

بِسْمِ اللّٰہِ الرَّحْمٰنِ الرَّحِیْمِ  
کے فکر ایگر خطبات کا جمیع

# خطبات علی میان

جمع و ترتیب  
**مولوی محمد مرضیان میان حضا**  
جامعہ علوم اسلامیہ بنوری ٹاؤن - کراچی

دارالدرست

اردو بازار ایم ۔ لے جناح روڈ کراچی ۔

خطبائی میان



مفکر اسلام حضرت مولانا سید ابوالحسن علی ندویؒ  
کے فکرانگیز خطبات کا جموعہ

# خطباتِ علی میان

جلد ششم

یادِ رفتگان، سیرت و سنت، تاریخ اسلام

جمع و ترتیب:

مولوی محمد رمضان میان نیپالی

جامعہ علوم اسلامیہ بنوری ٹاؤن - کراچی

دارالأشاعت  
اُردو بازار، ایم اے جنگ روڈ  
کراچی، پاکستان 2213768

Copyright Regd. No.

جملہ حقوق باقاعدہ معابرے کے تحت محفوظ ہیں

باہتمام :	خلیل اشرف عثمانی دارالاشرافت کراچی
طبعات :	اکتوبر ۲۰۰۳ء علمی گرافس پرنٹنگ پرائیس، کراچی۔
ضخامت :	368 صفحات

### .....ملنے کے پتے.....

ادارة المعارف جامعہ دارالعلوم کراچی	بیت القرآن اردو بازار کراچی
ادارہ اسلامیات ۱۹۰۰ء۔ انارکلی لاہور	بیت العلوم ۲۰ نایھر روڈ لاہور
مکتبہ سید احمد شہید اردو بازار لاہور	شیر بلڈ پو۔ چنیوٹ بازار فصل آباد
مکتبہ امدادیہ فی بی ہسپتال روڈ ملتان	کتب خانہ رشیدیہ۔ مدینہ مارکیٹ راجہ بازار رواں پنڈی
مکتبہ رحمانیہ ۱۸۔ اردو بازار لاہور	یونیورسٹی سک ایجنسی خبر بازار پشاور
ازارہ اسلامیات موہن چوک اردو بازار کراچی	بیت الکتب بالقابل اشرف المدارس گشن اقبال کراچی

### .....نیپال میں ملنے کے پتے.....

مکتبہ الحرمین، مدرسہ الحرمین للہ پور (کاٹھمنڈو) نیپال  
 حاجی بک شاپ نیپالی جامع مسجد، دربار مارگ، کاٹھمنڈو  
 دارالعلوم بدایت الاسلام، انروا بازار، سنسری، نیپال

# فہرست عنوانات

۱۵	انضاب
۱۶	خطبات کی اہمیت
۱۷	عرض مرتب
۱۹	خلیج کی جنگ ..... کیا کھویا کیا پایا
۲۰	اسلام سب سے عظیم نمایادین
۲۳	ایک تاریخی المیہ
۲۸	امت اسلامیہ کو صحیح قیادت کی ضرورت
۳۵	یورپ امریکہ اور اسرائیل ایک اظہار حقیقت، انکشاف اور تنبیہ
۴۹	صدر ناصر کی مخالفت کیوں؟
۴۹	مجھے اس کا اقرار ہے
۴۹	نہ غلط فہمی نہ خام خیالی
۵۰	چوکفر از کعبہ برخیزد
۵۱	اخوت اسلامی کی حریف نبوت محمدی کی رقیب
۵۱	ایک بڑی دینی سعادت
۵۲	نامہ ہبیت، مادیت اور کمیوززم کا نقیب اور دائی
۵۲	ہندوستان کے طبقہ علماء سے گلہ
۵۳	مصر کی اشتراکیت کوروس کی سند قبولیت
۵۳	مسجد اور مدارس دینیہ اشتراکی سماج کی معمار

صفحہ	عنوان
۵۳	وہ آگے کہتے ہیں:
۵۴	ڈاکٹر احمد کمال، مصر کے سرکاری مذہبی رسالہ ”منبر الاسلام“ میں لکھتے ہیں
۵۵	کمیوززم کا عربی ایڈیشن
۵۵	اشتراکیت اور نامذہبیت کی ہمہ گیر کوشش کا نتیجہ
۵۵	اولاً ابراہیم کی آذری و بت تراشی
۵۶	عالم عربی سے میرے گھرے روابط
۵۷	عربوں کی کمزوریوں، خامیوں اور کوتاہیوں پر آزادانہ تنقید
۵۷	”نوامری عربی رہی“
۵۸	عرب دنیا ایک فیصلہ کن دورا ہے پر
۵۹	علماء کی اکثریت سلطنتیت کی شکار
۵۹	اس طبقہ کی دوسری کمزوری
۶۰	اصل معیار اسلام سے وا بستگی اور ناوا بستگی
۶۰	”یہ تو آباء تھے تمہارے“
۶۱	صدر ناصرنا کا مترین لیدر
۶۱	امید کی ایک کرن تھی مگر.....
۶۲	شرمناک ہزیمت
۶۳	اندوہناک بات
۶۳	بدترین خود پرستی اور بے داش
۶۴	احساب قوم کی زندگی کی علامت
۶۷	ترکی کی مجاہد ملت اسلامی
۶۷	ترکی کی تاریخی حیثیت

صفحہ	عنوان
۷۵	کامل ایمان مطلوب ہے
۷۶	آئندہ نسل کی فکر کیجئے
۷۸	مسلمانان ترکی کی اہم ذمہ داری
۸۱	المیریہ، فلسطین سے تین سبق
۸۱	حقیقی خیرخواہی
۸۱	حوادث سے عبرت پذیری
۸۲	مومس، انسانیت کا اعلیٰ معیار
۸۳	منافق کی نفیات
۸۳	فطرت سلیم کی خلاف ورزی
۸۳	حالیہ واقعات کا روشن پہلو
۸۴	لا دینی اور ملحدانہ قیادتیں ناکام
۸۵	عرب قوم اور مسلمانوں کے دامن پر بد نمادانگ
۸۶	عربوں کی فطرت کے خلاف بغاوت
۸۶	رسول اللہؐ کے حریفوں کا عبرت ناک انجام
۸۷	دوسرے سبق، خود غرض اور مفاد پرست رہنمای
۸۹	ناقابل تلافی نقصان
۹۱	تیسرا سبق
۹۱	”شمشیر و سنائی اول طاؤس و رباب آخر“
۹۲	تاریخ کا ایک ورق
۹۲	مغلوں کا زوال
۹۳	اپنی غلطی تلاش کیجئے

صفحہ	عنوان
۹۳	عرب نوجوان کا ماضی اور حال
۹۴	تفریحات اور لہو و لعب کی طبعی خصوصیات
۹۵	عالم عربی، اہل مغرب کی آماجگاہ کیوں؟
۹۵	عالم عربی کی اہمیت:
۹۶	محمد رسول اللہ عالم عربی کی روح ہیں:
۹۸	ایمان، عالم عربی کی طاقت ہے:
۹۹	شہسواری اور فوجی زندگی کی اہمیت:
۱۰۰	طبقاتی تفاوت اور اسراف کا مقابلہ:
۱۰۱	تجارت اور مالی نظام میں خود مختاری:
۱۰۲	انسانیت کی سعادت کے لئے عربوں کی ذاتی قربانی:
۱۰۹	علم اسلامی کی توقع عالم عربی سے:
۱۱۱	جهاد افغانستان کا تاریخی پس منظر فتح و شکست کے اسباب اور قوت کا سرچشمہ
۱۲۱	مسلمان کی اصل طاقت و قیمت، ایمان و سیرت ہے
۱۲۱	مسلمان کے دو وجود
۱۲۳	ثارج کی قیمت اس کے بیلز سے ہے
۱۲۳	مسلمان پر بھی فطری و اخلاقی قانون نافذ ہے
۱۲۵	پاورہاؤس سے لکھن ضروری ہے
۱۲۵	ما بے الامتیاز صفت
۱۲۶	مسلمانوں کی اصل طاقت

صفحہ	عنوان
۱۲۷	معنوی خودکشی
۱۲۸	ایمان و سیرت کی کرامت
۱۲۸	ہندوستان پر ہمارا حق اور اس کی ذمہ داری
۱۲۹	مسلمان کے امتیازات
۱۳۰	ملک کے حالات میں تبدیلی
۱۳۰	ملک تباہی کے کنارے کھڑا ہے اور مسلمان اس کو بچا سکتے ہیں
۱۳۳	محسن عالم رحمۃ للعالیین ﷺ
۱۶۱	سیرت نبوی ﷺ اور عصر حاضر میں اس کی معنویت و افادیت
۱۷۵	خلفاء راشدین رضوان اللہ علیہم
۱۷۵	سیدنا علی مرتضیٰ اور صحابہ کرامؓ
	صحابہ کرامؓ و شیخینؓ کے بارے میں غیر مسلم فضلاء
۱۷۸	اور مستند مغربی مورخین کی شہادتیں
۱۸۰	جئس سید امیر علی کے بیانات
۱۸۳	حضرت عثمان غنیؓ
۱۸۵	حضرت علی مرتضیٰ
۱۸۶	خلفاء کی زائدانہ زندگی اور خاندان میں سے کسی کو جانشین نہ بنانا:
۱۸۷	حضرت ابو بکر رضا زہد و ایثار اور احتیاط
۱۸۸	حضرت عمر رضا کاری دودھ اور سفر شام:
۱۸۹	دوسرے سفر شام ۱۸ھ کا حال بھی سن لیجئے:
۱۹۰	خلفاء شلاشبہ کے ساتھ سیدنا علی مرتضیٰ کا تعاون:
۱۹۱	سید حسین نصر ایرانی کی شہادت:

صفحہ	عنوان
۱۹۳	انسانیت کے محسن اعظم اور شریف و متمدن دنیا کا اخلاقی فرض حضرت محمد ﷺ کی کامل پیروی طبیعت پر شریعت، رسم و روانج اور خواہشات پر اسوہ نبوی اور تعلیمات نبوی ﷺ کی ترجیح اس دنیا کی فلاج، سعادت اور تباہی و ہلاکت
۲۱۹	انسانیت کے ساتھ وابستہ ہے
۲۲۹	ایک بستی کو اللئے کا حکم:
۲۳۰	اس دنیا کی فلاج، سعادت اور تباہی و ہلاکت
۲۳۳	صور زندگی
۲۳۳	بعثت سے پہلے دنیا کے حالات
۲۳۴	حضور ﷺ کی بعثت:
۲۳۵	حضور ﷺ کا امت کو پیغام:
۲۳۵	اَللّٰهُ الْاَللّٰہُ کے پیغام کا مطلب:
۲۳۶	کفار مکہ کی حضور ﷺ کو پیشکاش:
۲۳۷	دنیا میں مادی ضرورتوں کے علاوہ ایک دوسری روشن حقیقت بھی ہے
۲۳۹	توحید خالص اور اتباع سنت کی دعوت
۲۴۷	مسئلہ صرف دین ولادینیت کا ہے
۲۵۱	ایمان کی سلامتی
۲۵۷	رسالت محمدی کی عظمت

صفحہ	عنوان
۲۵۷	عصر جاہلی کا الیہ:
۲۵۷	علم صحیح کا فقدان:
۲۵۸	قوی ارادہ خیر کی کمی:
۲۵۸	حق کی حامی و ناصر جماعت کا فقدان:
۲۵۸	ایک آفتاب تازہ کی ضرورت:
۲۵۹	فلسفہ اور شرک کی، ایمان کو کمزور اور انسان کو گمراہ کرنے کے لئے سازش:
۲۶۰	جاہلی ماحول میں تبدیلی نبی کی لائی ہوئی عالمگیر دعوت ایمانی ہی سے ممکن ہے
۲۶۲	دائمی اصلاح و جدوجہد والی قوم کی ضرورت:
۲۶۳	بعثت محمدی کی انقلابی تاثیر:
۲۶۴	ایک نئی دنیا کا ظہور:
۲۶۵	عصر جاہلی کی تصویری:
۲۶۶	نیا عالمی رجحان:
۲۶۷	امت محمدی محمد رسول اللہ ﷺ کا معجزہ عظیم ہے:
۲۶۹	نبوت محمدی کا کارنامہ
۲۶۹	انسان کی اہمیت:
۲۷۰	انسان فطرت کے اسرار و عجائب:
۲۷۱	انسان ہر پیانے سے بلند ہے:
۲۷۱	نبوت محمدیہ کا کارنامہ:
۲۷۲	واقعہ جو خیال و تصور سے زیادہ دلکش ہے:
۲۷۳	فرد صاحب مختلف مپہلوؤں اور زندگی کے میدانوں میں:
۲۷۳	بنیادیں، جن پر اسلامی معاشرہ قائم ہوا:

صفحہ	عنوان
۲۷۳	آزمائشوں اور تجربے کے وقت فرد صالح کی کامیابی:
۲۷۵	حکمرانوں کا زہد اور ان کی سادگی:
۲۷۶	انسانیت کا مثالی نمونہ:
۲۷۸	پہلا اسلامی معاشرہ:
۲۷۹	رسالت محمدیہ کا اثر بعد کی نسلوں پر:
۲۸۰	عالمگیر اور ابدی درسگاہ محمدی کے بعض تلامذہ اور ان کے اخلاق و زندگی کے چند نمونے:
۲۸۵	اس دائیٰ و مبارک مدرسہ کی ہر زمانے اور ہر قوم میں کارگزاری:
۲۸۷	ہدایت کے امام اور انسانیت کے قائد خود ساختہ رہنماؤں کا انسانیت کے ساتھ مذاق
۲۸۸	علمطیوں سے پاک انبیاء، علیہ السلام کی ضرورت:
۲۸۸	امانت داری اور اخلاص:
۲۹۱	امت کے لئے تحفظ اور رعایت:
۲۹۱	عصمت انبیاء کی حقیقت:
۲۹۳	انبیاء اطاعت کے حقدار ہوتے ہیں:
۲۹۳	لطف و عنایت کے سزاوار:
۲۹۵	بعض عادات و اطوار کی فضیلت کا راز اور شعائر اللہ کی حقیقت:
۲۹۶	انبیاء ایک خاص تہذیب و طرز حیات کے بانی:
۲۹۷	ابراہیمی محمدی تہذیب:
۲۹۷	اس تہذیب کی خصوصیات و امتیازات:
۲۹۹	انبیاء کی اطاعت و تقلید پر قرآن کا ذکر:

صفحہ	عنوان
۳۰۰	انبیاء کا احترام اور ان سے محبت:
۳۰۲	جذبہ محبت کی تاثیر اور طاعت رسول امیں صحابہؓ کی فنا بیت کاراز:
۳۰۳	عالم اسلامی میں محبت کے فقدان کا نتیجہ اور زندگی پر اس کا اثر:
۳۰۴	نبی ﷺ کی اطاعت و محبت ہی میں قوم کی فلاح ہے:
۳۰۵	عالم اسلام اور ممالک عربیہ کے حادث اور اسباب:
۳۰۷	مثالی رہنمای امت کی ضرورت
۳۰۸	منتخب و مأمور امت:
۳۰۹	تمدن و معاشرہ کی سطح پر صالح انقلاب کی ضرورت!
۳۱۰	احساب کائنات!
۳۱۲	امت کی مسلسل ذمہ داری و نگرانی!
۳۱۵	ایک بامقصد اجتماع
۳۱۹	سرز میں ہند کے دو عظیم کردار
۳۲۰	دارالعلوم کی بنیاد اور اس کی علمی و فکری ترقی کا معیار کیا ہے:
۳۲۰	وہ ہند میں سوچلیہ ملت کا نگہبان:
۳۲۲	یہ سب مجدد صاحب کا فیض ہے:
۳۲۳	امتیازی خصوصیات:
۳۲۳	(۱) عقیدہ اسلام:
۳۲۴	شاہ ولی اللہؒ کی خصوصیات اور ان کے کارنائے:
۳۲۷	نئے دور کے فتنوں کے مقابلہ میں ندوۃ العلماء کا کارنامہ:
۳۲۸	عربی زبان کی تدریس ایک زندہ زبان کی حیثیت سے:
۳۲۹	اپنی استعداد کیسے مضبوط بنائیں:

صفحہ	عنوان
۳۲۰	آخری بات:
۳۲۱	اسلام کے مردان باوفا
۳۲۳	عورت اقبال کے کلام میں
۳۵۵	ایک مثالی شخصیت شیخ حسن البنا شہید
۳۶۳	وقت کی سب سے نایاب جنس مردان کا را اور مخلص عالمین

# النَّسَابُ

میں اپنی اس کاوش کا انتساب اپنے والدین دامت برکاتِ تھما کی  
جانب کرتا ہوں۔ یقیناً یہ میرے لئے انتہائی سعادت مندی  
کا باعث ہے۔

جی ہاں! والدین کا وجود باسعود ہر اولاد کی ہر خوشی منتهی  
مقصود ہے!

محمد رمضان نیپالی

## خطبات کی اہمیت

قال رسول اللہ ﷺ :

عليکم بمجالسة العلماء واستسماع کلام الحكماء ، فان الله  
تعالیٰ يحيی القلب المیت بنور الحکمة كما يحيی الارض المیتة  
بماء المطر۔ (الحدیث)

رسول اللہ ﷺ نے ارشاد فرمایا!  
اہل علم کی ہم نئی اور اہل حکمت کا کلام سننے کو خود پر لازم گرلو، اس لئے کہ  
حق تعالیٰ جل شانہ قلم مردہ کو نور حکمت سے ایسے زندہ فرماتے ہیں جیسے مردہ  
زمین کو بارش کے پانی سے۔

بحوالہ منبهات ابن حجر عسقلانی

## عرض مرتب

اللہ رب العالمین کا صد شکر ہے کہ بندہ خطبات علی میاںؒ کی آٹھویں جلد بھی آپ کی خدمت میں پیش کرنے کی سعادت حاصل کر رہا ہے، یہ جلد انشاء اللہ تاریخ، سیرت و سنت اور یاد رفتگان سے متعلق تقاریر پر مشتمل ہو گی۔

اس سے پہلے کی تمام جلد وں میں آپ نے حضرت علی میاںؒ کی تقاریر کو پڑھا ہو گا، یقیناً آپ اندازہ لگا چکے ہو گئے کہ حضرت کس پایہ کے عالم دین تھے اور ان کی تقاریر میں ملت ہ کتنا درج چھپا ہوا تھا، اسی درکوئے کراپُ دنیا کے گوشے گوشے میں گئے اور انسانیت کو صراط مستقیم کا راستہ دکھایا، آج حضرت علی میاں رحمہ اللہ اپنی قوم و ملت، اپنے چاہنے والوں اور اپنے قدر داؤں سے جدا ہو گئے ہیں لیکن اپنے پیچھے آنے والی نسلوں کے لئے اپنی خصوصیات و صفات کے روشن نقوش چھوڑ گئے ہیں، جن کو قائم رکھنا اور آگے بڑھانا ان کے قدر داؤں کی ذمہ داری ہے اور اس ذمہ داری کو پورا کرنے میں ہماری اجتماعی و افرادی بھلائی مفسر ہے۔

آخر میں اپنے ان تمام احباب کا تہہ دل سے شکریہ ادا کرنا چاہوں گا جنہوں نے اہمداد سے لیکر آخر تک میری بھرپور معاونت کی، اللہ تعالیٰ ان تمام دوست و احباب کو جزاۓ خیر عطا فرمائے اور ان کے علم و عمل میں برکت، طافرائے۔

علاوہ ازیں جملہ قارئین سے التماس ہے کہ اپنی دعاؤں میں اس ناکارہ اور اس کے والدین اساتذہ اور تمام معاونین کو یاد رکھیں۔

اور آپ کی نظروں سے کوئی غلطی گزرے تو برائے شفقت اس ناکارہ کو مطلع کر دیں تاکہ آئندہ ایڈیشن میں اس کی تصحیح کی جاسکے۔

اللہ تعالیٰ ہم سب کو حضرت علی میاں رحمہ اللہ کے نقشِ قدم پر چلنے کی توفیق عطا فرمائے۔ آمین یا رب العالمین۔

والسلام

محمد رمضان میاں نیپالی



# خلیج کی جنگ.....کیا کھویا کیا پایا

وہ اہم مقالہ جو قاہرہ، مصر میں منعقد ہونے والی اس کانفرس کے لئے لکھا گیا جو شور اسلامیہ کی مجلس اعلیٰ اور وزارت اوقاف حکومت مصر نے اپریل ۱۹۹۱ء کی ۲۵/۲۶ مئی ۱۹۹۱ء کی تاریخ میں بلاقی تھی اور جس میں خلیج کی جنگ اور اس سے پیدا شدہ حالات و نتائج کا حقیقت پسندانہ اور منصفانہ جائزہ لیا گیا ہے اور مسلم قیادتوں اور فمداروں کو دیانتدار اور جرأت مندانہ مشورہ دیا گیا ہے

الحمد لله نحْمَدُهُ وَنَسْتَعِينُهُ وَنَسْتَغْفِرُهُ وَنَعُوذُ بِاللهِ مِنْ شَرِّورِ أَنفُسِنَا وَمِنْ سَيِّئَاتِ أَعْمَالِنَا مِنْ يَهُدُ اللَّهُ فَلَا مُضْلِلٌ لَهُ وَمَنْ يَضْلِلُهُ فَلَا هَادِيٌ لَهُ وَنَشَهَدُ أَنْ لَا إِلَهَ إِلَّا اللَّهُ وَنَشَهَدُ أَنَّ مُحَمَّدًا أَعْبُدُهُ وَرَسُولَهُ الَّذِي أَرْسَلَهُ اللَّهُ تَعَالَى بِالْحَقِّ بِشِيرًا وَنَذِيرًا وَدَاعِيَا إِلَى اللَّهِ بِإِذْنِهِ وَسَرَاجًا مُنِيرًا

چند سبق جن سے فائدہ اٹھایا جاسکتا ہے، چند خامیاں جن کا دور کرنا ضروری ہے۔

حضرات! ”خلیجی جنگ“ کے بعد امت اسلامیہ کا مستقبل“ کے موضع پر منعقد ہونے والے یہ اجتماع بروقت بھی ہے اور ب محل بھی، بروقت اس لئے کہ یہ بے سبب اور لا حاصل جنگ ابھی ختم ہوئی ہے، اس کے اسرار کھل رہے ہیں اور نتائج سامنے آ رہے ہیں نہ تو اس کا کوئی جائز اور معقول سبب تھا نہ اس کے مکمل نتائج و عواقب کو سامنے رکھا گیا تھا اس کو ایک مجھونانہ جست حصول قیادت و عظمت کا جنون یا جنگی دماغی دورہ (Hysteria)، ہی قرار دیا جاسکتا ہے، اور شخصی و انفرادی قیادتوں، سطوت و اقتدار کے جذبے، بڑے ہوئے شوق اور نخوت و غرور کے مظاہروں کی تاریخ میں ایسی مثالوں کی کمی نہیں، اس طرح کے قائدین کی فہرست پیش کر کے اور ان کے زمان و مکان کی تفصیلات بیان کر کے اس محترم و موثر مجلس پر چھائی ہوئی سنجیدگی اور شاستگی کو نہ مجروح کرنا چاہتا ہوں اور نہ معزز حاضرین کی کبیدگی خاطر کا سبب بننا چاہتا ہوں اور

جن میں عالم عربی و اسلامی کے قابل احترام علماء اور اصحاب فکر و نظر، سیاست و انتظامیہ کے ممتاز ترین افراد شامل ہیں بڑے افسوس اور معدودت کے ساتھ یہ کہنا پڑتا ہے کہ اسلام کی شاندار اور طویل تاریخ بھی اس طرح کے مہم جو افراد سے بلکہ زیادہ صحیح الفاظ میں اس طرح کے سیاسی قمار بازوں سے خالی نہیں رہی۔ حالانکہ اسلام کے پاکیزہ پیغام، اس کی حکیمانہ تعلیمات اس کے عظیم مقاصد اور بلند معیار کی روشنی میں بجا طور پر توقع کی جا سکتی تھی کہ اسلامی تاریخ اس طرح کی نامناسب مثالوں اور فاسد نمونوں سے خالی ہو، لیکن انسانی فطرت اپنا کام کرتی ہے، وہ ظاہر ہو کر رہتی ہے، خاص طور سے ایسی صورت میں جہاں صحیح طاقتور اور موثر تربیت کا فقدان ہو، یا اجتماعی و دینی احساس کا شعور و احسان نہ ہو، یا ”رب العالمین“، ”ارحم الrahimin“، ”خلق کائنات پر ایمان رکھنے والا قلب و ضمیر موجود نہ ہو اور آخرت کا خوف نہ ہو، جہاں ہر انسان سے اس کے اعمال کا حساب لیا جائے گا خواہ اس کا مرتبہ کتنا ہی بلند کیوں نہ ہو اور اس کا دائزہ اثر و نفوذ کتنا ہی وسیع کیوں نہ ہو۔

### اسلام سب سے عظیم نمایاں دین

بہر حال اب جنگ کے بادل چھٹ گئے ہیں اور یہ جانی وہ نگاہ میں خیز مرحلہ ختم ہو چکا ہے جس میں زیادہ دنوں تک باقی رہنے کی صلاحیت بھی نہیں تھی، نہ دینی اختبار سے، نہ اصولی حیثیت سے اور نہ عقل اور حقیقت پسندی کی رو سے اور اب اگرچہ حالات اپنی راہ پر آگئے ہیں اور حقدار کو حق مل گیا ہے لیکن دعوت اسلامی اور تحریک ”پیام انسانیت“ کے ایک کارکنی حیثیت سے وہ بھی ہندوستان جیسے حساس ملک اور نازک و پیچیدہ حالات میں جہاں اکثر فرقہ واران فسادات ہوتے رہتے ہیں اور انسانی جانبی ضائع ہوتی رہتی ہیں، یہ کہتے ہوئے میراول رنج غم سے مجبرا ہوا ہے اور کلیجہ پھٹ جا رہا ہے کہ اس جنگ نے اسلام کی شہرت کو خفت نقصان پہنچایا ہے اسلام ہی سب سے عظیم و نمایاں دین ہے جو انسانیت کے احترام اور جان و مال اور عزت و آبرو کی حفاظت کی دعوت دیتا ہے، ایسے معبود پر ایمان رکھتا ہے، جو ”رب العالمین“ ہے اور ایسے نبی کا پیر و اور امتحی ہے جو ”رحمۃ للعالمین“ ہیں، ایسے دین کی شہرت و عظمت کو اس جنگ نے اتنا نقصان پہنچایا ہے کہ تاریخ میں ایک مدت سے اس کی مثال نہیں ملتی تاریخ کے ایک طالب علم

اور مصنف کی حیثیت سے اور ہندوستان میں "تحریک پیام انسانیت" کے ایک داعی کی حیثیت سے یہ بات میں پورے اعتماد کے ساتھ کہہ رہا ہوں، پیام انسانیت کی تحریک کو اللہ کا شکر ہے، ہندوستان میں توقع سے زیادہ کامیابی ملی ہے، وہ تعمیر مسلم اکثریت کے تعلیم یافتہ اور صاحب فکر و دانش رہنماؤں کی تائید اور ان کا اعتراف کرنے میں کامیاب رہی ہے اس تحریک کے رہنماؤں نے غیر مسلم و اشوروں اور قائدین کے تعاون کے ساتھ جو اجتماعات منعقد کئے ہیں وہ بہت کامیاب رہے ہیں اور ملک کے مختلف طبقات کے ممتاز ترین لوگ ان میں شریک ہوئے اور متاثر ہوئے ہیں اور لیکن عراق کے ظالمانہ اقدام نے اس تحریک کی راہ میں مشکلات پیدا کر دیں، کویت پر عراق کا حملہ قزاقی کے علاوہ کچھ نہیں تھا، اس میں دینی وحدت واشتراک کا ذرا بھی خیال نہیں رکھا گیا، مال و دولت کے علاوہ بے شمار جانیں ضائع ہوئیں، عزمیں پامال کی گئیں، احسانات کی ناشکری ہوئی اور ذلت و بدکرداری کی آخری حد میں پار کر لی گئیں، جس سے بر صغیر کے مسلمانوں کے سر شرم سے جھک گئے، پیشانی عرق آسود ہو گئی اور برادران وطن کو امن و آتشستی کی دعوت کے لئے اب زبان کھولنی مشکل ہے، اگر ہمارے غیر مسلم برادران وطن خیجی جنگ اور کویت جیسے اسلامی اور امن پسند ملک کے ساتھ عراق کے طرز عمل کی طرف اشارہ کریں یا مسلمان کردوں کے ساتھ عراقی حکام کے رویہ کا تذکرہ کریں، جنہوں نے کسی زمانہ میں سلطان سلاح الدین ایوبی جیسے بطل جلیل کو پیدا کیا اور وہ کہیں کہ جناب ہمیں احترام انسانیت کی دعوت دینے سے پہلے ذرا اپنے گھر کی، اپنے ہم مذهب لوگوں کی خبر لیں، اور مسلمانوں کی "مثالی قوم" کو دیکھیں تو ہمارے پاس اس کا کوئی جواب نہیں۔

محترم حضرات! جنگ کے بادل اگرچہ چھٹ پکے ہیں اور یہ منہوس مرحلہ اگرچہ ختم ہو چکا ہے، پھر بھی امت اسلامیہ کے حال و مستقبل کی فکر کھنے والے مصلحین و مفکرین کو یہ جنگ اور اس کے دوران پیش آنے والے واقعات و حالات، چند حقائق کی طرف پوری قوت کے ساتھ متوجہ کر رہے ہیں، جو اس مدت میں واضح ہو کر سامنے آگئے ہیں بلکہ ان احوال و کوائف نے ہر سنجیدہ و باشур، اس امت کی فکر کھنے والے اور تجربات سے فائدہ اٹھانے والے مسلمانوں کی انگلی، اس امت میں موجود کمزوریوں اور اس کی صفوں میں موجود شکافوں (Gaps) پر رکھ دی ہے، بلکہ اس جنگ نے اس سے بھی زیادہ خطرناک دور رک اور امت کے مستقبل پر اثر انداز

ہونے والی خامیوں کو آئینہ کر دیا ہے، جو نوجوانوں صحافت، و دیگر ذرائع ابلاغ، اور بہت سی اسلامی تحریکات کے طرز فکر اور ان کے ذہن و شعور میں گھر کر گئی ہیں، ان کا ..... خاص طور سے اس مؤثر مجلس ہیں ..... اخلاقی جرأت کے ساتھ جائزہ لینا، قوت و وضاحت کے ساتھ بیان کرنا اور مکمل غیر جانبداری کے ساتھ اپنا اور دینی بھائیوں کا محاسبہ کرنا ضروری ہے۔ اللہ تعالیٰ فرماتا ہے:

يَا يَهُوا الَّذِينَ امْنُوا كُوْنُوا قَوَامِينَ بِالْقَسْطِ شَهِداءَ لِلَّهِ وَ لَوْ عَلَى أَنفُسِكُمْ أَوْ  
الْوَالَّدِينَ وَالْأَقْرَبِينَ (النَّاسَ، ۱۳۵)

اے ایمان والو! انصاف پر خوب قائم رہنے والے اور اللہ کے لئے گواہی دیے والے بنے رہو چاہے وہ تمہارے یا تمہارے والدین اور عزیزوں کے خلاف ہی ہو۔

لیکن ہم ان غیر خوش کن حقائق اور امت اسلامیہ کی (جس میں عرب مسلمان بھی شامل ہیں) موجودہ زندگی میں موجود قابل تشویش خلا پر گفتگو سے پہلے اس امر پر قدرے روشنی ڈالنا چاہتے ہیں کہ یہ کافرنس جس طرح بروقت ہو رہی ہے اسی طرح صحیح اور مناسب ترین جگہ میں منعقد ہو رہی ہے، اللہ نے مصر کیلئے یہ مقدار کر دیا ہے اور اس کو یہ شرف بخشنا ہے کہ انتہائی نازک اور خطرناک گھڑی میں اور جیسا کہ قرآن میں آیا ہے:-

### اذا بلغت التراقي٥ وقيل من راق٥

اور جب جان حلق میں جا لگکے اور جھاڑ پھونک کرنے والوں کی تلاش ہونے لگے۔

ایسے وقت میں اسلام کی عزت و شرف اور مقدسات اسلامیہ کی حفاظت کے لئے فیصلہ کن اور قائدانہ کردار ادا کرے، کم از کم تاریخ میں دوبار ضرور ایسا ہوا ہے جن کی طرف مختصر اشارہ کرنا ضروری ہے۔

پہلا موقع تو وہ ہے جب کہ یورپ کے صلیبی عیسائی اپنے بادشاہوں، فوجی سرداروں اور پر جوش اور سفر و شش سپاہیوں کے ساتھ اور بے نظیر عزم و ارادہ کے ساتھ عالم اسلام پر ٹوٹ پڑے، ان کے عزم یہ تھے کہ جزیرہ عرب اور حر میں شریفین پر قبضہ کر لیں، وہاں سے اسلام کے آثار و نشانات مٹا دیں، اور ان مقدسات کی توہین کے مرتكب ہوں جن پر مسلمان اپنی جان، اپنا مال، اپنی عزت اور اپنے خون کا آخری قطرہ تک قربان کرنے پر تیار رہتے ہیں اس

حملہ اور اس کی وجہ سے عالم اسلام کو لاحق خطرات کے سلسلہ میں ہم ایک صاحب اختصاص مغربی مصنف اشینے لین پول، (STANLEY LANE POOLE) کی شہادت پیش کرتا کافی صحیح ہے، وہ اپنی مشہور کتاب ”صلاح الدین“ (SALADIN) میں لکھتا ہے:-

”صلیبی سپاہی ملک میں اس طرح گھسے جیسے کوئی پرانی لکڑی میں پچھر ٹھوٹکے تھوڑی دری کو یہی معلوم ہونے لگا کہ درخت اسلام کے تنے کو چیر کر اس کی چھپیاں اڑادیں گے۔ اس موقع پر علیم و قدیر کار ساز عالم کا یہ فیصلہ سامنے آیا کہ مسلمانوں کو قبلہ اول ”بیت المقدس“ نوے سال صلیبیوں کے قبضہ میں رہنے کے بعد سلطان صلاح الدین ایوبی کے ہاتھوں رب جمادی ۵۸۳ھ (۱۱۸۷ء) میں اسلام اور مسلمانوں کو واپس ملے۔

صلاح الدین، الملک العادل نور الدین زنگی کے پہ سالار اور ان کی طرف سے مصر کے حاکم تھے اس طرح اس عظیم کار نامہ اور شاندار فتح کے ساتھ مصر کا نام ہمیشہ کے لئے وابستہ ہو گیا اور یہ فضیلت صلاح الدین کی صورت میں مصری قیادت کے حصہ میں آئی ظاہر ہے کہ اس نے اللہ کی مدد کے ساتھ مصر کے بہادر مسلمان مجاہدین کے ذریعہ یہ کار نامہ انجام دیا، لین پول لکھتا ہے:-

”نور الدین سلطان شام کے پہ سالار (صلاح الدین) کا روشنیل پر قابض ہو جانا یہ معنی رکھتا تھا کہ یروشلم کی مسیحی سلطنت ایک چری ہوئی لکڑی کے پیچ میں آگئی تھی، وہ دونوں طرف سے دب رہی تھی، اور دونوں طرف جو چیز اسے بھینچ رہی تھی، وہ ایک ہی طاقت کے دلشکر تھے، ڈمیاط اور اسکندریہ کی بندرگاہوں پر قابض ہو جانے سے مسلمانوں کا قبضہ ایک بھری بیڑے پر بھی ہو گیا اور انہوں نے مصر کے صلیبیوں کا تعلق یورپ سے منقطع کر دیا۔

سلطان صلاح الدین خود اس کا اعتراف کرتے تھے کہ اس کار نامہ میں مصر کا ہم حصہ ہے، ایک مرتبہ انہوں نے کہا:-

”جب خدا نے مجھے مصر دیا تو میں سمجھا کہ فلسطین بھی اللہ کو مجھے دینا منظور ہے۔“

### ایک تاریخی المیہ

دوسراموقع ساتویں صدی ہجری میں عالم اسلام پر تاتاری یورش کا ہے، یہ یورش عالم اسلام

کے لئے ایک بلا نے عظیم تھی جس سے دنیا نے اسلام کی چوپیں ہل گئیں، مسلمان مبہوت و ششدر تھے، ایک سرے سے دوسرے سرے تک ایک ہر اس اور یاس کا عالم طاری تھا، تاتاریوں کو ایک بلا نے بے درماں سمجھا جاتا تھا، ان کا مقابلہ ناممکن اور ان کی شکست ناقابل قیاس سمجھی جاتی تھی، یہاں تک کہ ضرب المثل کے طور پر یہ فقرہ مشہور تھا۔ ”اذا قيل لک ان التر انهز موافلاً تصدق“ (اگر تم سے کہا جائے کہ تاتاریوں کو شکست ہوئی ہے تو یقین نہ کرنا۔)

میرے بھائیوں، دوستوں اس نازک موقع پر جو صلیبی ہملوں سے بھی زیادہ خطرناک تھا، مسلمان بادشاہ، حکومتیں، اور قیادتیں تاتاریوں کا مقابلہ کرنے کے لئے سامنے نہیں آئیں، انہوں نے تاتاریوں غلبہ و استیلاء کو تقدیر کا فیصلہ اور عذاب الہی سمجھ رکھا تھا اس موقع پر ایک بار پھر مصر سامنے آیا اور تاتاریوں کے مقابلہ اور شکست دینے میں سبقت حاصل کی مصر کے حاکم الملک المظفر سیف الدین قطرز اور اس کی بہادر مصری مسلمان فوجوں کو یہ شرف حاصل ہوا کہ تاتاریوں کے شکست نہ کھانے کا مقول غلط ثابت کردیں مورخین لکھتے ہیں:-

”شام کے قبضہ کے بعد تاتاریوں کا رخ قدرتی طور پر مصر کی طرف تھا۔ اور وہی تنہ اسلامی ملک تھا جو ان کی غارتگری سے بچا ہوا تھا، سلطان مصر املک المظفر سیف الدین قطرز کو معلوم تھا کہ اب مصر کی باری ہے اور تاتاریوں کی چڑھائی کے بعد ملک کی حفاظت مشکل ہے، اس لئے مناسب سمجھا کہ وہ مصر میں مدافعت کرنے کے بجائے آگے بڑھ کر شام میں تاتاریوں پر خود حملہ کرے چنانچہ ۲۵ رمضان المبارک ۶۷۸ھ کو میں جالوت کے مقام پر تاتاریوں اور مصر کی اسلامی فوج میں مقابلہ ہوا اور سابق تجربوں کے بالکل خلاف تاتاریوں کو شکست فاش ہوئی وہ برمی طرح بھاگے، مصریوں نے ان کا تعاقب کیا اور بڑی تعداد میں گرفتار کیا۔

علامہ سیوطی ”تاریخ الخلفاء“ میں لکھتے ہیں:-

”tatariوں کو شرمناک ہزیریت ہوئی اور خدا کے فضل و کرم سے مسلمانوں نے ان پر فتح پائی، تاتاریوں کا قتل عام ہوا اور وہ اس طرح سراسیمہ ہو کر بھاگے کہ لوگوں کی ہمتیں بڑھ گئیں، وہ آسانی سے ان کو پکڑ لیتے تھے، اور لوٹتے تھے

میں جالوت کے معرکہ کے بعد سلطان الملک الظاہر بیہری نے متعدد بار تاتاریوں کو شکست

دی اور سارے ملک شام سے ان کو بے دخل کر دیا اور اس طرح وہ کہاوت غلط ثابت ہوئی کہ تاتاریوں کی شکست ممکن نہیں۔

ان دو غیر معمولی مثالوں کی روشنی میں مصر کو اسلامی تاریخ میں اپنے کارناموں اور خدمات پر فخر کا حق حاصل ہے اس کو اللہ کی تائید و نصرت اور مقدس و نازک فریضہ کے لئے انتخاب پر بارگاہ الہی میں شکر گذرا رہونا چاہئے، اسلام اور مقدسات اسلامیہ کے تحفظ میں مصر کی شاندار اور قابل فخر تاریخ کا تقاضا ہے کہ اس دور میں بھی اس فریضہ کی ادائیگی کے لئے سامنے آئے، قائدانہ کردار ادا کرے۔ اور اپنے ترکش کے تیروں۔ شبتوں اور تعمیری تیروں کو سامنے لائے مصر کو قدیم زمانہ سے ”کنانۃ الاسلام“ اسلام کا ترکش کہا گیا ہے، اور اسلام کے ترکش کے تیرنے کبھی ختم ہوتے ہیں نہ نشانہ خطا کرتے ہیں، آج کے نازک دور میں ”کنانۃ الاسلام“ سے جو تیر مطلوب ہے، اور اس ملک سے جس کردار و عمل کا انتظار ہے وہ ہے نئے حقوق کا شعور و ادارک اور ان کا اعتراف و اظہار، کویت پر عراق کے ظالمانہ حملہ، صدام حسین کے غیر عاقلانہ اور مغرورانہ طرز عمل اور عرب اور دیگر مسلمان اقوام کے رد عمل کے نتیجہ میں بہت سے نئے حقوق سامنے آئے ہیں، امت اسلامیہ، اسلامی تنظیموں اور مسلم صحافت کے ذہن اور طرز فکر میں بہت سی خامیوں اور دراڑوں سے پرداہ ہٹ گیا ہے۔

محترم حضرات! ..... یہاں میں عام مسلمانوں کے طرز فکر، ملک کی صحافت و ذرائع ابلاغ یا زیادہ وسیع اور واضح الفاظ میں ان کی زندگی میں موجود خاموں اور ان کے علاج، امت کی صفوں میں پڑنے والی دراڑ اور ان کے پر کرنے اور قرآن و حدیث اور تاریخ انسانی کی شہادتوں کی روشنی میں امت کے مستقبل پر مرتب ہونے والے خراب و خطرناک نتائج و عواقب سے محفوظ رکھنے کے اصولوں کی طرف امت کا ذہن بنانے والے تعلیم و تربیت کے ذمہ داروں صحافیوں دعوت اسلامی اور ”صحوہ اسلامیہ“ کی خدمت انجام دینے والوں کی توجہ مبذول کرانا چاہتا ہوں۔

۱۔ عام مسلمانوں، خاص طور سے نوجوانوں کی ایک اہم کمزوری جو اس جنگ کے دوران بہت نمایاں ہو کر سامنے آئی ہے وہ ہے پر جوش نعروں، بلند بانگ دعووں اور سحر انگیز وعدوں سے فریب کھانے کا مزاج یا مستقل صلاحیت ہے، اس سلسلہ میں عام مسلمان نہ تو نعرہ لگانے

والوں کے افکار و عقائد میکھتے ہیں، نہ ان کے ماضی کا جائز لیتے ہیں، نہ ان سے سیاسی و فلکری تحریکات اور ان کے فلکر و فلسفہ اور مقاصد و اعمال کو دیکھتے ہیں جن سے یہ نعرہ لگانے والے پوری طرح مربوط و ہم آہنگ ہوتے ہیں خاص طور سے اگر یہ نعرے اور ڈینگیں کسی بڑی طاقت کو چیخ کرتی ہوں اور ڈینگیں مارنے والے جرأت و حوصلہ مندی کا مظاہرہ کریں تو عام مسلمان اور خاص طور سے نوجوان شدید تاثر، جذبائی ابال اور ایک طرح کے دماغی دورہ (HYSTERIA) کا شکار ہو جاتے ہیں جس کو کسی طرح قابو میں نہیں لا یا جا سکتا ایسی صورت میں نہ دینی احکام و مصباح کا پاس و لحاظ ہوتا ہے، نہ علمی تنقید و تحلیل اور نہ حالات و حقائق کا اور نہ حالات و حقائق کا دیانتدارانہ اور غیر جاذب ارانہ تجزیہ ہی کچھ مفید ثابت ہوتا ہے، بلکہ کھوٹی ہوئی ہائٹی کی طرح جذبات میں ابال آ جاتا ہے جو اکثر دین، عقائد اور شعائر اسلام سے اعراض بلکہ ان کی اہانت تک پہنچادیتا ہے اور دین کے نمائندہ علماء اور اصحاب اختصاص تو سب سے پہلے زد میں آتے ہیں، اس طرح کے جذبات کی رو میں بے سوچ سمجھے بہہ جانے والوں کی بلیغ ترین صفت سیدنا علی بن ابی طالبؑ نے ایک جملہ میں میں بیان فرمائی ہے، جن کو اس صورت حال کا بار بار سامنا کرنا پڑا اتحا اور جنمیں دوسرے الجمہ اسلام کے مقابلہ میں اس طرح کے حالات سے زیادہ سابقہ پڑا تھا، آپؑ نے اہل عراق کے بارے میں فرمایا تھا۔ "اتباع کل ناعق" (ہرزور سے بولنے والے کے پیچھے بھاگنے والے ہیں۔)

لہذا امت کے مختلف طبقوں میں یہاں تک کہ دیندار اور تعلیم یافتہ طبقہ میں بھی ضرورت اس بات کی ہے صحیح دینی، سماجی اور سیاسی شعور پیدا کیا جائے، شیک و بد کو سمجھنے کی صلاحیت کو تقویت پہنچائی جائے، نئے مسائل پر غور کرنے، ان کی گہرائیوں تک اترنے اور ان کے نتائج و عواقب کا صحیح اندازہ لگانے کی قوت میں جلا پیدا کرنے کی کوشش کی جائے اور ان کو صفائی اور صراحت کے ساتھ بتایا جائے کہ عقائد و افکار کے اصل اور صحیح مأخذ کون سے ہیں اور قوت و نشاط کے حقیقی چشمے کہاں ہیں۔

مسلم عوام کو اس بات کی طرف دعوت دینے کی ضرورت ہے کہ وہ اپنے زمانہ کو سمجھیں، زمانہ کے مشکلات و مسائل اس میں جاری و ساری روحانات، تحریکوں، اسلام کے بارے میں ان کے رویہ زندگی پر مرتب ہونے والے ان کے اثرات، دین کے مستقبل کے لئے ان سے لاحق

خطرات اور نئی مسلم نسل کے ذہن پر پڑنے والے سایوں کو ذہن میں رکھنا یکچیس، ان قیادتوں کے مطمع نظر اور ان کے اغراض و مقاصد سے ناواقف نہ رہیں، جو ملکوں پر اور سماج پر اپنا تسلط قائم کرنے کے لئے کوشش ہیں جو سماج کو اپنے عقائد اپنے افکار و نظریات اور اپنے آدروں کے سانچے میں ڈھالنا چاہتے ہیں، جو زندگی کوئی راہ اور نیا رخ دینا چاہتے ہیں، ان طاقتوں، رجحانات، افکار اور قیادتوں کو نظر انداز کرنا اور دینی جماعتوں کا اپنے خول میں بند رہنا خود ان تحریکوں کے لئے خطرہ بن سکتا ہے، ان تحریکوں کی دینی دعوت ان کی سرگرمیاں اگر فرانص و اجنبیات، طہارت و عفت کی زندگی اور نوافل کے اهتمام تک محدود رہیں تو خطرہ اس بات کا ہے کہ کچھ مدت گذرنے کے بعد دین پر عمل اور شرعی احکام کے بغایہ کی آزادی سلب کر لی جائے اور حالات ان کے لئے اس قدر دشوار ہو جائیں جس کی تصویریکشی قرآن نے اپنے بلغ اور مجزانہ اسلوب میں کی ہے کہ:-

ضاقت عليهم الارض بما رحبّت و ضاقت عليهم النفسم

زمین ان پر با وجود اپنی فراخی کے تنگ ہو گئی اور وہ خود اپنی جانوں سے تنگ آگئے۔

جدباتی نعروں، دعووں، وعدوں اور کھوکھلی شجاعت کے مظاہروں سے فریب کھانے کے لئے ہمہ وقت تیار رہنا زبرست خطرہ ہے (خاص طور پر اس امت کے لئے اپنے عقیدہ پر اور اپنے پیغام پر قائم رہنے کے لئے اور نوع انسانی کی ہدایت و رہنمائی کا فریضہ کی انجام دہی کے لئے بلکہ اس سے بھی بڑھ کر آسمانی شریعت اور اس آخری دین پر قائم رہنے کیلئے اس طرح مسلمانوں کا یہ رویہ قرن اول سے لے کر اس وقت تک کے ان کے مصلیمین و مجددین، مجاہدین اور دعوت اسلامی کی راہ میں اپنی جان قربان کرنے والے شہداء کی تمام کوششوں پر پانی پھیر سکتا ہے، اس سے خطرہ اس بات کا پیدا ہو گیا ہے کہ اس امت میں اور قدیم ترین اسلامی ممالک میں بھی مغربی عیسائیوں کا یہ تصور کارقرمان نظر آنے لگے کہ ”دین ایک ذاتی معاملہ ہے، جو اللہ اور بندہ کے درمیان محدود ہے، قانون سازی، سیاست اور زندگی کے دوسرے میدانوں میں اس کا عمل خل نہیں۔“

## امتِ اسلامیہ کو صحیح قیادت کی ضرورت

اس امت میں عرصہ سے ایسی طاقتور اور جرأتمند قیادت کا فقدان ہے جس کے اندر چہاولی کروج کار فرمائے ہو، جسے اپنے عقیدہ پر فخر ہو، دنیا کی رہنمائی کے منصب اور اس کی زمداداریوں کا شعور ہو اور بڑی حد تک مغربی یا مشرقی بڑی طاقتوں کے سہارے سے بے نیاز ہو، یہ بڑی طاقتیں ہی اسلامی کوششوں اور وسیع تر حلقہ واثار رکھنے والی اسلامی تحریکوں کو ناتمام بنانے اور اسلامی ممالک کو ایسی عظیم، موثر اور قومی شخصیتوں سے جن پر دینی فکر غالب ہو، جو اپنے ملک میں شریعت اسلامی کا نفاذ چاہتی ہوں، جو اسلام کی عظمت اور مسلمانوں کی قوت و شوکت کے عزائم رکھتی ہوں، محروم کرنے کی ہر طرح کی سازشیں کرتی رہتی ہیں۔ یہی وجہ ہے کہ پورا عالم اسلام ماضی قریب میں بہترین رہنماؤں سے محروم ہوتا رہا۔

پھر بھی یہ ظاہر ہے کہ قوت و شوکت اور کبھی کبھی خطر پسندی سے متاثر و مرجوب ہونا فطری بات ہے جن صفات سے انسان خود محروم ہوتا ہے، ان سے متاثر ہوتا ہے اور اسلام کی تاریخ شجاعت و شہامت اور بڑے سے بڑے خطرہ کو خاطر میں نہ لانے کے واقعات سے بھری ہوئی ہے۔ لیکن اس دور کے باضمیر اور غیر تمدن مسلمان کمزور حکومتوں اور آرام طلب قیادتوں سے تنگ آگئے ہیں، یہ بھی حقیقت ہے کہ اکثر مسلمان اور خاص طور سے نوجوان بڑی طاقتوں کی سرگرمیوں اور ان کی سازشوں سے واقف ہیں اور ان سے نفرت کرتے ہیں۔

لہذا ضرورت اس بات کی ہے کہ ایسی قیادت کو سامنے لانے پر توجہ دی جائے جو طاقتور ہو، جرأتمند ہو، صاحب ایمان اور ہوش مند ہو، اللہ نے ان کے ملک کو جو طاقت و شرود عطا فرمائی ہے، ان پر اعتماد رکھے، ان میں اضافہ کی کوشش کرے، شیکنا لو جی صنعتوں اور فوجی قوت پر توجہ دے ممکن حد تک غیروں سے بے نیاز ہو، ایمانی قوت، قوم و ملت کے اخلاص اور ایمان و عقیدت کے دفاع کے لئے قربانی کے جذبہ پر اعتماد کرتے ہوئے اسلامی مصالح اور صحیح و مخلص قیادت کے خلاف کسی بھی سازش کے مقابلہ میں یا اسلامی مسائل و ممالک میں کسی بھی دخل اندازی کے سامنے جنم کر کھڑی ہو جائے۔

۳۔ اسلامی ممالک میں ثابت اقوال اور متحرک اور طاقتوں دینی تحریک کے قیام و استحکام پر توجہ

دینا بھی ضروری ہے اور اگر کوئی ایسی تحریک موجود ہو تو اس سے خطرہ محسوس کرنے اور اس کو ختم یا کمزور کرنے کی کوشش کے بجائے اس کی قدر اور ہمت افزائی کرنی چاہئے، اسلامی معاشرہ کی تشكیل و تکمیل اور اس کے استحکام و بقاء کے لئے ایک ایسی اسلامی دعویٰ تحریک بڑی مفید ثابت ہو سکتی ہے جو مردانگی جرأت و ہمت، بلند ہمتی اور پیش بنی کی صفات سے متصف ہو، جو ایسی طاقتوں اور قیادتوں کا مقابلہ کرنے کی طاقت و صلاحیت رکھتی ہو، جنہوں نے بلا کسی اتحقاق وجہ کے نوع انسانی کی زمام قیادت اپنے ہاتھ میں لے رکھی ہے اور جو اسلامی ممالک و اقوام کی قسمتوں کی مالک بن بیٹھی ہیں۔

اس میں کوئی شبہ نہیں کہ قوم مسلم اپنی بیماریوں اور کمزوریوں کے باوجود جن میں بعض کی طرف ابھی اشارہ کیا گیا۔ مشرقی و مغربی تمام اقوام کے مقابلہ میں بعض صفات کے اندر بہت ممتاز ہے۔

اپنی ملت کو قیاس اقوام مغرب پر نہ کر  
خاص ہے ترکیب میں قوم رسول ہائی  
یہ صفات ہیں اللہ اور آخرت پر ایمان، زندگی کی بے حقیقی کا شعور، جہاد فی سبیل اللہ کے لئے زندگی کی لذتوں اور آسانیوں کی قربانی..... شہادت کا شوق جنت اور رضاۓ الہی کی امید، اللہ کے وعدہ کئے ہوئے اجر و ثواب کا یقین اور اس کے لئے جان و مال سب کچھ لٹادیئے کی تڑپ، بے مثال صد حیتوں کی یہ چنگاریاں منتظر ہیں کسی طاقتوں مخلص داعی کی، جوان کے اسلامی جوش کو ابھار دے، اشارہ ایمان کو شعلہ جوالہ بناؤے اور ابھی ماضی قریب تک بعض مخلص اللہ والوں نے یہ کارنما یاں کر دکھایا ہے، قرآن کریم نے بھی مسلمانوں کی اس خصوصیت کی طرف اشارہ کیا ہے، جو انہیں دیگر مادی اقوام و ملک کے سور ماوں اور بہادروں سے جن کا رابطہ آسمانی پیغام اور ایمانی سرچشمتوں سے منقطع ہو گیا ہے کے مقابلہ میں ممتاز کرتی ہے اللہ تعالیٰ فرماتا ہے۔

و لا تهنو افی ابتغاءَ القوم ط ان تکونوا تالمون فانهم يالمومن كماتا لمومن

و ترجون من الله مال يرجون

اور مختلف قوم کے تعاقب میں ہمت نہ ہارو اگر تمہیں (جسمانی) دکھ پہنچتا ہے تو ان کو بھی دکھ

پہنچتا ہے (لیکن) تم اللہ سے (اجرو ثواب کی) وہ امید ہیں رکھتے ہو جو وہ نہیں رکھتے۔ یہ ایسی دولت ہے جس کی کوئی مثال نہیں، ایسی طاقت ہے جس کا کوئی جواب نہیں اور مسلمان ملکوں اور قوموں پر زیادتی ہوگی بلکہ ان ملکوں اور قوموں میں قائم حکومتوں اور قیادتوں کے حق میں بھی یہ زیادتی ہوگی کہ وہ اس سے گھبرا میں اور اپنی قیادت و حکومت کے لئے ان سے خطرہ محسوس کریں، ان کو اپنا حریف سمجھیں اور بات یہاں تک پہنچ جائے کہ ان کو ختم کرنے اور ان کے اثر و نفع سے نجات حاصل کرنے کے لئے ساری طاقتیں اور سارے وسائل جن میں صحافت، ویگرڈ رائٹ ابلاغ اور نظام تعلیم و تربیت وغیرہ بھی شامل ہیں، وقف کردی جائیں، یہ ایک بے محل جدوجہد ہے اور قوم و ملک کے ان عزیز ترین فرزندوں کے خلاف جنگ کی ایک شکل ہے، جوناہ ک گھڑی میں ان کے کام آ سکیں۔

ان مسلمان اقوام کا ایک نمایاں اور معروف و صفاتی اللہ اور اللہ کے دین کے ساتھ اخلاص بھی ہے، شرط یہ ہے کہ اس کے اظہار کا صحیح موقع محل فراہم ہو، کوئی اللہ کے نام پر اور اسلام کے نام پر آواز لگاتا ہے تو مسلمان اس کی طرف ایسے جوش اور جذبہ کے ساتھ لپکتے ہیں جس کی اس زمانہ میں نظری نہیں ملتی۔ مسلمان حکومتوں اور قیادتوں کی کمزوری ہے کہ وہ حقائق کو نظر اندازی کرتی ہیں اور اس قسمی سرمایہ اور زبردست طاقت سے فائدہ اٹھانے کے بجائے اس کو دبانے اور ہٹانے کے لئے ساری طاقت، ذہانت و وسائل صرف کرتی ہیں۔

اسلام ہی عرب قومیت کی اساس و بنیاد ہے اور محمد صلی اللہ علیہ وسلم عالم عربی کی روح ہیں، اس کے قائد اور امام ہیں اور ایمان کی طاقت ہی عربوں کی اصل طاقت ہے، عربوں نے جب اس طاقت سے فائدہ اٹھایا تو پوری دنیا پر چھا گئے، آج بھی اس کے اندر وہی قوت و صلاحیت موجود ہے عرب اقوام آج بھی اس کی مدد سے اپنے دشمنوں کو شکست دے سکتی ہیں اور اپنا تحفظ کر سکتی ہیں۔ اسلام اور ایمانی قوت کے بغیر عربوں کا نہ کوئی امتیاز ہے نہ وقار و اعتبار، نہ کوئی شخص اور جیسا کہ علامہ اقبال نے کہا ہے۔۔۔۔۔

نہیں وجود حدود و شعور سے اس کا

محمد عربی سے ہے عالم عربی

محمد عربی صلی اللہ علیہ وسلم نے ہی عربوں کو دنیا کے سامنے ایک حقیقت اور ایک ممتاز شخص قوم

کی حیثیت سے پیش کیا، یہ ایک ناقابل تردید حقیقت ہے اور قومیت اور وطنیت کے مقابلہ میں اس حقیقت کو تسلیم کرنا، اس کو اپنانا اور اس کا پروجوش داعی بنانا چاہئے۔ عالم عربی کو پورے عالم اسلامی سے مربوط کرنے کا یہی سب سے مضبوط و مستحکم ذریعہ ہے اور اسی وجہ سے پوری دنیا کا مسلمان عالم عرب سے محبت و ہمدردی رکھتا ہے، اس کی مدافعت اور اس کے لئے قربانیوں کو تقرب الی اللہ کا ذریعہ سمجھتا ہے یہ سب سے بڑی حقیقت ہے جو عالم عربی کو مغربی اور غیر اسلامی قوموں کی نظر میں بھی ممتاز مقام عطا کرتی ہے۔

ممکن حد تک ناز و نعمت اور عیش و عشرت کی زندگی سے دور رہنا چاہئے، ترقی و تمدن کے مظاہر میں مبالغہ، بے ضرورت کے اخراجات، لذت و شہوت اور شاش و شوکت کے انہمار کے لئے اللہ کی نعمتوں کی ناقدری کوئی پسندیدہ بات نہیں، ایسے اعمال و اخلاق سے پرہیز لازم ہے جو اللہ اور راس کے رسول کو پسند نہ ہو اور تائید و نصرت الہی سے مانع بن سکتے ہوں۔

چھٹی صدی عیسیوی کاروگی اور ایرانی تمدن جوزینت، دولت و ثروت اور پر تکلف زندگی کی آخری حدود تک پہنچ رہا تھا اس کے مقابلہ میں قدیم عرب مسلمانوں نے اپنے اسلامی اخلاق، سادگی فضول خرچی سے احتساب، محبت و مشقت کی زندگی اور شہسواری کی خصوصیات کو باقی رکھا تھا آج بھی اس زندگی کو اپنانے کی ضرورت ہے اور اگر تمدن کو اختیار کرنا کہی حد تک ضروری ہو تو اسے ان نعمیات کے سانچے میں ڈھال دنیا ان اخلاق و آداب کے رنگ میں رنگ دینا اور ان مقاصد اور نشانوں کے تابع بنادینا چاہئے۔ جن سے اسلام کے ذریعہ اللہ نے اس امت کو نوازا ہے۔

تاریخ شاہد ہے کہ جو قوم بھی عیش و عشرت، آشائش حیات کی کثرت اور ناز و نعمت میں ڈوب گئی، اس میں جاہلیت کی عادتیں پھیل گئیں اور اخلاقی خرابیاں پیدا ہو گئیں، وہ دوسروں کے ظالمانہ حملوں کا نشانہ بن گئیں۔

سنۃ اللہ فی الدین خلوا من قبل ۶ و کان امر اللہ قدر امقددورا ۵  
یہی اللہ کا معمول رہا ہے ان لوگوں کے بارے میں جو پہلے گذر چکے ہیں اور اللہ کا حکم خوب تجویز کیا ہوا ہوتا ہے۔

حضرات! ساتویں صدی ہجری میں اسلامی معاشرہ میں عام طور سے یہی اخلاقی خرابیاں پیدا

ہو گئی تھیں جب تاتاریوں کا سیلا ب عالم اسلام پر امنڈ پڑا، جس نے نسلی اور دینی قتل عام کی شکل اختیار کر لی، تاتاری حملہ سے پہلے بغداد کے مسلم معاشرہ کے حالات کا اندازہ لگانے کے لئے ہم یہاں؟ صرف ایک بڑے موئرخ کی شہادت پر اتفاق کرتے ہیں، اس زمانہ میں دوسرے مسلم ممالک اور شہروں کے حالات اس سے زیادہ مختلف نہیں تھے، مفتی قطب الدین نہروالی اپنی کتاب ”الاعلام بیت اللہ الحرام“ میں لکھتے ہیں۔

مر فهوں بليں المهد، ساکون على شط بغداد في ظل ثخين وماء معين،  
وفاكهة وشراب واجتماع احباب واصحاب، ما كابدو احرابا ولا دافعوا  
طعنا ولا ضربا.

عیش و عشرت کے مزے لوٹ رہے تھے، بغداد میں (وجلد کے) ساحل پر آباد تھے، جہاں لگنا سایہ تھا، با فرات میٹھا پانی تھا میوے اور مشروبات کی کثرت تھی، دوست احباب کی مجلسیں تھیں، جنگ کی مصیبتوں سے سابق نہیں تھا، نہ نیزے اور تلواریں اٹھانے کی نوست آتی تھی۔

مسلمانوں کی طویل تاریخ کے اندر بہت سے مسلم معاشروں مسلمانوں قوموں اور وسیع اور ترقی یافتہ حکومتوں میں خوش عیشی اور فارغ الابالی کی بھی کہانی دھراں گئی اور اس کا نتیجہ وہی نکلا ہے جو بغداد میں ظاہر ہوا شدت و وسعت میں اگر کچھ فرق رہا ہو تو ان معاشروں کے قد و قامت یا ان حکومتوں کی قوت و حیثیت اس کا سبب بنی ہے۔

اس مرحلہ پر اس امر کی ضرورت واضح ہو کر سامنے آگئی ہے کہ عرب اور اسلامی حکومتوں اور قوموں کی اپنی ایک مورث اور فعل تنظیم ہوئی چاہئے جو اسلامی ممالک ..... اور ان میں عرب ممالک سرفہrst ہیں ..... کی میں الاقوامی سیاسی دفاعی ضرورتوں کی دیکھ رکھی میں اقوام اتحدہ (UNITED NATIONS) کی جگہ لے سکے، آزادی اور عزت و وقار کے تحفظ میں ان کی ہمت افزائی کرے، اگر کوئی بڑا ملک کسی چھوٹے ملک پر حملہ آور ہو تو اس کی مدافعت کا فریضہ انجام دے، اس طرح کے معاملات میں اقوام اتحدہ یا کسی بڑی طاقت کی جگہ اس کی طرف رجوع کیا جاسکے اور اس سے مدد لی جاسکے، ایسی کسی تنظیم کو اتنا احترام اور وقار اور اتنی طاقت حاصل ہوئی چاہئے کہ وہ اسکی بھی اسلامی ملک پر جاریت کا مناسب جواب دے سکے۔

اور انہیت پسند استبدادی قیادتیں اور دنیا کی بڑی طاقتیں اسے نظر انداز کر سکیں۔

اس طرح کی کسی تنظیم کی سب سے پہلی ذمہ داری یہ ہوئی چاہئے کہ وہ حجاز مقدس اور حریمین شریفین کی خاص طور پر اور پورے جزیرۃ العرب کے تحفظ و دفاع کی عام طور پر ذمہ داری سنہجاتے کیونکہ یہی اسلام کا اصل مرکز اور دعوتِ اسلامی کا اصل سرمایہ ہے مسلمان کسی زمانہ میں بھی ہوں اور کسی جگہ بھی ہوں، ان کا عز و شرف حجاز مقدس کی عزت و عظمت کے ساتھ وابستہ ہے اللہ تعالیٰ فرماتا ہے۔

جعل اللہ الکعبۃ البیت الحرام قیماً للناس والشہر الحرام (المائدہ۔ ۹۷)

اللہ نے کعبہ کے مقدس گھر کو انسانوں کے باقی رہنے کا مدراہ تھا یا ہے تیز حرمت والے مہینہ کو۔ یہ آیت اس حقیقت کی طرف اشارہ کر رہی ہے کہ نظامِ عالم درحقیقت بیت اللہ الحرام کے ساتھ وابستہ ہے، بالکل اسی طرح جیسے کہ عقائد و راعمال و اخلاق کا نظام اس دعوت سے وابستہ ہے جس کے لئے اس گھر کی تعمیر ہوئی ہے، مسلمان دنیا کے کسی بھی حصہ میں ہوں، ان کے لئے مرکز اسلام۔ جہاں اللہ کی آخری وحی نازل ہوئی اور جہاں نوع انسانی کے لئے نئی صبح صادق طلوع ہوئی۔ کے بارے میں انتہائی حساس اور غیر تمند ہونا اسلامی فریضہ ہے اور جیسا کہ علامہ اقبال نے کہا ہے۔

ایک ہوں مسلم حرم کی پاسبانی کے لئے  
تیل کے ساحل سے لے کر تابخاک کا شتر

اخیر میں اسلامی ہمائل کے ذمہ داروں اور سربراہوں کی خدمت میں بھی ایک بات عرض کرنا چاہتا ہوں:-

محترم حضرات! قرآن، وسنت، دعوتوں اور دنیا کی تبدیلیوں اور انقلابات کی تاریخ کی روشنی میں سب سے بہتر اور مفید چیز ہے اللہ کے ساتھ صدق و اخلاق، اس کی طرف رجوع و انبات، ساتھ ہی فرد اور سماج کی زندگی میں ہر ممکن اصلاح، سماج سے منکرات، اللہ کی تائید و نصرت سے محروم کرنے والے اخلاق اعمال کا ازالہ اور سماجی، سیاسی اور انتظامی اور انفرادی زندگی سے سستی و کاہلی اور تضادات سے اجتناب، قرآن و حدیث اس پر شاہد ہیں، سیرت مبارکہ، خلفائے راشدین اور صالح بادشاہوں کی زندگی میں اس کے بے شمار نمونے موجود ہیں ان کی تفصیل اور

و اقعاد و اسما کے تذکرہ تعمین کی یہاں ضرورت نہیں، خلاصہ یہ کہ اناہت الٰی اللہ اور اصحاب امت و ازالہ منکرات کی جدو جہد میں اللہ کی رحمت و متوسلہ کرنے مصیبتوں اور دشواریوں سے وقت قوموں اور معاشروں کو برے نتائج سے محفوظ رکھنے کی موثر ترین قوت ہے اور عام ذرائع و اسباب فوجی طاقت یا بڑی طاقتوں کی تائید و حمایت یہ ساری چیزیں اس کا مقابلہ نہیں کر سکتیں۔

وَمَا عَلِيْنَا إِلَّا الْبَلَاغُ الْمُبِينُ

وَالسَّلَامُ عَلَيْكُمْ

# یورپ امریکہ اور اسرائیل

## ایک اظہار حقیقت، انکشاف اور تنبیہ

ذیل کا مضمون حضرت مولانا سید ابوالحسن علی ندوی رحمۃ اللہ علیہ وہ اہم و چشم کشا تقریر ہے جو کلیٰ اللغو و ارالعلوم ندوۃ العلماء کے بال میں المعہد العالی کے طلبہ کے سامنے فرمائی اس میں تقریر میں جس خطہ سے آ کا کیا کیا ہے اور ہر صاحب علم و فکر بندہ تمدن کو خصوصاً علماء، کرام اور طلباء، مدارس کو اس سے واقف ہونا ضروری ہے

الحمد لله و سلام على عباده الدين اصطفى اما بعد!

عزیز و اور بھائیو! یہ معلوم کر کے کہ یہاں "معہد الدعوۃ" کے نام سے دعوت دینی دعوت نصرت دین اور اعتزاز بالدین کے لئے ایک شعبہ قائم کیا جا رہا ہے اس کے مستفید یہ خود بھی مطمئن ہوں ان کو پورا ہنسی اعتماد حاصل ہو اور دوسروں کو بھی مطمئن کر سکیں جو اس وقت کا خطرہ اور اس وقت کا چیلنج ہے اس کو تمجیس اور اس وقت کی جو سازش ہے اور جس کا مرکز مغرب ہے اس کو تمجیس، خصوصی الفاظ میں امریکہ اور اسرائیل دونوں اس نتیجہ پر متعدد ہو گئے ہیں کہ ان کے نظام سیاست کو ان کے نظام فلکر کو ان کے عالمی استیلاء کے امکان کو کوئی چیز چیلنج نہیں کرتی سوائے مسلمانوں کے متعدد موجود کے اس وقت اس شعبہ کا قائم ہونا ندوۃ العلماء کے بنیادی مقاصد میں ہے اس لئے کہ اس کے بانی اول مولانا سید محمد علی صاحب مونگیری رحمۃ اللہ علیہ کو عیسائی مشنریوں سے واسطہ پڑتا تھا، وہ ان سے مناظرے کرتے تھے، ان کو اس سے مناظرہ کرنے میں یہ محسوس ہوا کہ اب ہمارے فضلانے مدارس کو اور علماء کو جدید خطرات سے واقف ہونا چاہیے اور ان میں تقابلی مطالعہ (COMPARATIVE STUDY) ہونا چاہیے ان کے اندر اس جدید تعلیم یافتہ طبقہ کے اندر سے (جو عام طور پر فکری، علمی اور سیاسی قیادت پر فائز ہوا کرتا ہے)، اسلام کے بارے میں احساس کہتری کو دور کرنے کی صلاحیت ہونی چاہیے اور

اسلام کی ابديت، اس کے خلود اور ہر زمانہ اور ہر دور میں اس کی طرف لوگوں کی احتیاج اور اس کی نجات کا، کامیابی کا، صحیح انسانیت کا واحد اور ابدی راستہ ثابت کرنے پر یقین اور اس کی تفہیم کی صلاحیت ہوا۔ اس لئے اگرچہ یہ شعبہ (اس شعبہ کے مستقل نام سے) تاخیر سے قائم ہوا یعنیں ایک بڑی ضرورت اور ندوۃ العالماں کے بانیوں کے مشاء کی تکمیل ہوئی۔

اصل بات صحیح کی یہ ہے کہ اللہ کا دین ابدی ہے۔ "ان الدین لا يحترم" یہ ہر زمانہ کا اعلان ہے اور یہ بھی حقیقت ہے کہ اللہ تبارک و تعالیٰ کی مرضیات، نبرضیات بھی، انہیں یہ فیضی حقائق دا تم ہیں، اس کے علاوہ یہ کہ بدایت کا راستہ ابدی راستہ ہے وین ایک ابدی حقیقت ہے لیکن زمانہ متغیر ہے، زمانہ اگر متغیر نہیں تو پھر زمانہ ہی نہیں، زمانہ کوئی جامد چیز نہیں ہے، زمانہ بد لئے والا ہے، رحمات بد لئے والے ہیں، مطالبات بد لئے والے ہیں، تاثرات کے جو سرچشمے ہیں وہ بھی بد لئے والے ہیں اور اس کے علاوہ تحریکیں بھی بد لئے والی ہیں، مختلف زمانوں میں مختلف تحریکیں پیدا ہوتی ہیں اور دین کے خلاف، بہذ آرائیاں ہوتی ہیں، سازشیں ہوتی ہیں، منصوبے تیار ہوتے ہیں، نئی نئی سلطنتیں قائم ہوتی ہیں، ان کے مصالح و مفادات کا تقاضا بدلتا رہتا ہے، اس میں سیاسی مصلحتیں بھی ہیں، جنگی مصلحتیں بھی ہیں اور معاشرتی مصلحتیں بھی ہیں اور یہ بھی ہے کہ جو نظام سلطنت قائم ہوا طبعی بات ہے کہ اس نظام کو تقویرت پہنچانے کے لئے فضا بیدا کی جائے لیجنی جو اس کے مکوم ہیں وہ اس نظام سلطنت کو اور اس صاحب اقتدار طبقہ اور اس کی حکومت کو اور اس کی تہذیب کو یہاں تک کہ اس کے گھروں کی معاشرت تک کو بھی آئندہ میں اور قابل تقلید بھیں۔ اس کے لئے نئی نئی تدبیریں کی جاتی ہیں اور ہمیشہ کی جاتی رہیں گی اور خاص طور پر اس زمانہ میں۔

تاریخ بتاتی ہے کہ اسلام کے خلاف محدود قسم کی سازشیں اور منصوبے جو پہلے تیار کئے گئے تھے وہ ناکام بنا دیے گئے۔ تاریخ کے مطالعہ سے معلوم ہوتا ہے اسلام اور عالم اسلام کے لئے وسیع اور عمیق اور فیصلہ کن حیثیت سے تاریخ میں دوخترے پیش آئے ہیں جن سے اندیشہ تھا کہ اسلام بحیثیت عالمگیر دعوت سیاسی قوت اور مذہبی آزادی کے اتنا کمزور ہو جائے گا کہ وہ محدود رقبہ میں اور خاص نسل اور قومیتوں کے دائرہ کے اندر ہی نافذ اور کار فرمار ہے۔ لیکن عالمی پیمانہ پر اس کا وجود اور نفوذ ختم ہو جائے ایک صلبی حملہ جو پانچویں صدی ہجری اور گیارہویں صدی

عیسوی میں چیش آیا، دوسرا تاتاری حملہ جو ساتویں صدی ہجری اور تیرہویں صدی عیسوی میں چنگیز خان اور بلاکوکی قیادت میں ہوا۔

صلبیوں کا شام پر حملہ ہوا اور وہ بیت المقدس پر قابض ہو گئے ان کے ذہن اور ان کے منصوبے میں حریمین شریفین بھی شامل تھے لیکن اللہ تعالیٰ نے صلاح الدین ایوبی کو کھڑا کیا۔ جس کی نظر، اخلاص، للہیت، جذب، جہاد، سرفروشی، غیرت و محیت دینی اور طہارت و تقویٰ میں امتیاز خاص رکھتی تھی، اور اس کی نظر اگر نایاب نہیں تو کیا ضرور ہے انہوں نے صلیبیوں کو ناکام بنایا، مسلمانوں کا ان کے جھنڈے کے نیچے اتحاد ہوا اور وہ خطرہ مل گیا۔

یہ بھی ذہن میں رہے کہ اس وقت تک اور صلیبی حملہ آوروں کے ملک میں نہ اتنی تمدنی و تہذیبی ترقی ہوئی تھی اور نہ سائنس اور تجربی علوم کو وہ فروع ہوا تھا جو بعد کی صدیوں میں ہوانہ ان کے سامنے دنیا کی تشكیل تو اور زندگی و تہذیبی انقلاب کا وہ نقشہ تھا جو بعد میں مغرب کی فاتحانہ اور استعماری طاقتیوں کے سامنے آیا اور ان کے پروگرام میں شامل ہوا، یہ محض ایک فوجی یلغار اور مقامات مقدس پر قبضہ کرنے کی ایک کوشش اور عزم تھا اس لئے اس سے وہ خطرات نہیں تھے جو چند صدیوں کے بعد یورپ اور امریکہ کی سیاسی، علمی و تمدنی بالادستی اور مشرقی ملکوں کے یورپ اور امریکہ کے غلام بن جانے اور زیر اثر آجائے سے پیدا ہوئے۔<sup>(۱)</sup>

رتبت اللہ حاکم کرک نے حریمین شریفین پر بھی چڑھائی کرنے کا ارادہ کیا تھا اس وقت بقول یمن پول، عماد الدین زنگی نے اس خطرہ کے مقابلہ کا ارادہ کیا جس کی تکمیل اس کے فرزند الملک العادل نور الدین زندگی نے کی لیکن اس میں پوری کامیابی نور الدین سلطان شام کے فوجی جزل صلاح الدین ایوبی نے حاصل کی، (جو مصر کی حکومت و اقتدار پر قابض ہو گئے تھے) اور

۱۔ پہلی صلیبی یلغار شام پر 490ھ میں ہوئی، 492ھ (1099ء)، گیارہویں صدی عیسوی کے آخر میں صلیبیوں نے بیت المقدس پر قبضہ کیا "اسیکلکو پیدا یا بریانیکا" کی جلد 6 میں صلیبیوں کی تعدادیات اور مظالم اور خوزیریوں کی تفصیل دیکھی جا سکتی ہے، بندہ کا رسالہ "صلاح الدین الایوبی البطل الناصر الدین" مطبوعہ دارعرفات (راجہ بریلی) کا مطابع بھی مفید ہوا، اردو میں بندہ کی تصنیف "تاریخ دعوت و عزیت" کی جلد اول میں ص 303 سے 334 تک تاتاری حملے ان کے وحشت ناک مظالم عالم اسلام کے مرکزی شہروں اور بیگداوی کی لرزہ خیز تصویر اور تاتاریوں میں اسلام کی اشاعت کی معلومات و تفصیلات دیکھی جا سکتی ہیں، اردو و ارہمہ معارف اسلامیہ شائع کردہ دانش گاہ پنجاب لاہور کی جلد 7 میں بھی "چنگیز خان" کے عنوان کے ماتحت تاتاری حملہ کی سنائیوں اور وہ بحث گردیوں کی تفصیلات دیکھی جا سکتی ہیں۔ (ص 691-734)

انہوں نے بیت المقدس کو صلیبیوں کے قبضہ سے نکالا اُن پر جذبہ جہادِ حمیت و دینی اور غیرہ استلامی کا پورا استحیلاً اور غلبہ تھا۔ 583ھ (1187ء) میں طین کے معرکہ میں انہوں نے کامل فتح حاصل کی اور صلیبیوں کے عزمِ ائمّہ کو ناکام نا دیا۔ (۱) معرکہ طین کے بعد بیت المقدس کی مسلمانوں کے ہاتھوں میں بازیابی ہوئی اور صلیبیوں کا منصوبہ اور نقشہ کارنا کام اور بے اثر ہو گیا۔ سلطان صلاح الدین کی وفات 28 صفر 589ھ ہو گئی۔

بارہویں صدی عیسوی میں مسیحی یورپ علوم سائنسی تحقیقات و انکشافات اسلامی کی تیاری استعماری عزمِ ائمّہ اور اپنے مادی اور لاد دینی منصوبوں کی ترویج و تنقید میں اس مقام تک نہیں پہنچا تھا جس مقام پر وہ اٹھا رہے ہیں اور انیسویں صدی میں پہنچا اس لئے اس کے غلبہ سے سوانی مسیحیت کی اشاعت مقامات مقدسے پر غلبہ اور مسلمانوں کی سیاسی ہزیریت و ذلت کے وہ خط نہیں تھا جو انیسویں اور بیسویں صدی میں یورپ اور (باخصوص برطانیہ اور فرانس کے) ان مسلم و مغرب ممالک پر اپنی تہذیب و فلسفہ حیات کو غالب کرنے اور ان کو قابل تقلید اور علامت ترقی بنادینے سے پیش آیا۔

تاتاریوں کا حملہ اگرچہ فوجی تھا لیکن تجربہ ہے کہ کامیاب حملہ آور اور فوجی فاتح فوجی حدود کے اندر محدود نہیں رہتا، بلکہ اس کا طرز عمل اس کے افکار اس کے عقائد اس کا طرز معاشرت اُثر انداز ہوتے ہیں۔ تاتاریوں کی کامیابی سے صرف اتنا ہی خطرہ تھا کہ مسلمان علام بن جائیں گے۔ انہوں نے بڑے مظالم کئے کبھی کبھی تو دجلہ کا پانی سرخ ہو جاتا تھا جب مسلمان بڑی تعداد میں شہید کئے جاتے تھے اور ان کو دجلہ میں ڈال دیا جاتا تھا تو ان کی خون آسودا شوں سے پانی سرخ ہو جاتا تھا اور کبھی اس کا پانی سیاہ ہو جاتا تھا کہ وہاں جو بڑے بڑے کتب خانے تھے (اور بغداد اس میں سب سے زیادہ امتیاز رکھتا تھا) ان کی کتابوں کے انبار اس میں ڈال دیئے جاتے تھے تو پانی سیاہ ہو جاتا تھا۔ مسلمان شہیدوں کے سروں کے مینارے بنائے گئے یہ مینارے دور سے دکھائے دیتے تھے سر پر سر رکھا ہوا ایک نہیں ہوتا تھا ایک رکھتے تو گر جاتا وہ سروں کا ایک چبوترہ ہوتا تھا ایک چبوترہ پر دوسرا چبوترہ یہاں تک کہ بہت دور سے نظر آتے تھے

۲۔ تفصیل کے لئے مطالعہ کی جائے لین پول کی کتاب "سلطان صلاح الدین" (ص 155)

ان کے حملہ کی دہشت کا یہ حال تھا کہ تاریخ میں عام مقولہ درج ہے۔ ادا قیل لک ان الترا نہر موم موافقاً تصدق" یعنی ہر بات مان لینا کہ ممکن الوقوع ہے لیکن یہ بات بھی نہ ماننا کہ تاتاریوں نے کہیں شکست کھائی۔

لیکن اس تاتاری حملہ میں خاص بات یہ تھی کہ تاتاریوں کے پاس کوئی تہذیب نہیں تھی، کوئی ثقافت (CULTURE) نہیں تھا۔ ملی دعوت نہیں تھی، اور کوئی متوازی نظام عقائد بھی نہیں تھا اس لئے ان کا حملہ اگر کامیاب بھی ہو جاتا تو وہ بہت دنوں تک کامیاب نہیں رہ سکتا تھا لیکن اللہ تعالیٰ نے اس کے لئے اپنی رحمت و قدرت سے خارق عادت طریقہ پر سامان یا گاہ آیہ طرف مسلم فضلاً، اور شریعت کے ماہینے سے تاتاریوں سے اندھکس کر اسلامی تہذیب اور اسلامی قانون کا تعارف کرایا اور جو خلا، ان کی زندگی میں ان کے علم و واقفیت اور تہذیب و تمدن اور دعوت میں تھا اس کو اسلام نے پر کر دیا یہ ایک طبعی اور فطری بات بھی تھی کہ ایسی فتوحات و انقلاب میں خلا، بہت دنوں تک باقی نہیں رہ سکتا۔ اہل علم جانتے ہیں کہ قانون الہی یہ ہے کہ خلا، کا پر ہونا ضروری ہے، قانون کا خلا، تھا۔ تہذیب کا خلا، تھا، علم کا خلا، تھا دنیا کے لئے ان کے پاس کوئی دعوت نہیں تھی۔ اس خلا سے مسلمان اہل فکر نے اور بصرین نے فائدہ اٹھایا۔ اور انہوں نے تاتاریوں کو ایک طرف اسلام کی دعوت دی اور ایک طرف بتایا کہ اس خلا، کو پر کرنے کے لئے ہمارے پاس اپر اسامان موجود ہے، نظام معاشرہ موجود ہے اور عالم دنیا کے لئے دعوت بھی موجود ہے۔ اس سلسلہ میں اہل دل، مخصوصین اور اہل اللہ کا بڑا حصہ ہے، ایک واقعہ جو بار بار بیان کیا جا چکا ہے لیکن بڑا موثر ہے وہ نقل کیا جاتا ہے۔

آرنا اللہ نے پریچنگ آف اسلام (PREACHING OF ISLAM) میں لکھا ہے کہ ایران و ترکستان کی طرف کی جوشاخ تاتاریوں کے قبضہ میں آئی اس میں تاتاریوں کے سو فیصد مسلمان ہو جانے کی تقریب یہ ہوئی کہ تغلق تیمور جو ولی عہد سلطنت تھا وہ شکار پر انکلا اور آپ کو معلوم ہے اور ہمیں بھی اس سے واسطہ پڑا ہے ہم نے نشانہ کی بھی مشق کی ہے اور شکار بھی کھیلے ہیں کہ شکاریوں میں کچھ روایات ہیں نجوسٹ کی اور کامیابی و ناکامی کی مثلاً بچپن میں سن کرتے تھے کہ جمعرات کو شکار کامیاب نہیں ہوتا، اگر شکار کے لئے چلنے کے وقت کسی نے کہہ دیا چاقو ہے؟ تو اب شکار نہیں ملے گا، چاقو کا نام نہیں لینا چاہیے اسی طرح تاتاریوں میں ایران اور

اس کے باشندوں سے متعلق شخصت کا تجھیل تھا کہ ایرانی منہوس ہوتے ہیں (اور مخصوص قومیں کے بارے میں ہمیشہ اس طرز کے تاثرات و روایات رہی ہیں) تعلق تیمور نے اس کا پورا انتظام کیا کہ وہی ایرانی نہ آنے پائے جام جما پہرے بھا، یعنے جو ساحلی جگہیں تھیں اور جو مدھل تھے ان سب پر آدمی بھادیئے تاکہ وہی ایرانی نہ آنے پائے۔ لیکن اللہ تعالیٰ کو پچھا اور ہی منتظر تھا۔ اللہ تعالیٰ کو تاتاریوں جیسی جنگ آزمائھا قتور اور بلند حوصلہ قوم کو مشرف با اسلام کرننا اور اس سے دین کی حفاظت کا کام لینا تھا یہ ایک خدائی انتظام تھا شیخ جمال الدین امیران نے ایک صاحب دل بزرگ تھے ان وہیں جانا تھا اور راستہ وہی تھا اس جگہ وہ پہنچی تو اتفاق سے وہاں وہی پہرہ دار لھڑا نہیں تھا۔ یہ سب تیکی انتظامات ہوتے ہیں وہ آئے بزرگ ہے کسی پہرہ دار نے، میں لیا اس نے ان کو پکڑ لیا اور تعلق اور تیمور کے پاس پکڑ کر لے گیا وہ دیکھ کر آگ بگولہ ہو گیا اور اس نے مجھ لیا کہ انہوں نے شکار کے سارے انتظامات پر پانی پھیر دیا اب شکار نہیں ملے گا اس نے غصہ میں آ کر کہا کہ تم ایرانی اچھے ہو کہ یہ کتنا اچھا ہے کون افضل ہے؟ آرلنڈ نے تو یہ کہا ہے کہ انہوں نے کہا کہ اگر اللہ تعالیٰ نے ان کو اور ان کی قوم کو اسلام کی دولت نصیب نہ کی ہوتی تو یہ کتنا افضل تھا، لیکن اللہ تعالیٰ نے ہم ایرانیوں کو اسلام نصیب کیا تو ہم افضل ہیں اس نے کہا اسلام کیا ہوتا ہے؟ وہ صاحب دل بھی سمجھے اور صاحب علم بھی تھے۔ انہوں نے اسلام کا مختصر مکر بلیغ و مؤثر تعارف کرایا وہ متاثر ہوا اور اس کے دل و دماغ پر اثر پڑا۔ اس نے کہا کہ اگر بھی میں اپنے اسلام لانے کا اعلان کر دیتا ہوں تو کوئی فائدہ نہ ہو گا جب میری تاج پوشی ہو جائے تو مجھ سے آ کر ملیں میں اسلام کا اعلان کروں گا۔

یہ تو آرلنڈ کی تاریخ میں ہے لیکن ترکی و فارسی مأخذ جو (ORIGINI) میں ان میں زیادہ موثر انداز میں اس واقعہ کو پیش کیا گیا ہے اس میں ہے کہ اس نے پوچھا کہ آپ افضل ہیں کہ یہ کتنا افضل ہے؟ انہوں نے کہا کہ بھی اس کا فیصلہ نہیں ہو سکتا یا تو کہیے کہ یہ کتنا افضل ہے یا ہے کہ میں افضل ہوں انہوں نے کہا کہ اگر میں دنیا سے کلمہ پڑھتے ہوئے رخصت ہوا ایمان پر میرا خاتمہ ہو تو میں افضل ہوں ورنہ یہ کتنا افضل اس سے اس کے دماغ اور اس کے دل پر چوٹ پڑی اس نے کہا کہ جب آپ سنیں کہ میری تاج پوشی ہو گئی ہے تو مجھ سے ملیں یہ برادر دن گلتے رہے اور کان ان کے لگے رہے کہ خبر آئے لیکن ان کا وقت آخر گیا انہوں نے اپنے بیٹے کو

بلایا اور کہا کہ عزیز فرزند! شاید یہ سعادت تمہاری قسمت میں لکھی ہوئی ہے تم جب سننا کہ تغلق تیمور کی تاج پوشی ہو گئی ہے تو اس سے ملنا اور یہ واقعہ یاد دانا، چنانچہ جب انہوں نے تاج پوشی کی خبر سنی تو یہ گئے اور باہر اپنا سجادہ دال دیا۔ ان دو گون اندر جانے دیتا؟ وہ باہر نماز پڑھتے رہے اذان دیتے رہے اور وقت تو اذان کی آواز محل میں نہیں پہنچ لیکن فتح کے وقت اذان کی آواز پہنچی تو اس نے کہا کہ یہ صدائے بے ہنگام کیسی ہے؟ کون اس وقت چلاتا ہے اور نیند خراب کرتا ہے کہا گیا کہ ایک شخص ہے جو اٹھتا ہے بیٹھتا ہے اور یہ آواز لگاتا ہے اس نے کہا کہ جاؤ اسے پکڑ لاؤ لوگ ان کو لے گئے تو انہوں نے کہا کہ میں ان کا (شیخ جمال الدین کا) فرزند ہوں جو آپ سے ملے تھے آپ نے سوال کیا تھا اور یہ کہا کہ آپ افضل ہیں یا یہ کہا؟ انہوں نے کہا تھا کہ اگر میرا خاتم ایمان پر ہو تو میں افضل ہوں ورنہ کتنا افضل ہے میں یہ اطلاع دینے آیا ہوں کہ ان کا خاتم ایمان پر ہوا اور وہ کلمہ پڑھتے ہوئے دنیا سے رخصت ہوئے تعلق تیمور نے کلمہ شہادت پڑھا اور اپنے اسلام کا اعلان کیا۔ اس نے اپنے وزیر عظیم کو بلا یا اس نے کہا کہ میں تو بہت دنوں سے مسلمان ہوں میں ایران گیا تھا وہیں اسلام قبول کیا تھا آپ کے ذر سے بتاتا نہ تھا اس کے بعد پوری ایرانی تاتاری شاخ مسلمان ہو گئی پھر دوسری شاخوں میں بھی اسلام عمومیت کے ساتھ پھیل گیا۔

ایک باخبر تاریخ داں نے بتایا کہ وہ قومیں ایسی میں جو سو فیصد مسلمان ہو میں ایک عرب اور ایک ترک یہ بھی سو فیصد مسلمان ہوئے صورت یہ ہے کہ ہر زمانہ میں ضرورت ہے داعیوں کی اور مدعاویین کی انجیلیات کو تصحیح کی اور حکمت کے ساتھ بات کرنے کی خود قرآن مجید میں ہے۔

”ادع الى سبیل ربک بالحكمة والموعظة الحسنة وجاد لهم بالتي هي

احسن۔ (۱)

لیکن اس وقت کا سب سے بڑا فتنہ چینچ اور خطرہ یہ ہے کہ پورے مغرب اور عیسائی دنیا اور اس کے ساتھ خاص طور پر یہودی غصہ کی (جو ان مغربی ممالک کی شانہ بشانہ ہے) کوشش ہے کہ تمام اسلامی ممالک میں دین کی حمیت ختم ہو جائے دین سے انتساب پر جو فخر ہے وہ ختم ہو۔

۱۔ سورۃ النحل آیت ۱۲۵ (ترجمہ) آپ اپنے رب کی راہ کی طرف علم کی باتوں اور اچھی نصیحتوں کے ذریعے با ایتے اور ان کے ساتھ اپنے طریقے سے بحث کیجئے۔

جائے دین کا جو سرچشمہ ہے (یعنی ایمان) آخر ہو جائے اور اس کے اندر اس کے مقابل طریقہ پر احساس کہتگی (INFERIORTY COMPLEX) پیدا ہو۔

ہم نے دارالمصنفین میں استشراق اور مستشرقین کے بارے میں جو مجلسِ مذاکرہ سینما نار (SEMINAR) ہوئی تھی اس میں کہا تھا کہ مغربی طاقتوں نے اپنی ذہانت سے باکلچ سمجھ کر مختص فوجی برتری و اقتدار اور مختص سیاستیم، اتحاد اور موثر اسلامی طریقہ جنگ کا فی نہیں کسی ملک کو مستقل طور پر خلام مرکھے لئے ضروری ہے کہ وہاں کا عالمی یافتہ اور مستشف طبقہ (INTELLECTUAL CLASS) قوت حاکم سے فتنی طور پر مرجوب ہواں کے لئے انہوں نے مستشرقین (ORIENTALISTS) کو تیار کیا، بہت کم ا لوگوں نے اس راز کو سمجھا ہے کہ مستشرقین مختص اپنے علمی ذوق کی بنا پر تحقیق و تصنیف کا کام نہیں سرت۔

سمی ذوق تو محدود ہوتا ہے لیکن استشراق کے پیچھے سیاسی و استعماری مقاصد اور سرپرستی کا کام کرتی ہے۔ یہ اس زمانہ کا بڑا خطرہ ہے اور اس خطرہ کا جو مرگز ہے اس کو اور اس کے تھیسا راور سلام کا رکو سمجھنے کی ضرورت ہے۔ مستشرقین کا یورپ و امریکہ میں ایک پورا لشکر تھا اور اس کو ہر طرح کی پشت پناہی حاصل تھی۔ انہوں نے اپنی پوری ذہانت صرف کردی ایسی کتابوں کے لکھنے میں جس میں صاف صاف اسلام پر حملہ کیا جائے ان کی ذہانت اور سمجھنے کی بات تھی کہ اسلام پر حملہ اگر ہوگا تو مقابل طاقت پیدا ہو جائے گی اس میں ایسا ہو کہ لوگ پڑھ کر دلائل کی روشنی میں (جو چالاکی کے ساتھ کتاب میں شامل کئے گئے ہیں) (کتاب الہی کے بارے میں حدیث کے بارے میں، علم فقہ کے بارے میں، علم کلام کے بارے میں پھر آخري درجہ میں اپنی تہذیب و معاشرت کے بارے میں احساس کمتری کا شکار ہوں جو شخص یہ کتاب میں پڑھ لے گا وہ سمجھے گا کہ ہم تو بہت تپھی سطح پر زندگی نزارہ تھے ہمارے علماء نے ہمارے مربیوں نے اور ہمارے مصنفوں نے ان کمزوریوں کا اظہار نہیں کیا۔ واقعہ یہ ہے کہ بہت تاخیر سے حدیث کی تدوین شروع ہوئی، بہت تاخیر سے اسلامی قانون بنایا گیا، یہ سب ان سکھوں نے دکھایا ہے۔ حالانکہ اس تاخیر میں بھی حکومتیں تھیں، حدیث کی تدوین جب شروع ہوئی تو صاف معلوم ہوتا ہے کہ اس میں تاکید الہی شامل تھی۔ بلکہ وہ ایک مجزہ تھا، مجزہ آسمانی تھا کہ بخارا کے اور ترکستان کے ایسے ذہین ترین اور قوی الحافظ افراد نے اس کام کو اپنے ہاتھ میں لیا جن کی مثال دور دوڑا اور

دیر دیر تک تاریخ میں نہیں ملتی۔ اس کی شہادت کے لئے صرف ایک واقعہ نقل کیا جاتا ہے۔ امام بخاری کے تذکرہ میں آتا ہے:

”امام بخاری جب بغداد آئے تو علمائے بغداد نے ان کے امتحان کا یہ طریقہ تجویز کیا کہ سو حدیثوں کی سند اور ان کے متن (مضمون حدیث) کو الٹ دیا۔ ایک حدیث کی سند و سرے متن کے ساتھ اور ایک حدیث کا متن دوسرا سند کے ساتھ لگا دیا اور وہی دس حدیثوں کو ایک ایک شخص کے حوالے لیا کہ وہ ان سے سوال کرے امام بخاری جب مجلس میں آئے تو ایک ایک شخص نے دس حدیثوں سنا میں اور ان فی رائے دریافت کیں۔ وہ سنتے اور فرماتے کہ میں ان حدیثوں سے واقف نہیں اہل علم اس راز کو تجویز کر رہا اور نہ واقف اشخاص ان کی علمی پر مسکراتے جب سب نے اپنے حصہ کی حدیثوں سالیں تو امام نے باری باری ایک ایک کی طرف توجہ فرمائی اور کہا کہ آپ نے جو دس حدیثوں سنا میں تھیں ان کا متن یہ ہے اور ان کی سند یہ ہے پھر دوسرے تیسرا کی طرف توجہ کی یہاں تک کہ سب کہ احادیث صحیح کردی اور جس سند کا جو متن تھا اور جس متن کی جو سند تھی وہ بیان کی اوگ ان کی وسعت نظر حاضر دماغی اور حافظہ پر انگشت بدلنا رہ گئے۔

اسی طرح جب فقه کی تدوین شروع ہوئی تو خدا نے انہے اربعہ اور ان کے بلند مقام اور نادرۃ روزگار خلفاء و تلامذہ اور مجتہدین کی شکل میں ایسے افراد پیدا کئے اور ان کو توفیق دی جن کی مثال دنیا کی قانون سازی اور مسائل حیات کے حل کرنے کی کوششوں میں نہیں ملتی۔

اسی طرح جب یونانی فلسفہ، اسلامی مملکت بالخصوص عراق اور دارالخلافہ بغداد میں سامنے آیا اور اس نے ذین اور صاحب فکر طبقہ پر اثر دالا اور اپنی علمی برتری اور باریک بینی کا سماں جمایا اور اس سے ایک سطحی الفکر طبقہ کے عقائد میں تزلزل پیدا ہوا تو اللہ تعالیٰ نے امام ابو الحسن اشعری امام ابو منصور ماتریدی امام غزالی اور شیخ الاسلام حافظ ابن تیمیہ کو پیدا کیا جنہوں نے ان کے اثرات اور مرعو بیت کو زائل کر دیا۔

اسی طرح غلط عقائد جاہلی رسوم و عادات شرک و بدعاں اور رسوم قبیح کو دور کرنے کیلئے اور دین صحیح اور عقائد صحیح اور سنت و شریعت کے احیاء و ترویج کے لئے اللہ تعالیٰ نے ہر دور اور ہر ملک میں مصلحین و مجددین اور ایسے آئمہ دین اور داعیان مخلصین پیدا کئے جنہوں نے عودالی الجہلیۃ

الاولی اور دین کے مسخ و تحریف کے خطہ کو دور کر دیا اور دین صحیح کو سکر رانجی وقت کی طرح عامم کر دیا۔

مستشرقین اور ان کی تحقیقات دعا دی اور مباحثت سے مغربی استعمار WESTERN IMPERIALISM نے جو کام لیا اور وہ ان کے لئے مفید ثابت ہوا اس کی ایک دلیل یہ بھی ہے کہ جب سے استعمار مشرقی ممالک سے بے خل ہوا یا بعض جگہ بالکل کمزور ہو یا اس مدت سے مستشرقین کا کام بھی ڈھیلا پڑا۔ محض اتفاقی بات نہیں ہے نہ صافت کا احتطاط ہوا ہے اور نہ ریڈ یو لو اور جو طریقے ہیں خیالات و دوسروں تک پہنچانے کے ان میں صرف انجطامی نہیں بلکہ اضافہ ہوا لیکن ہم دیکھ رہے ہیں کہ مستشرقین کا کام بالکل ہدایت کیا ہے بھی کوئی کتاب آ جاتی ہے اس میں وہ طاقت نہیں ہوتی وہ قوت استدال نہیں ہوتا جو پہلے ہوتا تھا۔ مستشرقین کا وجود محض عالم اسلامی کے علمی، مذہبی، طبقہ کے اختتاد کو کمزور و متنزل کرنے کے لئے اور ان کے اندر اپنے دین کے بارے میں دین کی تاریخ کے بارے میں سیرت نبوی صلی اللہ علیہ وسلم کے بارے میں اور قرآن مجید کے بارے میں اور فتوہ علم کلام کے بارے میں اختتاد کو متنزل کر دیتا تھا۔

اس وقت کا سب سے بڑا اظہرو یہ ہے کہ ہمارا جنوں جوان تعلیم یافتہ طبقہ ہے اس کے اندر احساس کہتری پیدا ہو رہا ہے وہ جو کتابیں پڑھتے ہیں فرنچ میں، انگریزی میں، یہاں تو اس کا کم رواج ہے بعض دوسرے ملکوں میں خاص طور پر فرانس کے مقبوضات میں (مغربی شامی افریقہ کا علاقہ یہ فرانس کے ماتحت رہا ہے، مراکش الجزائر بھی فرانس کے ماتحت رہا ہے یہاں تک کہ یورپ اٹر ایمس تک فرانس کے ماتحت رہا ہے) تو یہاں فرنچ لٹر پچ اور دوسرے ملکوں میں انگلش لٹر پچ چھیلا ہوا ہے اور اس میں یہ سب اثرات تھے۔

سب سے زیادہ قابل تشویش اور حزن و فلکر کی بات یہ ہے کہ ممالک غرب یا اس وقت امریکہ اور اسرائیل کا نشانہ ہیں اور ان کا یہ حملہ بہت حد تک کامیاب رہا ہے وہاں کا اعلیٰ تعلیم یافتہ طبقہ (جو قیادت کے منصب پر عام طور سے فائز ہوتا ہے) احساس کہتری میں بنتا ہو گیا ہے وہ اسلام کے مستقبل سے گویا مایوس ہوتا جا رہا ہے۔ خاص کر الجزائر اور مصر پیش پیش ہیں وہاں کی قیادتیں اور حکومتیں دینی دعوت اور تحریک سے بہت زیادہ خائف ہیں، وہاں اصل نکراوہ دینی نشانہ ثانیہ کی تحریک دعوت سے حکومتوں اور دین پسند اسلام پسند طبقوں کے درمیان محاذا قائم ہے۔

حالانکے الجزاں، طرابلس المغرب، مصر یہ وہ ملک ہیں جن میں تحریک آزادی کی قیادت علماء نے کی لیکن آج یہ ممالک سب سے زیادہ خطرہ دین کے داعیوں اور اسلامی قائدین اور تحریکوں کو سمجھتے ہیں، مصر میں شیخ حسن البنا کو خطرہ سمجھا گیا اور وہ شہید ہوئے، عبیدالناصر کاظمانہ آیا تو سید قطب کو شہید کیا گیا۔ اور کتنی جانیں شہید ہوئیں مصر والجزائر کی حکومتیں خاص طور پر دین کے جذبہ کے بیدار ہونے دینی تھیت اور یہ کہنے کو کہ "یہ اسلامی شریعت کے خلاف ہے۔" یہ حکومت کیوں کر رہی ہے اس کو اپنے لئے سب سے بڑا خطرہ سمجھتے ہیں ان کو خطرہ اب نہ اسرائیل سے ہے اور نہ کسی اور غیر مسلم طاقت سے ہے اب ان خطرہ ہے تو صرف دینی حکمر سے ہے یہ بڑا میہ ہے ایسا میہ جہاں جامع ازہر ہے جہاں افریقیہ کے جگر پارے افریقیہ اور اسلامی ممالک کے لخت جگر ہزاروں کی تعداد میں پڑھتے ہیں اور عالم اسلام میں جامع ازہر کو سب سے بڑا دینی علمی ادارہ اور جامعہ سمجھا جاتا ہے۔

اس وقت کا جو چیز ہے اور تشویشناک حقیقت ہے کہ وہ یہ کہ ہمارے عرب ممالک اسلامی دعوت سے خالف ہیں کوئی طاقتو تحریک نہیں ہے اور کشش رکھنے والی جماعت اور داعیوں سے یہ ممالک محروم ہیں۔

عرب ممالک جن سے ہم کو ایمان کی دولت ملی اور انسانیت کی حقیقت ملی اور جو ہمارے لئے ہدایت کا سبب بنے جن کا ساری دنیا پر وہ احسان ہے جو کسی بڑے سے بڑے شرمندرواقوم کسی بڑی سے بڑی عالی مرتبہ تہذیب کسی بڑے سے بڑے کلچر و ثقافت کا وہ احسان نہیں جو عربوں کا احسان ہے ان ہی کی وجہ سے ہم صاحب ایمان ہیں، حساس و فرض شناس انسان ہیں۔ ان عربوں میں اس وقت دعوت کی آواز صرف یہ کہ دب گئی ہے پست ہو گئی ہے بلکہ گم ہو گئی ہے اور تحریک اخوان المسلمين کے بعد سے معلوم ہوتا ہے کہ سنائا ساچھا گیا ہے یہاں جو مظلوم ہوئے اس کی بنا پر وہاں جلوگ اس کے ابل تھے وہ لوگ ملک چھوڑ چھوڑ کر چلے گئے اس کا نتیجہ یہ ہوا کہ خود مصر میں ایک ایسا دورگزرا ہے کہ ان کے ذہن میں لیٹیں آتا تھا کہ مسلمان دنیا میں اثر انداز ہو سکتے ہیں چنانچہ جب ہماری کتاب "ماز اخسریاً العالم یا نحطاط المسلمين" قاہرہ سے شائع ہوئی (جس پڑا اکثر احمد امین نے ایک کمزور مقدمہ بھی لکھا تھا پھر دوسرا طاقتو مقدمہ سید قطب نے لکھا تھا اور ڈاکٹر محمد یوسف موی کا مقدمہ بھی تھا) جب ہم مصر گئے تو ایک

خبریں نے لکھا کہ کیا مسلمانوں کے عروج و زوال سے دنیا پر اثر پڑ سکتا ہے؟ کیا نام رکھا ہے اس کتاب کا؟ اس نے انگلی انھائی اور تعجب کیا حالانکہ میں نے اقبال کے شعر سے کام لیا ہے اور بالکل یہ شعر اس کا جواب ہے جوانہوں نے ابیس کی طرف سے نقل کیا ہے۔

ہر فکس ذرتا ہوں اس امت کی بیدار سے  
ہے حقیقت جس کے دیں کی احتساب کائنات

مسلمان اس پوزیشن میں کہاں ہیں کہ اس تعداد میں کہاں ہیں کہ دنیا پر اثر انداز ہو سکیں یہ ہے ممالک عربیہ کا اس وقت سب سے بڑا مرنس، بڑا خطرہ کہ اسلام کے مستقبل سے وہ مایوس ہوتے چاہے ہیں ان کی سمجھی میں یہ نہیں آتا کہ اسلام ہی دنیا کے لئے ذریعہ نجات ہے۔ مذہبی طور پر اخلاقی طور پر دنیوی طور پر بھی، عاشر تی طور پر بھی اور سیاسی طور پر بھی یہ وہ کام ہے جو اس وقت قدر و قیمت کے لحاظ سے اور اہمیت کے لحاظ سے اہم ترین اور موثر ترین کام ہے۔

آپ اپنے اندر وہ قابلیت پیدا کریں کہ آپ ۶ بول کو متاثر کر سکیں اس کے لئے ضرورت ہے کہ آپ کی زبان و تحریر میں وہ اثر ہو اور وہ شیفتگی، جاذبیت و ادبیت ہو کہ عرب کہیں کہ کیا خوب لکھا ہے، چنانچہ الحمد للہ یہاں سے ندوۃ العلماء کی "مجلس تحقیقات، و نشریات اسلام" سے وہ لشیچر عرب ممالک میں جاتا ہے جسے عرب میں جھوم جھوم کر پڑھتے ہیں اور سناتے ہیں۔ ہم نے یہ بھی دیکھا کہ مولوی عبداللہ عباس ندوی صاحب کے مکان پر مکہ معظمہ میں ہم بیٹھے ہوئے تھے استاد عبدالحکیم عابدین ایک رسالہ پڑھنے لگے ہم کو ضرورت پڑی ہم نے کہا کہ ہم ابھی آتے ہیں واپس آئے تو دیکھا کہ وہ پڑھ رہے ہیں اور رورہے ہیں۔ یہ امام حسن البنا کے بہنوں تھے اور بڑے خطیب و تعلیم یافتہ جب ہم آئے تو ہمارا نام لے کر کہا کہ یہ کس کی لکھی ہوئی کتاب ہے؟ ہم نے کہا کہ ہمارے برادرزادہ محمد احسانی کی تو انہوں نے کہا کہ ان کو میر اسلام کہنا یہ کتاب "الاسلام بین لا و نعم، تھی۔"

آخرت میں بھی اور دنیا میں بھی یہاں کے وسائل کے اعتبار سے یہ عظیم کارنامہ ہو گا کہ آپ عربوں میں دین کی دعوت کو پہنچانے کی صلاحیت پیدا کریں اللہ تعالیٰ نے اس کے اسباب مہیا فرمائے ہیں۔ ایک ہدف و نشانہ بنائیں کہ ہم اپنے اندر قابلیت و صلاحیت پیدا کریں جس سے ہم عربوں کو دین پر زیادہ جمنے کی دعوت دے سکیں۔ ہماری کتابوں میں سے "الی الاسلام"

من جدید“ اجاهلیہ بعد الاسلام الیها العرب؟ الی الرایہ محمدیہ ایها العرب،،،<sup>(۱)</sup>) یہ سب وہ کتابیں ہیں جو عربوں کو چونکا دینے والی اور بخشجوڑنے والی ہیں وہ کہیں گے کہ ایک عجمی ایک ہندی الثقافتیہ میں خطاب کر رہے ہے اس کے اندر اسلام کا اتنا اعتماد ہے جو اعتماد ہمارے اندر ارب نہیں رہا ہے اللہ تعالیٰ اُرتفع پہنچا دے تو اس سے بڑھ کر تقرب الی اللہ کا کوئی ذریعہ نہیں ہو سکتا کہ آپ کے ذریعہ سے اس امت کے افراد میں دین پر اعتماد پیدا ہو جن کے ذریعہ سے یہ نعمت اور یہ دولت ساری دنیا میں پھیلی ہمارے مدارس عربیہ کے فضلاء میں یہ جذبہ دوسروں سے زیادہ ہونا چاہیے کہ ہم جن کی زبان کے ذریعہ سے دین کو سمجھ رہے ہیں جن سے ہم کو یہ دولت علم ملی ہے اور مل رہی ہے ان کا حق ہے کہ ہم اس کو پھر ان کے پاس لے جائیں ان کے اندر اس کا احساس پیدا ہوا اور ان کے اندر یہ غیرت پیدا ہو وہ استاد ہیں ہم شاگرد وہ پیر ہیں ہم مرید اور وہ ہمارے ہادی ہیں اور ہم مہتدی تو اس نے ”کلیۃ الدعوۃ قائم ہوا ہے وہ ایک بڑے نیک شگون کی بات ہے اور مبارک باد دینے کے لائق ہے الہ تعالیٰ ہمارے عزیزیوں اور رفقائے کا رکوب جزا نیز۔

اپنے اس عہد میں اپنے اس ملک میں اپنے ماحول میں آپ یہ کیجیے کہ تعلیم یافہ طبقہ کو خاص طور پر اور عام مسلمانوں کو عام طور پر سامنے رکھ کر اس حقیقت کو ذہن نشین کریں کہ زمانہ کتنا ہی بدل گیا ہے لیکن دین ابدی ہے اور آج بھی وہ دین صحیح و کامل اور زندہ ہے اور دین ہی اس زمانہ کی رہبری کر سکتا ہے اور اس دین کے ذریعہ ہی سے ہم اس زمانہ میں کامیاب ہو سکتے ہیں۔ فتحیاب ہو سکتے ہیں اور اللہ تعالیٰ کی نصرت و حمایت کے مُتحقق ہو سکتے ہیں۔

یہ تو کام آپ کا ہر جگہ ہے مقامی طور پر بھی ہے شہر میں بھی ہے تعلیم یافہ طبقہ میں خاص طور پر جو پہلے انگریزی تہذیب سے متاثر ہونے لگا ہے اور خطرہ ہے کہ وہ ہندو یو ما لا اور تہذیب سے متاثر ہوا اس کو بھی آپ ذہن میں رکھیں، عربی زبان کی تعلیم حاصل کرنے سے یہ فائدہ ذہن میں نہ رکھیں کہ ہم بلا دعربیہ میں جائیں گے۔ اور کہیں جگہ مل گئی تو نوکری کر لیں گے، نہیں تو موزان بن جائیں گے۔ امام بن جائیں گے۔

۱۔ ان عربی دعویٰ رسائل و کتب کی فہرست مجلس تحقیقات و نشریات سے طلب کی جاسکتی ہے۔

یہ قیمت نہیں ہے آپ کی اور نہ یہ مولانا محمد علی مونگیری صاحب رحمۃ اللہ علیہ و مولانا سید ظہور الاسلام فتح پوری رحمۃ اللہ علیہ مولانا حکیم سید عبدالحکیم رحمۃ اللہ علیہ اور دارالعلوم کا منصوبہ بنانے والوں اور اس کو ترقی دینے والوں میں علامہ شبلی نعمانی اور مولانا سید سلیمان ندوی اور ان کے اہل اللہ و عارف باللہ رفقاء و معاونین کے مقاصد محتتوں اور قریبانیوں کی ہے اس کی رسید و شکر یہ یہ ہے کہ آپ دائیٰ بنتیں مختلف اسلام تہذیبیوں سے مسلمانوں کی مرجعیت دو رکریں جو مغربی مصنفوں کی کتابیں پڑھنے سے پیدا ہو رہی ہے اور دوسری طرف آپ ہر بیوں سے ”بضاعتنا درت الینا“ کہلوائیں۔

اللہ تعالیٰ آپ سب کو اس کی توفیق عطا فرمائے۔ وصلی اللہ تبارک و تعالیٰ علی خیر خلقہ سیدنا و مولانا محمد و آلہ واصحابہ۔

## صدر ناصر کی مخالفت کیوں؟

۵ جون ۲۰۱۶ء کی جنگ اور عرب یوں کی شکست کے سلسلے میں مصنف نے پیغم جو تنقیدی مظاہرین لکھے اور عالم عربی کے مختلف شہروں میں جو تقریریں کیں ان میں قدرتا صدر ناصری قیادت اور ان رہیے اور کروار پر بھی تنقیدی تھی، اس سے ہندوستان کے بعض ائمہ حلقوں اور مسلم اخبارات میں یہ سوال انہیاً گیا کہ صدر ناصری اتنی سخت اور پیغم مخالفت کیوں؟ یہ تقریر اس کے جواب میں کی گئی۔

الحمد لله رب العالمين والصلوة والسلام على سيد الانبياء والمرسلين  
ومن تبعهم بحسان ودعى بدعوتهم الى يوم الدين. اما بعد.

### مجھے اس کا اقرار ہے

میں ہندوستان میں صدر ناصر کا بہت بڑا مخالف سمجھا جاتا ہوں اور تعجب نہیں اگر بہت سے لوگ مجھے اس ملک میں ان کا سب سے بڑا مخالف سمجھتے ہوں، مجھے بھی اس کا اقرار ہے کہ میں دس بارہ برس سے ان کا شدید مخالف اور ناقدر رہا ہوں، اور عربی، اردو دونوں زبانوں میں، نیز تقریر تحریر کے ذریعہ ان پر شدید تنقید کرتا رہا ہوں، میں اپنے اس طرز عمل کے بارے میں کسی معدرت اور تاویل کی ضرورت نہیں سمجھتا، البتہ بعض غلط فہمیوں کے ازالہ کے لئے کسی قدرت وضاحت و تفصیل کی ضرورت محسوس ہوتی ہے، اس سلسلہ میں اگر اپنی حقیر ذات سے متعلق بھی کچھ عرض کرنا پڑے اور ”جنگ بیتی“ میں تھوڑی سی ”آپ بیتی“ بھی آجائے تو امید ہے کہ اس کو ایک ضرورت و مجبور سمجھ کر گوارا کیا جائے گا۔

### نہ غلط فہمی نہ خام خیالی

صدر ناصر سے میری مخالفت کی بنیاد عام طور پر یہ سمجھی جاتی ہے کہ وہ قومیت عربیہ کے اس وقت سب سے بڑے علمبردار ہیں، اور میں اس کا شدید مخالف، اس کا کوئی شبہ نہیں کہ میں قومیت عربیہ کو اس کے اعتقادی اور فلسفیانہ تصور کے ساتھ، جو مغربی ”نیشنلزم“ کا حقیقی

مفہوم اور مزاج ہے، عالمگیر اخوت اسلامی اور "جامعہ اسلامیہ" کا رقبہ اور حرف سمجھتا ہوں، اور اس بارہ میں تاریخ و سیاست کے ایک طالب علم اور دنیا کے تجربات و واقعات سے سبق لینے والے ایک انسان کی حیثیت سے کسی غلط فہمی اور خام خیالی میں مبتلا نہیں ہوں، اور نہ کسی جماعتی تعصباً اور فقیہانہ تشدد کا شکار ہوں، اس اندیشہ کی تصدیق کے لئے عرب قوم پرست رہنماؤں کی تحریروں، تقریروں اور ان کے اعلانات، بیانات اُن شہادت کافی ہے، جس کا ایک حصہ میں نے اپنے اس رسالہ میں بھی نقل کیا ہے جو "عرب قوم پرستی اسلامی نقطہ نظر سے خطہ ناک کیوں؟" کے نام سے ۶۲ میں شائع ہوا تھا، اور میں نے اس کی چند مدد و دکا پیاس حال ہی میں مخصوص اہل علم اور ممتاز اصحاب کے پاس بھجوائی ہیں، اس قوم پرستی کی تحریکی صلاحیت اسی ہلاکت آفرینی، اس کی انسانیت پروری، اور اس کی جارحانہ فطرت کے متعلق جدید سیاسی لٹریچر میں اتنا لکھا جا چکا ہے کہ اس پر اب کسی احسانے کی گنجائش نہیں، ہمارے اس دور میں خود مغرب میں اس کو رجعت پسندی اور فرسودہ خیالی کی علامت سمجھا گیا ہے، ایک مسلمان کی حیثیت سے جس کا عقیدہ "ان هدا امتكم امة و احدة وانا ربكم فاعبدون" کا قابل ہے۔

یہ فرض ہے کہ دنیا کے کسی گوشے اور خصوصیت کے ساتھ وسیع دنیاۓ اسلام کے کسی دور دراز حصے میں بھی قومیت کا نعرہ بلند کیا جائے تو وہ اس سے نبرد آزماء اور برس پیکار ہو جائے، اس بنابر ان قائدین نے جن کو اسلامی جمیعت اور ایمانی فراست سے حصہ وافر ملا تھا، تُرک قوم پرستی، ایرانی قوم پرستی، افغانی قوم پرستی، یہاں تک کہ ہندوستانی نیشنل زمٹک کی مخالفت کی۔

## چوکفر از کعبہ برخیزد

لیکن یہ نعرہ جب اس سر زمین سے بلند کیا جاتا ہے، جہاں دنیا کے بلندوں کے بجائے خدا کا گھر بنایا گیا تھا، اور جس کو اس دعوت اخوت و پیغام انسانیت کا آخری اور سب سے مضبوط دصارقرار دیا گیا تھا تو ایک ایسے شخص کے لئے جس کا اس کو یقین ہے کہ اسلام خدا کا آخری دین اور عرب اس کے حامل ہا میں ہیں، یہ بات برداشت سے باہر ہو جاتی ہے کہ وہ اس کو کسی بڑے سے بڑے سیاسی یا مادی مقادی کی خاطر نظر انداز کر دے، اور وہ ایک ذہنی و روحانی کرب کے ساتھ بے اختیار پکارا ملتا ہے کہ۔

چوکفر از کعبہ برخیزد کجا ماند مسلمانی؟

## اخوت اسلامی کی حریف نبوت محمدی کی رقیب

اس قوم پرستی میں جب قدیم تہذیب کے احیاء کی سرستی، اور آباء پرستی کا عنصر بھی شامل ہو جاتا ہے تو وہ نہ صرف اخوت اسلامی کی حریف، بلکہ نبوت محمدی کی رقیب بھی بنتی نظر آتی ہے، وہ جس رفتار سے ترقی کرتی ہے، اس رفتار سے محمد رسول اللہ کی سیادت و امامت کا عقیدہ، اور ان کے "دانائے سبل" اور "مولائے کل" ہونے کا اعتماد بھی کمزور ہوتا چلا جاتا ہے، یہ سب اندیشہ ہائے دور دراز اور تکمیل پر وردہ بہانت کے کرشمے نہیں ہیں، وہ حقائق ہیں، جن کا غالی عرب قوم پر قوں کے مقامیں پر جوش عرب نوجوانوں کی مجلسوں اور مصر و شام کی ادبی اور سیاسی مجلسوں میں ہر وقت مشاہدہ کیا جاسکتا ہے، اور ہمارے محدود علمی ذخیرے میں اس کا خاصہ حصہ محفوظ ہے، صدر ناصر کی ذات سے اس عرب قوم پرستی کو جو قوت و تازگی اور جو میں الاقوامی اہمیت حاصل ہوئی اس سے کوئی انصاف پسند انکار نہیں کر سکتا، اس بنابر اگر کوئی ایسا شخص جو عربوں کو اسلام کا راس المال، اور ان کی مقدس سر زمین کو دنیاۓ اسلام کا روحانی دارالسلطنت، اور محمد رسول اللہ صلی اللہ علیہ وسلم کا قلعہ سمجھتا ہے، بے چینی محسوس کرے، اور اس کے قلب و قلم سے کچھ آہ و فغان نکل جائے تو تعجب کی کوئی بات نہیں کہ۔

دل ہی تو ہے نہ سنگ و خشت، درد سے بھرنہ آئے کیوں؟

## ایک بڑی دینی سعادت

میرے لئے اس عرب قوم پرستی کی بنیاد پر صدر ناصر کی مخالفت ایک بڑی دینی سعادت تھی اور ہے، اور میں اس پر کوئی شرمندگی محسوس نہیں کرتا، لیکن میری مخالفت کی بنیاد تھا یہ بات نہیں، انصاف کی بات یہ ہے کہ شام کے بعضی لیڈر اور عراق کے متعدد قوم پرست مفکر اور صاحب قلم، اس بارے میں صدر ناصر سے زیادہ غلور کھتے ہیں، انہوں نے اس کو ایک فلسفہ کے طور پر اور اسلام کے متوازی ایک نظام کی حیثیت سے پیش کیا، اس کے متعدد نمونے میری کتاب، مسلم ممالک میں اسلامیت اور مغربیت کی کشمکش میں آچکے ہیں، لیکن میں ان میں سے

کسی کو عالم عربی کی روح، اور دنیاۓ عرب کی آئندہ نسلوں کے لئے خطرناک نہیں سمجھتا کہ ان کو اپنی مخالفت و تقدیم کا مستقل موضوع بناؤں، اور ان پر بار بار توجہ کروں۔

### نامہ ہبیت، مادیت اور کمیوززم کا نقیب اور داعی

صدر ناصر سے میری مخالفت کی بنیاد اس سے کہیں زیادہ گہری، وسیع اور معنی تحریر ہے، وہ تنہا قومیت عربیہ کے علمبردار نہیں، وہ عالم عربی میں ایک بنیادی، ہمہ گیر اور تنہایت دور رس تبدیلی کے داعی اور علمبردار ہیں، وہ عالم عربی کا رخ اس مرکزی نقطے سے ہٹا کر، جو اس کے فکر، عمل، شوق و تمنا اور جذبہ و جوش کا قبلہ رہا ہے، ہمہ گیر مادیت اور نامہ ہبیت کی طرف پھیڑنا چاہتے ہیں، اور اس مقصد کے حصول کے لئے وہ ایسے دور رس اور وسیع انتظامات اور تبدیلیاں کر رہے ہیں، جن کا اثر (اگر کوئی عظیم انقلاب اور غیر معمولی واقعہ پیش نہ آیا تو) نسلوں اور صدیوں تک قائم رہے گا، ان کو اس مقصد کے حصول کے لئے وہ وسائل و مواقع اور وہ اثر و رسوخ بھی حاصل ہو گیا ہے، جو اس وقت تک کمال اتابرک کی ترکی میں قیادت کے مختصر دور کو مستثنیٰ کر کے ابھی تک کسی اسلامی ملک کے قائد یا سربراہ کو حاصل نہیں ہوا تھا، اور وہ پورے عزم و تنظیم اور ایک سوچی بھی اسکیم کے ساتھ اس منزل کی طرف رواں دواں ہیں، وہ نہ صرف مصر بلکہ پورے، مشرق و سطحی میں کمیوززم کے سب سے بڑے نقیب اور سب سے موثر داعی ہیں، وہ اگرچہ ہمیشہ "اشتراکیت عربیہ" اور اب کچھ عرصے سے "اشتراکیت عالمیہ" کا نام لیتے ہیں، لیکن درحقیقت ان کی منزل مقصود اور ان کا منتها نظر، اشتراکیت یا کمیوززم ہے۔

### ہندوستان کے طبقہ علماء سے گلہ

افسوس ہے کہ ہمارے ہندوستان کے بہت سے اہل علم، ممالک عربیہ کے جدید تغیرات اور تازہ واقعات سے پورے طور پر واقف نہیں، ان کو اندازہ نہیں کہ اس مدت میں وہاں کیا فکر، اور ذہنی انسلاجم رونما ہو گیا، اور معاملہ کہاں سے کہاں پہنچ گیا ہے، ان کا ذریعہ معلومات زیادہ سے زیادہ مصر و شام کے چند مذہبی رسائلے اور علمی و فقہی تصنیفات، یا وہ معلومات ہیں، جن کی ان ملکوں کے سفارت خانے اشاعت کرتے رہتے ہیں، وہ سمجھ رہے ہیں کہ وہاں جو کچھ ہو رہا

ہے، وہ صرف سرمایہ دار طبقے کی چند نا انصافیوں کا خاتمہ، مصری معاشرہ کی اصلاح اور معاشی زندگی کی تنظیم ہے، ان میں سے بہت سے لوگ اب بھی اس طرز عمل کے لئے قرآن مجید کی آیات سے استدلال اور حضرت ابوذر غفاریؓ کی زندگی سے مثال پیش کرتے ہیں۔

### مصر کی اشتراکیت کو روں کی سند قبولیت

حالانکہ اب مصر کی "اشتراکیت" کو خود سوویت دیس کے ذمہ دار اور سربراہ سندھے نے چکے ہیں، اور وہ اس کی پیش رفت و ترقی اور حکمت عملی سے بالکل مطمئن ہیں، میں یہاں پر روتی ذمہ داروں اور کمیوزنزم کے سرکاری نمائندوں کے چند بیانات پیش کرتا ہوں۔

"متحده عرب جمہوریہ نے اپنے جن اہم اور بنیادی منصوبوں کا اعلان کیا ہے، اور جن میں سو شلسٹ سماج کی تعبیر بھی شامل ہے، ان کو سوویت عوام کی مکمل تائید و حمایت حاصل ہے اور وہ اس کی پوری طرح قدر کرتے ہیں"۔

آگے لکھتا ہے:

"اقعہ یہ ہے کہ متحده عرب جمہوریہ اور سوویت یونین کے تعلقات عام تعادن کے دائرے سے بلند ہیں، وہ سیاست خارجہ میں یعنی اصولوں کی بنیاد پر قائم ہیں"۔

مصر کے قومی منشور "المیاثق الوطنی" پر تبصرہ کرتے ہوئے کوئی گن نے اپنی جورائے ظاہر کی تھی، اس کو مصر کے مشہور اخبار "الاہرام" (یاد رہے کہ مصر میں تمام اخبار قومیائے جا چکے ہیں) نے ان الفاظ میں نقل کیا ہے۔

"میثاق وطنی کی ایک اہم اور اصولی دستاویز کی حیثیت سے ہماری نظر میں بڑی اہمیت ہے"۔  
(الاہرام ۱۲ مئی ۶۶ء)

"سوویت نیوز" یہ بھی شائع ہو چکا ہے کہ انقلاب مصر کے چودھویں جشن کے موقع پر صدر بر زنیف اور وزیر اعظم کوئی گن نے جو تہذیتی پیغام بھیجے ان میں کہا گیا ہے کہ "روتی، مصری قوم اور حکومت مصر کی ان کامیابیوں پر دلی مصرت کا اظہار کرتے ہیں، جو انہوں نے ایک اشتراکی اور جمہوری سماجی کی تعمیر میں اپنی انتہک اور پیغم کوششوں کے ذریعہ حاصل کی ہیں"۔

## مساجد اور مدارس دینیہ اشتراکی سماج کی معمار

ان کوششوں کی تفصیل کے لئے، جو خالص مذہبی اداروں (مساجد و مدارس دینیہ) سے لے کر، ادب، صحافت، ویساست کے حلقوں اور میدانوں تک پھیلی ہوئی ہیں، اور یہ معلوم کرنے کے لئے موجودہ نسل کو نئے قالب میں ڈھانے اور آنے والی نسلوں کو اسی معیار کے مطابق پیدا کرنے کے لئے کیسی پرعزم اور منظم کوشش ہو رہی ہے، اس کی ضرورت تھی کہ کم سے کم اس دس برس کے عرصہ کے مصری اخبارات و رسائل کے فائلوں اور سرکاری مشورات و مطبوعات پر نظر ڈالی جائے، لیکن یہ بات چونکہ ہندوستان میں آسانی سے ممکن نہیں اس لئے یہاں صرف چند نمونے پیش کئے جاتے ہیں۔

مصر کے سرکاری اخبار "الجمهوریہ" میں ۱۵ جولائی ۱۹۶۶ء کے شمارہ کے مذہبی ضمیمه (امتحان الدینی) میں وزارت اوقاف کے ترجمان کا حسب ذیل بیان شائع ہوا:

"وزارت اوقاف قدرتی طور پر ایک ایسی یونیورسٹی میں تبدیل ہو گئی ہے جس کا مقصد اور جس کا مشن، عرب سماج میں سو شلسٹ اصولوں کا نفاذ ہے"۔

### وہ آگے کہتے ہیں:

"جدید انقلاب کا مقصد یہ ہے کہ مساجد کو ایسا کر دیا جائے کہ، وہ سو شلسٹ سماج میں اپنا کردار ادا کر سکیں، اور ایسا فرد صالح تیار کر سکیں جو جدید ترقی پسندانہ اور اشتراکی سماج میں حصہ لے سکے"۔

ڈاکٹر احمد کمال، مصر کے سرکاری مذہبی رسالہ "منبر الاسلام" میں لکھتے ہیں:

"ہر مسجد ادارے کے ماتحت ہو گی، اور اس ادارے کی نگرانی عرب سو شلسٹ یونیورسٹی کی مقامی شاخ کے پر د ہو گی، اور یہ شاخیں ایک عمومی تنظیم کے ساتھ مربوط ہوں گی، جن کا کام یہ ہو گا کہ وہ اپنے حلقوں میں سو شلسٹ ثقافت کے پروگراموں اور منصوبوں کو روشناس کر سکیں"۔

## کمیونزم کا عربی ایڈیشن

ان انتباہات میں اگرچہ ہر جگہ اشتہار آئیت کی اصطلاح آئی ہے اور بظاہر کمیونزم سے ایک مختلف نظریہ نظر آتا ہے، جس میں کمیونزم کی انتباہ پسندی اور غلوٹیں ہے، لیکن یہ درحقیقت اشتہاریت اور کمیونزم کی پہلی منزل اور اس کا عربی ایڈیشن ہے، جس وحالت کی مجبوری کی بنابر اختیار کیا گیا ہے، اگر ایسا نہ ہوتا تو اس کے ذمہ دار اور راخِ العقیدہ رہنماء بھی اس پر اظہار الحمینان و خوشنودی نہ کرتے۔

## اشتہار آئیت اور نامہ ہبیت کی ہمہ یہ رکوشش، نتیجہ

اشتہار آئیت اور نامہ ہبیت کی اس بھرپور ہمہ گیر اور منظم رکوشش کا نتیجہ یہ ہے کہ اس دس بارہ برس کے عرصہ میں مصر اور شام اور عراق میں خصوصیت کے ساتھ اور دوسرے عرب ممالک میں عمومیت کے ساتھ نوجوان اور تعلیم یافتہ طبقہ، اندر سے اتنا بدل چکا ہے اور اس تیزی کے ساتھ بدلتا چلا جا رہا ہے کہ اس کا اندازہ یہاں بیٹھ کر کرنا مشکل ہے اگر ہمارے علماء، دین ان کی بے تکلف مجلسوں میں شریک ہو کر ان کے اصلی خیالات اور اندر و فی جذبات سنیں تو شاید وہ سر پکڑ کر بیٹھ جائیں کہ اس عرصہ میں اسلام کے اس بنیادی مرکز میں اتنا عظیم انقلاب رونما ہو چکا ہے، وہ انقلاب جس کو بعض اوقات صرف ہنی و تہذیبی ارتدا نہیں بلکہ (اخت قلبی اذیت کے ساتھ) اعتقادی ارتدا بھی کہنا پڑے گا۔

## اولاً دا براہیم کی آذرنی و بت تراشی

یہ انقلاب جہاں بھی رونما ہوا، اور جہاں بھی اس کے رونما ہونے کا خطروہ محسوس ہو، افسوناک و تشویش انگیز ہے، لیکن جب یہ انقلاب ایک ایسے میدان میں رونما ہونے لگتا ہے، جس پر رسول اللہ صلی اللہ علیہ وآلہ وسلم اور صحابہ کرامؐ کی اولین و بہترین کوششیں صرف ہوئیں، اور جو ان کی تمناؤں کا مرکز اور قیامت تک آنے والی مسلمان نسلوں کی امید گاہ ہے، تو معاملے کی غنیمتی اور تشویش کا پہلو بہت بڑھ جاتا ہے، جب ایک مسلمان، اولاً دا براہیم کو آذرنی و بت تراشی کرتے ہوئے دیکھتا ہے، اور جن کو خدا نے دنیا کا مرکز اور جن کے شہر کو عالم اسلام کا قبلہ

بنایا تھا، وہ کعبہ کا طواف کرنے کے بجائے بار بار ماسکو کا حرام باندھتے، اور کریمین کا طواف کرتے ہوئے دیکھے جاتے ہیں تو دنیا نگاہوں میں اندر ہیر ہو جاتی ہے، اور بے اختیار رہاں و قلم سے فریاد نکل جاتی ہے۔

دلِ عبثِ اب پہ شکوہِ دانہِ کند  
شیشہِ تانہِ شکنڈِ صدانہِ کند

## عالم عربی سے میرے گھرے روابط

میں اس کو اپنی بدسمی سمجھوں یا خوش قسمتی کہ مجھے عالم عربی کی کمزوریوں اور بیماریوں اور اس کے سر پر منڈلانے والے خطوات سے واقفیت ہے وہ موقع حاصل ہوئے جو (خاص اسباب و حالات کی بنابر) ہندوستان میں میرے محمد و دمیم میں بہت مام لوگوں و حاصل ہوئے ہوں گے، میری تعلیم و تربیت شروع سے عرب اساتذہ کے ماتحت ہوئی اور بدشour بی سے اس سر زمین سے اپنے وطن کا سانس اور واقفیت پیدا ہوگی، ۲۷ سے پہلے مجھے ہندوستان سے باہر جانے کا اتفاق نہیں ہوا، لیکن عرب کی کسی سر زمین پر قدم رکھنے سے پہلے میں وہاں کی تحریکات، رہنمائیات، مکاتب خیال اور شخصیتوں سے اتنا واقف ہو گیا تھا کہ مجھے کسی عرب ملک میں کبھی اجنبیت اور بیگانگی کا احساس نہیں ہوا، اس کے بعد بار بار مجھے مشرق وسطی کے دورے کا موقع ملا، اور تقریباً پوری عرب دنیا کی سیاحت کی، سیاحت بھی، زائرانہ نہیں محروم، میں عربی دنیا کے تمام اہم مرکزوں میں مہینوں اور ہفتوں رہا ہوں، اور ایک فرد خاندان کی حیثیت سے ان کی زندگی کے مطابعے اور ان کے حقیقی خیالات و جذبات سے واقفیت کا موقع ملا ہے، معدودت اور احساس ندامت کے ساتھ عرض کرنا پڑتا ہے کہ مجھے ان کے فطری محاسن ان کے قومی خصائص، ان کے خداداد مکالات، ان کی حسن طبیعت، ان کے سوز دروں، اس کے ساتھ ان کی مشکلات، ان آزمائشوں، ان کے مسائل اور ان کے مصائب کا جیسا علم ہے، قدرتی طور پر بہت سے ان اصحاب کو نہیں ہے، جو اپنے علم و فضل، دین و تقویٰ، علمی مکالات یا سیاسی خدمات میں مجھ سے بذریعہ فائق اور میرے لئے لائق صد عزت و احترام ہیں، یہ کوئی کمال نہیں، حکمت الہی کی کرشمہ سازی ہے، محض انعام نہیں، امتحان و آزمائش بھی ہے، عربوں کی عالی ظرفی، طبعی شرافت کریم

انفسی، اور انہوں نے مجھے ایک فرد خاندان کی طرح، اپنے حالات پر تبصرہ و تنقید کرنے، اپنے مسائل پر بحث کرنے، اور ان کا حل پیش کرنے کی اجازت دی، اور اس کو نہ صرف خندہ پیشانی اور بشارت کے ساتھ، بلکہ ان خیالات کی اشاعت اور توسعہ کی مخلصانہ کوششیں کیں۔

### عربوں کی کمزوریوں، خامیوں اور کوتاہیوں پر آزادانہ تنقید

۲۳ جولائی ۱۹۵۱ء کو میں نے دمشق یونیورسٹی کے بال میں ممبران پارلیمنٹ، اساتذہ، جامعہ علماء اور عالمہ شہر کے جلسہ میں جس کی صدارت یونیورسٹی کے عیسائی و اُس چالسلہ مشہور عرب فاضل قسطنطینیس زریق کر رہے تھے، فلسطین کے مسئلہ اور اس کے حل پر اپنا مقامہ پڑھا جو "فلسطین کے الیے کے بنیادی اسباب" کے نام سے دمشق، بیروت اور بغداد میں بار بار پھیپھا ہے، میں نے اس مقالہ میں موجودہ عربوں کی بنیادی کمزوریوں، ان کے رہنماء کی خامیوں اور کوتاہیوں پر آزادانہ تنقید کرتے ہوئے مسئلہ فلسطین کا حال پیش کیا تھا، عربوں نے اس مشورے کو جو ایک مسافر اور غیر ملکی کی زبان سے پیش ہوا تھا، اور جس میں تنقید کی تلخی بھی تھی، نہ یہ کہہ کر رکر دیا کہ "یہ ہمارے گھر کا معاملہ ہے، باہر کے کسی آدمی کو مشورہ دینے کا کیا حق ہے؟" اور نہ وہ اس صاف گوئی اور احتساب پر چیس بے جیس ہوئے، اسی طرح ۲۶ میں موترا اسلامی دمشق کے جلسے میں "مسئلہ فلسطین کا تعلق اسلام کے دینی شعور کی بیداری سے" کے عنوان سے میں نے پھر ایک مقالہ پڑھا اور اس کی اسی طرح پڑھیا ہوئی، اسی طرح دمشق، بیروت، عمان، بغداد اور مکہ معمّلہ میں عرب دوستوں کے سامنے اپنے ناقدانہ خیالات اپنے مخلصانہ مشورے اور اپنے تاثرات و جذبات پیش کرنے کا بار بار اتفاق ہوا اور انہوں نے ہمیشہ فراخ دلی اور عالی ظرفی دیتے ہوئے ان کا پر جوش خیر مقدم کیا۔

### "نواری عربی رہی"

یہ ذاتی داستان جس کا سنا نہیں لئے کچھ زیادہ خوشگوار و آسان کام نہیں ہے، اس لئے پیش کی گئی کہ ناظرین کو معلوم ہو جائے کہ میں نہ عربی دنیا سے بیگانہ اور اجنبی ہوں نہ میری

معلومات سکنڈینڈ ہیں، اور نہ میں نے عرب رہنماؤں پر تنقید کا کام اور عرب بولی کی زندگی کے احتساب کا فریضہ، ان کے مصائب اور ان کی ناکامیوں کے اسباب پر بحث کا سلسلہ صرف عرب داسرا نیل کی اس جنگ کے موقع پر شروع کیا ہے، اور نہ میں اچانک اور بے وقت اس میدان میں آگیا ہوں، میں اپنے کو (ایک مسلمان کے رشتے سے بھی اور عربی ثقافت کے ناطے سے بھی) اس وسیع و عظیم عرب خاندان کا جو مرآٹ سے بغداد تک پھیلا ہوا ہے، ایک فر، تم بتتا ہوں، ان کے دکھلے میں شریک ہوں، میری قسمت ان کی قسمت سے وابستہ ہے، ان کی عزت سے میری عزت اور ان کی ذلت سے میری ذلت ہے، میرے تجسسات کی دلیا، میری تمناؤں کا مرکز، میرے طائر روح کا حقیقی نشیمن، عرب کی محبوب سر زمین، اس کی زبان و ادب اور اس کی تہذیب و ثقافت رہی ہے، عربی دنیا کے اس پورے انشا اور سرمایہ پر (جس کی حفاظت اور سر بلندی کے لئے قومیت عربی کا انفرہ بلند کیا جاتا ہے) میرا حق، کسی طحسین، کسی عقاد، کسی احمد ایں یا کسی گرد علی سے کم نہیں، میرا خمیر اور میرا آب و گل ہندوستان کی سر زمین سے ہے، مجھے اس کا اعتراض بھی ہے اس پر فخر بھی، لیکن میں نے اردو سے زیادہ عربی زبان کو اپنے اظہار خیال کا ذریعہ بنایا، اور مجھے اقبال کے الفاظ میں یہ دعویٰ کرنے کا حق ہے کہ

میرا ساز گرچہ تم رسیدہ زخمیائے جنم رہا  
وہ شہید ذوق وفا ہوں میں کہ نوامری عربی رہی

## عرب دنیا ایک فیصلہ کن دورا ہے پر

مجھے بار بار جو چیز ہندوستان میں اس فعالیتی اور تلخ نوائی پر مجبور کرتی ہے، اور جس کی وجہ سے میں عالم عربی کی ان شخصیتوں پر بھی تنقید سے باز نہیں رہ سکتا، جن کو عربی دنیا اور بیرونی ممالک میں بھی بڑی مقبولیت حاصل ہے، وہ میری یہ مجبوری ہے کہ میں ان خطرات سے آنکھیں نہیں بند کر سکتا، جو موجودہ عالم عربی میں اسلام کو بحیثیت مکمل اور آخری دین کے اور عرب بولوں کو اس کے پر جوش داعی، اور وفادار سپاہی کے درپیش ہیں، آج عالم عربی (ان انقلابی رہنماؤں اور فوجی ڈکٹیٹروں کی بدولت جو مصر و شام، عراق اور الجزاير پر قابض ہیں، افسوس کہ اب اس فہرست میں لیبیا اور سودان کا بھی اضافہ ہو گیا) ایک ایسے ہنپی بحران سے دوچار ہے،

جس کی مثال ظہور اسلام کے بعد سے اس وقت تک نہیں ملتی، آج عرب دنیا ایک فیصلہ کن دورا ہے پر کھڑی ہے، اگر موجودہ انقلابی قیادتیں، جو صرف ماسکو کی خیمه بردار ہیں، کامیاب ہو گئیں تو خدا نخواستہ عرب دنیا اسلام سے اتنی دور ہو جائے گی کہ پھر اس کو اسلام کی طرف لانے کے لئے کسی معجزے کے ظہور اور کسی مسیح انس داعی اور مجدد کے پیدا ہونے کی ضرورت ہو گی، صرف اتنا ہی نہیں بلکہ اس کی خداداد صلاحیتیں اور اس کی بے نظیر قوتِ عمل، اسلامی اثرات کے ازالہ میں صرف ہوں گی، جس کے آثار اس وقت بھی ان ممالک میں دیکھے جاسکتے ہیں، آج وہاں دین کے داعیوں کی "سر کوبی" اور دینی شعائر کے مٹانے کے لئے اس عزم و صلاحیت کا اظہار کیا جا رہا ہے، جس کی نظر غیر اسلامی ملکوں میں ملنی مشکل ہے، میں اس حقیقت کے اظہار کے لئے دل سے معدورت خواہ ہوں۔

### علماء کی اکثریت سطحیت کی شکار

ہمارے ملک کے بہت سے علماء کی سطحی قسم کی سیاسی دلچسپیاں ترکی کے پچھلے دور کے علماء کی طرح اتنی بڑھ گئی ہیں کہ ان کو فکر و مطالعہ اور روزمرہ کے واقعات و حقوق کے ساتھ اپنے کو ہم آہنگ رکھنے کا موقع نہیں ملتا، اس کا نتیجہ ہے کہ ان کو بہت سے انقلابات کی اس وقت خبر ہوتی ہے، جب وہ اپنے نقطہ عروج پر پہنچ جاتے ہیں، اور ان کے فطری نتائج ظاہر ہونے لگتے ہیں، یہی معاملہ ترکی کے انقلاب کے موقع پر پیش آیا کہ ہمارے علماء عرصہ تک (اور شاید بعض اب بھی) کمال اتنا ترک کو اسلام کا ابطل اعظم اور مجدد سمجھتے رہے اور ان کو اس کے دور سے اقدامات اور ترکی کو معروف سانچے میں ڈھانے کی کوششوں کا علم اس وقت ہوا، جب وہ اپنی آخری شکل کو پہنچ گئیں اور اس کا خطرہ محسوس ہونے لگا کہ ترکی کا رشتہ عالمگیر اسلامی برادری، یہاں تک کہ اپنے ماضی اور اپنی قدیم ثقافت سے بالکل منقطع ہو جائے گا۔

### اس طبقہ کی دوسری کمزوری

علماء کے اس طبقہ کی، جو سیاسی مزاج رکھتا ہے، دوسری کمزوری یہ ہے کہ وہ جب کسی مسلمان قائد کو کسی مغربی طاقت کو چیلنج کرتے ہوئے اور اس سے آنکھیں ملاتے ہوئے دیکھتا

ہے۔ یادوں کسی موقع پر کسی مغربی طاقت بالخصوص برطانیہ کو زک پہنچا دیتا ہے، تو پھر وہ اس کارنامہ کو اس کی عظمت کے ملنے کافی سمجھ لیتا ہے، اور پھر وہ نہ صرف اس کی دینی کوتا ہیوں اور نافہمیوں سے چشم پوشی خود کی سمجھتا ہے، بلکہ بعض اوقات اس کی اسلام و شمنی بھی اس کی نظر میں پچھڑیا دہ قابل لحاظ والائق التفات نہیں تھہر تی، اور وہ اس پر اولیٰ اسی تنقید بھی گوارا نہیں کرتا، بلکہ بعض اوقات تنقید کرنے والے کو پوری ناخدا تری کے ساتھ نہیں فروش اور برطانیہ نواز یا امیر یا کے زر خرید کا خطاب دینے لگتا ہے۔

### اصل معیار اسلام سے وابستگی اور ناوانا وابستگی

کسی حقیقت پسند و متوازن انسان کے لئے بھی یہ روایہ مناسب اور درست نہیں چہ جائے کہ ان لوگوں کے لئے جن کو محمد رسول اللہ صلی اللہ علیہ وسلم کے جانشین اور ان گے دین و شریعت کے دارث دارمین ہونے کا دعویٰ ہے، جو چاہتے ہیں کہ دنیا ان کو اس نگاہ سے دیکھے جن کا اس طبقہ سے انتساب اور تعلق ہے، جس کی پسندیدگی و ناپسندیدگی حمایت و مخالفت کا اصل معیار، ایمان و عقیدہ کا مسئلہ اور اسلام سے وابستگی و ناوانا وابستگی کا سوال تھا، ان کے سامنے تو حضرت عمر، حضرت ملنی کا اسودہ ہونا چاہئے جن کے نزدیک حدود شریعت کی حفاظت کے لئے ایک قیمتی سے قیمتی شخص کا ضائع کر دینا اور آئی ہوئی سلطنت کو کھو دینا جائز اور معقول تھا۔

”یہ تو آباء تھے تمہارے“

اور صحابہ اور ائمہ اسلام کے اس عمومی نمونے کے علاوہ خود ان کے اکابر کا اسودہ ان کے سامنے ہونا چاہئے، انہوں نے اپنی زندگی کے آخری لمحے تک، اصول و عقائد تو الگ رہے، بدعات و رسوم کے ساتھ بھی رواداری نہیں بر تی، اور بہت سے اصلاحی و تبلیغی فوائد کے باوجود، جو ان کے اختیار میں متوقع تھے، ان سے اختلاف ہی کرتے رہے، اور عوام کی ایک بڑی تعداد کی ملامت و اعتراض کا نشانہ بننا گوارا کیا، انہوں نے کسی شخص کی ظاہری ترقی، مادی کامیابی اور اس کی سیاسی فتوحات کی بنابر اس کے دینی انحراف یا عمل تحریف کو معاف نہیں کیا، اور اس کا پوری اخلاقی جرأت کے ساتھ احتساب کیا اور بعض اوقات ان کو یہ فرض، عوام کے جذبات اور زمانے

کے سیاہ کے خلاف ادا کرنا پڑتا، اور وہ ”کلمہ حق عند سلطان جائز“ کے ثواب کے مستحق ہوئے۔

### صدرنا صرنا کام ترین لیدر

جبکہ صدرنا صرکی ذات اور قیادت کا تعلق ہے، ان گتو اتاباتر کی طرح کوئی ایسی ”فتح مبین“ بھی حاصل نہیں ہوئی، جس کی وجہ سے کسی صحیح فیصلہ کرنا مشکل ہو جاتا، بلکہ معاملہ بالکل بر عکس ہے، اس پندرہ سولہ برس کی مسلسل تیشہ زنی اور ”وہ نئی“ کا، حاصل اور خلاصہ ”کوہ کندن و کاہ برآ و ردن“ کے سوا کچھ نہیں نکلا، یہ ممالک جوان ڈکٹیشور کے اقتدار میں ہیں، اپنے بہترین فرزندوں اور منتخب مردان کا رے محروم ہو گئے ہیں، دینی اخلاقی، علمی اور حدیہ ہے کہ سیاسی اور معاشی حیثیت سے بھی یکسر دیوالیہ اور کھوکھلے ہیں، عام زندگی پورے طور پر مفلونج ہو کر رہ گئی ہے، جمہوری زندگی کی کوئی نشان و علامت اور اظہار خیال کی کوئی آزادی پائی نہیں جاتی، معاشی حیثیت سے سخت تباہ حال و خستہ ہیں، ملک کی آمدنی کے تمام وسائل و ذخائر ایک ذات کے پروپریئنڈے اور اس کی پارٹی کی تشویر اور حفاظت میں صرف ہو رہے ہیں، ایک عام شہری اس سے زیادہ تباہ حال ہے، جتنا استعمار کے منحوس دور یا شخصی سلطنت کے معتوب عہد میں تھا، زندگی، ضمیر، روح کسی کو بھی کوئی آسودگی اور لذت حاصل نہیں، چشم دید گواہوں کا بیان ہے، کہ ایک فدویق کے بجائے اب ہر بڑا فوجی افسر اور پارٹی کا لیدر فاروق بننا ہوا ہے، یہ وہ سب حقائق ہیں جواب دنیا کے سامنے آچکے ہیں م، ان پر پردہ نہیں والا جا سکتا۔

### امید کی ایک کرن تھی مگر.....

امید کی صرف ایک کرن تھی، جوان ساری تاریکیوں پر حاوی و غالب ہو گئی تھی، وہ یہ کہ فلسطین کو آزاد کرالیا جائے گا، اسرائیل کو اگر پورے طور پر تباہ نہ کر دیا جائے گا تو کم سے کم اس کو اس کے جرائم کی ایسی سزا دی جائے گی کہ وہ برسوں تک عربوں کی طرف نظر اٹھا کر نہ دیکھ سکے گا، اس پندرہ برس کے عرصہ میں سب سے زیادہ اسی کی امید دلائی جاتی رہی، اسی نام پر عربوں کو اتحاد کی دعوت اور قومیت عربیہ کے جھنڈے کے نیچے آنے کا پیام دیا گیا، اسی کی خاطر ماسکو اور

کمیونٹ ممالک سے روابط پیدا کئے گئے اور عربی خودداری، اسلامی غیرت اور کمیونٹ ممالک سے تعلقات کے نتائج کو نظر انداز کر کے اسلو جنگی وسائل و حریقی ذخائر کی دریوڑہ گردی میں کوئی دقیقہ نہیں اٹھا رکھا گیا، مصر کی قیادت میں اخیر دنوں میں بہانگ دہلی یہ اعلان کرنا شروع کر دیا کہ ہم اسرائیل کو صفحہ بستی سے منا کر رکھ دیں گے، اور ایسا ہونا ان تیاریوں کے پیش نظر اور ان تقویریوں اور اعلان کی روشنی میں، جن سے زمین و آسمان بھر گئے تھے، قرین قیاس تھا، اس میں تو کسی و بھی شبہ نہ تھا کہ اسے ایکل کو اس مقابلہ میں ایسی زک اٹھاتی پڑے گی کہ ہر سوں جنگ کا خواب بھی نہ دیکھ سکے گا، بات صرف یہیں تک محدود نہیں رہی بلکہ مصر نے آبانے تیران اور خلیج عقبہ کی ناکہ بندی کر دی اور اسرائیل کے جہازوں کو گزرنے کی اجازت منسوخ کر دی، اقوام متحده کے فوجی حفاظتی دستہ کوہت جانا پڑا۔

### شہرمناک ہزیریت

مصر میں جنگ کا باطل برنسے کوتلا گھر اتحا اور ساری دنیا کی انگامیں اس کی افق پر لگی ہوئی تھیں کہ اسرائیل نے حملہ کر دیا، لوگ ان ۱۵ابرسوں کی تیاری کے نتیجے دیکھنے کے لئے سراپا اشتیاق تھے کہ اچانک مصری فوجوں کی پسپائی کی خبریں آنے لگیں، اسرائیل کے جوانی حملے نے چند گھنٹوں میں مصر کی فضائی طاقت کا خاتمه کر دیا، یہودی (جن کی بڑولی کم سے کم عالم اسلام میں ضرب المثل تھی) یلغار کرتے ہوئے چلے آئے اور ان کو کہیں بھی روکانہ جا سکا جزیرہ نما سینا پر یہود کا قبضہ ہو گیا، تیران و عقبہ سے مصری فوجیں بے دخل ہو گئیں، نہر سوئز کو بند کر دینا پڑا اور اس پر یہودیوں نے اپنے حق کا دعویٰ کرنا شروع کر دیا، اس طرح صدر ناصر کے اس سب سے بڑے کارنامہ پر بھی پانی پھر گیا، اردنی علاقہ میں الخليل کا محبوب اسلامی شہر جس کو مدفن خلیل ہونے کا شرف حاصل ہے، اور نابلس کا گلزار و پر، حق شہر یہودیوں کے قبضے میں چلے گئے، سوئز کے پورے مشرقی ساحل پر اسرائیل کا اس طرح قبضہ ہو گیا کہ سوئز کا مغربی ساحل اور اس کے مصری شہر ہر وقت اسرائیل کی زد میں آگئے ہیں اور پورا ملک خطرہ میں۔

## اندوہناک بات ۶

سب سے زیادہ اندوہناک بات یہ ہوئی کہ مسجد قصیٰ آنھ سو برس تک مسلمانوں کی تولیت میں رہنے کے بعد یہودیوں کے قبضے میں چلی گئی اور پورے دو ہزار برس کے بعد یہودی اس پر قابض و متصرف ہوئے دو ہزار برس سے یہودی بیت المقدس کی دیوار گریہ کے نیچے کھڑے ہو کر اپنی بد اعمالیوں اور نا صراحتیوں کا ماتم کرتے تھے، اور یہ ان کی ایک دینی سنت اور موروثی فریضہ تھا، اس فتح کے بعد ان کے سب سے بڑے عالم اور مذہبی پیشووا حاخام نے اس رسم کو موقوف کیا کہ اب اس کی ضرورت نہیں۔

## بدترین خود پرستی اور بے داشتی

جنگوں میں بہت سی خلاف قیاس باقی میں پیش آئیں ہیں اور ملکوں اور سلطنتوں کی شکست تاریخ کا کوئی غیر معمولی واقعہ نہیں، لیکن ایک صاحب عقیدہ اور صاحب کردار قوم کی قوت مدافعت، اس کی معنوی طاقت، اس کا اپنے عقائد کی صحت، اپنے مقاصد طے کی عظمت پر یقین، نیز قائد کی قائدانہ صلاحیت، ہر سوں ایک اقلیت کو ایک اکثریت کے سامنے، ایک چھوٹے ملک کو بڑے ملک کے سامنے صف آ را اور نبرد آ زما رکھتی ہے، اور بعض اوقات اس سے جنگ کا پانسہ پلٹ جاتا ہے، یہاں تو ایک وسیع عرب دنیا کا مقابلہ چھوٹی سی اسرائیلی ریاست سے تھا، جو عرب ملکوں سے گھری ہوئی تھی، لیکن دنیا نے بڑے استعجاب اور مسلمانوں نے بڑے کرب والم کے ساتھ پانچویں دن یہاں لیا کہ عربوں کی مرکزی قیادت (مصر) نے جنگ بندی منظور کر لی، عالم اسلام کی آنکھیں کھلی کی کھلی رہ گئیں اور مسلمانوں کا سر نداشت و ذلت سے جھک گیا، میں اپنے محمد و مطالعہ تاریخ کی بنابریہ عرض کر سکتا ہوں کہ سقوط بغداد کے بعد سے پوری دنیا نے اسلام میں مسلمانوں کو اتنی بڑی ذلت کا کبھی اور کہیں سامنا نہیں ہوا، اس لحاظ سے یہ بات اور بھی سنگیں تھیں کہ نیم وحشی، صحرائشیں تاتاریوں کے برخلاف یہودی اپنی بزدلی، زندگی اور دولت کی محبت اور اپنی طویل و عالمگیر غلامی کے لئے ساری دنیا میں بدنام و ذلیل تھے، مسلمانوں کی گھٹی میں یہ بات پڑی ہوئی تھی کہ دی ہمیشہ غلام اور ذلیل رہیں گے، اور وہ مرد میدان

وابل شمشیر و فنگ نہیں، اس واقعہ سے مسلمانوں کے قلب و دماغ اور ان کے تاریخی حادثے اور تجربہ کو جو صدمہ پہنچا اس کا اندازہ نہیں کیا جا سکتا ان کے اعتقادی نفس اور احساس عزت پر (جس پر صلاحیت کا را اور عزم و ولولہ کا انحصار ہے) اس واقعہ سے جو چوت پڑی اس کے بیان کرنے کے لئے الفاظ نہیں، مصر میں اس سے جدول شکستی، احساس کہتری اور افسردگی پیدا ہوئی اور جس طرح مصریوں کے قدم مختلف محاذوں سے الھٹنے لگے، اسما عیلیہ کے مشہور شہر کی آبادی جس طرح عظیم تعداد میں تخلیہ کرتی نظر آئی، عام زندگی پر مالیوں کی جو تاریکی چھا گئی، اس کا اندازہ کرنا مشکل نہیں، یقین کے ساتھ کہا جا سکتا ہے کہ صدیوں سے عالم اسلامی میں کسی ایک شخص کی خود پرستی و بے داشتی سے اتنا تقصیان نہیں پہنچا اور اس سے اتنا بڑا رقبہ زمین اور اتنا وسیع حلقة متاثر نہیں ہوا، جتنا کہ صدر ناصر کی خود پرستی اور بے داشتی سے۔

## احساب قوم کی زندگی کی علامت

قومیں اپنے اور اپنے قائدین کے احتساب سے زندہ اور باقی رہتی ہیں، بعض جمہوری مزاج قوموں نے تو جنگ کے جیتنے والوں اور اپنے ملک کی عزت بچا لینے والوں تک کا احتساب کیا ہے، اور ان کو اپنا کام ختم کر لینے کے بعد ریاضت کر دیا ہے، قومیں بڑی بڑی شکستیں کھانے کے بعد سنبھل گئی ہیں، جرسن قوم ایک تباہ شدہ ملک کے ملبوہ کے نیچے سے زندہ و توانا نمودار ہوئی، جاپان نے ہیرو شیما اور ناگاساکی کے الیے کے بعد اپنی زندگی کا نیا سفر شروع کیا، یہ سب بے لائے احتساب، بے لوح اعتراف اور قیادت کی صالح تبدیلی سے عمل میں آیا، ہم کو امید ہے کہ احتساب کا یہ فرض خلوص اور جرأت کے ساتھ ادا کیا جائے گا، ایک غیر جانبدار نقاد، اور ایک بے لائے مورخ کی طرح ان غلطیوں اور کمزوریوں کی نشاندہی کی جائے گی، جن کی وجہ سے سنت اللہ کے مطابق یہ شکست برداشت کرنی پڑتی، اور پھر زندگی کی تبدیلی، ایمانی قوت، حقیقت پسند، اور اس ابدی آئین کی پابندی کے ساتھ جو قوموں اور جماعتوں کی فتح اور ارجمندی کے لئے خدا کی طرف سے مقرر ہوا ہے، اور جس کا تعلق عالم غیب سے بھی ہے، اور عالم اسباب سے بھی، زندگی کا نیا سفر شروع کیا جائے گا، اور پھر یہ سب واقعات داستان پار یعنی اور کہن بن کر رہ جائیں گے۔

وَلَا تَهْنُوا وَلَا تَحْزِنُوا وَإِنْتُمُ الْأَعْلَوْنُ إِنْ كُنْتُمْ مُّؤْمِنِينَ، إِنْ يَمْسِسْكُمْ  
قَرْحٌ فَقَدْ مَسَ الْقَوْمَ قَرْحٌ مِّثْلُهُ وَتَلَكَ الْأَيَّامُ نَدَاوِلُهَا بَيْنَ النَّاسِ وَلِيَعْلَمَ  
اللَّهُ الَّذِينَ آمَنُوا وَيَتَخَذَ مِنْكُمْ شَهِيدًا وَاللَّهُ لَا يُحِبُّ الظَّالِمِينَ.

(آل عمران. ۱۳۹. ۱۴۰)

دل شکستہ نہ ہو، غم نہ کرو، تم، ہی غالب رہو گے، اگر تم مومن ہو، اس وقت اگر تمہیں چوٹ لگی ہے تو اس سے پہلے ایسی ہی چوٹ تمہارے مخالف فریق کو بھی لگ چکی ہے، یہ تو زمانہ کے نشیب و فراز ہیں، جنھیں ہم لوگوں کے درمیان گردش دیتے رہتے ہیں تم پر یہ وقت اس لئے لا یا گیا ہے کہ اللہ دیکھنا چاہتا تھا کہ تم میں سچے مومن کون ہیں اور ان لوگوں کو چھانت لینا چاہتا تھا جو واقعی (راتی کے) گواہ ہوں، کیونکہ ظالم لوگ اللہ کو پسند نہیں ہیں۔



بِسْمِ اللَّهِ الرَّحْمَنِ الرَّحِيمِ

## ترکی کی مجاہد ملت اسلامی

۱۲ اگست ۱۹۸۹ء / ۱۸ آگسٹ کے دوران ترکی کے دارالسلطنت، اتنبول کے ایک نواحی محلہ کی ایک وسیع و عریض مسجد و مدرسہ میں کی گئی ایک شاہکار تقریر

الحمد لله نحمده و نستعينه و نستغفره و نعود بالله من شرور انفسنا ومن سیئات اعمالنا من يهد الله فلا مضل له ومن يضلله فلا هادی له ونشهد ان لا اله الا الله ونشهد ان محمد اعبد ورسوله الذى ارسله الله تعالى بالحق بشيراً ونذيراً وداعياً الى الله باذنه وسراجاً جاميراً

### ترکی کی تاریخی حیثیت

میرے دینی بھائیوں اور دوستو!

میرے لئے بڑی مسروت اور عزت کی بات ہے کہ میں فاتحین اور شہداء کے شہر میں ہوں، حریمین شریفین کی زیارت کے بعد میری سب سے بڑی آرزو شام و ترکی کو دیکھنے کی تھی، اللہ تعالیٰ نے کئی بار مجھے اس کا موقع عطا فرمایا اس ملک کے لئے سب سے بڑے شرف کی بات یہ ہے کہ اس سے میزبان رسول (اور عصر حاضر کے عظیم سیرت نگار نبوی علامہ شبلی نعمانی کے الفاظ میں ”میزبان عالم کے میزبان، سیدنا ابو یوب انصاری ..... رضی اللہ عنہ کی آرام گاہ ہونے کا فخر حاصل ہے یہ میزبانی اتنا بڑا شرف تھا کہ یہ تنہ ان کی عزت و جلالت شان کے لئے کافی ہو سکتا تھا اس کے بعد صرف فرائض اور واجبات کی ادائیگی کافی ہوتی، لیکن آپ کی ہمت بلند نے (جو صحبت نبوی اور قرب خاص کا شرہ تھا) اس پر قناعت نہیں کی، آپ عہد نبوی کے تقریباً تمام اہم غزوات اور خلفائے راشدین کے زمانہ کی اہم بری اور بعض بحری جنگوں میں شریک

ہوئے اور یہ روح جہاد مرتبے دم تک باقی رہی، حضرت امیر معاویہ رضی اللہ عنہ کے زمانہ میں جب قسطنطینیہ فتح کرنے کے لئے مہم بھیجی گئی تو آپ اس مہم میں شریک ہوئے، اس وقت آپ کی عمر شریف پچھتر سال کے قریب تھی، اس وقت قسطنطینیہ کے فتح کی نوبت نہیں آئی، آپ اسی حالت حصار میں بیمار ہوئے، مسلمانوں کے لشکر کی فوج دگاہ میں جب آپ کے انتقال کا وقت قریب آیا، تو امیر جیش (یزید) عیادت کے لئے آئے، اور آپ سے دریافت کیا کہ ما حاجتك؟ (آپ کی کیا خواہش ہے؟) آپ نے جواب میں فرمایا۔

حاجتی اذا انا مت فاركب ثم اسع في ارج العدو، وما وجدت مساغا  
فادفني ثم ارجع۔ میرے دل کا تقاضہ اور خواہش یہ ہے کہ جب میرا انتقال ہو جائے تو مجھے گھوڑے پر سوار کر کے لے جایا جائے اور دشمن کی سر زمین میں میں حصتی دور لے جایا جاسکے لے جایا جائے، پھر اگر اس کے آگے جانے کا موقع نہ ہو تو مجھے وہیں دفن کر دیا جائے، اور واپس آ جایا جائے۔

چنانچہ آپ کو موجودہ شہر قسطنطینیہ کی فصیل کے سامنے دفن کر دیا گیا۔ یہ بات پورے ملک کی آبادی کے لئے عزت و افتخار کی بات ہے کہ اس کو میزبان رسول ﷺ کی آرام گاہ ہونے کا شرف حاصل ہے، لیکن اسی کے ساتھ ہر ہزاری اور امتحان کی بھی، جس شہر کے دروازہ پر میزبان رسول ﷺ کی قبر مبارک ہو، اس شہر کے اندر کفر والہا اور فرقہ و فجور کو داخل ہونے کی اجازت نہیں ہوئی چاہئے۔

اس شہر قسطنطینیہ (اور موجودہ عرف ورواج کے مطابق استنبول) کے لئے دوسرے شرف و امتیاز کی بات یہ ہے کہ تھا اس شہر و دارالسلطنت کیلئے آنحضرت ﷺ نے نام لے کر فتح کی پیش گوئی فرمایا اور اس کی بشارت دی، اور اس کے امیر لشکر کی تعریف کی۔ حدیث ہے۔ لفتح حن القسطنطینیة ، فنعم الامیر امیر ها ولنعم الجيش ذالک الجيش۔ تم ضرور قسطنطینیہ فتح کرو گے، اس مہم کا امیر بہترین امیر ہے اور یہ لشکر بہترین لشکر۔

قسطنطینیہ عہد نبوی میں اور اس کے عرصہ بعد تک قیاصرہ کی عظیم الشان سلطنت رومہ الکبری (THE GREAT ROMAN EMPIRE) کی جانشین مشرقی شاخ بازنطینیہ (BYZANTINE EMPIRE) کا دارالسلطنت تھا، جس کی مملکت اور نوآبادیات (ماتحت صوبوں) میں شام،

فلسطین۔ مصر و جبشہ وغیرہ مشرقی ممالک بھی تھے، اسی کے حکمران شہنشاہ، ہرقل اول (HERACLIUS THE FIRST) کے نام وہ فرمان نبوی گیا تھا، اور اس کو اسلام کی دعوت دی گئی تھی، جس کا ذکر احادیث و سیر کی مستند کتابوں میں آتا ہے، اور جس پر اس کا ابوسفیانؓ کے ساتھ (جو اس وقت تک اسلام نہیں لائے تھے) مفصل مرکالم ہوا، اس نے اپنی معلومات کیلئے کچھ سوالات کئے اور ابوسفیانؓ نے ان کا صحیح جواب دیا، صحیح بخاری کی کتاب الوجی میں اس کا تفصیل کے ساتھ ذکر ہے۔

اسی بازنطینی سلطنت کے ساتھ حضرت ابو بکرؓ اور حضرت عمرؓ کے زمانے میں جنگیں ہوئی، جن کے نتیجے میں پورا ملک شام اور مصر و جبشہ فتح ہو کر اسلام سلطنت اور خلافت راشدہ کے قلمروں میں شامل ہوئے بعد کی صدیوں میں بازنطینی کی وسعت و قوت بہت گھٹ گئی، لیکن اس حالت میں بھی اس کے در سلطنت قسطنطینیہ (ایتنبول) کا وجود بجائے خود نہایت اہم تھا، اس سے مسیحی یورپ اور ایشیاء بلکہ پوری مسیحی دنیا کی عزت و آبرو قائم اور اس کے دینی و سیاسی مرکز ہونے کی حیثیت حاصل تھی، مسیحیت کے قصر سلطنت کی یہ پہلی اور آخری اینٹ اپنی جگہ قائم تھی، عربوں اور مسلمان فاتحین نے گیارہ بار اس کو فتح کرنے کی کوشش کی لیکن وہ ناکام رہے۔

اللہ تعالیٰ نے یہ بے نظیر اور قابل صدقہ و موجب ہزار شکر سعادت و عزت جو اس سال عثمانی سلطان محمد الشانی الفاتح ابن مراد الشانی (۸۳۳-۸۸۶ھ / ۱۴۲۹ء-۱۴۶۱ء) کے حصے میں رکھی تھی، انتظامی، سیاسی و حریقی مصالح و ضروریات کے علاوہ جن کا تقاضہ تھا کہ ایشیائے کو چک اور یورپ میں نوزائد عثمانی سلطنت کے بقاء و استحکام کے لئے قسطنطینیہ کو عثمانی سلطنت کے زیر نگیں لا لایا جائے کہ وہ اس کا فوجی اور سیاسی لحاظ سے موزوں ترین اور ضروری حد تک دار سلطنت بن سکتا ہے، بلکہ پیولین کے بقول ”اگر دنیا کبھی ایک متحدہ سلطنت کی حیثیت اختیار کر لے گی، تو قسطنطینیہ اس کا (اپنی قدرتی قلعہ بندی اور جائے وقوع کی بناء پر) بہترین دار سلطنت ہو گا“، سلطان محمد کے لئے جس کی عمر ابھی تھیں چوبیس سال ہی کی تھی قسطنطینیہ فتح کرنے کا سب سے بڑا محرك اور قلبی ایمانی داعیہ (جو بعض اوقات سیاسی مصالح و منافع پر بھی فوکیت رکھتا ہے) اس بشارت اور پیشین گوئی کا مصدقہ بننا تھا، جس میں کہا گیا تھا کہ قسطنطینیہ کو فتح کرنے والے الشکر کا امیر بہترین امیر ہو گا، اور وہ شکر بہترین شکر ہو گا، اس نے ۱۱/ ربیع الثانی

۸۵ھ (اپریل ۱۲۵۳ء) میں قسطنطینیہ پر اپنے اس وقت کے دارالسلطنت اور نہ (اڈریہ نوبل) سے چل کر حملہ کیا اور اس کے لئے وہ پوری حربی و انتظامی تیاری کی جو اتنی بڑی حربی مہم کیلئے کرنی چاہئے تھے اور اس وقت جدید ترین آلات حربی استعمال کئے، اور خاص طور پر سب سے بڑی دور مارا اور طاقت و رتوپ جو اس وقت تک ایجاد ہوئی تھی اور یہی قرآن مجید کی تعلیمات اور ایک حقیقت پسند اور تحریک کار مجاہد کا شیوه ہے۔

”وَاعْدُو لَهُمْ مَا سَتَطِعُمْ مِنْ قُوَّةٍ“ (سورۃ الانفال ۲۰)

اور جہاں تک ہو سکے (فون کی جمیعت کے) زور سے اور گھوڑوں کے تیار رکھنے سے ان کے (مقابلہ) کے لئے مستعد رہو۔

محمد الثانی کے اس دینی جذبے، بشارت نبوی پر اعتماد اور اس کا مصدق بننے کے شوق کا اندازہ، اس کے طرز عمل اور جذبات سے ہوتا ہے جو اس جنگ میں ظاہر ہوئے۔

مورخ لکھتا ہے کہ! ”فَاتَّحْ اپنے خیمه میں آیا فونج کے سپہ سالاروں اور لشکر کو جمع کیا اور ایک تقریر کی جس کا خلاصہ یہ تھا کہ اگر قسطنطینیہ کی فتح ہمارے ہاتھوں تکمیل پائی تو رسول اللہ ﷺ کی پیشین گوئی پوری ہو گئی، آپؐ کے ایک معجزہ کا ظہور ہو گا، اور ہمارے حصہ میں یہ عزت و شرف آئے گا، ہمارے فرزندوں (اہل لشکر) کو فرداً فرداً سنا دیجئے، اور تاکید کیجئے کہ شریعت غراء کی تعلیمات کو ہر شخص مدد نظر رکھے اور کوئی کارروائی اس کے خلاف نہ ہو، گروہوں اور عبادت گاؤں کے ساتھ کوئی اہانت آمیز سلوگ نہ ہو، پادریوں، کمزوروں اور معاذور لوگوں سے جو جنگ نہیں کرہے ہیں تعریض نہ کیا جائے۔“

محمد فالج جب قسطنطینیہ میں فاتحانہ داخل ہوا اور اس نے وہاں کے تاریخی اور مقدس مرکز طوب قابوسی (TOP KOPI) پر ترکی جھنڈا ہبراتے ہوئے دیکھا تو اپنے گھوڑے سے اتر آیا، زمین پر سر کر کر سجدہ لشکرانہ ادا کیا، اور اپنے ہاتھوں رسول ﷺ کی پیشن گوئی کی تکمیل پر اللہ کی حمد و شناکی، بعض مورخین نے لکھا ہے کہ فالج نے زمین پر سجدہ کیا اور اپنے سر پر اس لشکر میں مٹی ڈالی کہ اللہ نے یہ شرف اس کو نصیب فرمایا۔

محمد فالج ظہر کے قریب اپنے وراء و امراء سلطنت کے ساتھ شہر میں داخل ہوا تھا، سینٹ صوفیا کے گرجے کے پاس پہنچ کر وہ گھوڑے سے اترا، اس عالی شان معبد میں داخل ہو کر، جس

میں گیارہ سو برس سے تین خداوں کی پرستش ہوتی تھی، خدائے واحد کی تقدیس کے لئے سرپر جبود ہوا، اس نے ایک عالم کو جو اس وقت اس کی رفاقت میں تھے، حکم دیا کہ وہ یلند آواز سے اذان دیں، نماز عصر پڑھی گئی اور اعلان ہوا کہ جمعہ کی پہلی نماز جامع ایاصوفیا میں پڑھی جائے گی۔

حاضرین اور ترک نژاد بھائیوں کو یہ بتانے کی ضرورت نہیں کہ محمد الفاتح مرحوم کا قسطنطینیہ میں فاتحانہ داخلہ کس طرح ہوا لیکن اس کو پھر یاد دلانگلی ضرورت ہے کہ خلیج کوزنجیوں سے مقابل عبور بناؤ یا گیا تھا، اب جو حصہ غلط کہلاتا ہے، اس پر اہل ویکٹس کا قبضہ تھا، قدیم قسطنطینیہ پر بیز نظینیوں کا ادھر حصہ سخت تھا، محمد الفاتح کا بھرپور ایجادی طرف سے بیرہ مرمرہ (MARMARA) سے آرہا تھا، خلیج القرن الذهبی کے دہانے کو بیز نظینیوں نے اس ڈر سے لو ہے کی زنجیروں سے بند کر دیا تھا کہ ان کو بھیرہ مرمرہ کی طرف سے محمد الفاتح کی فوجوں کے آنے کا ڈر تھا، محمد الفاتح نے غلط کی خشکی پر پچاس کشتیوں کو پھسایا کہر قاسم پاشا کی طرف سے خلیج القرن الذهبی GOLDEN HORN میں اترادیا۔ اور اس طرح ایک ناممکن عمل کو ممکن کر کے وکھا دیا، صبح بیز نظینیوں کو اچانک معلوم ہوا، کہ محمد الفاتح کی کشتیاں خلیج میں موجود ہیں، لیکن یہ بات قسطنطینیہ کی فتح کے لئے کافی نہ تھی، محمد الفاتح سخت مزاحمت کر کے تقریباً ایک ہفتہ میں اپنی فوجوں کے ذریعہ سیدنا ابوایوبؓ کی طرف سے قسطنطینیہ میں داخل ہونے میں کامیاب ہو گیا، شہنشاہ قسطنطین خود معركہ کی قیادت کر رہا تھا، اس نے اپنی سرخ عبا جو یا صره کی امتیازی پوشانک تھی، اتر کر پھینک دی، اور ترکی فوج کے بڑھتے ہوئے طوفان میں گھس کر لڑتا ہوا مارا گیا۔

حضرات! مجھے بڑی خوشی ہے کہ ابھی ترکی میں محمد فاتح کا نام زندہ ہے اور شاید کسی ترکی سلطان اور ترک شخصیت کا وہ احترام اور اس سے وہ محبت نہیں جو سلطان محمد فاتح سے ہے، میں جب بچوں کا نام پوچھاتا تو اکثر ”محمد فاتح“ سننے میں آیا، میں آپ کو مشورہ دیتا ہوں کہ آپ اس نام کو زندہ رکھیں اور اپنے بچوں کا نام تینا تو تیر کا محمد فاتح رکھا کریں، شاید کسی سعید بچہ اور نوجوان کے دل میں وہ جذبہ پھر انگڑائی لے اور فوجی و سیاسی حیثیت سے نہ سہی اور دینی و دعویٰ اور فکری اور اصلاحی راستے سے پھر وہ اس ملک کا محمد فاتح ثابت ہو، ایک فرانسیسی مورخ صبیہ GIYAH نے سلطان محمد فاتح کے دوسو سال بعد اس کی حکومت کی تاریخ پر کتاب لکھی ہے، اس

میں لکھا ہے کہ ”دنیا کی تمام سمجھی اقوام کو یہ تمنا اور دعا کرنی چاہئے کہ دوبارہ روزے زمین پر سلطان محمد فاتح جیسا حکمران اور فاتح نہ پیدا ہو“، محمد الفاتح کتاب کے مصنف ڈالر سالم الرشید اس پر تبصرہ کرتے ہوئے لکھتے ہیں کہ ”اس کے مقابلہ میں ہر مسلمان کو یہ تمنا اور دعا کرنی چاہئے کہ اللہ تعالیٰ مسلمانوں کو دوبارہ سلطان محمد فاتح جیسا طاقتور اور عبقری شخص نصیب فرمائے۔“

### دوستو اور بزرگو!

محمد فتح کی اس تاریخ ساز اور عہد آفرین کامیابی اور فتح کے بعد پھر وہ دور آیا کہ اس ملک نے پورے عالم اسلام کی تولیت کی ذمہ داری اٹھائی، تاتاریوں کے حمد (ساتویں صدی ہجری، تیرہویں صدی عیسوی) سے عالم اسلام پامال ہو گیا تھا، اس وقت تاتاری خود مسلمان ہو گئے، وسط ایشیا کی تاتاری لسل قوم کی ایک شاخ نے ترکی میں اسلامی حکومت قائم کی، یورپ کے ایک بڑے رقبہ پر آل عثمان نے قبضہ کر لیا، سلطان سلیم اول (۹۱۸-۹۲۹ھ ۱۵۲۰ء) کے زمانہ میں مصر کی فتح کے بعد ترکوں کا جہاز پر بھی قبضہ ہو گیا، اور اس نے خادم الحریمین الشریفین کا لقب حاصل کیا، یہ شرف سلیم کے بعد اس کے جانشینوں کو چار سو برس تک حاصل رہا، حریمین الشریفین کی خدمت کا شرف جب سلیم کو حاصل ہو گیا تو آخری عباسی خلیفہ المتولی نے جو قاہر میں مملوک سلاطین کے زیر سایہ ظاہری شان و شوکت کے ساتھ مگر حقیقتاً بغیر کسی اختیار و اقتدار کے زندگی بسر کر رہا تھا، خلافت کے تمام حقوق و امتیازات بھی اسے تفویض کر دیئے اور مقامات مقدسه، و حریمین الشریفین کی کنجیاں، نیز آثار نبویہ (تلوار، علم اور چادر) کو بطور سند خلافت اس کے حوالہ کر دیئے، اس تاریخ سے سلاطین عثمانی ”خلیفہ“ کے لقب سے دنیا میں مشہور ہوئے اور خطبوں میں ان کا ذکر بے حدیثت امیر المؤمنین کے ہونے لگا۔

ڈاکٹر عزیز صاحب مصنف ”دولت عثمانی“ لکھتے ہیں کہ ”اس میں شبہ نہیں کہ اس وقت دنیا نے اسلام کی خلافت کا حق بھی ترکوں کو پہنچتا تھا، کوئی دوسری اسلامی سلطنت طاقت و دعست میں دولت عثمانی کے برابر نہیں تھی، یہی سلطنت تمام دوسری سلطنتوں سے زیادہ شرع و ملت کی حفاظت کی طاقت رکھتی تھی، اور تقریباً ۲۰ ہزار سالی سے جہاد کا فرض ادا کرتی آرہی تھی چنانچہ یہی وجہ تھی کہ جب سلطان سلیم کی خلافت کا اعلان کیا گیا، تو دنیا نے اسلام کے کسی گوشے

سے اس کی مخالفت نہیں ہوئی۔“

اس وقت سے مصر و شام، فلسطین، حجاز، وینس اور عراق سب خلافت عثمانیہ کے دائرہ میں داخل ہو گئے، اس چار سو پانچ سو برس میں ساری دنیا میں اس کی دھاک بیٹھی ہوئی تھی، سلطان عبدالحمید ثالثی کے وقت تک کوئی مقامات مقدس پر نظر انھا نے کی جرأت نہ کر سکتا تھا، ترکوں نے حجاز مقدس کی بھی خدمت اور تولیت کا فرض انجام دیا، مکہ مکرمہ میں بیت اللہ شریف کی موجودہ عمارت سلطان مراد کی بنائی ہوئی، اور مسجد نبویؐ کی تعمیر و تزیین سلطان عبدالحمید اول کا کارنامہ ہے جو ۱۲۵ھ-۱۲۷ھ میں انجام پایا۔

حر میں شریفین کے ساتھ ترکوں نے مسجد اقصیٰ اور بیت المقدس کی بھی حفاظت کا فرض انجام دیا، میں نے الحاج سید امین الحسین مفتی عظیم فلسطین سے خود سنا ہے کہ ایک مرتبہ یہودیوں کا ایک وفد سلطان عبدالحمید خان سے ملا، اور اس نے کہا کہ اگر آپ قدس اور فلسطین میں ہمیں اپنا مرکزوطن بنانے کی اجازت دے دیں تو ہم ترکی سلطنت کا سارا قرضہ ادا کر دیں گے۔ سلطان عبدالحمید خان نے زمین سے مٹی کی ایک چٹکی انھائی اور کہا ہم فلسطین کی خاک میں سے اتنا بھی تم کو دینے کے لئے تیار نہیں، پھر اپنے محافظ افسر پر عتاب آمیز نظر ڈالی اور کہا اس کے کوکس نے میرے پاس آنے کی اجازت دی؟

آپ یاد رکھیں کہ یورپ نے ترکی کو کبھی قبول نہیں کیا، یہ وہ نوالہ ہے جو اس سے نہ نگلا گیا، نہ اگا گیا، پہلے اس نے بلقان کی ریاستوں کو بغاوت اور اس سے جنگ پر آمادہ کیا، اور ترکی کے بہت سے ملائقے یورپ کے قبضہ میں چلے گئے، پھر جنگ عظیم اول (۱۹۱۴ء-۱۹۱۸ء) میں اتحادیوں نے ترکی کو اپنے ساتھ شامل نہیں ہونے دیا، وہ مجبوراً جرمنی کے ساتھ شامل ہوا، اتحادیوں نے اس کے حصے بخڑے کر لینے اور اس کے یرومنی مقبوضات پر قبضہ کر لینے کا پورا منصوبہ بنایا، جس کے نتیجہ میں شام، فلسطین، لبنان، اردن (جو سب شام کا جزء تھے) اور عراق پر اس کا اقتدار قائم ہو گیا، لیکن ترکی کا مرکز برادرست یورپ کے قبضہ میں کبھی نہیں گیا۔

لیکن اب یورپ نے اپنا نقشہ جنگ بدل دیا ہے اب اس نے جملہ اسلحہ جنگ اور فوجی طاقت کے ذریعہ سے نہیں، بلکہ، ذرائع ابلاغ۔ (PUBLIC MEDIA) نظام تعلیم اور افکار و نظریات کے ذریعہ شروع کیا ہے یورپ، ترکی کو مسلمان نہیں دیکھنا چاہتا، اس نے زیر زمین

سرنگ بچھار کھلی ہے، جو کام وہ اپنی فوجوں اور توپوں کے ذریعہ نہیں کر سکا وہ اندر ورنی ذراائع سے کر رہا ہے، عصر حاضر کے مشہور فلسفی مؤرخ (ARNOLD TOYNBE) نے لکھا ہے کہ عربوں کے کتب خانہ اسکندر یہ جلانے کی روایت تاریخی طور پر صحیح ہو یا بے بنیاد، اب کسی کو ساتھی ذخیرہ کو جلانے یا کسی زبان و ثقافت کے منانے کی ضرورت نہیں، رسم الخط کا بدال دینا کافی ہے، اس طرح ملک و قوم کا رشتہ ماضی سے کلی طور پر منقطع کیا جا سکتا ہے، یورپ و امریکہ اور اس کے ایجنٹوں کی کوشش ہے کہ ترکی کو دوسرا اپسین بنادیا جائے، اس لئے بہت ہوشیار رہنے کی ضرورت ہے، فاتح مصر صحابی رسول سیدنا عمرہ بن العاصؓ کی اس حکیمانہ وصیت اور تلقین وہ بیویش ہر زمان اور ہر اسلامی ملک میں یاد رکھنے کی ضرورت ہے جو انہوں نے مصر کو کیا فتح کر لینے کے بعد ایسی حالت میں کی کہ مصر کے قدیم باشندے جو حق در جو حق اسلام قبول کر رہے ہے تھے اور ”یہ خلوں فی دین اللہ افواجا“ کا منظر آنکھوں کے سامنے تھا، ملک کی زبان، تہذیب اور بالا خر رسم الخط بھی یدل رہا تھا، مساجد تعمیر ہو رہی تھیں اور شعائر اسلام بلند، جزیرہ العرب سے قریب ہونے والے اسلامی فتوحات کے سیالب اور اس کی پے در پے کامیابیوں کے پیش نظر ظاہر اس کا کوئی اندیشہ نہیں تھا کہ مصر اسلامی اقتدار کے دائرہ سے خارج ہو جائے گا، لیکن انہوں نے اپنی ذہانت، دور بینی اور اس فرات کی بناء پر جو صحبت نبویؐ کی برکت سے ان کو حاصل ہوئی تھی، مسلمانوں اور عرب فاتحین سے کہا ”انتم فی رباط دائم“ تم دائمی طور پر سرحد و محاذ جنگ پر کھڑے ہوئے ہو اور دائمی ناکہ بندی کی حالت میں ہو، اس لئے کہ برابر اعظم افریقہ کی ساری قوموں، غیر مسلم حکومتوں اور آبادی کی نگاہیں تمہارے اوپر ہیں، ان کے دل میں اس طرف لگے ہوئے ہیں کہ ملک کو پھر قدیم حالت میں لے آیا جائے۔

اب سوال یہ ہے یہ اس ملک و ملت کو اسلام سے وابستہ پیوستہ رکھنے کی ترکیب کیا ہے اس کے لئے دعوت کے میدان کے تحریک، قرآن کے تدبیر اور تاریخ کے وسیع و عمیق مطالعہ کی بنا پر تین باتیں عرض کرتا ہوں، ان کو غور سے سنئے۔

ترکی کے مسلم عوام میں ایمان و عقیدہ کی طاقت کو طاقت پہونچایے (جس کی یہ گڑیاں اس کے خاکستر میں بہر حال موجود ہیں) ان کے دینی شعور کو بیدار اور متحرک بنانے کی ضرورت ہے ان مسلم عوام کی اسلام کے ساتھ وابستگی اور اس کے لئے گرم جوشی ایک ایسی بلند اور مستحکم فصیل

اور اسلام کا آہنی حصار ہے، جس کی بدولت بہت سی مسلم (یاد می اسلام) قیادتوں اور حکومتوں کو کھل کر کفر کا راستہ اختیار کرنے اور اپنے ملکوں اور ماتحت مسلم قوموں کو فکر والحاد کے آغوش میں ڈال دینے کی ہمت نہیں ہو سکتی، خدا نخوست آگر کسی دن یہ حصارٹوٹ گیا اور مسلم عوام کا رشتہ اور ان کی روحانی وابستگی اسلام سے ختم ہو گئی تو پھر ان ملکوں میں اسلام کے بقا اور تحفظ کی کوئی ضمانت نہیں، اور ان ملکوں کو اپسیں اور روئی ترکستان بنادینے سے کوئی چیز روک نہیں سکتی، یہ خام مال ہے جس سے بہترین انسانی مصنوعات تیار کی جاسکتی ہیں (RAW MATERIAL) ہے، جس سے بہترین انسانیری کام لیا جاسکتا ہے، صد بآخامیوں اور قابل اصلاح پہلوؤں کے باوجود یہ وہ انسانی مجموعہ ہے جس پر پیغمبر ان توجہات اور اہل قلوب اور اہل خلوص کی محنتیں صرف ہوئیں ہیں، اور وہ آج بھی اپنے خلوص قلب، اپنی محبت، گرم جوشی اور ایثار و قربانی کے جذبے اور صلاحیت میں دوسری انسانی جماعتوں اور مذہبی قوموں سے فائق و ممتاز ہے۔

اسی کے ساتھ ضروری ہے کہ ان عوام کی زندگی میں اسلام پورے طور پر کارفرما اور حکمران ہو،

اللہ تعالیٰ فرماتا ہے:

يَا إِيَّاهَا الَّذِينَ آمَنُوا ادْخُلُوا فِي السَّلَمِ كَافِةً وَلَا تَتَّبِعُوا خُطُواتَ الشَّيْطَانِ

اَنَّهُ لَكُمْ عَدُوٌ مُّبِينٌ (سورة بقرہ ۲۰۸)

مومنو! اسلام میں پورے پورے داخل ہو جاؤ اور شیطان کے چیچھے نہ چلو، وہ تو تمہارا صریح دشمن ہے۔

## کامل ایمان مطلوب ہے

اس کا مطلب یہ ہے کہ مسلمانوں کو اپنی زندگی میں سو فیصد مسلمان ہونا چاہئے، دس فیصدی بیس فی صدی اسلام پر عمل کرنے سے کام نہیں چلے گا، یہ نسبت تعلیم میں، ملازمتوں میں اور زندگی کے دوسرے شعبوں میں چل سکتی ہے، عقائد پر مضبوطی سے قائم رہنا، فرائض و عبادات کا پابند ہونا، اور بعض اسلامی شعائر و علماتوں کا حامل ہونا کافی نہیں، ضروری ہے کہ معاشرت بھی اسلامی و تمدن بھی اسلامی ہو عالمی قانون (PERSONAL LAW) میں بھی شریعت کے احکام پر عمل ہو، حقوق اللہ کے ساتھ حقوق العباد بھی ادا کئے جائیں، پھر اسکے ساتھ دین کی محبت کے

ساتھ ہدیہ کی حمیت بھی ہوتی چاہئے۔

ایمان عوام کا بڑا محافظ اور فصیل ہے، یہ وہ قلعہ ہے جو آسانی سے فتح نہیں ہو سکتا، اس لئے پہلا کام یہ ہے کہ پوری قوم کو پوری طرح مسلمان بنانے کی کوشش کیجئے، اس کے لئے دعوت عام کا راستہ اختیار کیجئے۔ نقل و حرکت، خطاب و عوت اور سفر و ان کی صعوبت برداشت کیجئے۔ اور حضرت ابوالیوب انصاریؓ کے عمل سے سبق کیجئے کہ انہوں نے (جیسا کہ میں نے عرض کیا ہے) آنحضرت ﷺ کی میزبانی کا شرف حاصل ہونے اور ہمہ وقت صحبت اور عبادات جلیل کے ساتھ (جن کی اللہ نے ان کو توفیق دی) اعلاء کلمة اللہ اور دین کی اشاعت کے لئے بڑی عمر میں بھی باہر نکلنا ضروری تھا اور مدینہ سے چل کر (جس میں ہر مسلمان کرم نے اور اس کی خاک پاک میں جگہ پانے کی آرزو ہوتی ہے)۔ بحر و بر طے کر کے قسطنطینیہ جیسے دور دراز مقام پر تشریف لائے اور اس کو اپنا آخری مرقد بنایا۔

## آنندہ نسل کی فکر کیجئے

دوسرا کام یہ ہے کہ اپنی آنندہ نسل کو مسلمان رکھنے کی کوشش کیجئے، ایسا نہ ہو کہ آپ کی آنندہ نسل صرف ترکی زبان جانے، صرف سرکاری اسکولوں میں اس نے تعلیم پائی ہو، دین کے بارے میں اس کی کچھ معلومات نہ ہوں، اگر آپ سب کے سب ولی اللہ اور تہجد گزار بن جائیں (اور خدا ایسا کر دے) لیکن اگر آپ نے اپنے بچوں کی دینی تعلیم سے غفلت بر لی تو خطرہ موجود ہے، آپ کے بعد مسجدوں کو کون آباد کرے گا، اسلامیت کا یہ تسلسل جو کو من جانب اللہ اور حقانی داعیوں اور مبلغوں، علمائے ربانیں اور مخلص و سرفروش مجاہدین اور فاتحین کے ذریعہ حاصل ہوا، کیسے قائم رہے گا؟ آپ دیکھئے کہ حضرت یعقوب علیہ السلام جو خود انہیاء کی تیری پشت میں تھے، ان کے والد ماجد حضرت اسحاق پیغمبر، ان کے عم نامدار حضرت اسماعیل پیغمبر اور ان کے جد بزرگوار حضرت ابراہیم (علیہ وعلیٰ نیبنا السلام) عالی مرتبہ پیغمبر اور ابوالانبیاء تھے، ان کے گھر میں سوائے توحید خالص اور عبادت الہی کے اور کسی چیز کی فضلا اور ہوانہ تھی، شرک اور بت پرستی کا سایہ بھی اس گھر پر ایک صدی سے نہ پڑا ہوا گا، لیکن بقول شاعر

عشق است و هزار بدگمانی

انہوں نے اس کو کافی نہ سمجھا اپنے فرزندوں نواسوں اور پتوں کو جمع کیا اور ان سے کہا،

ماتعبدون من بعدی

(تم میرے بعد کس کی عبادت کرو گے)

گویا زبان حال سے کہا، میرے پیاروں! میری پیٹھ قبر سے نہ لگے گی، جب تک میں یہاں سے یہ اطمینان لے کر نہ جاؤں کہ تم میرے بعد کسی کی بندگی کرو گے؟

مجھے یقین ہے کہ ان کے ان سب فرزندوں اور فرزندوں کے فرزندوں نے یہی کہا ہو گا کہ والد صاحب! دادا جان! نانا جان! یہ بھی کوئی پوچھنے کی بات ہے۔؟ آپ نے ہمیں تعلیم کیا دی؟ اور ہم نے ساری عمر کیا دیکھا اور کیا کیا؟

عبداللهک واله ابائک ابراہیم و اسماعیل و اسحاق الہا واحدا

ونہن له مسلموں“

(ہم آپ کے معبد، آپ کے پچھا اور والد اسماعیل و اسحاق اور آپ کے دادا جان حضرات ابراہیم کے معبد کی پرستش کریں گے، جو اکیلا پرستش کے قابل ہے اور ہم اس کے آگے سرجھ کانے والے اور فرمائیں بردار ہوں گے۔

حضرت یعقوب علیہ السلام نے اپنی اولاد سے اس نازک وقت میں کوئی ایسی بات نہیں کہی جو عام طور پر بزرگ خاندان اپنے وارثوں سے سکرات کے ایسے نازک وقت میں کہا کرتے ہیں، نہ اتحاد و اتفاق کی بات، نہ کسی دفینہ اور خزانہ کی خبر، نہ قرض و مطالبات کے بارے میں ہدایت، نہ شریفانہ زندگی گزارے نے تلقین، بس ایک بات ”ماتعبدون من بعدی؟“ انہیں صرف ایک بات کی فکر تھی کہ ان کے بعد ان کی اولاد و ایمان اور دین صحیح پر قائم رہے، اور خدا نے واحد کی بندگی کرتے اور انہیں اس وقت تک اطمینان نہیں ہوا۔ جب تک کہ انہوں نے اپنی اولاد سے اس پر قائم رہنے کا اقرار نہیں کروا لیا۔ ہر ملک کی موجودہ مسلمان نسل کے لئے یہی اسوہ نبوی سنت انبیاء اور دین و ایمان کا تقاضہ ہے۔

تیسری بات جو مجھے کہی ہے وہ یہ ہے کہ آپ کا دین پر عمل کرنا مبارک، تقلیل و حرکت، دعوت و تبلیغ مبارک، دینی مدارس میں فقہ و حدیث اور عربی کی تعلیم پانا اور قرآن مجید کا حفظ و تجوید مبارک اور اپنے بچوں کے دین و ایمان کی حفاظت کی فکر کرنا بھی مبارک لیکن ایک بات اور ہے

جو کچھ کم اہم نہیں، اس بات کو اچھی طرح سمجھ لیجئے کہ جو طبقہ کا الجوں اور یونیورسٹیوں میں تعلیم پار رہا ہے، (اور وہی تعداد میں زیادہ اور اثر و رسوخ میں بڑھا ہوا ہے) اور جو نوجوان یورپ سے اعلیٰ تعلیم حاصل کر کے واپس آ رہے ہیں، یہی طبقہ ہر ملک میں ملک پر حاوی اور با اثر ہوتا ہے وہی قیادت کرتا ہے وہی پلانگ (منصوبہ بنندی) کرتا ہے وہی ملک کا رخ متعین کرتا ہے اسی کا طرز زندگی ملک کا عوامی فیشن بنتا ہے ملک کا نظام تعلیم ذرائع ابلاغ اسی کے قبضہ میں ہوتا ہے وہی خوب گونا خوب اور ”نا خوب“ کو خوب بنادیتا ہے ادا خر میں ملک کےنظم و نسق پر حاوی ہو کر آئین سازی اور **LEGISLATION** منصب پر فائز ہو کروہ جس چیز کو چاہتا ہے اس کے اجازت دیتا ہے اور جس چیز کو چاہتا ہے اس کو منوع اور خلاف قانون قرار دے دیتا ہے اس طرح پوری قوم اور اس کی معاشرت و تمدن اس کی نسل کا مستقبل، یہاں تک کہ (الله محفوظ رکھے) دینی فرائض کی ادائیگی، شانہ اسلامی اور مدارس و مساجد اور اس کا عائلی قانون اس کے رحم و گرم پر رہ جاتا ہے، یہ بہت سے آزاد مسلم ممالک کا تجربہ ہے جن کی اکثریت مسلمان ہے، بلکہ وہ ملک تقریباً کلیہ پشتی مسلمان ہے اور بھی وہ ممالک علم دین اور دعوت اسلامی کا عظیم مرکز رہ چکے ہیں، اور اب بھی وہاں بڑی بڑی جامعات قائم ہیں، ان کے نام لینے کی ضرورت نہیں آپ خود ان کو سمجھ سکتے ہیں۔

## مسلمانان ترکی کی اہم ذمہ داری

اس لئے آخر میں یہ عرض کرتا ہوں کہ آپ اس طبقہ کو ہرگز بزرگ نظر انداز نہ کیجئے علمی و فلکی غذا کے ذریعہ موثر لڑ پیچ اور ان کی نفیات اور علمی درجہ کے مطابق اسلام کی تفہیم اور اسکی ضرورت و نظمت کو ان کے ذہن نشین کرنے کی کوشش کیجئے۔ اور ان کے دلوں اور دماغوں کو ایمانی و شعوری طریقہ پر اسلام کی ابدیت اور اس کی تعلیمات کی صداقت اور اس کے ہر زمانہ میں قیادت کی صلاحیت پر مطمئن کیجئے، یاد رکھئے یہ زمانہ نظریات و افکار اور میں الاقوامی تعلقات کا زمانہ ہے، اس لئے علمی و فلکی سطح پر کام کرنے اور جدید طبقہ کو (جو برس قیادت ہونے کو ہے) اس بات پر مطمئن اور اس کا قابل کرنے کی ضرورت ہے کہ اسلام ہی دنیا کا نجات دہنده اسلام ہے تھی زندگی لذار نہ کا واحد راست ہے ورنہ یہ دنیا خدا فراموشی کے راست پر چل کر خود فراموشی اور بالآخر

خودکشی کی منزل کی طرف چارہ ہی ہے۔

وصدق الله العظيم

وَلَا تَكُونُوا كَالَّذِينَ نَسَوُ اللَّهَ فَإِنْسَهُمْ أَنفُسُهُمْ ۖ وَأُولَئِكَ هُمُ الْفَاسِقُونَ ”  
اور ان لوگوں جیسے نہ ہونا، جنہوں نے خدا کو بھلا دیا تو خدا نے ایسا کر دیا کہ خود اپنے تمیز  
بھول گئے یہ بد کردار لوگ ہیں۔ اسی پر اکتفا کرتے ہوئے اجازت چاہتا ہوں

وَآخِرُ دُعَوانَا أَنَّ الْحَمْدَ لِلَّهِ رَبِّ الْعَالَمِينَ



## الممیہ فلسطین سے تین سبق

تقریر شعبان ۱۴۲۹ھ (نومبر ۱۹۰۹) کو مدینہ منورہ میں مدرسہ ثانویہ طیبہ کے ہال میں کی گئی، اس جلسے میں رابطہ عالم اسلامی کے بعض مقتدر ارکان، جامعہ اسلامیہ کے اساتذہ اور شہر کے تعلیم یافت اصحاب تھے، ہال حاضرین سے بھرا تھا۔

الحمد لله و كفى و سلام على عباده الذين اصطفى. اما بعد.

### حقیقی خیرخواہی

میں چاہتا ہوں کہ اس مجلس میں آپ سے کچھ صاف باتیں کروں جو بات بھی کہوں پوری قوت، پورے یقین اور پورے اعتماد سے کہوں، آپ حضرات نے مجھ سے جس حسن ظن اور مجھ پر جس اعتماد کا مظاہرہ کیا ہے، آپ کا یہ اعتماد، میری طرف آئشی ہوئی آپ کی نگاہیں، میری آواز پر لگے ہوئے آپ کے کان اس کے مقاضی ہیں کہ میں صاف گوئی سے کام لوں، "مجالمت" اور مدھمنت نہ کروں بلکہ کچھ کھری کھری باتیں کروں اور اپنے گھر اور خاندان کے افراد کے ساتھ "مجالمت" کرتا بھی وان ہے؟ ہر انسان اپنے بھائی بندوں اور اپنے خاندان والوں سے بھی محبت رکھتا ہے یہ محبت اسی صاف گوئی پر مجبور کرتی ہے، خاندان کا سربراہ افراد خاندان سے غلط بیانی نہیں کر سکتا۔

مجھے اجازت دیجئے کہ آپ سے کچھ صاف صاف باتیں کروں اور اپنا درود دل آپ حضرات کے سامنے کھول کر رکھوں۔

### حوادث سے عبرت پذیری

اللہ تعالیٰ نے انسانوں کو جن اوصاف اور صلاحیتوں سے آرستہ فرمایا ہے، ان میں سے سب سے اہم حادثات سے عبرت پذیری اور زندگی کے تجربات سے نفع حاصل کرنا ہے، یہ

صلاحیت اللہ تعالیٰ کی عطا کی ہوئی بہت بڑی اور بہت اہم دولت ہے، اس نے تہذیب و تمدن، علوم و فنون اور صنعت و تجارت تمام میدانوں میں آگے بڑھنے کا راستہ کھولا ہے، اسی نے حفاظت اور دفاع کی راہیں دکھائی ہیں اور عزت و حرمت کی حفاظت کے طریقے سکھائے ہیں اور انسان تو روز مرہ کے معمولی واقعات سے سبق حاصل کرتا ہے، اور نتائج اخذ کرتا ہے، اور پورے طور پر اپنے فرانچ کو ادا یگی اور اپنے عزت و شرف اور اپنے دین و ایمان کی مناسبت اور مُتمم حفاظت بھی وہی انسان بہتر طریقے پر کر سکتا ہے، جو زندگی کے حادثات و واقعات سے صحیح نتیجہ اخذ کرے، ان سے سبق حاصل کرے، اور زندگی کے میدان میں ان سے فائدہ اٹھا۔ یہ وصف تو انسان کی فطرت اور اس کے خیر میں شامل ہے، ایک بچہ اگر زندگی کا بالکل ابتدائی مرحلہ طے کر چکا ہے اور عقل و شعور کی ابتداء ہو چکی ہے، وہ بھی اگر آگ کی طرف ہاتھ بڑھاتا ہے، اور اس کی انگلی جل جاتی ہے تو وہ ہمیشہ کے لئے سبق حاصل کرتا ہے، اس کے دل و دماغ میں یہ بات بیٹھ جاتی ہے کہ اگر کبھی آگ کی طرف ہاتھ گیا تو انگلی ضرور جل جائے گی اور اس کو خطرہ پیش آئے گا، اسی کو علم استقراء کہا جاتا ہے، جزیات سے کلیات کی طرف انتقال اسی کا نام ہے اور یہی علم ہے جس نے انسانیت پر بے شمار احسانات کئے ہیں، اور علم و حکمت اور ایجاد و اختراع کے میدانوں میں بہت فائدہ پہنچایا ہے، آپ حضرات تاریخ کا علمی اور تحقیقی مطالعہ کرنے والے ہیں، آپ اچھی طرح جانتے ہیں کہ یورپ نے صنعت و حرف اور علوم و فنون میں جو طویل مسافت طے کیا ہے، وہ ظن و تجھیں اور اندازوں سے نہیں بلکہ اسی علم و استقراء کی دولت کی ہے۔

## مؤمن، انسانیت کا اعلیٰ معیار

ایک مؤمن تو انسانیت کا اعلیٰ معیار اور مثالی نمونہ ہے، اس کے لئے ضروری ہے کہ عقل سلیم میں سب سے فائق ہو اور زندگی میں پیش آنے والے اور اپنے جھیلے ہوئے یا جانے ہوئے واقعات وحوادث سے دوسروں کے مقابلہ میں زیادہ سرعت کے ساتھ اس کا ذہن صحیح نتائج اخذ کرے اور اپنے آپ بار بار ایک ہی خطرہ کی زد پر نہ آنے دے، اسی وجہ سے حدیث شریف میں آیا ہے ”لَا يَلْدَغُ الْمُؤْمِنَ مِنْ جَهْرِ مُرْتَيْنَ“ (مؤمن ایک سوراخ سے دوبار

نہیں ڈساجاتا، عقل و هوش والے کسی بھی انسان سے اس کی توقع نہیں کی جاسکتی کہ ایک بھی سوراخ میں دوبارہ یا سہ بارہ ہاتھ ڈالے، لیکن مومن جو انسانیت کا اعلیٰ معیار ہے، جس میں انسانی صفات کے بہترین مظاہر نظر آتے ہیں، تمام انسانی خوبیوں کے جلوے نظر آتے ہیں، اسی سے بدرجہ اولیٰ اس کی توقع کی جانی چاہئے کہ وہ ایک دھوکہ کا بار بار شکار نہ ہو۔

### منافق کی نفیات

اور چونکہ ایک منافق کی نفیات ایک مومن کی نفیات کے بالکل خلاف اور اس کی ضد ہوتی ہے، اسی وجہ سے وہ حادثات اور اہم اور نتیجہ خیز واقعات سے بہت کم فائدہ اٹھاتا ہے، چنانچہ اللہ کا فرمان ہے ”اولاً یرون انہم یفتونون فی کل عام مرہ او مرتین ثم لا یتوبون ولا هم یذکرون“ (کیا وہ دیکھتے نہیں کہ وہ لوگ سال میں ایک بار یا دو بار آزمائے جاتے ہیں، پھر بھی وہ توجہ نہیں کرتے اور نہ وہ سبق حاصل کرتے ہیں) دوسری جگہ ہے ”کلماردوا الی الفتنة ارکسوا فیها“۔

منافق کی فطرت اور اس کی نفیات مومن کی صحیح، سلیم اور بے داع فطرت سے متضاد ہوتی ہے، ایمانی فطرت کا تقاضا ہے کہ حادثات سے عبرت حاصل کر کے ایک بھی خطرہ کا دوبارہ شکار نہ ہو، لیکن منافقین کی فطرت، فطرت سلیم کے بر عکس ہوتی ہے، اسی وجہ سے اللہ تعالیٰ نے ان کی صفت بیان کی ہے کہ وہ مصائب، المیوں، جھنڑیوں اور سخت سر زنش سے بھی متنبہ نہیں ہوتے، نہ اس سے سبق حاصل کرتے ہیں، اور نہ ان بڑی بڑی غلطیوں سے ہی کچھ عبرت حاصل کرتے ہیں، جن کے نتیجہ میں بہت دنوں تک تلخ گھونٹ پینے پر مجبور ہوتے ہیں، اور پوری زندگی ان کی بڑی مہنگی قیمت ادا کرتے رہتے ہیں۔

### فطرت سلیم کی خلاف ورزی

ایک فرد اگر اس فطرت سلیم کی خلاف ورزی کرتا رہے، اور تجربات کو ہمیشہ پس پشت ڈالتا رہے تو اس سے صرف ایک فرد کو نقصان پہنچے گا، لیکن وہی فرد جتنا ممتاز مقام رکھتا ہے، اور اس کو اپنے ساتھیوں دوستوں اور اپنے معاشرہ کا جتنا اعتماد حاصل ہے، اسی قدر اس کو نقصان ہو

گا، اور قوم اور نسل کو نقصان پوری قوم یا پوری نسل کو محیط ہو گا۔

### حالیہ واقعات کاروشن پہلو

**حالیہ واقعات** جو کسی توضیح و تشریح یا کسی حاشیہ آرائی کے محتاج نہیں، ہم میں سے ہر ایک اس کو اچھی طرح جانتا ہے، اس کی تلخی کو محسوس کرتا ہے، اور ایک مسلمان کی بیشیت سے میں بھی آپ لوگوں کے تمام مصائب و تکلیفات میں شریک ہوں، ان حادثات کی اگر کوئی قیمت ہو سکے ہے تو یہی کہ ہم ان سے سبق حاصل کریں، اور ان سے صحیح، یقینی، صاف اور بے غبار نتائج اخذ کریں، یہ المناک حادث جس کی ہم نے اپنی عزت و وقار اور اپنے ملاکہ سے بڑی سے بڑی قیمت ادا کی ہے، اس کا کوئی فائدہ ہو سکتا ہے، اور اس میں کوئی روشن پہلو نہ کلتے تو یہی کہ اس سے عبرت، نصیحت اور سبق حاصل کریں، میں اس کے اسباب کی تفصیل نہیں بیان کر رہا چاہتا، نہ اس موضوع پر کوئی لمبی بات کرنا چاہتا ہوں، یہ بہت پامال اور مشہور و معروف موضوع ہے، ممکن ہے اس سے اکتا ہٹ پیدا ہو جائے۔

ان المناک حادثات کا سب سے پہلا نتیجہ جس کو اچھی طرح ذہن لشیں کر لینا ضروری ہے، یہ ہے کہ لا دینی اور ملحدانہ قیادتیں ناکام ہو چکی ہیں۔

### لا دینی اور ملحدانہ قیادتیں ناکام

ان حادثات نے روز روشن کی طرح واضح کر دیا ہے، جس میں شک و شبک کوئی گنجائش نہیں رہ گئی ہے کہ لا دینی قیادتیں جو عرب بیوں و مسلم اقوام و قبائل پر مسلط ہو گئی تھیں اپنے تحریک میں ناکام ہو گئیں، اگرچہ میں اس کو تحریک نہیں سمجھتا بلکہ یہ طے شدہ پروگرام سوچے سمجھے منسوب، دانستہ اور ارادی کارستانیوں اور سازشوں کا نتیجہ ہے۔

یہ قیادت صرف فلسطین کا مسئلہ حل کرنے ہی میں ناکام نہیں ہوئی ہے بلکہ اپنی قوم کی سلامتی کی حفاظت اور ملک کی عزت و وقار اور ان کے حدود کی حفاظت میں بھی ناکام رہی۔

کہا جاتا ہے کہ ان ترقی پسندانہ نظریات پر بنی قیادتوں کو کچھ رعایت ملنی چاہئے، جو ترقی یافتہ، متمدن اور انقلابی عہد کے تقاضوں کے ساتھ ہم آہنگی کی کوشش کر رہی ہیں، اور غیر مرلی

اور غیری عوامل کو تسلیم نہیں کرتیں، بلکہ صرف موجود اور مرتبی حقائق پر یقین و اعتماد رکھتی ہیں، ان کو اس کا موقع ملتا چاہئے کہ وہ درپیش مسائل اور عرب قوم کی قیادت کے میدان میں اپنا کردار ادا کر سکیں، تو یہ بھی ہو چکا، اللہ نے ان کو میدان میں آنے اور اپنی صلاحیتوں کو آزمائنے کا پورا پورا موقعہ دیا، دانا و بینا پروردگار کی اس میں بھی ایک حکمت ہے کہ یہ قیادتیں اپنے ترکش کا آخری بہترین، تیز ترین اور قوی ترین تیر بھی استعمال کر کے دیکھ لیں، تاریخ کے کسی زمانہ میں بھی ملتا ہے، یا جن تک فکر انسانی کی رسائی ہو سکتی ہے، اور جن کا وجود روئے زمین پر ممکن ہے اور ان تمام اسلحے سے مسلح ہوں جن سے روئے زمین کی کوئی بھی طاقت بہرہ ورہی ہے، قدرت نے کسی چیز میں بخل نہیں کیا، ان کی آزوؤں میں رکاوٹ نہیں ڈالی، رائے عامہ کی تشکیل، ادب و صحافت کے استعمال، اداروں کی تنظیم اور نظریات و خیالات کی ترویج و اشاعت کے لئے ان کو جدید بہتر اور موثر ذرائع و وسائل مہیا کئے گئے، اللہ کی حکمت بالغہ، جس کی گہرائی اور گیرائی کا کوئی اندازہ نہیں لگا سکتا، کا تقاضہ یہی تھا کہ وہ طاقتیں جو اپنے کو اس عہد کی قیادت کا اہل بھتی تھیں اور قوم کی رہنمائی کی دعویدار تھیں اس زمانہ کی بہترین ایجادات و اختراعات ان کی دسترس میں ہوں اور وہ ان کو استعمال کر کے بھی دیکھ لیں، قیادت کا میدان ان کے لئے خالی ہو اور بغیر کسی خطرہ یا رکاوٹ کے پورے ساز و سامان ذہن و دماغ اور اعلیٰ صلاحیتوں کے ساتھ ان کو اپنے جو ہر دکھانے کا موقع ملے لیکن اس کے باوجود ان کو انتہائی شرمناک شکست سے دوچار ہونا پڑا، اس کی مثال، اگر انسانی تاریخ نہ کہا جائے تو بھی کم از کم مسلم تاریخ میں نہیں ملتی۔

## عرب قوم اور مسلمانوں کے دامن پر بدنماد اغ

آج کے وہ قائدین جنہوں نے عرب اقوام کے مسائل اور خاص طور پر مسئلہ فلسطین کو حل کرنے کا دعویٰ کیا تھا، یہ انسانی تاریخ کے ناکام ترین قائدین میں ہیں، مشیت الہی نے انھیں شہر اموقعت دیا تھا، جو شاذ و نادر ہی کسی قائد کو ملتا ہے، ان کے لئے میدان بالکل خالی تھا، راہ کی ساری رکاوٹیں ختم ہو چکی تھیں، جن سے یہ گھبرا تے تھے، وہ بھی میدان چھوڑ چکے تھے، لیکن نتیجہ کیا ہوا؟

انہوں نے عرب قوم کے دامن پر ایسا بدنماد اغ لگا دیا ہے، جسے سات سمندوں کا پانی بھی

نہیں دھو سکتا، یہ صرف عرب ہی نہیں بلکہ تمام مسلمانوں کے دامن پر بدنماداغ ہے۔  
اس حادثہ کا یہ سب سے پہلا اور اہم سبق ہے، اسے فراموش نہیں کرنا چاہئے

## عربوں کی فطرت کے خلاف بغاوت

عرب قوم پر اللہ کی عنایت اور خاص رحمت یہ ثابت ہوئی کہ خلاف اسلام روحانیات و نظریات رکھنے والے قائدین کو اس کا موقع ملا کہ وہ اپنے عزائم کو بروئے کار لائکس اور اپنے بنائے ہوئے پروگرام اور نقشوں کے مطابق عمل کر سکیں، اور پھرنا کام رہیں، عرب قوم کے لئے یہ مقدار ہو چکا ہے کہ وہ ہمیشہ اسلام کے پیغام کے ساتھ مر بوطر رہیں، اور اسی کی زیر سایہ ترقی کریں، حیرت انگیز طریقہ سے عرب کے سیاسی اشیج پر یہ رہنماء نمودار ہوئے جنہوں نے عربوں کی فطرت کے خلاف بغاوت کی اور اسلام اور مسلمانوں کو پردہ کے پیچھے دھکیل دیا اور طویل مدت میں یہ بھی ممکن تھا کہ قدرت کی طرح ان کے راستے میں رکاوٹیں ڈالی جاتیں اور یہ اپنے منصوبوں کے مطابق کام نہ کر سکتے، لیکن ایسا نہیں ہوا، بلکہ ان کو پوری آزادی ملی اور جو جی میں آیا کرتے رہے، یہاں تک کہ عربوں کی نگاہوں میں روز روشن کی طرح یہ بات روشن ہو گئی کہ عرب کی بھلائی ان کے بس کی بات نہیں، اور یہ قیادت بد توفیق، منحوس، بے نتیجہ اور بانجھ ہے۔

## رسول اللہ کے حریفوں کا عبرت ناک انجام

محمد صلی اللہ علیہ وسلم کے پیغام کی مخالفت کرنے والوں، آپ کی عالمی اور ابدی قیادت کو چیخ کرنے والوں اور نبوت کا دعویٰ کرنے والوں کا ہمیشہ یہی انجام ہوا ہے، قرآن کی آیت کریمہ: ان شانک هو الابتر (بیشک آپ کا دشمن ہی بے نام و نشان ہونے والا ہے) کو میں رسول اللہ صلی اللہ علیہ وسلم سے بعض وحدر کھنے والے اور آپ کی قیادت سے اختلاف کرنے والے قریش کے کسی اجدہ اور اکھڑ شخص کے لئے مخصوص نہیں مانتا، اسی طرح "ابتر" میرے خیال میں صرف نسلی اور نسبی انقطاع ہی کا نام نہیں، بلکہ اس کا مفہوم اس سے بہت وسیع ہے، اس کا پورا مفہوم یہ ہے کہ:

”اے محمد (صلی اللہ علیہ وسلم) جو بھی آپ کا مخالف ہو، آپ سے دشمنی رکھے آپ کی عالمگیر قیادت کو چیخ کرے، آپ کی قیادت سے قوم کا تعلق منقطع کر کے ان کی گردنوں پر خود مسلط ہو جائے اور قوم کے ذہن و دماغ سے روحانیت کے مبارک مضر کو خارج نہ تھا چاہے، اس کا انجام ہے بد توفیقی، ناکامی، ذلت گنمائی، اور بے نشانی۔“

یہی انجام ہوا مسلمہ کذاب کا، اسود عسکی کا، طیبہ اسدی کا، سجاد کا، ابو طاہر جنابی کا، عبید بن میمون کا، حسن بن صباح کا، بہاء اللہ ایریانی اور غلام احمد قادریانی کا، اور اسلام سے بعض وعداوت رکھنے والے انہا پسند قوم پرست لیڈروں کا بھی ہر زمانہ میں یہی انجام ہوا ہے، اور جو شخص بھی اس امت پر ناجائز طور پر اور زبردست نسلیہ حاصل کرے گا اور امت کو محمد صلی اللہ علیہ وسلم کی ابدی قیادت سے الگ کرنے کی کوشش کرے گا، اس کا انجام بھی وہی ہو گا، قرآن نے جس کی خبر دی، اور تاریخ سے جس کی ابدیت ثابت ہے۔

مفسرین کو اللہ تعالیٰ جزائے خیر دے، انہوں نے اس آیت کی تشریح میں جو کچھ لکھا ہے، اس کے اعتراف و احترام کے ساتھ میں اس آیت کے مفہوم کو اس قدر محدود نہیں سمجھتا، میرے نزدیک اس کا مفہوم وسیع ہے، اور یہ آیت اعلان کرتی ہے کہ ”محمد صلی اللہ علیہ وسلم کے ہر حریف و رقیب اور آپ کی قیادت کو چیخ کرنے والے ہر بد نصیب کا یہی انجام ہو گا“۔ تاریخ، عقل سلیم اور حوادث سے صحیح متانج اخذ کرنے والا باشعور ہے، ان رہنماؤں کو اس ناکام تحریک کو دوبارہ دہرانے کی اجازت اور اس کا موقع ہرگز نہیں دے سکتا، انسان کی انفرادی زندگی میں بھی ناکام تحریکات کا دہرانا خطرناک ثابت ہوا کرتا ہے، اور قوم کے قائدین کی غلطیوں کا اعادہ تو قوم کے مستقبل اور اس کے انجام کے لئے انفرادی زندگی کے مجد و نقصان سے کہیں زیادہ مضرت رسال اور تکلیف دہ ہو گا۔

## دوسرے سبق، خود غرض اور مفاد پرست رہنمایا

خود غرض اور مفاد پرست رہنماؤں کا یہ طریقہ جو اپنے نفس کی پرستش اور اقتدار کی اوپنی کر سیوں کے سامنے سجدہ ریزی کو اپنا شعار بنائے ہوئے ہیں جو اپنے اغراض اور اپنی خواہشات کی تکمیل میں کسی چیز کو معیوب نہیں سمجھتے، جنہیں نہ دین و مذہب کا خیال ہے، نہ

انسانیت کا پاس، نہ افراد کی آزادی کا لحاظ نہ دین و نہ ہب اور نہ آخرت پر یقین، نہ اپنے ذاتی فوائد کے سامنے کسی قومی و ملکی مصلحت کی فکر، نہ دوسروں کے خیالات و نظریات اور اصول و تصورات پر اعتماد، نہ ان کا لحاظ، جو خود "اعلیٰ اقتدار" اور افکار و نظریات کے بت ترا شتے ہیں، پھر انھیں کے سامنے سر بخود ہو جاتے ہیں اور ان کے سامنے کسی رائے، کسی نظریہ و خاطر میں نہیں لاتے، اس قسم کے رہنماء اور سربراہ اپنی قوم کے گناہوں کا نتیجہ ہیں، اور اسی کے پاداش میں ان پر مسلط کردہ ہے گے ہیں، قرآن ان کی صحیح اور پچی تصویر کشی کرتا ہے:-

وَمِنَ النَّاسِ مَنْ يَعْجَبُ كَوْلَهُ فِي الْحَيَاةِ الدُّنْيَا وَيَسْهُدُ اللَّهُ عَلَىٰ مَا فِي  
قَلْبِهِ، وَهُوَ الدَّالِّ لِلْخَصَامِ، وَإِذَا تَوَلَّهُ سَعَىٰ فِي الْأَرْضِ لِيَقْسِدَ فِيهَا  
وَيَهْلِكَ الْحَرثَ وَالنَّسْلَ وَاللَّهُ لَا يُحِبُّ الْفَسَادَ، وَإِذَا قِيلَ لَهُ أَقْلَمُ اللَّهِ  
أَخْدَتْهُ الْعَزَّةُ بِالْأَنْوَافِ ثُمَّ فَحْسِبَهُ جَهَنَّمُ، وَلِئَلَّسَ المَهَادَ، (بقرہ ۲۰۶-۲۰۷)

بعض انسان ایسے ہیں جن کی بات دنیا کی زندگی میں بڑی بھلی لگتی ہے، وہ اپنے دل کی باتوں پر اللہ کو گواہ بناتے ہیں، حالانکہ وہ سخت بھگڑا لو ہیں اور جب وہ قابو پاتے ہیں تو زمین میں ان کی سرگرمیاں اس لئے ہوتی ہیں کہ اس میں فساد پھیلا گئیں اور جانوں اور کھیتوں کو بر باد کر دیں، اور اللہ فساد پسند نہیں کرتا، اور جب ان سے کہا جاتا ہے کہ اللہ سے ڈر و تو غرور ان کو گناہ پر آمادہ کرتا ہے ان کے لئے تو بس جہنم ہی کافی ہے اور وہ بہت ہی بڑی جگہ ہے۔

ان لیڈروں کی اس سے بہتر اور پچی تصویر اور کیا ہو سکتی ہے؟ اس کا ایک ایک جزو ان پر منطبق ہو رہا ہے، ان کی چکنی چپڑی باتیں، سننے، انسانیت، آزادی، جمہوریت، اشتراکیت، انسانی حقوق اور معاشرتی انصاف جیسے موضوعات پر ان کی حواریں ان اور ان کے گروں کی روایاں اور فصیح و بلغ عبارتیں پڑھئے، عرب ممالک کے کسی بھی مرکز سے بہترین اور دل نواز نشریات سننے، اخبارات میں شائع ہونے والی ان کی وجہہ و تکمیل تصویریں دیکھئے، آپ تعجب کریں گے کہ یہ وجہہ اور بار عرب سورما کیا اسرائیل سے تکت کھا سکتے ہیں؟۔

اگر آپ قرآن کی تصدیق اور اس کی عملی تفسیر چاہتے ہیں تو ذرا اخبارات میں گز شدہ واقعات کی تفصیل پر ایک نظر ڈال لیجئے اور ان حادثات سے ان رہنماؤں کے دل و دماغ پر جو اثرات مرتب ہوئے ہیں، ان پر غور کیجئے اور اسی طرح قرآن کی یہ آیت پڑھئے۔

وَإِذَا رَأَيْتُهُمْ تَعْجَبُكَ أَجْسَامُهُمْ وَإِنْ يَقُولُوا إِنْ تَسْمَعُ لِقَوْلِهِمْ ، كَانُوهُمْ  
خَحْبٌ مَسْنَدٌ يَحْسِبُونَ كُلَّ صِحَّةٍ عَلَيْهِمْ هُمُ الْعُدُوُّ فَاحْذَرُهُمْ .

(منافقون ۳)

اگر تم ان کو دیکھو تو ان کے جسم تم کو بھلے لگیں گے اور وہ کچھ کہیں تو تم ان کی باتیں سنو گے جیسے وہ ٹیک لگائی ہوئی لکڑیاں ہیں، وہ صحیحتے ہیں کہ ہر آوازا نہیں کے خلاف ہے، وہی دشمن ہیں ان سے محتاط رہو۔

قرآن کی اس آیت میں ان کی صحیح اور حقیقی تصویر پوری طرح اور مجسم شکل میں آ جاتی ہے وہ قرآن کا ابدی معجزہ ہے۔

حالیہ واقعات سے ملنے والا یہ دوسرا سبق ہے۔

قرآن کہتا ہے کہ ”جب یہ قابو پاتے ہیں تو ان کی ساری سرگرمیاں زمین میں فساد پھیلنے اور جان و مال بر باد کرنے کے لئے ہوتی ہیں“ ذرا ان ملکوں میں جان و مال کی بر بادی پر نظر ڈالئے جہاں یہ خود سر اور خوف خدا سے آزاد حکمران مسلط ہو گئے ہیں، جو جدید فلسفوں اور شیطانی نظریات کا پر چار کر رہے ہیں، انھوں نے اپنے ملکوں کو بالکل خالی کر دیا ہے، جیسے موسم خزاں میں سر بزرو شاداب درخت پھولوں اور پیتوں سے بالکل خالی ہو جاتے ہیں، مصیبت کے مارے یہ ممالک بالکل ویران ہو گئے ہیں، تمام دینی و دنیاوی نعمتوں سے خالی، ان میں نہ بڑے بڑے علماء رہ گئے ہیں، نہ وہ ماہرین جن پر علاقہ فخر کرتا تھا، ان ممالک میں نہ آزادی ہے نہ خود اعتمادی۔

## ناقابل تلافي نقصان

خود اعتمادی جو انسان کی بہترین دولت ہے اور ہر زمانہ میں انسان سے ممتنع ہوتا رہا ہے، یہاں تک کہ قدیم فرمانرواؤں اور ظالموں نے بھی ان سے یہ دولت چھینی، لیکن نام نہاد“ جمہوریوں“ اور ”ترقی پسند قیادتوں“ نے مسلم اور عرب اقوام کو اس دولت سے بھی محروم کر دیا، ان کی خود اعتماد جاتی رہی، ان کو اپنی صلاحیتوں پر اعتماد نہ اپنی عقل پر نہ اپنی کارگذاریوں پر، طالب علم میں اگر خود اعتمادی نہ ہو تو کتنا ہی ذہین ہو امتحان میں کامیاب نہیں ہو سکتا، فوج کا ایک ایسا

سپاہی اگر تلوار نہ رکھتا ہو تو کوئی زیادہ فکر کی بات نہیں بندوق نہ ہو، کوئی حرج نہیں، گولیاں ختم ہو جائیں، جب بھی کوئی پریشانی کی بات نہیں لیکن اگر اسے اپنے اوپر اعتماد نہ ہو، اپنے اصول و نظریات پر اعتماد نہ ہو، اپنے دین پر اعتماد نہ ہو تو اس کے پاس کچھ بھی نہیں۔

اس قوم کو پہلو شخص و الاسب سے بڑا نقصان یہی ہے، جس کی تلافی نہیں ہو سکتی۔

اقوامِ ملک کی مثال روایں دواں نہیں جیسی ہے، اس میں جھاگ انتہا ہے، پھر آت رہتے ہیں، لکڑیاں بھی بہتی ہیں، اور شہر کی روائی میں کوئی فرق نہیں آتا۔

فاما الزبد فيذ هب جفاءً واما ما ينفع الناس فيمكث في الأرض

(الرعد ۷۱)

جھاگ خشک ہو کر اڑ جاتا ہے اور جو انسانوں کے لئے نفع بخش ہوتا ہے وہ زمین پر پھر جاتا ہے۔

زندگی میں نہ مصائب و آلام کی چند اس اہمیت ہے نہ شکست و ناکامی کی اہمیت ہے قوم کی خودشناصی اور خود اعتمادی کی، ضمیر کی بیداری کی اور گرد و پیش کے صحیح شعور و اوراؤ کی۔

لیکن جب قوم کا احساس اتنا مردہ ہو جائے کہ اسے فتح و شکست کا فرق ہی نہ محسوس ہو، اس کا شعور اتنا خام ہو کہ دوست و دشمن میں تمیز نہ کر سکے، اسے دشمن سے عداوت ہو، نہ دوست سے محبت، تو ایسی قوم خود ہی اپنے لئے خطرہ اور اپنے آپ کی دشمن ہن جاتی ہے۔

ہماری موجودہ قیادت نے ہم کو صلاحیت اور قوت کے خزانہ سے عاری اور بے بہرہ کر دیا ہے، حالانکہ اسی کی بدولت ہم نے تاریخ کے ہر دور میں ایسے حملوں اور مصیبتوں کا سامنا کیا ہے کہ کسی دوسری قوم کو ان سے سابقہ پڑتا تو وہ تاریخ کے صفحات کی زینت بن کر رہ جاتی، لیکن اس امت نے پختہ ایمان، زندہ شعور، اور اسی خود اعتمادی کی وجہ سے تاریخ کے ہر موڑ پر بڑے بڑے مہیب اور مہلک حملوں کا مقابلہ کیا ہے، ایک شکست خورده فوج بھی اگر ایمان، اور ایمانی اور نبوی تربیت کے پیدا کردہ اسلوحے سے عاری نہ ہو تو اس کی ہمت پست نہ ہو سکتی، اور بالآخر کامیابی اس کے قدم چومنے گی، کیا آپ نے غزوہ ہجراء الاصد کا واقعہ نہیں پڑھا؟ رسول اللہ صلی اللہ علیہ وسلم اور آپ کے اصحاب (رضوان اللہ علیہم اجمعین) زخمیوں سے چور غزوہ احمد سے واپس ہوتے ہیں، انہوں نے ابھی میدان جنگ کے گرد بھی نہیں جھاڑی ہے، اسی کٹھن موقع پر رسول اللہ صلی

اللہ علیہ وسلم آگے بڑھ کر قریش سے دو بد و ہونے کا حکم دیتے ہیں، کامیابی کے نشہ میں جن کے دماغ آسمان پر پہنچ جو رہے تھے۔

دنیا کی کسی بھی فوج کو اتنے زخم لگے ہوئے ہوں تو وہ دوبارہ حملہ کرنے کی جرأت نہیں کر سکتی تھی، لیکن وہ لوگ دوبارہ مقابلہ کے لئے بڑھے، اگرچہ مقابلہ نہیں ہوا، کیونکہ قریشی اُنے پیروں والپس ہو گئے۔

### تیسرا سبق

ان حوادث سے ہمیں اندازہ ہوتا ہے کہ ہماری زندگی غلط پڑی پر پڑ گئی ہے، اور ضرورت اس کی ہے کہ ہم پہلی فرست میں اس کی تلافی کریں، جب تک یہ غلطی باقی ہے، جب تک کشتی میں کوئی سوراخ ہے، جس سے پانی ابل رہا ہے، زندگی کی کشتی خطرہ سے باہر نہیں آ سکتی، آج عرب اقوام اور ان کی قیادتوں کی مثال اسی کشتی کے سواروں جیسی ہے، جسے کے پیندے میں سوراخ تھا، اور پانی آ رہا تھا، لیکن کشتی کے سوار خیالی بحری فزانقوں سے بچنے کی فکر میں تو پریشان رہے لیکن اس سوراخ سے غافل رہے، ایسی کشتی اور ایسے سواروں کا انعام کیا ہو سکتا ہے؟۔

### ”شمیروں ناں اول طاؤس و رباب آخر“

حکومتوں اور انسانی معاشرہ کی تاریخ کا مطالعہ کیجئے، ایک قوم اٹھتی ہے، اور ایک طاقتور اور شان و شوکت کی حکومت قائم کرتی ہے، ابتداء میں ان کی طبائع پر جرأت بہادری، استقلال اور ممتازت کا اثر غالب رہتا ہے، وہ دھن کے پکے اور محنت و مشقت کے عادی ہوتے ہیں، پھر ان میں کمزوری پیدا ہونے لگتی ہے، ان کی ہمتوں اور ان کے عزائم میں گھن لگ جاتا ہے، رفتہ رفتہ یہ روگ رگ میں سرایت کر جاتا ہے، پھر یہ قومیں ہوا و ہوس اور خواہشات نفسانی کو چھوٹ دے دیتی ہیں، عیش و تنعم اور تفریحات کے وسائل و اسباب بہت زیادہ ہو جاتے ہیں، موسیقی، ورقص و سرور، تصویریں اور... جذبہ کو تسلیم دینے والے دوسری اشیاء کی کثرت ہو جاتی ہے، یہاں کی حکومت اور قومی عزت و شرف کا آخری وقت ہوتا ہے، اقبال نے اسی تاریخی حقیقت کو ان الفاظ میں ادا کیا ہے۔

آجھہ کو بتاؤں میں تقدیرِ ام کیا ہے  
شمشیرو سنان اول طاؤں ورباب آخر

جب پورا معاشرہ، پوری قوم اور حاکم طبقہ اس فساد کا شکار ہو جائے، وہ اب وابعِ رقص  
وسرور اور عیش و مشرت میں ڈوبا رہے، بخشی مذاق کو سمجھدی اور متنانت، اور دل بہلانے والے  
کاموں کو بہادری، مردانگی، عزیمت اور استقلال پر ترجیح دینے لگے تو اس کا نتیجہ سوائے بتائی  
کے اور کیا ہو سکتا ہے۔

### تاریخ کا ایک ورق

عباسی حکومت اور تاتاریوں کے حملہ کی تاریخ دیکھئے، بغداد کے رہنے والے محلات و قصور  
میں ایک دوسرے پر سبقت لے جانے میں لگے رہے، انواع و اقسام کے کھانوں اور مشروبات  
کی ایجاد پر اپنی ذہانت صرف کرتے رہے، ابھو لب میں منہمک رہے، نمازوں اور دوسرا شرعی  
پابندیوں کا خیال و لحاظِ دماغ میں رہا نہیں، معنیات اور رقصاصوں کے رقص و سرور میں ہمہ دم  
مشغول رہے، اس کا نتیجہ کیا ہوا؟

مشرقِ اقصیٰ کے قراقروم سے تاتاری نکلے اور بغداد کے ساتھ جو کچھ کیا وہ سب کو معلوم  
ہے۔

### مغلوں کا زوال

ہندوستان میں مغل حکومت کی کہانی بھی ویسی ہی ہے، مغلوں نے ہندوستان میں چار  
صدیوں تک اس شان و شوکت اور رعب و قوت سے حکومت کی ہے کہ ہندوستان کی تاریخ  
میں اس کی نظیر نہیں ملتی، اس نے پورے برصغیر کو ایک سرے سے دوسرے سرے تک اپنے  
زیر نگیں کر لیا، یہاں تمام طاقتیں حکومت کے سامنے جھک گئیں، لیکن جب اس مضبوطِ حکومت  
میں ضعف و پیری کے آثار ظاہر ہونے لگے تو امراء اور ذمہ داران حکومت کی حالت یہ ہو گئی کہ  
انھیں تفریحات اور دل بہلانے والے کاموں سے فرصت ہی نہیں ملتی تھی، وہ ہر وقت ظاہری  
شان و شوکت اور عیش و تنعم میں مشغول رہتے تھے، نادر شاہ جس نے ایران میں نئی اور جواب

ہمت حکومت قائم کی تھی، اس نے ہندوستان پر بہت چھوٹے اور معمولی لشکر کے ساتھ حملہ کیا، اس کو کہیں سے کسی قسم کی امداد یا کمک کی امید نہیں تھی، اور چاروں طرف سے ہندوستانی اور مقامی طاقتلوں اور فوجوں سے گھرا ہوا تھا، لیکن وہ سخت جان اور محنت و مشقت کا عادی تھا، اس کے مقابلہ میں ہندوستان کے مغل بادشاہ محمد شاہ جو تفریحات اور عیش و عشرت میں انہما ک کی وجہ سے ”رنگیلے“ کے نام سے مشہور تھا، جب اس کونادر شاہ کے حملہ کی خبر ملی تو اپنے محلی چھت پر گیا اور حسرت بھرے لہجے میں کہا

شامت اعمال ماصورت نادر گرفت

### اپنی غلطی تلاش کیجئے

ہمیں بھی اپنی غلطی اسی لہو و لعنت، کھلیل کو د، ناز و نعمت آفریحات اور ولفرپیوں سے بھر یور زندگی میں تلاش کرنی چاہئے، جس زندگی کا دار و مدار ان رنگینیوں، رعنائیوں اور ولفرپیوں پر، وہ کسی شدت، کسی خطرہ اور کسی بھی نئی اور مشکل صرت حال کا مقابلہ نہیں کر سکتی، اس سے بہامید کبھی نہیں کی جاسکتی، نہ یہ ممکن ہے کہ وہ اسی یرومنی عملہ کا مقابلہ کرے، اپنی عزت و شرف اور اپنے وقار کا دفاع کر سکے اور کارزار حیات میں اپنا حق ادا کر سکے، اعلیٰ اخلاقی اقدار سے خالی زندگی اور ہمارا تیز رفتاری کے ساتھ اور مسلسل و متواتر اخلاقی زوالی یہی ہمارے لئے سب سے بڑا خطرہ ہے، رومیوں اور ایرانیوں کے خلاف قدیم عربوں کی کامیابی ملاشبہ ان کے ایمان کی رہیں منت رہی ہے، میں اسے مانتا ہوں اور سب سے پہلے مانتا ہوں، لیکن ان کی فتح اور غلبہ کے اسباب میں ایک اہم سبب ان عربوں کی سخت کوٹی بھی تھی۔

نبی کریم صلی اللہ علیہ وسلم کے بعد اسی امت کے سب سے بڑے مرbi حضرت عمر بن خطاب کی تاکید تھی ”سخت ہو جاؤ، گھوڑوں کی نگلی پیٹھ پر سوار ہو اور اچھل کر سوار ہو“، لیکن آج ہماری زندگی میں سخت کوٹی کہاں؟

### عرب نوجوان کا ماضی اور حال

عرب نوجوانو: مشرقی اقوام کو تم ہی نے زندگی میں سخت کوٹی اور محنت و مشقت برداشت

کرنا سکھایا تھا، عیش وغیرت سے بے نیازی، شدائی کی برداشت اور بہادری و شہسواری میں تمہاری زندگی مثالی سمجھی جاتی تھی، ہم ہندوستان سے آتے ہیں تو ہماری آنکھیں ان اصلیں اور برق رفتار گھوڑوں کو تلاش کرتی رہتی ہیں، جن کا ذکر بار بار اور کثرت کے ساتھ دیوان حساس، عربوں کے اشعار اور ان کی قدیم داستانوں اور حدیث اور سیرت کی کتابوں میں پڑھ چکے ہیں، لیکن کہاں ہیں، آج وہ شوخ و شنگ گھوڑے اور وہ ماہر اور جری شہسوار؟ آج ہماری حکومت یہ ہے کہ ہم چند قدم پیدل نہیں چل سکتے، دھوپ میں چلنے بھیں شاق گزرتا ہے، کسی قسم کی بخشی یا تکلیف برداشت کرنا ہمارے لئے ممکن نہیں۔

ذرایہ یہودی نوجوانوں کو دیکھتے اور اپنی حالت سے ان کی حالت کا مقابلہ کر جائے، محترم مفتق امین الحسینی (مفتق اعظم فلسطین) یہاں موجود ہیں، ان سے یہودی کی حالت معلوم کر جائے وہاں یونیورسٹی کے ہر طالب علم کے سالانہ چھٹیوں میں ایک متعین مسافت پیدل دھوپ میں طے کرنا ضروری ہے، یہ یہودی پہلے سستی، کامیابی اور نزاکت میں مشہور ہوا کرتے تھے لیکن آج دنیا بدل گئی۔

### تفریحات اور لہو و لعب کی طبعی خصوصیات

ان تفریحات اور لہو و لعب کی طبعی خاصیت ہے، سستی، کامیابی، پست ہمت، ہائل پسندی، اس اغویات بھری زندگی کا طبعی انجام ہے، شکست و ناکامی۔

ہمیں چاہئے کہ فتح و شکست کے ان اسباب کو تلاش کریں جو قرآن نے بیان کئے ہیں، رسول اللہ نے بیان کئے ہیں، اور جن کو مسلم قائدین نے ہمیشہ حرزاں بنایا ہے۔

بِسْمِ اللَّهِ الرَّحْمَنِ الرَّحِيمِ

## عالم عربی، اہل مغرب کی آماجگاہ کیوں؟

عالم عربی دنیا کے انسانیت کا دھڑکتا ہوادل ہے جو اب بقسمتی سے اہل مغرب کی نظر وں کا مرکز، ان کی خواہشات کی آماجگاہ اور قیادت ولید رشپ کے لئے مقابلہ کامیڈان بنادیا گیا ہے، موجود حالات میں اس کی حفاظت، اسن و اتحاد کا م تمام عالم اسلام کا بیانی فریضہ ہے، داعیٰ کبیر مولانا سید ابوالحسن علی تدوینی رحمہ اللہ عالم عربی کے معروضی حالات کا جائز پیش فرماتے ہیں۔ اگر عرب سنجھاں جائیں تو تمام عالم کی قیادت اور دنیا کے انسانیت کی باگ ڈوران کے ہاتھ میں ہوئی

الحمد لله و كفى و سلام على عباده الدين اصطفى. اما بعد.

## عالم عربی کی اہمیت:

دنیا کے سیاسی نقشہ میں عالم عربی بہت اہمیت رکھتا ہے، وہ ان قوموں کا گھوارہ ہے جنہوں نے انسانی تاریخ میں سب سے اہم پارٹ ادا کیا۔ اس کے سینہ میں دولت و طاقت کے عظیم الشان خزانے محفوظ ہیں، اس کے پاس پرول ہے جو آج جنگی اور صنعتی جسم کے لیے خون کا درجہ رکھتا ہے اور یورپ و امریکہ اور مشرق بعید کے درمیان رابطہ کا کام کرتا ہے۔

وہ عالم اسلام کا دھڑکتا ہوادل ہے جس کی طرف روحانی اور دینی طور پر پورے عالم اسلامی کا رخ ہے جو ہر وقت اس کا دم بھرتا ہے اور اس کی محبت و وفاداری میں سرشار رہتا ہے۔

اس کی اہمیت اس لیے اور بڑھ جاتی ہے کہ اس کا امکان ہے کہ خدا نخواستہ اس کو تیسری (علمی) جنگ کامیڈان بننا پڑے۔ وہاں طاقتوں بازو ہیں، سوچنے سمجھنے والی عقلیں ہیں اور جنگجو جسم ہیں، وہاں بڑی بڑی تجارتی منڈیاں ہیں اور قابل کاشت زمینیں ہیں۔

مصر و ہیں واقع ہے جو اپنی پیداوار، مدنی، زرخیزی و شادابی، دولت و ترقی تہذیب و تمدن میں خاص درجہ رکھتا ہے، جس کی گود میں دریائے نیل روائی دوال ہے۔ بہاں فلسطین ہے اور

اس کے بھائیہ ممالک ہیں جو اپنی آب و ہوا کی اطاعت و حسن و خوبصورتی اور فوجی اہمیت میں ممتاز ہیں۔

اس کے پاس عراق ہے جو اپنی بہادری، سخت جانی، شجاعت، عزم اور پیروں کے ذخیرہ کی وجہ سے مشہور ہے۔

یہاں جزیرہ عرب جو اپنے روحانی مرکز، دینی اثر میں سب سے منفرد ہے، جس کے حج کے سالانہ اجتماع کی نظیر دنیا میں نہیں، جہاں تیل کی چشمے سب سے زیادہ تیل پیدا کرتے ہیں۔ یہ سب چیزیں ہیں جنہوں نے عالم عربی کو اہل مغرب نظر کا مرکز، ان کی خواہشات کی آماجگاہ اور قیادت لیدر شپ کے لیے مقابلہ کا میدان بنایا اور جس کا رد عمل یہ ہوا کہ ان ملکوں میں عربی قومیت اور علمن پرستی کا شدید احساس پیدا ہو گیا ہے۔

### محمد رسول اللہ عالم عربی کی روح ہیں:

ایک مسلمان، عالم عربی کو جس نظر سے دیکھتا ہے اس میں اور ایک یورپین کی نظر میں آسمان کا فرق ہے، بلکہ خود ایک اٹھن پرست عرب عالم عربی کو جس نگاہ سے دیکھتا ہے وہ ایک مسلمان کی نگاہ سے بالکل مختلف ہے۔

مسلمان عالم عربی کو اس حیثیت سے دیکھتا ہے کہ وہ اسلام کا گھوارہ ہے، انسانیت کی پناہ گاہ ہے، عالمی قیادت کا مرکز ہے روشنی کا بینار ہے۔ اس کا عقیدہ ہے کہ محمد عربی صلی اللہ علیہ وسلم عالم عربی کی جان، اس کے عزت افتخار کا عنوان اور اس کا سنگ بنیاد ہیں۔ اگر اس سے محمد رسول اللہ صلی اللہ علیہ وسلم کو جدا کر دیا جائے تو اپنے تمام قوت زخیروں اور دولت کے چشموں کے باوجود اس کی حیثیت ایک بے جان لاشہ اور ایک نقش بے رنگ سے زیادہ نہ ہوگی۔ محمد رسول اللہ صلی اللہ علیہ وسلم ہی کی ذات ہے جس کی وجہ سے عالم عربی عالم وجود میں آیا۔ اس سے پہلے یہ دنیا منقسم اور منتشر اکائیوں، باہم دست و گریباں قبیلوں، غلام قوموں اور بے مصرف صلاحیتوں کا دوسرا نام تھی، اس پر جہل و گمراہی کے بادل چھائے ہوئے تھے۔ عرب رومی شہنشاہی سے جنگ مول لینے کا خواب بھی نہیں دیکھ سکتے تھے، اس کا تصور کرنا بھی ان کے لیے مشکل تھا۔ شام جو بعد میں عالم عربی کا بہت اہم حصہ قرار پایا ایک رومی نوا آبادی تھی جو مطلق العنوان حکومت اور سخت ترین

ڈکٹیٹر شپ کے رحم و کرم پر تھی، اس نے ابھی تک آزادی و انصاف کا مفہوم ہی نہیں سمجھا۔ کا۔ عراق کیانی حکومت کی اغراض و خواہشات کا شکار تھا، نئے نئے محاصل اور بھاری ٹیکسوس کی وجہ سے اس کم رجھک گئی تھی۔ رومنی مصر کے ساتھ ایک گائے کا سا برتاؤ کرتے تھے جس کو دو ہنے اور فائدہ اٹھانے میں وہ کمی نہ کرتے لیکن چارہ دیتے وقت حق تلفی اور بخل سے کام لیتے۔ پھر والی سیاسی استبداد کے ساتھ مذہبی استبداد کا سلسلہ بھی جاری تھا۔ فتحاً اس متفرق منتش مضمون دنیا پر اسلام کی باد بھاری کا ایک تجوہ کا چلا، رسول اللہ صلی اللہ علیہ وسلم نے یقیناً، اس وقت یہ عربی دنیا ہلاکت کے قریب تک پہنچ چکی تھی، آپ ﷺ نے اس کی دشگیری فرمائی، اس کی نصیحتیں ذوب رہی تھیں آپ ﷺ نے اس کو زندگی بخشی روشنی عطا کی کتاب و حکمت کی تعلیم دی ترکیہ کا سبق پڑھایا آپ ﷺ کی بعثت کے بعد اس دنیا کی نوعیت بدل گئی، اب وہ اسلام کی سفیر تھی، امن و سلامتی کی پیامبر تھی، تہذیب و تمدن کی علمبردار تھی، قوموں کے لیے رحمت کا پیغام تھی۔ اب ہم شام کا نام بھی لے سکتے ہیں، عراق کا ذکر بھی کر سکتے ہیں، ہم مصر پر بھی فخر کر سکتے ہیں۔ اگر رسول اللہ صلی اللہ علیہ وسلم اور آپ کی دعوت نہ ہوتی تو آج نہ شام کا کہیں پڑتا ہوتا، عراق کا کہیں زکر ملتانہ مصر کا وجود ہوتا اور عالم عربی، عالم عربی ہی نہ ہوتا اور نہیں تک نہیں دنیا بھی تمدن و شاستگی، علم و فن تہذیب و ترقی کی اس سطح پر نہ ہوتی۔ اب اگر عرب قوموں اور حکومتوں میں کوئی دین اسلام سے مشتی ہونا چاہتا ہے سیاست و حکومت میں مغربی دستور اور مغربی قوانین کی پیروی کرتا ہے رسول اللہ صلی اللہ علیہ وسلم کو اپنا قائد، امام، رہبر اور اسوہ و معیار نہیں سمجھتا تو رسول اللہ صلی اللہ علیہ وسلم کی عطا کی ہوئی نعمت کو فوراً واپس کر دے اور اپنے پہلے دور جاہلیت کی طرف واپس چلا جائے جہاں رو میوں اور ایرانیوں کا سکے چلتا تھا، جہاں ظلم و استبداد کا بازار گرم تھا، جہاں سامراج کی فرمازروائی تھی، جہاں جہل و گمراہی تھی، جہاں غفلت اور بیکاری تھی، جہاں دنیا سے الگ تھلگ گنامی کے گوشے میں ایک مجہول زندگی گذاری جاری تھی، اس لیے کہ یہ شاندار اور روشن تاریخ، یہ تابناک تہذیب، یہ بازار ادب، یہ عرب سلطنتیں اور حکومتیں صرف محمد عربی صلی اللہ علیہ وسلم کی مبارک بعثت کا فیض اور آپ کی آمد کا نتیجہ ہیں۔

## ایمان، عالم عربی کی طاقت ہے:

اسلام عالم عربی کی قویت ہے، محمد رسول اللہ صلی اللہ علیہ وسلم اس کے امام اور قائد ہیں۔ ایمان اس کی قوت کا خزانہ ہے جس کے بھروسہ پر اس نے دوسری قوموں کا مقابلہ کیا اور فتحیاب ہوا اس کی طاقت کا راز اور اس کا کارگر، ہتھیار جو کل تھا وہی آج ہے جس کے ساتھ وہ دشمنوں سے جنگ کر سکتا ہے اپنی آستی کی حفاظت کر سکتا ہے اور دوسروں تک اپنا پیغام پہنچا سکتا ہے۔ عالم عربی تو اگر کمیوزن میں یا یہودیت سے جنگ رہتا ہے یا اسی دوسرے دشمن کا مقابلہ رہتا ہے تو اس دولت کے بل بوتے پر جنگ نہیں کر سکتا جو یہ طالیہ اس وہ طاری رہتا ہے یا امریکہ اس کو خیرات دیتا ہے یا پیروں کی قیمت کے طور اس وہ حاصل ہوتی ہے، وہ اپنے دشمن کا مقابلہ صرف اس ایمان معنوی قوت، اس روح اور اپہر کے ساتھ کر سکتا ہے جس اپہر کے ساتھ بھی اس نے بیک وقت رومی و ایرانی حکومتوں کو جنگ کی، غوت دی تھی اور فتح حاصل کی تھی۔ وہ اس دل کے ساتھ جنگ نہیں کر سکتا جو عیش و عشرت کا دلدادہ ہواں عقل کے ساتھ مقابلہ نہیں کر سکتا جس کو شک و شبہ کا گھن لگ چکا ہوا اور افکار و خواہشات باہم دست و گریاں ہوں، اس کو یاد رکھنا چاہیے کہ ضعیف الایمان اور متشکل قلب اور میدان میں ساتھ چھوڑ دینے والی قوت کے ساتھ میدان جنگ کبھی نہیں جیتا جا سکتا۔

عرب کے قائدین اور عرب لیگ کے ذمہ داروں کے لیے سب سے اہم کام یہ ہے کہ وہ عربی فوج، کسانوں، تاجریوں اور جمہور کے ہر طبقہ میں ایمان کی تحریم ریزی کریں۔ ان میں جہاد کا جذبہ جنت کا شوق اور ظاہری آراءوں کی تحریر و اہانت کا احساس پیدا کریں، ان کو خواہشات نفس اور زندگی کی مرغوبیات پر قابو حاصل کرنے خدا کے راستہ میں مصائب اور تکلیفیں برداشت کرنے، مسکراتے چہروں کے ساتھ موت کے استقبال اور اس پر پروانوں کی طرح گرنے کا سبق دیں۔

## شہسواری اور فوجی زندگی کی اہمیت:

یہ ایک تکلیف وہ حقیقت ہے کہ عربی اقوام نے اپنی بہت سی فوجی خصوصیات کو ضائع کر دیا، خاص طور پر شہسواری ان کی زندگی سے بالکل خارج ہو گئی، جو ایک بہت بڑا نقصان اور میدان جنگ میں ہزیمت اور کمزوری کا بہت اہم سبب ہے، جس کا نتیجہ یہ ہوا کہ ان قوموں کی فوجی اپرٹ جوان کا طغراۓ امتیاز تھی ختم ہو گئی جسم کمزور ہو گئے، لوگ ناز و غم میں زندگی گذار نے لگے، موروں نے گھوزوں کی جگہ لے لی اور قریب ہے کہ عربی گھوڑے جنم کی دنیا میں دھوم پے جزیرہ عرب سے نیست و نابود ہو جائیں گی۔ لوگوں نے کشتی، شہسواری، جنگی مشقوں اور دوسری بسمانی ورزشوں کو فراموش کر دیا اور ان کھیلوں کو اختیار کیا جن کا کوئی فائدہ نہیں۔ اس لیے تعلیم و تربیت کے راہنماؤں کے لیے ضروری ہے کہ عرب نوجوانوں میں شہسواری، فوجی زندگی، سادگی، استقلال، عزیمت اور مصائب پر صبر و استقامت کی الہیت پیدا کریں۔

امیر المؤمنین عمر بن الخطاب رضی اللہ عنہ عجمی ممالک میں اپنے عرب عمال کو لکھتے ہیں:-

ایا کم و النتعم و زی العجم و علیکم بالشمس فانها حمام العرب و تمعددو واخشووا شنووا واخلد لقوا و اعطوا لرا کب استتها و انزوا نزوا

وارموا الاغراض (بغوی)

تن آسانی و راحت طلبی کی زندگی اور عجمی لباسوں سے ہمیشہ دور رہنا، وھوپ میں بیٹھنے اور چلنے کی عادت برقرار رکھنا کہ وہ عربوں کا حمام ہے جفا کشی سادہ زندگی صبر و تحمل موئے جھوٹے پہننے کے عادی رہو گھوڑے پر جست لگا کر بے تکلیف بیٹھنے کی مشق زندگی چاہئے نشانے درست ہوں۔

رسول اللہ صلی اللہ علیہ وسلم کا ارشاد ہے:-

ارموا بنی اسمعیل فان ابا کم کان رامیا (بخاری)

اے اہل عرب تیر اندازی کی مشق رکھو اس لیے کہ تمہارے جدا مجد (حضرت) اسمعیل تیر انداز تھے۔

ایک جگہ ارشاد ہے:-

الا ان القوۃ الرّمی، الا ان القوۃ الرّمی (مسلم)  
 یاد رکھو جس قوت کے تیار کھنے کی قرآن مجید میں تاکید ہے وہ تیر اندازی ہے، وہ  
 تیر اندازی ہے۔

تعلیم و تربیت کے ذمہ داروں کا یہ بھی فرض ہے کہ وہ ہر ایسی چیز کا مقابلہ کریں جو سرداگی و  
 شجاعت کی روح کو کمزور کر رہی ہو اور عجز و تختہ پیدا کرتی ہو، عربیات، سنت نگاری فلسفہ اور ملکہ  
 ادب کی روک تھام کریں جو نوجوانوں میں نفاست، بے حیائی، فسق و نُور اور شہوت پرستی کی تبلیغ  
 کر رہا ہو۔ ان پیشہ، رول کو رسول اللہ صلی اللہ علیہ وسلم کے فوجی کمپ میں نہ داخل ہونے دیں  
 جو سلسلہ اسلامی کے قلب و اخلاق میں فساد برپا کرنا چاہتے اور فسق و معصیت اور فحش پسندی  
 کو پسند پیسوں کے لیے خوبصورت اور مزین بنانا کر پیش کرتے ہیں۔

تاریخ شاہد ہے کہ جب کبھی کسی قوم میں مرداگی اور غیرت انسانی کو زوال ہوا، عورتوں  
 نے اپنی نسوانیت اور فطرت مادری کے خلاف بغاوت کی اور آزادی و بے جایی کی راہ اختیار کی،  
 ہر چیز میں مردوں کی مسابقت کی کوشش کی، خانگی زندگی سے نفرت و غفلت برداشتی اور ضبط تو لیدی کی  
 رغبت پیدا ہوئی، اس کا ستارہ اقبال ہوا اور رفتہ رفتہ اس کے نشانات بھی مت گئے۔ یونانی، رومی  
 اور ایرانی اقوام کا انجام ہی ہوا اور یورپ بھی آج اسی راہ پر گامزن ہے جو اس انجام تک لے  
 جاتی ہے۔ عالم عربی کو ڈرنا چاہئے کہ کہیں اس کا انجام بھی ایسا نہ ہو؟

### طبیعتی تقاویت اور اسراف کا مقابلہ:

عربوں کو مغربی تہذیب کے اثر سے اور بہت سے دوسرے اسباب کی بنا پر پیش و مشریعہ،  
 غیر ضروری لوازم زندگی کے شدید اہتمام، اسراف لذت و خواہش اور فخر و آرائش کے لیے نشول  
 خرچی کی عادت پڑ چکی ہے۔ اس عیش و تنعم اور بیدردی کے ساتھ خرچ کے پہلو بے پہلو قدر و فاقہ  
 اور عربیانی بھی موجود ہے، جب ایک شخص بڑے بڑے عرب شہروں پر نظر ڈالتا ہے تو اس کی  
 آنکھوں میں آنسو بھرا آتے ہیں اور سر شرم سے جھک جاتا ہے۔ وہ دیکھتا ہے کہ ایک طرف وہ  
 آدمی ہے جس کو اپنی ضرورت سے زائد غذا، لباس کا مصرف نظر نہیں آتا دوسرا طرف اس کی  
 نگاہ ایسے بدؤی پر پڑتی ہے جس کو ایک روز کا کھانا اور ستر یوٹی کے لیے کچڑا بھی نصیر نہیں جبکہ

عرب کے امراء، واصحاب ثروت ہو اسے باتیں کرنے والی موثروں پر سرگرم سفر ہوتے ہیں، اسی وقت چیزوں میں لپٹنے ہوئے بچوں اور بچیوں کی ایک فوج سامنے آتی ہے جن کا لباس تار تار ہوتا ہے جو ایک پیسے کے لیے ان کی موثروں کے ساتھ دوڑنے لگتی ہے۔

جب تک عرب ملکوں میں فلک بوس محلوں بہترین کاروں کے ساتھ ساتھ حقیر جھونپڑیاں جنگ و تاریک مکانات نظر آئیں گے، جب تک تجھہ و فاقہ ایک شہر میں شباب پر ہوگا اس وقت تک کیسوں زم کے لیے دروازے کھلے ہوئے ہیں، ہنگامے جھگڑے ہونا لازمی ہیں، کوئی پروپیگنڈا اور طاقت اس کو روک نہیں سکتی۔ وہاں اگر اسلامی نظام اپنے جمال و اعتدال کے ساتھ قائم نہیں ہوگا تو تعریر خداوندی کے طور پر اور عمل کے طریقہ پر اس کی جگہ کاظم و جابر نظام کا قائم ہونا ضروری ہے۔

### تجارت اور مالی نظام میں خود مختاری:

عالم اسلامی کی طرح عالم عربی کے لیے ضروری ہے کہ وہ اپنی تجارت، مالیات، صنعت و حرفت اور تعلیم میں پورے طور پر آزاد اور خود کفیل ہو، وہاں کے رہنے والے انہیں چیزوں کا استعمال کریں جو ان کی زمین کی پیداوار اور ان کی صنعت و محنت کا نتیجہ ہوں، زندگی کے ہر شعبہ میں وہ مغرب سے مستغفی ہوں۔ اپنی تمام ضروریات، مصنوعات، غذا، لباس ہتھیار، مشینیں، آلات حرب کی چیزیں وہ غیر کے دست گلر اور مغرب کے پروردہ رحمت اور نمک خوارنے ہوں۔

اس وقت صورتحال یہ ہے کہ عالم عربی اگر بعض ناگزیر حالات کی بنا پر مغرب سے جنگ کرنا چاہے تو وہ اس لیے جنگ نہیں کر سکتا کہ وہ اس کا مقر و پیش اور اس کی امداد کا محتاج ہے۔ جس قلم سے وہ مغرب کے ساتھ معاملہ پر دخنط کرتا ہے وہ قلم بھی مغرب ہی کا بنا ہوا ہے اگر وہ مقابلہ کرتا ہے تو میدان جنگ میں اسی گولی کو استعمال کرتا ہے جو مغرب کے کارخانے کی تیار شدہ ہے۔ عالم عربی کے لیے یہ ایک بڑی ٹریجئی ہے کہ وہ اپنے دولت کے ذخیروں اور قوت کے سرچشمتوں سے خود فائدہ نہ اٹھا سکے زندگی کا خون اسکو فائدہ پہنچانے کے بجائے اسی کی رگوں سے دوسروں کے جسم میں پہنچتا ہو، اس کی فوجوں کی ٹریننگ مغرب کے ایجنس اور فوجی افسران کے ہاتھ میں ہو اور حکومت کے دوسرے شعبے بھی انہیں کے پرداز ہوں۔ عالم عربی کے لیے

ضروری ہے کہ وہ اپنی ضروریات کا خود کفیل ہو، تجارت و مالیات کی تنظیم اور آمد برآمد، قومی صنعت فوج کی ٹریننگ اور میشینوں اور آلات حرب کی تیاری پر اس کا مکمل بقسط ہو۔ ایسے اشخاص کی تربیت کی جائے جو حکومت کی ذمہ داریوں کو سنبھال سکیں اور سرکاری فرائض پوری واقفیت فنی مہارت دیافت اور خیرخواہی کے ساتھ انعام دیں۔

### انسانیت کی سعادت کے لئے عربوں کی ذاتی قربانی:

نبی کریم صلی اللہ علیہ وسلم کی بعثت اس وقت ہوئی جب کہ انسانیت کی شقاوت و بدیعت انتہائی حد کو پہنچ چکی تھی اس وقت انسانیت کی اصلاح کا مسئلہ ان افراد کی دسترس سے باہر تھا جنکی زندگی ناز و نعمت میں بسر ہو رہی تھی اور جو محنت و مشقت کے برداشت کرنے اور مالی و جانی نقصانات کو جھیلنے کی صلاحیت نہیں رکھتے تھے اور جن کے لیے ہمہ وقت عیش و نشاط کا سامان موجود تھا اس وقت انسانیت کو ایسے افراد درکار تھے جو انسانیت کی خدمت میں اپنے مستقبل کو قربان کر سکتے تھے اور منافع سے دستبردار ہو کر اپنے جان و مال عیش و آرام اور اپنے تمام دنیا وی مفاد و خطرات و مشکلات کے مقابلہ میں پیش کر سکتے تھے، ان کو اپنے پیشہ و تجارت کی کساد بازاری اور کسی طرح کے مالی نقصان و خطرات کی پرواہ نہ تھی، جن کو اپنے آباؤ اجداد اپنے اپنے دوستوں اور قرائمندوں کی قائم کی ہوئی امیدوں پر پانی پھیر دینے میں تامل نہ تھا صالح علیہ السلام کی قوم نے جو کچھ ان سے کہا تھا وہی ان تعلق والوں کی زبان پر بھی جاری ہوتا۔

قالوا يصلح قد كنت فيما مر جو اقبل هذا  
او صالح تم سے تو ہماری بڑی بڑی امید یہ وابستہ تھیں۔

جب تک دنیا میں ایسے مجاہد تیار نہ ہوں اس وقت تک انسانیت کا بقاء استحکام اور کسی اہم دعوت کا کامیاب ہونا ناممکن ہے یہ کردار رکھنے والے لگنی کے چند افراد جو دنیا کی اصلاح میں محروم اور کوتاه قسمت سمجھے جاتے ہیں انہیں کی بلند ہستی اور جذبہ قربانی پر انسانیت کی فلاح و کامرانی اور عیش و شادمانی کا دار و مدار ہے وہ چند افراد جو اپنی جان کو مصائب میں ڈال کر ہزاروں ہندگان خدا کے ابدی مصائب سے بچنے کا سبب بنتے ہیں اور دیا کے ایک بڑے گروہ کو شر سے خیر کی طرف لا تے ہیں۔ اگر چند افراد کی محرومی و بلا کرت ایک پوری ملت کے لیے خوشحالی

اور سرفرازی کا باعث ہوا اور اگر کچھ مال وزر اور تجارت و حرفت کے نقصان اور گھنے سے بے شمار اور اور لا تعداد انسانوں کے لیے دینی و دینیوی فلاح کا دروازہ ٹھہٹا ہو تو یہ سودا ہر طرح ستائے ہے۔

جب اللہ تعالیٰ نے حضرت نبی اکرم صلی اللہ علیہ وسلم و مبعوث فرمایا تو وہ جانتا تھا کہ روم و فارس اور دنیا کی متمن قومیں جن کے ہاتھ میں اس وقت عالم کی بائیک ڈور ہے ہرگز اپنے میش و نشاط نہیں چھوڑ سکتیں، وہ اپنی ناز پر وردہ زمین و خطاہ میں نہیں ڈال سکتیں، وہ بے یار و مددگار انسانیت کی خدمت و ہوت و جہاد کے لیے مصائب و آام ہے جو اشتہر نے کی قوت نہیں رکھتیں، ان کے اندر اتنی استطاعت ہرگز نہیں کہ اپنی پر تکلف زندگی اور زیب و زینت کا ایک معمولی سا جز بھی قربان کریں۔ ان میں ایسے لوگ بالکل مفقود تھے جو اپنے خواہشات پر قابو رکھتے ہوں اپنی حرص و طمع کو روک سکیں، اور جو تمدن کے اواظم اور فیشن کی پابندی سے بے نیاز ہو کرواجی گذران پر اکتفا کر سکیں۔ اس لیے اللہ تعالیٰ نے اسلام کے پیغام اور نبی اکرم صلی اللہ علیہ وسلم کی صحبت کے لیے ایسی قوم کا انتخاب فرمایا جو دعوت و جہاد کے بوجھ کو اٹھا سکتی تھی اور ایشارہ قربانی کے جذبے سے بھر پور تھی یہ وہی عربی قوم تھی جو طاقتور سادہ منش اور جفا کش تھی، جس پر مصنوعی تمدن کا کوئی وارکار گرنے ہوا اور دنیا کی زنانیوں کا کوئی جادونہ چل کا، یہی لوگ محمد صلی اللہ علیہ وسلم کے اصحاب ہیں جو دل کے فتنی علم سے بھر پور اور تکلفات سے کسوں دور تھے۔

آنحضرت صلی اللہ علیہ وسلم اس عظیم الشان دعوت کو لے کر اٹھے اور آپ نے جدوجہد و جانشانی کا حق پوری طرح ادا کر دیا، اس دعوت کو ہر اس چیز پر ترجیح دی جو آپ کے لیے رکاوٹ کا سبب بن سکتی تھی، آپ نے خواہشات سے بالکل کنارہ کش تھے، دنیا کی دلفر پیوں کا آپ پر کوئی جادونہ چل کا۔ یہی وہ چیز تھی جو دنیا کے لیے اس وہ حسنہ اور راہنمائی۔

جب قریش کے وفد نے آپ سے اس سلسلہ میں گفتگو کی اور آپ کے لیے وہ تمام چیزیں پیش کیں جو ایک نوجوان کے دل کو فریفته اور نسیمات رکھنے والے انسان کو خوش کر سکتی تھیں۔ مثلاً حکومت و ریاست، عیش و عشرت، دولت و ثروت، تو آپ نے ان تمام چیزوں کو بے تامل ٹھکرایا اسی طرح جب آپ کے پیچا نے گفتگو کی اور چاہا کہ آپ کو اس دعوت کے پھیلانے اور اس میں حصہ لینے سے روک دیں تو آپ نے صاف صاف فرمادیا کہ، ”اے

چچا خدا کی قسم اگر یہ لوگ میرے دانتے با تھے میں سورج اور میرے بائیں با تھے میں چاند لا کر رکھ دیں جب بھی میں اس کام سے باز نہیں آ سکتا اور اس وقت تک کوشش کرتا رہوں گا جب تک اللہ تعالیٰ اس دعوت کو غالب نہ کر دے یا میں خود اسی سلسلہ میں کام نہ آ جاؤں۔ ”یہی جدوجہد اور قربانی، دنیا کی نفع اندوز ذہنیت سے بے تعلقی اور پیغمبرت زندگی کے مقابلہ میں تکلیف و مشقت کی زندگی کی ترجیح اہل دعوت کے لیے ہمیشہ ہمیشہ کے لیے ایک نمونہ اور اسوہ ہیں یہ آپ ﷺ نے اس سلسلہ میں اپنے اوپر تمام یتیش، آرام اور راحت و آسانی کے دروازے بند کر لیے۔ خود اپنے ہی اوپر نہیں بلکہ اپنے پورے خاندان اہل بیت اور تمام عزیزوں و بھی یتیش، عشرت کے موقع سے مستفید ہونے کا موقع نہیں دیا۔ وہی لوگ جو آپ سے زیادہ قریب، عزیز تھے زندگی کے عیش و راحت میں انہیں کا حصہ سب سے کم تھا اور جہاد قربانی میں وہ سب سے آگے رکھے گئے تھے۔ جب آپ کسی چیز کی حرمت کا ارادہ کرتے تو اس کی ابتدا، اپنے قبیلہ اور اپنے ہی لوگوں سے کرتے اور جب کسی حق کی باری آتی یا کوئی نفع پہنچانا ہوتا تو دور کے لوگوں سے شروع کرتے اور بسا اوقات آپ کے قرابت دار اور قبیلہ والے اس سے محروم ہی رہ جاتے۔

آپ نے جب سودی کا رو بار ختم کرنے کا ارادہ فرمایا تو سب سے پہلے اپنے چچا عباس بن عبد المطلب کے کاروبار کو منڈایا اور ان کے تمام سودی منافع کو ختم کر دیا۔ اسی طرح جب جاہلیت کے انتقامات و مطالبات کو باطل کرنے اٹھے تو ربعہ بن حارث ابن عبد المطلب کے خون کو پہلے باطل کیا۔ اور جب آپ نے زکوٰۃ کا قانون جاری فرمایا، (جو درحقیقت ایک بہت بڑی مالی منفعت ہے اور تاقیامت باقی رہنے والی چیز ہے) تو آپ نے اپنے قبیلہ بنی ہاشم کے لیے اس کو قیامت تک کے لیے حرام کر دیا فتح مکہ کے دن جب حضرت علی ابن ابی طالب رضی اللہ عنہ نے آپ ﷺ سے بنی ہاشم کے لیے سقایت زمزم کے ساتھ ساتھ خانہ کعبہ کی کلید برداری کا مطالبہ کیا تو آپ نے شدت سے انکار فرمادیا اور عثمان بن طلحہ کو بلا کر خانہ کعبہ کی کنجی ان کے سامنے رکھ دی اور فرمایا کہ اے عثمان دیکھو یہ تمہاری کنجی ہے تم اس کو لے لو آج احسان اور وفا کا دن ہے اور اب یہ تمہارے خاندان میں ہمیشہ رہے گی، کوئی اس کو تم سے نہیں لے سکتا، الا یہ کہ کوئی ظالم اس کی جرأت کرے۔ آپ نے ازواج مطہرات کو زہد و قناعت اور رکھی چھلکی

زندگی گذارنے کی ترغیب دی اور صاف صاف فرمایا کہ اگر تم فقر و فاقہ کی زندگی گذارنے کے لیے آمادہ ہو تو میری رفاقت اختیار کر سکتی ہو ورنہ ناز و نعمت و راحت کے ساتھ تم میرے ساتھ نہیں رہ سکتیں، اور اس وقت آپ نے اللہ تعالیٰ کا یہ ارشاد پڑھ کر سنایا:

يَا يَهَا النَّبِيُّ قُلْ لَا زَوْاجٌ كَمْ تَرَدَنَ الْحَيَاةُ الدُّنْيَا وَ زِينَهَا فَتَعْالَى إِنْتَعْكُنْ وَ اسْرِحْكُنْ سَرَاحًا جَمِيلًا وَانْ كَنْتَنَ تَرَدَنَ اللَّهُ وَرَسُولُهُ وَالدَّارُ الْآخِرَةُ فَانْ اللَّهُ أَعْدَ لِلْمُحْسِنِينَ مِنْكُنْ أَحْرَأْ عَظِيمًا

اسے نبی آپ اپنی بیویوں سے فرمادیجئے کہ تم اگر دنیوی زندگی اور اس کی بہار چاہتی ہو تو آؤ میں تم کو کچھ متاع دے دوں اور تم کو خوبی کے ساتھ رخصت کر دوں اور اگر تم اللہ کو چاہتی ہو اور اس کے رسول کو اور عالم آخرت کو تو تم میں سے نیک کرداروں کے لیے اللہ تعالیٰ نے اجر عظیم مہیا کر رکھا ہے۔

ایکن ان انتخاب میں آپ کے گھروں اور رسول نے اللہ اور رسول ہی کو اختیار کیا۔ اسی طرح حضرت فاطمۃ الزہر ارضی اللہ عنہا نے جب سنا کہ آپ کے پاس کچھ غلام و خادم آئے ہیں اور جب کہ ان کے ہاتھوں میں چکلی چلانے سے گٹے پڑ گئے تھے، آپ نبی اکرم صلی اللہ علیہ وسلم کے پاس پہنچیں کہ یا رسول اللہ مجھے بھی ایک خادم عنایت فرمادیجئے تاکہ میں کچھ آرام حاصل کر سکوں تو آپ ﷺ نے ان کو تسبیح و تحمید کی وصیت فرمائی اور کہا کہ تمہارے لئے یہ چیز خادم سے کہیں زیادہ بہتر ہے۔ یہی معاملہ آپ کا اپنے تمام فریبی رشتہ داروں اور عزیزیوں کے ساتھ تھا اور جو جتنا ہی قریب ہوتا جاتا اسی قدر اس کی ذمہ داری بڑھتی جاتی۔

مکہ کے لوگ جب ایمان لائے تو ان کی اقتصادی زندگی کا نظام درستہم ہو گیا، ان کی تجارت کساد بازاری کا شکار ہو گئی اور بعض اپنے راس المال سے بھی محروم ہو گئے تھے جس کو انہوں نے اپنی زندگی میں جمع کیا تھا، ان میں ایسے بھی ایمان لانے والے تھے راحت و آرام کے سامان اور آرائش و زینت کے اسباب بھی ختم کر چکے تھے حالانکہ پہلے ان کی امتیازی شان یہی تھی کہ وہ زینت و آرائش کے دلدادہ تھی اسی طرح اس دعوت کے پھیلانے اور اس راہ کی رکاوٹوں کو دور کرنے کے سلسلہ میں بہتوں کی تجارت برپا ہو گئی اور کتنے اپنے آبائی دولت کے حصوں سے محروم ہو گئے۔

اتی طرح جب آپ نے مدینہ منورہ تحریر فرمائی اور انصار نے آپ تھیک کا ساتھ دیا تو اس کا اثر ان کے صحیتوں، ان کے باغات پر پڑا مگر بائیں ہمہ جب انہوں نے اپنا پکھو تھوڑا من وقت ان کی نگہداشت کے لیے چاہا تو اس کی اجازت نہیں ملی اور اللہ تعالیٰ کی جانب سے ان کو متغیر کیا گیا۔ ارشاد ہے:-

**انفقوا فی سبیل اللہ و لا تلقوا بایدیکم الی التهلكة**

اللہ کی راہ میں خرچ کرو اور اپنے آپ دبلاست میں نہ ڈالو۔

یہی حال عرب اور ان تمام لوگوں کا ہوا جو اس دنوت سے متاثر اور اس پر مغل بیج اہو۔ چنانچہ جہاد کی مشقت اور جان و مال کے خسارہ میں ان کا اتنا ہذا حصہ تھا جو دنیا ان کی قوم سے حصہ میں نہیں آیا، اللہ تعالیٰ ان سے مخاطب ہو کر فرماتا ہے:-

قُلْ أَنْ كَانَ آباؤكُمْ وَابناؤكُمْ وَأَخْوَانَكُمْ وَإِذْ وَاجْمَعُ عَشِيرَتَكُمْ وَأَمْوَالَنَّاقْتَرَ فَتَمُواهَا وَتَجَارَةً تَخْشُونَ كَسَادَهَا وَمَسَاكِنَ تَرْضُونَهَا أَحَبُّ إِلَيْكُمْ مِنَ اللَّهِ وَرَسُولِهِ وَجَهَادٍ فِي سَبِيلِهِ فَتَرْبَصُوا حَتَّىٰ يَاتِيَ اللَّهُ بِأَمْرِهِ وَاللَّهُ لَا يَهْدِي

الْقَوْمَ الْفَسَقِينَ

آپ کہہ تھے کہ اگر تمہارے باپ اور تمہارے بیٹے اور تمہارے بھائی اور تمہاری بیویاں اور تمہارا کنبہ اور وہ مال جو تم نے کمائے ہیں اور وہ تجارت جس میں نکاتی نہ ہوئے کام کو اندر یہ شہ ہو اور وہ گھر جس کو تم پسند کرتے ہو تم کو اللہ اور اس کے رسول سے اور اس کی راہ میں جہاد کرنے سے زیادہ پیارے ہوں تو تم منتظر ہو یہاں تک کہ اللہ تعالیٰ اپنا حکم بھیج دے اور اللہ تعالیٰ بے حکمی کرنے والوں کو ان کے مقصد تک نہیں پہنچاتا۔

دوسری جگہ فرمایا:

**ما كان لأهل المدينة ومن حولهم من الاعراب ان يختلفوا عن رسول**

الله ولا يزغبو بانفسهم عن نفسه (التوبۃ در کو ۲۵)

مدینہ کے باشندوں کو اور ان اعرابیوں کو جو اس کے اطراف میں بنتے ہیں لا اُنہ تھا کہ اللہ کے رسول کا ساتھ نہ دیں اور پیچھے رہ جائیں اور نہ یہ بات لا اُن تھی کہ اس کی جان کی پرواہ نہ کر کے محض اپنی جانوں کی فکر میں پڑ جائیں۔

اس لیے کہ انسانی سعادت کی تمارت انہیں لوگوں کی قربانیوں کے ستونوں پر قائم ہونے والی تھی اور حالات کی تبدیلی میں صرف اسی بات کا انتظار تھا کہ یہ مہاجرین و انصار اپنے کو ممتاز کر انسانیت کی سرسری اور قوموں کی بُداشت و فلاح کا فیصلہ حاصل کر لیں۔ اللہ تعالیٰ فرماتا ہے ۔

ولنبلوکم بشی من الحوف والجوع و نقص من الاموال والانفس

والشمرات (القرہ ۱۵۵)

ہم تمہیں ضرور آزمائیں کے کچھ نہ کچھ خوف، بھوک، مالوں، جانوں اور بچوں کی کمی اور نقصان کے ساتھ ۔  
اور وہ سرمی جگہ ارشاد ہے ۔

احسَبَ النَّاسُ أَنْ يَتَرَكَّوْا إِنْ يَقُولُوا آمَنُوا وَهُمْ لَا يُفْتَنُونَ .  
کیا لوگ اتنا کہہ کر چھوٹ جائیں گے کہ ہم ایمان لائے اور ان کی آزمائش نہ کی جائے گی ۔

اگر عرب اس سفرازی کو قبول کرنے سے بیکچاتے اور انسانیت کی اس عظیم خدمت میں تردد سے کام لیتے تو بد بخختی اور عالم کے فساد کی مدت اور بڑھ جاتی اور جاہلیت کی تاریکی بدستور دنیا پر چھائی رہتی ۔ اس لیے اللہ تعالیٰ نے فرمایا ۔

الاتفعلاه فتنۃ فی الارض و فساد کبیر۔ (الانفال. ع ۱۰)

اگر تم ایسا نہ کرو گے تو زمین میں بڑا فتنہ پیدا ہو گا بڑی ہی خرابی پھیلے گی ۔

چھٹی صدی عیسوی میں دنیا ایک دوراہے پر کھڑی تھی ۔ اس وقت دو ہی راستے تھے، یا تو عرب کے لوگ اپنی جان و مال، آل اولاد اور تمام محظوظ چیزوں کو خطرہ میں ڈال کر آگے بڑھ جاتے اور دنیا کی ترغیبات سے کنارہ کش ہو کر اجتماعی مصلحت کی راہ میں اپنا سارا سرمایہ قربان کر دیتے جب دنیا کی سعادت نصیب ہوتی اور انسانیت کی قسمت بدلتی، جنت کا شوق ابھرتا اور ایمان کی ہوا میں چلتیں، یا پھر وہ اپنی خواہشات و مرغوبیات اور اپنی انفرادی لذت و عیش کو انسانیت کی سعادت و فلاح پر ترجیح دیتے تو ایسی صورت میں دنیا گمراہی و بد بخختی کے دلدل میں پھنسی رہ جاتی اور غفلت و مد ہوشی کے عالم میں پڑی رہتی لیکن اللہ تعالیٰ کو انسانیت کی بھلائی منظور تھی اس لیے عربوں میں اس نے ولولہ پیدا کیا، آنحضرت ﷺ نے اس کے اندر ایمان و

ایثار کی روح پھونک دی اور ان کو آخرت اور اس کے بے پایاں ثواب کی ترغیب دی تو انہوں نے اپنے آپ کو انسانیت پر قربان کرنے کے لیے پیش کر دیا اور اللہ کے ثواب اور نوع انسانی کی سعادت کی امید میں انہوں نے دنیا کے تمام عیش و آرام سے آنکھیں بند کر کے اپنی جان و مال کو اللہ کے راستے میں جھونک دیا اور ان تمام چیزوں کو تج دیا جن پر لوگ حریصانہ نظر یہ انہی تے ہیں، انہوں نے پورے خلوص اور صداقت کے ساتھ راہ خدا میں جائیں دیں اور محنتیں کیسیں تو اللہ نے انکو دنیا اور آخرت کے بہتر اجر سے نوازا۔ وَاللَّهُ يَحْبُّ الْمُحْسِنِينَ (اور اللہ محسینین سے محبت رکھتا ہے)۔

آج دنیا ہبھٹ ہٹا کر پھر اسی نقطہ پر پہنچ گئی ہے جس پر وہ چھٹی صدی عیسوی میں تھی، یہ عالم پھر اسی دورابہ پر نظر آ رہا ہے جس دورابہ پر رسول اللہ ﷺ کی بعثت کے وقت تھا، آج اس کی ضرورت ہے کہ عرب قوم (جس کو رسول ﷺ سے تعلق خاص ہے) میدان میں نکل آئے اور پھر دنیا کی قسمت بد لئے کے لیے جان کی بازی لگائے اور اپنی تمام آسانیش و ثروت، دنیا کی نعمتوں ترقی و خوشحالی کے امکانات اور اپنے سامان راحت کو خطرہ میں ڈال دے تاکہ دنیا اس مصیبت سے نجات پائے جس میں وہ بتلا ہے اور زمین کا نقشہ بدل جائے۔

دوسری صورت یہ ہے کہ عرب بدستور اپنے حقیر اغراض اور ذاتی سر بلندی و ترقی، عہدہ و منصب، تجذبہوں کی بیشی، آمدنی کے اضافے اور کار و بار کی ترقی کی فکر میں رہیں اور سامان عیش اور اسباب راحت کی فراہمی میں مشغول رہیں، اس کا نتیجہ یہ ہو گا کہ دنیا اسی زہر یہے تالاب میں غوطہ زن رہے گی جس میں وہ صدیوں سے ہلاک ہو رہی ہے اگر اچھے ذہن عرب نوجوان بڑے بڑے شہروں میں خواہشات کے غلام بن کر بیٹھے رہیں، اور اگر ان کی زندگی کا محور صرف مادہ اور معدہ ہو اس کے علاوہ ان کی کوئی اور فکر نہ ہو، اور ان کی تمام جدوجہد صرف اپنی ذاتی زندگی ار اپنی مرفہ الحالی کے گرد چکر لگا رہی ہو تو ایسی صورت میں انسانی سعادت کا تصور بھی مشکل ہے۔ بعض جاہلی قوموں کے نوجوان ان سے زیادہ حوصلہ مند تھے اور ان کا ذہن ان سے کہیں زیادہ بلند تھا، جبکہ انہوں نے اپنے پسندیدہ مقاصد کی راہ میں اپنی تمام راحت و آرام اور اپنے مستقبل تک کو قربان کر دیا۔ جاہلی شاعر امراء القیس ان سے کہیں زیادہ باہم تھا کہ کہتا ہے:

ولو انی اسی لادنی معيشہ  
کفانی ولم اطلب قلیل من المال  
ولکنما اسی لمحہ مؤثث  
وقد یدرک المجد المؤثر امثالی

(ترجمہ) "اگر میں کسی ادنی زندگی کے لیے کوشش کرتا ہوتا تو مجھے تھوڑا سا مال بھی کافی ہوتا اور اس کے لیے ایسی جدوجہد کی ضرورت نہ ہوتی۔

لیکن میں تو ایسی عظمت کا طالب ہوں جس کی جڑیں مضبوط ہوں اور مجھے جیسے آدمی ہی ایسی عظمت کو حاصل کر لیتے ہیں۔"

دنیا کی سعادت دکامرانی کی منزل تک پہنچنے کے لیے ضروری ہے کہ مسلمان نوجوان اپنی قربانیوں سے ایک پل تعمیر کریں، اس پل پر سے گذر کر دنیا بہتر زندگی کی منزل تک پہنچ سکتی ہے۔ زمین کھاد کی محتاج ہوتی ہے لیکن انسانیت کی زمین کی کھاد جس سے اسلام کی کھتی برگ و بارلاٰتی ہے، وہ وہی انفرادی خواہش و ہوس ہے جس کو مسلم نوجوان اسلام کا بول بالا کرنے اور اللہ کی زمین میں امن و سلامتی پھیلانے کے لیے قربان کریں۔ آج انسانیت کی افتادہ زمین کھا دماگلتی ہے۔ یہ کھاد راحت و آرام کے موقع، انفرادی ترقی کے امکانات اور عیش کے اسباب ہیں جن کو مسلمان بالخصوص غرب اقوام قربان کر دینے کا ارادہ کر لیں۔ چند انسانی جانوں کی جدوجہد اور ان کی قربانیوں سے اگر انسانی گھہ آگ کی راہ سے نکل کر جنت کی راہ پر لگ جاتا ہے تو یہ بڑاستا سودا ہے۔ اس لیے کہ جو نعمت حاصل ہوگی وہ بہت ہی جنس گراں مایہ ہے اور اس کے لیے جو کچھ قربان کرنا پڑے وہ اس کے مقابل میں بہت ہی معمولی اور ارزش ہے۔

اے دل تمام نفع ہے سودائے عشق میں  
اک جان کا زیال ہے سو ایسا زیال نہیں

## عالم اسلامی کی توقع عالم عربی سے:

عالم عربی اپنی خصوصیات، محل و قوع اور اپنی سیاسی اہمیت کی بنابر اسلام کی دعوت کی ذمہ داری اٹھانے کا حقدار ہے، وہ یہ کر سکتا ہے کہ عالم اسلامی کی قیادت کا بیڑا اٹھائے اور مکمل تیاری

کے بعد یورپ سے آنکھیں ملا سکے اور اپنے ایمان، دعوت کی طاقت اور خدا کی نصرت سے اس پر غالب آجائے اور دنیا کو شر سے خیر کی طرف تابی و بر بادی سے امن و سلامتی کی طرف لے آئے یا جس طرح مسلمانوں کے قاصد نے یزدگرد کی مجلس میں کہا تھا۔

”انسانوں کی پرستش سے نکال کر خدائے واحد کی پرستش میں، دنیا کی تنگی سے اس کی کشادگی میں اور مذاہب کی نا انسانی سے نکال رہا سلام کی عدل گستاخی میں داخل کرے۔“

عالم انسانی عالم اسلامی کی طرف اپنے نجات دہندہ کی حیثیت سے دیکھ رہا ہے اور عالم اسلامی عالم عربی کی طرف اپنے لیدر اور رہبر کی حیثیت سے نظریں اٹھائے ہوئے ہیں۔ یا عالم اسلامی عالم انسانی کی توقع کو پورا کر سکتا ہے، اور کیا عالم عربی عالم اسلامی کے سوالوں کا جواب دے سکتا ہے! عرصہ سے مظلوم انسانیت اور بر باد شدہ دنیا اقبال کے پر درد الفاظ میں مسلمانوں سے فریاد کر رہی ہے، اسکو اب بھی یقین ہے کہ جن مخلص ہاتھوں نے کعبہ کی تعمیر کی تھی وہی دنیا کی تعمیر نو کا فرض انجام دے سکتے ہیں:

ناموس ازل راتو مینی تو اینی  
دارائے جہاں راتو یساری تو یمینی!  
اے بندہ خاکی تو زمانی تو زمینی  
صہابائے یقین درکش واژدیں گماں خیز  
از خواب گراں، خواب گراں، خواب گراں خیز  
از خواب گراں، خواب گراں خیز  
فریاد از افرنگ و دل آویزی افرنگ  
فریاد ز شیر یعنی و پرویزی افرنگ  
علم ہمه ویرانہ ز چنگیزی افرنگ  
معمار حرم بازجا تعمیر جہاں خیز!  
از خواب گراں، خواب گراں، خواب گراں خیز!

بِسْمِ اللَّهِ الرَّحْمَنِ الرَّحِيمِ

## جہاد افغانستان کا تاریخی پس منظر

### فتح و شکست کے اسباب اور قوت کا سرچشمہ

افغان علاوہ، مشائخ فضلا، طلباء اور عامتہ مسلمین سے داخلی بیرونی مولانا سید ابوالحسن علی مدینی کا فکر نہیں۔ خوب، جس میں افغانستان کے حایہ بدترین انقلاب کی پیش گوئی، پس منظر، بواہل و محرکات نہ شناختی۔ تم ارک اور اسلامی انقلاب کے لائق معلم، اور خاص اسلامی و مستحکم افغانستان کی تعمیر تشكیل کی دعوت ای گئی ہے۔ افغان مجاہدین ان مرحلے سے گزرے ہیں۔ نوسال کے طویل ترین اور جبکہ آزماجہاد کے بعد اب فتح و نصرت کے نازک اور حساس ترین مرحلے میں داخل ہو رہے ہیں۔

اونھر پاکستان میں ان تمام اسباب و محرکات کو بھلے بندوں اپنایا جا رہا ہے جو افغانستان کی موجودہ بلاکت و تباہی کا ذریعہ بننے ایسے حالات میں حضرت کا یہ انقدر خطاب افغانیوں سمیت بر صغیر کے تمام مسلمانوں بلکہ پوری امت مسلم بالخصوص اہل پاکستان کی دینی حمیت وحدت اور خاص اسلامی انقلاب کی آنکھیت کا ذریعہ بن سکتا ہے۔ حضرت نے یہ تقریب ۱۹۷۳ء میں کابل یونیورسٹی کے ہال میں کی تھی۔

الحمد لله وكفى وسلام على عباده الذين اصطفى اما بعد ۰ فاعوذ بالله  
من الشيطان الرجيم ۰ بسم الله الرحمن الرحيم ۰  
محترم حاضرین!

آپ حضرات اور خاص طور سے ادب اور تاریخ کا ذوق رکھنے والے اس بات سے بخوبی واقف ہیں کہ افغانی قوم ان قدیم اقوام میں سے ہے جو سینکڑوں اور ہزاروں سال سے آزادی اور عزت و سر بلندی کی زندگی گذرا رہی ہے۔ اللہ تعالیٰ نے قدیم زمانہ ہی سے اسے غیر معمولی انسانی قوتوں اور صلاحیتوں سے نوازا ہے۔

دوستو! میرا ذوق تاریخی رہا ہے اور میں اس کے اظہار میں کوئی تکلف محسوس نہیں کرتا کہ تاریخ ہی کے مطالعہ و تحقیق میں میری عمر گز ہی ہے یہی میرا محبوب ترین موضوع رہا ہے۔

میں اپنے تاریخی ذوق سے مجبور ہو کر آپ حضرات کے سامنے یہ سوال رکھنا چاہتا ہوں کہ کیا وجہ ہے کہ صدیوں تک افغانی قوم دنیا سے بالکل الگ تھلک رہی، دنیا میں گزرنے والے خیر و شر، نیک و بد، فتح و شکست اور ظلم و ستم سے اس کا کوئی تعلق نہیں تھا۔

اس جسور و غیور، قیادت کی مستحق، زندگی سے بھر پور، دست و بازو کی طاقت، اور جذب کی فراوانی سے بہرہ ور، باصلاحیت اور باعزم قوم کے طویل عرصہ تک دنیا سے کنارہ کش رہنے اپنے خول میں بندر ہنے اور ایک گوشہ میں محدود ور ہنے کا راز یا ہے؟

کیا اس عزالت اور گوشہ نشینی کی وجہ یہ تھی کہ افغانستان اور دنیا کے دوسرے ممالک کے درمیان بلند اور دشوار گزار پیاراؤں کی ناقابل عبور دیوار حائل تھی؟ نہیں میرے دستو!

تاریخ کی شہادت یہ ہے کہ آسمان سے با تمیں کرتے ہوئے برف پیش اور دشوار گزار پہاڑ کبھی بھی غازیوں اور اول العزم فاتحین کی راہ کی رکاوٹ نہیں بن سکے۔ آپ حضرات واقف یہیں کہ یہ ناقابل عبور اور پیچ در پیچ راستے جن میں انسان کی عقل جواب دے جاتی ہے جو افغانستان کو ہندوستان اور پاکستان سے الگ کرتے ہیں۔ جب اللہ نے اس امت میں سلطان محمود غزنوی، شہاب الدین محمد غوری اور احمد شاہ عبدالی جیسے صاحب عزم و همت پیدا کئے تو یہ اوپنجی چوٹیاں یہ خطرناک گھاثیاں اور یہ دشوار راستے اسلام کے سلسلہ روایاں لے سامنے حیرت انکش ثابت ہوئے۔

پھر کیا یہ قوم قید و بندگی گزار رہی تھی اور اس کے ہاتھ پاؤں بند ہئے ہوئے تھے؟ نہیں ہرگز نہیں، بارہایہ قوم اپنی شجاعت کے جو ہر دکھا چکی تھی، اپنی صلاحیتوں کا مظاہرہ کر چکی تھی، لیکن اس کے باوجود سربز و شاداب چراگا ہوں، مویشیوں اور زرخیز جیسے محدود وسائل زندگی یہ قانع گیوں تھی؟ اس کا جواب آپ کا ذمہ ہے۔

پھر اس کی کیا وجہ ہے کہ تاریخ میں ہم پڑھتے ہیں کہ جب اسلام اس علاقہ میں آیا تو اچانک یہ قوم براہوں سال کی نیند سے بیدار ہو گئی اور اتنی لمبی چھانگ لگائی جس کی دوسری قوم موال میں مثال نہیں ملتی۔ اسلام کے زیر سایہ آتے ہی یہ لوگ سب سے زیادہ طاقتور سب سے زیادہ بہادر، سب سے زیادہ بلند ہمت، دور میں اور فولادی، امداد کے مالک ہونے لگے۔

یہ قوم جب بزم کائنات میں شامل ہوئی تو ایسا معadem ہوا جیسے کوئی مدفن خزانہ یا کوئی سر

بستہ راز تھا جو اچانک منکشf ہو گیا۔ کیا ان کے جسم سے بھلی کرنٹ چھو گیا تھا یا کوئی جادو کی چھڑی تھی جس نے آن کی آن میں ان قناعت شعار، پھر ہوئی پر سکون اور عزالت گذیں قوم کو غیور و جسور، ظفر مند اور روایت دوال قوم میں بدل دیا۔ کیا اس طوفانی ندی کے دہانے پر کوئی بڑی سی چٹان پڑی ہوئی تھی جو اس کے زور اور روایت کو روکے ہوئے تھی؟

افغانیوں کی زندگی کے انقلاب کا حقیقی سبب اور اس کی شاہکلیدی یہ ہے کہ اللہ تعالیٰ نے ان کو اسلام کی برکت سے تین بنیادی اور اہم جو ہروں سے نواز اتحا۔

(۱) طاقتوں پیغام اور اس کے اغراض و مقاصد۔

(۲) نوع انسانی خارجی دنیا اور حقائق اشیاء کے بارے میں وسیع نقطہ نظر۔

(۳) اللہ کی مدعا تائید پر کامل اعتماد اور جدوجہد کے نتائج پر یقین۔

یہ وہ تین عناصر ہیں جن سے قوم کے کردار کی جدید تشكیل ہوتی ہے اس کوئی زندگی ملتی ہے اور وہ نئی تاریخ بناتی ہے اور اپنی مخفی طاقتوں اور نامعلوم دعوتوں سے دنیا کو حیران و ششدرا کر دیتی ہے۔

پہلے اس قوم کے پاس کوئی پیغام یا کوئی بلند مقصد نہیں تھا ایک چھوٹے سے علاقے تک محدود تھی۔ اپنے جانوروں اور مویشیوں میں مگن رہتی تھی اکثر آپس میں برس پر کار رہتی تھی اور جیسا کہ ایک عرب شاعر نے کہا ہے:

واحیانا علی بکر اخینا

اذا مالم نجد الا اخانا

(اور جب جنگجو فطرت کو جو ہر دکھانے کیلئے کوئی دشمن نہیں ملتا تو ہم اپنے ہی بھائی ہندوؤں کو تاکتے ہیں۔) اور جنگلوں اور آدیزشوں کا انجام اخلاقی اور روحاںی بے ما نیگی کی شکل میں ظاہر ہوتا ہے زمانہ جاہلیت میں عرب خانہ جنگی میں مصروف رہتے تھے ایک قبیلہ دوسرے قبیلے کو تاخت و تاریج کرتا۔ ایک شاخ دوسری شاخ پر دھاوا بولتی اور ایک خاندان دوسرے خاندان کی تاک میں رہتا۔

ای طرح افغانیوں کے سامنے بھی اپنی خون آشام فطرت کی تسلیکیں اپنی جنگ کی پیاس بجھانے اور خطر پسند طبیعت کو مطمئن کرنے کے لئے خانہ جنگیوں، چڑاگا ہوں اور جانوروں کے

لئے لڑائیوں، قبائل یا انفرادی غیرت و نخوت کے اظہار یا نام نہاد اور خیالی اہانتوں کا بدلہ لینے کے لئے برس پریکار ہونے کے علاوہ اور کوئی میدان نہیں ملتا تھا ایک عرب شاعر نے حقیقت کی صحیح ترجمانی کی ہے:

النارتا نفسها کل

ان لم تجد ماتا کله

(آگ کو جلانے کے لئے کچھ نہیں ملتا تو خود اپنے آپ کو جلا دلتی ہے)

لیکن جب اسلام آیا تو عربوں کے سامنے ایک بلند مقصد اور انسانیت کی لئے ایک طاقتور پیغام آگیا یہی حال افغانیوں کا ہوا۔ اسلام سے پہلے یہ صرف اپنے لئے زندگی گزار رہے تھے اور اب اللہ کا یہ فرمان ان کے کافروں کی راہ سے دل میں اتر رہا تھا۔

کتم خیر امة اخرجت للناس تامرون بالمعروف ونهون المنکرو  
تومنون بالله

تم بہترین امت ہو، انسانوں کے لئے خاص طور پر بنائے گئے ہو بھائیوں کا حکم دیتے ہو، یہ انسانوں سے روکتے ہو اللہ پر ایمان رکھتے ہو، اور ان کے ذہن و دماغ میں یہ بات جاگزیں ہو گئی کہ وہ باغوں اور کھیتوں میں آپ سے آگ جانے والے خود روگھاس پھوس نہیں ہیں بلکہ بجائے خود مطلوب و مقصود ہیں، ان کے ساتھ بلند مقاصد میں ان کی ذمہ داریاں ہیں، جدوجہد اور کارکردگی کے انشانے متعدد ہیں۔ ان کے دلوں میں یہ بات جنم گئی کہ وہ ایسی امت ہیں جو انسانوں کے لئے خاص طور سے بنائی گئی ہے جو لوٹ مار اور خونخواری کے جذبے کو کو تسلیم دینے کے لئے آپ سے آپ نہیں پیدا ہوئی۔

تو ان کی زندگی ان کے خیالات اور رجحانات میں زبردست انقلاب آگیا۔ اب وہ اپنا مقصد و جو د اور اپنی زندگی کی غرض و غایت یہ سمجھنے لگے کہ دنیا کو فتنہ و فساد سے پاک کرنے کے لئے جدوجہد کریں اور اس راہ میں قربانیاں دیں۔ یہاں تک کہ عبادات صرف اللہ ہی کے لئے مخصوص ہو جائے۔ اور انسانوں کو تاریکیوں سے نکال کر اجائے میں لاٹیں بندوں کی غلامی سے نجات دلائیں اور خداۓ واحد کے آستانہ، عالی پر پہنچاٹیں، دنیا کی تنگی سے نکال کر دنیا و آخرت کی وسعت سے روشناس کرائیں۔ اور دوسرے مذاہب کی زیادتیوں سے آزاد کرائے

اسلام عدل و مساوات کے زیر سایہ لا گئیں۔  
حضرات!

اس قوم کے پاس کوئی پیغام نہیں تھا۔ اسلام آیا تو ایک بلند پیغام اور زندگی کا بلند مقصد اس کے سامنے آگیا اس نے اسلام کے ابدی پیغام کو اپنے سینے سے لگایا۔ اور اسی نے ان میں نئی روح پھونک دی۔ وہ بدترین جہالت اور گھنٹکھور تاریکی میں زندگی گذار رہی تھی، خرافات اور جماقوتوں میں بھٹک رہی تھی۔ ایک انسان دوسرے انسان پر ظلم و ستم کے پہاڑ توڑتا تھا۔ طاقتور کمزور کو نگل جانے کی کوشش کرتا تھا، حقوق پامال ہو رہے تھے عزتیں لٹ رہی تھیں اور ہر طرح کے جذبات و خواہشات پوری کی جارہی تھیں کہ:

اچانک ان کے جسم میں ایک نئی روح دوڑ گئی۔ ان کے افکار و خیالات، احساسات اور اعصاب پر چھا گئی اور اب وہ نئی قوم تھے نئے انسان تھے انکی زمین وہی تھی، آب وہاں وہی تھی دست و بازو وہی تھے لیکن اس جدید پیغام نے انہیں جدید امت بنادیا۔

دوسراعضر یہ ہے کہ افغانی بہت تنگ اور محدود زندگی گذار رہے تھے کائنات اور انسان کے بارے میں ان کا نقطہ نظر بہت محدود تھا۔ انسان کون ہے؟ افغانی انسان ہیں جو اس علاقہ میں رہتے ہیں یہاں کی زبان بولتے ہیں اس ملک کا لباس پہنتے ہیں اس کی محبت کے گیت گاتے ہیں اسی تنگ نقطہ نظر نے انہیں اس تنگ دائرہ میں محدود کر رکھا تھا۔

اسی طرح زندگی کیا ہے؟ کھانا پینا عیش و آرام قوت و شوکت حکومت و ریاست، وہ اسی۔

طرح زندگی گذارتے تھے جیسے مچھلیاں یا مینڈک تالابوں میں جیتے ہیں۔ اسلام سے پہلے عرب ترک اور ایرانی سب کا یہی حال تھا۔ اسلام نے ان سب کو اس تنگ و تاریک قید خانے سے نکا جیسا کہ ایک عرب فاصلہ نے شاہ ایران سے کہا تھا:-

”لخرج من شاء الله من ضيق الدنيا الى سعة الدنيا والا خرة.“

”جَئِ اللَّهُ تَوْفِيقٌ دَعَى إِلَيْهِ بَعْضَ دُنْيَا كَيْ تَنْگَلِي سَرَّاكَلَ كَرِدِينَا وَآخِرَتَ كَيْ وَسْعَتْ مِنْ پَهْنَچَا“

”دیں۔“

حضرات! آپ کے آبا اجداد انسان کے بارے میں بہت تنگ نقطہ نظر رکھتے تھے۔ اس میں اعلیٰ طرفی نہیں تھی۔ بلند نگاہی نہیں تھی اس میں گہرا لی نہیں تھی اسلام نے ان کو وسیع نقطہ

نظر عطا کیا تو ان کی نگاہوں میں تمام انسان ایک خاندان اور پوری دنیا ایک گھر ہو گئی اور رسول اللہ صلی اللہ علیہ وسلم کا یہ فرمان انکا عقیدہ بن گیا۔

کلکم من آدم و آدم من تراب لا فضل لعربی عنی عجمی ولا  
لعجمی علی عربی الابالتقوی۔

تم میں کا ہر ایک آدم کی اولاد ہے اور آدم مٹی سے بنے ہیں نہ تو کسی عربی کو کسی بھجی پر فضیلت ہے نہ کسی بھجی کو کسی عربی پر مگر تقوی کے اعتبار سے۔

پھر ان کا نقطہ نظر اتنا وسیع ہو گیا کہ وہ نہ جغرافیائی حدود کو تسلیم کرتے تھے نہ خود ساختہ اور بے دلیل تقسیمات کو مسلمان ان حدود سے نکل کر وسیع کائنات میں آگئے۔ اور اگر یہ وسیع نقطہ نظر نہ ہوتا تو وہ بھی اپنے آباؤ اجداد کے طرح صدیوں تاریکیوں میں بھٹکتے رہتے۔

تیرا عنصر ہے مضبوط مُتَحَكِّم اعتماد۔

جب وہ خدائے واحد پر ایمان لے آئے، اسکے رسول اور آخرت پر ایمان لے آئے اور یہ سمجھ گئے کہ موت کا ایک وقت مقرر ہے اس سے نہ ایک لحظہ پہلے آسکتی ہے نہ مُؤخر ہو سکتی ہے اور انہوں نے اللہ کا فرمان سننا اور اس کو دل میں بسالیا کہ:

این ما کشم یدر کم الموت ولو کشم فی بروج مشیدۃ۔

”تم چاہے کہیں بھی ہو وہاں ہی تم کو موت آدیاے گی اگرچہ تم قلعی چونا کے قلعوں ہی میں ہو۔

اذا جاء اجلهم فلا يستأخرن ساعۃ ولا يستقد مون.

”جب انکا وہ متعین وقت آپنچتا ہے تو (اس وقت) ایک ساعت نہ چیچھے ہٹ سکتے ہیں اور نہ آگے سرگ سکتے ہیں۔“

اس ایمان نے ان کو خود شناسی اور خود اعتمادی عطا کی۔ وہ یہ سمجھ گئے کہ انسان کی موت اسی وقت آسکتی ہے جو اللہ نے مقرر کر رکھا ہے تو انہوں نے اس کا بھی یقین کر لیا کہ دنیا میں ہر ایک کی موت کا وقت مقرر ہے اور ہر چیز اللہ ہی کے دست قدرت و اختیار میں ہے۔ پھر انہوں نے مزید خود اعتمادی اس آسمانی پیغام سے حاصل کی کہ ان کی حیثیت خدا کی فوج کی ہے اور وہ اللہ اور اس کے دین کے معین و مددگار ہیں۔

انہوں نے اللہ کا یہ فرمان سنایا:-

انہم لہم المنصوروں و ان جند نا لہم الغالبوں (الصفہ، آیت ۲۱، ۲۲، ۲۳) ”بے شک وہی غالب کئے جائیں گے اور (ہمارا تو قاعدہ عام ہے کہ) ہمارا ہی لشکر غالب رہتا ہے۔“

الا ان حزب اللہ هم المفلحون (المجادلہ آیت ۲۲)  
”خوب سن لو کہ اللہ ہی کا گروہ فلاج پانے والا ہے“

انا لى ننصر رسلنا والذين آمنوا فى الحياة الدنيا ويوم يقوم الا شهاد  
المو من آیت ۱۵)

ہم اپنے پیغمبروں کی اور ایمان والوں کی دینیوی زندگانی میں بھی مذکور تے ہیں اور اس روز بھی جس میں گواہی دینے والے کھڑے ہوں گے۔

ولله العزة ولرسوله وللمومنین (المنافقون آیت ۸)  
(بلکہ اللہ کی ہے عزت (بالذات) اور اس کے رسول کی ( بواسطہ تعلق مع اللہ والرسول کے) اور مسلمانوں کی ( بواسطہ تعلق مع اللہ والرسول کے)۔

ولَا تهنو و لَا تحزنو و انتم الاعلوون ان كتم مومنین۔ (آل عمران آیت ۱۳۹)

اور تم ہمت مت ہارو اور رنج مت کرو اور غالب تم ہی رہو گے اگر تم پورے مومن رہے۔ اور اس طرح کی دوسری آیتیں ان کے کانوں میں پڑیں تو اس سے ان کے یقین و اعتماد میں مزید قوت و استحکام پیدا ہو گیا۔

اس موقع پر میں یاددا نا چاہتا ہوں کہ حضرت سعد بن ابی وقاصؓ اسلامی لشکر کے ساتھ موجودیں مارتے ہوئے دجلہ کے سامنے پہنچے تو ایک لمحہ کے لئے رکے، موج بدماں اور طوفان در آغوش دریا کا جائزہ لیا۔ گرد و پیش پر نظر ڈالی پھر حضرت سلیمان فارسیؓ کے طرف متوجہ ہوئے اور ان سے مشورہ کیا کہ بھرے ہوئے دریا میں گھس پڑیں! یا لوٹیں اور اسے عبور کرنے کے لئے پل کا انتظام کریں؟ حضرت سلیمان فارسیؓ نے اس وقت جو لافانی جملہ کہا تاریخ نے اسے محفوظ کر لیا انہوں نے کہا:-

”یہ دین تازہ اور نیا ہے اور مجھے پورا یقین ہے کہ اللہ اس دین کو ضرور غالب کرے گا، اور ابھی اس حد تک نہیں پہنچا ہے کہ جہاں تک پہنچنا اس کے لئے مقدر کیا گیا ہے۔ پھر میں کیسے یہ سمجھ لوں کہ اس پیغام کے حامل غرق ہو جائیں گے۔“

حضرت سلمان فارسیؑ کا یہ جملہ اپنے اندر بڑے گہرے معانی و حقائق رکھتا ہے کہ جب یہ دین بالکل نیا اور تازہ ہے تو یہ ضروری ہے کہ دنیا کی تعمیر، کائنات کی قیادت اور انسانیت کی ہدایت و رہنمائی میں اپنا کردار ادا کرے۔

چنانچہ امیر الشکر حضرت سعد بن ابی وفاص نے فوج کو حکم دیا کہ اپنے گھوڑے دریا میں ڈال دیں اور دریا پار کر جائیں۔ سوراخ طبری کی روایت ہے کہ ایرانیوں نے ان کو دیکھا تو چیخ پڑے ”دیو آمدن دیوال آمدن آمدن“ کہ یہ انسان نہیں جن اور بھوت ہیں یہ اعتماد اور یقین تھا جوان کے دلوں میں رج بس گیا تھا اور ان میں ایک نئی روح ڈال دی تھی۔

افغلنی نوجوانو اور دوستو!

آؤ اپنی تاریخ پر نظر ڈالو، سلطان محمود وغزنوی کس طرح وسیع و عریض ممالک کو فتح کرتا چلا گیا۔ تاریخ بتلاتی ہے کہ اس نے ہندوستان پر سترہ حملے کئے اور اندر ون ملک گھتا چلا گیا یہاں تک کہ مشرق اور جنوب کی آخری سرحدوں تک پہنچ گیا حالانکہ اس کے پاس نہ رسدا کا انتظام تھا نہ کمک کا امکان، اس کا مرکز بہت دور تھا درمیان میں سربغلک پہاڑ، دشوار گذار راستے اور شنگ لگاٹیاں حائل تھیں۔

وجہ یہ ہے کہ ان جنگوں اور حملوں کی اس کے نزدیک انتی ہی اہمیت تھی جتنی اہمیت ایک ماہرا اور مضبوط کھلاڑی میچ یا کھیل کے میدان کو دیتا ہے وہ اللہ پر کامل بھروسہ رکھتا تھا پھر یہ سمجھتا تھا کہ جہاد عبادت ہے اور اس راہ میں موت شہادت ہے اور شہداء مرتے نہیں بلکہ انہیں حیات جاؤ دانی عطا ہوتی ہے اور انکے رب کی جانب سے ان کو روزی ملتی ہے وہ اس پر سچا اور پختہ ایمان رکھتا تھا کہ وہ اللہ کے پیغام کا حامل اور امین ہے اور ہندوستان میں اسلام کی اشاعت کرے گا۔ حضرات! جن عناصر کا میں نے تذکرہ کیا ہے وہ افراد ہی کی تعمیر میں نہیں بلکہ قوموں کی تشكیل میں بھی زبردست رول ادا کرتے ہیں شخصیت کی تعمیر کا مسئلہ بھی بڑا اہم ہے اور نفیات اور تعلیم و تربیت کے ماہرین نے اسے اپنا موضوع بحث بنایا ہے لیکن میں اس وقت قوموں کے

گردار کے متعلق گفتگو کر رہا ہوں انہی عناصر نے افغانی قوم کو بلند و بالا حیثیت دی جس کا مقابلہ نہیں کیا جاسکتا اور جسے شکست نہیں دی جاسکتی۔

اور جب تو میں شخصیت کی تعمیر کرنے والے ان عناصر سے محروم اور ان قوتوں سے محروم ہو جاتی ہیں تو ان جام شکست و ناکامی کی صورت میں ظاہر ہوتا ہے اور مجھے اندیشہ ہے کہ تاریخ کے اس نازک موڑ پر افغانی قوم اپنی ان طاقتور اور قائدانہ خصوصیات سے محروم نہ ہو جائے اور خدا نخواستہ وہ دور پھر واپس نہ آجائے جب وہ اسلام سے نا آشنا اور اسلامی دعوت سے بے بہرہ تھی۔

میں نوجوانوں سے خاص طور سے کہنا چاہتا ہوں کہ اپنی قوم کے دلوں میں ان عناصر کی جوست جگا دو اور ان کو پروان چڑھاؤ اور انکی حفاظت کرو، ضائع نہ ہونے دو، کیونکہ قدیم ترین زمانے سے قوم وہی ہے پہاڑیاں اور گہبیاں وہی ہیں، آسمان وہی دریائے کابل ہزاروں سال سے اپنی گذرگاہ پر بہ رہا ہے یہاں کی سر زمین جسے اللہ نے بے بہانوں سے نوازا ہے وہ بھی وہی ہے خوش ذائقہ پھل، لذیز میوه جات، شیریں پانی، یہ ساری نعمتیں اور نوازشیں ہزاروں سال سے بدستور ہیں لیکن اصل مسئلہ قوم کی تعمیر کے عناصر کا ہے پیغام مقصد زندگی، خود اعتمادی اور کار گذاری کے نشانے کا ہے تاکہ زندگی کا مقصد متعین ہو، صلاحیتوں کے ظہور کے لئے میدان میسر آ سکے حسن و خوبی کا کوئی قابل تقلید نمونہ مل جائے۔

علامہ اقبال نے اس حقیقت کو پالیا تھا اور خدا کے حضور میں مسلمانوں کی بے حسی، جمود، مصیبت اور بدحالی کی شکایت کی تھی تو جواب ملا کر یہ لوگ بغیر کسی مقصد اور پیغام کے زندگی گذار رہے ہیں ان کے سامنے کوئی اسوہ کوئی نمونہ، کامل اور کوئی محبوب نہیں جس کے عشق سے اپنے دلوں کو آباد کریں جس کے حسن و خوبی کے گیت گائیں جس کے نقش قدم کو اپنانشان راہ بنائیں:

شبے پیش خدا بگرتستم زاد

مسلمانان چراز ارند و خوارند

ندا آمد نمی دانی کہ ایں قوم

دلے دارند و محبوب ندارند

افغانی نوجوانو! خدا نے تمہارے اوپر بڑا فضل فرمایا۔ تمہارے لئے کسی چیز کی کمی نہیں اور

الله تعالى فرماتا ہے:-

ان الله لا يغير بقوم حتى يغیر و اما بانفسهم (الرعد آیت ۱۱)

”الله تعالیٰ کسی قوم کی حالت نہیں بدلتا تا آنکہ وہ خود اپنے آپ کو بدل ڈالیں۔“

اللہ اس سے بہت بلند ہے کہ کسی قوم کو عطا کردہ نعمتیں اس سے چھین لے۔

الم ترالي الذين بدلوا نعمة الله كفرا واحلو اقوامهم وار البوار.

تو نے نہ دیکھا؟ جنہوں نے بدله دیا اللہ کے احسان کا، ناشکری اور اتارا اپنی قوم کو بتاہی کے گھر میں۔

یہ ایک تاریخی حقیقت ہے جس میں شک و شبہ کی گنجائش نہیں کہ اصل مسئلہ خود شناسی کا ہے اپنی قدر و قیمت پہچانے کا ہے آپ اپنی قدر و قیمت پہچان لجئے۔ علامہ اقبال کہتے ہیں:

اپنے من میں ڈوب کر پاجا سراغ زندگی  
تو اگر میرا نہیں بنتا اپنا تو بن

وما علينا الا البلاغ

# مسلمان کی اصل طاقت و قیمت، ایمان و سیرت ہے

رائی پورہ میں روڈ انڈور کے جلسہ عام میں ۲۶ نومبر ۱۹۸۳ء بروز بعد بعد نماز عشاء،

الحمد لله و كفى و سلام على عباده الذين اصطفى . اما بعد . فاعوذ بالله من الشيطان الرجيم بسم الله الرحمن الرحيم . يا ايها الذين آمنوا ان تتقوا الله يجعل لكم فرقاناً ويکفر عنكم سیئاتکم و یغفر لكم ذنوبکم .  
وَاللَّهُ ذُو الْفَضْلِ الْعَظِيمِ .

مومنو اگر تم خدا سے ڈرو گے، تو وہ تمھارے لئے امر فارق پیدا کر دے گا، (یعنی تم کو ممتاز کر دیگا) اور تمھارے گناہ مٹا دے گا، اور تمھیں بخش دے گا، اور خدا بڑے فضل والا ہے۔ بھائیو اور دوستو: آپ حضرات جانتے ہیں کہ مسلمان کی دو چیزیں ہیں، ایک حیثیت عام انسان کی ہے، جس قانون اور اللہ تعالیٰ کے مقرر کئے ہوئے ضابطہ کے مطابق سب انسان دنیا میں آتے ہیں، وہ بھی دنیا میں آیا ہے، وہی اعضاۓ انسانی، وہی جسم اور جسم کے تقاضے، جسم کی کمزوریاں، جسم کی بیماریاں لے کر کے آیا ہے، جو انسانوں میں مشترک ہیں، قانون فطرت اس کے ساتھ بھی لگا ہوا ہے، وہ بچہ سے جوان ہو گا، جوان سے بوڑھا ہو گا، پھر ایک وقت عمر طبعی کو پہلو نچھے کے بعد (اگر اللہ کو منظور ہوا) اس کا آخر وقت بھی آئے گا، اور وہ کیسا ہی عبادت گذار، خداترس، کیسا ہی زبردست عالم فاضل ہو، مصنف ہو، مفکر ہو، فلسفی ہو، یادنشور ہو، شیخ طریقت ہو، صاحب کشف و کرامات ہو، اس کو دنیا سے جانا ہے، ”انک میت و انہم میتوں“، اللہ تعالیٰ نے یہ صاف فرمایا ہے، تو پھر مسلمان کا استثناء کیسے ہو سکتا ہے۔

## مسلمان کے دو وجود

ایک وجود مسلمان کا انسانی وجود ہے، فطری وجود ہے، جسمانی وجود ہے، اس کے لحاظ

سے وہ عام انسانوں کی طرح ہے، اس کو کھانے کی بھی ضرورت ہے، کمانے کی بھی ضرورت ہے، کھانے کے لئے کمانے کی ضرورت، کمانے کے لئے کھانے کی ضرورت ہے، سونے کی، صحت کا خیال رکھنے کی، حفظانِ محنت کے اصولوں پر چلنے کی ضرورت ہے، بیمار ہو جائے تو دوا علاج کی ضرورت ہے، کمزور ہو جائے تو اچھی غذا اور طاقتیں دواؤں کی ضرورت ہے، سردی میں سردی کا لباس پہننے کی ضرورت ہے، گرمی میں گرمی کا لباس رکھنے کی ضرورت ہے، مکان کی ضرورت اور سینکڑوں ضرورتیں ہیں، جو اس کے ساتھ لگی ہوئی ہیں، یہ اس کا انسانی وجود ہے، اس میں وہ قانون قدرت کے ماتحت ہے، اسی طرح سے وہ قانون قدرت کا غلام ہے، جیسے دنیا کے تمام انسانی وجود اور نوع انسانی کے تمام افراد، آدم کی ساری اولاد ہے، کوئی استثناء، اس میں نہیں ہے، یہاں تک کہ خدا کے بغیر بھی کھاتے پیتے تھے، اور یہ طعنه دیا گیا تھا "مالہدا الرسول يا کل الطعام ويمشي في الأسواق" (یہ کیسا رسول ہے، کھاتا پیتا ہے، اور بازار میں چلتا پھرتا ہے) اس لحاظ سے مسلمان میں کوئی ایسی غیر معمولی طاقت اور کوئی ایسا امتیاز نہیں ہے کہ دنیا میں دوسرے ذلت کے ساتھ رہیں اور وہ عزت کے ساتھ رہے، دوسرے ناکام ہوں اور وہ ہمیشہ کامیاب ہو، دوسرے مفتوج نہیں اور وہ ان سب کا فاتح ہو، دوسرے ملکوم ہوں وہ ان کا حاکم ہو، اور زمین، آسمان اور کائنات ساری اس کے ارادے اور اس کی منشا کا احترام کرے، اسکے لئے راستہ صاف کرے، سمندر اس کے لئے پایا ب ہو جائیں، دریاؤں میں سے راستہ اس کے لئے نکال دیا جائے، پہاڑ اس کا راستہ روکنے سے ہٹ جائیں، اس مسلمان کے (جیسا ہمارے یہاں کہتے ہیں) کچھ سرخاب کے پر نہیں لگے ہیں، قانون قدرت اس پر دیے ہی جاری و ساری ہو گا، جیسے تمام انسانوں، وجودوں اور تمام انسانی اجسام پر جاری ہوا کرتا ہے، غلطی کرے گا، سزا پائے گا، بد پر ہیزی کرے گا، بیمار ہو جائے گا، کمزوری و کھائے گا، مار کھائے گا، آنکھ جھپکے گی پڑ جائے گا، ہاتھ پاؤں نہیں چلانے گا، محنت نہیں کرے گا، تو بھوکوں مرنے لگے گا، اس میں اس کے اور انسانی کتبہ کے دوسرے افراد میں کوئی فرق نہیں۔

لیکن ایک دوسری حیثیت ہے، وہ حیثیت اگر اس کے ساتھ قائم ہو جائے گی تو پھر وہ انسان رہتے ہوئے بھی کچھ اور چنے ملعوب ہاتا ہے، پھر اس کا معاملہ براہ راست اللہ تعالیٰ کے ساتھ ہو جاتا ہے، پھر وہ اللہ تعالیٰ کی تقدیر بن جاتا ہے، اس کے لئے اللہ تبارک و تعالیٰ اپنے

قانون کو جو ہزاروں لاکھوں برس سے چلے آ رہے ہیں، بعض اوقات معطل، بعض اوقات موئخر کر دیتا ہے، اور اس کو غالب کرتا ہے، اس کو عزت دیتا ہے، اس کو فتح عطا فرماتا ہے، اس کو نیک نامی بخشتا ہے، اس کو فتح اور منصور بناتا ہے، یہ حیثیت ارادی اور اضافی ہے، یعنی اس کے لئے فیصلہ اور اضافہ کی ضرورت ہے، کوئی اپنے ساتھ لے کر کے نہیں آتا اس کو، ماں کے پیٹ سے، جہاں سے جسمانی اعضاء لا یا جائے، ایسے ہی ایمان اور شریعت کی پابندی بھی لا جائے، اس کو کسی ارادہ کی، فیصلہ کی ضرورت نہیں، وہ تو اس کے ساتھ گویا جسم کا ایک حصہ ہے، اب اسے کچھ کرنے کی ضرورت نہیں، یہ بھی ایک موروثی اور پیدائشی چیز ہے، ایسا نہیں ہے۔

### ثارج کی قیمت اس کے سیلز سے ہے

اس کی موٹی سے مثال میں آپ کو دیتا ہوں، یہ ٹارج ہے، اس میں سیلز رکھے جاتے ہیں، اگر قسمت سے سیلز رکھ دیئے گئے، اور مالہ بھر دیا گیا تو اس ٹارج میں اور اس ٹارج میں جو خالی ہے، زمین و آسمان کا فرق ہو گا، یہ ٹارج کھلانے گی، یہ اندر ہیرے میں اجالا کر دے گی، روشنی کا ایک تیز دھار اس میں سے نکلے گا، یہ ہاتھ میں ہو گی، تو آدمی ٹھوکر کھانے سے بچے گا، دیوار سے ٹکرا جانے سے بچے گا، کسی سوتے ہوئے بچہ پر پاؤں رکھ کر چلے جانے سے بچے گا، اور معلوم ہو گا کہ اس کے ساتھ ایک بڑی طاقت ہے۔

اومن کان میتاً فاحیینه و جعلنا له نوراً يمشی به فی الناس کمن مثله فی

الظلمت ليس بخارج منها.

بھلا جو (پہلے) مردہ تھا پھر ہم نے اس کو زندہ کیا اور اس کے لئے روشنی کر دی، جس کے ذریعہ سے وہ لوگوں میں چلتا پھرتا ہے، کہیں اس شخص جیسا ہو سکتا ہے، جو اندر ہیرے میں پڑا ہوا ہو، اس سے نکل ہی نہ سکے؟ (الانعام۔ ۱۲۶)

اللہ تعالیٰ نے (جیسے کوئی بچے کر کے بتاتا ہے) بچے کر کے بتایا ہے، اور دو اور دو چار اس طریقہ سے سمجھایا ہے، بھلا وہ جو مردہ تھا "اومن کان میتاً فاحیینه" "ہم نے اس کو زندہ کیا، اور اتنا ہی نہیں" "و جعلنا له نوراً يمشی به فی الناس" "ہم نے اس کو ایک روشنی عطا کی، جس سہاۓ سے وہ لوگوں کے درمیان چلتا پھرتا ہے، "کمن مثله فی الظلمات ليس

بخارج منہا، کیا وہ اس کی طرح ہو سکتا ہے کہ جواند ہیروں میں بھٹکتا پھرتا ہے، نکلنے کا اس کو کوئی راستہ ہی نہیں ملتا۔

## مسلمان پر بھی فطری و اخلاقی قانون نافذ ہے

مسلمان بحیثیت انسان کے عام انسانوں کی طرح ہے، اس کی کوئی ضمانت نہیں ہے، کوئی شھید نہیں ہے، خدا کی طرف سے کوئی ذمہ نہیں ہے، کوہ غلطی کرے جب بھی ٹھیک، اس کی چت بھی چت اور پٹ بھی چت، خدا کے یہاں اندھا قانون نہیں ہے، جیسے انسانوں کے یہاں کا ہوتا ہے، کہ برہمن کے یہاں پیدا ہو گیا تو برہمن ہے، کوئی اس کو شرف و عزت سے محروم نہیں کر سکتا، وہ اتنا کرے تو سیدھا اور سیدھا اگرے تو سیدھا، لیس اس کی ہربات برہمن کی بات ہے، برہمن کی بات ہی اور ہوتی ہے، میں سیدوں کا، شیوخ کا نام بھی لے سکتا ہوں، آپ سید صاحب ہیں، سید کے گھر پیدا ہوئے ہیں، اب ان کے ستر خون معاف ہیں، اب جو چاہیں کریں، ظلم کریں تو ظلم نہیں، جرم کریں تو جرم نہیں، غلطی کریں تو غلطی نہیں، دودو چار کہنے کی بجائے پانچ کہیں تو ماننا چاہئے، اس لئے کہ سید صاحب نے کہا ہے کہ دودو مل کر پانچ ہوتے ہیں، یہ کسی معمولی آدمی نے نہیں کہا، ان کے اندر سارے اخلاق رذیلہ پائے جائیں، ان کے اندر قساوت ہو، سنگدلی، ظالم کامادہ ہو، کوئی حرخ نہیں، میں سب پر ایک حکم نہیں لگاتا، میں یہ کہتا ہوں کہ یہ تصور جو کسی اوپنجے خاندان میں پیدا ہو جائے تو پھر وہ دنیا سے الگ ہے، اور اس پر خدا کا قانون اور عقل کا قانون نہیں چلتا، وہ قانون سے بالاتر ہے، جیسے شاہان ایران جن کے یہاں سینکڑوں برس سے موروثی سلطنت چلی آ رہی تھی، کیا نی خاندان تھا، ساسانی خاندان تھا، رومن ایمپائر کے جوتا جدار ہوا کرتے تھے، وہ ماں کے پیٹ سے شہزادے ہی ہو کر پیدا ہوا کرتے تھے۔

اسلام کا معاملہ، اور خدا کے دین کا معاملہ یہ نہیں ہے، ایمان اور تقویٰ ایک لازمی و اضافی چیز ہے جو بالا رادہ ہوتا ہے، اور اس کا اضافہ کیا جاتا ہے۔

## پاورہاؤس سے کنکشن ضروری ہے

دیکھتے یہ بلب ہے، یہ وائزگ بات کل صحیح ہے، لیکن اس کا پاورہاؤس سے کنکشن نہیں ہے، اور وہ کرنٹ اس میں نہیں آتا تو اگر اس کی وائزگ آپ ریشم کی کریں، اور سونے کے تار گا نہیں، لیکن کنکشن نہیں ہے، بھلی کی روایت میں نہیں آ رہی ہے تو سب بیکار ہے، روشنی ہے، نہ کوئی فائدہ، معاملہ ثارچ میں سیلز اور مسالہ رکھنے کا ہے، یہ مسالہ بارگاہ نبوت سے ملتا ہے، اس کے لئے ایک ہی جگہ، ایک ہی نہ کانہ ہے، حضور صلی اللہ علیہ وآلہ وسلم کی بعثت کے بعداب وہ سیلز اور کہیں نہیں مل سکتے، نہ امریکہ میں، نہ روس میں، نہ دنیا کے کسی کارخانے میں، وہ ایمانی سیلز رسول اللہ صلی اللہ علیہ وآلہ وسلم لے کر آئے ہیں، وہ اگر آپ ثارچ میں رکھتے ہیں، فٹ کر دیتے ہیں، تو ذرا سا بُٹن دبائیتے، ذرا سا ہاتھ کا اشارہ کیجئے اور روشنی کی ایک تیز دو نکلے گی، جس سے آپ کو بھی راستہ نظر آئے گا، دوسروں کو بھی راستہ نظر آئے گا، اور اس کی یہی قیمت ہے کہ یہی اسلام کی شان ہے کہ جب وہ سیلز بھر دیتے جاتے ہیں، تو صرف اس مسافر ہی کو جس کے ہاتھ میں وہ ہے جو اس کا مالک ہے، اسی کو راستہ نظر نہیں آئے گا، بلکہ میسوں جو بالکل انہوں کی طرح راستہ پل رہے تھے، ان کو بھی راستہ نظر آنے لگے گا، یہ ہے مسلمان کی شان۔

یا ایها الذین امتو اَنْ تَقُولُوا إِنَّمَا يَجْعَلُ لَكُمْ فِرْقَانًا (الانفال. ۲۹)

اے ایمان والو اگر تم اللہ سے ڈرو گے اور اس سے شرم کرو گے اس کا لحاظ کرو گے اور اس کے احکام کا احترام کرو گے اس کی شریعت کو قبول کرو گے، اس پر چلنے کا فیصلہ کرو گے، اس پر اعتماد کرنا شروع کرو گے، تو تمہارے لئے امر فارق پیدا کر دے گا (یعنی تم کو ممتاز کر دے گا)

## ما بہ الاقتیاز صفت

فرمایا ” يجعل لكم فرقانا“ اللہ تم کو ایک ما بہ الاقتیاز چیز عطا کرے گا، تمہاری سطح ایک دم سے بلند ہو جائے گی، تم اس پستی سے، ماحول کی خرابی سے نکل جاؤ گے، جب انسان اپنے کو اللہ کی روشنی سے محروم کر لیتا ہے، تو پھر اس کا کیا حال ہوتا ہے؟ وہ اس ثارچ کی طرح ہو جاتا ہے، جس کے سیلز ختم ہو چکے یا اس میں رکھے ہی نہیں گئے، اب اس سے تو یہ لکڑی اچھی کہ اس سے

ہم کتے گو مار سکتے ہیں، اس سے اپنا دفاع کر سکتے ہیں، اپنی حفاظت کر سکتے ہیں، اس نارچ سے تو یہ کام بھی نہیں کر سکتے، نارچ کی ساری قیمت اس کے سیلز ہیں، اس کو نکال لجھ تو اس سے لاخی اچھی، بندوق کے اندر کارتوس ہے، تو وہ بندوق، بندوق ہے، اس کی بڑی قیمت ہے، آپ شیر کا ٹکار کر سکتے ہیں لیکن اگر اس کے اندر کارتوس نہیں رکھا جاسکتا، یا کارتوس ہی خالی ہے، تو اس سے لاخی اچھی، جب مسلمان کے سیلز ختم ہو جائیں، جب اس کے اندر سیلز رکھے ہیں جائیں، یا وہ اپنی ناقد رہی سے، کفر ان نعمت سے ان سیلز کو بیکار کر دے تو پھر مسلمان میں اور غیر مسلم میں کیا فرق؟ پھر تو وہ غیر مسلم جو اس سے زیادہ مضبوط ہے، اچھا ہے، اس سے زیادہ پیے والا ہے، وہ اچھا ہے، اس سے بڑی کوئی رکھنے والا ہے، وہ اچھا ہے، جس کی موئی اس سے اچھی ہے، وہ اچھا اور بعض اوقات تو ایسا ہو سکتا ہے کہ اس کے گھر کا کتنا بھی اس سے اچھا کھاتا ہے، جیسے بہت سے انگریزوں کے یہاں کتے پلے ہوئے ہوتے ہیں، جن کو وہ ملتا ہے، جو اچھے اپنے انسانوں کو نہیں ملتا، بات صرف باتھ پاؤں، گان، ناک، آنکھ کی اور صورت کی، اور انسان کے نام کی نہیں، جس میں جسمانی طاقت زیادہ ہو گی، وہ اس سے بڑا، جس کے پیے زیادہ ہوں گے، وہ اس سے بڑھا اور جس کے پاس اوپنی کوئی ہو گی وہ اس سے چڑھا، پھر تو سارا معاملہ اس پر آگیا کہ کس کے پاس پیے زیادہ ہیں، کس کے پاس طاقت ہے؟

## مسلمانوں کی اصل طاقت

ہم مسلمانوں کی جو اصل خصوصیت، ہمارا مابہ الامتیاز، ہمارا سرمایہ، ہمارا فخر، ہماری طاقت ہے، وہ سیلز تھے، جو رسول اللہ صلی اللہ علیہ وآلہ وسلم کے یہاں سے لے گرا ہے ہیں، اور انسانوں کے دماغ اور انسانوں کے دل کے اندر رکھے، دماغ میں بھی سیلز رکھے ہیں، اور دل میں بھی، ایمان کا کچھ تعلق انسان کے ضمیر اور قلب سے ہے، کچھ انسان کے دماغ اور فکر سے ہے، اس سے خاص طرح کے اخلاق پیدا ہوتے ہیں، خاص طرح کا طرز عمل، زندگی کا رویہ اور مسلک پیدا ہوتا ہے، خاص طرح کے برداشت کرنے کا طریقہ آتا ہے، خالق کی معرفت ہوتی ہے، مخلوق سے محبت ہوتی ہے، خدا کا خوف ہوتا ہے، بندوں کی شرم ہوتی ہے، اللہ کا ذرا اور اس کی محبت ہوتی ہے، اور انسانوں کے ساتھ ہمدردی ہوتی ہے، غریبوں پر آدمی رحم کھاتا ہے، بے

ایمانی سے بچتا ہے، چوری سے پناہ مانگتا ہے، اس کو جرائم سے ظلم سے گھن آتی ہے، بالکل سیرت ہی بدلتی ہے، یہ کس کا کرشمہ ہے، یہ ان سیلز کا کرشمہ ہے۔

## معنوی خودکشی

مسلمان اپنے کو ان سیلز سے محروم کر دے تو یہ معنوی خودکشی ہے، جیسے کوئی زہر کھا کر مرجائے، یا کوئی گلے میں پھنداؤال کر کے اپنا گلا گھونٹ لے، مسلمان ہے، لیکن اس کے اندر ایمان کے وہ سیلز نہیں ہیں، عقیدہ کے وہ سیلز نہیں ہیں وہ ”فرقاں“ نہیں ہے جس کو اللہ تعالیٰ فرماتا ہے۔

یا يهَا الَّذِينَ آمَنُوا إِن تَتَقَوَّلُوا اللَّهُ يَجْعَلُ لَكُمْ فِرْقَانًا (الأنفال. ۲۹)

مُؤْمِنُوا أَكْرَمُهُمْ خَدَّاً سَيِّرُوْهُ تَوْهُهُ تَحْمَارَهُ لَنَّهُ امْرَفَارِقَ پَيْدَا كَرَدَهُ گَا

اے ایمانوالوں: اگر تم اللہ سے ڈرنے لگو گے، اور احتیاط کی زندگی گزارو گے، آپ کی لائی ہوئی تعلیمات پر عمل کرو گے، ادھر چلو، ادھر مت چلو، اس راستہ چلو، اس راستہ نہ چلو، اس لکیر کو نہ چھوڑو، یہ سرحد پار نہ ہونے پائے، اس کا نام تقویٰ ہے، تقویٰ کے معنی بہت سے لوگ یہ سمجھتے ہیں کہ جو نماز ہی نماز پڑھتا چلا جائے، رات کو پلک سے پلک نہ لگے، اس کو لوگ متqi کہتے ہیں، تقویٰ کے معنی یہ ہیں کہ جن چیزوں سے اللہ اور رسول نے منع کیا ہے، اس سے بچیں اس کے تصور سے خیال بھی آجائے تو خدا کی پناہ مانگیں اور جن چیزوں کا حکم دیا ہے، ان کی پابندی کریں ہفت اکلیم کی سلطنت مسلمانوں کو مل جائے، ان کے قدموں پر بادشاہوں کے تاج رکھ دینے جائیں، اور قارون کا خزانہ ان کو مل جائے، لیکن ان کے اندر وہ سیلز نہ ہوں، نبوت کی لائی ہوئی روشنی نہ ہو، وہ فرقان نہ ہو، جو اللہ تعالیٰ دین پر چلنے والوں کو عطا کرتا ہے، تو دو کوڑی کی قیمت نہیں، مسئلہ بہت صاف اور بہت ہی واضح ہے، میں کوئی پیلی نہیں بجھا رہا ہوں، ہماری آپ کی ساری طاقت، سارا امتیاز، اللہ کے یہاں بھی جو مرتبہ اور مقام ہے، اور مخلوق کی نگاہ میں بھی جو وزن اور طاقت ہے، وہ سب ان سیلز کے صدقہ میں ہے، سیلز سلامت سب کچھ سلامت، یہ دل سلامت سب سلامت یہ وما غ سلامت سب سلامت، عقیدہ سلامت، اخلاق سلامت، مسلمان مسلمان ہے، نہ پہاڑ اس کا راستہ روک سکتے ہیں اور نہ سمندر۔

## ایمان و سیرت کی کرامت

میرے بھائیو: بات یہ ہے کہ یہ سب سیلز کی کرامت ہے، یہ مسالہ جو اس کے اندر بھرا ہوا ہے، ایمان کا مسالہ، عقیدہ کا مسالہ، اخلاق کا مسالہ، مقاصد کا مسالہ، ہمارا عقیدہ الگ، ہمارا ایمان الگ، ہمارے اخلاق الگ ہونے چاہئیں، پھر کیا ہو گا ”یجعل لكم فرقانًا“ اللہ تم کو ایسی ماپہ الامتیاز چیز بخشنے گا کہ دور سے پہچانے جاؤ گے، جہاں جاؤں گے، تمہاری عزت ہو گی، مسلمان کا کیا حال تھا، آبادیوں کی آبادیاں بلا تی تھیں، آج کتنے ملک فتح ہوئے ہیں، جہاں کی آبادی نے بلا یا تھا، مسلمانوں کو تاریخ والوں نے پوری حقیقت لکھی نہیں، بیان نہیں کی مابہت سی حقیقتیں سامنے آ رہی ہیں، مصر کے لوگوں نے بلا یا تھا، دعوت دی تھی، عربوں کو کہ آؤ ہمیں اس مصیبت سے نجات دو کہ فراسا اختلاف ہے، عقائد کا، ہمارا اور رومیوں کا تو ہم سے وہ جانوروں سے بھی بدتر سلوک کرتے ہیں، الفرد بٹلر ALFRED BUTLER کی کتاب ہے ”عربوں کا مصر فتح کرنا“ اس نے لکھا ہے کہ بوروں میں بھر بھر کر رہی ان قبطیوں کو سمندر میں ڈال دیتے تھے، کیوں؟ مخفی اس لئے کہ ان میں اور رومیوں میں حضرت عیسیٰ کے بارے میں کچھ اخلاف تھا، کہ بالکل خدا کی طرح ہیں، بالکل وہ خدا کا جزء ہیں، یا انسان ہیں، اور ان میں تھوڑی سی خدائی بھی ہے، اس میں اخلاف تھا تو اتنا بڑا ظلم ہوتا تھا کہ کوئی حد نہیں، وہ یہ کہتے ہیں کہ ان قبطیوں نے دعوت دی تھی، اور کہا تھا کہ خدا کے لئے آؤ اور ہمیں بچاؤ، ایسے معلوم نہیں کتنے ملک تھے اور جب کہیں کسی فوجی مصلحت سے کسی صوبہ کو، کسی شہر کو چھوڑتے تھے، تو لوگ دھاڑیں مار مار کر روتے تھے اور کہتے تھے کہ تم کیوں ہمیں چھوڑ کر جا رہے ہو، اور ان ظالموں کے حوالے کر رہی ہو، اور جب وہ کہتے تھے کہ نہیں ہم پھر آئیں گے تو کہتے تھے کہ اللہ تم کو جلد لائے، اور دعا میں کرتے تھے۔

## ہندوستان پر ہمارا حق اور اس کی ذمہ داری

میرے مسلمان بھائیو: تم کو اس ملک میں رہنا ہے، تمہارا حق اس سر زمین پر ہے، تم نے اس ملک کو بنایا، سنوارا، تم نے اس ملک کو تہذیب سے تمدن سے اور ترقیوں سے مالا مال کر دیا،

تمہارے اوپر بھی اس ملک کا احسان ہے، اس نے تمہیں ایسے آڑے وقت میں پناہ دی، اور یہ فیاض ملک ثابت ہوا، جب پناہ نہیں مل رہی تھی، جب تاتاری ایران اور ترکستان کے باغ بہار شہروں پر حملہ کر رہے تھے، اور شہر کے شہر بے چراغ ہو رہے تھے، اس وقت بڑے بڑے مسلمان خاندان یہاں آئے اور اس ملک نے اپنے بازو پھیلا دیئے، اپنی گودخالی کر لی تو ہمارے اوپر اس ملک کا حق ہے، اور اس ملک پر ہمارا حق ہے، دنیا کی کوئی طاقت ایسی نہیں ہے، جو نقیج میں کھڑی ہو جائے، اور کہے کہ نہیں تمہارا اس ملک پر حق نہیں ہے، مگر آپ کو اپنے اندر ایمان و سیرت اور دعوت و بدایت کا امتیاز پیدا کرنا ہوگا، جب آپ اس ملک میں عزت کے ساتھ رہ سکیں گے، توحید کی طاقت آپ کے اندر ہو، اس سے بڑھ کر دنیا میں کسی طاقت کا تجربہ بھی تک نہیں کیا گیا، ایک آدمی جس کے اندر توحید کا عقیدہ ہو کہ خدا کے سوانح و ضرر کی طاقت کسی میں نہیں "لَا تَأْفِعُ وَلَا ضَارُ الَّهُ لَا إِلَهَ إِلَّا اللَّهُ" وہی نافع و ہی ضار و ان یمسسک اللہ بضر فلا کاشف له الا ہو و ان یرد ک بخیر فلا راد لفضلہ "اے محمد (رسول اللہ صلی اللہ علیہ وآلہ وسلم) اگر اللہ تعالیٰ تمہارے ساتھ ضرر کا ارادہ کر لے تو کوئی روک نہیں سکتا، نفع کا ارادہ کر لے تو کوئی آڑے نہیں آ سکتا۔ (سورہ یونس - ۷۰)

## مسلمان کے امتیازات

پھر اس کے ساتھ تمہارے اندر شریعت کی پابندی ہو، تم شریعت کے احکام پر چلتے ہو، جب ساری دنیا کی قومیں اپنے مذہب کے احکام کو چھوڑ چکیں، اب صرف رسم و رواج رہ گئے، صرف تھوار رہ گئے، صرف میلے ٹھیلے رہ گئے، صرف سو شل چیزیں رہ گکیں، تو اس حالت میں تم نمازوں کے پابند ہو، تم شریعت کے احکام پر چلنے والے ہو، تم حلال و حرام میں فرق کرنے والے ہو، اور اس کے ساتھ پھر تمہارے اخلاق اعلیٰ ہوں، دنیا دو دھمیں پانی ملائے، تم حرام سمجھو، دنیا کے درزی کپڑا چڑائیں، تمہارے درزی اس کو حرام سمجھیں، دنیا ڈنڈی مارے اور کم تو لے تم اس کو حرام سمجھو، اس راستے سے آئے ہوئے پیسے کو تم بخس و ناپاک سمجھو، مر جانا دس مرتبہ اچھا ہے لیکن رشوت لینا اچھا نہیں، اگر کوئی غیر مسلم چار گھنٹے کام کرتا ہو تو تم چھ گھنٹے اپنے آفس میں بیٹھ کر کام کرو کہ نہیں ہم جب اس کی خواہ پاتے ہیں تو پھر ہمیں خدمت کرنی چاہئے،

اور اس ملک نے ہم پر احسان کیا، ہم نے اس ملک میں صدیاں گزاریں، ہم پھلے پھولے، ہم نے ہر طرح کا لطف اٹھایا، یہاں کی تمام نعمتوں سے فائدہ اٹھایا، ہم اس ملک کے ساتھ نداری نہیں کر سکتے، ہم اس ملک میں کام چوری کی عادت نہیں اختیار کریں گے، گپ کرتے رہے اور ایک دو فاٹکیں دیکھیں جیسے آج کل روانج ہے، اور پھر لنج کا وقت آگیا، لنج اٹھایا، اس کے بعد پھر کچھ گپ کی، کچھ چائے پی، کوئی دوست آگیا تو اس سے بات کرنے لگے، نہیں، ڈیوٹی پر وقت پر جانا، وقت پر آنا، پورا کام کرنا، ہر آدمی کے ساتھ خیرخواہی کرنا، کوئی انسان کسی نہ بب دلت کا ہو، وہ اگر تمہاری مدد کا محتاج ہو، تو تم بالکل نہ دیکھو کہ یہ کلمہ گو ہے یا نہیں، تھیس اس کی مدد کرنی چاہئے، کوئی اگر ظلم کر رہا ہو تو اس کا با تھہ پکڑنا چاہئے، ظلم کرو کرنا چاہئے، مظلوم کی حمایت کرنی چاہئے، بھی بات کوئی کہے اس کی قدر کرنی چاہئے۔

### ملک کے حالات میں تبدیلی

یہ اخلاق اگر ہمارے ہوں گے تو وہی بات ہو گی "ان تتقوا اللہ یجعل لكم فرقانًا" اگر تم اللہ سے ذروغے اللہ تمہارے لئے فرقان پیدا کر دیگا، ہندوستان ہی میں دنیا دیکھنے کی کہ مسلمان کا کیا احترام ہوتا ہے، مسلمان کو کس طرح لوگ آنکھوں میں جگد دیتے ہیں، کس طرح مسلمان ضروری سمجھتے ہیں کہ اگر مسلمان نہ رہے گا تو اس ملک کا رہنا مشکل ہے، مسلمان ہی اس ملک کو تباہی سے بچا سکتے ہیں، اپنے اندر یہ اعتماد پیدا کرو، اپنے اندر یہ قوت پیدا کرو، جب آپ کے یہ اخلاق ہوں گے، تو انشاء اللہ پھر آپ کے لئے راستہ صاف ہے، آپ اپنے کو بھی بچائیں گے، اپنی عزت و ناموس کو بھی بچائیں گے، اور اس ملک کو بھی تباہی سے بچائیں گے۔

### ملک تباہی کے کنارے کھڑا ہے اور مسلمان اس کو بچا سکتے ہیں

میں صاف کہتا ہوں کہ یہ ملک تباہی کے کنارے کھڑا ہے، کیوں کھڑا ہے؟ پیسے کی لاچی کی وجہ سے، بے ایمانی کی وجہ سے، رشتہ کی وجہ سے، کام چوری کی وجہ سے، فرش ناشناختی کی وجہ سے، اور یہ بھاؤ بھید جو ہیں، ذاتوں اور برا دریوں کے اس کی وجہ سے، آپ اس پورے بحر نظمات میں روشنی کا مینار ہیں، روشنی کا مینار ادھر ادھر نہیں جاتا، کھڑا رہتا ہے، سب کو راستہ دکھاتا

ہے، آپ ہمت سے کام لیں اور اپنے اندر فرقان پیدا کرنے کی کوشش کریں۔ ایمانی صفات، اسلامی اخلاق اور دعوت و بدایت اور ہمدردی خلائق کے جذبہ کے ساتھ آپ کو یہاں کی زندگی سے کتنا بھی نہیں چاہئے، آپ یہ نہ کہیں کہ صاحب ہماری بلاسے یہ ملک ڈوبے یا پچھے ہم نہیں جانتے، ہم تو بس اپنی عاقبت کی فکر میں ہیں، نہیں یہ بات ٹھیک نہیں ہے، مسلمان کا منصب نہیں ہے کہ آپ کے ہوتے ہوئے ملک تباہ ہو جائے، خدا آپ سے پوچھئے گا، آپ جس کشتی پر سوار ہیں، وہ کشتی ڈوبے، پھر آپ کی کیا خصوصیت رہی، آپ ڈوبتی ہوئی کشتی کو ہاتھ لگادیں تو وہ ساحل تک پہنچ جائے گی، یہ آپ کی شان ہے۔



بِسْمِ اللَّهِ الرَّحْمَنِ الرَّحِيمِ

# محسن عالم

## رحمۃ للعالمین ﷺ

الحمد لله و كفى و سلام على عباده الذين اصطفى . اما بعد فاعوذ  
بالله من الشيطان الرجيم ۝ بسم الله الرحمن الرحيم "وما أرسلناك  
 الا رحمة للعالمين"

حضرات! میں نے آپ کے سامنے سورہ انبیاء کی ایک آیت پڑھی ہے اللہ تعالیٰ محمد  
رسول اللہ ﷺ کو خطاب کر کے ارشاد فرماتا ہے کہ اے محمد رسول اللہ ﷺ ہم نے آپ کو  
سارے جہاں اور جہاں والوں کے لئے محض رحمت بنائے ہیں جیسا کہ بھیجا ہے، یہ خدا کی طرف سے ایک  
حریرت انگیز (اور اگر رحمت کی روح اور مفہوم کے منافی نہ ہوتا تو میں کہتا کہ) ایک تہلکہ خیز  
اعلان ہے، یہ اعلان اس صحیفہ میں کیا گیا ہے، جس کے لئے تقدیر الہی کا فیصلہ تھا کہ وہ دنیا کے ہر  
حصہ میں (اور اپنے نزول کے بعد) تاریخ انسانی کے ہر دور میں پڑھا جائے گا۔ اس کے  
پڑھنے والے بھی لاکھوں کروڑوں انسان ہوں گے، اس پر غور کرنے والے اس کی تشریع کرنے  
والے اس کے اسرار اور رموز بیان کرنے والے اس کے ایک ایک لفظ، بلکہ ایک ایک حرف کی  
تحقیق کرنے والے، اس کو تنقید اور شک و شبہ کی نگاہ سے دیکھنے والے، اور اس کو علم و تحقیق کی  
ترازوں میں تو لنے اور اس کو واقعات کی کسوٹی پر کرنے والے انسانوں کا سلسلہ بھی قیامت تک ختم  
نہیں ہوگا، ایک شخص ایک بیان جاری کرتا ہے، کوئی مضمون نگار کسی اخبار یا رسالہ میں (جس کی  
زندگی عام طور پر مختصر اور پڑھنے والوں کا حلقة اکثر محدود ہوتا ہے) کوئی مضمون لکھتا ہے، تو.....

اس کو اس اندیشہ سے کئی کئی بار غور کرنا پڑتا ہے، اور وہ ترازو میں قول قول کر کوئی دعویٰ کرتا ہے کہ کوئی اس کی تردید نہ کر دے، اور اس کی صداقت کو چیلنج نہ کرے، کتابوں کا معاملہ اس سے بھی مختلف ہے کہ ان کی عمر میں عام طور پر اخبارات و رسائل سے زیادہ طویل ہوتی ہیں، اور بعض اوقات سالہ سال تک وہ لوگوں کے مطابع میں رہتی ہیں، اور کوئی کوئی کتاب صدیوں تک بھی زندہ رہتی ہے، اس میں کسی بات کو درج یا کسی چیز کا دعویٰ کرتے ہوئے مصنف واپسی ذمہ داری کا زیادہ احساس ہوتا ہے، وہ لکھنے کے لئے قلم اٹھاتا ہے تو اس کو پہلے کسوٹی پر کستا ہے، اور دیکھتا ہے کہ اس دعویٰ یا اعلان کا پڑھنے اور سننے والوں پر گیارہ مل ہوگا، اس کے بعد غور کیجئے کہ خدا نے علام الغیوب ایک ایسی کتاب میں یہ اعلان کرتا ہے جس کے متعلق وہ خود ہی کہتا ہے کہ "لَا يَاتِيهِ الْبَاطِلُ مِنْ بَيْنِ يَدِيهِ وَلَا مِنْ خَلْفِهِ تَنْزِيلٌ مِنْ حَكِيمٍ حَمِيدٍ" (اس پر جھوٹ کا دخل نہ آگے سے ہو سکتا ہے نہ پیچھے سے) (اور) (وانا) (اور) خوبیوں والے خدا کی اتاری ہوئی ہے اور جس کے متعلق اس کا اعلان ہے کہ "إِنَّا نَحْنُ نَزَّلْنَا الذِكْرَ وَإِنَّا لَهُ لَحَا فَظْرَنَ" (ب) شک یہ (کتاب) نصیحت ہمیں نے اتاری ہے اور ہم ہی اس کے نامہ بان ہیں) اس اعلان کی وسعت و عظمت اس کے زمانے و مکانی رقبہ کا طول و عرض دونوں ایسی غیر معمولی باتیں ہیں، جن سے سرسری طور پر گزر انہیں جا سکتا۔ زمانی رقبہ سے مراد یہ ہے کہ بعثت محمدی سے لے کر قیامت تک جتنی نسلیں دنیا میں آئیں گی اور تاریخ کے جتنے دور گز ریس گے یہ اعلان ان سب پر حاوی ہے، اور یہ آیت اس پورے زمانی رقبہ کو جو ہزاروں سال پر پھیلا ہوا ہے، گھیرتی) کرتی ہے۔

مکانی رقبہ کی وسعت کا یہ عالم ہے کہ دنیا کا کوئی گوشہ بھی اس پیس متنہ نہیں کیا گیا، یہ نہیں کہا گیا کہ ہم نے آپ کو جزیرۃ العرب کے لئے رحمت بنا کر بھیجا ہے، یا مشرق کے لئے یا کسی برابع ظم مثلاً ایشیاء کے لئے پیام رحمت بنایا ہے، اس کے برخلاف یہ کہا گیا ہے کہ یہ رحمت ساری دنیا پر محیط ہے گویا اردو کے شاعر حالی کی زبان میں۔

رہے اس سے محروم آلبی نہ خاکی  
ہرگی ہوگئی ساری کھیتی خدا کی

واقعہ یہ ہے کہ اس اعلان کی وسعت، عمومیت، عظمت اور لامحدودیت کے سامنے دنیا کے سارے منور خیں، فلاسفہ، مفکرین، مصنفوں بلکہ پورے فکرانسی کو انگشت بدندال، حیرت

زدہ اور ششدہ رہو کر کھڑا ہو جانا چاہئے، اور ایک بار سب کام چھوڑ کر اس واقعہ کی تصدیق، اور اس اعلان کی صداقت کی تحقیق میں مصروف ہو جانا چاہئے، مذاہب ہی تاریخ میں نہیں، تمدنوں اور فلسفوں ہی کی تاریخ میں نہیں، اصلاحی اور انقلابی تحریکوں اور کوششوں ہی کی تاریخ میں نہیں، بلکہ پوری تاریخ انسانی، اور پورے انسانی لثری پھر میں ایسا پراز اعتماد، ایسا واضح اور بے لاگ، ایسا عمومی و عالمگیر اعلان، کسی شخصیت یا کسی مذہب و دعوت کے متعلق نہیں ملتا مذاہب عالم کی تاریخیں، انبیاء، علیهم السلام کی زندگیوں، اور تعلیمات کا جو ریکارڈ دنیا میں محفوظ ہے، وہ بھی اس کی نظریہ پیش کرنے سے قاصر ہے۔

دنیا کا ایک مشہور اور قدیم مذہب یہودیت ہے، اس کا حال یہ ہے کہ وہ خدا کا تصور بھی جو کائنات اور تمام مخلوقات کا خدا ہے، زیادہ تر بنی اسرائیل کے خدا کی حیثیت ہی سے کرتی ہے، عہد عینک کے اکثر صحیفے، اور یہودیوں کا مذہب ہی لڑی پھر، خدا کے رب کائنات اور رب العالمین کے تصور سے خالی ہے، اس لئے ان کی تاریخ اور ان کے صحیفوں میں کسی پیغمبر کے متعلق وہ چاہے، موسیٰ و ہارون جیسے باعظمت، یاداؤ اور سلیمان جیسے صاحب سلطنت پیغمبر ہوں، کسی ایسے اعلان کو تلاش کرنا، فعل عجائب اور اضاعت وقت کے مراد ف ہے، یہ مذہب کبھی بھی نسل انسانی کا عمومی اور ان کے لئے بلا تفرقہ نسل و نسب بدایت و رحمت کا پیغام نہیں رہا، اور نہ اس میں کبھی غیر اسرائیلی قوموں اور افراد کو یہودیت کی دعوت و تبلیغ کی ہمت افزائی کی گئی۔

عیسائی مذہب جو اپنے تبلیغی جوش و ہمدری بنی نوع انسان کے لئے مشہور ہے، اس کے پیغمبر (حضرت مسیح علیہ السلام) بار بار اس بات کا اعلان کرتے ہیں کہ ”وہ بنی اسرائیل کی کھوئی ہوئی بھیڑوں کے لئے آئے ہیں“۔ انہوں نے اپنے شاگردوں سے صفائی سے کہا۔ ”میں اسرائیل کے گھرانے کی کھوئی ہوئی بھیڑوں کے سوا اور کسی کے پاس نہیں بھیجا گیا۔“ جب ان کی توجہ ان مريضوں کی میجانی کی طرف منعطف کی گئی، جو بنی اسرائیل سے نسل و نسب کا کوئی تعلق نہیں رکھتے تھے تو انہوں نے معدرت کر دی اور فرمایا کہ ”لڑکوں کی روٹی لے کر کتوں کو ڈال دینا اچھا نہیں ہے۔“ انہوں نے جب اپنے بارہ حواریوں کو تبلیغ کے لئے بھیجا تو انہوں نے ان کو حکم دے کر کہا۔ ”غیر قوموں کی طرف نہ جانا اور سامریوں کے کسی شہر میں داخل نہ ہونا بلکہ اسرائیل کے گھرانے کی کھوئی ہوئی بھیڑوں کے پاس جانا۔“

دوسرے مشرقی والیشائی مذاہب ہندو مت وغیرہ کا معاملہ اس سے زیادہ کچھ مختلف نہیں، بلکہ نسل و نسب کی تقدیم اور بے لوث اور بے رحم انسانی تقسیم میں وہ کچھ آگے ہی بڑھے ہوئے نظر آتے ہیں، قدیم ہندوستانی سماج میں شودر ہر قسم کی عزت و مساوات بلکہ اکثر اوقات عام انسانی حقوق اور عام انسانی ہمدردی سے بھی محروم تھے، ان کو علم حاصل کرنے، دوسروں کو تعلیم دینے، اور روحانی ترقی کے مدارج طے کرنے کی اجازت نہ تھی، وید کی تعلیم اپنے لئے اور دوسروں کے لئے دیوتاؤں کے چڑھاوے چڑھانا، اور دان دینا برہمنوں کا حق فرار دیا گیا تھا، وید کی تعلیم حاصل کرنے اور پڑھنے کی اجازت صرف چھتریوں اور ولیش کو دی گئی تھی، اور منوسا ستر کی تصریح کے مطابق ”شودر کے لئے قادر مطلق نے صرف ایک بی فرض بنایا اور وہ ان تینوں کی خدمت کرنا ہے۔“ ہندوستان کے قدیم باشندے عام طور پر ہمالیہ پہاڑ کے پیچے دنیا کا تصور نہیں کرتے تھے، ان کو باہر کی دنیا اور عام انسانوں سے کوئی لچکی نہ تھی، اس لئے یہاں کسی مصلح، کسی رشی بلکہ کسی پیغمبر کے متعلق بھی (جن کا اس ملک میں پیدا ہوا قرآن مجید کے نصوص کے مطابق ممکن اور ہر طرح قرین قیاس ہے) اس قسم کے کس اعلان کا تلاش کرنا بیکار ہے، حقیقت یہ ہے کہ جن مذاہب میں رب العالمین بی کا تصور نہیں، ان میں اپنے کسی پیغمبر کے متعلق رحمتہ للعالمین ہونے کا تصور یا اعلان پایا جانا غیر منطقی اور غیر فطری بات ہے۔ حضرات! کسی چیز کی اہمیت و عظمت اور قدر و قیمت کا تعین کرنے کے لئے عام طور پر دو پیمانے ہوتے ہیں، ایک اس کی تعداد اور مقدار جس کو ہم جدید علمی اصطلاح میں ”کمیت“ QUANTITY کے لفظ سے ادا کرتے ہیں، اور ایک کسی شی کا جو ہر یا صفت ہے، جس کا اصطلاحاً ”کیفیت“ QUALITY کے لفظ سے تعبیر کیا جاتا ہے، یہ قرآنی اعلان جو محمد رسول اللہ ﷺ کے متعلق کیا گیا ہے، ان دونوں پہلوؤں پر مشتمل ہے، یعنی آپ کی بعثت و نبوت، آپ کے وجودگرامی، اور آپ کی تعلیمات سے انسانیت کو جو فیض پہنچا، اس کو حیات نو کا جو پیغام ملا، اور اس کی یہماریوں کا جو مدد ادا، اس کے مصائب کا جو خاتمہ ہوا، اس پر رحمتوں اور برکتوں کا جو دروازہ کھلا وہ اپنی وسعت و کثرت اپنی مقدار و کمیت (QUANTITY) کے اعتبار سے بھی اور اپنی نوعیت و افادیت، اپنے جو ہر و کیفیت (QUALITY) کے اعتبار سے بھی بے نظیر و بے مثال ہے، ”رحمت“ ہماری روز مرہ زندگی کا ایک کثیر الاستعمال لفظ ہے، اس کے انواع و اقسام اور اس کے مراتب و درجات کا

کوئی ٹھکانہ نہیں، اگر کوئی کسی کو پانی پلا دیتا ہے تو وہ بھی ایک طرح کی "رحمت" ہے، آگر کرمی میں کوئی کسی کو پنکھا جھل دیتا ہے تو وہ بھی ایک طرح کی "رحمت" ماں اپنے بچے و پیار کرتی ہے، باپ اپنے لڑکے کی تعلیم و تربیت کا اہتمام کرتا ہے، اور اس کے لئے زندگی کا ضروری سامان مہیا کرتا ہے، وہ اس سے بھی بڑی ایک "رحمت" ہے، استاذ طالب علم کو پڑھاتا، اس کو علم کی نعمت بخشا ہے، یہ بھی ایک بڑی قابل قدر "رحمت" ہے بھوکے کو کھانا کھانا، ننگے کو کپڑا پہنانا سب "رحمت" کے مظاہر ہیں اور سب کا اعتراف ضروری اور شکریہ واجب ہے۔

لیکن "رحمت کا" سب سے بڑا مظہر یہ ہے کہ کسی جاں بلب مریض کی جات بچائی جائے، ایک بچہ دم توڑ رہا ہے ایسا معلوم ہوتا ہے کہ عنقریب آخری بچالی لے گا، ماں رورہی ہے کہ میرا لال دنیا سے رخصت ہو رہا ہے کہ اس سے کچھ نہیں ہو سکتا، باپ مارا مارا پھر رہا ہے، اور سر پھوز رہا ہے، سب بے بس معلوم ہوتے ہیں، کہ اچانک ایک طبیب حاذق فرشتہ رحمت بن کر پہنچتا ہے، اور کہتا ہے، گھبرا نے کی کوئی بات نہیں! وہ دوا کا ایک قطرہ بچے کے حلق میں ڈپکاتا ہے، وہ آنکھیں کھول دیتا ہے، سب اس کو خدا کا بھیجا ہوا فرشتہ کہیں گے اور وہ ساری رحمتیں جن کا میں نے نام لیا۔ اس "رحمت" کے سامنے مات ہو جائیں گی، اس لئے کہ یہ اس مریض ہی پر نہیں، بلکہ اس کے چھوٹے سے کنبہ اور اس سے محبت کرنے والوں پر بھی احسان عظیم ہے کہ اس کی جان بچائی گئی، کوئی نابینا چلا جا رہا ہے، راست میں کوئی خندق یا کوئی کنوں پڑ گیا، قریب ہے کہ اس کا اگلا قدم اسی خندق یا کنوں میں ہو، اللہ کا ایک بندہ عین وقت پر پہنچتا ہے، اور وہ اس کی کمر پکڑ لیتا ہے، اور اس خندق میں گرنے سے بچالیتا ہے تو وہ اس کے حق میں فرشتہ رحمت کھلائے گا، ایک نوجوان جو اپنے ماں باپ کی آنکھ کا تارا اور اپنے کنبہ کا سہارا ہے، دریا میں ڈوبنے لگا، وہ غوطے کھا رہا ہے، کوئی گھڑی ہے کہ وہ تمہ نشین ہو جائے، ایسے میں اللہ کا بندہ اپنی جان پر کھیل کر کو دپڑتا ہے، اور اس کی جان بچالیتا ہے، اس کے ماں باپ اور بھائی فرط مسرت اور احسان مندی کے جذبے سے اس سے لپٹ جاتے ہیں، اور ساری عمر اس کا احسان نہیں بھوتے۔

لیکن "رحمت" کا آخری مظہر یہ ہے کہ پوری انسانیت کو ہلاکت سے بچایا جائے، پھر ہلاکت اور خطرہ خطرہ میں بھی زمین آسمان کا فرق ہے، ایک عارضی ہلاکت اور تھوڑی

دیر کا خطرہ ہے، ایک ابدی ہلاکت اور دائمی خطرہ ہے، خدا کے بغیر انسانوں کے ساتھ "رحمت" کا جو معاملہ کرتے ہیں، وہ ان رحمتوں پر قیاس نہیں کیا جا سکتا، یہ زندگی کاموں سمتدر، یہ زندگی کا طوفانی دریا، جو انسانوں اور افراد تی کو نہیں۔ قوموں اور ملکوں کو غرق کر چکا ہے، تہذیبوں اور تمدنوں کو لقمہ اجل، بنا چکا ہے، جس کی موجیں مہنگوں کی طرح منہ پھیلا کر بڑھتی اور بچھے ہوئے شیر کی طرح انسانوں پر حملہ کرتی ہیں، مسئلہ یہ ہے کہ اس بے رحم دریا سے کس طرح پار اتر جائے اور انسانی قافلہ کو ساحل مراد بلکہ ساحل بحثات پر پہنچایا جائے، نوع انسانی کا سب سے بڑا محسن اور اس کا نجات دہنده وہ قمر ارپائے گا جس انسانی کشتی وجہاً نواہیں ہوں ہی سے جس کے سوار موجود ہیں، لیکن ملاں متفقہ، ساحل تک پہنچا۔ نوع انسانی ان کی بھی شر گزار ہے، جو اس کو علم و فن کا تحفہ دیتے ہیں، وہ ان کی بھی شکر گزار ہے، اس کی معلومات میں اضافہ کرتے ہیں، وہ ان کی بھی شکر گزار ہے، جنہوں نے اس کی زندگی کو پر راحت بنایا اور اس کی زندگی کے مشکلات کو ختم یا کم کیا، وہ کسی کے احسان کی ناقہ ری نہیں کرتی لیکن اس کا سب سے بڑا مسئلہ یہ ہے کہ اس کو ان دشمنوں سے بچایا جائے، ہواں کی جان کے دشمن ہیں، اور اس کی کشتی پار لگائی جائے۔

اس زندگی کی بے رحم موجیں اور اس دریا کے ظالم و خونخوار نہنگ کیا ہیں؟ اس کائنات کے پیدا کرنے والے کی نسبتی، اس کی حقیقی صفات اور مقام سے بے خبری، شرک، اضام و اوبام پرستی میں بہتا ہونا ہے، انسانیت کی بے شعوری اور خود فراموشی، خدا ناشناسی اور نفس پرستی، اپنے حد و سے تجاوز کر جانا، اخلاق کا بگاڑ، جذبات کی سرکشی، اپنا فرض ادا کرنے سے انکار، اپنا حق و حصول کرنے پر اصرار ہے، زندگی کے لئے سب سے بڑا خطرہ یہ ہے کہ زندگی کی چوں اپنی جگہ سے بہت جائے، انسان اپنے مقام و مرتبہ اور اپنے مقصد زندگی سے غافل ہو جائے، وہ اپنے کو ایک بھیڑ یا سمجھنے لگے یا سانپ و اژدہا، انسان جب ان حقیقتوں کو بھول جاتا ہے، تو زندگی کا یہ دریا، آگ کا دریا بن جاتا ہے، پھر انسان، انسان کو کھانے لگتا ہے، پھر سانپوں بچھوڑ، بھیڑ یوں، اور چینتوں کی ضرورت نہیں رہتی، انسان سب سے بڑا بھیڑ یا بن جاتا ہے، جس کے سامنے بھیڑ یئے کان پکڑیں، وہ ایسا شیطان بن جاتا ہے، جس کے سامنے شیطان ناک رگڑے، اس وقت انسان اپنی لگائی ہوئی آگ میں خود سلکتے اور جلتے ہیں، باہر کی کسی آگ کی ضرورت نہیں۔

یہ وقت ہوتا ہے، جب خدا کی نیزت حرکت میں آتی ہے، اس کی رحمت کاظمہ ہوتا ہے اس وقت باد بہاری کا ایک جھونکا آتا ہے، اور مرودہ انسانیت کو تروتازہ اور انسانیت کے خواص رسیدہ چمن کو پر بہار بنا جاتا ہے، انسانیت واس وقت ایسے ملا جوں کی ضرورت ہوتی ہے، جو اس کی کشتنی کو پار لگائیں۔

اس حقیقت کو ذہن نشین کرنے کے لئے میں ایک تمثیل سے کام لوں گا، جو خدا کے پیغمبر کے منصب و مقام اور اس کے کام کی نوعیت و حیثیت کے سمجھنے میں وہ خدمت انجام دے سکتے ہے، جو بہت سی دلیل علمی اور فلسفیاتی دلائل نہیں دے سکتے۔

کہتے ہیں کہ زندہ دل نوجوانوں کی آئیں پارٹی "پنک" کے لئے روانہ ہوئی، انہوں نے ایک ملاج سے طے کیا کہ وہ ان کو دریا کی سی آڑا کے، اور اس تفریح گاہ کے پہنچا، سے گا جو دریا کے دوسرے کنارے پر واقع ہے، صبح کا سہارا وقت تھا، طبیعت مونج پر تھی، کام پچھنہ تھا، وہ آپس میں تو پر تینیں کیا ہی کرتے تھے، اس مرتبہ انہوں نے ملاج کو تفریح کا ذریعہ نایا، وہ اس سے دل بہلانے لگ، ان میں سے ایک صاحبزادے نے کہا کہ چچا! آپ نے پچھے تعلیم بھی حاصل کی ہے؟ اس ملاج نے سر جھکا کے کہا نہیں، بھیا میں تو پچھے پڑھا لکھا نہیں ہوں، میرے یہاں تو پرکھوں سے بھی ناؤ کھنے کا پیشہ چلا آ رہا ہے، ناؤ چلاتا ہوں، چار پیسے کمالیتا ہوں، اپنا اور اپنے بچوں کا پیٹ بھر لیتا ہوں، دوسرے صاحبزادے بولے، چچا جان! آپ نے گرامر تو پڑھی ہوگی، انگلش لائز پر کا تو مطالعہ کیا ہوگا؟ ملاج نے کہا میں تو آج پہلی مرتبہ یہ بھاری بھر کم نام سن رہا ہوں تیرستے صاحب بولے کہ آپ نے جامیشڑی تو ضرور پڑھی ہوگی، اس کے بغیر تو کشتنی چلانی نہیں جا سکتی؟ زاویہ (ANGLE) سے چلانی جائے، کس زاویہ سے نہ چلانی جائے؟ اس نے کہا میں کچھ نہیں سمجھا، اسی طرح انہوں نے اپنے ان سب مضامین کا باری باری سے نام لیا، جو وہ کالج میں پڑھتے تھے، اور آخر میں پوچھا کہ آپ نے الجبرا تو پڑھا ہی ہوگا، وہ بڑا ضروری علم ہے؟ ملاج بیچارے نے شرم کر کہا کہ بھیا، یہ شہر کا نام ہے یا آدمی کا؟ لڑکوں نے ایک قہقہہ لگایا، پھر ملاج سے پوچھا تمہاری عمر کیا ہے؟ ملاج نے کہا بھی کوئی چالیس برس ہوگی، لڑکے کہنے لگے کہ جاؤ تم نے اپنی آدمی عمر کھوئی، ملاج خاموش ہو گیا، اللہ کو اس کی غریبی اور جہالت پر حرم آیا، اب اس کی باری آئی، دریا بھی تک پر سکون تھا، لیکن تھوڑی دیر کے بعد اس

میں طوفان آیا، بڑی بڑی لہریں اٹھنی شروع ہوئیں، ان لہروں نے اس کشتبی سے ایسی شوخیاں کرنی شروع کیں، جیسی یہ بڑے ملاج سے کر رہے تھے، کشتبی کبھی اس طرف جھکتی، کبھی اس طرف لڑکوں کا یہ حال تھا کہ اوپر کی سانس اور پیچے کی سانس یہی، ملاج تھوڑی دیر تک تو خاموش یہ تماشا دیکھتا رہا، پھر بڑی سنجیدگی کے ساتھ منہ بنایا کر گہا، بھیا! تم نے کچھ پیرنا بھی سیکھا؟ ایک تو حقیقت حال نے ان کو سنجیدہ بنادیا تھا، اور وہ ساری شوخی اور طبائی بھول گئے تھے، موت ان کو سامنے کھڑی نظر آ رہی تھی، انہوں نے ٹھنڈی سانس لے کر کہا کہ پیچا جان! پیرنا تو نہیں سیکھا، لڑکوں نے تو یہ کہا تھا کہ جاؤ تم نے آدھی عمر کھوئی، ملاج نے بڑے بلخ اور ادبی انداز میں کہا (بعض مرتبہ بے پڑھے لوگوں کی زبان سے ایسے فقرے نکل جاتے ہیں کہ بڑے بڑے شاعر اور ادیب ان پر سرد ہفتے ہیں) کہ جاؤ میں نے تو اپنی آدھی عمر کھوئی تھی، تم نے اپنی ساری عمر ڈبوئی، اگر یہ کشتبی ڈبوڈی تو تم جو نام لے رہے تھے (بھاری بھاری لفظ یچارے ملاج کو کہاں یاد رہ سکتے تھے) وہ تمہارے کیا کام آئیں گے، تم کچھ نہ پڑھتے مگر پیرنا سیکھ لیتے تو کہیں اچھے رہتے، تم سے تو میں دو تکے کا ملاج اچھا کہ میں پیرنا جانتا ہوں، اپنی جان پچالوں گا۔

تاریخ انسانی ہمیں بتاتی ہے، اور اس کا ریکارڈ موجود ہے کہ جب زندگی کی کشتبی انسانوں کی بد اعمالی سے الٹی یا ڈوبی تو کوئی چیز نہیں پچی، تہذیبوں نے ہزاروں برس میں جو سرمایہ پیدا کیا تھا، ہزاروں لاکھوں انسانوں کے دماغ کا نچوڑ، ان کی ذہانت کا جوہر، ادب، شاعری، فلسفہ کا انمول خزانہ وہ سب اس کشتبی، اور اس کشتبی کے سواروں کے ساتھ ڈوب گیا، زندگی کی یہ کشتبی شاعری کے انحطاط، ادب کے زوال، تعلیم گاہوں کی کمی اور اعلیٰ تعلیم کے فقدان دولت و سرمایہ کی کمی یا معیار زندگی کے پست ہو جانے سے نہیں ڈوبی، وہ اس وجہ سے ڈوبی کہ انسان خود کشتبی پر آمادہ ہو گیا تھا، اس نے جس شاخ پر اپنا اشیمن بنایا تھا، اور جس شاخ پر اس کا سارا لبہ اور اس کی متبا ع تھی، اس شاخ پر وہ تیشہ چلانے لگا، تاریخ بتاتی ہے کہ انسانوں کے دماغوں پر ایسے دورے پڑتے رہے ہیں، کہ انسان تعمیر کے بجائے تخریب پر اتر آیا ہے، ہم نے بارہا ہجرت کی آنکھوں سے دیکھا ہے، یقین نہیں آتا تھا، لیکن یقین کرنا پڑا کہ انسانوں نے اسی شاخ کو پورے جوش کے ساتھ کا شاشرروع کر دیا، جس پر ان کا آشیانہ تھا، کویا کہ یہ ایک نہایت عظیم الشان کارنامہ اور کوئی زبردست تعمیری کام ہے، انسان بلاکت کی خندق میں چھلانگ لگانے پر اصرار کر رہا ہے،

زندگی سے بیزار اور ہلاکت کے لئے بے قرار ہے، گویا زندگی کوئی عذاب اور ہلاکت کوئی عظیم نعمت اور عظیم ترین لذت ہے۔

چھٹی صدی مسیحی میں عالمگیری پیمانہ پر یہی کیفیت نظر آتی ہے، اس وقت پوری نوع انسانی خودکشی پر آمادہ نہیں کمر بستہ تھی، جیسے خودکشی کرنے کی اس نے قسم کھالی تھی، ساری دنیا میں خودکشی کی تیاری ہو رہی تھی، اللہ تعالیٰ نے قرآن شریف میں اس منظر اور صورت حال کی جو تصویر چھینجی ہے، اس سے بہتر کوئی بڑے سے بڑا مصور، ادب و مورخ تصویر نہیں چھینج سکتا، وہ فرماتا ہے: ”وَإِذْ كُرُوا نِعْمَةَ اللَّهِ عَلَيْكُمْ إِذْ كَنْتُمْ أَعْدَاءَ فَأَلَفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ أَخْوَانًا وَكُنْتُمْ عَلَى شَفَا حَفْرَةٍ مِّنَ النَّارِ فَانْقَذَكُمْ مِّنْهَا“ (اور خدا کی اس مہربانی کو یاد کرو جب تم ایک دوسرے کے دشمن تھے، تو اس نے تمہارے دلوں میں الفت ڈال دی اور تم اس کی مہربانی سے بھائی بھائی ہو گئے، اور تم آگ کے گڑھے کے کنارے تک پہنچ چکے تھے، تو خدا نے تم کو اس سے بچالیا) ہمارے موڑخواں اور سیرت ہنگاروں کا خدا بھلا کرے، ان سے جاہلیت کی تصویر پورے طور پر چھینج کی، وہ نہ صرف قابل معافی بلکہ ہمارے شکریہ کے مستحق ہیں کہ ادب اور زبان کا ذخیرہ ساتھ نہیں دیتا، واقعہ اور صورت حال اتنی سنگین، اتنی نازک اتنی ہبہب اور اتنی پیچیدہ اور دقيق تھی کہ موئے قلم سے اس کی تصویر اور زبان و ادب کی بڑی سے بڑی قدرت و صلاحیت سے اس کی تعبیر ممکن نہیں، مؤرخ اس کا حق کیسے ادا کر سکتا ہے؟ دور جاہلیت جس میں رسول اللہ ﷺ کی بعثت ہوئی، کیا وہ ایک یاد و قوموں کے انحطاط یا اخلاقی بگاڑ کا مسئلہ تھا، خالی بت پرستی کا مسئلہ تھا، اخلاقی جرائم و ذمائم کا مسئلہ تھا، شراب نوشی، تمار پازی عیش پرستی، ہوس رانی، حقوق کی پامالی، ظلم واستبداد، معاشی استھصال، جابر اور بیداد حکومتوں، ظالمانہ نظاموں اور غیر منصفانہ قوانین کا مسئلہ تھا؟ کیا مسئلہ یہ تھا کہ کسی ملک میں باپ اپنی نوزاںیدہ بچی کو زندہ درگور کر رہا تھا؟ مسئلہ یہ تھا کہ انسان انسانیت کو خاک میں ملا رہا تھا، مسئلہ یہیں تھا کہ عرب کے کچھ سنگ دل اور قسی القلب لوگ اپنی اپنی معصوم بچیوں کو جھوٹی شرم، اور خیالی سنگ و عار سے بچنے کے لئے ایک خود ساختہ تخلیل اور ایک ظالمانہ روایت کی بناء پر اپنے ہاتھوں زمین میں زندہ دفن کر دینا چاہتے تھے، مسئلہ یہ تھا کہ مادر گئی اپنی پوری نسل کو زندہ دفن کرنا چاہتی تھی، وہ دور ختم ہو چکا اب اس کو کیسے لا کر سامنے کھڑا کر دیا جائے، وہ دور جن لوگوں نے

ویکا ساتھا، وہی اس کی حقیقت کو صحیح اور جانتے تھے۔

مسئلہ کسی ایک ملک و قوم کا بھی نہیں تھا، نہ کسی ایک مغالطہ اور فریب کا تھا، مسئلہ انسانیت کی قسمت کا تھا، مسئلہ نوع انسانی کے مستقبل کا تھا، اگر وہی مصور ایسی تصور پیش کرے، جس میں دکھایا یہ ہے: نوع انسانی کی نمائندگی ایک انسان کر رہا ہے، ایک حسین و حمیل پیکر، ایک فربہ و تو انا جسم، جو خدا کی صنعت کا بہترین نمونہ ہے، جس سے آدم کا نام زندہ اور اس کا سلسلہ قائم ہے، جو بجود ملائکہ ہے، اور مقصود آفرینش، جس کے سر پر خدا نے خلافت کا تاج رکھا ہے، اور جس کی وجہ سے یہ کرہ ارضی ایک خراب اور ویران نہیں ایک آباد اور گلزار جگہ ہے، اس انسان کے سامنے آگ کا ایک سمندر ہے، ایک نہایت مہیب خندق ہے، جس کی وہی تھا نہیں، وہ انسان اس میں چھلانگ لگانے کے لئے سیار تحرارت، اس تے پاؤں اٹھ چکے ہیں، اور وہ وہاں پر واز ہے، ایسا انظر آ رہا ہے کہ چند لمحوں میں وہ اس کی اندازی پر میں غائب ہو جائے گا، اگر اس دور کی ایسی تصور تینچھی جائے تو کس حد تک اس سورت حال کا اندازہ ہو سکتا ہے، جو بعثت کے وقت پائی جاتی تھی، اور اسی حقیقت کو بیان کرنے کے لئے فرمایا گیا ہے کہ: ”وَكُنْتَمْ عَلَىٰ شَفَا حَفْرَةٍ مِّنَ النَّارِ فَانْقَذْ كُمْ مِّنْهَا“ اور تم آگ کے گڑھے کے کنارے تک پہنچ چکے تھے، خدا نے تم کو اس سے بچالیا۔)

اور اسی بات کو نہوت نے ایک تمثیل میں بیان کیا ہے، آنحضرت ﷺ نے فرمایا کہ ”بہری اس دعوت و بدایت کی مقابل جس کے ساتھ مجھے دنیا میں بھیجا گیا ہے، ایسی چیزیں ایک شخص نے آگ روشن کی، جب اس کی روشنی گرد و پیش میں پھیلی تو وہ پروانے اور کیڑے جو آگ پر را کرتے ہیں، ہر طرف سے اندازگراں میں کوڈنے لگے، اسی طرح سے تم آگ میں گرنا اور کوڈنا چاہتے ہو، اور میں تمہاری کمر پکڑ پکڑ کر تم کو اس سے بچاتا اور علیحدہ رہتا ہوں۔“

حقیقتاً اصل مسئلہ یہی تھا کہ انسانیت کی گشتی کو سلامتی کے ساتھ پار لگایا جائے، جب انسان اپنے صحیح ”مودہ“ میں آ جائے گا، جب زندگی میں اعتدال اور توان پیدا ہو جائے گا، تو ان سب تغیری، فلاحی، علمی، ادبی اور ترقیاتی وسائل اور منصوبوں کا دور آئے گا، جن کی صلاحیت مختلف انسانوں اور انسانیت کے بھی خواہوں میں پائی جاتی ہے، حقیقتاً ساری دنیا پیغمبروں کی احسان مند ہے کہ انہوں نے نوع انسانی کو ان خطرات سے بچالیا جو اس کے سر پر نگلی ملواری کی

طرح نکل رہے تھے، دنیا کا کوئی علمی، تعمیری، اصلاحی کام، کوئی فلسفہ کوئی دیستان فکر، ان کے احسان سے سبک دوش نہیں، بچ پوچھتے تو موجودہ دنیا اپنی بقا اور ترقی اور زندگی کے استحقاق میں پیغمبر وہی کی رہیں ملت ہے، انسانوں نے زبان حال سے کئی مرتبہ یہ اعلان کیا کہ اب ان کی افادیت ختم ہو گئی اور اب وہ دنیا کے لئے اور اپنے لئے کوئی نافعیت، برکت و رحمت اور کوئی پیغام اور دعوت نہیں رکھتے، انہوں نے اپنے خلاف خدا کی عدالت میں خود نالش کی اور گواہی دی، ان کی مصل تیار تھی، اور وہ اپنے کوبڑی سے بڑی سزا بلکہ سزا نے موت کا مستحق ثابت کر چکے تھے۔

جب تمدن اپنے حدود سے تجاوز کر جاتا ہے، جب وہ اخلاقیات کو یکسر فرما موش کر دیتا ہے، جب انسان اپنی سفلی خواہشات اور نفس کے حیوانی تقاضوں کی تکمیل کے سواہر مقصد اور ہر حقیقت کو فرما موش کر دیتا ہے، جب اس کے پہلو میں انسان کے دل کے بجائے بھیڑ یا اور چیتے کا دل پیدا ہو جاتا ہے، جب اس کے جسم میں ایک فرضی معده اور ایک لاحدہ نفس امارہ جنم لیتا ہے، جب دنیا پر جنون کا دورہ پڑتا ہے تو قدرت خداوندی اس کو سزا دینے یا اس کے جنون کے نشکو اتارنے کے لئے نئے نئے اشتہر اور نئے نئے جراح پیدا کرتی ہے۔

کرتی ہے ملوکیت انداز جنون پیدا  
الله کے اشتہر میں تیور یا چنگیز

آپ ملوکیت کے لفظ کو تمدن سے بدل دیجئے کہ تمدن کا بکار اور تمدنی جنون، ملوکیت کے جنون سے زیادہ خطرناک اور زیادہ وسیع ہوتا ہے، ایک گمزور سامراجیں اگر پاگل ہو جاتا ہے تو محلہ کی نیزد حرام کر دیتا ہے، اور ہمارا محلہ عذاب میں بنتا ہو جاتا ہے، آپ تصور کیجئے کہ جب نوع انسانی پاگل ہو جائے اور جب تمدن کا قوام بگڑ جائے، جب انسانیت کا مزانج خراب ہو جائے تو اس کا کوئی علاج نہیں۔

جالیت میں تمدن صرف بگڑا ہی نہیں تھا، متعفن ہو گیا تھا، اس میں کیڑے پڑ گئے تھے انسان، نوع انسانی کا شکاری بن گیا تھا، اس کو کسی انسان کی جانبی، کسی زخمی کی تڑپ اور کسی مصیبت زدہ کی کراہ میں وہ مزا آنے لگا تھا، جو جام و سبو میں، اور دنیا کے لذیذ سے لذیذ کھانے اور خوشنما سے خوشنما منتظر میں نہیں آتا تھا، آپ روما کی تاریخ پڑھیں جس کی فتوحات نظم و نق اور قانون سازی اور تہذیب کے، دنیا میں ڈلتے بچے، یورپین مؤرخ اس کے متعلق لکھتے ہیں کہ：“

اہل روما کے لئے سب سے زیادہ دلچسپ فرحت افسزا اور مست کردینے والا انتظار وہ ہوتا تھا، جب باہم شمشیر زنی یا خونخوار جانوروں کی لڑائی میں ہزیمت خورده اور مجروح شمشیر زن (GLADIATOR) جانکی کی تکلیف میں بتلا ہوتا، اور موت کے کرب میں آخری بھکی لیتا اس وقت روما کے خوش باش اور زندہ دل تماشائی اس خوش کن منظر کو دیکھنے کے لئے ایک دوسرے پر گرے پڑتے اور پولیس کو بھی ان کو نشوول میں رکھنا ممکن نہ ہوتا۔

رومی عہد کے سیافی جس میں انسان میں جانوروں سے لڑنے پر مجبور کیا جاتا تھا، انسانی شقاوتوں و سنگدلی کی بدترین مثال پیش کرتی ہے، لیکن یہ صرف اعلیٰ طبقہ سے تعلق رکھنے والوں کا محبوب مشغله تھا، ”تاریخ اخلاق یورپ“ کے مصنف لیکی ان کھیلوں کی ہر دلعزیزی بیان کرتے ہوئے لکھتا ہے۔

”سیافی کی یہ مقبولیت و دل فریبی اس لحاظ سے مطلق حرمت انگیز نہیں کہ دلکشی کے جتنے مناظر اس میں آ کر مجتمع ہو گئے تھے اتنے کسی دوسرے ملعوبہ میں نہ تھے، ابوقا اکھاڑہ، امراء و اعیان، دولت کی زرق برق پوشائیں، تماشا گیوں کا انبوہ کثیر ان کے ذوق شوق کا اثر متعدد، اتنے بڑے مجمع میں ایک متوقع سکون و خاموشی، اسی ہزار زبانوں سے ایک بارگی صدائے تحسین بلند ہوتا، اس کی آواز سے شہر کیا معنی مضافات شہر تک گونج اٹھتا، جنگ کا گھڑی گھڑی رنگ بدلتے رہنا عدمیم المثال جرأت و بے جگری کا اظہار، ان میں سے ہرشی کو متأثر کرنے کے لئے کافی ہے، اور ان کی مجموعی طاقت قدرتی طور پر بہت قوی ہے۔

ان ظالمانہ تغزیحات کو روکنے کے لئے احکام جاری کئے گئے۔ لیکن یہ سیلا ب اتنا پر زور تھا کہ کوئی بند اسے روک نہیں سکتا تھا۔“

پس جاہلیت کا اصل مسئلہ یہ تھا کہ پوری زندگی کی چوں اپنی جگہ سے ہٹ گئی تھی، بلکہ نوٹ گئی تھی، انسان انسان نہیں رہا تھا، انسانیت کا مقدمہ اپنے آخری مرحلہ میں خدا کی عدالت میں پیش تھا، انسان اپنے خلان گوانی دے چکا تھا، اس حالت میں خدا نے محمد رسول ﷺ کو مہبوت فرمایا، اور ارشاد ہوا: ”وَمَا أَرْسَلْنَاكَ الْأَرْحَمَةَ لِلنَّاسِ“ (اور ”اے محمد، ہم نے تم کو تمام جہاں کے لئے رحمت ہی بنا کر بھیجا ہے۔)

حقیقت یہ ہے کہ ہمارا یہ دور بلکہ قیامت تک کا پورا دور محمد رسول اللہ ﷺ کی بعثت، دعوت

اور مسائی جمیلہ کے حساب میں ہے، آپ ﷺ کا پہلا کام یہ تھا کہ آپ ﷺ نے اس تلوار کو جو نوع انسانی کے سر پر لٹک رہی تھی، اور کوئی گھڑی تھی کہ اس کے سر پر گر کر اس کا کام تمام کر دے، اس تلوار کو چھالیا، اور اس کو وہ تخفی عطا کئے، جنہوں نے اس کوئی زندگی، نیا حوصلہ، نئی طاقت، نئی عزت اور نئی منزل سفر عطا کی اور ان کی برکت سے انسانیت تہذیب و تدن، علم و فتن، روحانیت و اخلاق اور تعمیر انسانیت کا ایک نیا دور شروع ہوا، ہم یہاں پر آپ کے ان چند عطیوں کا ذکر کرتے ہیں، جنہوں نے نوع انسانی کی ہدایت و اصلاح اور انسانیت کی تعمیر و ترقی میں بنیادی اور قائدانہ کردار ادا کیا، اور جن کی بدولت ایک نئی دنیا وجود میں آئی۔

آپ کا سب سے بڑا احسان یہ ہے کہ آپ نے دنیا کو عقیدہ توحید کی نعمت عطا فرمائی اس سے زیادہ انقلاب انگلیز، حیات بخش، عہد آفریں اور مجzen نما عقیدہ، دنیا کو نہ پہلے کبھی ملا ہے اور نہ قیامت تک کبھی مل سکتا ہے، یہ انسان جس کو شرعاً عربی، فلسفہ، اور سیاست میں بڑے بڑے دعوے ہیں، اور جس نے قوموں، ملکوں کو بار بار ہاغلام بنالیے، عناصر اربعہ پر اپنی حکومت چلائی، پتھر میں پھول کھلانے، اور پہاڑوں کا جگر کاٹ کر دریا بہائے اور جس نے کبھی کبھی خدائی کا بھی دعویٰ کیا، یہ اپنے سے کہیں زیادہ مجبورو ذلیل، بے جس و حرکت، بے جان و مردہ اور بعض اوقات خونہ اپنی ساختہ پر داختہ چیزوں کے سامنے جھلتا تھا، ان سے ڈرتا اور ان کی خوشامد کرتا تھا، یہ پہاڑوں، دریاؤں، درختوں، جانوروں، ارواح و شیاطین اور مظاہر قدرت، ہی کے سامنے نہیں، بلکہ کیڑوں، مکوڑوں تک کے سامنے بجde ریز ہوتا تھا، اور اس کی پوری زندگی انہیں سے خوف و امید اور انہیں خطرات میں بسر ہوتی تھی، جس کا نتیجہ بزولی، ہنپتی انتشار، وہم پرستی اور بے اعتمادی تھا، آپ نے اس کو ایسے خالص بے آمیز، بہل الفہم حیات بخش عقیدہ توحید کی تعلیم دی جس سے وہ خدا کے سوا جو خالق کا نہات ہے، ہر ایک سے آزاد، نذر اور بے فکر ہو گیا، اس میں ایک نئی قوت، نیا حوصلہ، نئی شجاعت اور نئی وحدت پیدا ہوئی، اس نے صرف خدا کو کار ساز حقیقتی، حاجت روائے مطلق، اور نافع و ضار (نفع پہنچانے والا اور نقصان پہنچانے والا) سمجھنا شروع کیا، اس نئی دریافت اور یافت سے اس کی دنیا بدل گئی، وہ ہر قسم کی غلامی و عبودیت اور ہر طرح کے بے جا خوف و رجاء اور ہر طرح کے تشتت و انتشار سے محفوظ ہو گیا، اس کو کثرت میں وحدت نظر آنے لگی، وہ اپنے کو ساری مخلوقات سے افضل، ساری دنیا کا سردار و مقتضم اور صرف خدا کا

محکوم اور فرمانبردار بھجنے لگا، اس کا لازمی نتیجہ انسانی عظمت و شرف کا قیام تھا، جس سے پوری دنیا محروم ہو چکی تھی۔

بعثت محمدی کے بعد ہر طرف سے اس عقیدہ توحید کی (جس سے زیادہ مظلوم و مجبول کوئی عقیدہ نہ تھا) صدائے بازگشت آنے لگی، دنیا کے سارے فلسفوں اور افکار و خیالات پر اس کا کم و بیش اثر پڑا، وہ بڑے بڑے مذاہب جن کے رگ و ریشه میں شرک اور تعدد آئہ (متعدد خداوں اور معبودوں) کا عقیدہ رچ لس گیا تھا، کسی نہ کسی نے میں یہ اعلان کرنے پر مجبور ہونے کے خدا ایک ہے، وہ اپنے مشرکانہ عقیدوں کی تاویل پر مجبور ہوئے، اور ان کی ایسی فلسفیات تشریح کرنے لگے، جس سے ان پر شرک و بدعت پرستی کا الزام نہ آئے، اور وہ اسلامی عقیدہ توحید سے کچھ نہ کچھ ملتا ہوا نظر آئے ان کو شرک کا اقرار کرنے میں شرم اور جھجک محسوس ہونے لگی اور سارے مشرکانہ نظام، فکر و اعتقاد، احساس کمتری (INFERIORITY COMPLEX) میں بنتا ہوئے، اس محسن اعظم کا احسان اعظم یہ ہے کہ اس نے توحید کی نعمت دنیا کو عطا کی۔

آپ ﷺ کا دوسرا انقلاب آفریں اور عظیم احسان وحدت انسانی کا وہ تصور ہے، جو آپ نے دنیا کو عطا کیا، انسان قوموں اور برادریوں، ذات جاتی اور علیٰ اوتی طبقوں میں بنا ہوا تھا، اور ان کے درمیان انسانوں اور جانوروں، آقاوں اور غلاموں اور عبد و معبد کا سافرق تھا، وحدت و مساوات کا کوئی تصور نہ تھا، آپ نے صدیوں کے بعد پہلی مرتبہ یہ انقلاب انگیز اور حیرت انگیز اعلان فرمایا۔ ”ایها الناس ان ربکم واحد و ان اباکم واحد كلکم لادم و ادم من تراب، ان اکرمکم عند الله اتفاکم، وليس لعربي على عجمي فضل الا بالتفوي“، لوگو! تمہارا پروردگار ایک ہے اور تمہارا بابا پ بھی ایک ہے تم سب اولاد آدم ہو اور آدم مٹی سے بنے تھے، اللہ کے نزدیک تم میں سب سے زیادہ معزز وہ ہے جو تم میں سب سے زیادہ پاک باز ہے، کسی عربی کو عجمی پر فضیلت نہیں، مگر تقویٰ کی بنا پر۔“

یہ وہ الفاظ ہیں، جو رسول اللہ ﷺ نے اپنے آخری حج میں ایک لاکھ چوبیس ہزار کے عظیم مجمع میں فرمائے تھے، ان میں، دو وحدتوں کا اعلان کیا گیا ہے، اور یہی وہ دو فطری مستحکم اور دائی بندیاں ہیں، جن پر نسل انسانی کی حقیقی وحدت کا قصر تعمیر کیا جا سکتا ہے، اور جس کے سایہ کے نیچے انسان کو امن و سلوں حاصل ہو سکتا ہے، اور وہ اشتراک عمل اور تعاون کے اصول پر انسانیت

کی تغیر نو کا کام انجام دے سکتا ہے، یہ دو وحدتیں کیا ہیں؟ ایک نوع انسانی کی خالق و صانع کی وحدت، اور ایک نسل انسانی کے بانی اور مورث کی وحدت، اس طرح ہر انسان دوسرے انسان سے دو ہر ارشتہ رکھتا ہے، ایک روحانی اور حقیقی طور پر، وہ یہ کہ سب انسانوں اور جہانوں کا رب ایک ہے، دوسرا جسمانی اور ثانوی طور پر، وہ یہ کہ سب انسان ایک باپ کی اولاد ہیں، دوسرے الفاظ میں توحید "رب" اور توحید "اب" کی تعلیم دی، جس کو مختصر الفاظ میں یواد، آکھا جا سکتا ہے "الرب واحد والاب واحد" رب (پروردگار) بھی ایک ہے، اور اب (والد بزرگوار) بھی ایک۔

جس وقت یہ اعلان کیا گیا تھا، اس وقت دنیا اس کے سننے کے حال (مود) میں نہ تھی، یہ اعلان اس وقت کی دنیا میں ایک زلزلہ سے کم نہ تھا، بعض چیزیں ایسی ہوتی ہیں، جو تدریجی طور پر قابل برداشت ہو جاتی ہیں، بھلی کا یہی حال ہے کہ اس کو پردوں میں رکھ کر چھو لیتے ہیں، لیکن بھلی کی عربیاں لہر کو اگر کوئی چھو لے تو جسم میں اس کا کرتٹ دوڑ جاتا، اور اس کا کام تمام کر دیتا ہے، آج علم و فہم اور فکر انسانی کے ارتقاء کی ان منزوں نے جو اسلام کی دعوت، اسلامی معاشرہ کے قیام، مصلحین اور داعیاں اسلام کی کوششوں سے طے ہوئیں، اس انقلاب انگلیز اور زلزلہ فلن اعلان کو روز مرہ کی حقیقت بنادیا ہے، اقوام متحده کے آئٹھ سے لے کر جس نے حقوق انسانی کا منشور (HUMAN RIGHTS CHARTER) شائع کیا، ہر جمہوریہ اور ہر ادارہ کی طرف سے انسانی حقوق اور مساوات انسانی کا اعلان کیا جا رہا ہے، اور کوئی اس کو سن کر متعجب نہیں ہوتا، لیکن ایک زمانہ تھا، جب مختلف قوموں اور خاندانوں کے مافوق البشر ہونے کا عقیدہ قائم تھا، اور بہت سی نسلوں اور خاندانوں کا نسب نامہ خدا سے اور سورج چاند سے ملایا جا رہا تھا، قرآن شریف نے یہودیوں اور عیسائیوں کا قول نقل کیا ہے کہ ہم خدا کی لاڈلی اور چیتی اولاد کی طرح ہیں "وقالت اليهود والنصارى نحن ابناء الله واحبانه" فرعون مصراپنے کو سورج جو یوتا کا اوتار کرتے تھے، ہندوستان میں سورج بُنی اور چند رہنمی خاندان موجود تھے، شاہان ایران کو جن کا لقب کسری (خرو) ہوا کرتا تھا، اس کا دعویٰ تھا کہ ان کی رگوں میں خدائی خون ہے، اہل ایران انہیں اسی نظر سے دیکھتے تھے، ان کا اعتقاد تھا کہ ان پیدائشی بادشاہوں کے خمیر میں کوئی مقدس آسمانی چیز شامل ہے، کیا نی سلسلہ کے آخری ایرانی شہنشاہ یزدگرد کا نام بتاتا ہے کہ وہ اور

ایرانی ان کو خدا کا کس درجہ مقرب اور ہم اشیں سمجھتے تھے۔

چینی اپنے شہنشاہ کو آسمان کا بیٹا تصور کرتے تھے، ان کا عقیدہ تھا کہ آسمان نہ اور زمین مادو ہے، ان دونوں کے اتصال سے کائنات کی تخلیق عمل میں آئی ہے اور شہنشاہ ختا اول اس جوڑے کا پہلو نٹھا بیٹا ہے، عرب اپنے سوا ساری دنیا کو گونگا اور بے زبان (عجم) کہتے تھے، ان کا سب سے ممتاز قبیلہ قریش، عام عربوں سے بھی اپنے کو بالا و برتر سمجھتا تھا۔ راستہ ساس برتری میں حج کے ایسے عمومی اجتماع میں بھی اپنی انفرادیت قائم رکھتا تھا۔

قرآن نے اس فضا اور اس ماحول میں اعلان کیا: "يَا أَيُّهَا النَّاسُ إِنَّا خَلَقْنَاكُمْ مِّنْ ذَكْرٍ وَأَنْثَى وَجَعَلْنَاكُمْ شَعُوبًا وَقَبَائلَ لِتَعَارُفَ فِي الْأَرْضِ إِنَّ أَكْرَمَكُمْ عِنْدَ اللَّهِ أَتَقَاءُكُمْ" لوگو! ہم نے تم کو ایک مرد اور ایک عورت سے پیدا کیا اور تمہاری تو میں اور قبیلے بنائے تاکہ ایک دوسرے کو شناخت کرو (اور) خدا کے نزدیک تم میں عزت والا وہ ہے جو زیادہ پرہیز نگار ہے۔ اور قرآن کی ایک ایسی سورہ میں جو قرآن کا سچہ (فاتحہ) اور سب سے زیادہ پڑھی جانے والی سورہ ہے، کہا گیا ہے۔ "الْحَمْدُ لِلَّهِ رَبِّ الْعَالَمِينَ" سب تعریف اللہ کی ہے جو سارے جہانوں کا پروردگار ہے۔

آپ کی رحمۃ الملائیں کا تیرامظہر، اور نوع انسانی پر تیرا احسان عظیم احترام انسانیت اور انسان کی قدر و قیمت کا وہ اسلامی تصور ہے جو آپ کا عطیہ اور اسلام کا تھا ہے، اسلام کا ظہور جس زمانہ میں ہوا اس زمانہ میں انسان سے زیادہ ذلیل کوئی نہیں تھا، انسانی وجود بالکل بے قیمت اور بے حقیقت ہو کر رہ گیا تھا، بعض اوقات پالتوجانور، بعض "مقدس" حیوانات، بعض درخت جن کے ساتھ بعض عقائد و روایات وابستہ ہو گئی تھیں، انسان سے کہیں زیادہ قیمتی لائق احترام اور قابل حفاظت تھے ان کے لئے بے تکلف انسانوں کی جانیں لی جا سکتی تھیں، اور انسانوں کے خون اور گوشت کے چڑھاوے پڑھائے جاسکتے تھے، آج بھی بعض بڑے بڑے ترقی یافتہ ممالک میں اس کے نمونے دیکھئے جاسکتے ہیں، محمد رسول اللہ ﷺ نے انسانوں کے دل و دماغ پر یہ نقش بھادیا کہ انسان اس کائنات کا سب سے زیادہ قیمتی، قابل احترام، لائق محبت اور مستحق حفاظت وجود ہے، آپ نے انسان کا پایہ اتنا بلند کیا کہ اس سے اوپر صرف خالق کائنات کی ہستی رہ جاتی ہے، قرآن نے اعلان کیا کہ خلیفۃ اللہ (خدا کا نائب) ہے، ساری دنیا

اور یہ سارا کارخانے عالم، اسی کے لئے پیدا کیا گیا ہے۔ ”ہو الذی خلق لكم مافی الارض جمیعاً“ وہی ہے جس نے تمہارے لئے وہ سب کچھ پیدا کیا جو اس زمین پر ہے۔

وہ اشرف الخلوقات ہے اور اس بزم عالم کا صدر اشیں ہے۔ ”ولقد کرمنا بني آدم و حملنا هم في البر والبحر و رزقناهم من الطيبات وفضلنا هم على كثير ممن خلقنا تفضيلاً“ اور ہم نے بنی آدم کو عزت بخشی اور ان کو جنگل اور دریا میں سواری دی اور پاکیزہ روزی عطا کی اور اپنی بہت سی مخلوقات پر فضیلت دی۔

اس سے زیادہ اس کی عزت افزائی اور اس کی اہمیت کا اعتراف کیا ہو سکتا ہے کہ صاف کہہ دیا گیا کہ انسان خدا کا کنیہ ہیں، اور خدا کو اپنے بندوں میں سب سے زیادہ محبوب وہ ہے جو اس کے کنہ کے ساتھ اچھا سلوک کرے اور اس کو آرام پہنچائے۔ ”الخلق عیال الله فاحب الخلق الى الله من احسن الى عیاله“.

انسانیت کی بلندی اور خدا سے اس کے قرب و اختصاص کا اظہار اس سے زیادہ کیا ہو سکتا ہے، جو ایک حدیث قدسی میں کیا گیا ہے، فرمایا گیا کہ اللہ تعالیٰ قیامت کے دن کہے گا، ”اے فرزند آدم میں یہاں ہوا تو مجھے دیکھنے نہیں آیا بندہ کہے گا، پروردگار میں تیری عیادت کیا کر سکتا ہوں، تو تو رب العالمین ہے، ارشاد ہو گا، کیا تجھے معلوم نہیں ہوا، میرا فلاں بندہ یہاں پڑ گیا تھا، تو اس کی عیادت کو نہیں گیا، تجھے معلوم نہیں تھا کہ اگر تو اس کی عیادت کرتا تو مجھے اس کے پاس پاتا، پھر ارشاد ہو گا، اے فرزند آدم میں نے تجھے سے کھانا مانگا تھا، تو نے مجھے کھانا نہیں دیا، بندہ عرض کرے گا، پروردگار! میں تجھے کیسے کھانا کھلا سکتا ہوں، تو رب العالمین ہے، ارشاد ہو گا کیا تجھے اس کا علم نہیں ہوا کہ میرے فلاں بندہ نے تجھے سے کھانا مانگا تو نے اسے نہیں کھلایا، کیا تجھے اس کی خبر نہ تھی کہ اگر تو اسے کھانا کھلاتا تو تو اس کو میرے پاس پاتا، اے فرزند آدم، میں نے تجھے سے پانی مانگا تو نے مجھے پانی نہیں پلایا، بندہ عرض کرے گا، اے رب! میں تجھے کیسے پانی پلا سکتا ہوں، تو رب العالمین ہے، ارشاد ہو گا، تجھے سے میرے فلاں بندہ نے پانی طلب کیا تھا، تو نے اسے پانی نہیں دیا، تجھے اس کا پتہ نہیں چلا کہ اگر تو اس کو پانی پلاتا تو اس کو میرے پاس پاتا، ایک سراپا توحید مذہب میں، کیا انسانیت کی بلندی، اور انسان کی رفت و محبوبیت کا اس سے بڑھ کر اعتراف و اعلان پایا جا سکتا ہے، اور کیا دنیا کے کسی مذہب و فلسفہ میں انسان کو یہ مقام

دیا گیا ہے؟ آپ نے خدا کی رحمت و شفقت کے لئے انسانوں پر رحم و شفقت کو شرط اور اس کا سب سے بڑا ذریعہ بتایا اور فرمایا "الراحمون یرحمہم الرحمن ارحموا من فی الارض یرحمکم من فی السماء" رحم کرنے والوں پر رحمن کی رحمت ہوتی ہے، اگر تم اہل زمین پر رحم کھاؤ گے تو وہ جو آسمان پر ہے وہ تم پر رحمت نازل کرے گا۔

آپ غور کرچئے کہ وحدت انسانی کا نقش دلوں پر بٹھانے اور احترام انسانیت کا یقین دلوں میں پیدا کرنے کے لئے جب یہ سعی بلغ نہیں کی گئی تھی، اس وقت انسان کا کیا حال رہا ہوا کا ایک انسان کی ادنیٰ خواہش کی قیمت ہزاروں انسانوں سے زیادہ تھی، بادشاہ اٹھتے تھے، اور ملکوں کے ملکوں کا صفائیا کر دیتے تھے، سکندر راٹھا اور جیسے کوئی کبدنی کھیلتا ہے، ہندوستان تک چلا آیا، اور قوموں اور تہذیبوں کے چراغ گل کر دیجے، سیز راٹھا اور انسانوں کا اس طرح شکار کھیانا شروع کیا جیسے جنگلی جانوروں کا شکار کھیلا جاتا ہے، آج ہمارے زمانہ میں بھی دو دو عالمگیر جنگیں ہو گئیں، جنہوں نے لاکھوں انسانوں کو موت کے گھاٹ اتار دیا اور صرف قومی تکبر، سیاسی انسانیت، اقتدار کی ہوں، یا تجارتی منڈیوں پر قبضہ کرنے کے جذبے کا نتیجہ تھا، اقبال نے سچ کہا:

ابھی تک آدمی صید زیون شہر یاری ہے

قیامت ہے کہ انسان نوع انسان کا شکار ہے

چوتھا انقلابی کارنامہ یہ ہے کہ بعثت محمدی کے وقت نوع انسانی کے الٹش افراد پر فطرت انسانی سے بدگمانی اور خدا کی رحمت سے ما یوسی کی ایک عام فضا چھائی ہوئی تھی، اس ذاتی کیفیت کے پیدا کرنے میں ایشیا کے بعض قدیم مذاہب اور مشرق و سلطی اور یورپ کی تہذیب میں شدہ عیسائیت نے یکساں کردار ادا کیا تھا، ہندوستان کے قدیم مذاہب نے تنائج "آواگون" کے فلسفہ کے ذریعہ جس میں انسان کے ارادہ اختیار کو مطلق خل نہیں ہے، اور جس کی رو سے ہر انسان کو اپنے پہلے جنم کے اعمال اور غلطیوں کی سزا بھگلتی ضروری ہے، اور عیسائیت نے انسان کے پیدائشی گنہگار ہونے اور اس کے لئے حضرت مسیح کے کفارہ بننے کی ضرورت کے عقیدہ کے نتیجہ میں اس وقت کے متعدد دنیا کے لاکھوں کروڑوں افراد کو جوان مذاہب کے پیروختے، اپنی ذات سے بدگمانی اور اپنے مستقبل اور خدا کی رحمت سے ما یوسی میں مبتلا کر دیا تھا۔

محمد رسول اللہ ﷺ نے پوری طاقت و صفائی سے اعلان کیا کہ انسان کی فطرت ایک سادہ

تختی کے مانند ہے جس پر پہلے سے کوئی تحریر لکھی نہیں ہے، اس پر بہتر سے بہتر تحریر لکھی جا سکتی ہے انسان اپنی زندگی کا خود آغاز کرتا ہے، اور اپنے اچھے یا بے عمل سے اپنی دنیا و عاقبت بناتا یا بگاڑتا ہے، وہ کسی دوسرے کے عمل کا ذمہ دار یا جواب دہ نہیں ہے، قرآن مجید نے بار بار اعلان کیا کہ آخرت میں کوئی کسی کا بوجھ نہیں اٹھا سکے گا، اور یہ اس کے حصہ میں اسی کی کوشش اور اس کے نتائج آنے والے ہیں، انسان کی کوشش کا نتیجہ ضروری ظاہر ہو گا، اور اس کو اس کا بھر پور بدلہ ملے گا۔ ”لَا تَزِدُوا زَرْهَا وَلَا إِخْرَى وَلَا نَسَانَ إِلَّا مَاسِعِي وَلَا سَعِيَهُ سُوفَ يَرَى ثُمَّ يَعْلَمُ بِالْجَزَاءِ الْأَوَّلِ“ یہ کہ کوئی شخص دوسرے (کے گناہ) کا بوجھ نہیں اٹھائے گا، اور یہ کہ انسان کو وہی ملتا ہے جس کی وہ کوشش کرتا ہے اور یہ کہ اس کی کوشش دیکھی جائے گی، پھر اس کو اس کا پورا پورا بدلہ دیا جائے گا۔

اس اعلان سے انسان کا اپنی فطرت، اور اپنی فطری صلاحیتوں پر وہ اعتماد بحال ہو گیا جو بالکل متزلزل ہو گیا تھا، وہ نئے عزم و یقین اور نئے جوش و ولولہ کے ساتھ اپنی اور انسانیت کی تقدیر چمکانے اور اپنی قسمت اور قوت آزمانے کے لئے سرگرم سفر ہو گیا۔

محمد رسول اللہ ﷺ نے گناہوں، لغزشوں اور غلطیوں کو ایک عارضی حالت قرار دیا جس میں انسان کبھی کبھی اپنی نادانی، کوتاه نظری اور نفس و شیطان کی ترغیب سے مبتلا ہو جاتا ہے، صلاحیت، خیر پسندی اور اعتراف قصور و ندامت، اس کی فطرت کا اصل تقاضہ، اور انسانیت کا جوہر ہے، اپنی غلطی کا اعتراف کرنا، اس پر نادم ہونا، خدا کے سامنے رو دھوکر اپنے قصور کو معاف کرالینا، اور آئندہ ایسی غلطی کے نہ کرنے کا عزم کرنا انسان کی شرافت اور آدم کی میراث ہے، آپ نے دنیا کے مایوس و دل شکستہ اور گناہوں کے دلدل میں گلے گلے ڈوبے ہوئے انسانوں پر توبہ کا ایسا دروازہ کھولا اور اس کی اس زورو شور سے تبلیغ فرمائی کہ آپ کو اس شعبہ کا دوبارہ زندہ کرنے والا کہنا صحیح ہو گا، اسی بنا پر آپ کے ناموں میں ایک نام ”بْنِ التَّوْبَةِ“ (توبہ کا پیغمبر اور پیغمبر) بھی ہے، آپ نے توبہ کو ایک مجبوری کی بات اور تلافی مافات کے طور پر پیش نہیں کیا، بلکہ آپ نے اس کے ایسے فضائل بیان کئے اور اس کا مرتبہ اتنا بلند کیا کہ وہ اعلیٰ درجہ کی عبادت اور خدا کے قرب اور اس کی محبو بیت کا ایسا ذریعہ بن گیا کہ اس پر بڑے بڑے معصوم صفت اور ناکردار گناہ عابدوں اور زائدوں کو رشک آنے لگا۔

قرآن مجید نے اس طرح رحمت کی وسعت پر گنہگار کے توہہ کر سکنے اور بڑے سے بڑے گناہ سے پاک و صاف ہو جانے کے امکان گواں دلکش اور دلنواز انداز میں بیان کیا اور گنہگار بندوں اور نفس و شیطان کے زخم خور دہانسائوں کو اس طرح خدا کے دامن رحمت میں پناہ لینے کی منادی کی، اور اس کے دریاء رحمت کے جوش و تلاطم کو اس انداز میں بیان کیا کہ یہ محسوس ہونے لگا کہ وہ مطلوب سے زیادہ طالب اور گنہگار بندوں کے حق میں نہ صرف حلیم و رحیم اور فیاض و کرم ہے، بلکہ (اگر یہ کہنا صحیح ہو) ان کا منتظر و مشتاق اور ان کا سچا قدر داں ہے، قرآن مجید کے ان الفاظ کو پڑھئے، اور اس لطف و شفقت کا اندازہ کبھی جو اس کے لفظ لفظ سے پہنچتی ہے۔

”قُلْ يَا عَبَادِي الَّذِينَ اسْرَفُوا عَلَىٰ أَنفُسِهِمْ لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا طَاهِهُ هُوَ الْغَفُورُ الرَّحِيمُ۔“ کہہ دیجئے! اے میرے وہ بندوں! جنمہوں نے اپنے حق میں زیادتی کی ہے اللہ کی رحمت سے مایوس نہ ہو، بے شک اللہ تعالیٰ تمام گناہ معاف کر دیتا ہے، بے شک وہ بڑا بخشنے والا اور بڑا حرم کرنے والا ہے۔

ایک دوسری آیت میں گنہگار اور خطا کار انسائوں کے تذکرے اور سیاق و سباق میں نہیں، بلکہ یہ نہ ہمت، نیکو سیرت اور جنتی انسائوں کے سلسلہ اور سیاق و سباق میں گناہوں سے توہہ کرنے والوں کا تذکرہ کرتے ہوئے فرمایا گیا ہے۔

”وَسَارُعُوا إِلَىٰ مَغْفِرَةٍ مِّنْ رَبِّكُمْ وَجْهَةً عَرْضُهَا السَّمَوَاتُ وَالْأَرْضُ اعْدَتْ لِلْمُتَقِينَ الَّذِينَ يَنْفَقُونَ فِي السَّرَّاءِ وَالضَّرَاءِ وَالْكَاظِمِينَ الْغَيْظَ وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ وَالَّذِينَ إِذَا فَعَلُوا فَاحِشَةً أَوْ ظَلَمُوا أَنفُسَهُمْ ذَكَرُوا اللَّهَ فَاسْتَغْفِرُوا اللَّهُ بِهِمْ وَمَنْ يَغْفِرُ الذُّنُوبَ إِلَّا اللَّهُ وَلَمْ يَصْرُوْا عَلَىٰ مَا فَعَلُوا وَهُمْ يَعْلَمُونَ أَوْ لَنْكَ جُزَءٌ هُمْ مَغْفِرَةٌ مِّنْ رَبِّهِمْ وَجَنَّاتٌ تَجْرِي مِنْ تَحْتِهَا إِلَّا نَهَارٌ خَالِدِينَ فِيهَا وَنَعْمَ اجْرٌ الْعَامِلِينَ (۱)“ اور اپنے پروردگار کی بخشش اور بہشت کی طرف لپکو جس کا عرض آسمان اور زمین کے برابر ہے اور جو (خدا سے) ڈرنے والوں کے لئے تیار کی گئی ہے، جو آسودگی اور تکنگی میں (اپنا مال خدا کی راہ) خرچ کرتے ہیں، اور غصے کو روکتے اور لوگوں کے قصور معاف کرتے ہیں، اور خدا نیکو کاروں کو دوست رکھتا ہے، اور وہ کہ جب کوئی کھلا گناہ یا اپنے حق میں کوئی اور برائی کر بیٹھتی ہیں تو خدا کو یاد کرتے اور اپنے گناہوں کی بخشش مانگتے ہیں، اور خدا کے سوا گناہ بخش بھی

کون سکتا ہے؟ اور جان بوجھ کر اپنے افعال پر اڑ نہیں رہتے، ایسے لوگوں کا صلہ پروردگار کی طرف سے بخشش اور باغ ہیں جن کے نیچے نہریں بہہ رہی ہیں (اور) وہ اس میں ہمیشہ ملتے رہیں گے اور (اچھے) کام کرنے والوں کا بدل بہت اچھا ہے۔

اس سے بھی آگے بڑھ کر باعمل اور نیک سیرت بندوں کے مختلف طبقوں کا ذکر کرتے ہوئے، اس نورانی فہرست کا افتتاح عابدوں زادبوں کے بجائے "تابوں" سے فرمایا گیا، قرآن مجید کی اس سورہ کی جس کا نام ہی سورہ توبہ ہے، آیت ہے۔ "التأئون العابدون الحامدون السائحون الراکعون الساجدون الامرون بالمعروف والناهون عن المنكر والحافظون لحدود الله وبشر المؤمنين" توبہ کرنے والے عبادت کرنے والے حمد کرنے والے، بے تعلق رہنے والے رکوع کرنے والے سجدہ کرنے والے، نیک کاموں کا امر کرنے والے اور بری باتوں سے منع کرنے والے خدا کی حدود کی حفاظت کرنے والے (یہی مومین لوگ ہیں) اور (اے چشمہ) مومنوں کو (بہشت کی) خوشخبری سنا دو۔

اس اعزاز اور اظہار اعتماد کی ایک روشن مثال یہ ہے کہ جب قرآن مجید کی زبان سے ان تین صحابیوں کی توبہ کی قبولیت کا اعلان کیا گیا جو غزوہ تبوك کے تازک اور اہم موقع پر (جس میں شرکت نہایت ضروری تھی) بغیر کسی معقول عذر کے مدینہ میں رہ کر شدید کوتاہی کے مرتكب ہوئے تھے، تو اس کا ذکر کرنے سے پہلے خود پیغمبر اور ان مہاجرین والنصار کا ذکر کیا گیا جن سے اس موقع پر کسی کوتاہی کا صدور نہیں ہوا تھا، تاکہ ان تین پیچھے رہ جانے والوں کو اپنی تہائی اور پسمندگی کا احساس نہ ہو، اور وہ احساس کہتری، اور انگشت نہائی کے ہر داغ سے بری ہو جائیں، اور ان پر اور قیامت تک قرآن مجید کے پڑھنے والوں پر یہ بات واضح ہو جائے کہ ان کی اصل جگہ اور اصل گروہ یہی صادقین اولین اور مہاجرین والنصار کے صف اول کے لوگ ہیں، توبہ کی قبولیت، تائب کی مقبولیت، اور تفیاتی طور پر لتوازی اور چارہ سازی کی اس سے زیادہ لطیف اور دقیق مثال ادیان و مذاہب اور علم الاخلاق اور علم النفس کی تاریخ میں ملنی مشکل ہے، اسی سورۃ توبہ میں ارشاد ہوا ہے۔ "لقد تاب الله على النبي والمهاجرين والانصار الذين اتبعواه في ساعة العسرة من بعد ما كاد يزيغ قلوب فريق منهم ثم تاب عليهم انه بهم رؤوف رحيم وعلى ثلاثة الذين خلفوا حتى اذا صافت عليهم الأرض بما

رحمت و صافت علیہم انفسہم و ظنوا ان لا ملجا من الله الا إلیه ثم تاب علیہم  
لیتو بوا ان الله هو التواب الرحيم“ بے شک خدا نے پیغمبر پر مہربانی کی اور مہماجریں و  
انصار پر، جو باوجود وادیں کے کہ ان میں سے بعضوں کے دل پھر جائے تو تھے، مشکل کی گھری میں  
پیغمبر کے سامنہ رہے، پھر خدا نے ان پر مہربانی فرمائی، بے شک وہ ان پر نہایت شفقت کرنے  
والا (اور) مہربان ہے اور ان تینوں پر بھی جن کا معاملہ ملتونی کیا گیا تھا، یہاں تک کہ جب زمیں  
باوجود فراخی کے ان پر تنگ ہو گئی، اور ان کی جانیں بھی ان پر دو بھر ہو گئیں اور انہوں نے جان لیا  
کہ خدا (کے ہاتھ) سے خود اس کی سوا کوئی پناہ نہیں ہے پھر خدا نے ان پر مہربانی کی تاکر توبہ  
کریں، بے شک خدا تو بے قبول کرنے والا مہربان ہے۔

اس کے علاوہ، ایک ایمول کے طور پر اس کا اعلان کیا کہ رحمت اللہ بر چیز پر حاوی اور  
غصب و جلال پر غالب ہے، قرآن مجید میں ”ور حمتی و سعیت کل شئی“ میری  
رحمت بر چیز پر حاوی اور محیط ہے۔ اور حدیث قدسی میں ہے: ”ان رحمتی سبقت غضبی“  
میری رحمت میرے غصب پر غالب ہے۔ پھر اس نے مایوسی کو بھی کفر کا، اور جہالت و گمراہی کا  
مراد ف قرار دیا ہے۔ قرآن مجید میں ایک جگہ ایک پیغمبر برحق (حضرت یعقوب) کی زبان  
سے کہلوایا گیا ہے۔ ”اَهُ لَا يَسِّسْ مِنْ رُوحِ اللَّهِ الْاَقْوَمُ الْكَافِرُونَ“ اللہ کی رحمت سے  
وہی لوگ مایوس ہو سکتے ہیں جو خدا کے منکر اور اس کی ذات و صفات سے نا آشنا ہیں۔ دوسری  
جگہ ایک دوسرے جلیل القدر پیغمبر حضرت ابراہیم کا قول نقل کیا گیا ہے۔ ”وَمَنْ يَقْنَطْ مِنْ  
رَحْمَةِ رَبِّهِ الْاَصْلَوْنَ“ اپنے رب کی رحمت سے گمراہوں کے سوا کون مایوس ہو سکتا ہے۔

اس طرح محمد رسول اللہ ﷺ نے توبہ کی فضیلت و ترغیب اور خدا کی رحمت کی وسعت  
و شمولیت کا اعلان و تبلیغ کر کے یاس و قنوط کی ماری ہوئی، اور غصب و جلال کے اعلانات  
و تفصیلات سے (جن میں یہودی علماء اور شارحین کتب مقدسہ اور قرون وسطی کے غالی فطرت  
و ثمن، عیسائی زادہوں، اور پادریوں نے اہم کردار ادا کیا تھا) ڈرگی اور سہی ہوئی انسانیت کوئی  
زندگی کا پیغام دیا، اس کے تن مردہ اور دل افرادہ میں نئی روح پھوٹلی، اس کے زخموں پر مرحم رکھا،  
اور اس کو خاک مذلت سے اٹھا کر عزت و شرف، خود اعتمادی، اور خدا اعتمادی کے باام عروج پر پہنچا  
دیا۔

نبوت محمدی کا پانچواں عظیم اور ناقابل فرماوش احسان، اور ایک گراں قد رتحفہ، دین و دنیا کی وحدت کا تصور اور یہ انقلاب انگیز تلقین ہے کہ یہ کوئی حقیقی اختلاف نہیں، محض اصطلاح کا اختلاف ہے، اور قدیم درسی زبان میں ”نزاع لفظی“ ہے، انسان کے اعمال و اخلاق اور ان سے پیدا ہونے والے نتائج کا اصل اختصار، انسان کی وہی کیفیت عمل کے محركات اور اس کے مقصد ہے، جس کو اسلام کے دین و شریعت کی زبان میں ”نیت“ کے ایک مفرد و سادہ، لیکن نہایت بلیغ و عمیق لفظ میں ادا کیا گیا ہے، اس کے نزدیک نہ کوئی چیز ”دنیا“ ہے اور نہ کوئی چیز ”دین“ اس کے نزدیک خدا کے رضا کی طلب اخلاص اور اس کے حکم کی تعمیل کے جذبہ وارادہ سے بڑے سے ڈاونیا وی عمل، یہاں تک کہ حکومت، جنگ، دنیا وی نعمتوں سے تمتع نفس کے تقاضوں کی تکمیل، حصول معاش کی جدوجہد، جائز تفریح طبع کا سامان، ازدواجی و عائلی زندگی، سب اعلی درجہ کی عبادت، تقربہ الی اللہ کا ذریعہ، اعلیٰ سے اعلیٰ مراتب ولایت تک پہنچنے کا وسیلہ، اور خالص دین بن جاتی ہے، اس کے برخلاف بڑی سے بڑی عبادت، اور دینی کام جو رضا الہی کے مقصد اور اطاعت کے جذبے سے خالی ہو (حتمی کہ فرض عبادتیں، بھرت و جہاد، قربانی و سرفروشی اور ذکر و تسبیح) خالص دنیا اور ایسا عمل شمار ہو گا جس پر کوئی ثواب اور اجر نہیں ہے۔

قدیم مذاہب نے زندگی کو دو خانوں میں (دین و دنیا) میں تقسیم اور دنیا کو دو کمپوں، اہل دین اور اہل دنیا میں بانٹ دیا تھا، جو نہ صرف یہ کہ ایک دوسرے سے جدا تھے، اور ان کے درمیان ایک موٹی سرحدی لکیر اور ایک وسیع خلیج حاصل تھی، بلکہ یہ دونوں خانے ایک دوسرے سے متصادم اور یہ دونوں کمپ باہم متحارب تھے، ان کے نزدیک دین و دنیا میں کھلا تصادم اور شدید رقبہ تھی، جس کو ان میں سے کسی ایک سے رسم و راہ پیدا کرنی ہو، اس کو دوسرے سے قطع تعلق اور علان جنگ کرنا ضروری تھا، کوئی انسان ایک وقت میں ان دونوں کشتوں پر سوار نہیں ہو سکتا تھا، معاشی جدوجہد، غفلت و خدا فرماوتی کے بغیر، حکومت و سلطنت دینی و اخلاقی تعلیمات کو نظر انداز کئے اور خوف خدا سے حالی ہوئے بغیر، اور دیندار بننا، تارک الدنیا ہوئے بغیر متصور ہی نہیں تھا، ظاہر ہے کہ انسان عام طور پر سہولت پسند اور لذت پرست واقع ہوا ہے، دین کا ایسا تصور جس میں دنیا کی کسی جائز تمتع ہر قی اور سر بلندی، طاقت و حکومت کے حصول کی گنجائش نہ ہو، انسانوں کی اکثریت کے لئے قابل قبول اور قابل برداشت نہیں، نتیجہ یہ ہوا کہ دنیا

کے متمدن، ذہین، صاحب صلاحیت، اور باعمل انسانوں کی بڑی تعداد نے اپنے لئے ”دین“ کے بجائے ”دنیا“ کا انتخاب کیا، اور اس نے اس پر اپنے کو مطمئن و راضی کر لیا، وہ ہر قسم کی دینی ترقی سے مالیوں ہو کر دنیا کے حصول اور اس کی ترقی میں مشغول ہو گئی، دین و دنیا کے اس تضاد و ایک مذہبی اور مسلم حقیقت سمجھ کر انسانوں کے مختلف طبقوں اور انسانی اداروں نے عام طور پر مذہب کو خیر باو کہا، سیاست و ریاست نے مذہب کے نمائندہ گلیسا سے بغاوت کی اور اپنے گواں کی ہر پابندی سے آزاد کر لیا، انسان ”پل بے زنجیر“ اور معاشرہ ”شتر بے مہار“ ہو کر رو گئی، دین و دنیا کی اس دولتی اور اہل دنیا کی اس رقابت نے نہ صرف یہ کہ مذہب و اخلاق کے اثر کو محدود و مکث و را انسانی زندگی اور انسانی معاشرہ کو اس کی برکت و رحمت سے محروم کر دیا، بلکہ اس الحاد و لاد بینیت کا دروازہ کھولا جس کا سب سے پہلے یورپ شکار ہوا، پھر دنیا کی دوسری قومیں یورپ کے فکری، علمی، یا سیاسی اقتدار کے زیر اثر آئیں، اس سے کم و بیش متاثر ہوئیں، موجودہ دنیا کی صورت حال جس میں مذہب و اخلاق کا زوال، اور نفس پرستی (اپنے وسیع معنی میں) اپنے آخری نقطہ پر پہنچ گئی، اسی دین و دنیا کی تفہیق کا نتیجہ ہے۔

محمد رسول اللہ ﷺ کا یہ عظیم ترین معجزہ اور انسانیت کے لئے عظیم ترین تحفہ اور آئینے کی رحمتہ لاعالمین کا مظہر ہے کہ آپ کامل طور پر رسول وحدت ہیں، اور یہ بیک وقت ”بیش و مذہب“ ہیں، آپ نے دین و دنیا کے تضاد کے نظریہ کو ختم کر کے پوری زندگی کو عبادت میں اور پورے رونے زمین کو ایک وسیع عبادت گاہ میں تبدیل کر دیا، دنیا کے انسانوں کو متحارب گیمپوں سے نکال کر حسن عمل، خدمت خلق اور حصول رضاہ اللہی کے ایک ہی حاذ پر کھڑا کر دیا، یہاں لباس دنیا میں درواش، قبا، شاہی میں فقیر و زائد، سیف و تسبیح کے جامع، رات کے عبادت گزار اور دن کے شہ سوار نظر آئیں گے، اور ان کو اس میں کسی قسم کا تضاد محسوس نہیں ہو گا۔

چھٹا انقلاب یہ ہے کہ بعثت محمدی سے پہلے انسان اپنی منزل مقصود سے بے خبر تھا، اس کو یاد نہیں رہا تھا کہ اس کو کہاں جانا ہے؟ اس کی صلاحیتوں کا اصل میدان اور اس کی کوششوں کا اصل نشانہ کیا ہے؟ انسان نے کچھ موبہوم منزہ میں اور اپنی کوششوں کے لئے کچھ چھوٹے چھوٹے دائرے بنائے تھے، ان میں انسانوں کی ذہانت اور قوت عمل صرف ہو رہی تھی، کامیاب اور بڑا انسان بننے کا مطلب صرف یہ تھا کہ میں دولت مند ہن جاؤں، طاقتو را اور حاکم بننے کا مطلب

صرف یہ تھا کہ میں دولت مند بن جاؤں، طاقتو را اور حاکم بن جاؤں، وسیع سے وسیع رقبہ کر دیں اور کثیر سے کثیر انسانی نفع پر میری حکمرانی اور فرمائی قائم ہو جائے، الگھوں آدمی ایسے تھے، جن کا پرواز تخلیل نقش و نگار، رنگ و آنگ، لذت و فائقة اور بیبلی و طاہری، یا چوپایہ و حیوان کی تقلید سے بلند نہیں ہوتا تھا، ہزاروں انسان ایسے تھے، جن کی ساری ذہانت اپنے زمانہ کے دولت مندوں اور طاقت ورروں اور سرکار دربار کی خدمت و خوشامدیا بے مقصد ادب و شاعری سے دل خوش کرنے میں صرف ہماری تھی، محمد رسول اللہ ﷺ نے اسلامی کے سامنے اس کی حقیقی منزل لا کر کھڑی کر دی، آپ نے یہ بات دل پر نقش کر دی کہ خالق کائنات کی صحیح معرفت، اس کی ذات و صفات اور اس کی قدرت و حکمت کا صحیح علم، ملکوت السماوات والارض کی وسعت و عظمت اور لا محدودیت کی دریافت، ایمان و یقین کا حصول، خدا کی محبت و محبوبیت، اس کو راضی کرنا اور اس سے راضی ہو جانا، اس کثرت میں وحدت کی تلاش اور یافت، انسان کی حقیقی سعادت اور کمال آدمیت ہے، اپنی باطنی قوتوں کو ترقی دینا، ایمان و یقین کی دولت سے مالا مال ہونا، انسانوں کی خدمت اور ایثار و قربانی کے ذریعہ خدا کی خوشنودی کی حاصل کرنا، اور کمال و ترقی کے ان اعلیٰ مدارج تک پہنچ جانا، جہاں فرشتے بھی نہیں پہنچ سکتے، انسان کی کوششوں کا حقیقی میدان ہے۔

آپ کی بعثت کے بعد دنیا کی رت بدل گئی، انسانوں کے مزاج بدل گئے، دلوں میں خدا کی محبت کا شعلہ بھڑکا، خدا طلبی کا ذوق عام ہوا، انسانوں کو ایک نئی دھن (خدا کو راضی کرنے اور خدا کی مخلوق کو خدا سے ملانے اور اس کو نفع پہنچانے کی) لگا گئی، جس طرح بہار یا رسات کے موسم میں زمین میں رو سیدگی، سوکھی تہینیوں اور پیسوں میں شادابی اور ہریالی پیدا ہو جاتی ہے، نئی نئی کوپلیں نکلنے لگتی ہیں، اور درود یوار پر سبزہ اگنے لگتا ہے، اسی طرح بعثت محمدی بعض قلوب میں نئی حرارت، دماغوں میں نیا جذبہ اور سروں میں نیا سودا سما گیا، کروڑوں انسان اپنی حقیقی منزل مقصود کی تلاش اور اس پر پہنچنے کے لئے نکل کھڑے ہوئے، ہر طبق اور قوم میں طبیعتوں میں یہی نشہ اور ہر طبق میں اس میدان میں ایک دوسرے سے بازی لے جانے کا بھی جذبہ موجود نظر آتا ہے، عرب و عجم، مصر و شام ترکستان اور ایران، عراق و خراسان، شامی افریقہ اور اپسین اور بالآخر ہمارا ملک ہندوستان اور جزائر شرق الہند سب اسی صہبائے محبت کے متواطے

اور اسی مقصد کے دیوانے نظر آتے ہیں، ایسا معلوم ہوتا ہے کہ جیسے انسانیت صدیوں کی نیند سوتے سوتے بیدار ہوئی، آپ تاریخ و تذکرے کی کتابیں پڑھئے تو آپ کو نظر آئے گا کہ خدا طلبی، اور خداشناکی کے سوا کوئی کام ہی نہ تھا، شہر، قصبه، قصبه، گاؤں، گاؤں بڑی تعداد میں ایسے خدا میلت، عالی ہمت، عارف کامل، داعی حق اور خادم خلق، انسان و دوست، ایثار پیشہ انسان نظر آتے ہیں، جن پر فرشتے بھی رشک کریں، انہوں نے دلوں کی سرد انگلی ٹھیک گرما دیں، عشق الہی کا شعلہ بھڑکا دیا، علوم و فنون کے دریا پہاڑیے، علم و معرفت کی محبت کی جو تجھ کا دی اور جہالت و حشت، ظلم و عداوت سے نفرت پیدا کر دی، مساوات کا سبق پڑھایا، دکھوں کے مارے اور سماج کے ستائے ہوئے، انسانوں کو گلے لگایا، ایسا معلوم ہوتا ہے کہ بارش کے قطروں کی طرح ہر چیز میں پران کا نزول ہوا ہے، اور ان کا شمار ناممکن ہے۔

آپ ان کی کثرت (کمیت) کے علاوہ ان کی کیفیت کو دیکھئے، ان کی وہنی پرواز، ان کی بروج کی لطافت اور ان کے ذوق سليم و واقعات پڑھئے، انسانوں کے لئے کس طرح ان کا دل روتا، اور ان کے غم میں گھلتا، کس طرح ان کی روح سلگتی تھی، انسانوں کو مصیبتوں سے نجات دینے کے لئے وہ کس طرح اپنے کو خطرہ میں ڈالتے اور اپنی اولاد اور متعلقین کو آزمائش میں بتتا کرتے تھے ان کے حاکموں کو اپنی ذمہ داری کا کس قدر احساس اور مخلوموں میں اطاعت و تعاوون کا کس قدر جذبہ تھا، ان کے ذوق عبادت، ان کی قوت دعا، ان کے زہد و فقر، جذبہ خدمت، اور مکارم اور ایک سئی حکومت دنیا میں پیدا کر دی۔

چند راتیں آپ کی آنکھیں بے خواب رہیں، لیکن اس کا نتیجہ یہ نکلا کہ آپ کے صحرائشیں اور شتر سوار پیر و تخت خرسوی پر آرام کرنے کے قابل ہو گئے۔

جنگ کے وقت آپ کی تلوار میں وہ حرارت ہوتی تھی کہ لوہا اس سے پکھلتا تھا، اور نماز میں آپ کے قلب مبارک میں وہ رفت اور محبت ہوتی تھی کہ آنکھیں اشکبار ہوئیں۔

فقہ و نصرت کی دعائیں آپ کا آمین کہنا تلوار کا کام کرتا تھا، اور جنگ میں آپ کی تلوار سلاطین (پیدائشی بادشاہوں) کی نسل کا خاتمه کرنے والی تھی۔

دنیا میں آپ نے آمین نو کا آغاز کیا اور گذشتہ قوموں کی مندیں الٹ دیں۔

دین و مذهب کی کنجی سے آپ نے دنیا کا دروازہ کھولا، مادر گئی نے آپ جیسا فرزند

پیدائیں کیا۔

آپ کی نگاہ میں اعلیٰ وادی سب ایک تھے، آپ اپنے غلام کے ساتھ ایک ہی دسترخوان پر بیٹھ کر کھاتے تھے۔

آپ نے نسل و نسب کے امتیازات کو یکسر ختم کر دیا، آپ کی پیدائی ہوئی حرارت ایمانی نے اس خس و خاشاک کو جلا کر رکھ دیا۔

حالی نے اسی مضمون کو اپنے اس سادہ سے شعر میں ادا کیا ہے:

بہار اب جو دنیا میں آئی ہوئی ہے  
یہ سب پود انہیں کی لگائی ہوئی ہے

صدق اللہ العظیم ”وما ارسلناك الا رحمة للعالمین“



بسم اللہ الرحمن الرحیم

## سیرت نبوی ﷺ

### اور عصر حاضر میں اس کی معنویت و افادیت

یہ تقریر ۲۱ جون ۱۹۸۰ء کو بعد نماز عصر بمبئی کی ایک قدیم و گارگنزار شجمن "شجمن اسلام" کے آیت و سعی  
و عریض ہال میں عالم دوست احباب کے ایک عظیم مجمع کے سامنے عصر حاضر میں سیرت نبوی کی اہمیت  
و معنویت اور منصب نبوت کے عنوان پر کی گئی جس سے سیرت نبوی کا ہر پہلو کھل آر سامنے آ جاتا؟

حضرات! : عام مسلمانوں کے لئے مجموعی طور پر اور اہل بمبئی کے لئے خصوصی طور پر یہ بڑی  
مسرت، شکر اور فخر کا موقع ہے کہ سیرت نبوی ﷺ پر خطبات کا آغاز ہو رہا ہے میں اپنی محمد و  
واقفیت اور مطاععہ کی بنابر کہہ سکتا ہوں کہ سیرت نبوی ﷺ پر سب سے زیادہ ٹھوک، سنجیدہ فکر انگیز  
اور معیاری کام ہمارے ملک ہندوستان میں انجام پایا ہے، ہم ہندوستانی مسلمانوں کو اس بات  
پر شکر آمیز فخر کا حق ہے کہ وہ نبی رحمت ﷺ جس کے متعلق قرآن شریف اعلان کرتا ہے۔ ”قل  
یا ایها الناس انی رسول الله اليکم جمیعاً“ جو مکانی حیثیت سے پورے کرۂ ارض اور  
زمانی حیثیت سے بعثت کے بعد سے پوری انسانی تاریخ کا نبی ہے، اس کی سیرت کے مختلف  
پہلوؤں کو عصر جدید کے اسلوب اور تقاضوں کے مطابق روشن کرنے کی سب سے بڑی  
سعادت ہندوستانی مسلمانوں کو حاصل ہوئی، قاضی محمد سلیمان صاحب منصور پوری کی ”رحمۃ  
للعالمین“، علامہ شبیلی نعمانی کی کتاب ”سیرۃ النبی“، مولانا عبد الرؤوف دانا پوری کی کتاب ”  
اصح السیر“ سیرت کے عالمگیر کتب خانے میں امتیازی شان رکھتی ہیں، لیکن اہمیت اور افادیت  
کے لحاظ سے شاید سب سے فائق، استاد محترم مولانا سید سلیمان ندوی کی ”خطبات مدرس“  
ہے، دنیا کے مسلمان جوزبان بولتے ہیں، ان میں ان کتابوں کی کوئی نظر نہیں، مختلف اسلامی

زبانوں اور معتمد و مغربی زبانوں میں ان کے ترجمے ہوئے ہیں۔

بہت سے حضرات یہ خیال آرتے ہوں گے کہ سیرت النبی ﷺ کی خدمت کا شرف جس ادارے کو حاصل ہوا، اس سے انتساب رکھنے والے فردے ائمہ اور خاص طور پر آراء اس قسم سے بھی کوئی کتاب سیرت پر نکلی ہو، بہت آسان ہے کہ وہ سیرت و گفتگو آرے اور سیرت آفاق ﷺ کو پیش کرے، لیکن ایک مصنف سے تحریک بھی روشنی میں، میں یہ بتتا ہوں کہ یہ بات سہولت کی باعث نہیں، بلکہ دشواری کی باعث ہے، اس لئے کہ جس کو سیرت پر قلم اٹھانے نے سعادت حاصل ہوئی وہ کسی ایسے ادارے سے تعلق رکھتا ہے، جس سے سیرت پر بلند ترین اور مفتح ترین لاثر پچر شائع ہوا، اس کا معاملہ سیرت نبوی ﷺ کے بارے میں وہی ہے جس کو فارسی شاعر نے اپنے مشہور شعر میں بیان کیا ہے:

ڈامان گنگہ تنگ، گلِ حسن تو بسیار  
چکین بہار تو، زداماں گنہ دارو

وہ سوچتا ہے کہ وہ مقدس داستان کو کہاں سے شروع کرے اور کہاں ختم کرے، اور کس چیز کو لے اور کس چیز کو چھوڑ دے، جس طرح کہ چکین کے لئے دشواری ہے کہ وہ کس پھول کو لے اور کس پھول کو چھوڑ دے، اور پھر اس دامن کو جو بہت محدود اور تنگ ہے، اس چمن کے پھولوں سے کس طرح سجائے، بالکل اسی طرح کی آزمائش آج میرے لئے بھی ہے، میں یہ کوشش نہیں کروں گا کہ آپ کے سامنے سیرت نبوی ﷺ کو اول سے آخر تک سبق کی طرح سنادوں، آپ حضرات اہل علم ہیں، اور آپ کی نظر سے سیرت کی کتابیں گزر چکی ہیں، اور گزر لئی رہتی ہیں، میں اپنی سب سے بڑی سعادت یہ چھوٹوں گا کہ آپ کے دلوں میں سیرت کے مطالعے کا نیا شوق پیدا ہو جائے، اور یہ احساس پیدا ہو جائے کہ ابھی آپ کو بہت کچھ پڑھنا ہے، ابھی آپ نے اس گلستان کی سیرہ بھی نہیں کی ہے، اور یہ کہ آپ اس مکتب حسن، اس مکتب عشق، اس مکتب عقل و علم، اس مکتب انسانیت آموزی کے طالب علم ہیں، میں اپنے کو بہت خوش نصیب چھوٹوں گا اور آپ کو مبارک بادوں گا کہ سیرت کے مکتب میں ہمارا اور آپ کا نام لکھ لیا جائے، اس سے بڑھ کر میں ایک مسلمان کے لئے کوئی فخر کی بات نہیں سمجھتا کہ اس کو اس مکتب عشق میں طالب علم بننے کے لئے قبول کر لیا جائے، ہم آج سے سیرت کا مطالعہ کریں

گے اور یقین ہے کہ یہ سلسلہ بڑا مبارک ہوگا، اور اس کے باñی صد ہزار مبارک باد کے مستحق ہوں گے، اگر آپ کے اندر یہ جذبہ بیدار ہو جائے کہ اب ہم سیرت کا مطالعہ کریں گے اور ہم یہ صحیح گے کہ ابھی ہم نے کچھ نہیں پڑھا ہے۔

میں سب سے پہلے آپ کے سامنے یہ عرض کرنا چاہتا ہوں کہ نبی کیا کام کرتا ہے کہ جس کی وجہ سے اس کو یہ مقام بلند حاصل ہے، جو ذمہ داری اس کے پروردگی جاتی ہے، اس کی نوعیت کیا ہے؟ اور وہ نوع انسانی کے لئے اتنا کیوں ضروری ہے؟ رواں دواں قافلہ انسانیت کے سفر کے لئے یہ بات کیوں خطرے کی ہے کہ اس کو اس سفر میں ایک پیغامبر کی رہنمائی حاصل نہیں، میں سب سے پہلے اس پر مختصر روشنی ڈالوں گا پھر یہ بتانے کی کوشش کروں گا کہ نبی کے کام کے نوعیت کیا ہے؟ نبوت کی حقیقت اور اس کا امتیاز کیا ہے اور اس اہم اور مقدس کام کے لئے کس طرح کی شخصیت درکار ہے؟ آنحضرت کو انبیاء کرام کی صفات میں اللہ تعالیٰ نے کیا امتیاز عطا فرمایا اور کیا کامیابی آپ کے حصے میں رکھی، میں یہ بتانے کے لئے کہ نبوت کا کام ضروری ہے کہ اس کے بغیر انسانیت کے سفینے کے لئے خطرہ ہے کہ وہ کس وقت ڈوب جائے، وہ کوئی مہم ہے، جو نبی ہی انجام دیتا ہے، اور وہ کون سا خلاء ہے جو وہ تنہا پر کرتا ہے اس کے لئے میں ایک کہانی کا سہارا لوں گا، اور آپ جانتے ہیں کہ بعض اوقات کہانیوں سے بہت سے عقدے اور ایسی گھیاں سلیجھ جاتی ہیں جو بڑی بڑی فلسفیانہ بحثوں سے نہیں سلبھتیں، خاص طور پر جب وقت کم ہو اور آدمی زیادہ گہرائی میں نہ جانا چاہے۔

آپ نے یہ کہانی سنی ہوگی کہ کچھ نوجوانوں کو سیر کا خیا آیا، وہ دریا کے قریب کسی بستی کے رہنے والے تھے، برسات کا موسم تھا، سہانہ وقت تھا، ٹھنڈی ہوا چل رہی تھی، اور فرصت کے دن تھے، ان کو شوق ہوا کہ وہ دریا کی سیر کریں اور موسم کا لطف اٹھائیں، ایک کشتی انہوں نے کروئے پر لی، اس پر سواو ہوئے، دریا بھی روائی پر تھا، اور ان کی طبیعت بھی مونج پر تھی، وہ بے تکلفی سے آپس میں باتیں کرتے تھے، مگر اس وقت انہوں نے ملاح کو اپنا مخاطب بنایا اس سے پوچھا (چچا یادا کہہ کر مخاطب کیا) آپ کی عمر کیا ہے؟ وہ بے چارہ بے پڑھا آدمی تھا، اس نے اپنی عمر بتائی ۲۰ سال کی عمر، ان میں سے ایک نوجوان نے کہا کہ چچا آپ نے کیا کیا پڑھا ہے؟ اس نے کہا کہ میری اوقات کیا؟ میں نے شروع ہی سے کشتی چلانے کا پیشہ اختیار کر لیا، اور مجھے

پڑھنے کا موقع نہیں ملا، دوسرے تیز طرا ر صاحب زادے بولے کہ اچھا آپ نے جغرافیہ تو پڑھ ور پڑھا ہوگا، بچارے ملاج نے کہا کہ میں نے اس کا نام ہی نہیں سنا۔ پہلے تو اس کو یہی سمجھنا مشکل ہوا کہ جغرافیہ کی آدمی کا نام ہے، یا کسی ملم کا؟ لوگوں نے کہا کہ اچھا آپ نے ہشتری تو پڑھی ہوگی؟ پھر اس نے کانوں پر ہاتھ رکھا، پھر ان لوگوں نے جیو میری کو پوچھا اور اس کے کانج اور یونیورسٹی میں جو مضمایں داخل تھے، ان تمام مضمایں کا (subjects) انہوں نے باری باری سے نام لیا، اور اس بیچارے نے سب پر سر جھکا دیا، وہ پشیمان اور شرمende ہوا، اس نے کہا کہ صاحب میں نے تو آج تک ایسے نام بھی نہیں سنے تھے، عمر تو پہلے پوچھ لی تھی، کہنے لگے کہ آپ نے اپنی آدمی عمر کھو دی ہے، آپ نے کچھ کام کیا ہی نہیں، خیر دریا اس وقت مزے میں تھا، موجیں اٹھ رہی تھیں، اور کہیں بارش بھی ہوئی تھی، اب دریا کی موجیں اس کشتی کے ساتھ اٹھ کھیلیاں کرنے لگیں، اور کشتی ڈانواڑوں ہونے لگی، کبھی ادھر جھکتی تھی، کبھی ادھر جھکتی تھی، اب اس ملاج کی بن آئی خدا کو اس کی عاجزی اور اس کی بے زبانی پر رحم آیا، اب ملاج کی باری آئی، اس نے کہا کہ صاحبزادو! ایک بات میں بھی پوچھتا ہوں کہ تم نے یہ سب کچھ پڑھا ہے، پیر نا بھی سیکھا ہے؟ اگر یہ کشتی الٹ گئی تو تم دریا کے پار کس طرح پہنچو گے؟ انہوں نے کہا کہ پیر نا تو ہم نے نہیں سیکھا ہے! ملاج نے کہا جاؤ تم نے اپنی پوری عمر ڈبوئی۔

انہوں نے تو یہ کہا تھا کہ تم نے اپنے آدمی عمر کھوئی، افغان ملاج نے کہا کہ تم نے اپنی پوری عمر ڈبوئی، اگر کہیں کشتی الٹ گئی تو میں ہاتھ پیر مار کر کنارے پہنچ جاؤں گا یہ ندی دریا تو میرا گھر ہے، میں اس کی مچھلی ہوں، مگر تم نے جو بڑے بڑے ڈراوے نام لئے تھے (اتنی جلدی جاہل آدمی کو نام یاد نہیں ہو سکتے تھے) وہ آپ کے کیا کام آئیں گے؟ آپ اگر ڈوبیں گے تو ان میں سے کوئی چیز آپ کو نہیں بچا پائے گی، یہاں تو سیدھا سادھا پیر نا کام آئے گا، جس کو پیر نا آتا ہے یا آپ یو کہہ لیں کہ جس کو پیر نے کی سامنے آتی ہے وہ کچھ نہ جانتے ہوئے بھی اپنی جان بچائے گا اور دریا پار کر لے گا، یا کشتی چلانا جس کو آتا ہے، وہ کشتی کنارے لگادے گا، لیکن اگر سب کچھ آتا ہے اور پیر نا ہی نہیں آتا ہے، زندگی کے اس طوفانی دریا کو جس نے عبور کرنا نہیں سیکھا اور جس نے اسکی موجودوں سے جو منہ پھیلائے ہوئے بڑھتی ہیں، نچنے کافن نہیں معلوم کیا تو اس نے یہ جو کچھ پڑھا ہے کچھ کام نہیں آئے گا۔

حضرات! ہماری اس پوری زندگی کی مثال یہی ہے، ہمارے تمام محض، انسانی علوم کے بانی بڑی بڑی کتابوں کے مصنف، دنیا کے دانشور، فلسفی، حکیم ریاض داں اور سائنس داں یہ سب ہمارے شکریہ کے مستحق ہیں، یہاں انجمن اسلام اور اس کے اسکول کے بالکل سایے کے نیچے بیٹھ کر یہ گذارش کر رہا ہوں، ہم ان میں کسی کی تحقیر نہیں کرتے ہیں، خاص طور پر میرے جیسے طالب علم کی گردن ان کے احسانات کے بوجھ سے دبی جا رہی ہے۔ اور میں جو آپ کے سامنے یہ دو حرف کہہ رہا ہوں اس کو بھی ان کا احسان سمجھتا ہوں، لیکن واقعہ اپنی جگہ پرواقعہ ہے، یہ وہ حقیقت ہے، جس کا اعلان امریکہ کی کسی بڑی یونیورسٹی کی لا جبریری میں بھی، لیہارٹری میں بھی، بڑے سے بڑے داش کدے اور بڑے سے بڑے ایوان علم میں بھی کیا جاسکتا ہے، اور رسول اللہ ﷺ کے ادنیٰ غلاموں نے بار بار اس حقیقت کا اعلان کیا ہے اور بہانگ دہل کہا کہ اے دانشور! علم کو وسعت اور ترقی دینے والو! اے انسانی عقل کے کمالات دکھانے والو! اے زمین کے خزانے کو اگلوادیئے والو آسمان سے تارے توڑ کر لانے والو! اور اے چاند کی سطح پر جانے والو! تم سب خطرے میں ہو، جب تک تم کو شناوری کا یہ علم نہیں آتا اور وہ حقائق اولین جن پر زندگی کی بنیاد ہے، اور یہ انسانی شیرازہ جس کی وجہ سے مجتمع ہے، اور وہ بڑے مقاصد جن کی وجہ سے اس زندگی اور اس دنیا میں معنویت پائی جاتی ہے، اگر ان پر نظر نہیں اور اگر تم نے زندگی گزارنے کا سلیقہ نہیں سیکھا جو تھا پیغمبر سکھاتے ہیں، وہ بغیر کسی تواضع اور انکساری کے اور بغیر کسی ادنیٰ خوف اور لحاظ کے صاف صاف کہتے ہیں ”انما انابشر مثلکم يو حی الی“ (میں تمہاری طرح ایک انسان ہوں، فرق مجھ میں اور تم میں یہ ہے کہ میری طرف وجہ آتی ہے) زندگی کا سلیقہ کسی نے اگر نہیں سیکھا ہے، اور سب کچھ سیکھ لیا ہے، وہ اگر فرد ہے تو خطرے میں ہے، اگر قوم ہے تو خطرے میں ہے، اگر تہذیب ہے تو خطرے میں ہے، تہذیب ہے تو خطرے میں ہے، علمی مرکز ہے تو خطرے میں ہے، میں نے ایک سیدھی سادی کہانی کا (جونبوت اور نبی کے مقام سے کوئی منابع نہیں رکھتی) سہارا لیا ہے، آج بھی دنیا کا حال یہ ہے کہ میں اپنی حقیقت کا علم نہیں ہمیں معلوم نہیں کہ زندگی کیا ہے، کتنی وسیع کتنی عمیق، کتنی نازک، کتنی اطیف ہے، زندگی گزارنا کتنی بڑی ذمہ داری ہے، اس زندگی کے دریا کو عبور کرنے کے لئے اور اپنی کشتی کو پار لگانے کے لئے کن بنیادی حقیقوں پر ایمان لانے اور ان پر مضبوطی کے ساتھ قائم رہنے، ان کی

حافظت کرنے اور ان کو زندہ رکھنے کیلئے ایک دوسرے کے ساتھ کیسے تعاون کی ضرورت ہے؟ آج ہمارے اس متمدن اور ترقی یافتہ دور کی سب سے بڑی بُدھتی یہ ہے کہ اس کو زندہ رہنے کا فن معلوم نہیں بلکہ معلوم کرنے کی کوئی خواہش بھی اس کے اندر نہیں، پیغمبر خاص انسانیات کے مدعا نہیں ہوتے، وہ ادب اور شاعری کے دعوے دار نہیں ہوتے، وہ بہت بڑی ذہانت، موہنگا فنی، بال کی کھال نکالنے کے مدعا نہیں ہوتے، وہ کہتے ہیں کہ زندگی کے دریا کو پار کرنے کا فن ہم سے سیکھا جاسکتا ہے، اگر تمہیں اپنی زندگی کے مقصد کو پورا کرنا ہو، اگر تمہیں خالق کائنات کو صحیح طور پر سمجھنا، اس کا علم حاصل کرنا، اس کو راضی کرنا اور اس کی مرضی کے مطابق زندگی گزارنا ہوتا ہے، ہم اس کے لئے حاضر ہیں، ہمیں خدا نے اس خدمت کے لئے مامور کیا ہے، نہ اس سے کم نہ اس سے زیادہ، نہ اس میں وہ کسی معدودت سے کام لیتے ہیں، نہ کسی فخر و تعالیٰ سے، بالکل حقیقت پسندانہ اور عملی انداز میں وہ یہ کہتے ہیں کہ ہم کسی چیز کے مدعا نہیں، ہم تم سے یہ کہتے ہیں کہ زندگی گزارنے اور انسانوں کی طرح زندہ رہنے کا فن ہم سے سیکھو، سب سے پہلے یہ معلوم کرو کہ اس دنیا کو کس نے بنایا اور کس لئے بنایا، تم کہاں سے آئے تھے کہاں جاؤ گے؟ ہم نے مانا کہ تم کو سب کچھ آتا ہے مگر اپنے پیدا کرنے والے اور مقصد زندگی سے غافل ہو تو ان کمالات و ترقیات، اور تینہر کائنات سے کیا حاصل؟ بقول اقبال۔

جس نے سورج کی شعاعوں کو گرفتار کیا  
زندگی کی شب تاریک سحر کرنے سکا  
ڈھونڈ نے والا ستاروں کی گزر گاہوں کا  
اپنے افکار کی دنیا میں سفر کرنے سکا

ہم مانتے ہیں کہ تم سورج کی شعاعوں کو گرفتار کر سکتے ہو، چاند پر پہنچ سکتے ہو، تم سمندر کی یہ سے موتی نکال کر لاسکتے ہو، مگر سوال یہ ہے کہ تم کو آدمیوں کی طرح اس سطح زمین پر چلنابھی آتا ہے؟ کسی مغربی فلسفی نے ایک مشرقی دانشور سے بہت فخر و ناز سے کہا کہ آپ کو معلوم ہے ہماری مغربی تہذیب نے کیا کیا کمالات دکھائے ہیں، ہم نے بلند پروازی اور تیز رفتاری کے کیسے کیسے رکارڈ قائم کئے ہیں؟ مشرقی فلسفی نے جواب دیا کہ ہاں تمہیں فضائے آسمانی میں چڑیوں کی طرح اڑنا آگیا اور تمہیں دریا میں مجھلیوں کی طرح تیرنا آگیا، لیکن یہ بتاؤ کہ کیا

تمہیں زمین پر آدمیوں کی طرح چلنا بھی آیا؟ تو پیغمبر بغیر سی کسر و انگسار کے یہ کہتے ہیں کہ ہم یہ بتاتے ہیں کہ خدا کے بنائے اور پیدا کئے ہوئے انسان کی طرح ایک دوسرے کے ساتھ کس طرح رہا جاتا ہے، دنیا کے اس سفر کو کامیاب طریقے پر طے کر کے کس طرح اپنے مالک کے پاس ا نع ام یعنی کیلئے جایا جاتا ہے، ہم فتن بتاتے ہیں، نہ کہ نہ پیش، یہ ہے نبوت کا وہ کار خاص جو نبوت اور انجیما، انجام دیتے ہیں اور رسول اللہ ﷺ نے مظہمت اور آپؐ نے انفرادیت سمجھنے کے لئے سب سے پہلے اسے تجھنے کی شہادت ہے کہ آپؐ نے نام کی تو عیت کیا ہے؟ آپؐ اور آپؐ کے مقدس رفقاء، جن و انجیما، نے نام سے ہم جانتے ہیں، (اللہ کا درود، السلام ان سب پر) وہ کیا کام انجام دیتے آئے ہیں، اس کے لئے میں نے ایک حقیرتی کہانی آپؐ کے سامنے رکھی ہے کہ وہ ملاج تھا تو دو نکلے کا آدمی، لیکن ان نوجوانوں کے مقابلے میں جنہوں نے اپنے دماغ میں لاہریوں کی لاہریویاں اتنا رلی تھیں، اور جنہوں نے فلسفے کے سمندر پی لئے تھے، جن کو دنیا کی تاریخ پوری یاد تھی، وہ اس سماں سواد بلکہ بے سوا ملاج کے سامنے بے حقیقت انسان تھے، ان کی زندگی خطرے میں تھی، وہ کشتی پر سوار تھے، ان کی قسمت کشتی سے وابستہ تھی، اور کشتی کی قسمت اس فن ملاج سے وابستہ تھی، اور وہ اس سے نا آشنا تھے، یہ ہے نبوت کا کار خاص جو نبوت ہی انجام دیتی ہے۔

اب میں عرض کرنا چاہتا ہوں کہ نبی کو دوسروں کے مقابلے میں کیا امتیاز حاصل ہوتا ہے، ان کو یہ کہنے کا حق کیوں حاصل ہے کہ اس زندگی کے بعد ایک زندگی ہے اور محضہات اور مشاہدات کا جو عالم ہمارے اور آپؐ کے سامنے ہے، انکے پیچھے اور کون تھی طاقتیں کام کر رہی ہیں، ہم ان کو دیکھتے نہیں ہیں، اس قانونِ تکوینی (Natural Laws) کے پیچھے کوئی اور طاقت اور ارادہ ہے جو اس کائنات کو سنبھالے ہوئے ہے، اور اس کے مرتضاد عن اصر کو ایک دوسرے سے لٹکرانے سے بچا رہا ہے، سورج کی حرارت کو اس سے زیادہ بڑھتے نہیں دیتا جو کہ اس زمین کو خاک سیاہ کر دے، زمین کی پرت کو اس سے زیادہ موٹا ہونے نہیں دیتا کہ یہ زمین ذوب جائے، سمندر اور خشکی کے درمیان جو تناسب ہے، اس تناسب میں ذرا سافرق آنے نہیں دیتا، اُمر آپؐ کر لیں کی کتاب (Man does not stand alone) انسان اکیلا کھڑا نہیں ہے) کا مطابعہ کریں، (اور آپؐ میں سے بہت سے لوگوں نے اس موضوع پر مجھے سے زیادہ

پڑھا ہوگا) آپ کو معلوم ہو جائے گا کہ اس دنیا کو کس تناسب کے ساتھ بنایا گیا ہے اور اس میں کتنے مرتضاد عناصر ہیں، آگ اور پانی کا مجموعہ کس طرح چل رہا ہے، سلبی اور ایجادی Positive (and negative) ثابت اور منفی طاقتیں کس طرح ایک دوسرے کے ساتھ مصالحت اور تعاون کے ساتھ کام کر رہی ہیں، ان میں کس وقت ٹکراؤ نہیں ہوتا ہے، ان میں کسی وقت بغاوت نہیں ہوتی، ان میں نہیں بڑھی، ناہمواری نہیں پیدا ہوتی، نشیب و فراز نہیں پیدا ہوتے، کوئی حقیقت کے جاننے کا نبی کے پاس کیا ذریعہ ہے، اور یہ کہنے کا اس کو کیوں حق حاصل ہے کہ تم یہ دیکھتے ہیں، اور یہ جانتے ہیں، اور تم نہیں دیکھتے اور نہیں جانتے؟ اس کے لئے میں پھر ایک واقعہ کا سہارا الٰوں گا مگر اس مرتب واقعہ ہندوستانی کہانیوں اور ہماری انسابی کتابوں کا واقعہ نہیں ہوگا بلکہ سیرت نبوی کا واقعہ ہوگا۔

واقعہ یہ ہے کہ جب یہ آیت واندر عشرت ک الاقربین (اے محمد ﷺ آپ قربی لوگوں اور اپنے سے قربی تعلق رکھنے والوں کو ذرا یہ) نازل ہوتی، مکہ معظمہ کی اس سادہ اور محدود زندگی میں جس میں ابلاغ و اطلاع کے ذرائع مفقود یا بہت محدود تھے، وقت کم اور مکہ کے آبادی پھیلی ہوتی اور کوئی ایسا ذریعہ نہیں جس سے پوری آبادی کو جو کہ مکہ کی وادی میں مکہ کے آگے پیچھے بکھری ہوئی تھی، سب کو کیسے جمع کیا جائے؟ صدیوں سے جس کے آباء و اجداد نبوت کے مفہوم اور غیری حقائق سے نا آشنا تھے، ان کو کیسے ان غیری حقائق سے منوس کیا جائے، یہ وہ اعظم امتحان تھا، جو بڑے سے بڑے دناغوں کو بھی شل کر سکتا تھا، اس کا حل کرنا آسان نہیں تھا، لیکن یہ بھی الہام کی بات تھی، اور اللہ کی تائید تھی کہ اللہ تعالیٰ نے آپ کو صحیح راستہ بتایا، آپ صفا کی پہاڑی پر چلے گئے آپ میں بہت سے بھائی حج کی سعادت سے مشرف ہو چکے ہوں گے، انہوں نے صفا کو دیکھا ہوگا، آج سے ۱۳۰۰ اسال پہلے اس کی حالت دوسری تھی، آج سے پچاس سال پہلے بھی وہ کچھ اور تھا، کوہ صفا پر آپ چلے گئے، وہاں آپ ﷺ نے ایک آواز بلند کی "یاصباحا" یہ ایک جملہ تھا جو اپنے اندر معانی کا ایک دفتر رکھتا تھا، اس جملے میں مغرب کے اوگوں کے لئے ایک نواس تھا، اور وہ خطے کی گھنٹی تھی، یہ ایک ایسا جملہ تھا، جس سے عرب کی پوری تاریخ وابستہ تھی، وہ تاریخ یہ تھی کہ جب مغرب کے کسی قبیلے کا جملہ ہوتا تھا، جو ان کا دن رات کا مشغله تھا، ایک شاعر کہتا ہے کہ "میرا گھوڑا جب جوان ہو جائے تو اللہ کرے کہ کہیں نہ کہیں"

لہٰ رائی چھڑ جائے تاکہ میں اپنے گھوڑے کے جو ہر دکھا سکوں، ”ان کا تو یہ کھیل تھا، اس موقع پر گولی مخصوص کسی بلند جگہ پر چلا جاتا تھا، اور کہتا تھا کہ ”یا صبا حادہ (خطرہ ہے!) لوگ جمع ہو جاتے تھے، چنانچہ یہی ہوا کہ جن لوگوں نے آپ کی آواز پہچانی انہوں نے کہا کہ ”الصادق الامین“ (یہ اس دنیا کے صادق ترین انسان کی آواز ہے) بھیڑ یا آیا، بھیڑ یا آیا! کی کہانی ہم لوگوں نے کتابوں میں پڑھی ہے، اور آخر میں اعتبار جاتا رہا اور حق حق بھیڑ یا آیا اور کھا گیا، عرب کے لوگوں میں سب خرابیاں تھیں، لیکن یہ چالا کی ان کے اندر نہیں تھی، وہ سیاسی پروپیگنڈے سے نا آشنا تھے، تو کوئی شخص بھی چلا جاتا اور کہتا ”یا صبا حادہ“ عربوں کی اصل فطرت دروغ بیانی سے بہت دور ہے۔ اسی بناء پر مفسرین نے کہا ہے کہ لفاقت عربوں کا مرض نہیں، عربوں کی نفیات سے اس کو مناسبت نہیں، یہ مرض وہاں پیدا ہوا جہاں غیر عرب عناصر (یہودی وغیرہ) معاشرے میں تھے، اس آواز کے سننے کے بعد کسی کو کوئی شک نہیں رہتا تھا، بہر حال آپنے آولاد کی ”یا صبا حادہ“ اور سارا مکہ دوڑ کر کوہ صفا کے دامن میں جمع ہو گیا اور آنکھیں پھاڑ پھاڑ کر دیکھنے لگا، کون ہے؟ پہچان تو لیا انہوں نے فوراً اور یہ بھی یقین ہو گیا کہ یہ واقعہ بالکل صحیح ہے کوئی لشکر ہے جو ہم پر حملہ کرنے والا ہے، اب وہ منتظر تھے کہ وہ لشکر کہاں سے آنے والا ہے، کہ ہر سے حملہ کرنے والا ہے؟ آپ زنجلت سے کام نہیں لیا، فرمایا گو! تم نے مجھے آج تک کیسا پایا، لوگوں نے کہا کہ ”الصادق الامین“ (صحیح بولنے والا اور امانت دار) یہ پہلا صحیح تھا جو نبوت ہی کی تاریخ میں نہیں بلکہ ہر اصلاح کی تاریخ میں ضروری مرحلہ ہے کہ سب سے پہلے جو شخص اصلاح کا جھنڈا لے کر کھڑا ہو، وہ کسی قوم کی اصلاح اور نجات کا صحیح راستہ لکھنے کے لئے کھڑا ہو تو پہلے اس کے متعلق یہ اطمینان کر لینا چاہئے کہ وہ کیسا ہے، بغرض ہے، مخلاص ہے، اسی لئے فرمایا کہ تم نے آج تک مجھ کو کیسا پایا؟ لوگوں نے کہا کہ سچا اور امین، فرمایا کہ میں اگر تم سے یہ گھوں کیاں پہاڑ کے عقب سے ایک لشکر جورات کے انهصارے میں یہاں آ کر چھپ گیا ہے، تم پر اچانک حملہ کرنے والا ہے تو تم باور کرو گے؟ عرب کے لوگ زیادہ تر ناخواندہ تھے، اور فلسفے وغیرہ علوم سے نا آشنا، لیکن اللہ نے ان کو ایک دولت دی تھی، جس میں وہ دنیا کی قوموں میں (جو تمدن کی بیماریوں میں مبتدا ہو چکی تھیں اور جنہوں نے فلسفہ، شاعری اور ادب میں بڑی ترقی کی تھی) عربوں کو امتیاز حاصل تھا، وہ یہ تھا کہ وہ فطرت سلیم رکھتے تھے، اور فطرت سلیم یا عقل سلیم اللہ کی بڑی نعمت ہے، ذہانت

ستے بڑا ہر عقل سليم (Common sense) چاہئے، انہوں نے فوراً صورت حال کا چیزہ لیا، انہوں نے دیکھا کہ ہم پہاڑے نیچے ہیں اور ایک شخص پہاڑ کے اوپر ہے اسکے پہاڑے نیچے کے حصے و بھی دیکھ رہا ہے، سامنے نے دیکھی دیکھ رہا ہے تو امر وہ یہ کہتا ہے کہ پہاڑے عقب (پیچے) میں ایک شکر چھپا ہوا ہے تو اس بنا پر اس کے جھلانے کی کوئی وجہ اور کوئی جواہر نہیں ہے کہ ہم یہ نہیں کہ ہم تو نہیں دیکھتے، ہمیں دلخلا یہ! اس نے ہم پہاڑ کے نیچے ہیں اور وہ پہاڑے اور پر، ان کی عقل سليم نے فوراً ان کی رہنمائی کی کہ اس شخص کو یہ حق حاصل ہے کہ یہ دعویٰ کرے کہ پہاڑ کے پیچے ایک شکر ہے۔ یہیں یہ نہ ہے تھی وہی نہیں۔ جب یہ مردھے ہو گیا تو آپ پیشہ نے فرمایا کہ پھر میں تمہیں بتاتا ہوں گے تم جو زندگی مزروع ہو، تمہارے ہو عقائد ہیں، تمہارے جواہرات ہیں، تمہارا جوابیں وسرے کے ساتھ سلوک ہے، تمہاری زندگی کے جو مقاصد بن گئے ہیں، تمہارا جو طرز زندگی ہے وہ حقیقی خطرہ ہے، اور ہزار دشمنوں اور ہزار شکروں سے بھی زیادہ خطرناک ہے، تم کس دشمن سے ڈر رہے ہو؟ اس دشمن سے جو آئے گا اور سو دو ہاؤنوں کوہنکا کر لے جائے گا، میں تمہیں اس دشمن سے ڈر رہا ہوں جو تمہارے دلوں کے اندر بیٹھا ہوا ہے، تمہارے دماغوں کے اندر اس نے اپنی چھاؤ نیاں قائم کر لی ہیں، وہ تمہارے لگھوں کے اندر موجود ہے، اس حقیقی اور جان لیوادشمن سے ڈر وہ، یہ تمہارے غلط عقائد، تمہاری خطرناک جہالت، تمہارا قہر خداوندی کو بھڑکانے والا اور دنیا کو وزخ کا نمونہ بنانے والا طرز زندگی ہے، یہ تمہاری نفس پرستی، ہوا وہس اور محض ناے ونوش اور "بعیش کوش" کے فلسفے والی زندگی ہے، یہ وہ زندگی ہے جسے خدا کی رہنمائی اور آسمانی تعلیمات منظوم نہیں کرتیں، بلکہ خود ساختہ قوانین اور ذاتی معاملات چلارتے ہیں، یہ نبوت کی حقیقت ہے، آپ نے چند لفظوں میں اور ایک عملی مظاہرہ کر کے ثابت کر دیا کہ نبی کو یہ حق حاصل ہے کہ وہ اعلان کرے کہ اس عالم شہود اور اس عالم محسوسات سے پرے بھی دنیا ہے، اس کے پیچھے حقائق کی ایک دنیا ہے، موجودہ کائنات ہے، خالق کائنات ہے، اس کی ذات ہے، اس کی صفات ہیں، اس کا طریقہ کار ہے، اس کے افعال ہیں، اس کا انسانوں کے ساتھ معاملہ ہے اس کے مرضیات و نامرضیات کا ایک سلسلہ اور نظام ہے، اس تنقیب کے لئے اس سے بہتر اور کوئی عام فہم اور دلنشیں طریقہ نہیں ہو سکتے تھے، نہ صرف عرب کی اس محدث و زندگی اور معاشرے میں بلکہ میں سمجھتا ہوں کہ آج کے

ترقی یافت دور میں بھی نبوت کی حقیقت کو سمجھانے کے لئے اس سے بڑھ کر کوئی چیز نہیں ہو سکتی۔ حضرات! وقت کم ہے اس لئے میں یہ عرض کروں گا کہ یہ مسئلہ کہ انسانوں میں زندگی تبدیل ہو، انسانوں کے عقائد تبدیل ہوں انسانوں کے مسلمات (جتنی چیزوں و انسیوں سے سمجھ لیا کہ زندگی کے لئے ناگزیر ہیں) خواہ وہ معیار زندگی ہوں، خواہ وہ مقاصد زندگی ہوں، خواہ وہ دولت ہو، خواہ وہ طاقت ہو یا اقتدار کا حصول ہو، خواہ وہ نفس کے تقاضوں کی تکمیل ہو، خواہ وہ اپنی برتری کا اظہار ہو، ان چیزوں کو یکسر بدل دینا انسان کی قلب ماہیت کر دینا، انسان کو اندر سے اتنا تبدیل کروہ بھی بدل جائے، اور دنیا کو بھی بدل کر رکھ دے، یہ تکمیل نہیں ہے۔ یہ ارادہ الہی، خدائی فیصلے، خدا کی تائید اور نبوت کے منصب و مقام اور اس کے ساتھ جو خدائی مذہب ہوتی ہے اور نبی کی شخصیت کے بغیر نہیں ہو سکتا، ہندوستان کی عظیم ترین اور طاقتور ترین شخصیتوں نے چاہا کہ چھوٹ چھات دوڑ ہو جائے، نابر ابری دوڑ ہو جائے، اور مساوات و اشتہارتیت کا دور دوڑ ہو، یہ بھی نہ ہو سکا اور جہاں ہوا وہاں جبرا و قہرا ہوا ہے، آگر اس معاشرے کو اپنے حال پر چھوڑ دیا جائے تو ابھی بغاوت کرنے کے لئے تیار ہے کل آپ سن سکتے ہیں کہ وہ نظام الٹ کر رہ گیا اور پورے ملک میں انقلاب آ گیا اور آتا رہتا ہے، چھوٹ چھات آج تک دور نہیں ہوئی ملک کی رسم میں نہیں جانتا کہ آپ کے یہاں اس کے لئے کیا اصطلاح ہے اور میری دعا ہے کہ آپ کے یہاں یہ بیماری نہ ہو۔ نہیں ہمارے ہندوستان میں کئی ریاستیں ہیں جہاں یہ بیماری اپنے پورے شباب پر ہے کہ لڑکیاں بیٹھی ہیں اور ان کو اس لئے بڑھیں مل رہے ہیں، جوز ارشتہ نہیں مل رہا ہے کہ صاحزادے اور صاحزادے سے زیادہ ان کے والدین ماجدین ”مطلوبہ“ کرتے ہیں کہ اس کے لئے یورپ جانے کا انتظام کیا جائے، امریکہ جا کر تعلیم حاصل کرنے کا انتظام کیا جائے، اس کے لئے بینک میں اتنا حساب جمع کر دیا جائے اس کے لئے کار، کم سے کم اس کے لئے اسکوٹر کا انتظام کر دیا جائے آج قانون بھی اس کے خلاف ہے، عقل بھی اس کے خلاف ہے، ہم اس کے نہایت عیب اور نہایت نحوس نتائج دیکھ رہے ہیں، بڑے بڑے شرائف لوگ خود کشیاں کر رہے ہیں، اور گھروں کی زندگی جہنم بن گئی ہے، ماں باپ کو بیٹھی نیند نصیب نہیں لیکن یہ رسم ہے کہ پورے طور پر موجود ہے۔

اسی طریقے سے امریکہ جیسے ملک نے شراب کو ختم کرنا چاہا، اس نے کوشش کی کہ شراب

نوشی کی عادت ختم ہو، یہ مسٹر ہور (Hoover) کے زمانے کا واقعہ ہے، اب تفصیلات دیکھ لیجئے کہ امریکہ نے گھٹنے بیک دیے اور اپنے پورے وسائل اس کے لئے استعمال کئے، لیکن شراب نوشی حد جنون تک پہنچ گئی، یعنی جو لوگ صرف شراب نوش تھے، ان لوگوں نے شراب نوشی پر کمر کسی لی اور حکومت کو شکست تسلیم کرنی پڑی، حکومت نے ماتھا لیا، لیکن شراب پینا لوگوں نے نہ چھوڑا، وقت کم ہے، اس لئے اختصار سے کام لیتا ہوں، عبد جاہلیت کی چند رسمیں آپ کے سامنے مثال کے طور پر رکھتا ہوں، اس وقت دختر کشی کی رسم تھی، اور ایسی رسم تھی کہ اس کی جزیں عربوں کے مزاج میں عربوں کی تاریخ، عربوں کے معاشرے میں اتنی گہری تھیں کہ تصور نہیں کیا جا سکتا تھا کہ عرب دختر کشی سے بازا آ سکتے ہیں، لیکن چند برسوں میں ایسا انقلاب ہوا کہ جب رسول اللہ ﷺ میں عمرۃ القضا، کے لئے مکہ تشریف لے گئے، حضرت حمزہ رضی اللہ عنہ کی پنجی امامہ گھر سے دوڑی دوڑی آئی اور بھائی بھائی کہہ کر آپ سے لپٹ گئی، اس وقت صحابہ کرام میں یہ مقابلہ شروع ہو گیا کہ یہ پنجی پر ورش کے لئے ہم کو دی جائے، یعنی جو ماں میں بچیوں سے اپنی گود میں خالی کرتی تھیں اور جو باب پشقی اور سنگدل بچیوں کو اٹھا کر لے جاتے تھے، ایسے واقعات ہیں کہ آپ نیں تو آپ تر پ جائیں، حضرت علیؓ نے کہا کہ پنجی مجھے ملنی چاہئے میری بہن ہے، حضرت جعفرؑ نے کہا کہ مجھے عطا ہو کہ میں بھائی بھی ہوں اور اس کی خالہ میرے گھر میں ہے، حضرت زیدؑ نے کہا کہ میرا حق ہے کہ مسلمان ہونے کے رشتے سے ان دونوں سے کم نہیں، آپ نے حضرت جعفرؑ کے حوالے کیا کہ پنجی کی خالہ ان کے گھر میں ہے، اس کو وہاں زیادہ آرام ملے گا، اسی طرح شراب جو عرب کی گھٹی میں پڑی تھی، جب اس کی حرمت کا اعلان ہوا تو ہونوں سے اگائے ہوئے جام ہٹا دیے گئے شراب کے طرف اس طرح لندھا دیے گئے کہ وہ مدینے کی نالیوں میں بہتی تھی۔

سیرت محمدؐ کا اصل پیغام بھی ہے، آپ کو ایک کام کے لئے مامور کیا گیا، آپ کے ساتھ اللہ کی تائید تھی، اس کا نتیجہ یہ ہے کہ وہ انقلاب عظیم دنیا میں رونما ہوا کہ اس کی مثال نہ اس سے پہلے کی تاریخ میں ملتی ہے، اور نہ اس وقت کی تاریخ میں ملتی ہے، آج لوگوں کو مطمئن کرنے کے ذریع و فرمقدار میں موجود ہیں، لیکن ہم انسانوں کو مطمئن نہیں کر سکتے، معاشرے میں کوئی بڑی تبدیلی نہیں لا سکتے۔

جہاں تک عام انسانی جذبات کا تعلق ہے، خلوص کا تعلق ہے، قربانی کا تعلق ہے، ان کی مشائیں دور تک نہیں ملیں گی، مگر ان کو کوئی ایسی بڑی کامیابی حاصل نہیں ہوتی، وہی نا برابری ہے، وہی طبقاتی تفریق ہے، وہی انسانی آبر و عزت کی بے قیمتی ہے، وہی انسان انسان کا بھکاری ہے، وہی انسان انسان کا شکاری ہے، وہی دولت کی حد سے بڑھی ہوتی محبت ہے، وہی چھوت، چھات ہے، وہی شراب نوشی کا جنون ہے، اور ہزاروں آدمیوں کی جانیں زہر میں شراب میں جاتی ہیں۔

میں آپ کو دعوت دیتا ہوں کہ آپ سنجیدگی کے ساتھ سیرت کا مطالعہ کریں، اور ہمارے ہندوستان میں اردو کا جولہ پر تیار ہو گیا ہے، اس کا بغور مطالعہ کریں، اگر اس مجلس سے اس کی ادنیٰ سے ادنیٰ تحریک پیدا ہو جاتی ہے تو یہ مجلس اور یہ اہتمام جو اس مبارک موقع کے لئے کیا گیا پورے طور پر وصول ہوا۔

وَمَا التَّوْفِيقُ إِلَّا مَنْعِنَ اللَّهُ



بِسْمِ اللَّهِ الرَّحْمَنِ الرَّحِيمِ

## خلفاء راشدین رضوان اللہ علیہم

الحمد لله وكفى وسلام على عباده الذين اصطفى اما بعد.

صحابہ کرام رضی اللہ عنہم کی جماعت آیہ ایسا انسانی مجموع تھی جس میں نبوت کے انجاز نے  
متضاد انسانی کمالات پیدا کر دیئے تھے۔ علام اقبال کے الفاظ میں

”خاکی و نوری نہاد بندہ مولی صفات  
ہر دو جہاں سے غنی اس کا دل بے نیاز  
اس کی امیدیں قلیل اس کے مقاصد جلیل  
اس کے ادا دل فریب اس کی نگہ دل نواز  
نرم دم گفتگو، گرم دم جستجو  
رزم ہو یا بزم ہو، پاک دل و پاک بazar  
اس کے زمانے عجیب، اس کے فسانے غریب  
عہد کن کو دیا اس نے پیام رحلیل  
ساقی ارباب ذوق، فارس میدان شوق  
بادہ ہے اس کا رحم، تنغ ہے اس کی اصلیل

اب ہم اس کے بارے میں کچھ تاریخی شہادتیں اور بیانات نقل کرتے ہیں تاکہ یہ معلوم ہو کہ یہ شخص عقیدت مندی پر منی یک طرفہ بیان نہیں ہے۔

سیدنا علی مرتضیٰ اور صحابہ کرام:

ہم اس سلسلہ کا آغاز سیدنا علی مرتضیٰ کرم اللہ وجہہ کے خطبات کے دو اقتباسات سے

کرتے ہیں کہ صحابہ کرامؐ کے بارے میں (جن کی ذات بعض مکاتب خیال اور فرقوں سے یہاں موضوع بحث بن گئی ہے) ان کی شہادت شہادت میتی کے مصدق اور ان کا بیان، اہل بیت کرام کی صداقت اور بلاغت و فصاحت علوی کا مظہر ہے، یہ ملاحظہ ہے کہ یہ بیان اپنے ان رفقاء کے متعلق ہے جو ان کی زندگی میں سفر آخرت اختیار کر چکے ہیں اور اس وقت دنیا میں موجود نہیں ہیں۔ یہ بیان صرف چار جیلیل القدر صحابہ اور رفقاء (سلمان فارسیؓ، ابوذر غفاریؓ، مقداد بن الاسود، عمار بن یاسرؓ) کے متعلق نہیں ہو سکتا، جن میں سے متعدد ان کی زندگی میں موجود اور ان کے ہم رکاب ہیں۔ (۱) یہ اقتباسات آپؐ کے خطبات اور رسائل و فرائیں کے (حضرات شیعہ کے نزدیک) معتبر اور متفق علیہ مجموعہ "نحو البلاغة" سے مانوذ ہے جو شہرہ آفاق ہائی شیعی ادیب و شاعر "الشريف الرضی" (۳۵۹-۳۰۲ھ) کا جمع کیا ہوا ہے۔ جواب پر عہد سے لے کر اس عہد تک مستند، متداول اور متبرک ہے اور جس کی شرح مشہور شیعہ عالم و متكلّم ابن ابی الحدید (۵۸۶-۶۵۵ھ) نے بڑے شرح وسط کے ساتھ لکھی ہے، خطابت و بلاغت کے اس شکوه ہو رکمال کی بناء پر جو حضرت امیر المؤمنین کا حصہ ہے اور قارئین کو ہر طرح کے شک و شبہ سے دور رکھنے کے لئے ہم ایک طرف اصل عبارت نقل کرتے ہیں، دوسری طرف اس کا ترجمہ دیتے ہیں۔ امیر المؤمنین فرماتے ہیں:

لقد رأيت اصحاب محمد رسول الله صلى الله عليه وسلم فما ارى احداً يشبههم منكم لقد كانوا يصبحون شيئاً غيراً وقد باتوا سجداً وقياماً، يراوحون بين جباهم و خلودهم، ويقفون على مثل الجمر من ذكر معادهم كان بين أعينهم ركب المعرى من هول سجودهم اذا ذكر الله هملت اعينهم حتى تبلى جيوبهم وما دوا كما يميد الشجر يوم الريح العاصف، خوفاً من العقاب ورجاء للثواب  
میں نے رسول اللہ ﷺ کے اصحاب کی ایسی شان دیکھی ہے کہ میں تم میں سے کسی کو ان کا مشابہ نہیں، وہ صبح اس حال میں نظر آتے تھے کہ ان کے بال بکھرے ہوئے غبار آلود ہیں۔ رات انہوں نے سجدے اور قیام میں گزاری ہوتی۔ کبھی اپنی پیشانیوں پر جھکے ہوتے تھے، کبھی

(۱) حضرت عمار بن یاسرؓ نے خلافت مرتضوی میں ۷۳ھ میں اور سلمان فارسیؓ نے ۳۶ھ میں وفات پائی۔ حضرت علیؓ کی شہادت ۳۰ھ کا واقعہ ہے۔

اپنے رخساروں پر قیامت کی یاد سے ایسے بے چین نظر آتے تھے، جیسے انکاروں پر کھڑے ہوں۔ ان کی پیشانی (کثرت و طول سجود سے ایسی خست و خشک معلوم ہوتی تھی جیسے بکری کی نائگ، اللہ کا نام لیا جاتا تو ان کی آنکھیں ایسی اشکبار ہو جاتیں) کرنے کی گریبان اور دامن تر ہو جاتے اور وہ اس طرح لرزتے ہوئے نظر آتے جیسے تیز آندھی کے وقت درخت سزا کے خوف اور ثواب کی امید میں۔

دوسرے خطبہ میں فرماتے ہیں:

اِنَّ الْقَوْمَ الَّذِينَ دَعُوا إِلَى الْإِسْلَامِ نَقْبَلُهُ وَقَرَارُ الْقُرْآنِ فَاحْكُمُوا وَهِيَ جُوَا وَالْقَتَالُ فَوْلَهُوا وَلَهُ الْقَامُ إِلَى أَوْلَادِهَا وَسَلُومُ الْيَسُوفَ أَغْمَادُهَا، وَأَخْدُوا بِأَطْرَافِ الْأَرْضِ زَحْفًا زَحْفًا وَصَمًّا وَصَفًّا بَعْضُهُ لَهُكَ وَبَعْضُهُ بَجَاءَ لَا يَشْرُونَ بِالْأَحْيَاءِ وَلَا يَعْزُونَ بِالْمَوْتِيِّ مِرْهُ الْعَيْنِ عَنِ الْبَكَاءِ خَمْعِ الْبَطُونِ مِنَ الصِّيَامِ، ذَبْلٌ

الشَّفَاهُ مِنَ الدُّعَاءِ صَمْرًا لَامِوَالِهِ مِنَ الْمَهْرِ عَلَى وَجْهِهِمْ غَيْرَةُ الْخَائِشِينَ  
وَهُوَ لَوْگُ کہاں ہیں جن کو اسلام کی دعوت دی گئی تو انہوں نے اس کو قبول کیا۔ قرآن پڑھاتے  
اس پر اچھی طرح سے عمل کیا۔ جہاد کے لئے ان کو جوش دلایا گیا تو اس طرح اس کی طرف بڑھے  
جیسے اونٹیاں اپنے بچوں کی طرف دوڑ کر جاتی ہیں۔ انہوں نے تلواریں بے نیام کر لیں اور  
اطرافِ زمین میں گروہ در گروہ ہو کر پروانہ وار بڑھے۔ کوئی شہید ہو گیا، کوئی بچانہ ان کو اپنے  
ساتھیوں کی زندگیوں کی مبارکبادی جا سکتی ہے، (اس لئے کوہ شہادت کو نعمت سمجھتے ہیں) نہ دنیا  
سے رخصت ہونے والے ساتھیوں پر ان سے تعزیت کی جا سکتی ہے (کیونکہ وہ ان پر رشک  
کرتے ہیں اور ان کو کامیاب سمجھتے ہیں) ان کی آنکھیں فرط گریے سے سفید ہو گئیں۔ ان کے  
پیٹ روزوں کی وجہ سے پیٹھے سے لگے ہوئے ہیں، ان کے ہونٹ دعا سے خشک ہو رہے ہیں، ان  
کے رنگ بے خوابی و شب بیداری سے زرد ہیں۔ ان کے چہروں پر اہل خشیت کی اداہی ہے۔

اُولُّكَ اخْوَانُ الزَّاهِبِينَ! فَحَقٌ لَنَا أَنْ نَطْمَأَ إِلَيْهِمْ وَبَعْضُ الْأَيْدِي عَلَى فِرَاقِهِمْ.  
یہ میرے وہ بھائی ہیں جو دنیا سے چلے گئے۔ ہم کو حق ہے کہ ہم میں ان سے ملنے کی پیاس  
پیدا ہوا اور ہم ان کی جداگانی پر ہاتھ ملیں۔

صحابہ کرام و شیخین کے بارے میں غیر مسلم فضلاء اور مستند مغربی مورخین کی شہادتیں:

اس مبارک آغاز کے بعد ہم چند غیر مسلم فضلاء اور مستند مورخوں کی شہادتیں نقل کرتے ہیں۔ مغربی فاضل کا ناتی اپنی کتاب ”سنین الاسلام“ میں کہتا ہے۔

”یوگ رسول اللہ ﷺ کی اخلاقی و راثت کے سچ نہائندے مستقبل میں اسلام کے مبلغ اور محمد (ﷺ) نے خدا سیدہ لوگوں تک جو تعلیمات پہنچائی تھیں، اس کے امین تھے۔ رسول اللہ ﷺ کی مسلسل قربت اور ان سے محبت نے ان لوگوں کو فکر و جذبات کے ایک ایسے عالم میں پہنچا دیا تھا جس سے اعلیٰ اور متمندان ماحول کسی نے دیکھا نہیں تھا۔

درحقیقت ان لوگوں میں ہر لحاظ سے بہترین تغیر ہوا تھا اور بعد میں انہوں نے جنگ کے موقع پر مشکل ترین حالات میں اس بات کی شہادت پیش کی کہ محمد (ﷺ) کے اصول و افکار کی تحریزی زرخیز میں میں کی گئی تھی جس سے بہترین صاحبوں کے انسان وجود میں آئے۔ یہ لوگ مقدس صحیفہ کے امین اور اس کے مأخذ تھے اور رسول اللہ ﷺ سے جو لفظ یا حکم انہیں پہنچا تھا اس کے زبردست محافظت تھے۔

یہ تھے اسلام کے قابل احترام پیشوں جنہوں نے مسلم سوسائٹی کے اولین فقہاء، علماء اور محدثین کو جنم دیا۔

مشہور فرانسیسی مصنف ڈاکٹر لیبان اپنی شہرہ آفاق کتاب ”تمدن عرب“ میں لکھتا ہے: ”غرض یہ ہے کہ اس نے دین کو بہترے موقع درپیش تھے اور بے شک وہ اصحاب نبی ﷺ کی خوش مدیری تھی جس نے انہیں ان موقع پر کامیاب کیا، انہوں نے خلافت کے لئے ایسی ہی اشخاص کا انتخاب کیا جن کی ساری غرض اشاعت دین محمدی تھی۔ (۱)

مشہور انگریز مصنف گبن خلائے راشدین کے متعلق اپنی کتاب ”زوال و سقوط روما“ میں لکھتا ہے:

(۱) تمدن عرب صفحہ ۱۲۳، ترجمہ شمس العلماء، ڈاکٹر سید علی بلگرامی، مطبع آگرہ

”پہلے چار خلفاء کے اطوار صاف اور ضرب المثل تھے، ان کی سرگرمی، دلدوہی اخلاص کے ساتھ تھی اور شروت و اختیار پا کر بھی انہوں نے اپنی عمر میں ادائی فرائض اخلاقی اور مذہبی میں صرف کیس۔<sup>(۱)</sup>

ڈاکٹر فلپ ہٹی اپنی مشہور کتاب ”مختصر تاریخ عرب“ میں لکھتا ہے:

”ابو بکر مرتدین کو مغلوب کرنے والے اور جزیرہ العرب کو اسلام کے جھنڈے کے نیچے متعدد کرنے والی ایک سیدھی سادی زندگی گزارتے تھے جو ممتاز و وقار سے بھری ہوئی تھی۔ وہ اپنی خلافت کی مختصر مدت کے پہلے چھ مہینے میں روزانہ اپنی قیام گاہ ”خ“ سے جہاں وہ اپنے مختصر خاندان کے ساتھ ایک معمولی سے مکان میں رہتے تھے، صحیح اپنے دارالحکومت مدینہ کی طرف آتے تھے۔ وہ حکومت سے کوئی تխواہ نہیں لیتے تھے، اس لئے کہ اس وقت حکومت کی کوئی آمدنی نہیں تھی جو قابل ذکر ہو۔ وہ حکومت کے تمام کام مسجد نبوی ﷺ کے صحن میں بینہ کر انعام دیتے تھے۔

ان کے باصلاحیت جانشین عمر (۶۳۲-۲۳۲ء) سادہ زندگی بسر کرنے والے اور بہت فعال تھے۔ دراز قد، مضبوط جسم اور سر کے بال گر گئے تھے۔ خلیفہ ہونے کے بعد کچھ عرصہ تجارت ان کا ذریعہ معاش تھی اور بالکل بدوسرا داروں کی طرح ان کی زندگی شان و شوکت اور لڑائی کے مظاہرے سے دور تھی۔ ان کا بے داغ کردار ان کے جانشینوں کے لئے ایک مثال تھا، بتایا جاتا ہے کہ ان کے پاس صرف ایک قمیص اور ایک لبادہ تھا جس میں پیوند لگے ہوئے تھے۔ کھجور کی چھال بھرے ہوئے بستر پر سوتے تھے اور انہیں دین کی پاسداری، انصاف اور حکومت کو اسلام اور عربوں کے لئے محفوظ رکھنے کے علاوہ اور کسی بات کی فکر نہیں تھی۔<sup>(۲)</sup>

سر ولیم میور اپنی مشہور کتاب ”تاریخ خلافت اولیٰ“ میں لکھتا ہے:

”ابو بکرؓ کے دربار کی سادگی کا وہی عالم تھا جو محمد ﷺ کی زندگی میں تھا۔ نہ خدام تھے اور نہ محافظ اور نہ حکومت کی شان و شوکت ظاہر کرنے والی کوئی اور شے۔ ابو بکرؓ مجنتؓ کے عادی تھے اور ایسے بہت سے واقعات ملتے ہیں جس سے ظاہر ہوتا ہے کہ معاملات کی جزئیات پر بھی نظر

(۱) تہذیب عرب صفحہ ۸۵-۲۸۲، جلد نمبر ۵ مطبوعہ لندن ۱۹۱۱ء

(۲) ہشتی آف وی عربس، لندن ۱۹۵۲ء، صفحہ ۷۶

رکھتے تھے۔ راتوں کو وہ مصیبت زدہ اور غرباء کی تلاش میں گھومتے رہتے۔ حکومت کے عمل اور اعلیٰ حکام کو تعینات کرنے میں کتبہ پروری یا طرفداری سے بالاتر اور ان کی کردار سے عقل و دانش کا اظہار ہوتا ہے۔<sup>(۱)</sup>

مزید لکھتے ہیں:

”رسول اللہ ﷺ کے بعد سے سلطنت اسلام میں سب سے بڑے شخص عمر تھے، کیونکہ انہیں کی داتائی، استقلال کا ثمرہ تھا کہ اس دس سال کی مدت میں شام، مصر، فارس کے علاقے جن پر اس وقت اسلام کا قبضہ رہا ہے، تسخیر ہو گئے۔ مگر باوجود ایسی عظیم الشان سلطنت کے فرمانروایا ہونے آپ کو کبھی اپنے فیصلہ فراست اور ممتازت کی میزان میں پاسنگ رکھنے کی ضرورت نہیں ہوئی۔ آپ نے سردار عرب کے سادہ اور معمولی لقب سے کسی زیادہ عظیم الشان لقب کے ساتھ اپنے آپ کو ملقب نہ کیا۔ دور دراز صوبوں سے لوگ آتے اور مسجد بنوی ﷺ کے صحن کے چاروں طرف نظر دوڑا کر استفسار کرتے کہ خلیفہ کہاں ہیں؟ حالانکہ شہنشاہ یعنی خلیفہ سادہ لباس میں ان کے سامنے بیٹھے ہوتے تھے۔<sup>(۲)</sup>

### جسٹس سید امیر علی کے بیانات:

سی فضلاء اور مصنفوں کے بجائے ہم چند اقتباسات رائٹ آزیبل جسٹس سید امیر علی (۳) کی کتاب (A short History of the Saracens) سے پیش کرتے ہیں، وہ لکھتے ہیں:

(۱) The Annal of Early Caliphe Lonoon 1892. p 122

(۲) ترجمہ ماخوذ از ”آیات بینات“ از نواب محسن الملک صفحہ ۲۰۔ ۲۱۔ (مطبع مصطفوی، ۱۳۱۵ھ)

(۳) سید امیر علی (۱۸۳۹ء۔ ۱۹۲۸ء) سادات کے ایک شیعیہ خاندان سے تعلق رکھتے تھے جو خراسان سے نادر شاہ کے ساتھ آیا۔ مخدیہ ہنگلی کالج کلکتہ میں انگریزی اور عربی کی تعلیم حاصل کی اور قانون کا مطالعہ کیا۔ ۱۸۷۳ء میں بیرونی کی سندھ حاصل کی۔ ۱۹۰۲ء میں بنگال ہائی کورٹ سے سکبدوش ہوئے اور انگلستان میں مستقل سکونت اختیار کر لی۔ ۱۹۰۹ء میں لندن کی پریوی کوسل کی قانونی کمیٹی کے پہلے ہندوستانی رکن منتخب ہوئے۔ ۱۹۲۸ء میں انتقال کیا۔ اسلامیات پر لکھنے والے شاید کسی ہندوستانی مصنف کے یا اس ایسا پر زور علم اور اس کو اہل زبان کی طرح انگریزی پر ایسی قدرت ہو جتنی کہ سید امیر علی کو تھی بقول مستشرق ”کم ایسے اہل زبان ہوں گے جو مصنف کے اسلوب کا مقابلہ کر سکیں۔“

”خلفاء راشدین کے زمانے میں مسلمانوں کی جو سیاسی حالت تھی، اگر اس کا جائزہ لیا جائے تو جو منظر آنکھوں کے سامنے آتا ہے وہ ایک عوامی حکومت کا ہے جس کا سربراہ ایک منتخب شدہ امیر تھا جو محمد و اختیار کا مالک تھا، رئیس مملکت کے خصوصی اختیارات انتظامی اہتمامی امور کے دائرہ کے اندر محصور تھے۔ قانون سب کے لئے ایک تھا۔ امیر کے لئے بھی اور غریب کے لئے بھی، صاحب اقتدار کے لئے بھی اور کھیت پر محنت و مشقت کرنے والے کے لئے بھی۔ (۱)

آگے لکھتے ہیں:

”خلفاء راشدین نے جس سخت گیری سے اپنے آپ کو عوام کی بہبود کے لئے وقت کر رکھا تھا اور جس انتہائی سادگی سے وہ زندگی بسر کرتے تھے وہ ہادی اسلام کی مثال کی پوری پوری تقليید تھی۔ انہوں نے خدم و حشم اور ظاہری شان و شوکت کے بغیر مغض اپنے حسن کردار اور سیرت کی مدد سے لوگوں کے دلوں پر حکومت کی۔ (۲)

جہاں تک شیخین (خلیفہ اول حضرت ابو بکر صدیقؓ اور خلیفہ دوم حضرت عمرؓ) کا تعلق ہے، سید امیر علی نے ان کے زادہ نہ طرز زندگی، ان کی معدالت شعراًی اور ان کی خدمات اور احسانات کا پوری فراخ دلی اور زور قلم کے ساتھ اعتراف کیا ہے۔ حضرت ابو بکر صدیقؓ رضی اللہ عنہ کے متعلق لکھتے ہیں:

”عربوں میں کسی قبیلہ کی سرداری اور سربراہی موروثی نہیں ہوتی۔ اس کا انحصار انتخاب پر ہوتا ہے۔ عمومی حق رائے دہندگی کے اصول پر شدت سے عمل کیا جاتا ہے۔ قبیلہ کے تمام افراد کی سردار کے انتخاب میں آواز ہوتی ہے۔ انتخاب متوفی کے پسمندگی کے افراد نہ یہ میں سن و سال، بزرگی و تقدم کے اصول پر ہوتا ہے۔

اس قدیم قانون و روایت کی پیغمبر صاحب کے جانشین کے انتخاب میں بھی پابندی کی گئی، چونکہ حالات کی نزاکت کسی تاخیر کی اجازت نہیں دیتی تھی، اس لئے ابو بکرؓ جو اپنی عمر اور اس حیثیت و مرتبہ کی بناء پر جوان کو مکہ میں حاصل تھا اور وہ عربوں کے حساب و اندازہ میں بڑا

(۱) ماخواز دروغ اسلام ترجمہ "Sprit of Islam" مطبوعہ ادارہ ثقافت، لاہور، صفحہ ۳۲۰۔ ۳۲۱۔

(۲) روح اسلام صفحہ ۳۲۳

مرتبہ رکھتے تھے بغیر کسی تاخیر کے خلیفہ یا پیغمبر کے جانشین منتخب ہوئے۔

ابو بکرؓ اپنی داشمندی اور اعتدال کی وجہ سے امتیاز خاص کے مالک تھے۔ ان کے انتخاب کو حضرت علیؓ اور خاندان بنوت نے اپنی روایتی خلوص اور اسلام کے ساتھ وفاداری واردی و اشتکی کی بناء پر تسلیم کیا۔<sup>(۱)</sup>

آگے چل کر حضرت عمرؓ کے متعلق لکھتے ہیں:

”حضرت ابو بکرؓ کا مختصر دور خلافت ریاستی قبیلوں میں امن و امان کرنے ہی میں صرف ہو گیا۔ انہیں صوبوں کی باقاعدہ تنظیم کی مہلت نہ ملی، لیکن جب حضرت عمرؓ جو صحیح معنوں میں ایک عظیم انسان تھے، مند خلافت پر بیٹھے تو اس وقت محکوم قوموں کی فلاج و بہبود میں انتہک کوششوں کا وہ سلسلہ شروع ہوا جو ابتدائی مسلم حکومتوں کا طرہ امتیاز ہے۔“<sup>(۲)</sup>

حضرت عمرؓ کے متعلق اظہار خیال کرتے ہوئے دوسری جگہ لکھتے ہیں:

”حضرت عمرؓ کی جانشینی اسلام کے لئے بڑی قدر و قیمت کی حامل تھی۔ وہ اخلاقی طور پر ایک مضبوط طبیعت و سیرت کے آدمی، انصاف کے بارے میں بڑے باصول اور حساس، بڑی قوت عمل اور سیرت کی پختگی کے آدمی تھے۔<sup>(۳)</sup>

حضرت عمرؓ کی وفات اسلام کے لئے ایک بڑا سانحہ اور خسارہ تھا۔ سخت لیکن منصف، دور بین، اپنی قوم کی سیرت و مزاج کا بڑا وسیع تجربہ رکھنے والے، ایک ایسی قیادت کے لئے بڑے موزوں تھے جو بے آئینی کی خوگر تھی۔ اپنے مضبوط ہاتھ میں تازیانہ رکھتے ہوئے خانہ بدوسی قبائل اور ان نیم وحشی لوگوں کے رجحانات کو انہوں نے قابو میں رکھا اور ان کو اس وقت اخلاقی گراوٹ سے بچالیا جب ترقی پسند شہروں کے عیش و عشرت اور وسائل راحت اور مفتوحہ ملکوں کی دولت سے ان کا سابقہ پڑ رہا تھا۔ وہ اپنی رعیت کے ادنی سے ادنی آدمی کے دسترس میں تھے۔ رات میں لوگوں کی حالت معلوم کرنے کے لئے بغیر کسی محافظ یا مصاحب کے گشت کرتے۔ یہ اس شخص کی حالت تھی جو اپنے عہد کا سب سے طاقت و رکھر ان تھا۔<sup>(۴)</sup>

(۱) A Short History of the Sarcens P-21 (۲) روح اسلام صفحہ ۲۳۰

A Short History of the Sarcens P-27 (۳)

A Short History of the Sarcens P-43 (۴)

## حضرت عثمان غمیؑ:

مستند تاریخ کی شہادت ہے کہ خلیفہ سوم حضرت عثمان رضی اللہ عنہ کی زندگی میں سادہ اور زاہد نہ تھی۔ وہ باہر سے آنے والے وفواد اور خلافت کے مہمانوں کو پر تکلف کھانا کھلاتے تھے، لیکن ان کو گھر میں رونگوں دزیون یا سر کے ساتھ روئی کھاتے دیکھا گیا ہے۔ (۱) صائم الدہر تھے۔ خدام کے باوجود اپنا کام اپنے ہاتھ سے کرتے تھے۔ رات کو کسی ملازم کو جگاتے نہیں تھے۔ فرماتے تھے کہ رات ان کی ہے۔ (۲)

ان کا ایک غلام تھا۔ انہوں نے اس کے بھی کان چینچے تھے، اپنے عہد خلافت میں اس سے کہا کہ تم مجھ سے قصاص لے لو، اس نے ان کے ساتھ ایسا ہی معاملہ کیا۔ حضرت عثمان نے کہا اچھی طرح سے بدلتے لو، دنیا میں بدلتے ہو جائے، آخرت میں حساب باقی نہ رہے۔ (۳) عبد الملک بن شداد کہتے ہیں کہ میں نے حضرت عثمان کو اپنے عہد خلافت میں جمع کے دن منبر پر دیکھا، ان کے جسم پر ایک موٹی عدنی چادر تھی جس کی قیمت چار پانچ درہم ہوتی تھی۔ (۴) حسن بصری راوی ہیں کہ میں نے حضرت عثمان کو دیکھا کہ وہ مسجد میں دو پہر کو آرام کر رہے ہیں، کھڑے ہوتے ہیں تو ان کے پہلو پر کنکریوں کا نشاں نظر آتا ہے اور لوگوں میں چرچا ہے کہ یہ امیر المؤمنین ہیں۔ (۵) منبر پر بیٹھ کر بازار کے نزد وغیرہ دریافت کرتے تھے ہیں۔ مسلمانوں کے معاملات کا ان کو بڑا اہتمام تھا۔ موسیٰ بن طلحہ راوی ہیں کہ میں نے حضرت عثمان کو دیکھا۔ منبر پر بیٹھے ہوئے ہیں۔ مؤذن اقامت کہہ رہا ہے اور وہ لوگوں سے ان کے حالات اور سفر کے بارے میں دریافت کر رہے ہیں۔ ان کے ایثار و قربانی کا سب سے بڑا ثبوت یہ ہے کہ انہوں نے ان باغیوں سے جو مصر سے آ کر ان پر حملہ آور ہوئے تھے، طاقت موجود ہونے کے باوجود لڑنا اور کسی مسلمان کا خون بہانا پسند نہیں کیا اور اسی حال میں قرآن مجید پڑھتے ہوئے جان

(۱) روایت شریل بن مسلم بسن صحیح، حدیۃ الاولیاء، ابی نعیم ج صفحہ ۶۰

(۲) طبقات ابن سعد ج ۳ صفحہ ۶۰

(۳) طبقات ابن سعد ج ۳ صفحہ ۶۰

(۴) الریاض البغیۃ فضائل العشر لابن القطبی ورق ۲۰۵ (ب) نمبر مخطوط ۸۷۷ اکتب خانہ ندوۃ العلماء

(۵) حدیۃ الاولیاء، ابی نعیم (ابی نعیم) ج ص صفحہ ۵

دی۔ اسی کے ساتھ خلافت سے دشمن دار ہونا بھی گوار نہیں کیا جس کو وہ مسلمانوں کی امانت اور احادیث اور ارشادات نبی ﷺ کی بناء پر رسول اللہ ﷺ کی منشاء صحیح تھے۔ (۱)

بعول سید امیر علیؑ ”ان کی سب سے بڑے خوبی خدا ترسی تھی۔“ جبکہ ولیم میور کے مطابق وہ بہت نرم دل تھے اور اگر انہیں امن و امان کا زمانہ ملتا تو وہ عوام میں بہتر مقبول ہوتے۔ (۲) شارٹر انسائیکلو پیڈیا آف اسلام میں یوں ڈیلاویڈ رم طراز ہیں کہ ”ولیماوسن“ نے ذکر کیا ہے اور کلیانی نے زیادہ تفصیل سے بیان کیا ہے۔ عثمانؓ نے عمرؓ کی پالیسی پر ہی عمل کیا اور اسے اور ترقی دی۔ (۳)

خلافت عثمانی میں جو ۱۲ سال کے عرصہ پر محیط ہے، ایسی عظیم الشان فتوحات حیرت انگیز سرعت کے ساتھ ہوئیں جن کی نظریہ اس سے پیشتر کی تاریخ میں نہیں ملتی۔ اس زمانہ میں اسلامی مملکت کے دائرہ میں بڑی وسعت ہوئی۔ اس کے حدود سندھ سے لے کر اندرس (اپسین) تک جا پہنچے۔ اسلامی افواج نے اس عہد میں بڑی جنگوں کے علاوہ بحری قوت کا بھی مظاہرہ کیا اور قبرص، روڈس کے جزر از فتح کئے۔ ایک عظیم الشان بحری بیڑا تیار کیا گیا، حالانکہ اس سے پیشتر ان کے پاس ایک کشتی بھی نہ تھی۔ اسلامی فوج ۳۲ھ میں ابناۓ قسطنطینیہ (باس فورس) تک جا پہنچی۔ ۳۵ھ میں طرابلس الغرب (لیبیا) پر فوج کشی ہوئی اور دو ہی سال بعد تیونس، الجزائر اور مرکش کے علاقوں کو فتح کر لیا گیا۔ اس سال عبد اللہ بن نافع نے سمندر پا کر کر کے اندرس کا محاصرہ کیا۔ مسلمانوں کی فوجیں قفس (رک بال) اور بحیرہ اسود کے کناروں تک جا پہنچیں۔ ۴۰ھ میں خراسان اور طبرستان کی طرف پیش قدمی ہوئی۔ جرجان، خراسان اور طبرستان فتح ہوا۔ عبد اللہ بن عامر نے مزید آگے جا کر سوات، کابل، بختیان، غیشاپور اور اردگرد کے علاقوں کو مطبع بنایا۔ طخارستان اور کرمان فتح ہوئے اور یوں کوہ قاف اور بحر خزر (قریذین) تک اسلامی حکومت وسیع ہو گئی۔ ان کے مبارک عہد میں مسلمانوں نے ہندوستان کی طرف بھی توجہ دی اور گجرات

(۱) ایضاً صفحہ ۶۰

(۲) ماخوذ از کتاب تاریخ اخلفاء (سیوطی) البدایہ او النہایہ بیروت مکتبۃ المعارف (ابن کثیر طبع ۱۹۶۶ء، و تحریر مطبع السعادۃ مصر ۱۹۵۳ء)

(۳) A Short History of the Saracens P-48

کے ساحلی علاقوں تک ان کے قدم جا پہنچے۔ (۱) ان کے عهد خلافت میں تہذیب و تمدن، صنعت و حرفت، تجارت و علوم و فنون کو بھی ترقی ہوئی۔ دولت و ثروت اور فارغ البالی کا دور دورہ ہوا۔ ان کی ایک اہم خدمت مسجد الحرام کی توسعہ ہے جو ۲۶ھ میں کی گئی۔ ۲۹ھ میں انہوں نے مسجد نبوی ﷺ کی تعمیر و توسعہ کرائی، بحری فتوحات کے سلسلہ میں بھی حکم دیا کہ مفتوحہ علاقوں میں مسجد یہ تعمیر کی جائیں اور پرانی مساجد مزید وسیع کی جائیں۔ ان کا سب سے بڑا اور عظیم لشان کار نامہ عالم اسلام کو ایک مصحف اور ایک ہی قرأت پر جمع کرنا تھا۔ قرآن مجید کو لکھوا کر تمام ممالک اسلامیہ میں شائع کرنا اور ایک ہی قرأت پر سارے ممالک اسلامیہ کو متحده کر دینا خلافت عثمانیہ کا نہیں تھا بلکہ باشان واقع ہے۔ (۲)

### حضرت علی مرتضیٰ:

جہاں تک خلیفہ چہارم سیدنا علی مرتضیٰ کرم اللہ وجہہ کی ذات گرامی کا تعلق ہے، ان کے بارے میں سوائے خوارج کے کسی کو کوئی اختلاف نہیں۔ ہم یہاں ان کے ایک رفیق ضرار بن ضمرہ کا ایک بیان پیش کرنے پر اکتفا کرتے ہیں جس میں انہوں نے حضرت معاویہؓ کی فرمائش و اصرار پر امیر المؤمنین کے بارے میں اپنی معلومات، مشاہدات و تاثرات پیش کئے اور الفاظ میں تصویر کشی کی، اس سے یہ بھی اندازہ ہو گا کہ خلافت و حکومت میں بھی اس قدسی جماعت کی کیا حالت تھی جو درسگاہ نبوت اور مدرسہ ایمانی و قرآنی سے تیار ہو کر نکلی تھی۔ ”ان کو دنیا اور اس کی بہار اور رونق سے وہشت ہوتی تھی اور رات اور اس کی تاریکی میں دل بہلتا تھا، آنکھیں پراشک رہا کرتی تھیں، ایک لمبے فکر اور سوچ میں رہا کرتے تھے۔ لباس

(۱) ان وسیع اور عظیم فتوحات کے نتیجہ میں جس وسیع پیانہ پر اسلام کی اشاعت ہوئی اور ملک کے ملک اور قوموں کے قومیں دائرہ اسلام میں داخل ہوئیں اس کا آسانی سے اندازہ کیا جاسکتا ہے اور تاریخ میں اس کی شہادتیں ملتی میں۔

(۲) تخلیص از اردو و ارہ معارف اسلامیہ ج ۱۲ پنجاب یونیورسٹی لاہور ۱۹۷۳ء۔ یہاں ان کا ذکر دیکھی سے خالی نہ ہو گا کہ حضرت علیؓ سے کوفہ کے کچھ لوگوں نے اس باتی شکایت کی کہ ان کے پیشوں نے قرآن مجید کی ایک قرأت پڑ لوگوں جو جمع کر دیا ہے تو حضرت علیؓ نے انتہائی برہمی کے ساتھ جواب دیا۔

”خاموش! عثمان“ نے ہم میں سے سر برآ اور و صحابہؓ کی رائے سے ہی یہ قدم اٹھایا تھا، اور اگر اس وقت ان کے بجائے میں خلیفہ ہوتا تو میں بھی یہی کرتا۔“

وہ پسند آتا جو موٹا ہو، کھانا وہ دل کو بھاتا جو معمولی اور سادہ ہو، بالکل معمولی آدمی کی طرح رہتے، ہم میں اور ان میں کوئی فرق معلوم نہ ہوتا۔ جب ہم کچھ پوچھتے تو جواب دیتے۔ جب ہم آتے تو وہ سلام میں پہل کرتے، جب ہم بلاستے تو بے تکلف آجاتے، لیکن ان کے یہاں اس تقریب اور ہمارے قرب کے باوجود رعب اتنا تھا کہ ہم لگتگلوں کر سکتے اور خود چھیڑ کر بات ن کر سکتے۔ دین داروں کی تعظیم کرتی تھے اور مسکینوں سے محبت رکھتے تھے۔ طاقتو رکوان سے کسی غلط چیز کی امید نہ ہوتی اور کمزوران کے انصاف سے نامید نہ ہوتا۔ بخدا میں نے ان کو بعض موقع پر اس وقت دیکھا ہے کہ رات نے اپنے پردے ڈال دیئے تھے اور تارے ڈھل گئے تھے۔ وہ اپنی محراب میں کھڑے تھے، داڑھی پکڑے ہوئے، مارگزیدہ کی طرح تڑپتے تھے اور اس طرح روئے تھے کہ جیسے دل پر چوٹ لگی ہو، گویا میں سن رہا ہوں اور وہ کہہ رہے ہیں۔ اے دنیا! کیا مجھ سے چھیڑ کرنے چلی ہے، اور مجھ پر تیری نظر ہے؟ اس کی امید نہ کرنا، کسی اور کو فریب دے، میں نے تجھ کو ایسا چھوڑا ہے کہ کبھی تیرا نام بھی نہ الوں گا۔ تیری عمر مختصر، تیری زندگی بے وقعت اور تیرا خطرہ بہت ہے۔ ہائے سامان سفر کس قدر کم ہے، سفر کتنے دور کا ہے۔ راستہ کتنا دوشت ناک ہے۔“

خلفاء کی زاہدانہ زندگی اور خاندان میں سے کسی کو جانشین نہ بنانا:  
 ان خلفاء کے اخلاص، لہیت، ان کی عظمت و انفرادیت کی کھلی ہوئی ایک دلیل یہ تھی کہ انہوں نے موسیٰ بن سعید سلطنت اور دوراندیش بلند حوصلہ حکمرانوں کی طرح نہ تو اس بے پایاں دولت اور صدیوں کے اندوختے سے جو سیاہ کی طرح فارس و روما سے امنڈتا ہوا چلا آ رہا تھا، کوئی فائدہ حاصل کیا اور عیش عشرت کی نہ کسی، فراغت و راحت کی زندگی گذاری، بلکہ اپنے مقتدی اور محبوب کے نقش قدم پر چل کر مسرت و تنگی اور زہد و ایثار کی زندگی گذاری بلکہ وہ خلافت کی منصب پر متمکن ہونے سے پہلے زیادہ فارغ الہال و مطمئن تھے۔  
 جس طرح ان خلفاء نے زندگی بسر کی، اس کے متعلق گہن لکھتا ہے:

”ابو بکر، عمر اور عثمانؓ کی ہمت و جرأت کی آزمائش رسول اللہ ﷺ کے زمانے کے سخت حالات اور جنگوں کے ذریعے ہو چکی تھی اور رجنت کی بشارت نے انہیں دنیاوی لذات اور

خطرات سے لا پرواہ بنادیا تھا۔ لیکن انہوں نے حکومت کی بائگ ڈور اس وقت سنبھالی جب وہ سن رسیدہ ہو چکے تھے اور دین اور انصاف ان کی نظروں میں حکومت سے زیادہ اہمیت حاصل کر رکھ کا تھا۔ ان کی انتہائی سادہ زندگی ان کی طبیعت ثانیہ بن چکی تھی جو روئے زمین کے بادشاہوں کی شان و شوکت کے لئے تازیانہ کا حکمر کھتی تھی۔“

دوسرے یہ کہ ان میں سے کسی نے اختیار کے باوجود اپنے بیٹے یا قریب ترین فرد خاندان کو اپنا جانشین نہیں بنایا بلکہ بالعکس انہوں نے ان کو خلافت کی ذمہ داری سے الگ رہنے کی ہدایت اور مسلمانوں کو ان کو منتخب نہ کرنے کی وصیت کی، جس کی بناء پر (فطرت، جذبہ انسانی اور صدیوں نہیں ہزاروں برسوں کی حکومتوں، حکمرانوں کی روایات اور تجربوں کو سامنے رکھ کر) اس کے سوا کوئی نتیجہ نہیں زکالا جاسکتا کہ وہ سرتاپ اخلاص، ل tahیت ظاہر اور باطنابے غرض و بے اوث تھے اور ان کا خلافت کی ذمہ داری قبول کرنا محض رضاۓ الہی کی خاطر، دین کی اشاعت و استحکام اور فتنوں اور خطرات کے دروازے بند کرنے کے سوا کچھ نہ تھا ورنہ (جیسا کہ بعض مرکاتب کا خیال اور قول ہے) اگر انہوں نے خلافت اپنے ذاتی اغراض، جاہ طلبی اور مقصد برداری کے لئے قبول کی تھی تو دنیا کا فائدہ اٹھائے بغیر اپنی عاقبت خراب کرنا ”گناہ بے لذت“ کے سوا کچھ قرار نہیں پاتا اور یہ کسی ذی ہوش آدمی کا کام نہیں ہو سکتا کہ وہ ”کوہ کندن کاہ برآ وردن“ کے متراوف ہے۔

### حضرت ابو بکرؓ کا زہدوا یثار اور احتیاط:

ہم اس موقع پر ایک مثال حضرت ابو بکرؓ کی سیرت کی اور ایک حضرت عمرؓ کے واقعہ کی دئے پر اکتفا کریں گے۔ جس کے بعد ہر ایسا شخص جس کی عقل و نیمیر کو تعصب نے مغلوب نہیں کیا ہے، وہ خود ہی فیصلہ کر سکتا ہے۔

عبد صدیقؓ کا مورخ لکھتا ہے:

”ایک روز حضرت ابو بکر صدیقؓ کی بیوی نے شیرینی کی فرمائش کی، جواب دیا میرے پاس کچھ نہیں۔ انہوں نے کہا کہ اجازت ہوتی میں خرچ روزمرہ میں سے کچھ درہم بچا کر جمع کرلوں۔ فرمایا جمع کرو۔ کچھ روز میں چند پیسے جمع ہو گئے تو حضرت ابو بکرؓ گو دیئے کہ شیرینی

لادو۔ پیسے لے کر کہا۔ معلوم ہوا کہ یہ خرچ ضرورت سے زیادہ ہیں۔ لہذا بیت المال کا حق ہے۔ چنانچہ وہ پیسے خزانہ میں جمع کر دیئے اور اسی قدر اپنا وظیفہ کم کر دیا۔<sup>(۱)</sup>

حضرت حسن راوی ہیں کہ ”حضرت ابو بکرؓ کا آخری وقت ہوا تو فرمایا“ عائشہؓ وہ اونٹنی جس کا ہم دو دھن پیتے تھے اور وہ لگن جس میں ہم کھانا کھاتے تھے، اور وہ چادر جو ہم استعمال کرتے تھے، یہ اس وقت کی بات ہے جب ہم مسلمانوں کا کام کرتے تھے۔ جب میرا انتقال ہو جائے تو ان سب کو عمرؓ کے پاس پہنچا دینا۔ جب حضرت ابو بکرؓ کا انتقال ہوا تو انہوں نے وہ چیزیں حضرت عمرؓ کے پاس بھیج دیں۔ حضرت عمرؓ نے فرمایا۔ ابو بکرؓ ا تم پر خدا کی رحمت ہو۔ تم نے اپنے بعد والے پر بڑا بوجھڈاں دیا۔<sup>(۲)</sup> یہ بھی آتا ہے کہ جب آخر وقت ہوا تو فرمایا کہ ”میری فلاں ز میں اس رقم کے معاوضہ میں بیت المال کی طرف منتقل کردی جائے جو میں اپنی خلافت میں بیت المال سے وصول کر چکا ہوں۔<sup>(۳)</sup> ایک دوسری راویت میں ہے کہ آپ نے فرمایا کہ ”میرے مال میں سے آٹھ ہزار درہم لے کر بیت المال میں داخل کر دینا۔ اس لئے کہ اسی قدر مجھ پر صرف ہونے تھے۔“

انتقال کے وقت فرمایا کہ ”یہ دونوں کپڑے جو میرے جسم پر ہیں ان کو دھوڈا لانا اور اسی میں مجھ کفن دینا، نئے کپڑے کی مرنے والے کے مقابلہ میں زندہ رہنے والے کو زیادہ ضرورت ہے۔<sup>(۴)</sup>

### حضرت عمرؓ کا سرکاری دو دھن اور سفر شام:

اب دوسری مثال حضرت عمرؓ کی پیش کی جاتی ہے۔ آپ نے بہت سی مملکتوں کے باہشاہوں اور بہت سی جمہوریتوں کے سربراہوں کے سرکاری دوروں کی روادشی ہو گئی اور ان کے شاہانہ تریک و احتشام اور کروف کا تماشاہ دیکھا ہو گا۔ چھٹی صدی مسیحی کے سب سے بڑے طاقتوں فرمانزو اور حضرت عمرؓ کا سرکاری دورہ (سفر شام) کی روادمود رخ کی زبان سے سنئے۔

(۱) کامل ابن اثیر ج ۲ صفحہ ۳۲۳ (لیڈن ۷۸ - ۱۸۵۷)

(۲) تاریخ الخلفاء صفحہ ۸۷، مطبعة السعادة، مصر ۱۹۵۲

(۳) ایضاً صفحہ ۸۳

(۴) طبقات جلد ۳ صفحہ ۱۳۱

مولانا شبلی اپنی شہرہ آفاق تصنیف "الفاروق" میں ۱۹ھ کے سفر بیت المقدس کا حال بیان کرتے ہوئے مستند عربی تاریخوں کے حوالہ سے لکھتے ہیں:

"ناظرین کو انتظار ہو گا کہ فاروق عظیم کا سفر اور سفر بھی وہ جس سے دشمنوں پر اسلامی جلال کا رب بیٹھانا مقصود تھا کس سروسامان سے ہو گا؟ لیکن یہاں نقارہ و نبوت، خدم و حشم، لا و لشکر ایک طرف، معمولی ڈیرہ اور خیمه تک نہ تھا۔ سواری میں گھوڑا تھا اور چند مہاجرین والنصار ساتھ تھے۔ تاہم جہاں یا آواز پہنچتی تھی کہ فاروق عظیم نے مدینہ سے شام کا ارادہ کیا ہے، زمین دہل جاتی تھی۔"

جاپیہ میں دیریک قیام رہا اور بیت المقدس کا معابدہ بھی نہیں لکھا گیا۔ معابدہ کی تکمیل کے بعد حضرت عمرؓ نے بیت المقدس کا ارادہ کیا۔ گھوڑا جو سواری میں تھا اس کے سم گھس کر تمام ہو گئے تھے اور رک رک کر قدم رکھتا تھا۔ حضرت عمرؓ دیکھ کر اتر پڑے۔ لوگوں نے ترکی نسل کا ایک عمدہ گھوڑا حاضر کیا۔ گھوڑا شوخ اور چالاک تھے۔ حضرت عمرؓ سوار ہوئے تو ایل کرنے لگا۔ فرمایا کم بخت! یہ غور کی چال تو نے کہاں سے یکھی؟ یہ کہہ کر اتر پڑے اور پیادہ پا چلے۔ بیت المقدس قریب آیا تو حضرت ابو عبیدہؓ اور سردار ان فوج استقبال کو آئے۔ حضرت عمرؓ کا لباس اور سروسامان جس معمولی حیثیت کا تھا اس کو دیکھ کر مسلمانوں کو شرم آتی تھی کہ عیسائی اپنے دل میں کیا کہیں گے۔ چنانچہ لوگوں نے ترکی گھوڑا اور عمدہ قیمتی پوشائک حاضر کیا۔ حضرت عمرؓ نے فرمایا کہ خدا نے ہم کو جو عزت دی ہے وہ اسلام کی عزت ہے اور ہمارے لئے یہی بس ہے۔"

## دوسرے سفر شام ۱۸ھ کا حال بھی سن لیجئے:

"حضرت عمرؓ نے شام کا قصد کیا۔ حضرت علیؓ کو مدینہ کی حکومت دی اور خود ایلہ کو روانہ ہوئے۔ بیفا ان کا غلام اور بہت سے صحابہ ساتھ تھے۔ ایلہ کے قریب پہنچنے تو کسی مصلحت سے اپنی سواری غلام کو دی اور خود اس کے اوپر پر سوار ہوئے۔ راہ میں جو لوگ دیکھتے تھے، پوچھتے تھے کہ امیر المؤمنین کہاں ہیں؟ فرماتے تمہارے آگے۔ اسی حیثیت سے ایلہ آئے۔ یہاں دو ایک روز قیام کیا، گزری کا کرتہ جو زیب تن تھا، کجا وہ کی رگڑ کھا کر پیچھے سے پھٹ گیا تھا، مرمت کے لئے ایلہ کے پادری کے حوالہ کیا۔ اس نے خود اپنے ہاتھ سے پیوند لگائے اور اس کے ساتھ ایک نیا تیار

کر کے پیش کیا۔ حضرت عمرؓ نے اپنا کرتہ پہن لیا اور کہا اس میں پسینہ خوب جذب ہوتا ہے۔<sup>(۱)</sup>

### خلافے شلاشؓ کے ساتھ سیدنا علی مرتضیؑ کا تعاون:

جیسا کہ سید امیر علیؑ نے لکھا ہے۔ ”رسول اللہ ﷺ کی وفات کے بعد خلافت کے لئے حضرت ابو بکرؓ کے انتخاب کو حضرت علیؓ اور رسول ﷺ کے خاندان کے افراد نے بخوبی قبول کر لیا۔<sup>(۲)</sup> ولیم میور نے بھی اگرچہ حضرت ابو بکرؓ اور حضرت عمرؓ کے درمیان رسول اللہ ﷺ کے ذاتی ترک کے متعلق غلط فہمی کا ذکر کیا ہے، لیکن یہ بھی لکھا ہے کہ حضرت علیؓ، حضرت ابو بکرؓ کی خدمت میں اسی طرح حاضر ہوتے تھے، جس طرح دوسرے صحابہؓ اور وہ قاضی القضاۃ کی خدمت بھی انجام دیتے رہے۔<sup>(۳)</sup> ولیم میور یہ بھی لکھتا ہے کہ حضرت ابو بکرؓ کے خطوط عام طور پر حضرت علیؓ ہی لکھا کرتے تھے۔<sup>(۴)</sup>

”نجح البلاغۃ“ کا انگریزی ترجمہ جسے عالمی شعبہ مسلم انجمن نے طبع کیا ہے، اس کے مترجم عسکری جعفری نے اپنے مقدمہ میں اس کا ذکر کیا ہے کہ حضرت عمرؓ، حضرت علیؓ سے مشورہ کیا کرتے تھے اور انہیں قبول بھی کرتے تھے۔ جب حضرت عمرؓ نے سلطنت روما سے جنگ کے موقع پر حضرت علیؓ کی رائے لی تو انہوں نے کہا کہ آپ یہیں موجود ہیں اور کسی تجربہ کا رکاوہ کمانڈر بناؤ کر بھیجیں۔<sup>(۵)</sup> اسی طرح فارس سے جنگ کے موقع پر حضرت علیؓ نے حضرت عمرؓ کو میدان جنگ پر جانے سے منع کیا۔<sup>(۶)</sup> حضرت علیؓ نے حضرت عمرؓ کو جو صلاح دی تھی اس کی تصدیق ”نجح البلاغۃ“ میں شامل ہے۔ حضرت علیؓ کے خطبہ نمبر ۱۳ اور ۱۳۹ سے بھی تصدیق ہوتی ہے۔<sup>(۷)</sup>

(۱) الفاروق، ج ۱۳۲، ۱۳۵۔ معارف پر لیں عظیم گڑھ، ۱۹۵۶ء۔ واقعہ تفصیل سے ملام ابن اثیر کی مستند تاریخ ”البداية والنهاية“، ج ۷، صفحہ ۵۵-۶۰ اور تاریخ طبری میں ملاحظہ ہو۔

(۲) A Short History of the Saracens P-21

(۳) A Short History of the Saracens P-65

(۴) ایضاً صفحہ ۱۲۳

(۵) اینا

(۶) ایضاً صفحہ ۵

(۷) اینا ۲۶۰-۲۶۱

## سید حسین نصر ایرانی کی شہادت:

مغربی زبانوں میں اسلامیات پر متعدد کتابوں کے مصنف اور ممتاز دانشور سید حسین نصر جو ایرانی لنسل شیعہ اور مستند علمی مقام رکھتے ہیں، خلافے راشدین اور صحابہ کرام کے خلوص اور خدمت اسلام کا اعتراف کرتے ہوئے لکھتے ہیں۔

اسلامی تاریخ کے اس عدیم المثال دور کے بعد چار خلفاء، (جنہیں حتیٰ خلافے راشدین کے نام یاد کرتے ہیں) اور چوتھے خلیفہ حضرت علیؓ (جنہیں شیعہ پہلا امام مانتے ہیں) حاکم ہوئے۔ اس زمانے میں قرآنی تعلیمات اور اسوہ رسول ﷺ کو صرف انہیں حالات سے متعلق نہیں سمجھا گیا جو رسول اللہ ﷺ کے زمانہ میں پیش آنے والے تھے بلکہ سرعت کے ساتھ یہ دونوں عرب اسلام کی اشاعت سے پیش آنے والے نئے کوائف و حالات پر بھی نافذ کیا گیا۔ بازنطینی حکومت کے کچھ حصوں پر اسلامی قبضہ اور ساسانی حکومت کے زوال کے باعث بہت سے نئے مسائل سامنے آئے جنہیں حل کرنے کے لئے پہلے سے طے شدہ اصولوں سے کام لیا گیا۔ جن لوگوں نے یہ کام انجام دیا وہ اصحاب رسول ﷺ تھے۔ اور جن کا مقصد دنیوی مقاصد کے بجائے اسلام کی خدمت تھی۔ (۱)

سیدنا علی مرتضیؑ نے خلافے ثلاثہ بالخصوص شیخین کو اپنا پورا تعادن دیا۔ بہت نازک موقعوں پر ان کے صائب مشورے بڑے مفید اور قیمتی ثابت ہوئے۔ ان حضرات نے بھی آپ کے علم و فہم اور اصافت رائے کا بلند الفاظ میں اعتراف کیا ہے۔ حضرت ابوکبرؓ کی وفات اور حضرت عمرؓ کی شہادت پر آپ نے اپنے جذبات و تاثرات کا جس طرح اظہار کیا ہے اس سے ان مخلصانہ تعلقات کا پورا اظہار ہوتا ہے۔ یہ دونوں خطبے جن میں ان کا اسلوب بیان، ان کی زبان اور ان کے ادبی و بلاغتی خصوصیات پوری طرح نمایاں ہیں، کتب تاریخ میں دیکھے جاسکتے ہیں۔ یہاں طوالت کے خوف سے ان کو نقل نہیں کیا جاتا۔ (۲)

(۱) سید حسین نصر، آئینہ میز اینڈ ریلیزیز آف اسلام، بوسٹن، ۱۹۷۲ء صفحہ ۱۰۲-۱۰۱

(۲) ملاحظہ ہو، "الریاض لانفرة فی فضائل العترة" تایف محبت الدین طبری (مر ۲۹۳ھ) مخطوط کتب خانہ ندوۃ العلماء تجیر ۸۰۸ اور ق ۱۲۶، ۱۲۷، ۲۱۷، ۱۸۸، ۱۸۸ نیز، سیرۃ الصدیق، اردو میں حضرت ابوکبرؓ کے متعلق حضرت علی کا پورا خطبہ ترجمے کے ساتھ دیکھا جاسکتا ہے، صفحہ ۱۲۵ تا ۱۵۱ نیز "طبقات بن سعد" ج ۳ صفحہ ۳۷۰ (دار صادر بیروت)

حضرت عثمانؑ کے محاصرہ کے دوران پانی روک دیا گیا تھا، حضرت علیؓ کو اس کی اطلاع ہوئی تو پانی کی تین مشکلیں بھیج دیں۔ ان کے لے جانے کے سلسلہ میں بنی ہاشم کے کئی تعلق والے زخمی ہوئے۔ حضرت علیؓ نے حضرت حسنؑ اور حضرت حسینؑ سے کہا کہ اپنی تلواریں لے کر عثمانؑ کے دروازے پر کھڑے ہو جاؤ اور کسی کو ان تک پہنچنے نہ دو۔

جب حضرت عثمانؑ پر باغیوں نے نرغہ کیا اور ان کے مکان کا محاصرہ کر لیا تو حضرت علیؓ نے حضرت حسنؑ اور اپنے آزاد کردہ غلام قنبر کو حضرت عثمانؑ کی حفاظت پر مامور کیا۔ اس مدافعت میں حضرت حسنؑ زخمی بھی ہوئے۔ سارا بدن خون سے رنگیں ہو گیا۔ قنبر کے سر پر چوٹیں آئیں، لیکن باغی اس دروازہ سے داخل نہ ہو سکے جہاں حضرت حسنؑ کا پہرہ تھا۔ وہ دوسری دیوار پھاند کر اندر پہنچ گئے اور حضرت عثمانؑ کو بحالت تلاوت شہید کر دیا۔ (۱)

(۱) ملاحظہ ہو "تاریخ الکھلفاء" سیوطی صفحہ ۱۶۰، نیز مقدمہ انگریزی ترجمہ "نیج البلاغۃ" از مرسر عسکری جغرافی بمبی نمبر ۲۱۹، صفحہ

بِسْمِ اللَّهِ الرَّحْمَنِ الرَّحِيمِ

## انسانیت کے محسن اعظم اور شریف و متمدن دنیا کا اخلاقی فرض

حضرت مولانا حمد اللہ کا یہ مقالہ اردو میں ۲۲ اگست ۱۹۷۹ء کو اسلامک اشید یونیورسٹی انگلینڈ میں پڑھا گیا اور ۲۶ اگست کو لندن کے بین الاقوامی اسلامک سنٹر پارک روڈ میں مختلف ملکوں اور زبانوں سے تعلق رکھنے والے ایک عظیم مجمع کے سامنے عربی، اردو تقریروں اور تشریح و ترجیحی کے ساتھ پیش کیا گیا

الحمد لله رب العالمين والصلوة والسلام على سيد الانبياء  
والمرسلين، وعلى آله واصحابه اجمعين، ومن تعدهم بإحسان  
ودعى بدعوتهم الى يوم الدين. اما بعد.

حضرات یہ دنیا جس میں ہم آپ رہ رہے ہیں اور آزادی کے ساتھ اپنے عقیدہ ذوق صلاحیت اور وسائل و امکانات کے ساتھ اپنے فرض منصبی ادا کر رہے ہیں اور اپنے ہم وطنوں (اور اس سے آگے بڑھ کر) اپنے ہم عصر وہ کے ساتھ مہذب اور شریفانہ اور پر سکون اور خوشنگوار زندگی گزار رہے ہیں، اسی کے ساتھ تعلیمی و تدریسی تصنیفی و تحقیقی، تجرباتی و اکتشافاتی میدان میں بھی اپنے اپنے درجہ اور حوصلہ کے مطابق حصہ لیتے ہیں، اور اس زندگی اور اس کے ماحول کو اس سے بہتر، اس سے زیادہ محفوظ و پر امن، اس سے زیادہ خوشنگوار و پر سکون، اور اس سے زیادہ ترقی یافتہ و معیاری بنانے کی امنگ اور خواہش رکھتے ہیں، یہ دنیا اور یہ کرہ ارض جس پر ہم رہتے ہیں، ہمیشہ سے ایسا معتدل، پر سکون، سنجیدہ با قار، متتحمل و روادار، فکری و تغیری خدمات انجام دینے، اپنے اپنے عقیدہ و مسلک کے مطابق زندگی گزارنے ایک دوسرے ادا

احترام و اعتراف کرنے اور بقاء بآدم کے لئے بھی شہت تیار نہیں تھا۔

اس زمین پر بننے والی نسل انسانی کی بار خود کشی اور خود سوزی کے لئے تیار اور کمر بستہ پائی گئی، اس دنیا کی تاریخ میں کئی دور ایسے گزرے ہیں کہ اس نسل انسانی نے زندہ اور باقی رہنے کا اتحاق کھو دیا، اور اس نے باشمور اور باضمیر انسانوں کے بجائے غیر ذی عقل جانوروں اور خونخوار و آدم خور درندوں کی شکل اختیار کر لی، تہذیب و تمدن علم و هنر، اخلاق و اقدار نظام و قانون اصول و ضوابط سب پر ایک احتصار (علم سکرات) کی کیفیت طاری ہو گئی۔

سب جانتے ہیں کہ تاریخ کی تدوین کا کام بہت دیر سے شروع ہوا، اور ما قبل تاریخ کا دور ما بعد تاریخ کے دور سے کہیں زیادہ طویل اور وسیع گزرا ہے پھر زوال آدمیت اور دور وحشت کی داستان کچھ ایسی خوشنگوار اور قابل فخر بھی نہیں تھی کہ اس کو پیش کرنے میں مصنفوں و مؤرخین اپنی صلاحیتیں صرف کریں، اس لئے ہمیں بڑے بڑے طویل وقوف کے بعد انسانی معاشرہ تہذیب و تمدن، اور حکومتوں اور انظامہ مہاتے مملکت کے زوال کے بارے میں تاریخی شہادتیں تاریخ عالم کے صفحات پر بکھری ہوئی ملتی ہیں اور ان کا سلسلہ زیادہ تر پانچویں صدی عیسوی سے شروع ہوتا ہے انہیں سے چند یہاں درج کی جاتی ہیں۔

مشہور اگریز مصنف **hg wells** ساسانی اور بازنطینی حکومتوں کے ذکر میں اس عہد کی تصور کیجئے ہوئے لکھتا ہے:-

ساٹنیس اور سیاست دلوں ان برسر پیکار اور زوال پذیر حکومتوں میں موت کی نیند سوچکے تھے آتنھس **Athens** کے متاخرین فلسفیوں نے اپنی تباہی تک (جو اس پر مسلط کردی گئی تھی) عہد قدیم کے ادبی سرمایہ کو اگرچہ بغیر سوچے تھے مگر بے انتہا عقیدت کے ساتھ محفوظ رکھا تھا، لیکن ان بدنیا میں انسانوں کا کوئی طبقہ ایسا باقی نہیں رہا تھا جو عہد قدیم کے شرفاء کی طرح جری اور آزاد خیالی کا حامی ہوتا اور قدماء کی تحریروں کی طرح تلاش و تحقیق یا جرأۃ مندانہ اظہار خیال کا داعی ہوتا۔

اس طبقہ کے ختم ہونے کی خاص وجہ سیاسی و سماجی افراتغیری تھی، لیکن ایک وجہ اور بھی تھی جس کے باعث اس عہد میں ذہن انسانی کند اور بخوبی ہو چکا تھا ایران اور بازنطینی دونوں ملکوں میں عدم رواداری کا دور دورہ تھا، دونوں حکومتیں ایک نئے انداز کی مذہبی حکومتیں تھیں جس میں

آزادانہ اظہار خیال پر کڑے پھرے بھادیے گئے تھے۔ (۱)

باز نظری شہنشاہی پر ایرانی شہنشاہی کے حملے اور بازنطینیوں کی فتح کا کسی قدِ تفصیل سے ذکر کرنے کے بعد چھٹی صدی عیسوی میں سماجی و اخلاقی پستی پر روشی ڈالتے ہوئے مصنف لکھتا ہے:-

”اگر کوئی سیاسی پیش گوساتویں صدی کے آغاز میں دنیا کا جائزہ لیتا تو اس نتیجہ پر پہنچتا کہ صرف چند صدیوں کی بات ہے کہ یورپ اور ایشیا منگولوں کے زیر اقتدار آجائے گا مغربی یورپ میں نہ کوئی نظم تھا نہ اتحاد بازنطینی اور ایرانی حکومتیں ایک دوسرے کو تباہ کرنے پر تلی ہوئی تھیں ہندوستان بھی منقسم اور تباہ حال تھا۔

Robert bri ffult لکھتا ہے:-

پانچویں صدی سے لے کر دویں صدی تک یورپ پر گہری تاریکی چھائی ہوئی تھی اور یہ تاریکی تدریجیاً بڑھا کر ہوتی جا رہی تھی اس دور کی وحشت و بربریت زمانہ قدیم کی وحشت و بربریت سے کئی درجہ زیادہ بڑھی چڑھی تھی کیونکہ اس کی مثال ایک بڑے تمدن کی لاش کی تھی جو سڑکی ہوا س تمدن کے نشانات مثرا ہے تھے اور اس پر زوال کی مہر لگ چکی تھی وہ ممالک جہاں یہ تمدن برگ وبار لا یا اور گزشتہ زمانہ میں اپنی انہائی ترقی کو پہنچ گیا تھا جیسے اٹلی، فرانس، وہاں بتاہی طوائف اسلو کی اور ویرانی کا دور دورہ تھا۔

قدیم مذاہب نے جس تہذیب کو پروان چڑھایا تھا اسکے زوال لے بارے میں بے انتہی h de ni son لکھتا ہے:-

پانچویں اور چھٹی صدی عیسوی میں مہذب دنیا افراتفری کے دہانہ پر کھڑی تھی ایسا معلوم ہوتا تھا کہ چار بڑا رام ۲۰۰۰ سال کی مدت میں جس تہذیب نے بال و پرناکے تھے وہ منتشر ہونے والی ہے اور انسان پھر اسی بربریت کی جانب لوٹنے والا ہے جس میں ہر قبیلہ اور فرقہ ایک دوسرے کے خلاف برس پریکار ہو جائے اور امن و امان معدوم ہو جائے پرانے قبائلی نظام کی تو انہی ختم ہو چکی تھی۔ عیسائیت نے جوریات قائم کی تھیں وہ اتحاد اور نظم کے بجائے تفرقہ اور بتاہی کی جانب لے جا رہی تھیں یہ زمانہ المناک تھا تہذیب جو ایک تناور درخت کی طرح ساری دنیا کو اپنے سایہ میں لئے ہوئی تھی اور جس کی شاخیں علم و فن اور ادب کے زریں پھیل دے چکیں۔

تحمیں بربادی کے قریب تھی اسے گھن لگ چکا تھا۔

نسل انسانی اور تہذیب و تمدن کی اس جان کنی کے عالم میں جزیرہ العرب میں خدا نے ایک انسان کو پیدا کیا اور نوع انسانی کو نہ صرف بچانے بلکہ انسانیت کے اس اعلیٰ سے اعلیٰ مقام تک پہنچانے کا دشوار ترین اور نازک ترین کام پر دکیا جو مو رخوں کے وسیع تجربے اور شاعروں کے بلند تخلیل سے بھی فزوں تر تھا اور اگر اس کے لئے ناقابل انکار تاریخی شہادتیں اور تو اترنے ہوتا تو اس کا یقین کرنا بھی مشکل تھا یہ محمد رسول ﷺ کی ذات تھی جو چھٹی صدی مسیحی میں ظہور میں آئی آپ ﷺ کا پہلا کام یہ تھا کہ آپ ﷺ نے اس تلوار کو جو نوع انسانی کے سر پر لٹک رہی تھی اور کوئی گھڑی تھی کہ اسکے سر پر گر کر اس کا کام تمام کر دے ہٹالیا اور اس کو وہ تحفے عطا کئے جنہوں نے اسکونی زندگی نیا حوصلہ نئی طاقت نئی عزت اور نئی منزل سفر عطا کی اور ان کی برکت سے انسانیت تہذیب و تمدن علم و فن روحانیت و اخلاص اور تعمیر انسانیت کا ایک نیا دور شروع ہوا انہوں نے انسانی معاشرہ کو ایک بے بہادری دوست عطا کی جس پر انسانیت کی خیر و برکت اور تمدن کی تعمیر و ترقی کا دار و مدار ہے وہ قیمتی سرمایہ ہے بھلائی سے محبت اور برائی سے نفرت کا مقدس ترین جذبہ اور شرک کی قوتوں اور اس کے مرکز کو پاپش کرنے اور خیر کی توسعی و ترقی کے لئے قربانیاں دینے کا مبارک عزم انسان کی تمام ترقیات سر بلند یوں اور ناقابل فراموش کارناموں کا اصل اور اسی سبب یہی مقدس جذبہ اور مبارک عزم ہے کیونکہ تمام اسباب و وسائل ساز و سامان اور تجربہ و تحقیق کے ادارے انسان کے عزم و ارادہ کے تابع ہیں انہوں نے قساوت و بھیت کو رحمت و راءفت اور شرافت و انسانیت میں بدل دیا انہوں نے اپنی اعلیٰ تعلیمات کی اشاعت کی اس کے لئے مسلسل و متواتر جدوجہد جاری رکھی عیش و آرام کی پرواہ نہیں کی عزت و وقار کا خیال نہیں کیا حتیٰ کہ اپنے جسم و جان کی بھی فکر نہیں کی اس مسلسل و جاں کا ہد مخت و مشقت کے نتیجے میں انسانیت سے عاری حیوانوں اور پھاڑکھانے والے درندوں میں ایسے نیک نفس لوگ پیدا ہوئے جن کے انفاس سے دنیا معطر ہو گئی جن کے حسن و جمال سے انسانیت کی تاریخ میں دلنشی و رعنائی آگئی جو رفت و منزالت میں فرشتوں سے بھی آگے نکل گئے تباہ و برباد ہونے والی انسانیت کوئی زندگی مل گئی عدل و انصاف کا دور دورہ ہو گیا کمزوروں میں طاقت والوں سے اپنا حق وصول کرنے کی ہمت و طاقت پیدا ہوئی بھیڑیوں نے بکریوں کی لگہ بانی کی

فضاؤں میں رحم و کرم کی خنکی چھاگئی الفت و محبت کی خوشبو پھیل گئی سعادت کا بازار گرم ہو گیا دنیا میں جنت کی دکانیں سج گئیں ایمان و یقین کی عطر بیز ہوا میں چلنے لگیں انسانی نفوس ہوا وہوس کی گرفت سے آزاد ہو گئے قلوب بھلاکیوں کی طرف ایسے کھنچنے لگے جیسے مقناطیس کی طرف لو ہے کے ٹکڑے۔

ہم اختصار اور انتخاب کے طور پر ان چند بنیادی اور قیمتی عطاویں کا ذکر کریں گے جنکا نوع انسانی کی رہنمائی صلاح و فلاح اور تعمیر و ترقی میں نمایاں کردار رہا ہے اور جنہوں نے ایک زندہ اور درخششہ دنیا کی تخلیق و تشكیل کی ہے جو کہنہ اور زوال پذیر دنیا سے کوئی مشاہدہ نہیں رکھتی۔

وہ عطاویات Gifts درج ذیل ہیں:-

- ۱۔ صاف اور واضح عقیدہ توحید۔
  - ۲۔ انسانی وحدت و مساوات کا تصور۔
  - ۳۔ انسانیت کے شرف اور انسان کی عزت و بلندی کا اعلان۔
  - ۴۔ عورت کی حیثیت عرفی کی بحالی اور اس کے حقوق کی بازیابی۔
  - ۵۔ نامیدی اور بدفالي کی تردید اور نفیات انسانی میں حوصلہ مندی اور اعتقاد و افتخار کی آفرینش۔
  - ۶۔ دین و دنیا کا اجتماع اور حریف و برسر جنگ انسانی طبقات کی وحدت۔
  - ۷۔ دین و علم کے درمیان مقدس دائمی رشتہ کا قیام و استحکام اور ایک کی قسمت کو دوسرے کی قسمت سے وابستہ کر دینا علم کی تکریم و تعظیم اور اسے باقصد مفید اور خداری کا ذریعہ بنانے کی سعی محمود۔
  - ۸۔ عقل سے دینی معاملات میں بھی کام لینے فائدہ اٹھانے اور نفس و آفاق میں غور و فکر کی ترغیب۔
  - ۹۔ امت اسلامیہ کو دنیا کی نگرانی و رہنمائی، انفرادی و اجتماعی اخلاق و روحانیات کے احتساب دنیا میں انصاف کے قیام اور شہادت حق کی ذمہ داری قبول کرنے پر آمادہ کرنا۔
  - ۱۰۔ عالم گیر اعتقادی و تہذیبی وحدت کا قیام۔
- اب ہم اپنی طرف سے زیادہ کہنے اور تشریح کرنے کے بجائے چند مستند مغربی مفکرین

و مصنفین اور ادباء و منور خیمن کے تاء، ثرات و اعتراضات پیش کرتے ہیں، اس مہذب دنیا کی جن چند چیزوں سے آبرو قائم ہے اور جن کی بدولت تہذیب تاریخ اخلاقیات اور ادب و شاعری تک کی قدر و قیمت باقی ہے وہ ناقابل انکار حقالق و واقعات کا ظہار و اعتراف جو ہر وکمال کی قدر دانی اور محسنوں کا تشکر اور احسان مندی ہے اور جس دن ہماری یہ دنیا ہماری ادبیات ہمارا اخلاقی نظام اور ہماری ادبی صلاحیت اور اظہار خیال کی آزادی اس شریفانہ عصر سے محروم اور عاری ہو جائے گی اس دنیا میں رہنے اور بننے کی لذت و عزت جاتی رہے گی اور دنیا چوپایوں اور درندوں کی ایک بستی بن جائے گی جہاں سوائے پی بھر لینے اپنی سفلی خواہشات کی تکمیل اور ہوا و ہوس کے سوا کوئی محرک طاقت نہیں ہوگی اور جہاں استاد و شاگرد لینے والے اور دینے والے معاملہ و مریض (جتنی کہ مادر و پدر فرزند) کے درمیان رفتہ اور محاووظ و رہن کے فرق کا احساس بھی جاتا رہے گا اسی فطری جذبہ احسان مندی کے بارے میں انسان کیلو پیڈ یا آف ریجن اینڈ آٹھلس کے مقالہ نگار و پلیسیم ایچ ڈیوڈسن Wissiam h davidson کا ایک اقتباس پیش کیا جاتا ہے جس سے اندازہ ہے کہ یہ ایک فطری اور عالم گیر انسانی جوہر ہے جس کو ہر زمانہ میں زندہ ہر ہنا چاہئے۔

### مقالہ زگار لکھتا ہے:-

بقول تھامس براون Thomas brown جذبہ تشکر محبت کے اس فرحت بخش جذبہ کا نام ہے جو ہم کسی دوسرے سے فائدہ پہنچنے پر محسوس کرتے ہیں یہ احساس بذات خود اس منفعت کا ایک جزء ہے جس سے ہم مستفید ہوتے ہیں۔

احسان مندی کسی مہربانی کا رد عمل ہے جو پورے خلوص اور انبساط کے ساتھ واقع ہوتا ہے یہ رد عمل فوری اور فطری ہوتا ہے اس کے معنی یہ ہیں کہ فطرت انسانی کی تشکیل کچھ اس طرح کی گئی ہے کہ انسانوں کے درمیان محبت و یگانگت اس کی بنیادی صفت ہے اور نفرت و دشمنی (اپنی تمام علامتوں کے ساتھ) غیر فطری اور مخرب اخلاقی ہے۔

اس اخلاقی پستی و دنائست طبع ضمیر کے مردہ و مقلوچ ہونے اور شرافت انسانی کے آخری اثر سے محروم ہو جانے کا سب سے بڑا مظہر نہ ہی پیشواؤں معمار ان انسانیت اور محسینین عالم کی

نہ صرف احسان فراموشی بلکہ ان کے بارے میں وہ زبان اسلوب اختیار کرنا ہے جو پست سے پست انسانوں کے بارے میں بھی روانہ نہیں ہے اور جس سے نہ صرف ان کے کروڑوں مانے والوں اور ان پر جان قربان کرنے والوں کے دل و ماغ مجروح ہوتے ہیں بلکہ حقائق بھی خون ہوتا ہے اور دیکھنے والی آنکھوں میں خاک جھونکی جاتی ہے کسی شریف معاشر اور کسی مہندب ملک کو بھی ایسے دنی اطیع ضمیر فروش احسان فراموش اور غیر مہندب انسانوں کو برداشت نہیں کرنا چاہئے اس کے مقابلہ میں ہم اس مغربی دنیا کے (جباں ہم اپنے خیالات پیش کر رہے ہیں) چند ترقی یافتہ اور مثالی ملکوں کے منصف مزاج حقیقت پسند اور بلند پایہ مصنفوں اور ادیبوں کے تاثرات اور خیالات پیش کرتے ہیں۔

فرانس کا مشہور ادیب لیمرٹن <sup>لیبرٹن</sup> Lamartine نبوت محمدی ﷺ کو خراج تحسین پیش

کرتے ہوئے لکھتا ہے:

کسی بھی انسان نے کبھی بھی شعوری یا غیر شعوری طور پر اپنے لئے اتنا رفع الشان مقصد منتخب نہیں کیا اس لئے کہ یہ مقصد انسان کی طاقت سے باہر تھا تو ہمات اور خوش اعتقاد یوں کو جو انسان اور اس کے خالق کے درمیان حجاب بن گئی تھیں زیریز بر کرنا انسان کو خدا کے حوالہ کرنا اور خدا کی چوکھ پر انسان کو لانا اس زمان کی اضمام پرستی کے مادی خداوں کی جگہ خدائے واحد کے پا کیزہ اور عقلی تصور کو از سر نو بحال کرنا یہ تھا وہ عظیم مقصد۔ کسی انسان نے کبھی بھی ایسے عظیم الشان کام کا جو کسی صورت سے انسانی طاقتوں کے بس کانہ تھا اتنے کمزور ذرا رائع کیسا تھا بیرونیں

اٹھایا

خدا کی توحید کا ایسے دور میں اعلان کرنا جب کہ دنیا لا تعداد ضمیمی خداوں کی پرستش کے بوجھ سے دلبی ہوئی تھی ہذات خود ایک قویٰ مجذہ تھا محمد ﷺ کی زبان سے جیسے ہی اس عقیدہ کا اعلان ہوا بتوں کے تمام قدیم معبدوں میں خاک اڑنے لگی اور ایک تھائی دنیا ایمانی حرارت سے لبریز ہو گئی۔

جان ولیم ڈریپر John willam draper یورپ کی ہنری علمی تاریخ کے ضمن میں

لکھتا ہے:

۵۹ء میں جستی نمین Justinian کی موت کے چار سال بعد سر زمین عرب کے شہر مکہ میں وہ شخص پیدا ہوا جس نے نسل انسانی پر سب سے زیادہ اثر ڈالا۔

وہ مزید لکھتا ہے:

محمد ﷺ میں وہ صفات جمع ہوئی تھیں جنہوں نے ایک سے زائد بار سلطنتوں کی قسمت کا فیصلہ کیا ہے۔ انہوں نے مابعد اطیعیات کے بیکار مباحثت میں پڑنے کے بجائے افاضی صداقتوں پر زور دیا، اور اپنے آپ کو صفائیِ سترہ ای سنجیدگی روزے اور نماز کے ذریعہ لوگوں کی سماجی ترقی کے لئے وقف کر دیا۔

اس صدی کا عظیم مفکر و مؤرخ نائیں بلی Toynbee لکھتا ہے:-

مسلمانوں میں نسلی امتیاز کا مکمل خاتمه اسلام کا ایک عظیم کارنامہ ہے موجودہ دنیا کی جو حالت ہے اس میں اسلام کی اس خصوصیت کی تبلیغ و اشاعت وقت کی اہم ترین ضرورت ہے۔ یہ عجیب اتفاق ہے کہ دو سال قبل تھامس کارلائل (Thomas Carlyle) نے تمام پیغمبر ول میں محمد ﷺ کو اپنا ہیر و منتخب کیا تھا اور اب بیسویں صدی کے اخیر میں امریکہ کے مانگل ایچ ہارت (Michgel h hart) نے ان لوگوں کی فہرست میں جو تاریخ عالم میں انسانیت پر سب سے زیادہ اثر انداز ہوئے ہیں آپ ﷺ کا ہی نام سرفہرست رکھا ہے۔

محمد رسول ﷺ کے تبعین اور آپ ﷺ کی پیدا اور تربیت کی ہوئی امت کے پوری نسل انسانی پر جو ناقابل فراموش احسانات ہیں اور اس تہذیب و تمدن کے بقاوار ارتقاء کے عمل میں اس کا جو عظیم الشان کردار رہا ہے اس کو مختصر اہم دونا قابل اذکار تاریخی و اफعات کی شکل میں پیش کرتے ہیں۔

تاریخ کے طالب علم جانتے ہیں کہ ساتویں صدی ہجری۔ (تیرہویں صدی عیسوی) میں اچانک دنیا کے متمدن ممالک تہذیب تمدن علم و ثقافت اخلاق و انسانیت اور وسیع ترین اور عمیق ترین اثرات رکھنے والے دو نہ ہبou اسلام اور عیسائیت ان کے پیروؤں اور انکی قائم کی ہوئی وسیع ترقی یافت اور زرخیز سلطنتوں اور خود انسانیت کے مستقبل کو ایک ایسی صورت حال کا سامنا کرنا پڑا جو ماضی کی سب کوششوں پر پانی پھیر دینے والی حال کے حسن و جمال اور

## فضل و کمال پر

خط نخ پھیر دینے والی اور مستقبل کے تمام روشن امکانات کو مشکوک و مدبہم بنادینے والی تھی یہ نیم وحشی تاتاریوں اور منگلوں کا اپنے غیر معمولی اور عبقری Genirs قائد چنگیز خاں (تموچن) کی قیادت میں متعدد مغربی و شمالی دنیا پر اچانک حملہ تھا جو ۱۲۱۶ھ / ۱۲۱۹ء سے شروع ہوا اس حملہ کی ہولناکی ہوش رباء اور اس کے دنیا کے پورے تہذیبی و تہذیبی دینی و علمی عقلی و فکری تعمیری و صنعتی ورثہ کو برباد کر دینے کی صلاحیت اور اس کے آثار و امکانات کے ظاہر ہو جانے کا اندازہ ان چند اقتباسات سے ہو گا جو تم چنگیز خاں کے مستند منور خ ہیرلڈ لیمب Harold Lamb کی کتاب Genghis Khan سے پیش کرتے ہیں:-

اس کے راستے میں جو شہر آتے اکثر حرف غلط کی طرح مت جاتے دریاؤں کے رخ بدل جاتے صحرا، کے صحراء سرایمہ اور لب مرگ پناہ گزیںوں سے مجھر جاتے اور اس کے گزر جانے کے بعد ان علاقوں میں جو کبھی آباد تھے بھیڑیوں اور گرگسوں کے سوا کوئی زندہ مخلوق باقی نہ پہنچتی۔

عیسائی دنیا بھی چنگیز خاں کی موت کے بعد منگلوں کی اگلی پشت کے مقابلہ میں اتنی ہی سرایمہ و حیران تھی جب کہ خونخوار مغل شہسوار مغربی یورپ کو روندتے پھرتے تھے پولینڈ کا شاہ بولساں اور ہنگری کا بادشاہ پیلا ہریت کھا کے جنگ کے میدانوں سے بھاگے تھے اور سالی لیسا کا ذیوک ہنری اپنے تیوتانی شہسواروں کے ساتھ لڑتا ہوا لیگنیٹz Liegnitz میں مارا گیا تھا۔

یہ ایک ایسی جنگ تھی جو ہر حد سے متجاوز تھی اس حد تک جیسی دوسری عالم گیر جنگ یہ بغیر منافر کے بني نوع انسان کا قتل عام تھا جس کا مقصد محض انسانوں کو فنا کرنا تھا۔

انسان کی طاقت سے باہر تھا کہ منگلوں کو روک سکیں وشت و صحرا، کے تمام خطروں پر وہ غالب آئے پہاڑ سمندر میکی سختیاں قحط و باعیں کوئی بھی انکی راہ میں مزاحم نہ ہو سکا کسی قسم کے خطروں کا انہیں خوف نہ تھا کوئی قلعہ ان کے حملہ کی تاب نہ لاسکتا تھا اور رحم کے لئے کسی مظلوم کی فریاد ان پر اثر نہ کرتی تھی۔

اس کی فتوحات کا زیادہ تر اس کے دشمن مورخوں نے ذکر کیا ہے تہذیب و تہذیب پر اس کا حملہ اس قدر ہولناک اور تباہ کرن تھا کہ نصف کرہ ارض میں پھر نئے سرے سے ابتداء کرنی پڑی

پریسٹر جان کی حکومت اور ختم قراختہائی خوارزم اور اس کے مرنے کے بعد بغداد اور روس اور پولینڈ کی سلطنتیں نیست و نابود ہو گئیں، جب یہ ناقابل شکست وحشی کسی قوم و فتح کرتا تو اور سب لڑائیاں خود بخود ختم ہے جاتیں حالاتی پوری رفتار چاہے وہ پہلے آپھی ہوتی یا ہری باکل بدل جاتی اور مغلوں کی فتح کے بعد جو لوگ باقی بچتے ان کے درمیان عرصہ تک امن قائم رہتا۔ کیمبرج کی تاریخ عبد وسطی کے مصنفوں نے منگلوں کے اس لرزہ خیز حملہ کو ان الفاظ میں بیان کیا ہے:-

تاریخ عالم میں اس نئی قوت کا ظیور یعنی ایک شخص واحد کی یہ قابلیت کہ بنی نوئی انسان کے تمدن کو بدل دے چنگیز خاں سے شروع ہوا اور اس کے پوتے قوبیلانی خاں پر ختم ہو گئی، جس کے زمانہ میں مغلوں کی سالم اور بسیط سلطنت نے تقسیم و تغیریق کے آثار ظاہر ہر نے شروع کر دیئے ایسی طاقت پھر کبھی دنیا کے پردہ پر ظاہر نہیں ہوتی۔

یہ حملہ اور اس کی دہشت ترکستان و ایران و عراق تک محدود نہ تھی یورپ کے دور دراز ملکوں تک پھیل چکی تھی جہاں ان نیم وحشی تاتاریوں کا پہنچنا ایک بعید از قیاس بات تھی گہن Gibbon اپنی مشہور کتاب تاریخ انحطاط و سقوط روما (The decline and fall of) میں لکھتا ہے:-

سویڈن کے باشندوں نے روس کے ذریعہ تاتاری طوفان کی خبر سنی ان پر اتنی دہشت طاری ہوئی کہ وہ ان کے خوف سے اپنے معمول کے مطابق انگلستان سواحل پر شکار کھینے کے لئے نہیں نکلے۔

تاتاریوں نے پہلے بخارا کی اینٹ سے اینٹ بجاوی اور اسکو ایک ذرہ خاک بنادیا شہر کی آبادی میں سے کوئی زندہ نہیں بچا، پھر سمر قند کو خاک سیاہ کر دیا اور ساری آبادی کو فنا کے گھاٹ اتار دیا یہی حشر عالم اسلام کے نامی گرامی شہروں کا ہوا، اس کا پورا مکان تھا اور یورپ کی اخلاقی حالت سیاسی انتشار و ابتزی اور معاشرہ کی وہ خرابی (جس کا ہم نے حقیقت پسند اور حقیقت نگار مغربی مصنفوں کے حوالہ سے اوپر ذکر کیا ہے) اس کی دعوت دیتے تھے اور اسکے لئے فضا ہموار کرتے تھے کہ عالم اسلام کی آخری متحدہ طاقت خوارزم شاہی سلطنت کو نیست و نابود کرنے اور عالم اسلام کے مرکزی آباد اور گلزار شہروں کو کھنڈر بنانے کے بعد تاتاری مسیحی مغرب کا رخ

کریں اور اس کا بھی وہی حشر ہو جو اسلامی مشرق کا ہوا۔ ایج چیوائز (H g wells) کا قول ہم نقل کر چکے ہیں کہ:-

اگر کوئی سیاسی پیشین گوساتویں صدی کے آغاز میں دنیا کا جائزہ لیتا تو اس نتیجہ پر پہنچتا کہ صرف چند صدیوں کی بات ہے کہ پورا یورپ اور ایشیا مغلوں کے زیر اقتدار آ جائے گا۔  
ہرالڈ لیمب (Harold Lamb) لکھتا ہے:-

(جنکیز خال) کی جہاں آشوبی و غارتگری نے تمدن کو ایسا سخت صدمہ پہنچایا کہ نصف دنیا میں تہذیب و شاستگی کو مر کر از سر نوجنم لینا پڑا۔ خوارزمی سلطنت، بغداد کی خلافت روس کی مملکت اور کچھ دنوں کے لئے پولینڈ (پولار) کی حکومتیں مٹ گئیں۔

وہ مزید لکھتا ہے:-

جس وقت مغلوں نے دھاوا کیا تو جرمن فوجیں اور پولینڈ کی فوجیں مغلوں کے حملہ کی تاب نہ لاسکیں اور مغلوں نے ان کو تقریباً نیست نابود کر دیا۔

لیکن دفعتاً مجرمہ کی طرح ایک واقعہ ایسا پیش آیا جس نے تاریخ کارخ ہی بدل دیا اور متمدن دنیا کو اطمینان کا سانس لینے ہی کا نہیں بلکہ تمدن و تہذیب قوت و استحکام اور ترقی و خوشحالی اور علم و فکر کی خدمت کا نیا سفر شروع کرنے کا موقع دیا وہ یہ کہ یہنا قابل تحریر فاتح قوم اپنے مفتوح چکا تھا۔ اور جس کے پیروؤں کو تاریخ سخت ذلت و حقارت کی نظر سے دیکھتے تھے، پروفیسری ڈبلو آرنالڈ (W arnold) اپنی مشہور کتاب دعوت اسلام (Preaching of islam) میں

استیغاب کا اظہار کرتے ہوئے لکھتا ہے:-

”لیکن اسلام اپنی گز شستہ شان و شوکت کی خاکستر سے پھر اٹھا اور واعظین اسلام نے انہیں وحشی مغلوں کو جنہوں نے مسلمانوں پر کوئی ظلم باقی نہ رکھا تھا مسلمان کر لیا۔

جن مخلصین نے اس خون آشام تاریخی قوم کو اسلام کا حلقہ بگوش بنایا ان بہت کم لوگوں کے نام دنیا کو معلوم ہیں، مگر ان کا یہ کارنامہ تاریخ عالم کے کسی تعمیری اصلاح یا انقلابی کارنامہ سے کم نہیں ان کا احسان نہ صرف مسلمانوں پر نہ صرف میکھی مغرب پر بلکہ پوری انسانیت پر قیامت

تک رہے گا کہ انہوں نے دنیا کو وحشت بربیت اور ایک بے یقینی اور سراسیمگی کی عالم گیر کیفیت سے نکال کر نظم و انضباط علم دوستی و علم پروری جو ہر شناختی اور فضل و کمال کی قدر دانی کی فضا میں منتقل کر دیا اور علم و فکر تصنیف و تالیف تدریس و تعلیم فن و ادب نے ایک معقول فضا اور فضل و کمال اور محنت و جگر کاوی کی قدر کرنے والوں کے سایہ میں نئے سے سے اپنا صفحہ شروع کیا۔

جنگیز خاں کی سلطنت اس کے انتقال کے بعد اس کے چار بیٹوں کی چار شاخوں میں بٹ گئی تھی ان چاروں شاخوں میں اسلام کی اشاعت تیزی کے ساتھ شروع ہو گئی اور تاتاری خاقان اور ان کی دعوت و تبلیغ واثر سے تاتاری قوم مسلمان ہونا شروع ہو گئی یہاں تک کہ ایک صدی کے اندر اندر تقریباً ساری تاتاری قوم مسلمان ہو گئی۔

اسلام کی اس اشاعت کا فرض انجام دینے والوں اور ان بزرگوں اور کارپردازان حکومت کے واقعات کا جن کی اخلاقی بلندی دل آؤیزی ذاتی کردار اور خلوص و روحانیت کے اثر سے یہ خون آشام اور جنگجو تاتاری اسلام قبول کرنے پر آمادہ ہوئے آج بھی والوں کو ترقیاتے اور روحوں کو گرمادیتے ہیں۔

تاتاری میں جیث القوم نہ صرف مسلمان ہوئے بلکہ ان میں بڑے بڑے مجاهد بڑے بڑے عالم اور فقیہ اور بڑے بڑے با خدا درویش پیدا ہوئے ان میں متعدد مصنف اور دانشور اور اویب و شاعر بھی ہوئے۔

تاتاریوں کا قبول اسلام جس سے ان کا مزاج ذوق و رجحان اور انسانیت و تہدن کے بارے میں نقطہ نظر بدلا صرف اسلامی مشرق پر ہی احسان نہیں ہے بلکہ سیکھی مغرب اور ہندوستان کے تختی براعظم Subcontinent پر بھی احسان عظیم ہے جس پر اسی ساتویں صدی ہجری۔ (تیر ہویں صدی عیسوی) میں انہوں نے میں تمیں بار حملے کئے مگر ترکی اللسل مسلمان سلطانین نے جن میں سلطان علاء الدین خلیجی (م ۱۶۷ھ - ۱۳۱۶ء) اور اس کا فوجی قائد الملک الغازی غیاث الدین تغلق شاہ (م ۲۵۷ھ - ۱۳۲۲ء) خاص طور پر مقابل ذکر ہیں ہر بار ان کو پسپا کر دیا اور اس طرح یہ قدیم زرخیز ملک اور اس کا تہذیبی و علمی و رشد اور خود وہاں کے دو بڑے مذاہب اسلام اور ہندو مذہب (اپنی شاخوں کے ساتھ) تاتاریوں کی غارت گری سے محفوظ رہے۔

عالم انسانیت اور بالخصوص مغرب پر (جس کو مستقبل قریب میں اہم اور انقلاب انگیز علمی اکتشافات ایجاد اور اختراعات اور زندگی اور باہمی واقفیت کو ہل بنانے والے وسائل و آلات کا دریافت کرنے والا اور دنیا کے دسترس میں دینے والا ملک بنانا تھا) امت مسلمہ کا یہ کارنامہ (تاری قوم کی نفیاتی تبدیلی) ایک حفاظتی اور انتظامی نوعیت کا کارنامہ اور احسان تھا۔

اس کے بال مقابل اس کا ایک دوسرا کارنامہ یورپ کو علم و فکر کے نئے سرچشمہوں سے نہ صرف متعارف کرنا بلکہ ان سے مستفید کرنا تھا جس نے یورپ کی قرون مظلمہ Dark age میں اس کوئی روشنی دکھائی اور اس نشانے ثانیہ (Renaissance) کے لئے راہ ہموار کی جس نے نہ صرف یورپ کی دنیا بدل دی بلکہ پوری دنیا کو نئے حقائق و معلومات سے آشنا کیا اور تجربی علم Science کا وہ دور شروع ہوا جس نے اس دنیا کی کایا پلٹ دی یہ اندلس (Muslims Spain) جس کے راستے سے یورپ میں قدیم علمی ترک (فلسفہ و حکمت ریاضی و طب) منتقل ہوا اس نے مغرب کو جو سب سے بڑا علمی تحفہ دیا وہ حقیقت پسندی او منطق استقرائی (Inductive Logic) کا تحفہ تھا اور جس نے قیاس و اخراج کی جگہ (Deductive Logic) کی جگہ میں سائنس اور نیکنالوجی کو نہ صرف ترقی کرنے کا موقع ملا بلکہ حقیقت میں ان کا وجود عمل میں آیا مغرب کی ساری مفید تحقیقات سائنس کے تجربات اور تصحیر کائنات کی جزئی و محدود کامیابیاں اور زندگی کے سفر کی مشکلات کا کسی حد تک ازالہ اسی منطق استقرائی کا نتیجہ ہے جس سے یورپ نا آشنا تھا اور جو اس کو آزاد خیال اور جراءت مند محققین کی تحقیق کے مطابق مسلمان اپیمن کے ذریعہ حاصل ہوا مشہور فرانسیسی فاضل اور مؤرخ Gustave Lebon لکھتا ہے:-

لوگ تجربہ اور معاملے (منطق استقرائی) کو جدید علمی تحقیقات میں بنیاد کا درجہ دیتے ہیں کا Francis Bacon کی طرف منسوب کرتے ہیں لیکن ضروری معلوم ہوتا ہے کہ اب اس کا اعتراض کیا جائے کہ یہ پورا طریقہ اور نظام فکر عربوں کی دین ہے۔

Robert Briffault کا کتاب The making of Humanity (انسانیت کی تغیریت) اپنی کتاب

ing Of Humanity میں لکھتا ہے:-

یورپ کی ترقی کا کوئی شعبہ اور کوئی گوشہ ایسا نہیں ہے جس میں اسلامی تمدن کا دخل نہ ہو

اور اس کی ایسی نمایاں یادگاریں نہ ہوں جنہوں نے زندگی پر بڑا اثر دا لایا ہے۔

## دوسرے جگہ لکھتا ہے:-

صرف طبعی علوم ہی (جن میں انگلی عربوں کا احسان مسلم ہے) یورپ میں زندگی پیدا کرنے کے ذمہ دار نہیں ہیں بلکہ اسلامی تمدن نے یورپ کی زندگی پر بہت عظیم الشان اور مختلف النوع اثرات ڈالے ہیں اور اس کی ابتداء، اسی وقت سے ہو جاتی ہے جب اسلامی تہذیب و تمدن کی پہلی کرتیں یورپ پر پرانی شروع ہوتی ہیں۔

یورپ کی دینی تاریخ اور عیسائی کی تاریخ کا مطابعہ کرنے والے پاپائی نظام کے مصادر میں اور اس کے بنیوں پر اسلام کے دینی و فکری اثرات کا کچھ اندازہ کر سکتے ہیں سولھویں صدی میں براپا ہونے والی لوٹھر (Lutnır) کی تحریک اصلاح میں بھی اسلامی تعلیمات کا انعکاس ملتا ہے جیسے کسی شیشہ میں دور کی روشنی کی شعاع میں نظر آتی ہیں اسی طرح قرون متواتر کی قدامت پرستی اور کلیسا میں جبر کے خلاف تحریکوں سے یہ روشنی چھسن چھسن کر نظر آتی ہے۔

حضرات! ان دونوں انقلاب انگلیز احسانات کا اخلاقی اور انسانی تقاضہ ہے کہ ان کے حقیقی سرچشمہ کی عظمت اور احسان کا اعتراض کیا جائے اور اس کے بارے میں کسی تقریب و عنوان سے جب کبھی اظہار خیال کیا جائے یا اس کا علمی و تاریخی جائزہ لیا جائے تو اس میں ہم ان اخلاقی قدروں کی پابندی کریں جو ہزاروں برس سے دنیا کی مختلف قوموں تہذیب یوں اور فلسفوں میں قابل احترام چلی آ رہی ہیں اور اس میں ہم کبھی شاہت و ممتازت تو ازن و اعتدال اور انصاف و حق پسندی کا دامن ہاتھ سے نہ جانے دیں اس کی تعلیم تمام مذہبی صحیفوں اخلاقی تعلیمات اور بلند مرتبہ مؤرخین و ناقدین کے کردار عمل نے دی ہے اور اس پر مذاہب اقوام ہی نہیں بلکہ علم و دانش کے تبادلہ اور باہم استفادہ کا عمل قائم ہے اور جس کے بغیر علمی و ادبی کاوشیں اور تنقید و تبصرہ کا باوقار کام ایک سنجیدہ اور تعمیری عمل کے بجائے فخش ناول نویسی ہزلیات اور دشام طرازی میں تبدیل ہو جائے گا اور اس سے وہ منفی انتشار انگلیز اور نفرت خیز نتائج رونما ہوں گے جن سے علم و ادب ہزار بار پناہ مانگتے ہیں اور ان سے قوموں ملکوں کے باہمی تعلقات پر بھی اثر پڑ سکتا ہے۔ یہ ایک سلطنتی اور عامیانہ خیال ہے کہ اظہار خیال کی آزادی پر کسی قسم کی پابندی عائد کرنا فرد

کی آزادی کو سلب کر لینے اور جبر و استبداد (Coercion) کے عمل کے مراد فہمی اور وہ کسی آزاد ملک کے آئین و دستور کو معطل کر دینے یا ناقابل عمل بنادینے کے ہم معنی ہے اظہار خیال کی ایسی آزادی جو تمام اخلاقی حدود کو پار کر جائے انسانیت کے جلیل القدر محسین و معماروں اور پیشوایان مذاہب کے بارے میں وہ بتذل اور سوچیانہ Obscene زبان و اسلوب خیار کرنے پر آمادہ کرے جو ہزلیات و ظفریات اور ناول نگاری کے لئے کسی حد تک جائز قرار دیا جا سکتا ہے جس سے تاریخی حقائق و مسلمات کا خون ہوا اور ان قابل صد احترام نہیں پیشواؤں اور پیغمبر وآل کے کروڑوں ماننے والوں کے دل زخمی ہوں اور ملکوں اور معاشروں کے مختلف عناصر اور اجزاء ترکیبی کے تعلقات پر اثر پڑے ایک ایسا مجرمانہ فعل ہے جس کی کسی مہندب امن پسند اور بقاء با ہم (Coexistence) کے اصول پر عمل کرنے والے ملک میں اجازت نہیں دی جا سکتی خود متعدد مغربی مفکرین اور بلند مرتبہ دانشوروں نے اظہار خیال کی آزادی کو عیم محمد و اور غیر محمد و اور غیر مقید ماننے سے انکار کیا ہے اور ایسی غیر محمد و آزادی اظہار خیال کے ان عظیم منانچ کی طرف اشارہ کیا ہے جو اظہار خیال کی آزادی کو سلب کر لینے سے بھی زیادہ مضر اور خطرناک ہیں یہاں پر صرف دو بیانات پر اتفاق کیا جاتا ہے کہ ایسے اقتباسات اور شہادتیں ایک مقالہ سے زیادہ ایک مستقل کتاب کی طالب ہیں:-

سنر شب یا شخصی اخلاقیات کے متعلق قوانین کو شخصی آزادی پر ناقابل برداشت پابندی سمجھ کر احتجاج کرنے کا مطلب یہ ہے کہ ہم پہلے سے یہ تصور کر لیتے ہیں کہ جن آزادیوں پر یہ قوانین پابندی عائد کرتے ہیں وہ ایک بہتر (یا کسی بھی) معاشرہ میں انسان کی بندیا دی ضرورتوں میں سے ہیں اس کے عکس ان قوانین کے دفاع کا مطلب یہ ہے کہ یہ ضرورتیں لازمی نہیں ہیں یا یہ کہ ان ضرورتوں کا حصول ان اقدار کو قربان کئے بغیر ممکن نہیں ہے جو شخصی آزادی سے اعلیٰ تر اور انسان کی عمیق ترین ضرورتوں کو پورا کرتی ہیں۔ یہ اعلیٰ اقدار ہیں جو محض داخلی نہیں بلکہ معروضی حیثیت رکھتی ہیں کسی شخص یا کچھ لوگوں کی آزادی کی حد کیا ہو ناچاہئے اس موازنه پر منحصر ہے کہ وہ کس حد تک آزادانہ زندگی بسر کرنا چاہتے ہیں اور دوسرے اقدار مثلاً برابری انصاف مرتاح تحفظ یا امن عامہ کے تقاضے کیا ہیں یہی وجہ ہے کہ یہ غیر محمد و نہیں ہو سکتی۔

سینیٹر بلیک اسٹون Blackstoni کی وہ تقریر جو امریکہ میں آزادی اظہار خیال کے

قانون کی بنیاد تصور کی جاتی ہے اس میں اس نے کہا تھا کہ:-

ہر آزاد شخص کو بلاشبہ یہ قانونی حق حاصل ہے کہ وہ عوام کے سامنے اپنے جذبات کا اظہار کر سکے اس پر بابندی لگانا پر لیں کی آزادی کو ختم کرنا ہے لیکن اگر وہ ایسی بات چھاپتا ہے جو نا مناسب شر انگلیز یا غیر قانونی ہو تو اسے اپنی اس جمارت کی ذمہ داری قبول کرنی ہو گی پر لیں کو مختص کی قدر غنی کی ماتحت کرنا آزادی ضمیر کو ایک ایسے شخص کے ذاتی رحمان پر چھوڑنا ہو گا جسے علم مذہب اور حکومت کے اختلافی مسائل میں فیصلہ کن اور غلطی سے مبرامان لیا گیا ہو لیکن خطرناک اور مجرمانہ تحریریں جنمیں غیر جانبدارانہ اور منصفانہ مقدمہ کے بعد نقصان دہ سمجھا جائے اس پر سزادینا امن و امان حکومت اور مذہب کی بقا کے لئے ضروری ہے، کیونکہ انہیں پر شہری آزادی کی بنیاد میں قائم ہیں اس طرح افراد کا ضمیر تو آزاد ہے لیکن اس کے خلط استعمال پر سزادینا تعزیریاتی قانون کا مقصد ہے۔

حضرات! ہم اس مضمون کو علامہ اقبال کی ایک نظم پر ختم کرتے ہیں، جس سے نہ صرف کانوں کا بلکہ دلوں اور روحوں کا ذائقہ بھی تبدل ہو گا بلکہ ان احسانات اور فتوحات کا تحضار بھی ہو جائیگا جو بعثت محمدی اور ذات رسالت پناہ سے وجود میں آئیں اور جن کی مثال مذاہب و اصلاحات کی تاریخ اور نامور این عالم کی زندگی میں نہیں ملتی۔

اقبال کہتے ہیں:

ازدم سیراب آل ای لقب  
لاله رست از ریگ صحراۓ عرب  
حریت پروردہ آنخوش اوست  
یعنی امر و زامن از دوش اوست  
او دلے در پیکر آدم نہاد  
او نقاب از طاعت آدم کشاد  
ہر خدا وند کہن را او شکست  
ہر کہن شاخ از نم او غنچہ بت  
گرمی بنگامہ بدرہ حنین

حیدر و صدیق و فاروق و حسین  
 سطوت بانگ صلوت اندر نبرد  
 قرات الصاقات اندر نبرد  
 تفخ ایوبی نگاه بازیز بد  
 گنجایا ہائے ہر دو عالم را کلید  
 عقل و دل رامستی از یک جام سے  
 اختلاط ذکر و فکر روم ورے  
 علم و حکمت، شرع و دین نظم امور  
 اندر وون سینہ دل ہانا صبور  
 حسن علام سوزا ہمرا و تاج  
 آنکه از قد وسیان گیر و خراج  
 ایں ہمہ یک لحظہ ازاو رقات اوست  
 یک تجلی از تجلیات اوست  
 ظاہر ش ایں جلوہ ہائے دل فروز  
 باطن ش از عارفان پنهان ہنوز

اس امی لقب نبی ﷺ کی خوش انفاسی کے فیض سے صحراۓ عرب کے ریگزاروں میں گل  
 ولالہ کی بہار آگئی۔

آزادی کا جذبہ آپ ہی کی آغوش مبارک کا پروردہ ہے اور اس طرح گویا اقوام عالم کی  
 موجودہ ترقیاں آپ ﷺ کے عظیم الشان ماضی کا ثمر اور نتیجہ ہیں۔

انسان کے پیکر خاکی میں آپ ﷺ نے دھڑکتا ہوا دل رکھ دیا اور صحیح معنوں میں انسان  
 کی صلاحیتوں سے پرداہ اٹھایا اور اس کے جو ہر ذاتی کو آشکار کیا۔ آپ ﷺ نے تمام ہی خدایاں  
 کہن کو شکست فاش دی اور آپ ﷺ کے فیض سے مر جھائی ہوئی شاخون پر برگ و بار آنے  
 لگے۔

بدرونہین کی گرمی ہنگامہ آپ ہی کے جوش و خروش کے دم سے تھی اور حضرت صدیق و

فاروق حیدر کراز اور شہید عالی مقام حضرت حسینؑ کی انقلابی شخصیتیں آپ ﷺ کی بہرہ مفت ذات کی تجلیاں تھیں۔

حالت جنگ میں بلند ہونے والی افیلان کی سطوت و بیعت اور تلاوت الصافات کی لذت و حلاوت آپ ﷺ کی دی ہوئی ہے۔

صلاح الدین ایوبی کی شمشیر آبدار اور بازیزید بسطامی کی نگاہ حقیقت میں دو عالم کے خزانوں کی کلید ثابت ہوئیں۔

ساقی گوثر کے ایک جام سے عقل و دل دونوں ہی مست و سرشار ہو گئے اور آپ ﷺ کی تربیت گاہ میں رومی کا ذکر اور رازی کی فلک فلک پیاسا ہم آہنگ ہو گئی۔

علم و حکمت دین و شریعت انتظام سلطنت اور دنیا کے اندر پھیلی ہوئی روحانی طلب و تلاش اور سینوں میں دلوں کی بے قراری۔

الحمد لله، اور تاج محل کا وہ حسن عالم سوز و دل افروز جو فرشتوں سے بھی عقیدت لے لیتا ہے۔

یہ سب کارنا مے آپ ﷺ کے اوقات عزیز و گران ما یہ کے ایک مختصر لمحہ اور آپ ﷺ کی بیشمار تجلیات میں سے ایک بھلی اور ایک جھلک کی حیثیت رکھتے ہیں۔

آپ ﷺ کے فیض ظاہری کے اثرات ان جلوہ ہائے دل فروز کی شکل میں تو ظاہر ہو گئے لیکن آپ ﷺ کے وجود مبارک کا باطنی پہلو عارفان کامل کی نگاہ سے اب بھی پوشیدہ ہے۔

بِسْمِ اللَّهِ الرَّحْمَنِ الرَّحِيمِ

## حضرت محمد ﷺ کی کامل پیروی

طبعیت پر شریعت، رسم و رواج اور خواہشات پر اسوہ نبوی  
اور تعلیمات نبوی ﷺ کی ترجیح

جمعۃ الوداع کی تقریر جو ۲۷ رمضان المبارک ۱۴۳۲ھ کو مسجد حضرت سید شاہ عالم اللہ رائے بریلی میں کی گئی۔

الحمد لله الذي كفى و سلام على عباده الذين اصطفى اما بعد!

میرے عزیز بھائیو، دوستو اور بزرگوں سب سے پہلے ہم آپ کو اس بات کی مبارک باد دیتے ہیں کہ اللہ تبارک تعالیٰ نے رمضان المبارک کا یہ مہینہ نصیب فرمایا اور ہم کو، آپ کو اس وقت تک زندہ رکھا کہ ہماری زندگی میں ایک بار پھر یہ مبارک مہینہ آگیا، آپ یاد کیجئے ان لوگوں کو جو رمضان سے پہلے دنیا سے چلے گئے، یہ اللہ تبارک تعالیٰ کا بہت بڑا انعام ہوا، اور اس کے بعد پھر یہ کہ آج جمعۃ الوداع جو اس مہینہ کا باظا ہر آخوند جمع معلوم ہوتا ہے) اللہ نصیب فرم رہا ہے، اور اس کی بعد انشاء اللہ عیید کا مبارک دن بھی آئے گا، ہم اور آپ اللہ کا شکردا کریں گے روزے کی توفیق پر اور اللہ کی نعمتوں پر۔ اس وقت دور دور سے بھائی جمعدادا کرنے آئیں ہیں۔ مختلف ذہن کے مختلف حالات کے مختلف طبیعتوں کے مختلف ماحول کی اور مختلف مجبوریوں اور دشواریوں کی، اس وقت ایسی بات کہنا ضروری معلوم ہوتی ہے کہ جو ساری عمر کام آئے، ہر جگہ کام آئے اور ہر ایک کے کام آئے، اور یہ اللہ کی توفیق پر منحصر نہ ہے اور یہ بات اس لئے ممکن ہے کہ اللہ کے رسول نے کوئی بات اٹھانہیں رکھی، اور انسان کی نجات پانے کے لئے، اللہ کی خوشنودی حاصل کرنے کے لئے، اللہ کی مرضی کے مطابق زندگی گذرنے کے لئے، یہاں بھی اللہ کے فضل اور اس کے انعام کے مستحق بننے کے لئے اور اٹھائے جانے آنکھ بند ہونے کے

بعد بھی، اللہ کی نعمتوں کو پانے کے لئے اور جنت میں جانے کے لئے آپ ﷺ نے وہی بات اٹھا نہیں رکھی، آپ کا کلام، آپ کے ارشادات ایسے ہیں کہ ان میں ایک ایک ارشاد ایسا ہے کہ اگر اللہ ہمیں توفیق دے، اور ہماری قسمت اچھی ہو اور اللہ کو منظور ہو تو ساری عمرے لئے کافی ہے اور تمام حالات کے لئے کافی ہے۔

کوئی ہم سے فرمائش کرے کہ کوئی بات ایسی کہہ دیجئے کہ ہم اس کو پکڑ لیں، ہم اس کو دل پر لکھ لیں، پلو میں باندھ لیں اور پھر ہم اس کی روشنی میں، اسی کے سایہ میں پوری زندگی گزار دیں اور ہر بات کے لئے ہمیں بار بار پوچھنے کی ضرورت نہ پڑے، مسئلہ پوچھنے کی ضرورت پڑتی ہے راستے پوچھنے کی ضرورت پڑتی ہے اور بہت سی چیزیں، لیکن اللہ کی رضا حاصل کرنے اور جیسی زندگی وہ چاہتا ہے اور اس کے رسول ﷺ جس زندگی گزارنے کا طریقہ بتلانے کے لئے دنیا میں تشریف لائے تھے، اس کے لئے بار بار پوچھنے کی ضرورت نہ پڑے، اللہ تعالیٰ فرماتا ہے

یا يهَا الرَّسُولُ بَلَغَ مَا أَنْزَلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَغْتَ

رسالته (سورة المائدۃ)

ترجمہ۔ اے اللہ کے نبی جو کچھ آپ پر اتنا اگیا ہے سب پہنچا و تھے اگر آپ نے ایسا نہ کیا تو رسالت اور نبوت کا حق نہیں ادا ہوا۔

تو آپ ﷺ نے کوئی کسر اٹھا نہیں رکھی آپ کے ارشادات تو بہت ہیں، اور صحابہ اور امام جن سے بڑھ کر کوئی قدر داں نہیں ہو سکتا، عاشق رسول ﷺ نہیں ہو سکتا، شمع کے پروانی کی چیز ہیں وہ شمع رسالت کے لئے پروانوں سے بڑھ کر پروا نے تھے، ان کو دین کی باتوں سے سیرنی نہیں ہوتی تھی، لیکن کسی صحابی نے ایک مرتبہ عرض کیا یا رسول اللہ ﷺ آپ کوئی ایسی بات بتا دیجئے جس کو میں پکڑ لوں دامن میں باندھ لوں، دین کی باتیں بہت ہو گئی میں احکام و مسائل بہت ہیں، اور پورا اللہ کا کلام ہے، قرآن مجید ہے، لیکن کوئی ایسی بات بتا دیجئے جسے میں اپنا دستور العمل بنالوں اور ہمارے لئے کافی ہو جائے، آپ ﷺ نے فرمایا آپ ﷺ نے بتایا قل ربِي اللہ ثم استقم (ایک مرتبہ دل سے کہہ دو میرا پروردگار اللہ ہے، پھر اس پر جنم جاؤ)۔

اب اس وقت میں آپ کو ایک حدیث سناؤں گا، اگر آپ اس کو اپنے ساتھ لے لے گئے، یہاں چھوڑنہیں گئے، یہ پختہ ارادہ کر کے گئے کہ اس حدیث پر عمل کرنا ہے تو یہ زندگی بھر کے لئے

کافی ہے اور وہ حدیث ایسی ہے جو چونکا دینے والی ہے وہ پوری زندگی کا دستور اعمال اور مکمل بدایت نامہ ہے اور دین و دنیا کی کامیابی کی بھانس ہے، آپ ﷺ نے فرمایا:

لا یومن احد کم حتیٰ یکون هوا هتبعالماجئت به

(تم میں سے کوئی شخص صاحب ایمان نہیں ہو سکتا جب تک اس کی خواہشات اس کے تابع نہ ہو جائیں جس کو میں لے کر آیا ہوں)۔

حضور ﷺ سے بڑھ کر تواضع دنیا میں کسی کے اندر ہو ہی نہیں سکتی لیکن اس موقع پر آپ نے جو لفظ استعمال کیے ہیں ان میں پیغمبرانہ غیرت بھی جھلکتی ہے اس سے معلوم ہوتا ہے کہ آپ نے کتنی روز سے بات کہی اور آپ نے اس وقت مقام رسالت کا خیال کیا اپنی بشریت کا او بہت سی چیزیں جو مشترک ہیں ان میں سے کسی کا خیال نہیں کیا اس میں تواضع سے کام نہیں لیا، بلکہ اپنے منصب اور مقام کو سامنے رکھا، بہت جوش کے ساتھ جیسی کوئی بات کہی جاتی ہے اور الکار کر کہی جاتی ہے، سوئے ہوئے کو جگا کر کے اور جاگتے ہوئے کو بلا کر کے اس کو متوجہ کر کے بات کہی جاتی ہے اس طرح فرمائی کہ کوئی صاحب ایمان نہیں ہو سکتا جب تک اس کی خواہش نفسانی اس کی خواہشات، اس کے عادات و اطوار اس کے مصالح و منافع اس کے ماحول کے رسم و رواج ذلت و عزت کی پیانے اس کے مطابق نہ نہیں، اور اس کے تابع نہ ہو جائیں جس کو میں لے کر آیا ہوں، تبعاً لما جئت به اور اس میں آپ نے بالکل تواضع سے کام نہیں لیا واحد تکلم کا صبغہ استعمال کیا جو عربی جانتے ہیں وہ اس کو سمجھتے ہیں پھر عربی میں ہوی کا لفظ جو ہے اس میں خواہشات، لذات فوائد و منافع مصلحتیں، خوف اور لاج کے اسباب سب آ جاتے ہیں، یعنی زندگی کا پورا نقشہ اندر کا بھی باہر کا بھی، اندر کا کیا اندر کی خواہشات، باہر کا کیا، باہر کی عادتیں باہر کا ماحول اس کے تقاضے اور لوگوں کی امیدیں کسی چیز کا ذر کہ تم نے یہ نہیں کیا تو یہ نقصان ہو جائے گا یا ہماری طرف انگلیاں اٹھ جائیں گی اور ہمیں لوگ بدنام کریں گے ہمیں ذلت و حرارت کی نگاہ سے دیکھیں گی ہمارا اتنا زبردست مالی نقصان ہو جائے گا ہم منہ و کھانے کے قابل نہیں رہیں گی، ہم سراٹھا کر چل نہیں سکیں گے ہم گھر میں جائیں گے تو ہمیں اس کا بھی ڈر ہے کہ گھر میں انگلیاں اٹھیں اور گھر والے شکایت کریں کہ ہمارے خاندان میں یہ ہوتا آیا ہے ہماری برادری میں یہ ہوتا آیا ہے ہماری ماحول میں یہ ہوتا آیا ہے، یہ کیسی شادی کر دی لڑکی کی یہ

کیسے لڑکے کا نکاح کر دیا اور اس طرح رخصت کر دیا وہ ساری دھوم کہاں گئی؟ اس کے جو لوازمات تھے اور اس میں شان و شوکت کے جو مظاہرے تھے اور جو حیثیت عرفی ہماری ہے اور ہماری جو سوچ پوزیشن ہے اور ہمیں جس نظر سے دیکھا جاتا ہے اور ہماری جو عزت ہے محلہ میں اور خاندان میں اس سب کے مطابق آپ نے کچھ نہیں کیا سب پر پانی پھر گیا اور سب پر دھول پڑ گئی انگلیاں اٹھنے لگیں دیکھو یہ جارہے ان کی پاس پیشہ نہیں رہا انہوں نے ایسی شادی کر دی دیکھو یہ اپنے ہونہار فرزند کو دینیات پڑھوار رہے ہیں، کوئی اچھی نوکری نہیں ملے گی یہ بچہ کیا کمائے گا، کیا پہنے گا، اور کیا کھلانے گا اور فلاں صاحب نے سوچ پھوڑ دیا نہیں لیا، اور فلاں نے بہن کو حصہ دے دیا ایسی پچاہ باتمیں ہیں۔

تم میں سے کوئی شخص اس وقت تک مومن نہیں ہو سکتا جب اسکے دل کی چاہت اور جو عادتیں رکھیں ہیں اور جس کی جو حیثیت ہے اس کے لئے یہ قانون جن جاتا ہے کہ اپنے لڑکے کی شادی کرے گا تو اس معیار سے دعوت کرے گا تو اس معیار سے کپڑے پہنے باہر نکلے گا تو ایسی سواری ہو گی ایسا لباس ہو گا اور فلاں سے ملے گا فلاں سے نہیں ملے گا ملنے نہ ملنے کے لئے بھی کوئی فیصلہ کرن بات نہیں ہے کہ اس کا حق ہے جو اس کا عزیز ہوتا ہے اس کا یہ رشتہ ہے اس پر اللہ کے یہ عائد کردہ حقوق ہوتے ہیں کس سے ملنے میں عزت ہے کس سے ملنے میں بے عزتی ہے کس سے ملنے میں فائدہ ہے، کس سے ملنے میں نہیں۔ کہاں بیٹھنے کہ لوگ دیکھیں اور اشارے کریں کہ دیکھو کیسے معزز آدمی کے ساتھ بیٹھا ہے اور کہاں بیٹھنا عیب کی بات ہجھی جائے گی، یہ بھی ملاوں میں ہو گیا، دیکھو کہاں بیٹھا ہے مسجد جانے لگا ہے اس کو بھی کسی کی ہوا لگ گئی، یہ سارے معیار ہیں اور یہ ساری شرطیں حضور فرماتے ہیں یہ سب میری لائی ہوئی تعلیم میں جو شریعت مبین لے کر آیا ہوں، یہ حلال یہ حرام، یہ جائز ہے یا ناجائز یہ مکروہ یہ مستحب ہے، دنیا داری ہے یہ دین داری، یہ خدا کی مرضی ہے یہ اس کی نافرمانی، یہ شریعت ہے یہ شریعت کیخلاف، جو شخص جب تک یہ طے نہ کرے گا کہ اچھی بات وہ ہے جو اللہ اور اس کے رسول ﷺ نے کہی چاہے اس سے عزت ملتی ہو چاہے بے عزتی ہوتی ہو چاہے گھر لٹ جاتا ہو، کھانے کو کچھ نہ رہتا ہو یہ باتمیں کچھ نہیں رہیں، فیصلہ کرن بات یہ ہے کہ یہ شریعت کے مطابق ہے، یہ شریعت کے خلاف، ہم علم رکھنے والے سے پوچھیں گے اس کے بارے میں شریعت کا کیا حکم

ہے۔ حضور ﷺ کے زمانہ میں تقریبات کیسی ہوتی تھیں۔

ایک بڑے صحابی جو عشرہ مبشرہ میں ہیں یعنی وہ ان دس خوش قسمت صحابہ میں شامل ہیں جن کو حضور ﷺ نے ان کی زندگی ہی میں نام لے لے کر کہہ دیا کہ یہ جنتی ہیں۔ حضور ﷺ کو بتا دیا گیا کہ یہ جنت میں جائیں گے ان ہی میں ایک حضرت عبد الرحمن بن عوف بھی تھے، پھر مہاجر بھی تھے مکہ مکرمہ سے ہجرت کر گئے تھے، قریشی تھے آپ ﷺ ہی کے قبلہ کے تھے اور مملکن ہے اور جا کر کئی کئی رشتے نکلتے ہوں، آپس میں برادری میں شادیاں ہوتی ہیں، اور بڑی بات یہ کہ تھوڑے سے آدمی مکہ معظمہ سے آئے تھے، اور جب کوئی کسی ملک سے کسی دوسرے ملک کو جاتا ہے تو عام طور سے قریب قریب رہتا ہے ذرا آسانی ہوتی ہے، ایک دوسرے کی ضرورتوں کو سمجھتا ہے، ایک دوسرے کی ضرورتوں کو جانتا ہے اور ایک دوسرے کے ساتھ ہمدردی کرتا ہے معیار کو سمجھتا ہے، چنانچہ بمبی میں لوگ جو تاجر تھے سب کراچی جا کر ٹھہرے یہ کاروباری شہر ہے تجارتی مرکز ہے میمکن لوگ اور جو پنجابی کہلاتے تھے جنکا کاروبار بمبی میں دہلی میں ہر جگہ تجارت کا تھا وہ لاہور میں رہے یا کراچی میں اکثر لوگ کراچی میں مقیم ہوئے، اس لئے کہ ہر ایک دوسرے کی زبان سمجھتا ہے اور ایک دوسرے کو سمجھتے ہیں آپس میں ہمدردی ہوتی ہے رشتہ داریاں بھی ہوتی ہیں۔

اس سے معلوم ہوتا ہے حضرت عبد الرحمن بن عوف حضور ﷺ کے قریب ہی رہے ہوں گے اور مدینہ طیبہ اس وقت کوئی بہت بڑا شہر بھی نہیں تھا تجربہ ہے حدیث کی روایت ہے ماننا پڑتا ہے کہ حضرت عبد الرحمن بن عوف ایک مرتبہ حضور ﷺ کی خدمت میں حاضر ہوئے، لباس کچھ زیادہ اچھا تھا خوب سبو آرہی تھی، عطر لگا ہوا تھا، آپ ﷺ نے فرمایا عبد الرحمن خیریت ہے کیا بات ہے۔ بے تکلفی میں آپ نے پوچھ لیا، انہوں نے عرض کیا یا رسول اللہ میں نے شادی کی ہے اس لئے یہ عطر وغیرہ ہے، ہم نے بڑے مجموعوں میں کہا، علماء کے سامنے کہا کہ آج تک کسی حدیث یا سیرت و تاریخ کی کتابوں سے پتہ نہیں چلتا کہ آپ نے ایک حرف بھی زبان سے شکایت کا فرمایا ہو کسی شہر یا قصبه میں کوئی تقریب ہو کسی بہت جانے والے کی تو کہا جاتا ہے کہ خبر تو کی ہوتی چاہے ہم نہ آ سکتے، دعا کر دیتے اور پھر حضور ﷺ سے بڑھ کر دعا کس کی ہو سکتی ہے کچھ نہیں کچھ نہیں دعا کے لئے تو خبر کرتے کہ یا رسول اللہ ﷺ میں شادی کرنے جا رہا ہوں، دعا

فرمائیے، اللہ مبارک فرمائے اور آپس میں الفت وے۔

یہ حضرت عبد الرحمن بن عوف کی عقل ایمانی تھی کہ ہم جتنی دیر کے لئے آپ کو شریف رکھنے کی دعوت دیں گے اتنی دیر میں معلوم نہیں وہی کا کتنا حصہ نازل ہو جائے گا، اور کیا معلوم کوئی روز نامچہ ہوتا کہ کل کون سا حصہ نازل ہوا، آج کون سا حصہ نازل ہوا تو ہم یقین کے ساتھ کہتے ہیں کہ جو وقت حضرت عبد الرحمن بن عوف کے یہاں شادی کا تھا اس وقت بھی قرآن مجید کی کوئی سورۃ یا اس کا کوئی حصہ نازل ہو رہا تھا وہ جگہ اس کے لئے مناسب نہیں تھی، پھر ہو سکتا ہے کہ اس وقت میں کئی آدمیوں نے اسلام قبول کیا ہو آپ نے حرف شکایت کا نہیں کہا، انہوں نے ایک حرف معدورت کا نہیں کہا کہ یا رسول اللہ ﷺ آپ کو زحمت ہوتی یہ مجبوری تھی، وہ دشواری تھی کچھ نہیں کہا، خود انہوں نے معدورت کی ضرورت تکمیل نہ آپ کے دل میں شکایت پیدا ہوئی اس طرح شادیاں ہوتی تھیں۔

اس طریقہ سے اور باقی میں ہیں پانچ وقت کی نماز ہے سب سے پہلے عقیدہ کی بات ہے، معلوم کیجئے کیا توحید ہے کیا شرک ہے اور کیا ایمان ہے کیا کفر ہے اور پھر اس کے بعد احکام ہیں، فرائض میں پانچ وقت کی نمازوں میں آپ کچھ کر لیجئے، مگر ان پانچوں نمازوں کا اپنے اپنے وقت پڑھنا لازمی ہے، یہ جمعۃ الوداع ہے چاہے وہ چار آدمیوں کے ساتھ ہے اور جمعۃ الوداع پانچ سو آدمیوں کے ساتھ ادا ہوتا ہے اور عید کی نمازاں سے بڑی دھوم دھام سے ہوگی، لیکن نماز نماز ہی ہے چاہے جانماز بچھا کر پڑھنا پڑے وہ جمعۃ الوداع کی نماز سے جو اچھی پڑھی گئی ہے اس سے بھی وہ کم نہیں ہے یعنی اللہ کا حکم ہونے میں اور اس پر عمل کرنے میں سب برابر ہیں اب جو نماز میں آئیں گی ان کا مرتبہ یہی ہوگا، انکے پڑھے بغیر فرض ادنیں ہوگا آپ نے فخر کی نماز چھوڑ دی چاہے آپ اپنا گھر لٹا دیجئے آپ سے یہ نہیں پوچھا جائے گا کہ گھر کیوں لٹا دیا، آپ سے پوچھا جائے گا کہ فخر کی نماز کیوں نہیں پڑھی۔

سب سے پہلے عقیدہ کا درجہ اس میں بھی سب سے پہلے توحید، پھر رسالت حضور ﷺ کی کہ اس کے مانے بغیر کوئی نجات نہیں پاسکتا چاہے کوئی ہو جب تک آپ کو آخری بغیر، آپ کی شریعت کو آخری شریعت نہ مان لے اور اس پر چلنے نہ لگے۔ نماز کے بعد پھر زکوٰۃ کا درجہ ہے، معلوم نہیں کتنے بھائی ایسے ہیں جن پر زکوٰۃ فرض ہے، کسی سے پوچھتے ہی نہیں کب زکوٰۃ فرض

ہوتی ہے کتنی مقدار میں زکوٰۃ فرض ہوتی ہے عالموں بے پوچھنا چاہئے اور کتنی بھائی ہوں گے جو ان پر فرض ہو چکا ہے مگر کسی سے پوچھتے نہیں کیسے جو فرض ہوتا ہے اس کی کیا صورت ہے بس ایک رسم و روانج پر زندگی چل رہی ہے عید کی بقر عید کی نماز بڑی دھوم دھام سے پڑھ لیں گے اور کسی سے کچھ پوچھنا معلوم کرنا نہیں اور پھر شادی اور یہ رسم و روانج نہیں ہے سب شریعت کے کام ہیں، بیٹھ کی شادی کرنا اور بیٹی کو رخصت کرنا، یہ سب شریعت کا حکم ہے اور شریعت کی طرف سے ہدایات ہیں، دین کا کام ہے، مگر اسے دیسا ہونا چاہئے جیسا اللہ اور اس کے رسول ﷺ نے بتایا ہے۔

پھر اس کے بعد یہ فضول خرچیاں ہیں، سودی قرض ہے، اسراف ہے، نام و نہود کے لئے شہرت کے لئے بڑی بڑی دعوییں کرنا، حکام کی خوشامد کرنا، ان سے تعلقات پیدا کرنا کچھ کام نہیں آئے گا۔

### حتیٰ تکون هواہ تبعاً لما جئت به

ھوی کا لفظ ایسا کہہ دیا جو سب پر صادق آتا ہے، جس کو دل چاہتا ہے، جس سے دل خوش ہوتا ہے، جس سے تعریف ہوتی ہے، جس سے دل کو اطمینان ہوتا ہے، یہ سب معیار اس کے تابع اس کے پیروں ہو جائیں اس لئے کے قدموں کے نیچے نہ آ جائیں جس کو میں لے کر کے آیا ہوں، حضور ﷺ فرماتے ہیں۔ تبعاً لما جئت به، جو حدیث سے اشتعال رکھتے ہیں، سیرت نبوی ﷺ کا مطالعہ کرتے ہیں وہ سمجھیں گے۔

آخری بات یہ ہے کہ اپنی آئندہ نسل کی حفاظت کیجئے، مکتب قائم کیجئے، دینی تعلیم کو روانج دستکاری، قریب مدرس ہے وہاں اپنے بچوں کو بھیجئے کہ محلہ کے بچے برادری ہے برادری کے بچے اور وہ اس قابل ہو جائیں کہ قرآن کو پڑھنے لگیں، دینی کتابوں کو بھجنے لگیں گے، عقائد و فرائض اور احکام سے واقف ہو جائیں گے تب ہی مسلمان رہ سکیں گے یہ آپ کو بتا دیتا ہوں اسوقت بڑا خطرہ پیدا ہو گیا ہے۔ لوگوں کے ذہنوں میں یہ بات ہے کتابوں میں بھی یہ آگئی ہے تحریروں میں بھی آگئی ہے اخبار میں بھی آگئی ہے کہ اس ملک میں بس ہندوستانی بن کر رہنا چاہئے، یہ ہندو مسلمان کا فرق جو ہے صحیح نہیں بات بات میں کہنا کہ ہم مسلمان ہیں اس کے لئے ہم قرآن شریف پڑھ سکیں، دینی مذہبی کتابیں پڑھ سکیں اردو پڑھ سکیں، یہ سب کچھ نہیں

یہاں بس ہندوستانی بن کر رہنا چاہئے اور صرف کھانے پینے کی فکر کرنی چاہئے کہ ہم اس قابل ہوں اور ہم یہاں کی زندگی میں کھپ جائیں اور کوئی چیز ضروری نہیں۔

تو اس وقت بہت خطرناک منصوبہ چل رہا ہے، مسلمانوں کے ذہنوں سے جنکو اللہ نے اولاد دی ہے یا جن کے زیر اثر ایک نسل بے انہیں بالکل اس کی فکر نہ رہے، ان کا عقیدہ کیا ہوگا، کس شریعت کو مانیں گے، پیغمبر کو مانیں گے اس کے حکموں کو مانیں گے اس کی پیروی کریں گے دیندار نہیں گے، اللہ کو راضی کرنے اور ناراض کرنے کا فرق پہنچا نہیں گے یا انہیں تو آپ کے لئے فرض ہے اور ساری چیزوں سے زیادہ ضروری ہے کہ آپ مکتب قائم کریں مدرسہ قائم کریں اور گھر میں بھی ایسا ما جوں بنائیں بیویوں سے کہہ دیجئے خواتین مستورات سے کہہ دیجئے کہ گھر میں دینی باتیں کیا کریں بچوں کو انبیاء کے قصے، صحابہ کے واقعات، صلحاء کی حکایات بیان کیا کریں حضرت ابراہیم علیہ السلام کا قصہ سنائیں کہ انہوں نے توحید کا کیا خامونہ پیش کیا اور کس طرح سے بتا دیا کہ جن کو آپ لوگ پوچھتے ہیں ان کے قبضہ میں کچھ نہیں ہے، جن کی آپ پرستش کرتے ہیں وہ کچھ نہیں کر سکتے، میں نے ان کے ساتھ کیا کیا وہ اپنے کو بھی نہیں بچا سکے تو آپ کو وہ کیا بچا نہیں گے، انبیاء علیہم السلام کے قصے سیدنا ابراہیم علیہ السلام، سیدنا موسیٰ اور پھر سرور کائنات حضور ﷺ کے قصے سنانا اور ان سے واقف کرانا اور محبت پیدا کرنا۔

یہ سب چیزیں ضروری ہیں، یہ چیزیں آپ اپنے ساتھ لے کر کے جائیے، عید میں لوگوں کو جلدی ہوتی ہے ملناملانا ہوتا ہے، اس لئے اس وقت ہم نے ذراطمینان سے بات کہہ دی کہ نہ کھانا ہے اور نہ کوئی اور کام درپیش ہے، بس ان چیزوں کو یاد رکھئے، اور میں پھر اس حدیث کو دہراتا ہوں، تم میں سے کوئی صاحب ایمان نہیں ہو سکتا جب تک کہ اس کی چاہتی چیز اس کی پسندیدہ چیز اس کے تابع اس کے پیروں نہ بن جائے اس کی خادم نہ بن جائے، اس کا چاکر نہ بن جائے، جس کو میں لے کر کے کہ آیا ہوں جو شریعت لے کر کے آیا ہوں۔

وَمَا عَلِيْنَا إِلَّا الْبَلَاغُ الْمَبِينُ

## اس دنیا کی فلاح، سعادت اور تباہی و ہلاکت انسانیت کے ساتھ وابستہ ہے

الحمد لله نحمدة و نستعينه و نستغفره و نومن به و نتوكل عليه و نعود  
بالله من شرور انفسنا ومن سينات اعمالنا من يهدى الله فلامضل له  
ومن يضلله فلا هادى له ونشهد ان لا اله الا الله ونشهد ان محمدا  
عبده ورسوله .

دوستو اور بھائیو! اس وقت تمام دنیا میں سخت اختلاف ہے۔ روزمرہ کی جو حقیقتیں سورج  
کی طرح روشن ہیں اور جن میں اختلاف کی کوئی گنجائش نہیں، ان میں بھی اختلاف پایا جاتا ہے،  
کوئی دعویٰ ایسا نہیں جس کی ہر جگہ سے ہر ادارہ سے اور مکتب خیال سے تائید ہو۔ ایسی کوئی  
حقیقت نہیں جس پر سب کے سب متفق ہوں، لیکن ایک بات ایسی ہے جس کی تائید آپ ہر  
طرف سے نہیں گے، اور جہاں جائیں گی اس کی صدائے بازگشت پائیں گے، وہ یہ ہے کہ اس  
وقت دنیا میں ایک عالمگیر فساد برپا ہے، اور ایسا بگاڑ ہے جس سے دنیا کا کوئی گوشہ خالی نہیں ہے  
یہاں تک کہ جو آپ اپنی مادی ترقی کے نقطہ عروج پر پہنچ گئے ہیں، وہاں بھی اگر آپ جائیں  
گے تو اسی کا رونا پائیں گے۔

کوئی جلسہ، کوئی کتاب، کوئی مبادشہ، کوئی مذاکرہ، کوئی غور و فکر کا حلقة اس سے خالی نہیں،  
دنیا کے ایک سرے سے دوسرے سرے تک سفر کر جائیے ہر جگہ اپ اسی کا شکوہ پائیں گے کہ  
بگاڑ بہت پھیل گیا ہے، اور دنیا میں ایک عالمگیر فساد برپا ہے، یہ وہ حقیقت ہے جس پر قریب  
قریب اس وقت دنیا کے تمام سوچنے اور سمجھنے والے یہاں تک کہ جو سوچنے سمجھنے کی صلاحیت  
نہیں رکھتے، وہ بھی متفق ہیں جو کتابوں کے پڑھنے والے ہیں وہ کتابوں کے واسطے سے جانتے  
ہیں جن لوگوں کو اس کا اتفاق نہیں ہوتا یا اس کی فرصت نہیں ملتی، ان کے کافنوں میں بھی یہ بات

پڑتی رہتی ہے۔ ہمارا ملک ہو یا کوئی باہر کا ملک، یورپ ہو یا امریکہ افریقہ ہو یا ایشیا، اور یہاں تک کہ وہ سرز میں جو خیر و برکت کی سرز میں ہے، وہاں بھی اگر آپ جائیں گے تو اس کا احساس عام پاپ میں گے۔

یہ ایک ایسی الجھی ہوئی ڈور ہے جس کا سر اسکی کوئی نہیں ملتا، بگاڑ تو ضرور ہے لیکن بگاڑ کا سبب یا بے اور جس قدر اس ڈور کو سمجھانے کی کوشش کی جاتی ہے، وہ الجھتی ہی چلی جا رہی ہے۔ اس لئے کہ سراہا تھہ میں لینے اور سر اتناش کرنے کا جو فقط ی طریقہ ہے اور جو خدا نے پیدا کیا وہ کھو گیا ہے اور اس کی کسی کو خبر نہیں۔

حقیقت یہ ہے کہ ہم مسلمانوں کے عقیدہ کے مطابق اور ان سب لوگوں کے عقیدہ کے مطابق جو خدا کے وجود پر یقین رکھتے ہیں اور خدا کی صفات کا کوئی نہ کوئی تصور ان کے اندر پایا جاتا ہے، وہ سب جانتے ہیں کہ اللہ تعالیٰ نے اس دنیا کی اصلاح اور اس دنیا کا فساد، اس دنیا کی سعادت اور اس دنیا کی شقاوت اور اس کا بناؤ بگاڑ، اس کی خوش حالی اور اس کی بر بادی، سب کو انسان کے ساتھ وابستہ کیا ہے۔ انسان اگر اچھا ہے تو یہ دنیا اچھی ہے، اگر انسان بگڑا ہوا ہے، راستہ چھوڑ چکا ہے، خود کشی پر آمادہ ہے، بتاہی و بر بادی پر کمر بستہ ہے، اس کو اپنی قیمت معلوم نہیں، وہ خدا کو بھول چکا ہے اس کے نتیجہ میں اپنے کو بھی بھول چکا ہے۔ اس کو اپنے آغاز و انجام کی خبر نہیں یا فکر نہیں تو پھر اس دنیا کے بگاڑ کوئی روک نہیں سکتا اور اس بگڑی ہوئی دنیا کو بنانہیں سکتا۔

اللہ تعالیٰ کی ذات غنی ہے۔ وہ انسان کا محتاج نہیں لیکن اس نے ایک قانون مقرر کر دیا ہے۔ یہ سنتِ الہی ہے اور سنتِ الہی کبھی تبدیل نہیں ہوتی۔

”ولن تجد لسنة الله تبديلا ولن تجد لسنة الله تحويلا“

قرآن شریف میں بار بار، یہ مضمون بیان کیا گیا ہے کہ اللہ تعالیٰ نے جو قانون جس کے لئے بنادیا جس میں جو خواص رکھ دیئے ہزاروں لاکھوں برس گذر جانے کے بعد بھی وہ خواص ان کے اندر پائے جاتے ہیں اور اللہ تعالیٰ کا قانون اسی طرح سے جاری و ساری اور کار فرمائے، جیسے ہزاروں برس پہلے تھا۔

اللہ تعالیٰ نے اپنے حکمت بالغہ سے، اپنے ارادہ و اختیار سے، اپنی قدرت سے دنیا کی

سعادت و شقاوت کو انسان کے ساتھ وابستہ فرمادیا ہے۔ خدا کا یہ قانون ہے کہ یہ دنیا انسان کے دم سے ہے۔ انسان اچھا ہے تو یہ دنیا اچھی ہے، انسان اگر برا ہے تو یہ دنیا فساد کا گھوارہ ہے۔ آپ اگر تاریخ میں اس کا سراغ لگائیں گے اور تاریخ کی تاریکیوں میں دور تک جائیں گے تو آپ کو معلوم ہوگا کہ دنیا کا بگاڑ انسان کی وجہ سے ہے۔ انسان سرچشمہ ہے دنیا کی فلاج، سعادت کا اور انسان سرچشمہ ہے دنیا کی تباہی و ہلاکت کا۔ اس لئے اصل چیز جس پر محنت صرف کرنے اور توجہ کرنے کی ضرورت ہے، وہ انسان ہے۔

اللہ تعالیٰ نے انبیاء علیہم السلام کی صحیح تربیت فرمائی اور ان کو مامور فرمایا۔ ان کو اللہ تعالیٰ نے جو عقل سلیم اور نبوت کا نور عطا فرمایا تھا اس کی روشنی میں انہوں نے اس حقیقت کو پایا کہ اس دنیا میں جو کچھ ان کے کرنے کا کام ہے وہ انسان کی درستگی ہے اور انسان کی ہدایت ہے۔ راستے کو بھی لینا اور اس پر اپنی طاقت اور صلاحیتوں کو لگادینا ہے۔

انبیاء علیہم السلام نے اس حقیقت کو سمجھا۔ اللہ تعالیٰ کی نصرت ان کے شامل حال تھی اور ارادہ الہی ان کی پشت پر تھا۔ اللہ تبارک و تعالیٰ کا فیصلہ تھا کہ ان کے ذریعہ سے اس گم کردہ راہ انسانیت کو اور اس تباہ شدہ دنیا کو ایسا من و سکون اور راحت عطا فرمائے گا کہ اس دنیا میں بھی انسان کو جنت کا مزہ آجائے اور اپنی زندگی ہی میں وہ جنت کا مشتاق ہو جائے، اور اس دنیا میں اس کو انسان بن کر رہے کا سلیقہ آجائے۔ اسی لئے انبیاء علیہم السلام نے ایک لمحہ تردد کئے بغیر اور ایک دن بھی تجربے کی ضرورت سمجھے بغیر جس وقت وہی کا پہلا حصہ ان پر نازل ہوا، انہوں نے ساری طاقتیں ایک موضوع پر صرف کر دیں، اور وہ انسان تھا۔

لیکن خود انسان ایک عالم ہے۔ انسان کسی طرح سے اپنی وسعت میں، اپنی گہرائی میں، اپنی پیچیدگی میں، اپنے تنوع میں، اپنے راز ہائے سربرستہ میں، اپنے تہ بہ پردوں میں کسی طرح اس کائنات سے، سیاروں سے نظام ستاری سے، نظام فلکی سے اور ہماری اس لمبی چوڑی دنیا سے کم نہیں۔ انسان تو اتنی وسیع مخلوق ہے جس کی تہہ تک پہنچنا ہی ناممکن ہے جس طریقے سے آپ سمندر میں ایک چٹکی ڈالیں اور پتہ نہ چلے کہ وہ کہاں گئی، انسان کی گہرائی اس سے بھی کہیں زیادہ ہے۔ اس کی تہہ کو اس کے پیدا کرنے والا ہی جانتا ہے۔

”الا يعلم من خلق وهو اللطيف الخبير۔“

یہ انسان خود ایک عالم ہے۔ اس کو اللہ نے دماغ دیا ہے، اس کو اللہ نے دل دیا ہے، اس کو اللہ نے اعضاء و جوارح دیئے ہیں، اس کو اللہ نے مقاصد عطا فرمائیں ہیں۔ بڑے دور دراز، سر بلند۔ اس کی گیا خواہشات ہیں، کیا کیا ضرورتیں ہیں، کیا کیا ارادے ہیں، اس کی کیا کیا تمنا تھیں اور آرزویں ہیں، غرض کہ اتنا بڑا جنگل ہے کہ بڑے سے بڑے محقق اس میں گم ہو جائیں۔

انبیاء علیہم السلام کے سامنے جب انسان آیا اور ان کو معلوم ہوا کہ اس انسان پر ان کو محنت صرف کرنی ہے اور اس کو بنانا ہے تو اب ان کے لئے بڑا امتحان تھا۔ اگر اس موقع پر انسانی نفیات کے ماہر ہوتے، بڑے بڑے مصلح و معلم ہوتے، بڑے بڑے مفکر و فلسفی ہوتے تو ہزاروں شخصوں کے لئے وہ سفر شروع کرتے تو عمر گز رجاتی بلکہ نسلیں گز رجاتی اور ان کو اس کا سرا ڈھونڈھنے کے لئے وہ سفر شروع کرتے تو عمر گز رجاتی بلکہ نسلیں گز رجاتی اور ان کا سرا نہیں ملتا۔ یہ انسان ایک ایسی پیٹلی ہے جس کا بوجھنا ہی مشکل ہے خود انسان اپنی حقیقت سے واقف نہیں اس کے سینکڑوں شعبے ہیں، کتنے شعبے ہیں جو معلوم ہو چکے ہیں اور کتنے شعبے ہیں جو ابھی تک نامعلوم ہیں۔

انبیاء علیہم السلام کے ساتھ اگر اللہ کی رہنمائی نہ ہوتی اور اللہ کی نصرت شامل حال نہ ہوتی اور تقدیر الہی کا فیصلہ نہ ہوتا کہ اللہ کے آخری نبی ہی سے قیامت تک بُداشت کا کام لینا ہے اور اس دنیا کا بُگاڑان سے دور کرنا ہے اور انسان کو اس کے خالق سے ملانا ہے اور انسان کا مقصد زندگی سے آگاہ کرنا ہے تو انسان کی بُداشت کا کام آسان نہ تھا۔

انسانیت کے محققین کی نسلیں گز رکھیں جو دماغ ہی کے اندر سرگردان رہیں اور دماغ ہی کا سفر پور نہیں کر سکیں، لیکن اللہ تعالیٰ نے انبیاء علیہم السلام کی رہنمائی فرمائی کہ دنیا کی اصلاح و تبدیلی کا مرکز انسان ہے اور انسان کی اصلاح میں تبدیلی کا مرکز اس کا دل ہے۔

دل کہنے کو تو ایک لفظ ہے لیکن اس کا بھی کوئی اور چھوٹی نہیں، اس کی وسعت کا کوئی اندازہ کر سکتا ہے، یہ سارا عالم اس کا لقہ بن سکتا ہے، یہ سارا عالم اس کے دل کی وسعتوں میں ایسا گم ہو سکتا ہے کہ پتہ ہی نہ چلے۔

اللہ تعالیٰ نے ان کی بُداشت و رہنمائی فرمائی کہ انسان کے اندر خیر کا ارادہ پیدا ہو جانا اپنی

ہستی سے واقف ہو جانا اور ایثار کا مادہ اس کے اندر پیدا ہو جانا اور اغراض سے اس کا پاک ہو جانا اپنی اور دوسروں کی زندگی کو خدا کے رضا کے راستے پر ڈالنے کی کوشش کرنا تاکہ سب کے سب خدا کی رضا کے جو یابن جائیں۔ اپنی شہوتوں اور خواہشات کی بندگی سے آزاد ہو جائیں اور ایک خدائے واحد کی بندگی میں لگ جائیں اور ان پر ان کے معدے کی حکومت نہ ہو، ان کے خواہشات کی حکومت نہ ہو، ان کے سفلی مقاصد کی حکومت نہ ہو، وہ صرف اپنا اور اپنے بچوں کا پیٹ بھرنے کے لئے ہاتھ پاؤں نہ ماریں اور اس دنیا کو صرف اپنے گھر کے اندر محدود نہ سمجھیں۔ اپنے چار بچوں والی، آٹھ بچوں والی، دس بارہ افراد خاندان والی دنیا نہ سمجھیں کہ ساری دنیا اسی ایک گھر کی اندر آگئی اور یہی میری دنیا ہے، یہیں مجھے مرتنا اور جینا ہے۔ وہ اس قفس سے جس کی تیلیاں کہیں سونے کی میں، کہیں بوے کی، مگر بہر حال یا ایک پنجرہ ہے، اس پنجرہ سے وہ آزاد ہو جائے اور آفاق کی وسعتوں سے آشنا ہو جائے۔

”وَكَذَالِكَ نُرِيَ إِبْرَاهِيمَ مَلْكُوتَ السَّمَاوَاتِ وَالْأَرْضِ وَلِيَكُونَ مِنَ الْمُؤْفَقِينَ“

اس کو معلوم ہو جائے کہ میرا خالق کیا ہے؟ اس کی کیا کیا صفات ہیں؟ اس کے پاس کیا ہے؟ اس سے کیا چیز مانگنی چاہئے؟ اس کے خزانے میں کیا کچھ ہیں؟ اس کے خزانے سے مجھے کیا مل سکتا ہے؟ وہ کون سے اعمال ہیں؟ کون سے اخلاق ہیں؟ کون سے عقائد ہیں؟ کون سا طرز زندگی ہے؟ جس سے میں خالق سے وہ نعمتیں حاصل کر سکتا ہوں جن کا کوئی تصور بھی نہیں کر سکتا۔

”مَا لَا عَيْنَ رَأَتَ وَلَا أَذْنَ سَمِعَتْ وَلَا خَطْرَ عَلَى قَلْبِ بَشَرٍ“

نہ کسی آنکھ نے اس کو دیکھا نہ کسی کان نے اس کو سنا اور نہ کوئی دل میں اس کا خیال گزرا۔ انسان ایک جنگل ہے۔ اس میں ہر طرح کے شیر، چیتے اور تیندوے موجود ہیں۔ یہ نہ سمجھنے گا کہ یہ اس کے باہر کی دنیا میں موجود ہیں بلکہ درحقیقت یہ انسان کے اندر موجود ہیں اور باہر ان کا ظہور ہے۔ انسان کے اندر کے شیر اور تیندوے، انسان کے اندر کے چیتے اور بھیڑیے، انسان کے اندر کے کتے اور سور، باہر کے کتے اور سوروں سے کہیں زیادہ خطرناک، کہیں زیادہ زہریلے، کہیں زیادہ خونخوار اور کہیں زیادہ انسان کے خون کے پیاسے ہیں۔ اور ان

کے اندر ان سے کہیں زیادہ خباثت ہے، یہ انسان کے اندر کے سائب اور بچھو جب سے باہر نکل آئے ہیں، تب سے دنیا تباہ ہوئی ہے۔

باہر کے سائب اور بچھوؤں نے دنیا کو کبھی تنگ نہیں کیا۔ آپ نے یہ کبھی تاریخ میں نہیں پڑھا ہوگا کہ سائبوں اور بچھوؤں نے اپنی تنظیم کی اور اپنے دشمنوں کے خلاف لشکر کشی کی۔ کبھی آپ نے یہ نہیں سنا ہوگا کہ ساری دنیا کے شیرا کٹھا ہو گئے اور شیروں نے دنیا پر حملہ کر دیا، یہاں پر تاریخ کے بہت سے جلا بھیڑیے بھیڑیوں سے لڑے ہوں۔ چھوڑ دیجئے انسان کو، لیکن کتنی بار آپ نے پڑھا اور پڑھتے پڑھتے آپ تنگ آگئے اور پڑھنا تو بڑی دور کی بات ہے ہماری اور آپ کی زندگی میں دو دو جنگیں پیش آئی ہیں۔ ہم میں سے بہت بڑی تعداد ان لوگوں کی ہے جنہوں نے پہلی جنگ عظیم بھی دیکھی ہوئی۔ خواہ وہ اس وقت کے بچے رہے ہوں۔ یہ دونوں جنگیں کس کے خلاف لڑیں؟ خدا کے لئے یہ بتائیے کہ یہ سائبوں اور بچھوؤں کی لڑائی تھی انسان سے یا سائبوں اور بچھوؤں سے، بچھو بچھو سے لڑتا ہے، سائب سائب سے لڑتا ہے، بھیڑیا بھیڑیے کو کھاتا ہے مگر بھیڑیوں نے کبھی اپنی تنظیم نہیں کی بھیڑیوں نے کبھی اپنی صفت آرائی نہیں کی۔

بھیڑیوں میں کبھی کوئی عصیت پیدا نہیں ہوئی کہ ایک ملک کے بھیڑیے دوسرے ملک کے بھیڑیے سے لڑیں لیکن انسانیت کی تاریخ میں ایک دن بھی آپ بتا سکتے ہیں کہ انسان انسان کے خلاف لڑتے ہیں، محلے کے خلاف لڑتے ہیں لیکن جانوروں کے متعلق کبھی ایسا نہیں سن گیا۔

انسان کے اندر کے یہ خونخوار جانور کب باہر نکلتے ہیں؟ خدا کے پیغمبروں نے جو حصار قمیر کیا ہے اور جس کے اندر ”یاجون ماجون“ کی صریحہ بند ہیں۔ انسان کے اندر خونخوار جانوروں کو لگام دینے کے لئے بلکہ ان کو انسانوں میں تبدیل کرنے کے لئے اللہ کے پیغمبروں کے پاس ایک نسخہ ہے۔ جب انسان اس سے سرکشی کرتا ہے یا اس نعمت کی ناقدری کرتا ہے تو انسانوں کے اندر جود رندے ہیں، یہ باہر نکل آتے ہیں اور پوری دنیا میں فساد برپا ہو جاتا ہے۔

جب انسان، انسان کا شکار کھیلنے لگتا ہے جب انسان، انسان کے خون کا پیاسا ہو جاتا ہے تو کیا ہوتا ہے؟ یہ آپ کے سامنے ہے۔

اللہ تعالیٰ کی دوسری توفیق یہ تھی کہ اس نے ان کو یہ سمجھ عطا فرمائی کہ انسان کے دل پر اپنی ساری طاقتیں لگادیں، حدیث شریف میں آتا ہے۔

”ان فی الجسد مضغة اذ صلحت صلح الجسد کله و اذ فسدت

فسدت کله الا و هي القلب“

انسان کے اندر ایک مضغہ گوشت ہے، ایک حقیر سائلکرا ہے انسانی گوشت کا۔ اگر وہ درست ہو جائے تو سارا جسم درست ہو جائے۔ یاد رکھو۔ یہ دل ہے اس لئے انہوں نے دل پر اپنی طاقت صرف کی انہوں نے اس حقیقت کو پالیا کہ وسائل اور ارادے، ذہانتیں، طاقتیں، کائنات کے سارے خزانے، روپیہ پیسہ اور دنیا کے اندر اللہ تعالیٰ نے جتنی بھی نعمتیں پیدا کی ہیں اور جتنے بھی فائدہ پہنچانے اور نقصان پہنچانے والے ذرائع پیدا کئے ہیں، وہ سب انسان کے ارادے کے تابع ہیں۔ انسان کے اندر خیر کا ارادہ پیدا ہو جائے تو اگر وسائل نہ ہوں گے تو وہ وسائل پیدا کر لے گا اور اللہ اس کے لئے وسائل پیدا فرمادے گا۔

اگر انسان کی طبیعت کا رخ صحیح ہو جائے، اگر انسان خیر کا طالب، اگر انسان انسان کی فلاح چاہئے والا ہو، اگر انسان انسان کو نفع پہنچانے کا خواہش مند ہو، اگر انسان اپنی ہستی کو دوسروں کے لئے مٹانا چاہے، دوسرے کے زندہ رہنے کے لئے اپنی زندگی کو خطرے میں ڈالنے کی ہمت رکھتا ہو، اور اس دنیا سے بدمانی کو دور کرنا چاہے، اس دنیا سے نفرت کو دور کرنا چاہے، اس دنیا کو امن سے خوش حالی سے، اللہ کی محبت سے، انسان کے قدر سے، انسانی جان کی قیمت کی احساس سے بھر دینا چاہے تو پھر وسائل نہ ہوں گے تو بھی وہ اتنا بڑا کام انجام دے گا جو بڑے سے بڑے وسائل کے ساتھ آج تک نہ انجام پایا ہے نہ انجام پاسکتا ہے۔ اصل چیز ہے انسان کا ارادہ ہے اگر ارادہ صحیح ہو جائے اور اس کا سرچشمہ صحیح ہو جائے، جہاں سے وعداً نکلتا ہے تو سب کچھ درست ہو جائے۔

ہمارے اس ہاتھ میں اللہ نے بڑی طاقت رکھی ہے۔ لیکن یہ ہاتھ خود کوئی چیز نہیں، اس کی کوئی ہستی نہیں۔ یہ ہاتھ مظلوم پر ظلم کے لئے اٹھ سکتا ہے، ظالم کی مدد کے لئے اٹھ رہا ہے، آج ساری انسانی تو انسانیاں اور اس کی ساری طاقتیں ظلم کے لئے وقف ہیں اور یہ کوئی انہوں نی اور بعدید از قیاس بات نہیں جب انسان کا دل بدل جائے، انسان کے دل میں اور اس کی نیت میں فتور

آجائے اور اس کے دل کے اندر انسان کی دشمنی گھر کر جائے۔ اس و انسان کے خون کی چاٹ لگ جائے تو اس کا ہاتھ میتھم کا سر قلم کرنے لئے، یہود کے سر سے آخری دوپتہ یا جو آخری سہاراہ رہ گیا ہے، اس کو چھین لینے لئے غریب مفلس کے فاقہ زدہ گھر سے جس کو ہفتونوں کے بعد چند دا نے پکانے کے لئے اپنا اور اپنے میتھم بچوں کا پیٹ بھرنے کے لئے ملے ہیں۔ یہ چند دا نے اور اس کے چولھے کو اٹھا لینے اور اس کی آگ کو گل کر دینے کے لئے اس وقت تیار رہتا ہے۔ لیکن مسئلہ صرف ہاتھ کا نہیں بلکہ اس کا اور اس طرح کی ساری خرابیوں کا انحصار اس پر ہے کہ انسان کے دل میں کیا ہے اس کا ارادہ کیا ہے؟

کیا انسان کے اندر خیر کی طلب پیدا ہو گئی؟ کیا اس کے اندر خوف پیدا ہو گیا؟ کیا انسانیت کی حقیقت اس پر کھل گئی؟ کیا انسان کوستی کا آغاز و انجام معلوم ہو گیا؟

انسان کے دل میں اللہ تعالیٰ نے جتنی زرخیزی رکھی ہے اور اس کے دل کی اندر سونا گئے کی جو صلاحیت رکھی ہے اس کے سامنے سامنہ بریا کے میدان اور ہندوستان کی سربرزی و زرخیز زمین پیچ ہے۔ اگر اس کے اندر نیک ارادوں کے اگنے، پھیلنے پھولنے اور پروش پانے کی صلاحیت پیدا ہو گئی اور انسان کے سفلی اغراض و مقاصد اور اس کی سفلی خواہشات کھاد بننے کے لئے تیار ہے تو انسان ان کو کھاد بنا کر اپنے دل کی سرز میں سے نیک ارادوں کی کھیتی پیدا کر سکتا ہے اور یہ کھیتی پھل دے سکتی ہے، پک سکتی ہے، اور کافی جا سکتی ہے۔

لیکن اگر یہ دل کی سرز میں خبر ہو گئی ہے تو اس کے اندر کا نئے تو پیدا ہو سکتے ہیں، بچوں پیدا نہیں ہو سکتے۔ اس کے اندر تلواریں تو اگ سکتی ہیں لیکن امن دینے والی چھاؤں نہیں پیدا ہو سکتی۔ زہر تو پیدا ہو سکتا ہے لیکن تریاق پیدا نہیں ہو سکتا، بدمانی پیدا ہو سکتی ہے امن پیدا نہیں ہو سکتا، نفرت تو پیدا ہو سکتی ہے محبت پیدا نہیں ہو سکتی۔ اپنے بچوں کو پالنے کے لئے تیموں کا پیٹ پھاڑنے کا جذبہ پیدا ہو سکتا ہے لیکن کسی بے کسی مظلوم اور کسی مصیبت زدہ کی حفاظت اور میتھم کے سر پر شفقت کا ہاتھ رکھنے کا جذبہ نہیں پیدا ہو سکتا۔

اگر انسان کی فطرت ہی کچھ ایسی ہو گئی ہے کہ اس کی پیاس شربت سے نہیں بجھتی، دودھ سے نہیں بجھتی۔ جس کو اللہ نے ”لبنا خالصاً سائغاً للشاربين“ کہا ہے۔ اس کی پیاس شہنڈے میٹھے پانی سے نہیں بجھتی جس کو قرآن ”ماء افراتاً“ کہتا ہے۔ اس کی پیاس دجلہ و

فرات کے پانی سے نہیں بجھتی بلکہ اس کی پیاس انسان کے خون سے بجھتی ہے۔ ایسی حالت میں اگر یہ چاند اور دوسرے سیارے جن تک پہنچنے اور وہاں کی آب و ہوا کو اپنے مناسب بناتے میں انسان اپنی ساری تو انائیاں صرف کر رہا ہے۔ یہ چاند مرخ اور دوسرے سیارے زمین پر اتر آئیں، انسان کے قدموں کے نیچے آ جائیں اور یہ ساری دنیا جنت کا نمونہ بنائی جائے لیکن انسان کے دل کی کھیتی خراب رہے اور اس سے خیر پیدا کرنے کی صلاحیت جاتی رہی ہے تو یاد رکھ انسان کی تقدیر میں تباہی لکھی ہوئی ہے۔ اس کی حالت بھی سدھ نہیں سکتی اور یہ دنیا انسانوں ہی کے ہاتھوں پھر جہنم کدھ بن جائے گی۔

حضرات! دنیا یہی میں ہر طرف پھیلے ہوئے فساو کو، بد امنی کو، سروں پر منڈلاتے ہوئے مہیب جنگ کے خطرہ کو دور کرنے کے لئے اور انسان کو امن و سکون اور باہمی اعتماد و محبت کے ساتھ زندگی گزارنے کے لئے ضروری ہے کہ انسان کے دل کی کھیتی میں بل چلا یا جائے، آج کسانوں کو دیکھتے ہیں خدا کے بنائے ہوئے صحیح اور فطری قانون کے مطابق کسان زمین میں بل چلا تا ہے تو زمین کتنا خزان اگل دیتی ہے۔ اسی طرح اگر دل کی کھیتی میں بل چلا یا جائے اور خدا کے پیغمبروں کے بتائے ہوئے طریقے کے مطابق چلا یا جائے اور اس میں تھوڑی سی محنت صرف کی جائے اور یہ دل کی کھیتی لہبہا اٹھے اور پھلنے پھولنے لگے تو آپ سمجھ سکتے ہی کہ اس وقت دنیا کا نقشہ کیا ہوگا؟ یہ حقیر زمین جو آپ کے قدموں تلے روندی جاتی ہے، اس سے آپ نے اتنا بڑا فیض پایا، اگر آپ دل کی کھیتی میں خدا کے پیغمبروں کے دینے ہوئے بل چلا تے اور ان کے بتائے ہوئے قانون کے مطابق آپ اس کی خدمت کرتے اور اس میں ریاضت کرتے اور وہ کھیتی برگ و بارلاتی تو پھر آپ دیکھتے کہ دنیا میں کیسی بہار آئی ہے اور جب دل کی کھیتی خزان اگلتی تو دنیا کا دامن کیسے کیسے موتیوں سے بھر جاتا، کیسے کیسے ولی کامل، کیسے کیسے خادم انسانیت، کیسے کیسے بے اوٹ و بے غرض انسان اور انسانوں کے لئے اپنا خون پانی ایک کرنے والے سامنے آتے کہ جن کے کارنا میں کا تصور کرنا بھی مشکل ہے۔

کوئی باور نہیں کر سکتا کہ کیا انسان کے اندر اتنی بے غرضی پیدا ہو سکتی ہے؟ کیا انسان دوسروں کی خاطر اپنی اولاد فربان کر سکتا ہے؟ کیا انسان وعدہ وفا کرنے کے لئے اپنا گھر لانا سکتا ہے؟ ایک مظلوم کو بچانے کے لئے اپنے سارے کنبے کو موت کے گھاٹ اتار سکتا ہے، ایک

انسان خود زخمی ہے اور پیاس سے حلق میں کانے پڑ گئے ہیں، مر رہا ہے، پھر بھی دوسرے زخمی کی پیاس بچانے کے لئے اپنا پانی پیش کر سکتا ہے، دنیا کی عقل اس کا تصور کرنے سے بھی عاجز ہے۔ یہ سب کرشمہ تھا خدا کے پیغمبر کی مختتوں کا، انہوں نے دل کی کھیتی پر صحیح طریقے سے مخت کی اور اس کے اندر اللہ کے رکھے ہوئے مخفی خزانوں اور دفینوں کو نکالا اور عالم انسانیت کو اس سے مال کر دیا۔

خدا کے پیغمبروں نے اس زمین کو چھوڑا، بڑے بڑی ماہرین کو چھوڑا کہ وہ صنعتوں کو ترقی دیں، نہ ان کو روکا نہ ان کی رہنمائی کا دعویٰ کیا بلکہ انہوں نے صاف کہہ دیا "اتس اعلم با مور دنیا کم" صنعت والے صنعت کے میدان میں ترقی کریں، زراعت والے زراعت کے میدان میں اور علم والے علم کے میدان میں۔ اللہ نے ہم کو ایک اور میدان دیا ہے۔ وہ انسانیت کا میدان ہے انہوں نے اس میدان میں مخت صرف کی تو دنیا کا نقشہ کیا سے کیا ہو گیا۔ صرف ایک دور کی تاریخ پڑھئے صحابہ کرام کے دور کی، جب حضور ﷺ کو اللہ نے یہ موقع دیا کہ وہ دل کی سر زمین میں کھیتی کریں تو آپ دیکھئے کہ اس دنیا میں کیسی بہار آئی۔

اس وقت ہزاروں مشکلات تھیں، تمدن اپنے بالکل ابتدائی دور میں تھا۔ انسانیت نے بہت سے میدانوں کا اکشاف ہی نہیں کیا تھا، سائنس نے گویا اپنا سفر ہی شروع نہیں کیا تھا، قدم قدمر کا وٹ تھی، سفر کی دشواریاں تھیں، ایک جگہ سے دوسری جگہ آدمی کے پہنچنے کے لئے سخت مشکلات درپیش تھیں۔ لیکن جب نیک ارادہ پیدا ہوا اور ان کے اندر انسانوں کو خدا کا پیغام پہنچانے کا انسانوں کو تاریکی سے نکالنے کا اور ترجم کا سچا جذبہ پیدا ہوا کہ انسان اپنی بستی کو کس طرح خاک میں ملا رہا ہے اور ان کو اپنی آنکھوں سے صاف نظر آیا کہ جنہم کے شعلے بھڑک رہے ہیں، اور انسان اس میں چھلانگ مارنا چاہتے ہیں۔ جیسے کہ حدیث شریف میں آتا ہے کہ میری اور تمہاری مثالی یہی ہے کہ جیسے کسی شخص نے آگ روشن کی اور پروانے اس میں گز نگز لگے۔ وہ ہستاتا ہے مگر ہٹا نہیں پاتا، پروانوں کی طرح لوگ اس میں کو دنے اور چھلانگ مارنے کے لئے تیار ہیں اور میں تمہاری کمر پکڑ پکڑ کر تھیں اس سے ہٹانا چاہتا ہوں۔

جب صحابہ کرام پر یہ حقیقت منکشف ہو گئی تو پھر نہ سفر کی صعبوبتیں اور اس کی دشواریاں ان کی راہ میں حائل ہو گئیں اور نہ اس وقت کی وقتیں اور سفر کی طوالت، راستوں کے خطرات، ان

میں سے کوئی چیز بھی ان کے عزم کے سامنے نہیں ٹک سکی۔ اس لئے کہ ایک تو نیک ارادہ پیدا ہوا دوسرے یہ کہ ارادہ ان پر مستولی ہو گیا، ان کے اعصاب پر اور ان کے دل دماغ پر چھا گیا۔ اب ان کو کھانا پینا مشکل ہو گیا۔ وہ لقمہ توڑتے تھے اور کہتے تھے کہ میں لقمہ توڑتا ہوں اور اللہ کے ہزاروں بندے بالکل ”شفا حفرة من النار“ جہنم کے کنارے کھڑے ہوئے ہیں جتنی دیر میں اقہمہ منہ میں رکھوں گا اور اتاروں گا اتنی دیر میں کتنے خدا کے بندے جہنم کے گڑھے میں گر پڑیں گے۔ عبادت اور ذکر و درد کا تخيال ہوتا ہے لیکن دوسروں کو حتیٰ کہ اپنی اولاد کو بھی گناہوں سے نہیں روکتے اور امید رکھتے ہیں کہ مصیبت رفع ہو جائے۔ بڑے تہجد گذار ہیں لمبے لمبے نوافل پڑھتے ہیں خانقاہ والے مرشد ہیں لیکن لڑ کے خانقاہ میں داڑھی مومنہ رہے ہیں لڑکیاں بے پردہ ہو کر کانج جاری ہیں لیکن ابا جان ہے کہ اپنی نیکی کی گھمنڈ میں بتلا ہیں کبھی حرف غلط کی طرح بھی برا جیوں پر روک ٹوک نہیں کرتے۔

### ایک بستی کو والٹنے کا حکم:

ایک حدیث میں ارشاد ہے اللہ جل شانہ نے حضرت جبرائیل علیہ السلام کو حکم فرمایا کہ فلاں فلاں بستی کو اس کے رہنے والوں کے ساتھ تختہ الٹ دو۔ حضرت جبرائیل علیہ السلام نے عرض کیا اے پروردگار ان میں آپ کا فلاں بندہ بھی ہے جس نے پلک جھپکنے کی بقدر بھی آپ کی نافرمانی نہیں کی کیا اس کو اس عذاب میں شریک کر لیا جائے اللہ جل شانہ کا ارشاد ہوا کہ اس بستی کو اس شخص پر اور باقی رہنے والوں پر الٹ دو کیونکہ یہ شخص خود تو نیکیاں کرتا رہا اور نافرمانیوں سے بچتا رہا لیکن اس کی چہرے پر میرے احکام کے بارے میں کبھی کسی وقت شکن نہیں پڑی۔ (مشکوٰۃ شریف)

امر بالمعروف نبی عن امندر کی فریضہ کی انجام دہی میں کوتاہی کرنے کا و بال کس قدر ہے اس حدیث سے ظاہر ہے۔

## اس دنیا کی فلاج، سعادت اور تباہی و ہلاکت

محترم حضرات! آج ساری دنیا یہی کہہ رہی ہے، حقیقت گم ہوئی تھی ہمارے دل کے اندر، ہمارے وجود کے اندر ہمارے ارادوں کے اندر، ہمارے یقین کا جو سر چشمہ ہے اس کے اندر۔ لیکن چونکہ اس میں تاریکی ہے اور تاریکی ہے ایمان نہ ہونے کی وجہ سے، تاریکی ہے اس وجہ سے کہ نبوت کا دامن ہمارے ہاتھ سے چھوٹ گیا، لیکن ملے گی وہ چیز وہیں، باہر پس کے ہندے کی روشنی ہی لیکن جو چیز جہاں گھری ہے وہ چیز وہیں ملے گی۔ تم نے جس چینہ کو گھس کے اندر کھویا ہے، اس کو گھرے باہر مت ڈھونڈو، گھر کے اندر آؤ چرانی جلاو ایمان کی مشعل مانگ کر کے لاؤ، لیکن خدا کے لئے گھر میں آؤ اور تلاش کرو، جو عمل گری ہے، قانون خداوندی ہے، عقل کا فیصلہ ہے وہ چیز وہیں ملے گی۔

تم نے دل کی دنیا میں یقین کھویا، تم نے دل کی دنیا میں انسان کی محبت کھوئی، تم نے دل میں ایمان کھویا، تم نے دل کی دنیا میں انسان پر اعتماد کھویا، تم نے دل کی دنیا میں خدا کی محبت سمجھتا اب تم اس کو باہر تلاش کر رہے ہو، تم اس کو اقوام متحده کے پلیٹ فارم پر تلاش کر رہے ہو، تم سیاسی کانفرنسوں میں تلاش کر رہے ہو، تم اس کو سیاسی پارٹیوں میں تلاش کر رہے ہو، تم اس کو بادشاہوں کے ایوانوں میں تلاش کر رہے ہو، تم اس کو کتب خانوں کے گوشوں میں تلاش کر رہے ہو، اس کا قانون ہے خدا کی غیرت کا فیصلہ ہے کہ جو چیز جہاں کھوئی ہے وہیں ملے گی۔

یہ کھوئی ہوئی چیز جسے تم نے دل میں کھویا ہے اور تم جانتے ہو کہ تم نے کھویا ہے، چیز جب گری تھی، اس کی آواز آئی تھی۔ شیشہ گرتا ہے تو اس کی جھنک پیدا ہوتی ہے، وہ کوئی ایسی چیز نہ تھی کہ ریت میں گر کر کھو گئی ہو اور آواز نہ آئی ہو، اس کی رسید آئی، اس نے اعلان کیا کہ میں جاری ہوں۔

ایمان جب کھویا تم کو معلوم ہے۔ اس کی صدائے بازگشت تمہارے کانوں میں آئی محبت جب کھوئی تو اس کی آواز آئی، اس نے پکارا، اس نے تم کو دہائی دی کہ میں جاری ہوں۔ نبوت کا دامن ہاتھ سے چھوٹا تو تم کو احساس ہوا اور بتانے والوں نے بتایا، تم نے سنی ان سی کردی۔

یورپ کے دناو! تم نے اس وقت ایسا شور مچا کھاتھا، ایسی گھنٹیاں بجارتے تھے کہ جب

حضرت مسیح علیہ السلام کی عطا کی ہوئی چیز ہوئی تھی اور زمین پر مرکراں نے آواز دی تھی تو تم اس کی آواز نہیں سنی، لیکن مسلمان تم کو بتاتا ہے کہ وہ چیز تم نے کہاں ہوئی، وہ ہونڈ ہٹنے والوں کو وہیں ملے گی آب حیوان کا چشمہ وہیں ملتا ہے، جہاں وہ ہوتا ہے۔ ہزاروں دریا ہیں، سمندر ہیں، راوی و چناب ہیں، گنگا و ہمنا ہیں لیکن آب حیوان کا چشمہ تاریکیوں میں ملے گا، انہی تاریکیوں میں جانا پڑے گا، پہلے تاریکیاں پڑیں گے۔ پھر آب حیوان کا چشمہ ملے گا۔

اب دنیا کا کوئی علاج نہیں ہے۔ سنت وائے سن میں ملختے والے الکھ لیں، یا ہمارے والے یاد کر لیں، کہ اب دنیا کا کوئی علاج نہیں ہے، صرف یہی ہے کہ رسول اللہ ﷺ کا دامن پکڑا جائے اور پھر چراغ بھی روشن کیا جائے جس سے دل کی ہوئی ہوئی چیز ملے۔ دل کا سراغم ہو چکا۔ دل تک پہنچنے کا راستہ کسی کے پاس نہیں، افسوس یہ ہے کہ راستہ نہیں، دل تک پہنچنے کا راستہ بہت نازک ہے، یہ بہت پتی گلی ہے مگر راستہ وہی ہے۔

سن لو کہ دماغ غفت زبان ہے، لیکن دل یک زبان۔ دماغ انگریزی جانتا ہے، دماغ فرانشیزی جانتا ہے، دماغ عربی جانتا ہے، املی سے اعلیٰ تقریریں کرو، لطیف نکلتے پیدا کرو، بلند سے بلند فلسفیانہ بحث کرو، لیکن دل ایک زبان جانتا ہے۔ دل انصاف کی زبان جانتا ہے، دل محبت کی زبان جانتا ہے، دل فاسفوں سے نہیں سمجھے گا، باریکیوں سے نہیں سمجھے گا، سانمس سے نہیں سمجھے گا، دل تو ایک ایمان کی زبان جانتا ہے۔ خدا کا نام اتو دل جاگ اٹھے گا، خدا کے نام سے پکارو، دل دوڑ پڑے گا، خدا کے یہاں کسی چیز کی کمی نہیں، طاقت کی کمی نہیں، تنظیم کی کمی نہیں، دولت کی کمی نہیں دانائی کی کمی نہیں، سب قدموں کے نیچے ہیں۔ لیکن دل کو جگا اور دل کو ایک مرتبہ خیر کے راستے پر ڈال دو اور دل میں انسان کی محبت پیدا کر دو، دل کی اس خبر زمین میں پھر صلاحیت پیدا کرو اور وہ صلاحیت پیدا نہیں ہوگی جب کہ اپنے سفلی اغراض و مقاصد کی کھاد اس میں نہ ہو۔

یہ تمہاری دولت پرستی، یہ تمہاری جاہ پرستی، یہ تمہاری غرض پرستی یہ تمہاری حکومت پرستی یہ کھاد ہے دل کی، جب اس کو کھاد بنا کر زمین پر ڈالو گے تو دل کی کھیتی خزانہ اگلے گی پھر خلوص پیدا ہو گا، کھاد ہو گی۔ تم نے دیکھا ہے کہ کھاد بہیش گندی ہوتی ہے، مگر کھاد سے جو چیز پیدا ہوتی ہے، وہ کیسی لطیف و نفیس ہوتی ہے۔ جب اغراض کی غلط مقاصد کی کھاد انسانیت دشمنی کی، جاہ پرستی

کی، حکومت پرستی کی، کھادوں والے تو اس سے خلوص برآمد ہوگا، اس سے صداقت برآمد ہوگی، اس سے انصاف برآمد ہوگا، اس سے انسانیت کی فلاج کی طلب برآمد ہوگی اور پھر دنیا میں بہار آئے گی اور یہ دنیا جنت کا راستہ بن جائے گی۔

و ماعلینا الا البلاع المبین

## صور زندگی

الحمد لله و كفى و سلام على عباده الذين اصطفى اما بعد ۰ فاعود  
بالله من الشيطان الرجيم ۰ بسم الله الرحمن الرحيم ۰

### بعثت سے پہلے دنیا کے حالات

حضرات! ذرا چودہ سو برس پہلے کی دنیا پر نظر ڈالئے، اوپھی اوپھی عمارتوں، سونے چاندی کے ڈھیروں اور زرق برق لباسوں کو چھوڑ دیجئے، یہ تو آپ کو پرانی تصویریوں کے مرقع اور مردہ عجائب خانہ میں بھی نظر آ جائیں گے، یہ دیکھئے کہ انسانیت بھی بھی جیتنی جاگتی تھی، مشرق سے مغرب اور شمال سے جنوب تک پھر کر دیکھ لیجئے اور سانس روک کر آہٹ لیجئے، کہیں اس کی نیض چلتی ہوئی اور اس کا دل دھڑکتا ہوا معلوم ہوتا ہے؟

زندگی کے سمندر میں بڑی مچھلی چھوٹی مچھلی کو کھائے جا رہی تھی، انسانیت کے جنگل میں شیر اور چیتے، سوار اور بھیڑیے کبکروں اور بھیڑیوں کو کھار ہے تھے، بدی نیکی پر، رزالت شرافت پر، خواہشات عقل پر، پیٹ کے تقاضے روح کے تقاضوں پر غالب آچکے تھے، لیکن اس صورت حال کے خلاف اتنی لمبی چوڑی زمین پر کہیں احتجاج نہ تھا، انسانیت کی چوڑی پیشانی پر غصہ کی کوئی شکن نظر نہیں آتی تھی، ساری دنیا نیلام کی ایک منڈی بن چکی تھی، بادشاہ وزیر، امیر و غریب، اس منڈی میں سب کے دام لگ رہے تھے اور سب کوڑیوں میں بک رہے تھے، کوئی ایسا نہ تھا جس کا جو ہر انسانیت خریداروں کے حوصلے سے بلند ہو اور جو پکار کر کہے کہ یہ ساری فضا میری ایک اڑان کے لئے کافی نہیں، یہ سادگی دنیا اور یہ پوری زندگی میرے حوصلے سے کم تھی، اس لئے ایک دوسری ابدی زندگی میرے لئے پیدا کی گئی، میں اس فانی زندگی اور اس محمد و دنیا کی ایک چھوٹی سی کسر پر اپنی روح کو کس طرح فروخت کر سکتا ہوں؟

حقوموں اور ملکوں کے اور ان سے گزر کر قبیلوں اور برادریوں کے اور ان سے آگے بڑھ

کر کنیوں اور گھر انوں کے چھوٹے سے چھوٹے ہندے ہیں گے تھے اور ہر ہزار بلند  
ہمت انسان جس واپسی سرفرازی و سر بلندی کے ہے اونچے دنوں تھے، باشیوں کی طرح ان  
گھروندوں میں رہنے کے عادی بن چکے تھے، کسی وان میں تنگی اور گھمن محسوس نہیں ہوتی تھی اور  
کسی واس سے زیادہ وسیع تر انسانیت کا تصور باقی نہیں رہاتا، زندگی ساری سود و سعد اور مکروہ  
میں گھر کر رہ گئی تھی۔

انسانیت ایک سر دلائش تھی، جس میں کہیں روچ کی تپش، دل کا سوز اور مشق کی حرارت  
بانی نہیں رہی تھی، انسانیت کی سطح پر خود رہنکل آئی تھی، میر طرف جھاڑیاں تھیں، جس میں  
خونخواہ زندگی اور زہر یعنی کیڑے تھے، یا الہیں تھیں، جس میں جسم سے پہ بے، ان اور  
خون پوستہ والی جو نکیں تھیں، اس جنکل میں ہر طرح کا خوفناک جنور، شکاری پرندہ اور دلادوں  
میں ہر قسم کی چونک پائی جاتی تھی، لیکن آدم زادوں کی اس بستی میں کوئی آدمی نظر نہیں آتا تھا، جو  
آدمی تھے وہ غاروں کے اندر، پہاڑوں کے اوپر اور خانقاہوں اور عبادت گاہوں کی خلوتوں میں  
چھپے ہوئے تھے اور اپنی خیر منار ہے تھے، یا زندگی میں رہتے ہوئے زندگی سے آنکھیں بند  
کر کے فلسفہ سے اپنا دل بہار ہے تھے، یا شامی سے اپنا غم غلط کر رہے تھے اور زندگی کے  
میدان میں کوئی مردمیدان نہ تھا۔

### حضور ﷺ کی بعثت:

دفعتا انسانیت کے اس سر جسم میں گرم خون کی ایک رو دوڑی، بیض میں حرکت اور جسم میں جنبش  
پیدا ہوئی۔ جن پرندوں نے اس کو مردہ، سمجھ کر اس کے بے جسم کے ساکن سطح پر بیسرا کر رکھا  
تھا، ان کو اپنے گھر بلتے ہوئے اور جسم لرزتے ہوئے محسوس ہوئے۔ قدیم سیرت نگار اس کو اپنی  
خاص زبان میں یوں بیان کرتے ہیں کہ سری شاہ ایران کے محل کے کنکرے گرے اور آتش  
پارس ایک دم بجھ گئی۔ زمانہ حال کا مورخ اس کو اس طرح بیان کرے گا کہ انسانیت کی اس  
اندرونی حرکت سے اس کی بیرونی سطح پر انطراب پیدا ہوا۔ اس کی اس سماکن و بے حرکت سطح پر  
جنے مزدور اور بودے قلعے بنے ہوئے تھے ان میں زلزال آیا۔ مکڑی کا ہر جالا اوتا اور تنکوں کا ہر  
گھونسلہ بکھرتا نظر آیا۔ زمین کی اندرونی حرکت سے اگر سنگینیں نمارتیں اور آہنی برج خزان کے

پتوں کی طرح جھٹکتے ہیں تو پیغمبرؐ آمد سے کسری و قیصر کے خود ساختہ نظاموں میں تزلزل کیوں نہ ہوگا؟ زندگی کا یہ گرم خون جوانانیت کے سر جسم میں دو زامد رسول اللہ ﷺ کی بعثت کا واقعہ ہے جو متمدن دنیا کے قلب مکہ معظمہ میں پیش آیا۔

### حضور ﷺ کا امت کو پیغام:

آپ نے دنیا کو جو پیغام دیا، اس کے مختصر لفظ زندگی کی تمام وسعتوں پر حاوی ہیں۔ تاریخ گواہ ہے کہ انسانی زندگی کی جڑیں اور اس کے جھوٹے قصر زندگی کی بنیادیں بھی اس زور سے نہیں بلائی گئیں اور دنیا کے کندہ ہم پر بھی ایسی پوت نہیں پڑی تھی، جیسے ان لفظوں سے پڑی۔ وہ غصہ سے تلمذ کیا اور اس نے جنحہ طلا کر رہا اجعل الا لہہ الہا واحدا ان هدا الشیی عجائب (کیا ان سب کو جن کی ہم پر ستش کرتے تھے اور جن کے ہم بندے بننے ہوئے تھے ازا کر ایک ہی معبود مقصود مقرر کر رکھا ہے؟ یہ تو بڑے اچنہ بھی کی بات ہے) اس ذہن کے نمائندوں نے فیصلہ کیا کہ یہ ہمارے نظام زندگی کے خلاف ایک گہری اور منظم سازش ہے اور ہم کو اس کا مقابلہ کرنا ہے۔ وانطلق الملا منهم ان امشوا واصبروا على الہتکم ان هدا الشیی پرداد (ان کے سردار اور ذمہ دار ایک دوسرے کے پاس گئے کہ چلو اور اپنے معبودوں پر جن رہو۔ یہ کوئی طے کی ہوئی بات معلوم ہوتی ہے۔)

### لَا إِلَهَ إِلَّا اللَّهُ كَرَمُ الْمُطَلَّبِ:

یہ نعرہ زندگی اور انسانیت کے پورے تصور پر ایک کاری صرب تھی جو ذہن کے پورے سانچے اور زندگی کے پورے ڈھانچے کو ممتاز کرتی تھی۔ اس کا مطلب تھا جیسا کہ آج تک سمجھا جاتا رہا، یہ دنیا کوئی خود رو جنگل نہیں بلکہ یہ مالی کا لگایا ہوا آراستہ باغ ہے اور انسان اس باغ کا سب سے اعلیٰ پھول ہے، یہ پھول جو ہزاروں بھاروں کا سرمایہ ہے، بے مقصد نہیں کہ مل دل کر رہ جائے۔ اس کے اندر وہ لامحمد و طلب، وہ بلند بہت، وہ بلند پرواز روح اور وہ مضطرب دل ہے کہ ساری دنیا مل کر اس کی تسلیم نہیں کر سکتی اور یہ یہ سنت عناصر دنیا اس کے ساتھ نہیں چل سکتی، اس کے لئے غیر فانی زندگی اور ایک لامحمد و دنیا درکار ہے، جس کے سامنے یہ زندگی ایک قطرہ اور یہ

دنیا باز یچے اطفال ہے، وہاں کی راحت کے سامنے یہاں کی راحت اور وہاں کی تکلیف کے سامنے یہاں کی کوئی تکلیف حقیقت نہیں رکھتی، اس لئے انسان کا فطرن تقاضا خدا نے واحد دین عبادت، اس کی خود شناسی، رضاۓ الہی طلب، اور اس کی زندگی اس کے لئے جدوجہد ہے۔ انسان کو کسی روح، کسی مخفی و فرضی طاقت، کسی درخت اور پتھر، کسی قسم کی دھنات اور جمادات، کسی مال و دولت، کسی جاہ و عزت، کسی طاقت و قوت اور کسی روحانیت و عظمت نے سامنے ہندوں کی طرح جھکنے اور سبز کی طرح پامال ہونے کی ضرورت نہیں، وہ صرف ایک بلندی کے سامنے سب سے زیادہ اپست اور سب پستیوں کے مقابلہ میں سب سے زیادہ بلند ہے، وہ سارے عالم کا مندوم اور ایک ذات کا خادم ہے، اس کے سامنے فرشتوں کو سجدہ کر اکبر اور اس کو اللہ کے سواہر ایک کے سجدہ سے منع کر کے ثابت کر دیا کہ کائنات کی طاقتیں جن کے فرشتے ائمہ ہیں ان کے سامنے سرگاؤں اور سر بجود ہیں اور اس کا سراں کے جواب میں اللہ کے سامنے جھکا ہوا ہے۔

### کفار مکہ کی حضور ﷺ کو پیشکش:

دنیا کا ذہن اتنا شل ہو چکا تھا کہ وہ مادیات و محسوسات اور جسم اور پیٹ کے حدود سے باہر آسمانی سے کام نہیں کر سکتا تھا۔ لوگوں کا ذہن اتنا اتحلا ہو چکا تھا کہ وہ کسی انسان سے متعلق گہر اور بلند تصور قائم ہی نہیں کر سکتا تھا، انہوں نے کچھ پیانے بنار کھے تھے، ہر نے شخص کو اس پیانے سے ناپتے تھے، زندگی کی جو چھوٹی چھوٹی بلندیاں بن چکی تھیں، ہر بلند انسان کو انہیں کے سامنے لا کرو یکھتے تھے، انہوں نے بڑے غور و فلک اور ذہانت سے کام لیا اور وہ رسول اللہ ﷺ کے لئے اس کے آگے نہ سوچ سکے کہ یا تو وہ مال و دولت کے یا سرمایہ داری و بادشاہی کے یا عیش و عشرت کے طالب ہیں، انصاف کیجئے تو اس وقت تک دنیا کا تجربہ اس سے زیادہ اور گیا تھا اور اس نے اپنے زمانے کے حوصلہ مندوں اور شہبازوں کی اس سے بلند پرواز کب دیکھی تھی؟ انہوں نے آپ کی خدمت میں ایک وفد بھیجا، یہ دراصل اس عصر کے ذہن و دماغ اور نفیات کی پچی نمائندگی اور اس نے جو کچھ لہما، وہ زمانہ کے احساسات کی صحیح ترجمائی تھی۔ رسول اللہ ﷺ نے جو اس کا جواب دیا، وہ نبوت کی صحیح نمائندگی اور امت مسلمہ کی حقیقت کا اصلی اظہار تھا، آپ نے ثابت کر دیا کہ آپ ان میں سے کسی چیز کے طالب نہیں، آپ جس چیز کے داعی ہیں وہ ان کی ان بلند چیزوں سے

اس سے بھی زیادہ اوپنجی ہے جتنا آسمان اس زمین سے، آپ اپنی ذاتی راحت اور ترقی کے لئے فکرمند نہیں بلکہ نوع انسانی کی نجات اور اسی راحت کے لئے بے چین ہیں، آپ اس دنیا میں اپنے لئے کوئی مصنوعی جنت بنانے کے خواہشمند نہیں بلکہ جنت سے نکالے ہوئے انسان کو حقیقی جنت میں ہمیشہ کے لئے داخل کرنا چاہتے ہیں۔ آپ اپنی سرداری کے لئے کوشش نہیں بلکہ تمام انسانوں کو انسان کی غلامی سے نکال کر بادشاہ حقیقی کی غلامی میں داخل کرنا چاہتے ہیں۔ اسی بنیاد پر یہ امت بنی اور یہی پیغام لے کر نہام دنیا میں پھیل گئی۔ ان کے سفیروں نے جو اپنے اندر دعوت کی پھی روح اور اسلام کی صحیح زندگی رکھتے تھے، کسری اور قیصر کے بھرے دربار میں صاف کہہ دیا کہ ہم کو اللہ نے اس کام کے لئے مقرر کیا ہے کہ ہم اس کے بندوں کو بندوں کی بندگی سے نکال کر اللہ کی غلامی میں، دنیا کی تنگی سے نکال کر آخرت کی وسعت میں اور مذاہب کی نا انصافی سے نکال کر اسلام کے انصاف میں داخل کریں، ان کو جب اپنے اصولوں پر حکومت قائم کرنے اور چلانے کا موقع ملا تو وہ جو کچھ کہتے تھے اور جس کی دوسروں کو دعوت دیتے تھے، اس کو جاری کر کے دکھادیا، ان کی معیاری حکومت کے زمانے میں کسی انسان کی بندگی نہیں ہوتی تھی، بلکہ اللہ کی بندگی ہوتی تھی، کسی انسان یا جماعت کا حکم نہیں چلتا تھا بلکہ اللہ کا حکم چلتا تھا، ان کا حاکم جس کو وہ خلیفہ کہتے تھے معمولی سی انسانی تحقیر پر کہہ اٹھتا تھا کہ لوگ ماں کے پیٹ سے آزاد پیدا ہوئے تھے۔ تم نے ان کو کب سے غلام بنالیا؟ ان کا بڑے سے بڑا حاکم بڑی بڑی بادشاہتوں کے دارالسلطنت میں شان سے رہتا تھا کہ لوگ اس کو مزدور سمجھ کر اس کے سر پر بوجھ رکھ دیتے تھے اور وہ اس کو ان کے گھر پہنچا آتا تھا۔ ان کا دولت مند سے دولت مند انسان اس طرح زندگی گزارتا تھا کہ معلوم ہوتا تھا کہ وہ اس زندگی کو زندگی اور اس کی راحت کو راحت ہی نہیں سمجھتا۔ اس کی نظر کسی اور زندگی پر ہے اور اس کو طلب کسی اور راحت کی ہے۔

دنیا میں مادی ضرورتوں کے علاوہ ایک دوسری روشن حقیقت بھی ہے اس امت کا وجود دنیا کے ہر گوشہ میں مادی حقیقوں اور جسمانی لذتوں کے علاوہ ایک بالکل دوسری حقیقت کے وجود کا اعلان ہے۔ اس کا ہر فرد پیدا ہو کر اور مر کر بھی اس حقیقت کا اعلان کرتا ہے کہ دنیا کی طاقتلوں سے بڑی اور ایک دوسری طاقت ہے اور اس زندگی سے زیادہ

حقیقی دوسری زندگی ہے۔ وہ دنیا میں آتا ہے تو اس کے کان میں اسی حق کی اذان دی جاتی ہے، مرتا ہے تو اسی شبادت و مظاہرہ کے ساتھ اس کو خصت کیا جاتا ہے، جب اس دنیا پر ہے گئی اور موت کا سکوت ضرری ہو جاتا ہے اور شہر کی ساری آبادی معاش کی جدوجہد میں سرتاپ خرق ہو جاتی ہے اور دنیا میں مادی ضرورتوں کے حدا وہ ہوئی اور شرورت اور محسوں حقیقوں کے حدا وہ ہوئی اور حقیقت جیتی جائی نظر نہیں آتی، اس نے وہی اذان اس طسم متوڑ دیتی اور اس کا اعلان کرتی ہے کہ نہیں جسم اور پیٹ سے زیادہ ایک دوسری روشن حقیقت ہے اور وہی کامیابی کی راہ ہے۔ جی علی الصلوٰۃ حی علی الفلاح بازار کا شور اس تعریف کے سامنے دب جاتا ہے اور سب حقیقتیں اس حقیقت کے سامنے ماند پڑ جاتی ہیں اور اللہ کے بندے اس آواز پر دیوانہ وار دوڑ پڑتے ہیں، جب رات کو پورا شہر میٹھی نیند سوتا ہے اور یہ جیتی جائی دنیا ایک وسیع قبرستان ہوتی ہے، دفعتاً موت کی اس لبستی میں زندگی کا سرچشمہ اس طرح ابتماتا ہے جس طرح رات کی سیاہی میں صبح کی سپیدی نمودار ہو۔ الصلوٰۃ خیر من النوم سے اونگھتی سوتی انسانیت کو تازگی اور زندگی کا پیغام ملتا ہے، جب کسی طاقت و سلطنت کا کوئی فریب خورده انارکشم اعلیٰ (میں تمہارا سب سے اوپر اپروردگار ہوں) اور مالک ممن الغیری (میرے سواتمہارا کوئی معبود نہیں) کا غرہ لگاتا ہے تو ایک غریب موزن اسی مملکت کی بلند یوں سے اللہ اکبر کہہ کر اس کے دعوئی خدائی کا تمثیر اڑاتا ہے اور اشهد ان لا الہ الا اللہ کہہ کر حقیقی باوشاہت کا اعلان کرتا ہے۔ اس طرح دنیا کا مزاج بے اعتدالی سے اور اس کا دماغ بہکنے سے محفوظ رہتا ہے۔

اس عرفان، ایمان اور اعلان کا چشمہ محمد رسول اللہ ﷺ کی بعثت اور آپ کی تعلیم و دعوت اور اب یہی عرفان ایمان اور اعلان دنیا کی حیات نو کا سرچشمہ اور صحیح و صالح انقلاب کا واحد ذریعہ ہے:

یہ سحر جو کبھی فردا ہے کبھی امروز  
نہیں معلوم کہ ہوتی ہے کہاں سے پیدا  
وہ سحر جس سے لرزتا ہے شبستان وجود  
ہوتی ہے بندہ مومن کی اذان سے پیدا

## توحید خالص اور اتباع سنت کی دعوت

ذیل کا مضمون حضرت مولانا سید ابو الحسن علی حسن رحمۃ اللہ علیہ کی وہ احمدۃ ریبے جو مدرسہ فلاحِ اسلامیین تینہ امین نامراستے ہیں میں ۲۷ شوال المکر ۱۴۱۹ھ۔ و نے تعمیمی سال کے متعلق، ماں کے نواسا اور اساتذہ میں سے ہے منے کی اگلی یہ درست نصیر آبادے قریب، اتفاق سے جو نصت مولانا راجحہ العدے تھا ان کا مسلم رہب کا نام اور وہ میں سے حضرت شاہ معلم اللہ رحمۃ اللہ علیہ تکلیف کلاس رائے ہریٹلی تھا یہ اے تھے، مولانا حسن میں تھے آپ اے اسی خاندان سے بزرگوں مولانا خوبجہ احمد صاحب نے آپ کو مولانا سید میں سب سے آبادے اس خاندان میں اور قریب سے اضلاع عظیم کڑھ، جو پور، سلطان پوری، پرتا پڑھ نہیں، میں توحید و سنت اور موت کا بڑا کام میا، جس پیشہ اپ تک نہیاں ہیں۔

الحمد لله نحمدہ و نستعينہ و نستغفرہ و نو من به و نتوکل علیہ و  
نعود بالله من شر انسنا و من سیأت اعمالنا من یهدہ الله فلا مضل له  
و من یضل الله فلا هادی له و نشهد ان لا اله الا الله وحدہ لا شریک  
له و نشهد ان سیدنا و مولانا محمد اعبدہ و رسوله صلی الله تعالیٰ  
علیہ و علی آلہ واصحابہ اجمعین اما بعد فاعود بالله من الشیطان  
الرجیم بسم الله الرحمن الرحيم.

میرے عزیز و وسٹواور بھائیو:

میں آپ کو مبارکباد دیتا ہوں، خاص طور پر اپنے عزیز طلبہ کو جو اس علاقہ سے یا علاقہ کے آس پاس سے آئے ہیں، ان کو مبارکباد دیتا ہوں کہ اللہ تعالیٰ نے بڑا انعام فرمایا ان پر بلکہ ان کے والدین پر کہ جنہوں نے اپنے بچوں کو ایسے مدرسہ میں دینی تعلیم کے لئے بھیجا جو ایک ایسی جگہ پر واقع ہے، اور ایسے بزرگوں کی دعاوں کا نتیجہ ہے، جو صحیح عقیدہ پر تھے، توحید خالص کے عقیدہ پر تھے اور اتباع سنت ان کا دستور تھا، انباع سنت پر عمل تھا اور شرک و بدعت سے ان کو سخت نفرت تھی، کسی کو گندگی سے اتنی نفرت نہیں ہو سکتی، نجاست سے اتنی نفرت نہیں ہو سکتی، بیماریوں سے اتنی نفرت نہیں ہو سکتی، اور جسمانی تکلیف سے اتنی وحشت اور پریشان نہیں ہو

سلکی جتنی ان کو شرک و بدعت کی باتوں سے نفرت تھی، اس علاقہ کا فیض بہت دور تک پہنچا، اس میں ایسی ہستیاں پیدا ہوئیں، جن کی مثال تاریخ میں ملنا مشکل ہے تاریخ میرا موضوع ہے۔ تاریخ پڑھتا ہی نہیں، بلکہ لکھتا بھی ہوں آپ سے کہتا ہوں، پورے وثوق کے ساتھ اور مطابعی روشنی میں کہتا ہوں کہ یہاں ایسی ہستیاں پیدا ہوئیں، کہ ہندوستان میں بھی بہت کم ایسے مرتبہ کی ہستیاں پیدا ہوئیں، ان کو سارے ہندوستان نے مانا اور ان کو سر پر بٹھایا اور آنکھوں میں جگہ دی، اور جب ذکر کرتے ہیں، تو ایسے ادب کے ساتھ اور ایسے عقیدت کے ساتھ کرتے ہیں کہ تجنب ہوتا ہے، اس میں حضرت شاہ عالم اللہ جو اس علاقہ سے رائے برملی چلے گئے اور وہاں قیام اختیار کر لیا، اور مسجد بنائی اور وہاں اللہ کا نام سکھانا شروع کیا، اللہ رسول کے نام سے لوگوں کو واقف کرانا شروع کیا، تو حب و سنت کی تعلیم دی اور شرک و بدعت کی خباثت سے احتیاط کرنے اور شریعت پر عمل کرنے کا پورا اعادی بنایا، ان کے حالات میں کتابیں بھی ہیں، اور ان کا تذکرہ دور دور پھیلا، ان کے بعد انھیں کے پوتے حضرت سید احمد شہیدؒ نے بہت بڑا کارنامہ انجام دیا، لوگ جنھیں امام اُسلمین اور تیرہویں صدی کا مجدد مانتے ہیں اور ہم نے اپنے بزرگوں اور دیوبند کے بزرگوں کو اور اس کے آس پاس دہلی کے بزرگوں کو دیکھا ہے، ان کا نام بڑے ادب سے لیتے تھے، مولانا حسین احمد مدینی فرماتے تھے کہ حضرت سید احمد شہیدؒ وہ بزرگ تھے جن کی وجہ سے ہم لوگ مسلمان ہیں اور اسلام پر پورا عمل کر رہے ہیں، سید صاحب کی تحریک سے سارا ہندوستان متاثر ہوا، انھوں نے اللہ کے راستہ میں شہادت پائی، ان کا یہ حال تھا کہ وہ جدھر سے گذر جاتے تھے، کسی شہر میں تھوڑی دیر کیلئے ٹھہر جاتے تھے، تو وہاں سے شرک و بدعت کا فور ہو جاتی تھی، اور اس کا نام مست جاتا تھا اور لوگ حرام پیشہ چھوڑ دیا کرتے تھے، اخلاق ان کے سدھر جایا کرتے تھے، پاکیزگی ان میں پیدا ہو جاتی تھیں اللہ کا اور پیدا ہو جاتا تھا، مخلوق خدا کا خیال پیدا ہو جاتا، بڑی بڑی کتابیں ان کے حالات پر لکھی گئی ہیں، انگریزی میں بھی اور عربی میں بھی، اردو اور فارسی میں بھی۔

ان کا ذکر کسی پڑھے لکھے آدمی کے سامنے کر کے دیکھتے یہاں سے لے کر افغانستان تک سب ان سے واقف ہیں، ان کے بعد حضرت خواجہ احمد صاحب نصیر آبادی کی وجہ سے بہت دور تک اتباع سنت کا روانج پھیلا اور شرکت و بدعت سے نفرت ہوئی اور پھر آخر میں حضرت

مولانا ۔ یہ محمد امین صاحب نصیر آبادی جن کے دیکھنے والے بھی زندہ ہوں گے، وہ بھی اس خاندان کی وجہ سے یہاں سے جو پور تک اور اعظم گڑھ تک اور آس پاس کے جتنے اضلاع ہیں ان میں سنت کا نور پھیلا اور تو حید کا عقیدہ پھیلا، شرک و بدعت سے نفرت پیدا ہوئی، جب ہم ندوۃ العلماء میں پڑھتے تھے، وہاں ایک بڑے عالم تھے، مولانا شبلی فقیہ، ان سے ہم فقہ کی کتابیں پڑھتے تھے وہ کہنے لگے کہ دیکھو ہمارے اعظم گڑھ میں کوئی شرک و بدعت کو نہیں جانتا، نہ امام باڑے ہیں، نہ شرک ہے، نہ بدعت، ہم نے کہا الحمد للہ خوشی کی بات ہے، فرمایا جانتے ہو کیوں؟ ہم نے کہا فرمائیے، فرمایا کہ حضرت خواجہ احمد صاحب نصیر آبادی اور مولانا محمد امین صاحب کی وجہ سے، ان کی آواز وہاں تک پہنچی، یا قدم مبارک پہنچ تو کبھی کبھی شہر کا شہر صاف ہو گیا۔

ہم آپ کو مبارکباد دیتے ہیں، آپ ایسی جگہ کے رہنے والے ہیں، یہ مدرسہ ان کی دعاوں کی مقبولیت کا نتیجہ ہے، کہ اتنے دنوں کے بعد اللہ تعالیٰ نے یہاں اس کی توفیق عطا فرمائی کہ اتنا بڑا مدرسہ بننا، کہم جگہ ایسے مدرسے ہیں، اس مرتبہ ہم بہت دنوں کے بعد آئے مدرسہ دیکھ کر بہت خوشی ہوئی کہ یہاں اتنی بڑی عمارتیں ہیں، کئی سو طلباء رہتے ہیں اور اچھے اچھے استاد ہیں، میں آپ سے کہتا ہوں اور یہ بات ذہن میں تازہ کر لیں ذہن میں جب چیز تازہ نہیں ہوتی تو وہ رکھی بن جاتی ہے تو اس کا شرٹ نہیں پڑتا، کبھی کبھی اس کا شکرada کیا کریں، نمازوں کے بعد شکرada کریں، کاے اللہ تیر لٹکر ہے کہ تو نہیں ایسی سستی میں پیدا کیا اور ہم کو ایسے مدرسے میں بھیجا اور ایسے مدرسہ کا ہمارے لئے انتخاب کیا، جو صحیح عقیدے پر قائم ہے، تو حید و سنت پر قائم ہے، یہی بنیاد ہے۔

اگر تو حید و سنت نہیں ہے تو چاہے ہو ایں اڑے، چاہے پانی پر چلے، چاہے سارے دن ساری رات نماز پڑھے، تو کوئی فائدہ نہیں ہے، اصل چیز تو حید و سنت یہی دین کی بنیاد ہے، یہ دین اللہ کے رسول لے کر آئے، اس دین کو مضبوطی کے ساتھ پکڑنا ہے، وین کے ایک ایک حکم کا پابند ہونا ہے، اس کا ادب کرنا ہے، شرک و بدعت کے سایہ سے دور رہنا ہے، اور دل سے اس سے نفرت کرنا ہے، یہ دین کی بنیاد ہے، اللہ تعالیٰ سے دعا کریں کہ اے اللہ ہمیں اس کی توفیق دے۔

قدیم مذاہب جو ناکام ہوئے وہ اس لئے کہ اخیر میں جا کر بے اصل ہو گئے کہ ان میں وہ غلط عقائد شامل ہو گئے، رسم و رواج شامل ہو گئے، وہ مذہب، مذہب نہیں رہا بلکہ ایک رواج بن گیا، ان کے بزرگ یوں کیا کرتے ہیں اور ہمارے بزرگ یوں کیا کرتے تھے، اس طرح عبادتیں کرنی چاہیں، اس طرح بلاانا چاہئے، اس طرح پہننا چاہئے، اس طرح تعظیم کرنی چاہئے، اس طرح بزرگوں کے مزار پر سر جھکانا چاہئے اور دعا کرن، چاہئے، کیسے کیسے رواج و فضول خرچی شادی بیاہ میں کیسی کیسی رسمیں شامل ہو گئیں کہ کیجئے مت کہ آتا ہے۔

ہندو مذہب کو دیکھ لجھئے، جیسے مذہب کو دیکھئے، سب رواجوں کا نام ہے، ہمارے خاندان میں بھی اس طرح ہوتا آیا ہے، اور یہ ہمارے یہاں کا دستور ہے، ہم تو یہ کریں گے، اللہ کا حکم کیا ہے، اس کے رسول کا حکم کیا ہے، دین کیا کہتا ہے، کتاب میں اور آسمانی صحیفے کیا کہتے ہیں، حضور کی سنت کیا کہتی ہے، اس سے بحث نہیں، ایسا ہوتا آیا ہے۔

”انا وجد نا آباء نا علی امۃ وانا علی اثارهم مقتدون“

ہم نے اپنے باب دار کو ایسے ہی کرتے پایا ہے

ہم تو ہی کریں گے، اس پر اللہ کا شکر ادا کرنا چاہئے اور اس مضمون کو اپنے ذہن میں تازہ رکھنا چاہئے، جب چیز بھولی بسری ہو جاتی ہے تو اس کا اثر نہیں رہتا، کبھی کبھی اس بات کو تازہ کر لینا چاہئے، سوچنا چاہئے، اپنے ذہن کو بیدار کرنا چاہئے کہ ہم کہاں ہیں، کس جگہ ہیں، یہاں کیسے کیسے لوگ تھے، کیا ان کی دعوت تھی، کس چیز کے لئے انہوں نے قربانیاں دیں، جان و مال عزت و آبر و سب اس پر لگادی وہ یہ کہ صرف ایک خدائے واحد کی عبادت کرو، اس کے سوا کسی کو کار ساز، کسی کو مددگار اور کسی کو مشکل کشا، اور کسی کو حاجت روائے سمجھا جائے، وہی ہے جو دیتا ہے، وہی ہے جو عزت دیتا ہے، وہی ہے جو روزی دیتا ہے، وہی ہے جو اولاد دیتا ہے، وہی ہے جو صحت دیتا ہے، وہی ہے جو زندگی بڑھاتا ہے، ”اللہ الخلق والا مر“، ان کا کام ہے پیدا کرنا، حکومت چلانا، انتظام کرنا۔

میرے عزیزو: پہلی بات تو یہ ہے کہ آپ اللہ کا شکر ادا کریں، اللہ آپ کے والدین کو جزاۓ خیر دے گا، اور اللہ ان کا سایہ قائم رکھے، اگر زندہ ہیں اور اگر دنیا سے چلے گئے تو اللہ تعالیٰ ان کو مغفرت فرمائے کہ انہوں نے آپ کو کسی انگریزی اسکول میں نہیں بھیجا، ورنہ آپ بھی نہ

جانتے کہ آپ کوں ہیں اور کس نے یہ دنیا بنائی ہے اور کس لئے بنائی ہے، کس طرح اس کو راضی کرنا چاہئے اور کیا اس کی رضا و خوشی کے کام ہیں، کیا ان پسندیدگی کے کام ہیں، کیا حرام ہے، کیا حلال ہے، کیا صحیح عقیدہ ہے، کیا غلط عقیدہ ہے، کیا گمراہی ہے کچھ نہیں جانتے، وہاں یہ چیزیں بتائی ہی نہیں جاتیں، وہاں تو بس یہ ہے کہ فارغ ہو جائیں، کوئی چھوٹی موٹی نوکری مل جائے، جس سے اپنا پیٹ بھر سکیں اور اپنا گھر چلا سکیں، باقی نہ عقیدہ نہ اخلاق نہ تربیت اور نہ صحیح انسانیت، کچھ نہیں، اس پر شکر ادا کریں، کہ اللہ نے آپ کی حفاظت فرمائی، جب چیز کی اہمیت دل میں نہیں ہوتی تو آدمی کا شکر ادا نہیں کرتا، تو یہ بہت بڑی دولت ہے، محرومی ہوگی۔

”لئن شکرتم لا زید نکم“ قرآن شریف میں آیا ہے کہ اللہ تعالیٰ فرماتا ہے کہ میرے بندے اگر تم شکر کرو گے تو اور زیادہ تم کو دوزگا، تو قرآن مجید میں شکر ادا کرنے کی اس کے جاننے کی اور محسن کو بیچانے کی بڑی تاکید آتی ہے، تو آپ شکر کریں کہ اللہ نے والدین کو ہمارے سر پرستوں کو توفیق دی جنہوں نمیں یہاں بھیجا، تاکہ ایسی درسگاہوں میں تعلیم حاصل کریں، جہاں صحیح عقیدہ بتایا جاتا ہے اور جہاں دین سکھایا جاتا ہے، اخلاق بتایا جاتا ہے، اور پیغمبر صلی اللہ علیہ وسلم کی محبت کی تعلیم اور سنتوں پر چلنے کی ترغیب دی جاتی یہ، اگر شکر کریں گے تو اللہ تعالیٰ کا وعدہ پورا ہوگا، ”لئن شکرتم لا زید نکم“ اگر تم شکر کرو گے تو اور زیادہ دیں گے، اور یہ کچھ نہ خیال کیا، اس درجہ میں گئے پڑھ لیا، کھانا کھالیا، نماز کا وقت آیا نماز پڑھ لی، لیکن یہ پتہ نہیں کہ ہم کہاں ہیں، یہاں کی کیا خصوصیت ہے، یہاں کی کیا تعلیم ہے، یہ کس بنیاد پر قائم ہے، تو یہ اچھی بات نہیں ہے، اللہ تعالیٰ کا ارشاد ہے، ”لمسجد ایسَّ عَلَى التَّقْوَىٰ مِنْ اُولِيَّوْمَ احْقَاقَ اَنْ تَقْوُمُ فِيهِ“ وہ مسجد جو خدا کے خوف پر قائم کی گئی، اس کی بنیاد رکھی گئی، وہ زیادہ اس کی مستحق ہے کہ تم خدا کی عبادت کرو، ہم آپ کو مبارکباد دیتے ہیں کہ اللہ تعالیٰ نے آپ کو مقدر فرمایا کہ آپ اس مدرسہ میں آئے جو صحیح عقیدہ کا مرکز ہے، صحیح العقیدہ قبیلے کے قریب واقع ہے، اللہ تعالیٰ اس کے بانی اول مولانا محمد ثانی حسنی رحمۃ اللہ علیہ کے درجات بلند فرمائے، انہوں نے اسی جذبے سے اسے قائم کیا کہ یہاں صحیح دین سکھایا جائے، طالب علموں کو دائی بناایا جائے، نہ صرف خاندان کے لئے بلکہ قصبات کے لئے بھی، بلکہ اس سے بڑھ کر سارے عالم کے لئے ان کو تیار کیا جائے دوسری بات یہ ہے کہ آپ تعلیم حاصل کرنے کی پوری

کوشش کریں، اللہ تعالیٰ نے اس امت کی قسمت دین سے وابستہ کی ہے، ہم جو چیز بار بار پڑھتے ہیں، تو خیال نہیں آتا، بڑے غور کرنے کی بات ہے، کہ جب پہلی وحی نازل ہوئی، حضرت عیسیٰ علیہ السلام کے تقریباً پانچ چھ سو برس بعد یہ عزت انسانیت کو ملی ہے، صحیح نسل کو ملی ہے، ایک نسبتی کو، ایک مخلوق کو جن کا نام محمد رسول اللہ صلی اللہ علیہ وسلم ہے جو مکہ کے رہنے والے تھے، ثبوت کے لئے ان کا انتخاب فرمایا، وہ پڑھے ہوئے نہیں تھے، وہ امی تھے اور قرآن مجید میں بھی یہ لفظ بار بار آتا ہے اور اس کے معنی ہیں ان پڑھ، آپ نے تعلیم حاصل ہی نہیں کی، مکہ میں تعلیم کا رواج ہی نہیں تھا میر آپ کو موقع نہیں ملا، اور ایسے حالات تھے کہ نہ وہاں مدرسے تھے نہ مکاتب تھے تو آپ بنی امی ہیں اور یہ قوم بھی امی کہلاتی ہے، کیونکہ وہ قوم بھی ان پڑھتھی، بلکہ وہ کہا کرتے تھے ”نحن امّه امیوْن“، فخر کے طور پر کہتے تھے ہم ان پڑھ لوگ ہیں اس کو بے عزتی کی بات نہیں سمجھتے تھے، ایسے انداز سے کہتے تھے کہ اس پر فخر ہو، ہم لوگ پڑھے لکھے لوگ نہیں ہیں، کہ پڑھے لکھے لوگ معلوم نہیں کیا کیا کرتے ہیں، کیسی کیسی چالاکی کرتے ہیں، اس لئے وہ کہتے تھے کہ ہم ان پڑھ لوگ ہیں، یہودی بھی کہتے تھے ان کو تکلیف پہونچانا یا ان کی کسی چیز پر قبضہ کر لینا گناہ نہیں ہے، یہ امی لوگ ہیں، ان کو تکلیف دینے سے ان کی چیز پر قبضہ کر لینے سے کوئی گناہ نہیں ہوا کرتا، جسے آدمی جانوروں سے کہے، کہ اس کے مارنے ہنکا لینے یا تکلیف دینے یا کام لینے میں کوئی حرج نہیں۔

ایسے بنی امی پر ایسی امت امی پر اور ایسے امی مقام و شہر میں پہلی وحی نازل ہو رہی ہے اور آسمان سے رشتہ قائم ہو رہا ہے اور جس چیز سے رشتہ قائم ہو رہا ہے اور چھ سو برس کے بعد قائم ہو رہا ہے، اس کے پہلے پیغام میں کیا کہا جاتا، پتہ نہیں کیا کیا چیزیں ہیں، کہنے کی، پورا قرآن شریف بھرا ہوا ہے اور آپ پڑھیں گے اور عربی سمجھنے لگیں گے، کہ معلوم نہیں کیا کیا علوم اور اعلیٰ درجہ کے حقائق اور کیا آخر ایساں ان کے اندر تھیں، وہ ایسی تھیں کہ ان میں سے کسی ایک کو نشانہ بنایا جا سکتا تھا کہ غیر اللہ کی پرستش نہ کرنا، جو چیز اللہ کو سب سے زیادہ ناپسند ہے اس کو مت کرنا، اور ایسے ہی بہت سی بد اخلاقیاں تھیں، لڑکوں کو زندہ فن کر دیا کرتا تھے، اس وجی کے ذریعہ کو پہلی تعلیم دی جا رہی ہے کہ پڑھو کتنے ایسے لوگ ہیں جو کتابوں کے مصنف ہیں لیکن ان کو ظلم کرنے میں، جھوٹ بولنے میں، لوگوں کو غلام بنانے میں، اپنی خواہش پوری کرنے میں کوئی

عائینہ میں ہوتا، ایک ہندوستانی فلسفی لندن گئے، وہاں کسی نے کہا کہ دیکھتے، چند گھنٹے میں ہم ہوائی جہاز کے ذریعہ پیرس پہنچ سکتے ہیں، سمندر پار کر سکتے ہیں، تو ہمیں اڑنا بھی آتا ہے اور تیرنا بھی آتا ہے، انہوں نے کہا لیکن زمین پر چلنا نہیں آتا، زمین پر آدمی کی طرح چلنا نہیں سیکھا، متنکروں کی طرح چلتے ہو، ظالموں کی طرح چلتے ہو، بس خالی علم کافی نہیں ہے، بلکہ وہ علم جو اللہ کے نام سے شروع ہو، صرف یہ نہیں کہ بسم اللہ الرحمن الرحيم پڑھ لی جائے بلکہ اللہ کی محبت سے شروع ہو، اللہ کے خوف سے شروع ہو، اللہ کے احکامات وہدایات معلوم کرنے سے شروع ہو، ادب و تعظیم کے ساتھ شروع ہو، اللہ تعالیٰ نے آپ کو توفیق دی اور آپ کے لئے یہ جگہ بھی انتخاب کی اور آپ کو توفیق دی کہ قرآن و حدیث کا علم پڑھیں، جس سے عقائد صحیح ہوں کہ آپ گناہوں سے بچیں، گناہوں کی قباحت، گناہوں کی خرابی اور اللہ تعالیٰ کی نافرمانی سے بچیں، اس پر شکر ادا کرنا چاہئے، شکر ادا کرنے سے اضافہ ہوتا ہے، ”لن شکر تم لا زید نکم“ اس پر شکر کیا کیجئے کہ اللہ تعالیٰ نے آپ کے لئے اس جگہ کا اور اس مدرسہ کا انتخاب کیا، آپ کی عمر کے لوگ، کنبہ و خاندان کے بچے ایسے اسکولوں اور کالجوں میں پڑھتے ہیں جہاں ہندی دیومالائی تعلیم دی جاتی ہے، اور وندے ماترم پڑھا جاتا تھا، لیکن اللہ نے آپ کو بچایا، آپ شکر ادا کریں، استعداد پیدا کریں، اعتراف کریں، انشاء اللہ عمر میں برکت ہوگی، علم میں برکت ہو گی، یہی مقصد ہے کہ آپ کو صحیح عقائد معلوم ہونا چاہئے، کہ اس کائنات کو پیدا کرنے والی صرف ایک خدا کی ذات ہے، وہی پیدا کرنے والا ہے، وہی جلانے والا ہے، الا لہ الخلق والامر“ وہ جب کسی چیز کا ارادہ کرتا ہے تو کہتا ہے کہ ہو جاتو وہ چیز ہو جاتی ہے، ”أَنَّهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ“ اس میں نہ کسی نبی کا داخل ہے نہ کسی ولی وابدال کا داخل ہے، نہ کسی فرشتہ کا داخل ہے، وہی اولاد دیتا ہے، وہی روزی دیتا ہے، وہی مارتا ہے، وہی جلاتا ہے، یاد رکھیئے اسی کا کام ہے، پیدا کرنا اور اسی کا کام ہے اس کو چلانا، اور انتظام کرنا۔

آپ ایسی جگہ ہیں جہاں صحیح عقیدہ کی تعلیم دی جاتی ہے، کتاب و سنت کی تعلیم دی جاتی ہے، نمازوں کی پابندی کی جاتی ہے، یہاں مسجد بنی ہوئی ہے، پانچوں وقت کی نماز پڑھتے ہیں، دین کی تعلیم ہوتی ہے، قرآن کی تعلیم دی جاتی ہے، جو دینی مسائل آپ کو حلال و حرام کے، جائز و ناجائز کے، یہاں بتائے جائیں، ان کو آپ گھروں میں پہنچائیں، خاندانوں میں

پہنچائیں اور نیت کریں کہ آپ ایسے علاقے کے رہنے والے ہیں کہ جہاں کی آواز افغانستان اور غزنی تک سید احمد شہید رحمۃ اللہ علیہ کے ذریعہ پہنچی، جو اسی علاقے کے رہنے والے تھے، ان کے بعد مولانا خوجہ احمد صاحب پیدا ہوئے جو بہت بڑے بزرگ تھے، بہت سے لوگ ان سے فیضیاب ہوئے، اور ولایت پائی، اس کے بعد مولانا محمد امین صاحب جودین کے داعی اور مبلغ اور شرک و بدعت کے سخت مخالف، جس نے ان کے ہاتھ میں ہاتھ دے دیا تھا شرک و بدعت سے نفرت کرنے لگا، یہ باقیں ذہن میں تازہ رکھیے اور اساتذہ کو بھی چاہئے کہ وہ بھی یاد رکھیں اور طلباء کو شوق دلائیں۔

اللہ تعالیٰ مولانا محمد ثانی حسنی رحمۃ اللہ علیہ کے درجات بلند فرمائے، ان کو اجر عطا فرمائے، ان کے اعمال میں اس کو شامل فرمائے، اور جو لوگ مدرسہ کو چلا رہے ہیں اللہ ان کی عمر وہ میں برکت عطا فرمائے، اور مدرسہ کو ترقی عطا فرمائے۔

(آمین)

وَآخِرُ دُعَوَانَا أَنَّ الْحَمْدَ لِلَّهِ رَبِّ الْعَالَمِينَ

## مسئلہ صرف دین والا دینیت کا ہے

الحمد لله و كفى وسلام على عباده الذين اصطفى اما بعد ۰

فأعوذ بالله من الشيطان الرجيم ۰ بسم الله الرحمن الرحيم ۰

حضرات: ابھی ایک فاضل مقرر نے اپنی خیر مقدمی تقریر میں جن خیالات کا انٹھار کیا ہے، وہ مشہور اور تسلیم شدہ حقائق ہیں اور اس میں کسی بحث و مباحثہ کی گنجائش نہیں بلکہ حقیقت تو یہ ہے کہ انتشار و افتراق سے بچنے اور اختلافات کو ختم کرنے کے لئے یہ ضروری ہے کہ اصل سرچشمہ اور مرکز کی طرف رجوع کیا جائے، اس لئے کہ جب بھیڑوں کا ریوڈ انتشار و پراگندگی کا شکار ہو جاتا ہے تو ان کو ایک طرف جمع کرنے کے لئے ضروری ہے کہ مرکز کی طرف رجوع کیا جائے، جیسا کہ حدیث میں آتا ہے کہ بھیڑ یا اس بکری کو اپنا القمه بناتا ہے جو اپنے ریوڈ سے علیحدہ ہو، اس لئے جنگل میں منتشر بھیڑ یوں کا القمه بننے سے بچانے کے لئے ان کے داعی و محافظ کی طرف رجوع کرنا پڑے گا اور ان کی سر کردگی و نگرانی میں اس بکھرے ہوئے شیرازہ کو یکجا کرنا ہوگا۔

حضرات! ہم ایک امت سے تعلق رکھتے ہیں، ہمارے نبی ایک ہیں اور ہماری کتاب اور ہمارا قبلہ بھی ایک ہی ہے۔ رسول اکرم ﷺ جب اپنے معاصرین اور بادشاہوں کو دعویٰ خطوط تحریر فرماتے تھے تو قرآن مجید کی یہ آسمانی تبلیغ اور حکیمانہ آیت تحریر فرماتے تھے:

قُلْ يَا هَلِ الْكِتَابُ تَعَاوِلُوا إِلَى كَلْمَةٍ سُوَاءٌ بَيْنَنَا وَبَيْنَكُمْ إِنْ لَا تَعْبُدُ إِلَّا اللَّهُ وَلَا نُشَرِّكُ بِهِ شَيْئًا وَلَا يَتَخَذُ بَعْضُنَا بَعْضًا أَرْبَابًا مِّنْ دُونِ اللَّهِ فَإِنْ تُوَلُوا

فَقُولُوا شَهَدُوا بِاَنَّا مُسْلِمُونَ۔ (آل عمران ۲۳)

کہ اے اہل کتاب! آؤ ایک ایسی بات کی طرف جو ہمارے اور تمہارے درمیان مشترک ہے، یہ کہ بجز اللہ تعالیٰ کے ہم کسی اور کسی عبادت نہ کریں اور اللہ کے ساتھ کسی کو شریک نہ ٹھہرائیں

اور تم میں سے کوئی کسی دوسرے کو رب نے قرار دے، اللہ تعالیٰ کو چھوڑ کر پھر اگر وہ لوگ اعراض کریں تو تم لوگ کہہ دو کہ تم گواہ ہو کہ ہم تو مانے والے ہیں۔

اللہ تعالیٰ نے تفرقہ و انتشار، اختلاف و مزوری اور ذات و نسبت سے بچنے کے لئے اتحاد و اتفاق، طاقت و قوت اور عزت و سر بلندی کا راستہ بتایا ہے اور اس کو انبیاء، و رسول اور ان کے ناسیبین علماء کی ذمہ داری قرار دی ہے اور اس آیت میں اس کی طرف اشارہ کیا گیا ہے۔

ما كَانَ لِبَشْرٍ أَنْ يُوتِيَهُ اللَّهُ الْكِتَابُ وَالْحُكْمُ وَالنُّبُوَّةُ، ثُمَّ يَقُولُ لِلنَّاسِ  
كُونُوا عِبَادًا لِّي مِنْ دُونِ اللَّهِ، وَلَكُنْ كُوْنُوْ رَبَّانِيِّينَ بِمَا كَنْتُمْ تَعْلَمُونَ الْكِتَابَ  
وَبِمَا كَنْتُمْ تَدْرِسُونَ وَلَا يَأْمُرُكُمْ أَنْ تَتَخَذُوا الْمَلَائِكَةَ وَالنَّبِيِّينَ إِرْبَابًا أَيَّامُكُمْ  
بِالْكُفْرِ بَعْدَ إِذَا انتَمْ مُسْلِمُونَ (آل عمران ۹۷۔ ۸۰)

کسی بشر سے یہ بات نہیں ہو سکتی کہ اللہ تعالیٰ اس کو کتاب اور فہم اور نبوت عطا فرمادیں، پھر وہ لوگوں سے کہنے لگے کہ میرے بندے بن جاؤ۔ خدا تعالیٰ کو چھوڑ کر، لیکن کہے گا کہ تم لوگ اللہ والے بن جاؤ، بوجہ اس کے کہ تم کتاب سکھاتے ہو، اور بوجہ اس کے کہ پڑھتے ہو، اور نہ یہ بات بتائے گا کہ تم فرشتوں کو اور بیسوں کو رب قرار دے لو، کیا وہ تم کو کفر کی بات بتا دے گا۔ بعد اس کے تم مسلمان ہو۔

میں اس بات سے مکمل اتفاق رائے کرتا ہوں کہ ”دشمن کسی دین و مذہب، گروہ اور جماعت اور قومیت کے درمیان امتیاز نہیں کرتا۔“ اس پر مزید اضافہ کرتے ہوئے میں یہ عرض کروں گا کہ آج مذہب کا مقابلہ مذہب سے نہیں بلکہ اصل معاملہ یہ ہے کہ اس وقت دین و احادیث کے درمیان ایک فیصلہ کن معرکہ درپیش ہے۔ اس وقت مسئلہ یہ ہے کہ یا تو انسان خدا و رسول، آخرت، غیبی حقائق اور رسول کے لائے ہوئے پیغام پر یقین رکھے اور نجات کو اسی دین پر منحصر مجھے جو اللہ تعالیٰ کے نزدیک معتبر ہے یا پھر ان تمام غیبی حقائق کا یکسر از کار کردے اور تمام مذاہب سے اعراض کرے۔

حضرات! اس وقت صرف دین و احادیث کا مسئلہ ہے۔ اگر آپ چاہیں تو اس کو کمیونزم کا نام دے سکتے ہیں، ورنہ لا احادیث تو کمیونزم سے زیادہ وسیع مفہوم پر حاوی ہے۔ اس لئے کہ وہ تمام ادیان و مذاہب، غیبی حقائق، انبیاء، کی تعلیمات اور تمام دینی و اخلاقی قدرتوں کی منکر،

مخالف بلکہ ان کے خلاف صفات آ را ہے، دوسری طرف انبیاء اور ان کے مابین کا کمپ ہے، جس کے ہم ادنیٰ خادم اور رضا کار ہیں اور اللہ تبارک و تعالیٰ نے محض اپنے فضل و کرم اور بے پایاں احسان سے ہمیں اس خدمت کے لئے نامور فرمایا ہے۔ اس میں ہماری کسی صلاحیت اور استحقاق کو دخل نہیں ہے، ہمارا فرض ہے کہ جو پرچم محمدی ہمارے ہاتھ میں ہے، ہم اس کو ہمیشہ سر بلند رکھیں اور اس کے تلنے جمع ہو کر اتحاد و اتفاق سے اس دین کو تمام دنیا میں پھیلانے اور اس کو سر بلند رکھنے کے لئے اپنی تمام صلاحیتوں، کوششوں اور جدوجہد کو بروئے کار لائیں۔

وَمَا عَلِيْنَا إِلَّا الْبَلَاغُ الْمُبِينُ



## ایمان کی سلامتی

الحمد لله وحده والصلوة والسلام على من لا نبي بعده . اما بعد فاعوذ بالله من الشيطان الرجيم . بسم الله الرحمن الرحيم .

حضرات: میں اپنے خطبہ کا آغاز قرآن شریف کی ایک چونکا دینے والی آیت سے کروں گا۔

اللہ تعالیٰ فرماتا ہے:-

ام کنتم شهداء اذ حضر یعقوب الموت اذ قال لبنيه ماتعبدون من بعدی قلوا الہک والہ اباک ابراہیم اسماعیل و اسحاق الہا واحدا و نحن له مسلمون (سورۃ البقرہ . ۱۳۳)

بھلا جس وقت یعقوب علیہ السلام وفات پانے لگے تو تم اس وقت موجود تھے جب انہوں نے اپنے بیٹوں سے پوچھا کہ میرے بعد تم کس کی عبادت کرو گے؟ تو انہوں نے کہا کہ آپکے معبود اور آپ کے باپ دادا ابراہیم اور اسماعیل اور اسحاق کے معبود کی عبادت کریں گے جو معبود یکتا ہے اور ہم اسی کے حکم برادر ہیں۔

باوجود اس کے کہیے پیغمبروں اور پیغمبرزادوں کا گھرانہ تھا، جس میں توحید اور اللہ تعالیٰ کی خالص عبادت کے سوانح کوئی اور تعلیم تھی نہ عمل نہ ماحول اور فضلا پھر بھی عقیدہ اور عمل اور توحید خالص کی اہمیت اور فکر اور اپنی نسل کے اس عقیدہ عمل سے دامنی و انتگار کے خیال سے کہ۔

عشق است و هزار بدگمانی

حضرت یعقوب علیہ السلام نے اپنے بیٹوں پوتوں اور نواسوں کو جمع کر کے دریافت کیا کہ عزیز و میرے بعد تم کس کی عبادت کرو گے؟ ان فرزندوں اور نبی زادوں نے اسکے جواب میں یقیناً یہ کہا ہوگا کہ تایا جان دادا جان نانا جان آپ نے ابھی تک ہم کو تعلیم ہی کیا دی؟ اور کس

چیز کا پابند بنایا؟ یہی تو حید خالص اور عبادت اللہ واحد پھر آپ کو ہمارے مستقبل کے بارے میں کیوں شک ہے کہ ہم آپ کی آنکھ بند ہوتے ہی دوسرے راستے پر پڑ جائیں گے؟ حضرت یعقوب علیہ السلام نیز زبان حال سے یہی کہا ہوا کہ فرزندوں میری پیٹھ قبر سے نہیں لگے گی جب تک دنیا سے یہ اطمینان لے کرنے جاؤں گا کہ میرے بعد تم سب خدائے واحد کے پرستار اور دین ابراہیم کے علمبردار ہو گے۔

**حضرات:** آپ سلسلہ ابراہیم سے تعلق رکھتے ہیں، اس خاندان کا شیوه اور شعار یہ رہا ہے کہ دنیا سے جانے سے پہلے اپنی نسل کے بقاء ایمان اور تعلق باللہ کا اطمینان اور ضمانت کر لی جائے، اور دنیا سے جانے سے پہلے اولاد سے یہی عہد و پیمان لے لیا جائے کہ دنیا میں جب تک رہنا ہے مسلمان بن کر رہنا ہے، اور جب جانا ہے تو مسلمان کی حیثیت سے جانا ہے۔  
ووصی بہا ابراہیم بنیہ و یعقوب یا بنی ان اللہ اصطفیٰ لكم الدین فلا

تموتن الا و انتم مسلمون (سورۃ البقرہ ۱۳۲)

اور یہی وصیت کر گئی ابراہیم اپنے بیٹوں کو اور یعقوب، اے بیٹو، اللہ نے چن کر دیا ہے تم کو دین پس نہ مرتنا مگر مسلمان۔

نہ صرف یہ عہد و پیمان ضروری ہے، بلکہ اس کے لئے وسائل کا مہیا کرنا اس کو ممکن اور آسان بنانے کی تدبیریں اختیار کرنا اور اس کا اطمینان حاصل کر لینا بھی ضروری ہے، اسی لئے حضرت یعقوب علیہ السلام نے اپنی اولاد کا امتحان لیا، اور اپنے پڑھایا ہوا سبق سنा۔

**حضرات!** حیثیت اس مذہب کے تبع اور دائی کے ہم پر اور ہر مسلمان پر یہ فرض ہے کہ ملک کی تعلیمی تبلیغوں کا بغور جائزہ لیتے رہیں، اور ہر وقت ان پر نظر رکھیں اور یہ دیکھتے رہیں کہ ان کا اثر ہمارے مذہب، ہماری نسلوں کے دل و دماغ اور ان کے دینی و اخلاقی مستقبل پر کیا پڑے گا، میں یہ صاف کہہ دینا چاہتا ہوں کہ ہمارا مذہب بہت سے دوسرے مذاہب کے برخلاف بہت جلد متاثر ہوتا ہے اور بہت زیادہ متاثر کرتا ہے اور یہ اس کا نتیجہ ہے کہ وہ ایک زندہ اور ذی شعور مذہب ہے زندہ ہستی متاثر بھی ہوتی ہے اور منور بھی جو وجود زندگی کھوچ کا ہوتا ہے یا زندگی کے میدان سے کنارہ کش ہو جاتا ہے وہ نہ متاثر ہوتا ہے اور نہ موخر، ہم اپنے مذہب کے

لئے یہ پوزیشن قبول کرنے کے لئے تیار نہیں کر دنیا چاہے جتنی ہی بدل جائے زندگی کے چاہے کیسے ہی نقشے بنیں؟ نسلوں کوڈھانے کے لئے کیسے ہی سانچے تیار ہوں ہمارے مذہب پر کوئی اثر نہیں پڑے ہم بدستور مذہبی فرائض ادا کرتے رہیں گے، اور انسان اور خدا کا رشتہ اسی طرح قائم رہے گا ہمارا مذہب ایک پوارا نظام حیات ہے وہ زندگی کے ہر شعبہ کیلئے متعین ہدایات اور احکام دیتا ہے، اس لئے ہمیں ہر ملک اور ہر دور میں چونکا رہتا چاہے اور یہ دیکھتے رہنا چاہئے کہ کیا ہمیں اپنے ذہنی اخلاقی اور روحانی نشوونما کیلئے مناسب فضا اور سازگار ماحول میسر ہے یا نہیں اور ہماری آئندہ تسلیم صحیح معنوں میں مسلمان رہ سکیں گی یا نہیں؟

پھر یہ بھی یاد رکھئے کہ اسلام صرف چند رسوم اور تقریبات کا نام نہیں چند عبادات تک بھی محدود نہیں بلکہ یہ مکمل زندگی گزارنے کا طریقہ اور کامل دین ہے ایک مختصر جملہ میں ہم کہہ سکتے ہیں کہ یہ مستقل تہذیب بعض لوگ یہ سمجھتے ہیں اسلام کا کوئی مخصوص طرز زندگی اور اس کی کوئی مستقل تہذیب نہیں، لہذا دوسری قویں اور دوسرے ممالک کے لوگ اسلام قبول کریں تو اسلامی عقائد کو لے لینا ہی کافی ہے تہذیبی اقدار کو لینے اور اختیار کرنے کی ضرورت نہیں، میں بڑی صراحة کے ساتھ یہ واضح کر دینا چاہتا ہوں کہ یہ غیر اسلامی طرز فکر ہے، اسلام کو اصرار ہے کہ عقائد و اعمال کے ساتھ اس کا مخصوص طرز رہنے بھی اپنا یا جائے قرآن و سنت سے منصوص طریقہ سے معلوم ہوتا ہے کہ اسلام ایک خاص طرح کی زندگی اور خاص طرح کی معاشرت چاہتا ہے اسلام میں سونے جا گئے کھانے پینے سے لے کر عالمی قانون نکاح و طلاق اور وراثت تک کے متعین خصوبات و احکام ہیں اور اسلام کا مطالبہ ہے کہ انہیں کے مطابق زندگی گزاری جائے اسکے خلاف ورزی تھے ہوئی کریم صلی اللہ علیہ وسلم نے بڑی باتوں سے لے کر انتہائی معمولی اور چھوٹی چھوٹی باتوں تک کی تعلیم دی اور صحابہ کرام نے انہیں سمجھا اور بردا۔

پورے نصاب تعلیم کی تبدیلی اور ایک نئی تاریخ کی وضع و مدد و دین تو بڑے وسیع اور انقلاب انگیز منصوبے ہیں، رسم الخط کی تبدیلی ہی قدیم علمی اور مذہبی سرمایہ سے رشتہ ختم کر دینے اور ان سے بے گانہ بنا دینے کے لئے کافی ہے آرلنڈ نو آئن بی نے جو اس زمانہ کا بڑا فلسفی اور منور خ ہے لکھا ہے کہ اب کسی کتب خانہ کو آگ لگانے کی ضرورت نہیں رسم الخط بدل دینا کافی ہے رسم الخط کی تبدیلی سے قوم کا رشتہ اپنے ماضی سے بالکل ٹوٹ جائے گا اور اس کی پوری تہذیب اس

کے لئے بے معنی ہو کر رہ جائے گی پھر جس طرف چاہو اس کو لے جاؤ جو چیز کسی ملت کو اس کے  
ماضی سے اس کے مذہب سے اس کی تہذیب سے اس کے کلچر سے ملاتی ہے وہ رسم الخط ہے رسم  
الخط بدلا نسل بدل گئی آج ہندوستان میں یہی ہو رہا ہے، فرقہ وارانہ فسادات محض ملک کو بدنام  
کرتے ہیں فائدہ ان کا کچھ نہیں ہے، تعلیم کا نظام بدلا کافی ہے، آج سے چھ سال پہلے  
اسان اعصر اکبر الہ آبادی مرحوم نے کہا تھا۔ شیخ مرحوم کا قول

اب مجھے یاد آتا ہے

دل بدل جائیں گے تعلیم بدل جانے سے

اور اس سے زیادہ لطیف انداز میں انہوں نے اس حقیقت کو اپنے مشہور شعر میں بیان کیا  
ہے۔

یوں قتل سے بچوں کے وہ بدنام نہ ہوتا  
افسوس کہ فرعون کو کانچ کی نہ سو جھی  
ان کے ذہن میں کانچ کا وہ تصور رہا ہوگا جس میں صرف قبطی زبان پڑھائی جاتی ہو  
اور ایسی تاریخ جس میں فراعنہ کی الوہیت، ان کے غیر محدود و غیر مشروط اختیارات اور مصر کی  
دوسری نسلوں اور قوموں (بنی اسرائیل اور بیرون مصر سے آئی ہوئی قوموں) کی تحریر آمیز تصویر  
اور نفرت انگیز تاریخ پیش کی گئی ہو۔

زبان اور رسم الخط کے بدل جانے اور رثاقافتی و تعلیمی انقلاب سے کسی ملک میں جو عظیم و  
عمیق انقلاب آ سلتا ہے اور وہ ملک اگر اپنے عقائد، تہذیب و تہذین، علمی اشتغال و کمال، مساجد  
و مدارس کی کثرت و شان و شوکت کے لحاظ سے کسی خالص اسلامی ملک سے کم نہیں تھا لیکن وہاں  
زبان اور رسم الخط کے بدل جانے اور دینی تعلیم موقوف کرنے کی وجہ سے وہ عقیدہ عمل زبان  
اور تہذین و ثقاافت کے کے لحاظ سے بالکل خالص غیر اسلامی ملک بن گیا تو وہ اندرس (اپین)  
ہے جس کے انقلاب حال کے لئے علامہ اقبال کا یہ مصروعہ کافی ہے۔

بے اذان اس کی میں بے بجود اس کی فضا اپین میں ایسے روحانی پیشوا علوم اسلامیہ اور  
عربی زبان میں کمال رکھنے والے اور علوم اسلامیہ میں ایسی مجتہدانہ تصنیفات مستند و معیاری  
کتب حدیث کی شرحیں لکھنے والے پیدا ہوئے جن کی نظریہ ہر عربی اللسان اور پیر و اسلام ملک

میں بھی نہیں مل سکتی۔

مذہب مالکی جواندگی کا عمومی اور اکثریت طبقہ کا فقہی مذہب تھا اس کی پیروی اس ملک ایسی تھی کہ اس دور میں مذہب مالکی کا یہ فتویٰ اور فیصلہ تھا عمل اہل قرطبة ججۃ (اہل قرطبة کا عمل بھی ایک شرعی) دلیل ہے اہل علم جانتے ہیں کہ مذہب مالکی کا یہ حکم اور فتویٰ اسلامیہ طیبہ کیلئے تھا اور اس کا یہ درجہ تھا کہ فقہ مالکی کا یہ فیصلہ ہے کہ عمل اہل المدینہ ججۃ (اہل مدینہ کا عمل ایک شرعی دلیل اور معیار ہے) صدیوں سے یہ سرزی میں اور پورا ملک جودیں کاتے صرف پیروں بلکہ علمبردار علوم اسلامیہ کا نہ صرف حامل بلکہ اس میں مجہتدانہ درجہ رکھنے والا تھا اور جس کی سرکاری اور عمومی زبان عربی تھی اس کی فضائی سریبے اذان ہے اور اس کی مساجد تک (جن کی نظیر برے ہرے اسلامی ممالک میں بھی مشکل سے ملے گی رکوع و سجود سے محروم ہیں)۔

حضرات۔ اب اس داستان کو جس میں شکوہ و شکایت کا حصہ زیادہ ہے مختصر کرتے ہوئے کہوں گا کہ ایک آزاد جمہوری حکومت کا جس کی بنیاد خالص حب الوطنی رضا کارانہ جذبہ، خدمت اور اس مشترک جنگ آزادی پر پڑی ہو جس میں ملک کے تمام شہری، اور اکثریت واقفیت کے افراد دوش بدوش شریک رہے ہوں سب سے عظیم و مقدس فرض یہ ہے کہ اس کی آبادی کے تمام غصراً اور اس کے مختلف فرقوں اور اقلیتوں کو اس ملک میں اپنے اور اپنی نسل کے تحفظ کا پورا احساس اور مکمل اطمینان ہو کسی حکومت کی ناکامی اور دستور کی خامی کی اس سے بڑھ کر مثال نہیں ہو سکتی کہ اس ملک کا کوئی شہری تحفظ کے احساس سے محروم ہو اور واضح رہے کہ ایک حقیقت پسند انسان کی حیثیت سے میں جب تحفظ کا لفظ بولتا ہوں تو اس سے مراد جسمانی و معنوی نسلی و اعتقادی ہر طرح کا تحفظ ہوتا ہے کہ محض جسمانی تحفظ جسم و جان کی سلامتی اور قتل و غارت گری سے حفاظت پر کوئی با شعور با خمیر صاحب عقیدہ اور صاحب تہذیب جماعت قائم اور مطمئن نہیں ہو سکتی، ایسا تحفظ تو جنگل کے بعض جانوروں اور پرندوں کیلئے بھی کیا جاتا ہے اور وقار و فضائل اپنی نسل و نوع کی حفاظت کے لئے سخت قوانین بانی جاتے ہیں، مجھے معاف کیا جائے، مسلمانوں کا معیار اس بارے میں اور زیادہ بلند اور انکی حس اسلامیہ میں اور زیادہ تیز ہے اس کا تعلق ان کے مذہبی معتقدات ان کے اصول زندگی اور ان کے اس فہم و فکر اور نقطہ نظر سے ہے جو دین و دنیا فوز و فلاح فردو نمائت کی کامیابی و سعادت کے بارے میں وہ رکھتے

ہیں اس کا تقاضا ہے کہ ایک طرف اس ملک کے مسلمان آئینی جدوجہد کے تمام طریقوں سے کام لے کر، اور اجتماعی عزم و فیصلہ کی پوری طاقت سے اس ملک میں اپنے لئے حقیقی اور کامل تحفظ کی فضا پیدا کریں جس کے بغیر مجھے کہنے کی اجازت دی جائے) وطن وطن نہیں غربت و مسا فرت ہے آزادی آزادی نہیں غلامی ہے اور گھر چمن نہیں قید خانہ اور قفس ہے اس سلسلہ میں ایثار و قربانی اور خطر پسندی کی بھی ضرورت ہے کہ حکومت کی امداد سے جوان مطالبات اور تغیرات کے ساتھ مشروط ہے پورے استغناء اور توکل اور اعتماد علی اللہ کیسا تھا معدودت کردی جائے اور اسکو قبول نہ کیا جائے۔

دوسری طرف حکومت کو بھی اپنے رویہ اور اس رجحان پر نظر ثانی کرنی چاہئے جو نجی تعلیمی اداروں کو ختم کرنے، اور مختلف فرقتوں اور اقلیتوں کو ان کی آزادی اور بنیادی شہری حقوق سے محروم کرنے کی شکل میں جو دستور ہند نے ان کو دیے ہیں نمایا ہو رہا ہے بلکہ اس سے ایک قدم آگے دستور ہند میں تبدیلوں کا خطرناک قدم بھی اٹھایا جا چکا ہے اور اس طرح اقلیتوں کے لئے وہ آخری پناہ گاہ بھی ختم ہو رہی ہے جو کسی دستوری اور جمہوری ملک میں پائی جاتی ہے یہاں تک کہ ملک کے آزاد و اقلیتی اداروں بلکہ مذہبی تعلیم گاہوں کو بھی سرکاری تعلیمی پالیسی اور اکثریت کے اعتقادات و روایات اور مذہبی نشانات کا پابند بنانے کے عزائم و اعلانات کا اظہار ہو چکا ہے سرکاری اداروں کا الجوں اور اسکولوں میں ہندو دیو مالا پر مبنی کتابیں بھی نصاب میں داخل کی جا رہی ہیں اس سے بڑھ کر یہ کہ ان تعلیم گاہوں میں جن میں مسلمان بچے بڑی تعداد میں تعلیم پاتے ہیں بندے ماتر مکا گیت پڑھنا ضروری قرر دیا جا رہا ہے جو اسلامی نقطہ نظر بلکہ عقائد کے لحاظ سے واضح اور طاقور مشرکانہ گیت ہے۔ اللہ تعالیٰ ہم سب کو ایمان اعمال پر مضبوط رہنے کی توفیق عطا فرمائے۔ آمین۔

وَآخْرُ دُعَوَانَا أَنَّ الْحَمْدَ لِلَّهِ رَبِّ الْعَالَمِينَ۔

# رسالت محمدی کی عظمت

الحمد لله و كفى وسلام على عباده الذين اصطفى اما بعد  
فأعوذ بالله من الشيطان الرجيم بسم الله الرحمن الرحيم

## عصر جاہلی کاالمیہ:

محترم سامعین! اس جاہلی عصر کاالمیہ جس کے انحطاط وزوال پر مورخین کا اتفاق ہے۔ کفر و فجور، معاصلی اور گناہ، ظلم و سرکشی، انسان کی حیثیت عرفی کا ازالہ اور اس کے حقوق کی پامالی، جابر حکومتوں اور ظالم بادشاہوں کا غلبہ نہ تھا۔ اسی طرح یہالمیہ خدا کی عبادت کرنے والے صالح بندوں کی اور ان کی کمزوری بھی نہ تھی اگرچہ یہ سب چیزیں قابل افسوس ہیں، لیکن یہ سب انسانیت کی طویل تاریخ میں بارہا ہو چکا، اور اس کے خلاف دعوت و اصلاح کے مردمیداں، بیدار خمیر اور قوی عزائم والے افراد اپنے اپنے زمانوں میں کام بھی کرتے رہے ہیں۔

دراصل جاہلیت کا وہالمیہ جس کے نتائج بد سے انسانیت کو نجات دیئے، اور انسان کی حیثیت عرفی بحال کرنے کے لئے بعثت محمدی ہوئی، وہالمیہ یہ تھا کہ علم صحیح، نیک ارادے اور حق کے لئے سینہ پر ہونے والی اور باطل سے پنج آزمائی کرنے والی جماعت اس وقت کی وسیع دنیا میں کہیں پائی نہیں جاتی تھی، یہالمیہ اس حقانی گروہ کی یا کا تھا جو شرکی طاقتوں سے برد آزمائہو کر خیر کی بنیادوں پر ایک عالم نو کی تعمیر کر سکے۔

## علم صحیح کا فقدان:

عصر جاہلیت میں وہ علم صحیح گم ہو گیا تھا جس کے ذریعے انسان اپنے رب کو اچھی طرح پہچانتا اور اس تک پہنچتا ہے، اور جس کے ذریعہ صحیح، خالص، اور پسندیدہ عبادت کر سکتا ہے، ایسے زمانے میں اگر صحیح اور قوی ارادہ اور طلب صادق کسی شخص میں پائے جبھی جائیں تو اس کے لئے ماحول کی خرابی کے سبب کچھ زیادہ مفید نہیں ہو سکتے ایسے زمانے میں جو علم بھی پایا جاتا ہے، وہ

جهالت و خرافات کی آمیزش لئے ہوئے اور اصل سے ہٹا ہوتا ہے اس میں صحت کم، غلطی زیادہ نفع تھوڑا اور نقصان بہت ہوتا ہے۔

### قویٰ ارادہ خیر کی کمی:

اور اگر یہ علم صحیح اپنی کمیابی سے باوجود کسی عالم کے سینے یا کسی حکیم کے سفینے میں یا قدیم زمانے میں نازل شدہ کسی علم کی باقیات کے طور پر کہیں پایا بھی جاتا ہے تو اپنے حق میں وہ ارادہ خیر نہیں پاتا جو اس کی جگہ سے چن لے اور اسے متاثر جان بنالے اور اس کے ذریعہ اپنی نفسانی خواہشات اور معاشرے کا مقابلہ کر سکے۔

چنانچہ اس عہد میں خدا طلبی اور تلاش حق کا جذبہ مفقود ہو گیا تھا تو تمیں، اور عزیزم تمیں اس کی طلب کے سلسلے میں درماندہ ہو چکی تھیں وہ طلب معاش ہوں دانی نفس کے مطالبات کی تکمیل۔ بادشاہوں کی انہی اطاعت اور ان کے لئے جاں ساری میں لگ گئی تھیں، محبت کے شعلے بجھ چکے تھے، دلوں کی انگی ٹھیاں سرد پڑ گئی تھیں، اور ان پر حب دنیا کی برف جم گئی تھی دین کے مظاہر و آثار میں سے صرف خرافاتی بت پرستی اور سلطنتی قسم کے رسم و رواج باقی رہ گئے تھے۔

### حق کی حامی و ناصر جماعت کا فقدان:

اگر بفرض محال ایسے ماحول میں کہیں علم صحیح اور ارادہ خیر کا وجود بھی تھا تو کوئی ایسی پشت پناہ جماعت اور طاقت نہ تھی جس کا وہ سہارا لیتے اور کمزور پڑنے پر اس سے طاقت حاصل کرتے، چنانچہ یہ دونوں چیزیں انفرادی کوششوں اور شخصی اصلاحات ہی میں ضائع ہو گئیں اور یہ افراد جو کلیساوں، مندوں، یا غاروں اور پہاڑ کی چوٹیوں میں گوشہ گیر تھے۔ ایسے چراغ کی مانند تھے جس کا فتیل جل چکا جس کا تیل ختم ہو چکا، اور اس کا نور بلکہ اپڑچکا ہو، ان کی مثال ایسے جگنوں کی تھی جو سرما کی بارش زدہ اور ناریک راؤں میں ادھراً دھراڑتے اور چمکتے ہیں لیکن ان سے نہ کوئی بھولا بھٹکا مسافر راستہ پاسکتا ہے اور نہ کوئی سردی سے کپکپایا ہو اغريب گرمی پاسکتا ہے۔

### ایک آفتاب تازہ کی ضرورت:

وہ علم صحیح جو لوگوں کو اس کائنات کے خالق و مالک کی ذات و صفات و برگزیدہ ناموں کی

صحیح پہچان عطا کرے، انہیں اس سے ایک مضبوط اور نئے رشتے میں جوڑے عقولوں اور دماغوں کو نئے ایمان و یقین سے بھردے دلوں کو محبت سے پر کر دے غلوکرنے والوں کی تحریف اور باطل پسندوں کے غلط الحاق و انتساب کو دور کر کے لوگوں کو اندھیرے سے اجاء لے اور شک سے یقین تک پہنچا دے وہ علم صرف نبوت محمدی کی شکل میں دنیا کو ملا، وہی ان اوهام و خیالات اور مغالطتوں کا پردہ چاک کر سکتا تھا جن میں دنیا کی بت پرست اور خدا نا آشنا قویں عرصہ سے بتا لے تھیں، وہی یہود و نصاریٰ اور اہل کتاب کا صحیح احتساب کر سکتا تھا اور ان میں اگر خوف خدا اور انصاف ہوتا تو وہ اعتراف کرتے کہ ستارے ماند پڑھ کر بیٹھنے کیتی سے آفتاب تازہ پیدا ہو چکا ہے اور صحیح کی روشنی چراگوں سے بے نیاز کر چکی ہے۔

لَمْ يَكُنَ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ مُنْفَكِينَ حَتَّىٰ  
تَأْتِيهِمُ الْبَيِّنَاتُ مِنَ اللَّهِ يَتَلَوُ صَحْفًا مَطْهَرًا ۝ فِيهَا كَتَبٌ قِيمَةٌ

اہل کتاب میں سے کافر لوگ اور مشرکین چھوڑنے والے نہ تھے جب تک کہ ان کے پاس کھلی دلیل یعنی اللہ کی طرف سے رسول نہ آ جاتا جو پاکیزہ اور اراق کی تلاوت کرتا جن میں قیمتی کتابیں ہیں۔

فلسفہ اور شرک کی، ایمان کو کمزور اور انسان کو  
گمراہ کرنے کے لئے سازش:

ارادہ خیر ہمیشہ علم صحیح اور ایمان قوی کے تابع ہوتا ہے، جب انسان چند حقائق پر ایمان لاتا اور منافع اور مضرتوں کو سمجھتا ہے، اور اس میں امید و نیم، خوب و طبع کے جذبات پیدا ہوتے ہیں تو اس کے ارادے بھی اس کا ساتھ دیتے اور اس کے اعضاء بھی مدد کرتے ہیں، لیکن عصر جاہلی میں ایمان قوی مفتود ہو گیا اور انسان خدا کے اور جنت و دوزخ کے وجود اور آخرت اور اپنے اعمال کی جواب دہی کے عقیدہ سے محروم ہو گیا تھا، فلسفہ و شرک نے بھی اس ایمان اور خدا و بنده کے باہمی ربط کو کمزور کرنے میں خاصا حصہ لیا، فلسفہ نے صفات کی نفی میں غلو سے کام لیا، اور شرک نے ان صفات میں مخلوق کو شامل کر دیا، اس طرح دونوں نے عبد و معبد کے رابطہ کو نقصان پہنچایا، چنانچہ جس شخص کا تعلق فلسفہ سے ہوا اسے صفات قدرت و حکمت اور رحمت و محبت سے مجرد خدا

سے رجوع کرنے اس سے ڈرنے یا اس سے پر امید ہونے کی کوئی ضرورت ہی نہیں محسوس ہوئی اور جو شرک میں بنتا ہوا وہ مخلوقات ہی سے التجاء والتماس میں مشغول رہا اور اسے آنکھوں سے غائب مگر بندوں کے معاملات میں دخیل، خدا سے التجاء کی نہ ضرورت پیش آتی تھی، اور نہ اس کی فرصت ملتی تھی۔

اس طرح دنیا و کیمپوں میں تقسیم ہو گئی تھی ایک کمپ تو اپنے اندر آخرت کے لئے کسی کوشش کا کوئی داعیہ اور جذبہ نہیں پاتا تھا، اور دوسرے کمپ کو رب الارباب سے سوال کی فرصت ہی میسر نہیں، ان دونوں نظریات نے جامیت کی پوری دنیا اور طویل عہد کو خدا سے کاٹ کر کھدا یا اور انسانی دل کے اندر محبت اور خدا طلبی کا شعلہ فروزاں بجھ کر رہ گیا اسی طرح انسانی فطرت میں ودیعت کی ہوئی صلاحیتیں اور قوتیں جمود و خمود شرک و خرافات نفس اور بادشاہوں کی غلامی، طاغوت اور شیطان کے فریب کا شکار ہو گئیں اور مشرق سے لے کر مغرب تک کی تمام انسانی دنیا ان اصنام اور معبودوں کی عبادت میں بنتا تھی جنہیں اس کے تخیل نے جنم دیا تھا جو موروثی طور پر رسم و رواج کا جز بن چکے تھے، یا ان مقاصد نصب اعین اور اقدار حیات کی ماتحت ہو کر رہ گئی تھی جنہیں اس نے خود ہی گڑھا اور اپنے لئے لازم کر لیا تھا اور ان سب پر حضرت ابراہیم کا یہ قول صادق آ گیا تھا۔

اتعبدون ما تنحتون

کیا تم ان کی عبادت کرتے ہو جنہیں تم اپنے ہی ہاتھوں سے گڑھتے ہو؟

جاہلی ماحول میں تبدیلی نبی کی لائی ہوئی عالمگیر

دعوت ایمانی، ہی سے ممکن ہے:

حضرات! قوت قدیمہ کے مؤید من اللہ انسان کے سوا کسی کے کے لئے صدیوں سے گم شدہ ایمان کو دلوں میں پھر سے تازہ کرنا اور ایک نئی لگن اور عشق پیدا کر دینا ممکن نہ تھا کہ اس کے قوی ارادوں کو پر فریب اور لذیذ دنیوی زندگی کی طلب اور نفس کے عزیز و لذیذ تقاضوں کی تکمیل سے باز رکھا جاسکے، اور انہیں عظیم الشان بادشاہوں کی خوشنامہ سے ہٹا کر ان دیکھے خدا کی طلب

پر مائل اور اسے خدا کی مرضی پر راضی، اور اس کے راستے میں جان و مال اور ہر عزیز شے کی ثواب آخرت کی امید پر قربانی کرنے پر آمادہ کیا جاسکے۔

اس اہم کام پلکہ کارنامے کے لئے تو اس آہنی ارادے کی ضرورت ہوتی ہے جسے سر بفلک پہاڑ بھی نہ ہلا سکیں، اور جنہیں جن و اُس کی مجموعی مخالفت بھی نہ کمزور کر سکے، اسی حقیقت کی ترجمانی زبان نبوت سے نکلے ہوئی اس فقرہ نے کی تھی۔

لو وضعت الشمس في يميني والقمر في يسارى ماتركت هذا الامر

حتى يظهره الله اواء هلك فى طلبه

اگر قریش میرے دامیں ہاتھ میں سورج اور بامیں میں چاند بھی رکھ دیں تو میں تبلیغ کے اس کام کو ترک نہیں کر سکتا یہاں تک کہ اللہ تعالیٰ اسے غالب کر دے یا میں اس کی طلب میں ہلاک ہو جاؤں۔

اس کام کے لئے اس قوی ایمان کی ضرورت تھی جو اگر تمام دنیا اور دنیا والوں پر تقسیم کر دیا جائے تو سب کے لئے کافی ہو جائے اور سب کے شک کو یقین اور ضعف کو قوت سے بدل دے، وہ ایمان، صاحب ایمان کی زبان سے اس وقت بھی بولتا ہے، جب زبان میں گنگ ہو جاتی اور زنگا ہیں چوند ہیا جاتی ہیں، چنانچہ دنیا نے دیکھا کہ غار کے دہانے پر جانی دشمن کھڑے ہیں مگر نبی ﷺ اپنے ساتھی کو سلی دے رہا ہے۔

لاتحزن ان الله معتا

غم نہ کرو اللہ ہمارے ساتھ ہے۔

نبی کی نگاہیں بعد مکانی و زمانی اور مختلف پردوں کے حائل ہونے کے باوجود عرب کے ایک فقیر بدوسی سراقد کی ہاتھوں میں شہنشاہ ایران کسری کے لگنگن اور بھوک کی شدت اور محاصرے کی طوالت کے باوجود خندق کے ایک پتھر کی چنگاری میں قیصر روم کا سفید محل دیکھ لیتی ہیں سفر ہجرت کے موقع پر سراقد بن جعیشم جب تعاقب کرتا ہوا پہنچا اور اس کے گھوڑے کے پاؤں زمین میں ڈنس گئے اس نے اپنی گستاخی کی معافی چاہی تو آپ نے فرمایا سراقد وہ کیا وقت ہوگا جب شاہ ایران کسری کے لگنگن تمہارے ہاتھ میں ہوں گے مائن فتح ہونے پر کسری کے جب طلاقی لگنگن مال غنیمت میں آئے تو حضرت عمرؓ نے سراقد کو پہنچایا اور ناقابل قیاس پیش گوئی

حرف بہ حرف پوری ہوئی اسی طرح غزوہ خندق میں جب آپ نے ایک پتھر پر ک DAL ماری اس سے ایک شعلہ نکالا تو آپ نے فرمایا کہ اس روشنی میں میں نے قیصر کا سفید محل دیکھا نبوت کی یہ دور بینی بھی حرف بہ حرف صحیح ثابت ہوئی اور مسلمان قیصر کے محل پر قابض ہوئے۔

عالیٰ کیر جاہلیت کا خاتمہ اور اس کی جگہ زندگی و یقین اور دینی جوش کا اعادہ ایسے ہی طاقتور اور پیغمبرانہ ایمان کے ذریعہ ممکن ہوتا ہے، اور انسان کے حق میں خدا کی رحمت کے تحت ظہور میں آتا ہے۔

هو الَّذِي بَعَثَ فِي الْأَمَمِينَ رَسُولًا مِّنْهُمْ يَتْلُوا عَلَيْهِمْ آيَاتٍ هُوَ يَزَكِّيهِمْ  
وَيَعْلَمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلِ لِفْيِ ضَلَالٍ مُّبِينٍ  
وَهُدًّا ذَاتٌ جَسَّ نَے ان پڑھ لوگوں میں انہیں میں سے ایک رسول بھیجا جو انہیں اللہ کی  
آیات سناتا، ان کی سیرت کو سدھارتا اور انہیں کتاب و حکمت کی تعلیم دیتا ہے، اگرچہ وہ اس سے  
پہلے کھلی گمراہی میں تھے۔

هو الَّذِي أَرْسَلَ رَسُولَهُ بِالْهُدَىٰ وَدِينَ الْحَقِّ لِيُظَهِّرَهُ عَلَى الَّذِينَ كَلَّهُ  
وَلُوكِرَهُ الْمُشْرِكُونَ

وَهُدًّا ذَاتٌ جَسَّ نے اپنے رسول کو ہدایت اور دین حق کے ساتھ بھیجا تاکہ اسے وہ تمام  
دینوں پر غالب کر دے خواہ اسے مشرکین کتنا ہی ناپسند کریں۔

### دائیٰ اصلاح و جدو جہد والی قوم کی ضرورت:

جاہلیت کا یہ فساد چند مصلح افراد یا کسی مضبوط جماعت یا کسی بڑے ادارے کے بس سے  
باہر تھا اس لئے کہ یہ فساد اپنی آخری شکل کو پہنچ گیا اور ناقابل علاج بن چکا تھا اس لئے ایک  
مستقل امت کی ضرورت تھی جو اس کے لئے متحده اور مسلسل جدو جہد کرتی رہے، اور خدا کی  
زمین میں پھیل کر باطل جہاں بھی ہواں کا مقابلہ کرے، شر کی طاقت جہاں بھی ہوا سے اکھاڑ  
پھینکنے اور خدا کی سرز میں کو عدل و انصاف سے بھردے جیسے کہ وہ ظلم و جور سے بھری جا چکی تھی،  
اس طرح دنیا کو ایک پیغمبر اولو العزم کی ضرورت تھی جس کی امت ایک عظیم امت ہو چنا چکے ایسا  
ہی ہوا۔

کنتم خیر امہ اخراجت للناس تامرن بالمعروف وتنہوں عن

المنکر وتومنون بالله

تم بہترین امت ہو جلوگوں کے لئے برپا کی گئی ہے تم نیکی کا حکم دیتے ہو اور برائی سے روکتے ہو اور اللہ پر ایمان لاتے ہو۔

صاحب! محمد رسول اللہ صلی اللہ علیہ وآلہ وسلم کی بعثت ٹھیک اس وقت ہوئی جب انسانیت اس کے لئے اسی طرح چشم براہ اور گوش برا آواز یعنی جیسے گرمی سے جلسی ہوئی فضا اور پتی ہوئی زمین موسم کی پہلی بارش کے لئے ہوتی ہے۔

وتری الارض هامدۃ فاذا انزلنا علیها الماء اهتزت وربت  
وانبتت من کل ذوج بهیح ذالک بان الله هو الحق وانه يحيي  
الموتی وانه على کل شیء قدیر

اور تم زمین کو مر جھائی ہوئی دیکھتے ہو اور جب ہم اس پر پانی برساتے ہیں تو لمبھا اٹھتی، نہ مو پذیر ہونے اور ہر قسم کے دلفریب پھل پھول اگانے لگتی ہے یہ ثبوت ہے کہ اللہ ہی معبود برحق ہے اور وہی مردے کو جلاتا ہے اور وہ ہر چیز پر قادر ہے۔

### بعثت محمدی کی انقلابی تاثیر:

یہاں کیک اس مردہ انسانی جسم میں جسے نسل انسانی کہا جاتا ہے.....روح حیات دوڑنے لگتی ہے اور اچانک یہ مردہ انگڑائی لینے لگتا ہے، جو سڑنے لگنے کے قریب ہو گیا تھا، اس حقیقت سورخین اپنی محدود زبان میں ایوان کسری کے لرز نے اور آتش فارس کے بجھنے سے تعبیر کرتے ہیں، آپ نے دیکھا ہوگا کہ پختہ اور مضبوط عمارتیں اور فلک بوس محلات زمین کے زلزلے کی ایک حرکت سے خزاں زدہ پتوں کی طرح زمین پر آ رہتے ہیں، تو قیصر و کسری کے نظام اور فرعونہ عصر کے کارنامے بنی اعظم صلی اللہ علیہ وسلم کی بعثت اور دنیا میں صلح سعادت کے طلوع سے کیوں زوال پذیر نہیں ہو سکتے۔

## ایک نئی دنیا کا ظہور:

حضرات محترم! رسول اللہ صلے اللہ علیہ وسلم کی ولادت و بعثت صرف ایک نبی کی یا صرف ایک امت کی، یا ایک عصر ہی کی پیدائش نہیں بلکہ ایک نئی دنیا کی پیدائش تھی، جو آپ کی بدولت ظہور میں آئی اور آپ ﷺ کی یہ دنیا تا قیامت باقی رہے گی، جب میراث عالم کا آخری وارث خدا نے تعالیٰ ہو گا، آپ ﷺ کی بعثت مبارکہ کے آثار اس دنیا کے چھپے چھپے پر موجود اور اس کے ذریعے میراث کے ہوئے ہیں، اور دنیا اپنے عقیدے انداز فکر تہذیب و تمدن، اخلاق و معاشرات اور علم و ثقافت کے سلسلے میں بعثت محمدی سے متاثر ہی نہیں بلکہ اس کے اثرات اس میں اس طرح پیوست ہو چکے ہیں کہ کسی طرح اس کا ان سے جدا ہونا ممکن نہیں، اور اگر وہ اس سے الگ کر دیئے جائیں تو وہ اپنے بہترین سرمائے اور اثاثہ سے محروم ہو جائے گی، دنیا دراصل اپنی زندگی کے لئے بھی بعثت محمدی کی ممنون ہے، اس لئے کوئی نے اسے زندگی کا استحقاق بخشنا اور اس کی عمر میں اضافہ کر دیا، اور خیر کو شر پر غالب کر کے خدائی غضب کی مار اور اللہ کی احتت اور بد بختی سے اسے بچالیا جس کی وہ مستحق ہو چکی تھی، دنیا، بعثت محمدی سے پہلے اس کی بالکل سزاوار تھی کہ اس کی بساط الٹ دی جائے اور اس کی بنیاد دکھو دالی جائے۔

**ظهر الفساد في البر والبحر بما كسبت أيدي الناس ليذيقهم بعض**

الذى عملوا عليهم يرجعون

لوگوں کے کرتوتوں کے سبب خشکی اور تری میں فساد پھیل گیا تا کہ وہ انہیں ان کے کے کا کچھ مزہ چکھائے شاید وہ اپنے کئے سے بازاً میں۔

حدیث شریف میں اس سلسلے میں آیا ہے۔

ان الله نظر الی أهل الارض فمقتهم عربهم وعجمهم الا بقا يا

من اهل الكتاب.

الله نے اہل زمین کی طرف نظر کی اور عرب و عجم دونوں گونا پسند کیا سو اتحوزے سے اہل کتاب کے۔

## عصر جاہلی کی تصویر:

خدا نے جو خیر و علیم بھی تھا، زمین پر کیا دیکھا؟ اس نے یا تو کسی کوبت کے آگے سجدہ ریز دیکھایا کسی کوبیت کا پیاری یا کسی کو سلطان اور شیطان کا بندہ پایا جہاں تک دین خاص، طلب صادق، علم صحیح اور عمل صالح اللہ سے رجوع، آخرت کی سمعی کا سوال تھا تو یہ چیزیں نایاب اور کیمیا کی طرح عزیز الوجود ہو گئی تھیں، حکیم الاسلام حضرت شاہ ولی اللہ دہلوی نے اپنی معمر کے الاراء تصنیف "حجۃ اللہ البالغة" میں، اس دور جاہلیت کی جو تصویر پیش کی ہے، میں نے اس سے بہتر تصویر کسی مصنف کے قلم سے نہیں دیکھی فرماتے ہیں۔

"صد یوں سے آزادانہ حکومت کرتے کرتے اور دنیا کی لذتوں میں منہک رہنے آخرت کو یکسر بھول جانے اور شیطان کے پورے اثر میں آجائے کی وجہ سے ایرانیوں اور رومیوں نے زندگی کی آسانیوں اور سامان آرائش میں بڑی موشتگانی اور نازک خیال پیدا کر لی تھی اور اس میں ہر قسم کی ترقی اور نفاست میں ایک دوسرے سے سبقت لے جانے اور فخر کرنے کی کوشش کرتے تھے، دنیا کے مختلف گوشوں سے ان مرکزوں میں بڑے بڑے اہل ہنر اور اہل کمال جمع ہو گئے تھے، جو اس سامان آرائش اور راحت میں نزاکتیں پیدا کرتے تھے، اور نئی نئی تراش خراش نکالتے تھے ان پر عمل فوراً شروع ہو جاتا تھا اور اس میں برابر اضافے اور جد میں ہوتی رہتی تھیں اور ان باتوں پر فخر کیا جاتا تھا۔ زندگی کا معیار اتنا بلند ہو گیا تھا کہ امراء میں سے کسی کا ایک لاکھ درهم سے کم کا پیکا باندھنا اور تاج پہننا سخت معیوب تھا، اگر کسی کے پاس عالی شان محل، فوارہ حمام با غات خوش خوارک اور تیار جانور، خوش رو جوان اور غلام نہ ہوتے، کھانے میں تکلفات، اور لباس و پوشاک میں تجھل نہ ہوتا تو ہم چشموں میں اس کی کوئی عزت نہ ہوتی اس کی تفصیل بہت طویل ہے، اپنے ملک کے بادشاہوں کا جو حال دیکھتے اور جانتے ہو، اس سے قیاس کر سکتے ہو۔ یہ تمام تکلفات، ان کی زندگی اور معاشرت کا جزء بن گئے تھے، اور ان کے دلوں میں اس طرح رچ بس گئے تھے کہ کسی طرح نکل نہیں سکتے تھے، اس کی وجہ سے ایک ایسا لاعلانج مرض پیدا ہو گیا تھا، جوان کی پوری شہری زندگی، اور انکے پورے نظام تمدن میں سرایت کر گیا تھا، یہ ایک مصیبت عظمی تھی، جس سے عام و خاص، اور امیر و غریب میں سے کوئی محفوظ نہیں رہا تھا، ہر شہری

پر یہ تکلف اور امیرانہ زندگی ایسی مسلط ہو چکی تھی، جس نے اس کو زندگی سے عاجز کر دیا تھا اور اس کے سر پر غم و افکار کا ایک پہاڑ ہر وقت رہا رہتا تھا، بات یہ تھی کہ یہ تکلفات بیش قرار قریبیں صرف کئے بغیر حاصل نہیں ہو سکتے تھے، اور یہ رقمیں، اور بے پایاں دولت کاشتکاروں، تاجریوں، اور دوسرے پیشہ وروں پر مخصوص اور ٹیکس بڑھانے اور ان پر تنگی کرنے بغیر دستیاب نہیں ہو سکتی تھیں، اگر وہ ان مطالبات کے ادا کرنے سے انکار کرتے تو ان سے جنگ کی جاتی اور ان گورے اُئیں دی جاتیں، اور اگر وہ تعقیل کرتے تو ان گرد ہے اور بیلوں کی طرح بنالیتے جن سے آپاشی، اور کاشتکاری میں کام لیا جاتا، اور صرف خدمت کرنے کے لئے ان کو پالا جاتا ہے، اور محنت و مشقت سے ان کو کسی وقت چھٹی نہیں ملتی اس پر مشقت اور حیوانی زندگی کا نتیجہ یہ ہوا کہ ان کسی وقت سراخھا نے اور سعادت اخروی کا خیال بھی کرنے کا موقع اور مہلت نہیں ملتی تھی، بسا اوقات پورے پورے ملک میں ایک فرد بشر بھی ایسا نہ ملتا جس کو اپنے دین کی فکر اور اہمیت ہوتی۔

### نیا عالمی رو جان:

حضرات محترم! بعثت محمدی نے اس جا بلی ما حول کو یکسر بدل دیا اور متمدن دنیا میں ایمان و خدا طلبی جہاد و دعویٰ آخرت انسانیت کو اس کے دشمنوں سے بچانے، قوموں کو زوال کے بعد عروج اور لوگوں کو لوگوں کی بندگی سے نکال کر خدا کی بندگی میں اور دنیا کی تنگناٹ سے آخرت کی وسعت بیکراں، اور مذاہب کے ظلم سے اسلام کے عدل کی طرف لانے کی طاقتیں انہ کھڑی ہوئیں اور اس مقصد عظیم کی طرف اہل عزیمت افراد کی ہمتیں، اصحاب صلاحیت کی صاحبیتیں اذ کیا، کی ذہانتیں ادیبوں کا علم و فضل اور شعراء کے ذوق و وجدان سورماوں کی تلواریں اہل علم کے قلم، ممتاز افراد کی عبقریتیں متوجہ ہو گئیں اور اس دنیا میں جو صرف ایک فتح اور ایک طرز کی نفس کی غلام شہوت کی اسیر، اور ہوس کی پرستار انسانیت ہی کو جانتی تھی، اب ہر زمانے میں اور ہر جگہ خدا کے مخلص بندے ربانی و حقانی علماء عادل حکماء زاہد بادشاہ مجاہد مردانی کثرت سے پائے جانے لگے کہ شاید ریت کے ذریعوں اور صحراء کی کنکریوں سے بھی ان کی تعداد بڑھ گئی، ان پر خدا کو فخر تھا، اور تاریخ الٰن کے احترام پر مجبور اور دشمن بھی ان کے آگے سرگاؤں تھے، اور بالآخر صحیح اور مفید علم، اور صالح اور برگزیدہ عمل خیر پسندی کا قوی جذب، اور مومن و مجاہد جماعت کے افراد ہر طرف

چھیل گئے جو نیک کا حکم دیتے اور برائی سے روکتے اللہ پر ایمان لاتے اور اسکے راستے میں جہاد کرتے اور اس سلسلہ میں کسی ملامت کی پرواہ نہیں کرتے تھے اور اس طرح جہاد و اصلاح دعوت و ارشاد کی ایک مسلسل تاریخ بن گئی جس میں کوئی خلل اور وقفہ نہیں۔

لَا تزال طائفةٌ مِّنْ أُمَّةٍ يَأْتِيَنَّا مِنْهُمْ مُّظْهَرٰةً إِلَيْنَا مَا لَمْ يَرَوْا

خَذُلَهُمْ حَتَّىٰ يَأْتِيَنَا أَمْرُ اللَّهِ

میری امت کا ایک طبقہ ہمیشہ حق کے ساتھ غالب رہے گا اور ان کا مخالف انہیں کوئی اقصان نہیں پہنچا سکے گا یہاں تک کہ قیامت آجائے گی۔

امتِ محمدیٰ مُحَمَّدُ رَسُولُ اللَّهِ ﷺ کا مَعْجَزَهُ عَظِيمٌ ہے:

شیخ الاسلام ابن تیمیہ نے اپنی کتاب الجواب الحکیم میں بعثتِ محمدیٰ ﷺ لائے ہوئے، انقلابی اثر، اس کی اہمیت اور نتائج کی بڑی اچھی تصور کشی کی ہے، وہ فرماتے ہیں کہ، رسول اللہ ﷺ کی سیرت و اخلاق، اقوال و افعال اور ان کی شریعت خدا کی آیات میں سے ہے، اور ان کی امت اور امت کا علم و دین اور اس امت کے صالحین کی کہ امت بھی اللہ کی نشانیوں میں سے ہیں۔

رسول اکرم ﷺ، اللہ کے حکم پر پوری طرح قائم رہے، اور اس میں پوری صداقت عدل اور وفاداری برتر تر ہے، کبھی کوئی جھوٹ، کسی پر ظلم کسی سے بے وفائی، ثابت نہیں بلکہ آپ ﷺ لوگوں میں سب سے زیادہ سچے، اعتدال پسند اور وفا شعار تھے، اگرچہ آپ ﷺ جنگ و صلح، امن و خوف، فقر و خوشحالی قلت و کثرت کا میابی و ناکامی کے مختلف حالات سے برابر گزرتے رہے، لیکن ان تمام حالات میں اچھے اور پسندیدہ رہتے سے آپ کبھی نہیں ہٹے، حتیٰ کہ دعوت اسلام عرب کی اس سرز میں میں چھیل گئی ہواں سے پہلے بت پرستی کو اکب پرستی کفر و شرک قتل و سفرا کی اور قطع رحمی سے بھری تھی اور جو لوگ آخرت اور معاد کو جانتے تک نہ تھے اب وہ روئے ز میں پر سب سے زیادہ علم والے، دین والے انصاف اور فضیلت والے بن گئے حتیٰ کہ شام کے نصاریٰ بھی ان کو دیکھ کر یہ کہنے پر مجبور ہو گئے کہ مسیح کے ساتھ اور حواری ان سے بہتر نہ تھے، اور روئے ز میں پر آج بھی مسلمانوں اور غیر مسلموں کے علم و عمل کے آثار چھیلے ہوئے ہیں اور

اہل فہم و نوں کافر ق کھلے طور پر محسوس کرتے ہیں اسی طرح آپ ﷺ کی امت تمام امتوں سے ہر معاملہ میں برتر و بہتر ہے اگر ان کے علم کا مقابلہ دوسرا قوموں کے علم سے اور ان کے دین اور طاعت و عبادت کا دوسروں کے دین، طاعت و عبادت سے کیا جائے تو معلوم ہو گا کہ وہ علم و عبادت میں دوسروں سے بہت آگے ہیں، اور اگر ان کی شجاعت اور اللہ کے راستے میں جہاد اور اللہ کے لئے مصائب کی برداشت کا جائزہ لیا جائے تو ظاہر ہو گا کہ وہ اس باب میں بھی سب سے بڑھ کر ہیں اور اگر ان کی سخاوت و فیاضی اور دوسروں کے لئے ایشار و خوش اخلاقی پر نظر کی جائے تو معلوم ہو گا کہ وہ دوسروں کے مقابلہ میں زیادہ فیاض و شریف ہیں اور یہ تمام فضائل اخلاق اس امت کو رسول اللہ صلی اللہ علیہ وسلم ہی سے حاصل ہوئے تھے اور آپ ﷺ نے ان باتوں کی تعلیم و تلقین کی تھی۔

آپ ﷺ کی امت کے افراد کسی کتاب کے تبع نہیں تھے جس کی تکمیل کے لئے آپ ﷺ آئے ہوں جیسا کہ مسیح شریعت تورات کی تکمیل کے لئے آئے تھے اور مسیحی لوگوں کے فضائل اخلاق، اور ان کے علوم و فنون کا کچھ حصہ توریت سے کچھ بور سے کچھ دوسرے انبیاء کی تعلیمات سے، کچھ حضرت مسیح سے اور کچھ آپ کے بعد کے لوگوں جیسے حواریوں اور ان کے حواریوں سے مانوڑ ہیں، اس کے علاوہ انہوں نے فلاسفہ وغیرہ کے کلام سے بھی مددی اور دین مسیحی میں تبدیلی کے وقت اس میں ایسے امور داخل کر لئے جو مسیحیت کی ضد اور کفر سے تعلق رکھتے تھے۔

لیکن رسول اللہ صلی اللہ علیہ وسلم کی امت آپ کے آنے سے پہلے کسی کتاب سے، واقف نہ تھی، بلکہ ان کی بڑی تعداد موسیٰ عیسیٰ و داؤد علیہم السلام اور تورات و تکمیل و زبور پر ایمان بھی آپ ہی کے کہنے سے لائی آپ ہی نے انہیں حکم دیا کہ وہ تمام انبیاء پر ایمان لا میں اور اللہ کی طرف سے اتاری ہوئی ہر کتاب کا اقرار کریں، اور کسی رسول کے خلاف تفریق و امتیاز نہ پرتمیں، چنانچہ اللہ تعالیٰ فرمایا۔

وقولوا آمنا بالله

وماعلینا الا ابلاغ

## نبوت محمدی کا کارنامہ

نحمدہ و نصلی علی رسولہ الکریم اما بعد ۰ فاعوذ بالله من  
الشیطان الرجیم ۰ بسم الله الرحمن الرحيم ۰

### انسان کی اہمیت:

حضرات سامعین! دنیا کا مقدر انسان کے مقدر سے برابر وابستہ رہا ہے، اور رہے گا، اس کی سعادت و شقاوت، بلند اقبالی اور نحوسیت کا تعلق انسان ہی کی ذات سے رہا ہے، چنانچہ اگر حقیقی انسان کا وجود رہے اور دنیا کی ہر قابل فخر چیز مال و دولت، اور زیب وزینت ختم ہو جائے تو بھی کوئی ایسی بڑی مصیبت نہیں آجائے گی اور نہ دنیا کا کوئی بہت بڑا خسارہ ہو جائے گا بلکہ حقیقی انسان کا وجود ہر گم شدہ چیز کا نعم البدل، ہر محرومی کی تلافی، اور ہر بیچارگی کا درماں ثابت ہو گا، اور انسان اپنے نشاط کا رجوش عمل قوت کا رکرداری اور محنت و ہمت سے دنیا کو وہ تمام چیزیں دوبارہ مہیا کر دے گا جو دنیا نے کھو دی ہوں گی اور صرف یہی نہیں بلکہ پہلے سے بہتر اور بڑھ کر فراہم کر دے گا، اور اگر دنیا یاد دنیا کے کسی ذمہ دار کو یہ اختیار دیا جائے کہ وہ انسان بغیر دنیا یاد دنیا بغیر انسان میں سے کسی ایک کا انتخاب کر لے (اور وہ اس انتخاب میں عقل سلیم اور خدا کی دی ہوئی قوت تمیز سے کام لے) تو اس کا انتخاب یقیناً انسان ہی ہو گا، اور اس میں اسے کسی تردود و تذبذب کا سامنا نہیں کرنا پڑے گا، اس لئے کہ دنیا انسان ہی کے لئے بنائی گئی ہے اور اس کی عزت و قدر و قیمت اسی کے سبب سے ہے۔

اس دنیا کی بد بختی و بد نصیبی آلات و وسائل اور ساز و سامان کا فقدان نہیں بلکہ ان آلات و وسائل کا غلط اور بے محل استعمال ہے، اس دنیا کی طویل اور حادثات سے بھری ہوئی تاریخ میں دنیا کو جو کچھ نصیرت پیش آئی اس کا سبب انسان کی گمراہی، راہ راست اور اپنی فطرت سلیمانی سے انحراف ہے۔ اس وذرائع تو انسان کے لئے ہاتھ میں خاموش اور معصوم آلات ہیں جو اس کا حکم

مانند اور اس کی مرضی پوری کرتے ہیں، ان آلات کا اگر کوئی قصور ہو سکتا ہے تو یہی ہو سکتا ہے کہ وہ اس مصیبت میں سرعت و تندی اور اس کی کمیت و کیفیت میں وسعت پیدا کر دیتے ہیں۔

### انسان فطرت کے اسرار و عجائب:

حضرات! یہ وسیع کائنات اسرار و عجائب و غرائب سے اس طرح بھری ہوئی ہے کہ اس کا حسن و جمال عقولوں کو بہوت بنا دیتا اور دہشت و حیرت میں بنتا کر دیتا ہے۔

لیکن اگر انسانی فطرت کے اسرار عجائب، اس کے امکانات اور مخفی صلاحیتوں، قلب انسانی کی گہرائی اور گیرائی، فکر انسانی کی بلند پروازی اور ذہنی افق کی وسعت، روح انسانی کے سوز و گداز، اس کی لامتناہی امیدوں اور آرزوں، اس کی بلند تعمیتی و عالی نظری (جس کی کوئی انتہائیں اور جو فتوحات، لذتوں اور مسرتوں، ملک و حکومت اور خوشحالی و آسودگی کی کسی مقدار پر قائم نہیں ہوتی) اس کی تنوع اور تناقض، بے شمار اور لا محدود صلاحیتوں کا دنیا کے اسرار و عجائب سے مقابلہ کیا جائے تو یہ وسیع کائنات اس کے سامنے سمندر کے آگے ایک قطرہ یا یا صحراء کے مقابلہ ایک ذرا کی طرح معلوم ہو گی اور اپنی پوری وسعت کے ساتھ قلب انسانی کی وسعت اور گہرائی میں اس طرح گم ہو جائے گی جیسے ایک چھوٹی سی کنکری ایک بھر بکر اس میں گم ہو جاتی ہے، اس کے مضبوط اور غیر متزلزل ایمان کے آگے پہاڑیچ ہو جائیں اس کی محبت کے بھڑکتے ہوئے جذبات کے تند شعلوں کے سامنے آگ مرد اور خاکسر نظر آئے اور خوف خدا، یا کسی ناتوان پر ترس کھانے یا گناہوں سے ندامت پر نکلے ہوئے، آنسو کے ایک قطرہ کو دیکھ کر سمندر پانی پانی ہو جائے اور اپنی تنگ ظرفی کا ماتم کرے، انسانی سیرت کا جمال اس کے اخلاق کا حسن اور اس کے جذبات کی اطاعت اگر آشکار ہو جائے تو اس عالم کی تمام رنگینیوں اور لفڑیوں پر پانی پھیردے اور حسن کائنات کو مات دیدے، انسان کی ذات اس کائنات میں گوہ مقصود اور بیت الغزل کی حیثیت رکھتی ہے اور خلاق عالم کی نشانیوں میں سے سب سے بڑی نشانی ہے جسے اس نے بہترین صورت مکمل سیرت اور عمدہ ترین ساخت عطا کی ہے۔

انسان ہر پیمانے سے بلند ہے:

دنیا اپنے تمام خزینوں اور دینوں اور دولت حکومت کے ساتھ بھی اس انسانی عقیدے کا بدل نہیں بن سکتی جو شک اور کمزوریوں سے بالاتر ہوتا ہے، اور نہ اس محبت کی قیمت بن سکتی ہے، جو مادی فوائد و مصالح سے بے نیاز ہوتی ہے، اور نہ اس جذبے کی قائم مقامی کر سکتی ہے، جو حدود و قیود سے آشنا نہیں، نہ اس اخلاص کی جگہ لے سکتی ہے جو اعزاض و منافع سے بے نیاز ہوتا ہے، اور نہ اس کے اس اخلاق کی قیمت بن سکتی ہے، جو سودے بازی اور انتقام سے بلند ہوتا ہے، اور نہ اس مخلصانہ خدمت کے برابر ہو سکتی ہے جو بد لے اور شکریے سے بھی مستغثی ہوتی ہے۔

انسان اگر اپنے آپ کو پہچان لے اور اپنی قیمت طلب کرے تو یہ دنیا اس کے دام لگانے سے عاجز ہو جائے، اور اگر اس کی ذات و سعت اختیار کر لے اور اپنے عزم و همت کی عنان ڈھیلی چھوڑ دے اور اپنی فطرت کو اس کے بہاؤ پر ڈال دے تو یہ دنیا اس کے لئے تگ ہو جائے، اور سمت کر اس کے لئے ایک بے روشنی اور ہوا کا پخبر اثابت ہو۔

گھٹے اگر تو بس ایک مشت خاک ہے انسان

بڑھے تو وسعت کو نہیں میں سما نہ سکے

فطرت انسانی کی گہرائیوں کو نہ ناپا جا سکتا ہے نہ اس کی تک پہنچا جا سکتا ہے، نہ اس کے اسرار کا احاطہ ہو سکتا ہے، نہ اس کے اسرار کا احاطہ ہو سکتا ہے، نہ اس کی ماہیت و حقیقت کا پتہ لگایا جا سکتا ہے اس کی حرمت انگیز اور اعیاز نہ ماصا صیتیں، اس کا علم و حلم، اس کی شرافت و کریم نفسی، اس کی شفقت و محبت، اس کا رحم و کرم، اس کے شعور کی لطافت اس کے احساس کی نزاکت اس کا زہد و ایثار، اس کی خودداری و انکسار، معرفت الہی کی اس تعداد اور فنا فی اللہ ہونے کا ذوق، بنی نوع انسان کی خدمت کا شوق اور پیچیدہ مشکل اور نئے علوم و فنون کی لگن، یہ سب ایسی چیزیں ہیں جن کو دیکھ کر عقل حیران رہ جاتی اور ذہن ترین لوگوں کا دماغ چکرا جاتا ہے۔

نبوت محمدیہ کا کارنامہ:

انسان کا وجود ہر خیر و برکت اور اقبال و سعادت کی کنجی اور ہر مشکل اور ہر مسئلہ کا حل ہے

اور جب اس کی ساخت میں بھی آ جاتی اور اس کی تہذیب فاسد ہو جاتی ہے حقیقی انسان نادر و نایاب ہو جاتے ہیں، اور جب اچھے انسان بنانے کا روانج اٹھ جاتا ہے تو یہی چیز تمام نبوت کا موضوع بھی ہے اور یہ بھی اپنے زمانے میں اسی مہم کو لے کر اٹھا ہے، اور ایسے انسانوں کا ایسی کیت و کیفیت میں اٹھ کھڑا ہونا جس کا منظر تاریخ کی آنکھوں نے بھی نہ دیکھا ہو، نہ ایسا ظارہ چشم فلک کے سامنے آیا ہو، وہ ایک سلک گھرا ایک سیسے پلاٹی دیوار، اور مضبوط ملت و جماعت بن گئے ہوں، اور ایک مشترکہ مقصد و عقیدہ کے لئے باہمی تعاون کرنے لگے ہوں، یہ نبوت محمدؐ کا کارنامہ اور عظیم معجزہ ہے۔

محمد رسول اللہ صلی اللہ علیہ وسلم نے مردم سازی اور آدم کا کام اس سطح سے شروع کیا، جہاں کسی نبی یا مصلح کو نہیں کرنا پڑتا تھا، اور نہ وہ اس کا مکلف بنایا گیا تھا، اس لئے کہ عام طور پر دیگر انبیاء کی قوموں کی معاشرتی سطح، زمانہ جاہلیت سے بہت بلند تھی اس کے باوجود آنحضرت ﷺ نے اپنے اس عظیم کام کو اس سطح تک پہنچا دیا جہاں تک کسی نبی کا عمل نہیں پہنچا تھا۔

آپ ﷺ نے اس سطح سے کام شروع کیا جہاں حیوانانیت کی انتہا اور انسانیت کی ابتداء ہوتی تھی اور اس اعلیٰ سطح تک پہنچا دیا جو انسانیت کی انتہائی منزل ہے اور جس کے بعد نبوت کے سوا کوئی اور درجہ نہیں اور جسے محمد ﷺ کے ذریعہ ختم کر دیا گیا۔

### واقعہ جو خیال و تصور سے زیادہ دلکش ہے:

امت محمدؐ یہ کا ہر فرد اپنی ذات سے ایک مستقل معجزہ، نبوت کی نشانیوں سے ایک نشانی، اس کے ابدی کارناموں میں سے ایک کارنامہ نوع انسانی کی اشرف و افضل ہونے کی ایک روشن دلیل ہے، کسی مصور نے اپنے فن کارموں نے قلم اور صناع ذہن سے اس سے بہتر تصویر نہیں بنائی ہوگی، جیسے کہ حقیقت واقعہ، اور تاریخ کی شہادت کی روشنی میں وہ افراد موجود تھے۔

کسی شاعر نے بھی اپنے بخیل، موافق طبیعت اور شعری صلاحیت سے کام لے کر ایسے اوصاف جملہ، ایسی پاکیزہ سیرتوں اور ایسے برگزیدہ محاسن کا خیالی پیکر نہیں تیار کیا ہوگا جس کا نمونہ ان کی ذات میں موجود تھا، دنیا کے اگر تمام ادیب جمع ہو کر انسانیت کا کوئی بلند ترین نمونہ پیش کرنے کی کوشش کریں تو ان کا تخیل اس بلندی تک نہیں پہنچ سکتا جہاں اجتماعی زندگی میں وہ

لوگ موجود تھے جو آغوش نبوت کے پروردہ اور تربیت یافتہ تھے، اور جو درگاہِ محمدی سے فارغ ہو کر نکلے تھے، ان کا قومی ایمان، ان کا علمیق علم، ان کا خیر پسند اُن کی ہر تکلف اور ریاء و نفاق سے پاک زندگی، انانیت سے ان کی دوری ان کا خوف خدا ان کی صفت و پاکیزگی اور انسان نوازی ان کے حساسات کی نزاکت و اطافت ان کی مردانگی و شجاعت ان کا ذوق عبادت اور شوق شہادت ان کی دن کی شہسواری اور راتوں کی عبادت گزاری، متاع دنیا اور آرائش زندگی سے بے نیازی ان کی عدل گستاخی، رعایا پروری اور راتوں کی خبرگیری اور اپنی راحت پر ان کی راحت کو ترجیح ایسی چیزیں ہیں کہ اُنکی امتوں اور تاریخ میں ان کی کوئی ظیہر نہیں ملتی۔

### فرد صالح مختلف پہلوؤں اور زندگی کے میدانوں میں:

رسول اللہ ﷺ نے اپنی دعوت و رسالت کے ذریعہ ایسا صالح فرد پیدا کیا جو خدا پر ایمان رکھنے والا، اللہ کی پکڑ سے ڈرنے والا، دیندار و امانت دار دنیا پر آخوت کو ترجیح دینے والا، مادیت کے مظاہر کو نظر حقارت سے دیکھنے والا اور ان مادی طاقتوں پر اپنے ایمان اور رحمانی قوت سے فتح پانے والا تھا جس کا ایمان اس پر تھا کہ دنیا اس کے لئے پیدا کی گئی ہے اور وہ آخرت کے لئے بنایا گیا ہے، چنانچہ جب یہ فرد تجارت کے میدان میں آتا تو راست باز اور امانت دار تاجر ہوتا، اور اگر اس کو فقر و فاقہ سے واسطہ پڑتا تو وہ ایک شریف و مختی انسان نظر آتا وہ جب کبھی کسی علاقے کا حاکم ہوتا تو ایک مختی اور بہی خواہ عامل ہوتا تو وہ جب مالدار ہوتا تو فیاض اور غنیوار مالدار ہوتا، جب وہ مند قضا اور عدالتی کرسی پر بیٹھتا تو انصاف دوست اور معاملہ فہم قاضی ثابت ہوتا، وہ حاکم ہوتا تو مخلص اور امانت دار حاکم ہوتا اسے سیادت و ریاست ملتی تو وہ متواضع اور شفیق و غنیوار حاکم اور سردار ہوتا، اور جب وہ عوام کے مال کا امانت دار بنتا تو محافظ اور صاحب فہم خازن ہوتا۔

### بنیادیں، جن پر اسلامی معاشرہ قائم ہوا:

انہی اینٹوں سے اسلامی معاشرت کی عمارت بنی تھی اور اسلامی حکومت انہی بنیادوں پر قائم ہوئی تھی یہ معاشرت و حکومت اپنی فطرت میں ان افراد کے اخلاق و نفیات کی بڑی صورتیں اور تصویریں تھیں، اور ان افراد کی طرح ان سے بنا ہوا معاشرہ بھی صائم امانت دار

وہ نیا پر آخرت و ترجیح ہے یعنی والا، اور ما دی اس باب پر حامہ ن کہ اس کا محدود تھی، اس معاشرہ سے اقدار میں تاجری صداقت و امانت آئی محتاج کی سادگی و مشقت، ایک عامل کی محنت و خیر خواہی، ایک غنی و مالدار کی سخاوت و ہمدردی، ایک قاضی کا انصاف اور معاملہ نبھی ایک وانی ملک کا اخلاص و امانتداری ایک رئیس و سرداری تو اضع و رحمتی، ایک وفادار خادم کی قوت کہ را اور ایک امانت دار محافظت کی نگرانی و نگہبانی جمع تھی اور یہ حکومت دعوت و بدایت کی علمبردار حکومت تھی جو مقتید سے کو منفعت و مصحت اور ارشاد و بدایت و مالزماری اور نیکس وصولی پر ترجیح دیت تھی، اس معاشرہ سے اثر و نفع اور اس حکومت سے اقدار کے تحت، عمومی زندگی میں ہر طرف ایمان و عمل صالح، صدق و اخلاص، جیادہ و اجتنبا، یعنی دین میں عدل و اعتدال اور اپنے اور دوسروں سے ماتھا انصاف نظر آنے لگا۔

### آزمائشوں اور تحریک کے وقت فرد صالح کی کامیابی:

حضرات! یہ فرد صالح بر اس امتحان اور آزمائش میں پورا اتر اجوکمزور پہلوؤں کو ظاہر کر دیتی اور مخفی صلاحیتوں کو جانچتی ہے، یہ فرد آزمائش کی ان بھیوں سے کھرے اور خالص سونے کی طرح نکلا جس میں کوئی کھوٹ اور ملاوٹ نہ تھی، اس نے ہر نازک موقع پر قوت ایمانی قوت ارادتی نبوی تربیت کی تاثیر پا کے نفسی و احساسی ذمہ داری اور امانت و بے نیازی اور ایثار کا وہ بلند نمونہ پیش کیا جس کی ماہرین نفیات و علمائے اخلاقیات اور مولو، رخیں و ماہرین بشریات توقع بھی نہیں کر سکتے۔

ان نازک موقعوں میں سب سے نازک آزمائش اس امیر و حاکم کی ہے، جو کسی کے آگے جواب دہ نہیں، نہ اسے کوئی مجسس آنکھہ پہنچتی ہے اور نہ اسے کسی کمیٹی اور عدالت کا سامنا کرنا ہے۔ ایسا حاکم اپنے لئے جائز چیزوں اور اپنے ذاتی مال کی طرف سے بھی بے رغبتی دکھاتا اور اس معمولی مال کا بھی روادار نہیں ہوتا جس کی شریعت اجازت دیتی اور جو عرف عام میں رائج ہے، اور جسے کسی زمانے کے لوگوں نے ابھیت نہیں دی۔

## حکمرانوں کا زہدا اور ان کی سادگی:

اس کی بہترین مثال یہ ہے کہ خلیفہ اسلامیں ابو بکر صدیقؓ کی زوجہ محترمہ کو ایک بار کوئی میٹھی چیز کھانے کی خواہش ہوئی اور اس کے لئے انہوں نے اپنے روزانہ کے خرچ سے کچھ پس انداز کر لیا، جب حضرت صدیقؓ اکبرؓ کو اس کا علم ہوا تو انہوں نے وہ رقم بیت المال کو واپس کر دی اور اپنے روزانہ کے وظائف سے بقدر اس رقم کے کم کر دیا، انہوں نے کہا کہ تجربہ سے یہ ثابت ہو گیا کہ اتنی رقم زائد تھی، اور اس سے کم میں ابو بکرؓ کے گھر انے کا گذارا ہو سکتا ہے مسلمانوں کا بیت المال اس لئے نہیں کہ اس سے حاکم کا خاندان عیش کی زندگی بسر کرے اور کھانے پینے میں توسع سے کام لے۔

یہاں ایک دوسری بھی تصویر جلوس خلافت کی ہے، اور اپنے وقت کی سب سے بڑی مملکت کے طاقتو ر حاکم کے اس سرکاری دورے کی تفصیل پرمی ہے، جو سرکاری کام ہی کے لئے ہوا تھا۔

یہ ایسے با جبروت حاکم کا سفر تھا جس کا نام سن کر لوگوں کے دل لرز جاتے اور وہ تھرا اٹھتے تھے، ہم ایک مو رخ کا بیان نقل کرتے ہیں، جو اس عجیب سفر کاراوی ہے، اور اس پر بلیغ انداز میں روشنی ڈالی ہے، ابن کثیر کا بیان ہے۔

حضرت عمر بن الخطابؓ بیت المقدس جاتے ہوئے ایک خاکستری رنگ کی اونٹی پر سوار تھے، دھوپ میں آپ کے سر پر کوئی ٹوپی اور عمامہ نہ تھا، کجا وہ کے دونوں طرف آپ پاؤں لٹکائے ہوئے تھے اس میں رکاب بھی نہ تھی، اونٹ پر ایک موٹا اونٹی کپڑا تھا، جسے آپ اتر کر بچھاتے تھے، آپ کی گٹھری جو چڑی یا اونٹ کی تھی جس میں پتے پھرے ہوئے تھے سواری کی حالت میں اسی پر ٹیک لگاتے اور اترنے کے بعد اسی کا تکیہ بناتے تھے، آپ کی قیص ایک پرانے گزی کے کپڑے کی تھی، جو بغل کی طرف پھٹی ہوئی تھی۔

آپ نے وہاں کے سردار کو بلا یا چنانچہ لوگ جلوس کو بلانے گئے اس کے بعد حضرت عمرؓ نے فرمایا کہ میرا کرتا دھو دو اور اس کے بھٹے ہوئے حصے میں پیوند لگا دو اور میرے لئے عاریہ کوئی کپڑا یا کرتا فراہم کرو چنانچہ ایک رسمی کرتا حاضر کیا گیا آپ نے اسے دیکھ کر حیرت سے

پوچھایے کیا ہے؟ لوگوں نے عرض کیا ریشم ہے آپ نے پھر فرمایا ریشم کیا ہوتا ہے لوگوں کے بتاتے پڑا آپ نے اپنا کرتا اتار کر غسل فرمایا اور آپ کا پیوند لگا کرتا حاضر کیا گیا تو آپ نے انہیں ریشم کرتا اتار کر اپنا وہی کرتا پہن لیا۔

جلوس نے ان سے مشورہ کہا کہ آپ بادشاہ عرب ہیں، اور یہاں کے لوگوں میں اونٹ کی کوئی اہمیت نہیں اس لئے آپ اگر کوئی اچھا کپڑا پہن لیں اور گھوڑے پر سوار ہوں تو یہ اہل روم کو متاثر کر سکے گا، اس کے جواب میں آپ نے فرمایا ہم وہ قوم ہیں جسے اللہ نے اسلام کے ذریعہ عزت دی تو اب اللہ کے بد لے ہم کسی اور چیز کو نہیں اپنا میں گے، ایک گھوڑا لایا گیا، جس پر آپ نے اپنی چادر ڈال دی اس پر نہ لگام استعمال کی اور نہ رکاب باندھی بلکہ یونہی سوار ہو گئے لیکن تھوڑی ہی دیر بعد فرمایا وہ کوروکو، میں نے اس سے پہلے لوگوں کو شیطان پر سوار ہوتے نہیں دیکھا تھا، چنانچہ آپ کا اونٹ لا لایا گیا اور آپ اس پر سوار ہوئے۔

اسی طرح مؤرخ طبری نے آپ کے ایک سفر کا حال لکھا ہے۔

”ایک بار حضرت عمرؓ، حضرت علیؓ، حضرت علیؓ کو مدینہ میں اپنا جانشین بننا کر سفر پر نکلے آپ کے ساتھ کچھ صحابہ بھی تھے آپ مقام بلة کے مقابل جا رہے تھے (جو بحر احمر کے ساحل پر ہے) جب اس کے قریب پہنچ تو راستے کے کنارے ہو گئے اور اپنے غلام کو پیچھے کر لیا، آپ نے اس مقام پر پہنچ کر استنبجا کیا، اور لوٹ کر اپنے غلام کی سواری پر سوار ہو گئے (جس پر ایک الٹی فرد پڑی ہوئی تھی) اور اپنی سواری غلام کو دیدی چنانچہ جب لوگوں کا پہلا گروہ آپ سے ملا تو اس نے آپ سے دریافت کیا کہ امیر المؤمنین کہاں ہیں؟ آپ نے فرمایا کہ تمہارے سامنے ہیں، چنانچہ وہ آپ کو چھوڑ کر آگے بڑھ گئے، جب بلة پہنچ تو ان ملنے والوں سے جب کہا کہ امیر المؤمنین بلة پہنچ گئے تو لوگوں نے آپ کو پہچانا اور آپ کی طرف لپکے۔

### انسانیت کا مثالی نمونہ:

زہد و تواضع، ایثار و ہمدردی، عدالت و شجاعت، حکمت و صداقت کے یہ بہترین اور مثالی نمونے خلافائے راشدینؓ اور صحابہ کرامؓ کے حالات میں اس کثرت سے ملتے میں کہ اگر انہیں کوئی مورخ و ادیب یا نفسیات و اخلاق کا کوئی عالم جمع کرے اور ان سے ایک جامع اور منفرد

شخصیت تیار کرے تو انسانی سیر توں میں ایک ممتاز ترین سیرت و شخصیت تیار ہو جائے اور انسانیت کے عظیم مرقع اور انسانیت کی عالمی تاریخ کی جلوہ گاہ میں ایک حسین ترین پیکر کا اضافہ ہو جائے لیکن افسوس ہے کہ ہم اس برگزیدہ جماعت کی مملک اور جامع تعریف و تصویر کتابوں میں نہیں پاتے جو رسول ﷺ کی صحبت و تربیت کا ثمرہ اور نمونہ تھی پھر بھی بعض شخصیتوں کے کچھ جلوے ادیبانہ بلا غلط پیکر زگاری اور مرقع کشی کے ساتھ کتابوں میں محفوظ ہو گئے میں اس لئے کہ عرب قدیم زمانے سے اپنی زبان دانی جادو و بیانی منظر زگاری اور صداقت تعبیر کے لئے مشہورہ چکے ہیں ان کی اس خاکہ زگاری کی مدد سے ہم تربیت نبوی کے اثرات و آثار اور اس کی کامیابی و نادرہ کاری کا کچھ اندازہ لگا سکتے اور اس معاشرے کے بلند ترینے دیکھ سکتے ہیں جس کی وساحت سے رسول اللہ کا اعجاز اپنی دلکش ترین شکل میں ظہور میں آیا تھا، ان تصویروں میں ایک تصویر سیدنا علی مرتضیٰ گی ہے یہ تصویر اپنی تاثیر و تعبیر کے اعتبار سے عالمی اور غیر فانی ادب کے بہترین نمونوں میں شامل ہونے کی مستحق ہے۔

ایک موقع پر امیر معاویہؓ نے حضرت علیؓ کے فیق قدیم ضرار بن ضمرہ سے (جنہیں ان کی صحبت سے فیضیاب ہونے اور انہیں قریب سے دیکھنے کا موقع ملا تھا) حضرت علیؓ کے اوصاف و محسن بیان کرنے فرمائش کی تو انہوں نے کہا۔ واللہ وہ بڑے بلند ہمت اور مضبوط اعصاب کے مالک تھے، آپؓ کی بات قول فصیل اور آپؓ کا فیصلہ انصاف پر منی ہوتا، آپؓ کے ہر پہلو سے علم کا چشمہ ابلتا تھا، آپؓ کو دنیا اور اس کے زیب و زینت سے وحشت رہتی تھی، رات کی تہائی اور تاریکی سے آپؓ بہت مانوس تھے، خدا کی قسم آپؓ بہت ہی رونے والے طویل غور و فکر میں رہنے والے تھے، آپؓ اپنی ہتھیلی کو پلٹ کر انپے آپؓ سے مخاطب ہوتے اور اپنا محاسبہ کرتے آپؓ کو مونا جھوٹا لباس اور روکھا پھیکا کھانا پسند تھا، وہ ہم میں ہمارے ہی طرح رہتے تھے، جب ہم کوئی بات پوچھتے تو بثاشت سے جواب دتے اور جب ہم ان کے پاس آتے تو خیریت طلبی میں پہل کرتے آپؓ ہماری دعوت پر ہمارے یہاں تشریف لا تے لیکن ان کی شفقت اور اپنی نیاز مندی اور بے تکلفی کے باوجود وہم رعب کے مارے زیادہ گفتگو نہ کرتے اور نہ گفتگو کا سلسلہ شروع کرتے، مسکراتے تو اور ان کے دانت موتیوں کی لڑی معلوم ہوتے تھے وہ دینداروں کی تعظیم کرتے اور مسکینوں سے محبت رکھتے تھے، کوئی با اثر شخص ان سے کسی غلط کام کی امید بھی نہیں کر سکتا

تھا اور نہ کمزور آدمی ان کے عدل سے محروم و مایوس ہو سکتا تھا۔

میں خدا کو گواہ بنا کر کہتا ہوں کہ میں نے انہیں بھی بھی اس حال میں دیکھا ہے کہ رات و ہل چکی ہے اور ستارے ڈوبنے لگے ہیں اور آپ اس وقت اپنی محراب میں اپنے محسان شریف پکڑے ہوئے سانپ کا لے ہوئے شخص کی طرح بے چین ہیں اور کسی غمزدہ کی طرح رورہے ہیں اور میں انھیں یہ کہتے سن رہا ہوں کہ اے دنیا کیا تو مجھے نشانہ بنانا چاہتی ہے اور میرے لئے بن سٹور کر آئی ہے؟

دور ہو! دور ہو! اور میرے ملا وہ کسی اور کو دھوکہ دے میں نے بغیر رجعت کے تجھے تین طا فیں دیں تیری عمر مختصر تیر ایش حقیر اور تیر اخظر و بہت بھاری ہے آہ ازاد فرم سفر لمب اور راستہ دشتناک ہے۔

### پہلا اسلامی معاشرہ:

حضرات! رسول اللہ ﷺ کی دعوت کے نتیجے میں قائم ہونے والا یہ معاشرہ ہے آپ کی تربیت نے کندن بنادیا تھا وہ انسانیت کی پوری تاریخ میں بہترین انسانی معاشرہ ثابت ہوا جو دلکش کا مل اور تمام انسانی محسن کا جامع تھا اس معاشرے کا تعارف اس کے ایک فرد حضرت عبد اللہ بن مسعود نے بڑی بلاغت، مختصر لیکن ہمہ گیر اور معنی نیز اور وسیع امکانات رکھنے والے الفاظ میں اس طرح کرایا ہے وہ لوگ تمام لوگوں میں پاکیزہ ترین دل عمیق ترین علم اور کم سے کم تکلف والے تھے جنہیں اللہ نے اپنے نبی کی صحبت با برکت اور دین کی سر بلندی و نصرت کے لئے منتخب فرمایا تھا۔ جب اس معاشرے کا کسی اور معاشرے سے مقابلہ کیا جائے گا تو بحیثیت مجموعی اس کا پلہ بھاری نکلے گا اور اس کی کمزوریوں کا پہلو (جس سے کوئی بشر خالی نہیں) اس کے محسن اور اس کے عظیم بشری نمونوں کے مقابلہ میں بہت ہی حقیر دکھائی دے گا اور اس کے اخلاقی کمالات کے ایسے ناد رشائز کا رنظر آئیں گے جن سے تاریخ انسانی خالی ہے، شیخ الاسلام ابن تیمیہ نے بڑی بلاغت اور واقعیت رسی کے ساتھ فرمایا ہے۔

”اس امت کے بہترین لوگ صحابہ کرام ہیں اس لئے کہ امت میں ان سے بڑھ کر بد ایت اور دین حق پر جمع ہونے والا اور تفرقہ و اختلاف سے ان سے بڑھ کر دور رہنے والا کوئی اور

نبیس ان کی طرف جو تھوڑی سی ووتا ہیں ممنوع کی جاتی ہے اور ان کا امت ہے یہ افراد سے مقا بلہ کیا جائے تو وہ بہت بھی کم دھانی دیں فی اسی طرح جب امت کی ووتا ہیں دوسرا قوموں نے وہا ہیوں کے مقابلے میں رکھیں تو ان کا پیدا جمیں یا کا نظر آئے گا اور جو یہ غلط بیانی مرتا ہے وہ ویا ایس سفید پیرے کے ایک کالے دھبے تو بڑا اکر کے دھھاتا ہے وہ دوسرا قوموں کے جامد سیاہ نہیں ہے کیونکہ جس میں سفیدی چند نقطوں کے برابر ہے اور اس طرح فیصلہ کر دینا بڑا ظلم اور جہالت ہے۔

### رسالت محمدیہ کا اثر بعد کی نسلوں پر:

دھوت نبوی، تعلیمات محمدی اور ان بلند پایہ نمونوں کی تاثیر (جنہیں آپ نے اپنی اور اپنے اصحاب کی سیاست کی شکل میں پیش کیا) اور بعد آئے والوں و جن کی اتنا تلقین کی تھی (اسحاب کی عظیم شخصیت (جو تمام احوال اور تمام ادوار کے لئے کامل مثال روشن چہر انہ اور داعی رہنماء ہی ہے) کا اثر اسی عہد تک موقوف نہ تھا، جس میں آپ کی معملاً معمول ہوئے تھے اور نہ اس معاشرے تک محدود تھا، جس نے آپ کا مبارک زمانہ پایا اور آپ کی صحبت سے استفادہ کیا تھا وہ تو اس نیز عظم کی طرح تھا، جس کی روشنی و گرمی میں ہمیتیاں اور پھل ہر زمانے اور ہر جگہ میں پکتے ہیں اور جو اپنی بلندی سے اپنی حسین شہری اور قوت و حیات سے بھری ہوئی کرنیں دنیا کی طرف بھیجا رہتا ہے، جن سے ہر دور زد دیک کی چیز مستفید ہوتی ہے اللہ تعالیٰ اور آخرت پر ایمان کے لئے آپ کی دعوت اللہ کی نگرانی کا انتضار اس کے خیط و غصہ کا خوف اس کے اجر و ثواب کی طمع، جہنم کا ذرا اور جنت کا شوق رسول اللہ کی متاع دنیا سے بے رغبتی اور آخرت کی طلب زندگی میں سادگی اور گوں کو اپنے اور اپنی اولاد پر ترجیح بریگانہ کے ساتھ ایشار اور خویش واقارب پر اس کو مقدم رکھنا اور قربتی اعزاز، کو جہاد و مشقت اور قربانی کے مقابلوں پر آگے بڑھانا مکارم اخلاق اور ایسے نازک و لطیف احساسات و فروٹ دینا (جنہیں ذکی و ذہن اور سوچ بھی سکیں) یہ سب چیزیں ایک عالمگیر ابدی اور ہمہ گیر مدرسہ کی طرح تھیں جس سے یکے بعد دیگرے نئی نسلیں فیض یا ب ہوتی رہیں اور علماء و فائدہ دین بادشاہ اور دکام عابدو زاہد اس سے مستفید ہو ہو کر نکلتے رہے سب نے اسی مثالی مدرسہ میں اخلاق انسانیت کے پہلے سبق لئے اور پھر سب پر فائق ہو گئے اور پس اخلاق فاضل بن بلندی، اضافت

حس، شعوری، رذاقت امانت داری، پیش و طرب کا سامان خزانوں کی کنجیاں حکومتوں کی بائیک دوڑ اور قوموں کا مستقبل اپنے ماتھی میں رکھنے کے باوجود زید و کثرت عبادت میں تمام قوموں سے بڑھنے ہوئے نظر آتے ہیں۔

اس تبوی تاثیر سے فیض یاب ہوئے والوں میں زمان و مکان کے بہت سے فاسدے ہیں لیکن وہ بہر حال ایمان کی کھیتی نبوت کی فصل دعوتِ اسلامی کا شتر، اور رسالتِ محمدیہ کا کارنامہ ہیں اور ان کی سیرت و اخلاق میں جو کچھ سن نظر آتا ہے وہ نبوتِ محمدی کی جلوہ سامانیوں کا پرتوہے اس مقیدہ و سیرت اور اس اخلاق کے حصول میں ان کے والدین ماحول اور ان شیخہات کا اس میں ولی خل نہیں اس لئے کہ امر رسول اللہ ﷺ کی دعوت اور تعلیمات اور ان افراہی رسائل اللہ ﷺ سے محبت اور سیرتِ تبوی کی اتباع کا ذوق اور اسلام کا احسان نہ ہوتا تو وہ عقیہ ہے میں بتوں کے پیچاری اور اخلاق میں درندوں اور چوپایوں کی طرح ہوتے نہ تو حید ہوئی نہ آقوی ہوتا نہ زید و ایثار ہوتے نہ غفو و عالمی ظرفی نہ اطافتِ جذبات ہوتی اور نہ حسن اخلاق۔

### علمگیر اور ابدی درسگاہِ محمدی کے بعض تلامذہ اور ان کے اخلاق و زندگی کے چند نمونے:

اس مرستے کے تلامذہ و فضلا، میں سے ایک شخص کو لیں جسے نبوتِ محمدی نے گھوارہ اسلام جزیرۃ العرب عہد رسالت سے بہت دور تیار کیا تھا اور نسل و نسب کے اعتبار سے جس کی رگیں عربی خون سے خالی تھیں، وہ سلطان صلاح الدین کردی جمی میں، جن کو صلاح الدین ایوبی کے نام سے تاریخ اسلام جانتی ہے، جو کچھی صدی بھری میں ہوئے ہیں۔ (۱) ان کے بارے میں ان کے رفیق اور معتمد خاص (secretary) ابن شداد کہتے ہیں۔

ان کی حکومت میں کیا کچھ نہیں آیا لیکن مرتے وقت ان کے پاس چاندی کے کل ۲۲ ناصری درہم اور ایک سونے کا سکہ انکا جس کا وزن مجھے نہیں معلوم ہوا۔ کا۔ میں نے انہیں ایک بار بیت المقدس میں وفوڈ کے درمیان دیکھا اور وہ دمشق جانے کی تیاری میں تھے لیکن ان کے خزانے میں ان وفوڈ کو دینے کے لئے کچھ نہ تھا، میں اس سلسلے میں گفتگو کرتا رہا آخراں ہوں نے بیت المال کی کچھ چیزیں فروخت کیں اور ان وفوڈ کو دے دیا اور ایک درہم بھی باقی نہیں بچا۔

وہ تنگی کے حال میں بھی اسی طرح دادودبیش سے کام لیتے جس طرح خوشحالی کے وقت فیاضی بر تھے تھے، اسی لئے ان کے خزانہ داران سے کچھ چیزیں چھپا کر اہم فوری ضرورتوں کے لئے رکھ لیتے تھے، اس لئے کہ انہیں جب بھی کسی شے کا علم ہو جاتا تو اسے باہر منگا لیتے، ایک گفتگو کے دوران میں نے انہیں یہ کہتے سنائے کہ لوگوں میں بعض لوگ ایسے بھی ہو سکتے ہیں، جو مال و منصب سمجھتے ہیں؟ گویا یہ ان کا اپنی ہی ذات کی طرف اشارہ تھا، وہ شاملِ قوعے زیادہ ہے۔

جب یہ عظیم بادشاہ جو شامِ شمالی حدود سے جنوب میں سحر اے نوب تک حکومت کرتا تھا، دنیا سے رخصت ہوا تو اس کے خزانے میں اس کے لفڑیوں کا پیسہ نہ تھا، اب نہ شداد کا بیان ہے کہ:

"پھر ان کے غسل اور کفن کی تیاری ہونے لگی تو ہمیں اس کا انتظام اس طرح کرنا پڑا کہ معمولی چیزیں بھی قرض سے لینا پڑیں حتیٰ کہ گھاس کے پولے جو قبر میں رکھے جاتے ہیں۔ قرض ہی سے لئے گئے نماز ظہر کے بعد ایک معمولی کپڑے سے ڈھکے ہوئے تابوت میں آپ کا جنازہ لاایا گیا، کفن کے تمام کپڑے قاضی فاضل نے مہیا کئے تھے۔

صلاح الدین کا یورپیں سیرت نگاریں پول (Stanely Lanpool) اپنی مشہور کتاب صلاح الدین میں لکھتا ہے۔

اگر دنیا کو صلاح الدین کی شرافت و عالمی حوصلگی کے اس معاملہ کے سوا اور کچھ نہ معلوم ہو جو اس نے بیت المقدس کی فتح اور اسلام کے لئے اس کی بازیابی کے وقت اپنے مسیحی دشمنوں کے ساتھ کیا تھا بھی یہ ثابت کرنے کے لئے بہت کافی ہے کہ اس کے زمانے میں عالمی ہمتی، عظمت و شجاعت، اور مردانگی و بسالت میں کوئی آدمی اس سے بڑھا ہوا نہیں تھا، بلکہ اس معااملے میں تو وہ ہر زمانے کے لوگوں میں بھی عظیم تھا۔

یہ محمدی تاثیر، قوت و فیضان اور امکانات سے بھر پور، اور وسعت و ہمہ گیری کے ساتھ تاریخ کے ہر دور میں کار فرمائی اور ان ملکوں میں جو عالم اسلامی کے دور دراز کناروں پر واقع ہیں، اور نو سلم قوموں اور افراد میں جو اسلام کے اولین داعیوں سے نسل و زبان اور ثقافت کا کوئی تعلق نہیں رکھتے تھے، اپنے عجائب و غرائب ظاہر کرتی رہی چنانچہ ایسا اکثر ہوا ہے کہ ایسے لوگ

کسی دائمی اسلام یا روحانی مرشدے ساتھ پر مسلمان ہوئے، اور پھر ان کی اولاد میں بادشاہ یا بادشاہی صورت میں زائد مرتاب اور وہ کامل پیدا ہوئے جس میں خشیت و تقویٰ، عدل و توازن، ہمدردی و نجواری، رحم و کرم، احتساب و اخلاص نیت، اور صدق و صفا کے وہ نمونے پائے گئے کہ دوسری قوموں کے احبار و رہبان اور پوپ پادریوں میں بھی ایسے نمونے نہیں پائے گئے، ان کے ملوک و سلاطین کا تو سوال ہی نہیں۔

میں یہاں ہندوستان کی طویل اسلامی تاریخ سے (جو ایسے بلند نمونوں سے بھروسی ہوئی ہے) ایک ہی نمونے پر آلتغا، گردوں گاہ، جس میں جدت و ندرت اور تازگی، طرفی مروہ درایا صاحب اعادہ تکرارے باوجود اب تک کم نہیں ہوئی ہے، جرات کے بادشاہ مظفیٰ حبیب (۹۳۲ھ) اور اس سے معاصر سلطان محمود بن والی ماندو و دہمیان پر اپنی رخشش تھی، سلطان خلیل بی براہ بی جاریت سے ہم لیکر گجرات پر حملہ آور ہوا کرتا تھا جس کے نتیجے میں سلطان مظفر حبیب کو اپنے ملک کا دفاع اور جوابی حملہ کرنا ہوتا تھا قسمت کی بات کہ محمود پر زوال آیا اور اپنی قوت و شوکت پر نماز کرنے والے اس بادشاہ کو ایک پناہ گزیں کی حیثیت سے اپنے کریم نفس پرانے دشمن سے فریاد رہی اور امداد طلبی کرنی پڑی اس لئے کہ اس کے ملک پر اس کے وزیر منڈلی رائے نے قبضہ کر لیا تھا، سلطان محمود کو، سلطان مظفر کے دامن عاطفت اور اسلامی نیت کے سوا کہیں جائے پناہ نظر نہیں آئی چنانچہ حرب توقع وہ سلطان مظفر کے اطف و کرم، مدد و تعاون کا سزا اور تھبرا، یہ معاملہ وہ شخص کبھی نہیں کر سکتا تھا، جو جعلی عصیت کا شکار اور مادیت و موقع پرستی کے فلسفہ میں گرفتار ہوتا، سلطان مظفر نے اس موقع سے فائدہ اٹھانے کی کوئی کوشش نہیں کی اور نہ اپنی لاچار اور نسبت دشمن کو کوئی طعنہ دیا بلکہ صرف اللہ کی رضا کے لئے اور نفس و شیطان کے علی الرغم اس موقع کو غنیمت سمجھا، اور اپنے لشکر گزار کے ساتھ ماندو کی طرف بڑھا اس نے اس حریث سلطنت کے معاملے کو اپنی سلطنت کے معاملے کی طرح، بلکہ اس سے بھی بڑھ کر اہمیت دی اور ایک اسلامی مملکت کی آزادی کی حفاظت اور شوکت اسلام کے امداد کے لئے اپنی حکومت اور اس کی حریت و سلیمانیت کو دا اور لگا دیا، ادھر سے کافروں جیس اور بت پرست طاقتیں بھی اپنے حیلہ ملک ماندو کی مدد کے لئے میدان میں آگئیں اور ایک خونی و جنونی لڑائی چھڑ گئی جس میں کشتوں کے پشتے لگ گئے اور لگلی کو چوں میں خون کی ندیاں بہ گئیں، بالآخر سلطان مظفر کو فتح اور دشمن کو شکست فاش ہوئی، رجپوت

بادشاہوں کے پانے طریقے کے مطابق ہندورانیوں اور بادشاہ کی بیگنات نے جو ہر کی پرانی رسم ادا کی اور بالآخر یہ ملک پھر مسلم حکمرانی میں آگیا۔

یہاں انسانی شرافت اور اسلامی اخلاق کا ایک اور بہترین نمونہ سامنے آتا ہے سلطان مظفر کے بعض فوجی مشیروں نے اسے یہ مشورہ دیا کہ بادشاہ اس ترتیب اور خوبصورت ملک پر قبضہ کر لے، جس سے خوشنا مخلات، مضبوط قلعوں، اور بھرے ہوئے خزانوں کی (جو کمزور و مغرب و بادشاہ کی حماقت سے خطرہ میں پڑ گئے تھے) ہندوستان میں کوئی مثال نہ تھی، ان کی منطق یہ تھی کہ اب بادشاہ نے اسے ازسر نو فتح کیا ہے، اس لئے اب وہ اس کا حقدار ہے۔ ملک و قوت و نعابہ کا نتیجہ ہوتے اور شہر، فتح کی ملکیت سمجھے جاتے ہیں۔

سلطان کو جب اس رائے اور فوجیوں کی خواہش کا علم ہوا تو سلطان محمود کو حکم دیا کہ اس کے فوجیوں میں سے کسی کو شہر میں نہ جانے دے، سلطان محمود نے اس سے قاعدہ میں کچھ تھہر نے اور عسل وغیرہ کی دعوت دی لیکن سلطان مظفر نے یہ دعوت شکریہ کے ساتھ نامنظور کر دی اور اپنی فوجوں کو احمد آباد اور اپنے ٹھکانوں پر واپسی کا حکم دیدیا اور محمود خلجی سے کہا کہ میں تو اس ملک میں صرف اللہ کی رضا، اس کے ثواب کی طمع اور اس کے اس حکم پر عمل کرنے آیا تھا کہ:

وَإِنْ أَسْتَصْرُوْكُمْ فِي الدِّينِ فَعَلَيْكُمُ الْنَّصْرُ

اگر وہ تم سے دین کے بارے میں مدد چاہیں تو تم پر مدد لازم ہے۔

وَالْمُسْلِمُ اخْوَ الْمُسْلِمِ لَا يَسْلِمُهُ وَلَا يُحَذِّلُهُ

مسلمان مسلمان کا بھائی ہوتا ہے جسے نہ دشمن کے سپرد کرتا ہے اور نہ اسے رسوا کرتا ہے۔

اب میرا یہ مقصد پورا ہو گیا، اور اللہ نے مجھے، آپ کو، اور اسلام کو سرخر و گیا میں نے اپنے ساتھیوں سے ایسی باتیں سنیں جن پر میں عمل کرتا تو میرا عمل رائیگاں اور میرا جہاد ضائع ہو جاتا اور اس معاملے میں میرا نہیں بلکہ آپ کا احسان ہے کہ آپ نے اس سعادت کا مجھے موقع دیا، اور اس کا سبب بنے، اب میں اپنے ملک واپس جا رہا ہوں، اس لئے کہ اپنے عمل کو بے قسم نہیں بنانا چاہتا، اور نہ نیکی کے ساتھ بدی کو ملانا چاہتا ہوں، بادشاہ کے یہ کہتے ہی اس کی فوج ظفر موج حرکت میں آگئی شہسواروں نے احمد آباد کی طرف عنان عزیزیت موز دی، اور ایک مثال قائم کرتے ہوئے اپنے ملک کو لوٹ گئے۔

منظفر کے نائد، فتح کرنے اور فاتحانے اور باعزم داخلہ کے وقت محمود نے اپنے دوست مظفر کو سیر کرانے اور اس ملک کے خزانوں اور بیانات دکھانے کے لئے ساتھ لے لیا، یہاں کی ہر چیز تجھب خیز اور حیرت انگیز تھی، شہر ماند و حسن و سر بزی، بروت و امارت، خوش جمال باندیوں اور عورتوں کا ایک مینا بازار تھا لیکن سلطان مظفر سر جھکائے نظریں پیچی کئے ہوئے اور اس مال و جمال کی طرف سے اپنی آنکھیں بند کئے ہوئے تھے، محمود نے اپنے اس شر میلے دوست سے حشم و خدم اور جواری اور کنیزوں کے درمیان سے گزرتے ہوئے (جو فاتح کے استقبال سے لئے گئی مسکرا رہی تھیں) کہا کہ جناب عالیٰ کیا بات ہے؟ آپ نہ سراٹھتے ہیں نہ اس منظروں دیکھتے ہیں؟ سلطان مظفر نے کہا کہ محمود!

میرے لئے یہ جائز نہیں اللہ تعالیٰ فرماتا ہے۔

فَلِلْمُؤْمِنِينَ يَغْضُبُوا مِنْ أَبْصَارِهِمْ  
مُؤْمِنُوْں سے کہنے کے اپنی نگاہیں پیچی رکھیں۔

محمود نے کہا کہ وہ میری باندیاں ہیں، اور میں آپ کا غلام ہوں جسے آپ نے اپنے احسان سے بندہ بے دام بنایا ہے، اس لئے وہ دوہرے طریقہ پر بھی آپ کی باندی اور غلام ہیں لیکن مظفر کو یہ نکتہ مطمئن نہیں کر سکا، اس کا یقین تھا کہ اللہ نے جسے حرام کیا ہے اسے گوئی حلال نہیں کر سکتا۔

اس طرح زاہد و متقی بادشاہ نے اپنی شرافت اپنے باطن اور روح کی عفت، اسلام سے شدت تاثر، اور بلند اسلامی اخلاق کا نمونہ قائم کر دیا جس کی محبت اس کی گھٹی میں پڑی تھی اور جن پر وہ زندگی بھر کار بند رہا، بادشاہ کا اسلامی نسب دو تین واسطوں کے بعد ہندی نژاد غیر مسلم خاندانوں، اور ناتھ براوری کے پشتون میں کھو جاتا ہے، جن کا ایک فرد مشرب بہ اسلام ہو کر اس عظیم سلطنت کا بانی ہوا تھا، اور اسلامی مورخ کو اس کے دادا کے بعد اسلامی نام نہیں ملتے جو فیر و زغلوق کے وقت میں آٹھویں صدی ہجری میں مسلمان ہوا تھا اور اس کے بعد ہندوستانی نام آنے لگتے ہیں جن کی اصلیت و مفہوم کا پتہ نہیں چلتا، سلطان مظفر نے یہ شرافت اور تقویٰ، درسگاہ محمدی ہی سے سیکھا تھا جس کا وہ مخلص و مختی شاگرد تھا، اور جو اسلام کی نعمت اور محمد رسول اللہ ﷺ کے فضل و احسان کا قدر داں اور اس دین سے پوری دلچسپی اور احترام کے ساتھ متعلق تھا۔

اس دائمی و مبارک مدرسہ کی ہر زمانے اور ہر قوم میں کارگزاری:

حضرات سما معین! اس بابرگت اور مردم خیز مدت سے کتنے فرزند شرق و غرب اور عرب و حجم، قرون اولی و میانی اور عبید حاضر میں پھیلے ہوئے، اور ان عظیم فرزندوں کے کتنے کارنامے اور فتوحات، اور فضائل و محاسن، انسانی زندگی کے ہر گوشے میں بھرے ہوئے ہیں۔

اس مدرسہ کی تربیت کی تاثیر اور اس کے باñی کا فیض کبھی طارق کی شجاعت، محمد بن قاسم کی بالات اور موسیٰ بن نصیر کی بہت کے پروے میں چمکا، کبھی امام ابوحنیفہ و امام شافعی کی ذکاءت و ذہانت کی شکل میں ظاہر ہوا، کبھی امام مالک و امام محمد بن خبل کی صلابت و استقامت کے پیکر میں آشکارا ہوا، کبھی نور الدین زنگی کے لطف و کرم میں جلوہ گر ہوا، کبھی صالح الدین کے عزم محکم اور سعی پیغم سے ہو یہا ہوا، کبھی امام غزالی کا جو ہر کمال بن کر سامنے آیا، اور کبھی شیخ عبدال قادر جیلانی کا تقدس و روحانیت بن کر دلوں کا مدارا بنا، کبھی ابن جوزی کی تاثیر بنا، کبھی محمد فاتح کی شمشیر بنا، کبھی محمود غزنوی کی مهم جوئی اور کبھی حضرت نظام الدین اولیاء کی رقت و شفقت ثابت ہوا، کبھی فیروز شاہ خلجی کی بلند طبعی میں صورت پذیر ہوا، کبھی ابن تیمیہ کے تجزی علمی میں، کبھی شیر شاہ سوری کے حسن مدیر کی شکل میں سامنے آیا اور کبھی اور نگزیب عالمگیر کے آہنی عزم کی ہیئت میں، کبھی شرف الدین یحییٰ منیری کے معارف و حکم میں نمایاں ہوا، اور کبھی مجدد الف ثانی کے کے آثار قلم و قدم میں، کبھی شیخ محمد بن عبدالوہاب کی دعوت بن کراچہ اور کبھی شاہ ولی اللہ کی حکمت بن کر، اور کبھی ان کے بعد کے آنے والے داعی و مصلحین اور علمائے ربانی کی خدمات بن کر۔

ان تمام عبقریتوں، اور ان کی علمی و عملی خدمات کا سلسلہ نسب و نسبت اس مدرسہ اور اس کی تربیت اور اس نے اور خوش آئند عبید پر مہنتی ہوتا ہے، جو محمد ﷺ کی بعثت سے شروع ہوا جس میں انسانیت کے افضل ترین امکانات کو ابھرنے اور سرگرم ہونے کا موقع ملا اور جس میں ان صلاحیتوں سے فائدہ اٹھانے اور کام لینے والے افراد ملنے لگے، یہ مدرسہ زمانے کی چیرہ وستی اور لوگوں کی نا آشنای کے باوجود تاریخ میں بے مثال افراد پیدا کرتا رہا اور خدا کے حکم سے اپنے مفید اثرات و ثمرات سے انسانیت کی جھوٹی بھرتا رہا ہے، وہ اپنے ان مخلص قائدین اور ربانی علماء کے ذریعہ انسانیت کی خبر گیری اور دادرسی کرتا رہا ہے جن کے بارے میں قرآن

میں ہے کہ:

اَذْلَهُ عَلَى الْمُؤْمِنِينَ اَعْزَةُ عَلَى الْكَافِرِينَ يَحَاهُدُونَ فِي سَبِيلِ اللَّهِ  
وَلَا يَحْافُونَ لَوْمَةً لَآتِيهِمْ

وہ مومنوں کے سامنے نرم اور کافروں کے مقابل سخت ہیں اللہ کے راستے میں جہاد کرتے  
ہیں اور کسی ملامت کرنے والے کی ملامت کی پرواہ نہیں کرتے۔  
اور زبان غیب یہ صد الگاتی ہے کہ:

فَإِن يَكْفُرُ بِهَا هُوَ لَا فَقْدٌ وَكُلُّنَا بِهَا قُوَّماً لَيْسُوا بِهَا بِكَافِرِينَ  
تو اگر یہ لوگ اس کا انکار اور اس نعمت کی ناشکری کریں گے تو ہم نے اس کے لئے ایسی  
قوم مفترکر کھی ہے۔ جو منور اور کافر نعمت نہیں۔

وَمَا عَلَيْنَا إِلَّا الْبَلَاغُ الْمُبِينُ

# ہدایت کے امام اور انسانیت کے قائد خود ساختہ رہنماؤں کا انسانیت کے ساتھ مذاق

الحمد لله تَحْمِدُه وَنَسْتَعِينُه وَنَسْتَغْفِرُه وَنَعُوذُ بِاللهِ مِنْ شَرِّهِ  
أَنْفَسُنَا وَمِنْ سَيِّئَاتِ أَعْمَالِنَا مِنْ يَهْدِهِ اللَّهُ فَلَا مُضَلَّ لَهُ وَمَنْ يَضْلِلَهُ فَلَا  
هَادِي لَهُ وَتَشَهِّدُ إِنَّ لَا إِلَهَ إِلَّا اللَّهُ وَتَشَهِّدُ إِنَّ مُحَمَّداً عَبْدُهُ وَرَسُولُهُ  
الَّذِي أَرْسَلَهُ اللَّهُ تَعَالَى إِلَيْهِ كُافَّةُ النَّاسِ بِشِيرًا وَنَذِيرًا وَدَاعِيَا إِلَى اللَّهِ

بادِنَهُ وَسِرَاجًا مُنِيرًا ۝

نوع انسانی اپنی طویل تاریخ میں ہمیشہ خود ساختہ رہنماؤں اور برسر اقتدار شخصیتوں کا  
کھیل اور مذاق، اور قانون سازوں اور حکماء کے تجربات کا نشانہ بنتی رہی ہے ایسے لوگوں نے  
اپنے ابناۓ جنس اور اپنے ہی جیسے انسانوں کے ساتھ وہی سلوک کیا جو ایک بچہ کاغذ کے کسی  
پر زے کے ساتھ کرتا ہے، بچہ کبھی کاغذ کو پیٹتا، کبھی پھیلاتا کبھی کھوتا کبھی بند کرتا اور جب جی  
چاہے پھاڑتا اور جلاڈ اتائے۔

ان کے لئے انسانی زندگی، اس کی ترقی کے امکانات اور اس کے وسیع مضمرات کی کوئی  
قیمت نہ تھی اللہ تعالیٰ نے انسان میں اطاعت اور فرمانبرداری کی جو صلاحیت و ویعت فرمائی ہے،  
اور قائدین پر اعتماد اور جاں ثاری کی جو صفت رکھی ہے، اس کے سلسلے میں انہوں نے نہ خدا ترسی  
سے کام لیا، نہ حق و انصاف کے تقاضے پورے کئے، نہ کسی تعلق اور ذمہ داری کا لحاظ کیا اور اسے  
انہوں نے اپنی خواہش و منشا کا آہ کا را اور قیادت و سیادت اور اعزاز کا ذریعہ بنالیا، ان قائدین  
کی کوتاه نظری، خط کاری و گمراہی، اور غلط فہمی و غلط بیانی نفس پرستی و بوالہوی، انفرادی و اجتماعی انا  
نیت قومی و وطنی عصیت نے بد قسمت انسان کے سر پر طویل بد بختی اور مصیبت لا دی ہے،

انہوں نے اپنے اخلاق، بصیرت، خلاق دوستی اور احترام انسانیت کے بارے میں مستقل شبہات پیدا کر دیئے اور اس بات کی اب کوئی ضمانت نہیں رہی کہ انسانیت ان کے زیر سایہ چھل پھول سکتی ہے۔ تاریخ انسانی ان المیوں اور رسواجیوں اور ایک ساتھ ہنسانے اور رلانے والے واقعات سے بھری ہوئی ہے اور مشرق و مغرب میں آج بھی بہت سی قومیں انہیں طالع آزمائیں ظریف قائدین کے رحم و کرم پر زندگی نزار رہی ہیں۔ جو اس سے کھیلتے، اسے گیندگی طرح لڑھکاتے اور اس پر ہر روز نئے تجربے برتبے رہتے ہیں، اور پھر خود رہی ان تجربات نمطی و ناکامی کا اعتراف بھی کرتے ہیں اور بھی ان سے اقتدار حاصل کرنے والا اور ان کا جانشین انہیں رسوا کرتا اور ان کے کرواؤ سے پرداختا ہے، اور بھی انہیں تاریخ محفوظ کر دیتی اور آنے والی نسلیں ان سے واقف ہو جاتی ہیں۔

### غلطیوں سے پاک انبیاء علیہ السلام کی ضرورت:

ان ناکام تجربوں اور غلط تناخ کی زد سے عقائد و ایمانیات بھی محفوظ نہیں رہے جن پر حسن انجام، دنیا کی سعادت اور آخرت کی نجات کا دار و مدار ہے، اور جو صحیح اخلاق، صالح تہذیب، بندے کو خدا سے ملائے والی عبادات، اور شرائعتوں کی تشكیل و تکمیل کرتے ہیں، اور جن میں کسی نمطی کی تلافی بہت مشکل بلکہ ناممکن ہوتی ہے، اس لئے ایسے قائدین کی ضرورت پیدا ہوئی جو امانت دار، گمراہیوں اور غلطیوں سے پاک، ہر لائق اور نفع اندوزی اور مادی معاوضہ کی خواہش سے بری ہوں، جو خواہشات سے مغلوب اور جذبات سے متاثر نہ ہوتے ہوں، جو اپنی رائے اور ناقص معلومات، محدود تجربوں اور ذاتی مصلحتوں کے ماتحت کوئی فیصلہ نہ کرتے ہوں اور جب ان سے کبھی کوئی اجتہادی غلطی ہو جائے تو اللہ تعالیٰ کی تنبیہ کے بعد وہ ان غلطیوں پر قائم اور مصروف رہتے ہوں۔

### امانت داری اور اخلاق:

اسی لئے آپ دیکھیں گے کہ ہر مبوعث ہونے والا نبی اپنی امت کو اپنی امانت داری اور اخلاق و بے غرضی کا پورا یقین دلاتا ہے، سورہ شعراء میں ایک ایک نبی کی زبان سے جو وضاحت

فرمائی گئی ہے اور جو یقین دلایا گیا ہے، اسے پڑھئے۔

(۱). کذبت قوم نوح المرسلین اذ قال لهم اخوه هم نوح لا تتقون،  
انی لكم رسول امین فاتقو الله واطیعون وما استلکم عليه من اجر ان احری  
الا على رب العالمین

قوم نوح نے بھی پیغمبروں کو جھٹلا�ا جب ان سے ان کے بھائی نوح نے کہا کہ تم ڈرتے  
کیوں نہیں، میں تو تمہارا امانت دار پیغمبر ہوں تو خدا سے ڈرو اور میرا کہماں نو اور اس کام کا تم سے  
کچھ صلح نہیں مانگتا میرا اصلہ تو رب العالمین ہی پڑھے۔

(۲). کذبت عادن المرسلین اذ قال لهم اخوه هم هودا لا تتقون، انی  
لكم رسول امین فاتقو الله واطیعون وما استلکم عليه من اجر ان احری الا  
على رب العلمین

عاد نے بھی رسولوں کو جھٹلا�ا جب ان سے ان کے بھائی ہود علیہ سلام نے کہا کیا تم ڈرتے  
نہیں میں تو تمہارا امانت دار پیغمبر ہوں، کیوں نہیں؟ میں تمہارے لئے ایک امانت دار رسول  
ہوں تو خدا سے ڈرو اور میری بات مانو۔ اور میں اس خدمت کا تم سے کوئی معاوضہ نہیں چاہتا، میرا  
معاوضہ توجہانوں کے پروردگار کے پاس ہے۔

(۳). کذبت ثمودن المرسلین اذ قال لهم اخوه هم صالح لا  
تتقون، انی لكم رسول آمین فاتقو الله واطیعون وما استلکم عليه من آجر ان  
اجری الا على رب العلمین

قوم ثمود نے رسولوں کو جھٹلا�ا جب ان سے ان کے بھائی صالح نے کہا کہ تم ڈرتے کیوں  
نہیں؟ میں تمہارے لئے ایک امانت دار رسول ہوں تو خدا سے ڈرو اور میری بات مانو اور میں  
اس خدمت کا تم سے کوئی معاوضہ نہیں چاہتا میرا معاوضہ توجہانوں کے پروردگار کے پاس ہے۔

(۴). کذبت قوم لوط ن المرسلین اذ قال لهم اخوه هم لوط لا  
تتقون، انی لكم رسول آمین فاتقو الله واطیعون وما استلکم عليه من اجران  
اجری الا على رب العلمین

قوم لوط نے رسولوں کی تکذیب کی جب ان سے ان کے بھائی لوط نے کہا کہ تم تقوی

کیوں نہیں اختیار کرتے، میں تمہارے لئے ایک امانت دار رسول ہوں تو تم اللہ سے ڈر و اور میرا کہہ ما نوا اور میں تم سے اپنے اس کام کا کوئی معاوضہ نہیں مانگتا میرا معاوضہ تو جہانوں کے پالن باربی کے ذمہ ہے۔

(۵). كذبت أصحاب الا يكته المرسلين اذ قال لهم شعيب الا تتقون انى لكم رسول أمين فاتقوا الله واطيعون وما استلكم عليه من اجران اجري الا على رب العلمين

ایکہ والوں نے رسولوں کی تکذیب کی جب ان سے شعیب علیہ السلام کہا تم ڈرتے کیوں نہیں میں تمہارے لئے ایک امانت شعار رسول ہوں تو اللہ سے ڈر و اور میری باتیں ما نوا اور میں تم سے اس کام کا کوئی معاوضہ نہیں چاہتا میرا اجر تو جہانوں کے پالن والے پر ہے۔

یہ مقصد کی وحدت جو مختلف امتوں اور مختلف زمانوں کے انبیاء کے بارے میں مشترک ہے اپنے اندر بڑے عمیق معنی رکھتی ہے، لفظ امانت ایسا جامع لفظ ہے، جو صداقت و حی خداوندی کو صحت کے ساتھ قبول کرنے، صحت کے ساتھ امت تک پہنچانے کے معانی پر مشتمل اور رسالت و نبوت کے نظام کا رکن اساسی ہے، عربی زبان میں اس مقصد کے لئے اس سے بڑھ کر کوئی اور جامع و بلیغ لفظ نہیں۔

یہ حکمت الہی کا تقاضا تھا کہ رسول عربی صلی اللہ علیہ وسلم نے نبوت سے پہلے ہی اس صفت کے ساتھ شہرت پائی، اور مکہ کے امیوں کے دل میں خود بخود یہ بات آگئی کہ وہ آنحضرت کو صادق و امین کے معزز لقب سے پکاریں۔

اسی طرح اخلاص، بے غرضی، ہر قسم کی لائق اور ہر قسم کے شخصی یا اولاد و اقارب کو حاصل ہونے والے نفع سے پرہیز انبیاء کا شعار ہے۔ اور یہ فطرت سليم اور عقل مستقیم کا تقاضا ہے کہ ایسے بے غرض و نیز خواہ داعیوں سے محبت کرے اسی لئے حضرت صالح علیہ السلام نے افسوس و تعجب سے کہا تھا۔

يَا قَوْمٍ لَّقَدْ أَبْلَغْتُكُمْ رِسَالَةَ رَبِّيْ وَ نَصَحْتُ لَكُمْ وَ اكْنَ لَا تَحْبُّون

الناصحين۔

اے قوم میں نے تم تک اپنے رب کا پیغام پہنچادیا اور تمہاری خیرخواہی کرتا رہا لیکن اس کا کیا علاج کہ تم خیرخواہوں کو پسند نہیں کرتے۔

اور اس فرستادہ نے کہا جو شہر کے کنارے سے آیا تھا۔

يَا قَوْمٍ اتَّبَعُوا الْمَرْسُلِينَ اتَّبَعُوا مِنْ لَا يَسْتَلِكُمْ أَجْرًا وَ هُمْ مُهْتَدُونَ  
اے قوم رسولوں کی اتباع کرو ان کی اتباع کرو جو تم سے کوئی معاوضہ نہیں چاہتے اور وہ  
ہدایت یافتہ ہیں۔

اسی معنی کی وضاحت حضرت موسیٰ علیہ السلام فرعون کے سامنے کی تھی۔

وَقَالَ مُوسَىٰ يَا فَرْعَوْنَ إِنِّي رَسُولٌ مِّنْ رَبِّ الْعَالَمِينَ حَقِيقَةٌ عَلَىٰ إِنْ لَا  
أَقُولُ عَلَى اللَّهِ إِلَّا الْحَقُّ قَدْ جَئْتُكُمْ بِبَيِّنَاتٍ مِّنْ رَبِّكُمْ فَارْسَلْ مَعِي بَنِي إِسْرَائِيلَ .  
موسیٰ نے کہا اے فرعون میں رب العالمین کا رسول ہوں (اس لئے) میرے لئے یہ  
 ضروری ہے کہ میں خدا کے بارے میں حق ہی کہوں میں تمہارے پاس تمہارے رب کی طرف  
 سے کھلی دلیل لے کر آیا ہوں اس لئے میرے ساتھ بنی اسرائیل کو ٹھیک دو۔

### امت کے لئے تحفظ اور رحمانت:

انبیاء کی عصمت، امانت، اور بے لوثی ان کی امتوں کے مذاہب و عقائد کی حفاظت و  
 دیانت کی رحمانت اور غیر قوموں کی لائی ہوئی آزمائشوں کے مقابلہ میں ایک پناہ گاہ ثابت ہوئی  
 جس کے سبب وہ شبہات میں مبتلا ہونے اور انبیاء کے کارناموں اور ان کے نتائج کے بارے  
 میں شک و حیرت سے بچ گئے۔

### عصمت انبیاء کی حقیقت:

حکیم الاسلام حضرت شاہ ولی اللہ دہلویؒ (متوفی ۶۷۴ھ) اپنی بے نظر کتاب جستہ اللہ البالغہ  
 میں ہادیان طریقت و بانیان ملت یعنی انبیاء کے ضروری صفات کا ذکر کرتے ہوئے تحریر فرماتے  
 ہیں۔

”پھر اس دنیا میں نبی کے لئے ضروری ہے کہ وہ برسراں میں ثابت کرے کہ وہ نبوت کا رمز

آشنا ہے اور وہ جو تعلیم دے رہا ہے، اس میں غلطی اور گمراہی سے پاک ہے، اور اس سے بھی بری ہے کہ اصلاحی کام کا کچھ حصہ لے اور کچھ ضروری حصہ ترک کر دے جس کی دو صورتیں ہیں، ایک یہ کہ وہ نبی اپنے سے سابق نبی کا راوی ہو جس کے کمال عصمت پر وہ متفق ہوں اور یہ روایت اس قوم میں محفوظ ہو، تو اس طرح سے وہ نبی اپنی قوم کے معتقدات پر موافقہ کر سکتا ان پر جھٹ قائم اور انہیں لا جواب کر سکتا ہے کہ وہ جو کچھ کہہ رہا ہے ان کے متفق علیہ نبی ہی کی طرف سے کہہ رہا ہے۔

بہر حال لوگوں کے لئے ایک معصوم اور متفق علیہ شخص کی ضرورت ہے، جوان میں موجود ہو یا جس کی روایت محفوظ ہو اور ایمان و انقیاد اس کی تفصیلات اور منافع اور اسی طرح گناہوں اور انکے نقصانات کا علم دلیل و برہان اور اس دنیاوی عقل کے ذریعہ (جس سے روزمرہ کی زندگی کا کام چلایا جاتا ہے) اور حواس سے نہیں ہوتا بلکہ ان امور کی حقیقت، وجہ ان ہی پر گھلتی ہے، جیسے بھوک، پیاس، گرم یا سخنہ دواؤں کا ادراک وجدان ہی سے ہوتا ہے ویسے ہی روح کی موافق اور ناموافق چیز کا علم ذوق سلیم سے ہوتا ہے۔

اور انہیاء کا خطاب میں معصوم ہونا اللہ تعالیٰ کے دینے ہوئے ضروری علم و یقین کی وجہ سے ہوتا ہے جس کے سبب نبی سمجھتا ہے کہ وہ خدا کی طرف سے جو چیز پار رہا ہے، اور سمجھ رہا ہے، وہ حقیقت کے میں مطابق ہے اور اسے ایسا یقین ہوتا ہے گویا کوئی حقائق کو اپنی آنکھوں سے دیکھ رہا ہے اور دیکھتے وقت اپنی آنکھوں کو غلط بیس نہیں سمجھ رہا ہے یا نبی کا علم کسی ماہر زبان کے کسی لفظ کے متعین معنی کو سمجھنے سے مشابہ ہوتا ہے مثلاً ایک عرب کو کبھی یہ شک نہیں ہو گا کہ لفظ "ماء" پانی کے لئے بنائے، اور لفظ "ارض" زمین کے لئے حالانکہ اس سلسلے میں نہ اس کے پاس کوئی دلیل ہوتی ہے، نہ لفظ و معنی میں کوئی عقلی لزوم ہی ہوتا ہے، اس کے باوجود اسے یہ علم ضروری حاصل ہوتا ہے اور اکثر حقائق کے بارے میں نبی کو ایک فطری بلکہ حاصل ہو جاتا ہے جس کے ذریعہ اسے ہمیشہ صحیح طریقے سے علم و جدائی حاصل ہوتا ہے اور اسے اپنے وجدائی تجربے کی صداقت کا مشاہدہ اکثر ہوتا رہتا ہے۔

اور لوگوں کو اس کی عصمت کا یقین نبی کی عقلی اور خطابی دلیلوں سے ہوتا ہے کہ اس کی دعوت اور اس کی سیرت ایسی صالح ہے، جہاں کذب کا گذرنہیں اور کبھی اس کے خدا کے قریب

ہونے کا بھی مشاہدہ انہیں معجزات اور اس کی دعاوں کی مقبولیت سے ہو جاتا ہے، یا اس لئے ہوتا ہے تاکہ انہیں نبی کی عظیم دعوت کی عظمت کا احساس ہو جائے اور وہ یہ جان لیں کہ وہ ملائکہ سے رابطہ رکھنے والے نفوس قدیمہ میں سے ہے، اور یہ کہ اس جیسا شخص اللہ کے بارے میں جھوٹ نہیں گڑھ سکتا، اور نہ کوئی گناہ کر سکتا ہے، پھر اس کے بعد کچھ باتوں سے اور اعتماد پیدا ہوتا ہے اور وہ انہیں اور قریب لے آتی ہیں اور نبی کو قوم کے مال واولاد اور پیاسے کے لئے پانی سے زیادہ عزیز بنادیتی ہیں۔

اور یہ سب باتیں وہ ہیں جن کے بغیر کوئی امت کسی نبی کے مخصوص رنگ میں نہیں رنگ سکتی، اسی لئے ان جیسی عبادتوں میں مشغول اشخاص ایسے تعلق پیدا کرتے ہیں جس میں یہ باتیں پاتے ہیں۔

### انبیاء اطاعت کے حقدار ہوتے ہیں:

وہ مبارک جماعت جس کی عصمت اور صحت علم کی یہ شان اور جس کی امانت و اخلاص اور بے غرضی کا یہ مقام ہو، اور اسے اللہ تعالیٰ نے اعتدال و سلامت روی کے قابل میں ڈھالا ہوا اور اس کی تعلیم و تربیت کا بہترین انتظام کیا ہو و تصنیع یعنی ۲۔ (تاکہ تو میرے سامنے تیار کیا جائے (انا اخلصنا ہم بحالصة ذکری الدار و انهم عندنا لمن المصطفین الا خیار (انہیں ہم نے اپنے گھر کے ذکر کے لئے مخصوص کر دیا اور وہ ہمارے نزدیک برگزیدہ اور پسندیدہ لوگوں میں تھے) جس کے بارے میں یہ کہا گیا ہو وہ عقل ذوق و منطق ہر لحاظ سے طاعت و اقتداء، اور تقلید و اتباع کی مستحق ہے، اسی لئے اللہ تعالیٰ نے انبیاء اور ان کی صلاحیت و ہدایت اور اہل دنیا کے مقابلے پر فضیلت کتاب، سلطنت اور نبوت دیئے جانے کا ذکر کرنے کے بعد کہا۔

اوْلَئِكَ الَّذِينَ هَدَى اللَّهُ فِيهَا هُمْ أَفْتَدُهُ  
یہی وہ ہیں جنہیں اللہ نے ہدایت دی ہے تو آپ ان کی سیرت کی اتباع کیجئے۔

## لطف و عنایت کے سزاوار:

انبیاء علیہم السلام موردنیاتِ الہی اور مرکزِ الطاف و توجہات ہوتے ہیں، ان کے اخلاق و عادات، اور ان کی زندگی کے طور طریق سب خدا کی نظر میں محبوب، زندگی کے طریقوں سے ان کا طریقہ حیات لوگوں کے اخلاق میں ان کا اخلاق، اور لوگوں کی گوناگوں عادتوں میں ان کی عادتیں اللہ کے نزدیک پسندیدہ بن جاتی ہیں۔

ایک منزل کو مختلف راستے جاتے ہیں وہ سب راستے ایک ہی جگہ پہنچتے ہیں لیکن انبیاء جس راستے کو اختیار کرتے ہیں وہ رستہ خدا کے یہاں محبوب بن جاتا ہے اور اس کو دوسرا راستوں پر ترجیح حاصل ہو جاتی ہے صرف اس وجہ سے کہ انبیاء کے قدم اس راستے پر پڑے ہیں، (۱) ان کی تمام پسندیدہ چیزوں اور شعائر اور ان سے نسبت رکھنے والی چیزوں سے اللہ کی محبت و پسندیدگی متعلق ہو جاتی ہے، اور ان کی تقلید و اتباع اور ان کے شعائر اور خصوصیات کو اپنانا اور ان جیسا اخلاق پیدا کرنا، اللہ کی محبت کو اپانے کام ضبط طریقہ اور قریب و آسان راستہ ہو جاتا ہے، اور جوان کی اتباع کرتا اور ان جیسا بنتا ہے، وہ خدا کے محبوب ہی میں نہیں بلکہ محبوبوں میں ہو جاتا ہے، اس لئے کہ دوست کا دوست، دوست اور دشمن کا دوست دشمن سمجھا جاتا ہے، یہ سفہ و عاداتِ الہیہ میں سے ہے، جوزمان و مکان کے انقلابات سے بدلتے نہیں، اور جن کی دعوت علائیہ دی گئی ہے، چنانچہ خاتم النبین صلی اللہ علیہ وسلم کی زبان سے کہلا یا گیا۔

**قل ان کنتم تحبون الله فاتبعونی يحببكم الله ويغفر لكم ذنو بكم والله**

غفور رحيم.

کہہ دیجئے کہ اگر تم خدا سے محبت کرتے ہو تو میری اتباع کرو، خدا تم سے محبت کرے گا اور تمہارے حق میں تمہارے گناہ معاف کر دے گا اور اللہ بڑا ہی بخشنے والا اور غیر معمولی رحمت والا ہے۔

(۱) کسی شاعر نے اس مضمون کو رسول اللہ اکو خطاب کر کے بڑے خوبی سے ادا کیا ہے۔ سرہنبر بزرہ ہو جو تراپا نہماں ہو نہیں تو جس شجر کے تلے وہ نہیں ہو۔

اس کے برعکس ظالموں اور کافروں کی طرف میلان اور ان کے طریقوں کی ترجیح اور ان کی مشابہت اللہ کی غیرت کو حرکت میں لانے والی اور اس سے بندے کو دور کرنے والی بتائی گئی۔

وَلَا ترکنوا إِلَى الَّذِينَ ظَلَمُوا فَتَمْسِكُمُ النَّارُ وَمَا لَكُمْ مِنْ دُونِ اللَّهِ مِنْ أُولَيَاءِ ثُمَّ لَا تَنْصُرُونَ.

اور ظالموں کی طرف ذرانہ جھکنا کہ تمہیں آگ کا عذاب پکڑ لے اور خدا کے سواتھا را کوئی دوست نہ ہو اور تمہاری مدنہ کی جاسکے۔

### بعض عادات و اطوار کی فضیلت کا راز اور شعائر اللہ کی حقیقت:

ان پیغمبرانہ عادات و اطوار کا نام شریعت کی زبان میں خصال فطرۃ (فَطْرَةٌ عَادِيَّةٌ) اور "سنن الہدی" (ہدایت کے طریقے) ہے جس کی شریعت جمایت کرتی اور لوگوں و انہیں اپنانے کے لئے آمادہ کرتی ہے۔ یہ تمام اخلاق و عادات لوگوں کو انبیاء کے رنگ میں رنگتے ہیں، جن کے بارے میں اللہ تعالیٰ نے کہا ہے۔

صَبْغَةُ اللَّهِ وَمَنْ أَحْسَنَ مِنَ اللَّهِ صَبْغَتُهُ وَنَحْنُ لَهُ عَابِدُونَ  
یہ اللہ کا رنگ ہے اور اللہ کے رنگ سے بڑھ کر کون رنگ ہو سکتا ہے اور ہم اس کے عبادت گزاریں۔

اور اللہ تعالیٰ کی ایک عادت کو دوسరی عادت، ایک اخلاق کو دوسرے اخلاق، ایک طور و طریق کو دوسرے طور طریق پر ترجیح دینے کا یہ راز ہے، اور یہی وہ راز ہے جسے شریعت اسلامی اہل ایمان کا شعار بتاتی ہے، اور اسے فطرت کے مطابق طریقہ اور اس کے خلاف طریقوں کو انحراف اور جاہلوں اور کم عقولوں اور کافروں کا شعار کہتی ہے، ان دونوں میں یہی فرق ہے کہ ایک انبیاء، ان کی پسندیدہ عادات کی نقل اور دوسرا اہل کفر، جاہلی عادات اور شیطان اور اس کے مقلدوں کی مشابہت و شعار ہے۔

اور اس اصل کے تحت کھانے پینے، لباس و زینت، رہنہ سہنہ اور تمدن کے بہت سے مبادی آ جاتے ہیں، اور یہ سنت نبوی و فقہ اسلامی کا ایک وسیع باب ہے۔

داہنے ہاتھ کو بائیں پر کیوں فضیلت ہے، اور اچھے کام کھانا پینا، اور کسی اہم چیز کا لینا اور

دینا اور ہر عزت کی چیز اسی سے کیوں متعلق ہے، اور بایاں ہاتھ اعتماد، اور دوسری دلیل چیزوں کے لئے کیوں مخصوص ہے؟ حالانکہ دونوں انسان ہی کے ہاتھ ہیں، اور دونوں ہی خدا کی مخلوق اور اس کی صنعت ہیں، اور بہت سی جاہل قومیں اور انہیاء کی تعلیم و تربیت سے بے خبر امیں دونوں کے درمیان کوئی فرق نہیں کرتیں اور شاید وضع کی پابندی ہیں بلکہ ایک کو دوسرے کے کام کے لئے استعمال کرتی رہتی ہیں۔

اس کا سبب اس کے سوا کوئی اور نہیں کہ انہیاء، عام طور پر اور رسول اللہ صلی اللہ علیہ وسلم خاص طور پر ایسا خدائی الہام کے ماتحت یا اپنی فطرت سلیم کے تقاضے سے کرتے تھے جو ہمیشہ خدا کے پسندیدہ اخلاق دعاء ہاتے گے مطابق اور ان سے ہم آنگ ہوتی ہے اور دانے سے شروع کرنا اور اسے ترجیح دینا قابل تعریف اور فطرت سلیم کے مطابق اور اسلامی تہذیب کی خصوصیت کیوں ہے؟ یہ اسی لئے ہے کہ یہ انہیاء اور رسول اللہ صلی اللہ علیہ وسلم کی سنت تھی چنانچہ حضرت عائشہ سے مروی ہے کہ نبی صلی اللہ علیہ وسلم کو حتی الامکان اپنے تمام کاموں میں دانے سے شروع کرنا پسند تھا، وضو کرنے یا صفائی میں اور نکاحی کرنے اور جوتا پہننے میں۔

کان النبی صلی اللہ علیہ وسلم یحب التیامن ما استطاع شانہ کلہ فی

طہورہ و ترجلہ و تنعلہ

نبی اکرم صلی اللہ علیہ وسلم حتی الامکان ہر کام میں دانی جانب سے شروع کرنے کو پسند کرتے تھے، یہاں تک کہ طہارت نکھلی کرنے اور جوتا پہننے میں بھی۔

اسی پر طہارت اور ان تمام فطری عادتوں کو قیاس کیا جا سکتا ہے جو حدیث میں سیدنا ابراہیم کی طرف منسوب کی گئی ہیں۔

### انہیاء ایک خاص تہذیب و طرز حیات کے بانی:

انہیاء نے صرف عقیدہ و شریعت اور صرف ایک نئے دین۔ اسلام۔ ہی کی دعوت نہیں دی بلکہ وہ تہذیب و تمدن، اور نئے طرز حیات کے بھی بانی ہوتے ہیں جو ربانی تہذیب کھلانے کی مستحق ہوتی ہے، اس تہذیب کے کچھ مخصوص اصول وارکان اور شعائر و علامات ہیں، جن کے ذریعہ وہ دوسری تہذیبوں اور جاہلی تمدنوں سے نمایاں طور سے ممتاز ہو جاتی ہے یہ امتیاز

روح اور اصل و اساس میں بھی نمایاں ہوتا ہے اور تفصیلات و مظاہر میں بھی۔

### ابراہیمی محمدی تہذیب:

حضرت ابراہیم خلیل اللہ اس خدا پرست تہذیب کے بانی و امام تھے جس کی بنیاد یہ خدا کی توحید اس پر ایمان اور اس کے ذکر، فطرت مستقیم اور قلب سلیم اللہ تعالیٰ کے لحاظ و تقویٰ نوع انسانی پر رحم اور ذوق سلیم پر رکھی گئی ہیں۔

ابراہیمی اخلاق و طرز حیات اس تہذیب کی رگ و پے میں سرایت کئے ہوئے ہیں۔  
جس کے بارے میں کہا گیا ہے۔

ان ابراہیم لحلیم اوہ منیب  
ابراہیم بڑا شریف حلیم، نرم دل اور خدا سے رجوع کرنے والا تھا۔

ان ابراہیم لا وہ حلیم  
ابراہیم یقیناً بڑا نرم دل، اور بڑا شریف دبر دبار تھا۔

حضرت ابراہیم ایک طرف اس تہذیب کے بانی و موسس تھے، اور دوسری طرف جناب رسول اللہ صلی اللہ علیہ وسلم جوان کے نسلی وارث بھی تھے، اس تہذیب کے مجدد اور مکمل تھے، جنہوں نے اس تہذیب میں از سر نوجان ڈال دی اور اس میں بقاء دوام کا رنگ پیدا کر دیا، اور اس کے اصول و اركان اس طرح مضبوط کئے کہ اسے ایک دائمی اور عالمگیر تہذیب کی شکل دے گئے۔

### اس تہذیب کی خصوصیات و امتیازات:

یہ ابراہیمی محمدی تہذیب شرک و بت پرستی سے قطعاً آشنا ہے، اور اسے کسی رنگ میں اور کسی مقام اور زمانے میں اپنانے کے لئے تیار نہیں، چنانچہ حضرت ابراہیم کی ایک بڑی دعا اور ان کی آرزو یہ تھی کہ:

واجنبنی ونبي ان نعبد الا صنام  
اور اے خدا مجھے اور میری اولاد کو اس سے بچا کہ ہم بتوں کو پوچھنے لگیں اور ان کی خاص

وصیت اور امتوں اور افراد کو یہ دعوت تھی کہ:

فاجتنبوا الرجس من الاوثان واجتنبوا قول الزور حنفاء لله غير  
مشرکین

گندگی یعنی بتوں سے بچتے رہو اور جھوٹ کہنے سے بچو، خدا کے لئے خالص و مخلص ہو کر  
اور اس کے ساتھ کسی کو شریک کئے ہوئے بغیر۔

یہ تہذیبِ حنفی اور خواہشاتِ نفسانی پر ٹوٹ کر گئے، دنیا کی بے ما یہ و حقیر سامان پر  
ریکھنے، اور مادہ کے مردار پر کتوں کی طرح غرانے اور جھگڑانے، اور عبادوں اور حکومتوں کے لئے  
لڑنے مرنے کا نام نہیں جانتی، یہ توهہ دعوت ہے جس کا عقیدہ یہ ہے کہ:

تلک الدار الآخرة نجعلها للذين لا يريدون علوافى الارض ولا  
فسادا. والعاقبة للمتقين

یہ آخرت کا گھر ہے جسے ہم انہیں کو دیتے ہیں جو زمین میں بڑا بننے کی کوشش نہیں کرتے  
اور نہ فساد مچاتے ہیں اور انہم بخیر تو متقویوں ہی کا ہوتا ہے۔

یہ تہذیب انسان، انسان میں فرق کرنا نہیں جانتی اور نہ رنگ و نسل و وطن کا بھید بھاؤ پیدا  
کرتی ہے۔

فالناس كلهم آدم و آدم من تراب لافضل لعربي على عجمى ولا  
لعمى على عربى الا بالتقوى يا يها الناسانا خلقنكم من ذكر و اثني  
و جعلنكم شعوباً و قبائل لتعارفو ا ان اكرومكم عند الله اتقاكم

سب لوگ آدم کی اولاد ہیں آدم مٹی کے بننے تھے، عربی کو عجمی پر اور عجمی کو عربی پر فضیلت  
نہیں مگر تقویٰ کے لحاظ سے۔ اے لوگو ہم نے تمہیں ایک مرد و عورت سے پیدا کیا اور تمہیں  
گروہوں اور قبیلوں میں بانٹا کہ ایک دوسرے کو پہچانو تم میں سے خدا کے نزدیک معز زم میں کا  
متقی شخص ہے۔

ا۔ حضرت خاتم المرسلین ﷺ نے فرمایا۔

ليس من دعاء الى عصبية وليس منا من قاتل على عصبية وليس  
منا من مات على عصبية

وہ ہم میں سے نہیں جس نے جاہلی، جتحابندی کی دعوت دی، اور جو جاہلی جتحابندی کے لئے لڑا اور جو جاہلی جتحابندی کے پیچھے مرا۔

اور انصار و مہاجرین کی دہائی دینے والوں کو سرزنش فرمائی۔

دعوها فانها منتهة

اس عصبیت کو ترک کر دو یہ گندی اور مردار ہے

یہ وہ تہذیب ہے جس کا شعار اور طفرائے امتیاز عقائد کے دائرہ میں وتوحید معاشرت کے میدان میں مساوات انسانی اور احترام آدمیت، اخلاق کے بارے میں خدا کا خوف، اس سے حیا، اور تواضع و انکسار ہے، میدان عمل میں آخرت کی جدوجہد اور اللہ کے راستے میں جہاد،

میدان جنگ میں رحم کا جذبہ اور حدوڑ کی پابندی اس کی خصوصیت ہے،

یہ تہذیب حکومت کے طور و طریق اور نظم و نسق میں مالی مفاد پر دینی مفاد کو تحریص وصول اور اضافہ آمدی پر ہدایت کو نفع اٹھانے سے زیادہ نفع پہنچانے، خدمت لینے سے زیادہ خدمت کرنے کے اصول کو ترجیح دیتی ہے، یہ تہذیب تاریخ میں اپنی مخلصانہ انسانی خدمت اور انسانیت کو جاہلیت کے چنگل اور سرکش و گمراہ دعوتوں سے نجات دلانے اور صفحہ عالم پر اپنی دلکشا یادگاروں اور اپنی پھیلائی ہوئی برکتوں کے لئے نیک نام اور زندہ جاوید ہے۔

یہ تہذیب اللہ کے نام اور اس کے ذکر و فکر کے خمیر سے تیار ہوئی ہے، اور خدائی رنگ میں رنگی ہوئی اور ایمان کی بنیادوں پر تعمیر ہوئی ہے، اس لئے اس کے دینی رنگ سے جدا کرنا کسی طرح ممکن نہیں اور نہ ربانی رنگ اور ایمانی آہنگ سے اس کی عیحدگی ممکن ہے۔

### انبیاء کی اطاعت و تقلید پر قرآن کا ذریعہ:

قرآن مجید جگہ جگہ انبیاء کی اتباع، ان کی سیرت کو اپنانے اور ان کے طرز پر زندگی گزارنے اور حتی الامکان ان کی مشابہت اختیار کرنے پر زور دیتا اور کہتا ہے۔

لَقَدْ كَانَ لَكُمْ فِي رَسُولِ اللَّهِ أَسْوَةٌ حَسَنَةٌ لِمَنْ كَانَ يَرْجُوا اللَّهَ وَالْيَوْمَ

الآخر و ذكر الله كثیرا.

بے شک تمہارے لئے رسول اللہ کی ذات میں بہترین نمونہ عمل ہے، اس شخص کے لئے

جو اللہ اور یوم آخرت سے پر امید ہے، اور اللہ کو کثرت سے یاد کرتا ہے۔  
وہ مسلمانوں کو بہادیت کرتا ہے کہ وہ برادر دعائیں لگتے رہیں کہ:

اَهْدِنَا الصِّرَاطَ الْمُسْتَقِيمَ، صِرَاطَ الَّذِينَ اَنْعَمْتَ عَلَيْهِمْ غَيْرَ  
الْمَغْضُوبِ عَلَيْهِمْ وَلَا الضَّالِّينَ

اے خدا! ہمیں سیدھی راہ دکھا، ان لوگوں کی راہ جن پر تو نے انعام کیا ہے نہ کہ ان کی راہ جو  
تیرے مغضوب ہیں اور نہ گمراہوں کی راہ۔

اور اس میں کوئی شک نہیں کہ خدا کے انعام سے سرفراز بندوں کے سرگردہ انبیاء اور رسول  
ہی ہیں، اس دعا کو نماز میں بھی شامل کر دیا گیا جب بھی انسان اس دعا کے قوانین کی پیروی اور  
ان انعام یافتہ بندوں کی سیرت و صورت میں مشابہت کرے گا تو خدا سے قریب اور اس کے  
نزدیک معزز ہو گا۔

### انبیاء کا احترام اور ان سے محبت:

قرآن انبیاء کے لئے اس اعزاز و احترام اور تو قیر و اکرام کا طالب ہے جو قلب کی گہر  
ائیوں کی پیداوار ہو اور ان سے جذباتی لگاؤ اور محبت پیدا کرنا چاہتا ہے، اور صرف ان کی اس  
اطاعت پر راضی نہیں جو جذبات، محبت اور تعظیم سے خالی ہو جیسے کہ رعایا کا بادشاہ کے ساتھ اور  
دوسرے فوجی و سیاسی لیڈروں کے عوام کا ایک رسمی تعلق ہوتا ہے، قرآن مومن سے زکوٰۃ  
و صدقات کے محض فرائض کی ادائیگی اور احکام کی ضابطہ کی تعمیل کو کافی نہیں بلکہ اس کا مطالبہ یہ  
بھی ہے۔

لَتَؤْمِنُوا بِاللَّهِ وَرَسُولِهِ وَتَعْزِيزُوهُ وَتَوَفَّرُوهُ  
اللَّهُ وَرَسُولُهُ کے رسول پر ایمان لا اور اس کی مدد کر دو اور اس کی عزت و تعظیم کرو۔

فَاللَّذِينَ امْنَوْا بِهِ وَعَزَّزُوهُ

جو اس رسول پر ایمان لائے اور جنہوں نے اس کی مدد کی۔

اسی لئے اس نے ہر اس چیز کا حکم دیا جس میں ان کی عزت و حرمت کی حفاظت ہوتی ہو؛  
اور ہر اس چیز سے منع کیا جس سے ان کی بے ادبی ہوتی ہو اور جس سے ان کی عزت مجرور، ان

کی شان گھٹتی، اور ان بڑائی کم ہوتی ہو۔

یا يهَا الَّذِينَ أَمْنَوْا لَا ترْفُعُوا أَمْوَاتَكُمْ فَوْقَ صَوْتِ النَّبِيِّ وَلَا تَجْهَرْ وَاللَّهُ بِالْقَوْلِ  
كَجَهْرٍ بِعْضَكُمْ لِبَعْضٍ إِنْ تَجْهَزُ أَعْمَالَكُمْ وَإِنْتُمْ لَا تَشْعُرُونَ ۝ إِنَّ الَّذِينَ يَعْصِمُونَ  
أَصْوَاتِهِمْ عِنْدِ رَسُولِ اللَّهِ أَوْلَئِكَ الَّذِينَ امْتَحَنَ اللَّهُ قُلُوبَهُمْ لِتَتَقوَى لَهُمْ مَغْفِرَةٌ  
وَاجْرٌ عَظِيمٌ

اے ایمان والو اپنی آوازیں نبی کی آواز کے مقابلے پر بلند نہ کرو اور نہ اس طرح  
پکارو جیسے ایک دوسرے کو پکارتے ہو مبادا تمہارے اعمال ضائع ہو جائیں اور تمہیں خبر بھی نہ ہو۔  
جو لوگ رسول اللہ کی مجلس میں اپنی آوازیں پست رکھتے ہیں وہی وہ ہیں جن کے دل اللہ نے  
تقویٰ کے لئے پرکھ لئے ہیں انہیں کے لئے مغفرت اور بڑا ثواب ہے۔  
لَا تجعلو دعاء الرسول بينكم كدعاء بعضكم ببعضاً

اپنے درمیان رسول کے بلا نے کو ایک دوسرے کے بلا نے کی طرح مت بناؤ۔  
اسی لئے نبی کی وفات کے بعد امت پران کی ازواج حرام کر دی گئیں۔

وَمَا كَانَ لَكُمْ إِنْ تَؤْذُوا رَسُولَ اللَّهِ وَلَا إِنْ تَنْكِحُوا إِزْوَاجَهُ مِنْ بَعْدِهِ  
ابدا ان ذالکم کان عند الله عظیما  
تمہیں اس کی اجازت نہیں کہ تم رسول اللہ کو تکلیف دو اور نہ یہ کہ تم ان کی بیویوں سے اس  
کے بعد زناح کرو یہ بات خدا کے نزدیک بہت ہی اہم ہے۔  
اس کے علاوہ بہت سے صریح نصوص میں رسول کی محبت اور اپنی جان مال اور آل و اولاد  
کے مقابلے پر ترجیح کا مطالبہ کیا گیا ہے، صحیحین میں ہے۔  
لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالدَّهُ وَوَلَدُهُ وَالنَّاسُ

اجمعین

تم میں سے کوئی مؤمن نہیں ہو سکتا جب تک کہ میں اس کے لئے اس کے باپ اس کے  
لڑکے اور تمام لوگوں کے مقابلے پر زیادہ محبوب نہ ہو جاؤں۔

طبرانی مجھم کبیر اور او سط میں، "من نفسہ" کے الفاظ کا اضافہ ہے، یعنی اپنی جان سے بھی  
زیادہ محبوب ہوں۔

اور اسی طرح فرمایا گیا۔

ثلاث منْ كنْ فِيهِ وَجْدَ بَهْنَ حلاوة الایمان منْ كَانَ اللَّهُ وَرَسُولُهُ  
أَحَبُّ إِلَيْهِ مَا سَوَاهُمَا الْخَ  
جس میں تمیں بتیں ہوں وہ ایمان کی حلاوت پاسکا ہے، ایک وہ جس کے لئے اللہ اور  
اس کا رسول اور وہ سے بڑھ کر محبوب ہوں۔

جذبہ محبت کی تاثیر اور طاعتِ رسول ﷺ میں صحابہؓ کی فناستیت کا راز:  
رسول ﷺ کی مخلصانہ اور مکمل اطاعت، نبوی اخلاق کو اپنانا، شریعت کو خواہشات نفس اور  
رسم و روانی و عادات پر ترجیح دینا، اور دعوتِ اسلامی کی راہ میں جانی و مالی فدا کاری، بغیر اس دلی  
محبت کے جدول کی گہرائیوں میں موجود ہو اور انسان کے عقل و دل و نگاہ پر محیط و مستولی ہو ممکن  
نہیں، اسی لئے فرمایا گیا۔

قُلْ أَنْ كَانَ أَباؤكُمْ وَابناؤكُمْ وَأَخْوَانَكُمْ وَإِزْوَاجَكُمْ وَعَشِيرَتَكُمْ  
وَامْوَالَ اقْتَرْفَتْمُوهَا وَتِجَارَةً تَخْشُونَ كَسَادَهَا وَمَسَاكِنَ تَرْضُونَهَا أَحَبُّ إِلَيْكُمْ  
مِّنَ اللَّهِ وَرَسُولِهِ وَجَهَادٍ فِي سَبِيلِهِ فَتَرْبَصُوا حَتَّىٰ يَا تَىٰ اللَّهُ بَامِرٌ وَاللَّهُ لَا يَهْدِي  
الْقَوْمَ الْفَسَقِينَ .

آپ ﷺ کہہ دیجئے کہ اگر تمہارے باپ اور بیٹے، اور بھائی یو یاں اور خاندان اور اپنا جمع  
کردہ مال، اور وہ تجارت جس کی کساد بازاری سے ڈرتے ہو اور وہ گھر جنہیں پسند کرتے ہوں اللہ  
اس کے رسول اور اس کے راستے میں جہاد سے زیادہ عزیز ہے تو انتظار کرو کہ خدا اپنا فیصلہ لائے  
اور خدا فاسق قوم کو بدایت نہیں دیتا۔

اسی لئے صحابہؓ کرام رسول ﷺ کی اطاعت کے حریص، اس کی طرف لپکنے والے اس میں  
نشاط محسوس کرنے والے اور اس پر صبر کرنے والے تھے، اور اسی لئے انہیں اس باب میں بیش  
سبقت و خصوصیت حاصل رہے گی، حضرت صدیق اکبرؓ یے ہی لوگوں میں تھے، ان کے لئے  
رسول اللہ صلی اللہ علیہ وسلم کی ذات گرامی اپنی جان سے زیادہ عزیز تھی، اور آپؓ کی صحت و زندگی  
کو اپنی صحت زندگی پر ترجیح دیتے تھے، چنانچہ نقیبہ بن ربعہ نے ان کے چہرے پر پھٹے ہوئے جو

توں سے پہمیں ضریب لگائیں اور سینے پر سوار ہو کر اسقدر زد و کوب کیا کہ چہرے کے اعضاء و خد و خال کی تمیز مشکل ہو گئی ان کے قبیلہ بنتیم کے لوگ اس حال میں انہیں ایک کپڑے میں ڈال کر اٹھا لائے ان کی موت میں کسی کوشش نہ تھا۔ مگر جب دن چھپے انہیں ہوش آیا تو سب سے پہلے یہی پوچھا کہ رسول اللہ خیریت سے ہیں؟ اور جب انہیں اطمینان دلایا گیا کہ آپ خیریت ہیں، تب بھی انہیں اطمینان نہ ہوا اور انہوں نے کہا۔

ان اللہ علی ان لا اذوق طعاماً ولا اشرب شرابا او اتی رسول اللہ صلی

الله علیہ وسلم

محظے خدا کی قسم ہے کہ میں اس وقت تک کھانے پائی کو ہاتھ نہ گاؤں جب تک کہ رسول خدا کے دیدار سے اپنی آنکھیں روشن نہ کروں۔

ایسے ہی جانشیروں اور عاشقوں میں وہ انصاری خاتون تھی جس کو غزوہ احمد کے موقع پر اس کے قریب تین عزیزوں، باپ، بھائی اور شوہر کی شہادت کی خبر دی جاتی رہی مگر اس نے ان سب کو نظر انداز کر کے رسول اللہ صلی اللہ علیہ وسلم کی خیریت پوچھی اور لوگوں نے آپ کی خیریت بتائی تو اس نے زیارت کے بعد کہا کل مصیہ بعدک جلل۔ آپ ﷺ کے ہوتے ہوئے ہر مصیبت بیچ ہے۔

ایسے ہی فدائیوں میں عبد اللہ بن عبد اللہ بن ابی تھے، جنہوں نے اپنے والد ویہ کہتے سن کہ اگر ہم مدینہ لوئے تو معزز، ذلیل کو نکال دے گا، وہ مدینہ کے دروازے پر باپ کے مقابلے پر تلوار لے کر کھڑے ہو گئے اور کہا کہ کیا تم ہی نے ایسا کہا تھا؟ بخدا تمہیں ابھی معلوم ہو جائے گا کہ عزت تمہارے لئے ہے یا رسول اللہ ﷺ کے لئے تم مدینہ کے سامنے میں اللہ اور اس کے رسول کی اجازت کے بغیر جانہیں سکتے چنانچہ انہوں نے اس وقت تک اجازت نہیں دی جب تک رسول اللہ ﷺ نے اسے آنے کی اجازت نہ دے دی۔

یہ اسی جذبے کا نتیجہ تھا کہ وہ اپنی جائیں اور اپنے سر ہتھیلی پر لے کر نکلے اور زندگی انہیں گراں لیکن اعززاً اور وطن کو چھوڑنا اور اللہ کے رستے میں شہادت خوشگوار ہو گئی، اور اسی وجہ سے وہ غزوہ بدرب کے موقع پر یہ کہہ سکے کہ:

ان امرنا تبع لامرک فوالله لئن سرت حتى تبلغ البرک من غمدان

لنسیرن معک والله لئن استعرضت بنا هذا الجر خضناه معک  
ہمارا معاملہ آپ کے حکم کے تابع ہے، بخدا اگر آپ ﷺ برک غمد ان تک چلیں تو ہم  
آپ کے ساتھ چلیں گے اور بخدا اگر آپ ﷺ فرمائیں گے تو ہم اس سمندر میں آپ ﷺ کے  
ساتھ کو دپڑیں گے۔

### عالم اسلامی میں محبت کے فقدان کا نتیجہ اور زندگی پر اس کا اثر:

اج عالم اسلامی میں شریعت پر عمل کوتا ہی اور طاعات سے غفلت اور نفس پر ہرگز اس  
گزرنے والی چیز سے وحشت اور نبی ﷺ کی سنتوں کے معاملے میں نئے تعلیم یافتہ طبقہ کی غفلت  
ہب اسی عظمت رسول ﷺ کا احساس نہ ہونے کا نتیجہ ہے جس پر قرآن زور دیتا ہے، اس کے  
ساتھ ہی رسول ﷺ سے محبت کی کمی کو بھی اس میں بہت دخل ہے، یہ وہی جذبہ ہے، جو پہلے اور  
اب بھی حرمت انگیز قوت کا سرچشمہ، اور تاریخ میں عجائب و معجزات کے لئے مشہور رہا ہے، اور  
اس جذبہ کی کمی عقل، عزم، نظام کی بڑی سے بڑی مقدار سے بھی پوری نہیں ہو سکتی اور یہ ایسا  
نقصان ہے جس کی تلافی کسی طرح ممکن نہیں۔

### نبی ﷺ کی اطاعت و محبت، ہی میں قوم کی فلاح ہے:

امتوں کی تقدیر یہ ہے، ان میں بھیجے گئے رسولوں کی ایتاء و انقیاد، ان کے جہنم دے تلنے جمع  
ہونے، ان کی سیرت کو اپنانے اور عزت و ذلت ہر حالت میں ان کی رکاب سے وابستہ رہنے  
سے متعلق ہوتی ہیں چنانچہ کوئی امت تمام طاقتوں عقل و وسائل کے ساتھ زمانے، تہذیب،  
فلسفوں اور حالات و حادث کے تمام ترقیوں کے باوجود کامیاب نہیں ہو سکتی، جب تک کہ وہ  
نبی ﷺ کی ایتاء، اس سے محبت اور اس کی دعوت کے لئے ہر حال میں جدوجہد نہ کرے، اور جو  
امت بھی اس طریقے سے ہٹ کر عزت، سیادت، اور قوت و اہمیت کے حصول کے لئے اپنی  
و اشمندانہ سیاست یا کسی بڑی طاقت کی پشت پناہ پر بھروسہ کرتی ہے، تو اس کا انجام ذلت  
و ناکامی داخلی انتشار اور دیر سویر سوائی کے سوا کچھ نہیں۔

## عالم اسلام اور ممالک عربیہ کے حوادث اور اسباب:

عالم اسلام عام طور پر اور عرب دنیا خاص طور پر اس حقیقت کے بہترین گواہیں ان ممالک میں جب نبی امی گی اتباع گرال گذر نے لگی اور سیاسی لیدروں کے مطالبات میں نبی ﷺ کے مطالبات سے زیادہ دلچسپی بڑھ گئی اور نبی ﷺ کی طرف نسبت سے اور ان کی غلامی کو شرف سمجھنے سے ان کو گریز ہونے لگا اور نبی ﷺ کے دین ان کے احکام اور ان کی تہذیب سے ہٹ کر ان کے اکثر ممالک قومیت و وطنیت اشتراکیت اور دوسرے جدید فلسفوں کو اپنانے لگے تو کوئی کامیابی نہ حاصل کر سکے اور نہ اپنا کوئی مسئلہ حل کر سکے بلکہ معدودت کے ممالک عربیہ کی مثال پیش کروں، وہ اپنی وحدت کو پارہ کر چکے ہیں وہ ایک فلسطین کا مسئلہ اتنی طویل مدت میں بھی نہ حل کر سکے اور عالم اسلامی یا عالم انسانی کی صفات میں کوئی باعزت مقام بھی نہیں حاصل کر سکے ہر دن ان کے لئے نئی مشکل اور نیا مسئلہ لے کر ہی آتا ہے۔ امیر المؤمنین حضرت عمرؓ نے شام میں اپنے عرب ساتھیوں سے سچ کہا تھا، (جو بڑے صحابہ اور فتوحات اسلامی کے قائد تھے، اور جنہوں نے انہیں ایک بڑی حکومت کے سربراہ کی شان اختیار کرنے کو کہا تھا) انکم کنتم اذل الناس فعز کم الله بالاسلام فمهما تطلبو العز بغیره يذ لكم الله۔ (۱) تم سب سے زیادہ ذلیل لوگ تھے پھر اللہ نے تمہیں اسلام کے ذریعہ عزت دی تو جب بھی تم اسلام کے بغیر عزت چاہو گے تو خدا تمہیں ذلیل کر دے گا۔



بِسْمِ اللَّهِ الرَّحْمَنِ الرَّحِيمِ

## مثالی رہنمایامت کی ضرورت

نَحْمَدُهُ وَنُصَلِّی عَلٰی رَسُولِهِ الْکَرِیمِ امَّا بَعْدُ ۝ فَاعُوذُ بِاللهِ مِنْ  
الشَّیطَانِ الرَّجِیمِ ۝ بِسْمِ اللهِ الرَّحْمَنِ الرَّحِيمِ ۝

حضرات محترم! جن باتوں کی طویل انسانی تاریخ اور علم انسان اور علم الاخلاق پوری تائید کرتے ہیں ان میں سے ایک بات یہ بھی ہے کہ بلند ترین مقاصد، شریفانہ تعلیمات، اور عمل کے اعلیٰ ترین نمونے اس وقت تک قائم نہیں ہو سکتے اور اگر قائم ہو بھی جائیں تو دام و باقی نہیں رہ سکتے، جب تک کہ ان کی پشت پر ایک انسانی جماعت (بلکہ صحیح الفاظ میں ایک ایسی امت) نہ ہو، جو اس دعوت و تحریک کی علمبردار، اس کے راستے میں جدوجہد کرنے والی اور اس کا عملی نمونہ ہو۔ اسی لئے ہم دیکھتے ہیں کہ بعض انبیاء علیہم السلام (چہ جائیکہ مصلحین و معلمین اخلاق اور حکما نے کہاں) کی تعلیمات بھی اس وجہ سے زیادہ عرصہ تک باقی نہیں رہیں کہ ان کے پیچھے کوئی امت نہ تھی، جو ان کے پیغام کی ذمہ داری سنبھالتی، اس راستے میں جانشیری کرتی اور اپنی زندگی، اپنے تمدن اور حکومت و معاشرہ کے ذریعہ ان کا عملی نمونہ پیش کرتی، نتیجہ یہ ہوا کہ جن علاقوں میں وہ بھیجے گئے تھے، وہاں کی زندگی ایک ایسے آب روائی کی طرح بن کر رہ گئی، جس کی سطح ایک ہوتی ہے اور وہ اقوام و قبائل جانوروں کے اس رویڑ کی طرح ہو گئے، جن کا کوئی نگراں و نگہبان نہ ہو۔

### منتخب و مامور امت:

جب اللہ تعالیٰ نے یہ فیصلہ فرمایا کہ محمد ﷺ آخری رسول اور خاتم النبیین ہوں، اور آپ کے بعد نہ کوئی اور نبی آئے اور کتاب نازل ہو، تو اس طرح اللہ تعالیٰ نے انسانیت کو اس خطرہ سے محفوظ کر دیا اور محمد ﷺ کے ساتھ ساتھ ایک پوری امت کو بھی مبعوث کیا، کویا بعثت

محمد یہ دہری بعثت تھی، جس میں نبی کی بعثت امتی بعثت کے ساتھ شامل تھی، چنانچہ اللہ تعالیٰ نے اس امت کی ایسی تعریف کی ہے (جنوبت کے بغیر) کسی مبعوث اور مامور من اللہ تعالیٰ کی ہو سکتی ہے۔

کنتم خیر امة اخر جت للناس تامرون بالمعروف وتنهون عن  
المنکر و تو منون بالله.

تم لوگ بہترین جماعت ہو جو لوگوں کے لئے پیدا کی گئی ہے، تم بھلانی کا حکم دیتے ہو۔  
اور برائی سے روکتے ہو اور اللہ پر ایمان لاتے ہو۔  
دوسری جگہ ارشاد ہوا:

وَكَذَالِكَ جَعَلْنَاكُمْ أَمَةً وَسَطًا لِّتَكُونُوا شَهِدًا عَلَى النَّاسِ وَيَكُونُ  
الرَّسُولُ عَلَيْكُمْ شَهِيدًا  
اور اسی طرح ہم نے تمہیں ایک امت عادل بنادیا ہے تاکہ تم گواہ رہو لوگوں پر اور رسول  
گواہ رہیں تم پر۔

حدیث نبوی ﷺ میں بھی اسی طرح کے الفاظ آئے ہیں، جن میں نبی کریم ﷺ نے  
صحابہ کرامؓ کی ایک جماعت سے فرمایا:

انما بعثتم میسرین ولم تبعثوا معسرین۔ (صحیح بخاری)

تم آسانی پیدا کرنے والے بنا کر بھیجی گئے ہونے کے لئے پیدا کرنے والے۔

بعثت و دعوت کی ذمہ داری اور اپنی ماموریت و مسؤولیت کا یہ شعور و احساس صحابہ کرامؓ و  
تا بعین عظامؓ کے دلوں میں اس وقت بھی موجود تھا، جب ایرانی قائد جنگ رستم نے سیدنا  
ربعی بن عامر سے۔ (جنہیں سیدنا سعد بن ابی و قاص نے رستم کی طلب پر اپنا سفیر بنا کر بھیجا تھا  
یہ پوچھا کہ تمہارے یہاں آنے کا محرك و مقصد کیا ہے؟ تو انہوں نے یہ مومنانہ اور داعیانہ  
جواب دیا کہ:

الله ابتغى النّاسَ خرج من شاء من عبادة العباد الى عبادة الله وحده ، ومن  
ضيق الدنيا الى سعتها، ومن جور الا ديان الى عدل الا سلام۔

(البداية وال نهاية - ۷ - ۳۹)

الله تعالیٰ نے ہمیں اس لئے بھیجا ہے کہ ہم جس کو وہ چاہے بندوں کی بندگی سے نکال کر ایک خدا کی بندگی پر آمادہ کریں اور دنیا کی تیغی سے اس کی وسعت کی طرف اور مذاہب کے ظلم سے بچا کر اسلام کے سایہ عدل میں لا جیں۔

## تمدن و معاشرہ کی سطح پر صالح انقلاب کی ضرورت!

اس نقطہ نظر نے انسانیت کے مستقبل کو بیحد متاثر کیا، اور یہ لوگوں کے لئے مذاہب و تحریکات اور روحانیات کی تاریخ میں ایک نئے تجربے کی حیثیت رکھتا تھا، جس نے تاریخ میں ایک انقلاب برپا کر دیا، اس لئے کہ چھٹی صدی میں جی عالمی صورت ہاں (جوتقریب یا ہر زمانہ میں رہی ہے) ایسی نتھی کہ اس پر چند صالح افراد اثر انداز ہوتے، چنانچہ قرآن مجید خدائی غصب کے شکار یہودیوں کے درمیان بھی کچھ صالح افراد کی موجودگی کی گواہی دیتا ہے۔

لیسو اسواء من اهل الكتاب امة قائمه يتلون آیت اللہ انا ء اللیل وهم  
یسجدون. یؤمنون باللہ والیوم الآخر ویامرون بالمعروف وینهون عن المنکر  
ویسارعون فی الخیرت واولئک من الصالحین. (آل عمران. ۱۲۳. ۱۳)

سب (اہل کتاب) یکساں نہیں (ان ہی) اہل کتاب میں ایک جماعت قائم ہے یہ لوگ اللہ کی آیتوں کو اوقات شب میں پڑھتے ہیں اور سجدہ کرتے ہیں، یہ اللہ اور قیامت کے دن پر ایمان رکھتے ہیں، اور بھائی کا حکم دیتے ہیں اور بدی سے روکتے ہیں، اور اچھی باتوں کی طرف دوڑتے ہیں یہی لوگ نیکوکاروں میں سے ہیں۔

مگر ان صالح افراد کا انسانی معاشرہ اور انسانی عمل پر کوئی اثر نہ تھا، کیونکہ وہ صرف چند افراد تھے، اور قوی میں افراد کو خاطر میں نہیں لاتیں، چنانچہ ہر دور و دیار میں ایسے صالح افراد رہے ہیں، اور اب بھی ہیں، جو اپنے کچھ اعمال و اخلاق اور عبادات میں دوسرے لوگوں سے ممتاز ہوتے ہیں، لیکن جو خلاء اور مسئلہ قوموں اور نسلوں و تمدن و معاشرہ کی سطح پر ہو وہ اس وقت تک پر نہیں ہو سکتا، جب تک کہ وہ خیر و صلاح اسوہ حسنہ اور عملی نمونہ بھی امت اور انسانی معاشرے کی سطح کا نہ ہو جو بلند ترین نبوی تعلیمات، شریفانہ اصول و اخلاق، اور مثالی انسانی و اجتماعی عمل کی نمائندگی حکومت و سیاست، تجارت و معاملات انسانی زندگی، افراد اور جماعتوں کے

ساتھ برداشت اور قوموں اور حکومتوں کے ساتھ معاملات رضامندی و ناراضکی، صلح و جنگ، فقر و غنا، ہر حالت اور ہر صورت میں کرتا ہو اور اس امت و جماعت کی عام علمامت اور ممتاز خصوصیت نہ بن چکا ہو۔ صحابہ کرام اور وہ مبارک لوگ جنہوں نے گھوارہ نبوت میں پروش اور مدرسہ ایمان و قرآن میں تربیت پائی تھی، انہی نذکورہ علامات و خصوصیات کے مالک تھے۔

ایک انصاف پسند اور تاریخِ عام سے واقف مغربی اہل علم نے اس طبقہ کی بڑی کامیاب تصویر پیش کی ہے، اور ان کی نمایاں و مشترک خصوصیت کی طرف اشارہ کیا ہے، جو نبوت کا باعث تازہ اور قرآن کی فصل بہار کہلانیکا مستحق ہے، جو من فضل کانتانی۔ (caetani) اپنی کتاب "سنین اسلام" میں لکھتا ہے۔

"یہ لوگ رسول اللہ صلی اللہ علیہ وآلہ وسلم کی اخلاقی و راثت کے بچے نہاندے۔ مستقبل میں اسلام کے مبلغ، اور محمد صلی اللہ علیہ وسلم نے خدار سیدہ لوگوں تک جو تعلیمات پہنچائی تھیں، ان کے امین تھے، رسول اللہ صلی اللہ علیہ وسلم کی مسلسل قربت اور ان سے محبت نے ان لوگوں کو فکر و جذبات کے ایک ایسے عالم میں پہنچا دیا تھا، جس سے اعلیٰ اور متمدن ماحول کسی نے دیکھا نہیں تھا۔"

درحقیقت ان لوگوں میں ہر لحاظ سے بہترین تغیر ہوا تھا اور بعد میں انہوں نے جنگ کے موقع پر مشکل ترین حالات میں اس بات کی شہادت پیش کی کہ محمد (صلی اللہ علیہ وسلم) کے افکار کی تھم ریزی زرخیز میں میں کی گئی تھی، جس سے بہترین صلاحیتوں کے انسان وجود میں آئے، یہ لوگ مقدس صحیفہ کے امین اور اسکے حافظ تھے، اور رسول اللہ صلی اللہ علیہ وسلم سے جو لفظ یا حکم انہیں پہنچا تھا، اس کے زبردست محافظ تھے۔

یہ تھے اسلام کے قابل احترام پیش رو جنہوں نے مسلم سوسائٹی کے اوپرین فقہاء، علماء اور محدثین کو جنم دیا۔

## اختساب کائنات!

امت اسلامیہ پر عالمی نگرانی، اخلاق و روحانیات انفرادی و بین الاقوامی طرز عمل کے اختساب، انصاف کے قیام، شہادت حق، امر معروف و نبی منکر کی ذمہ داری ذاتی گئی ہے اور اس

کو قیامت کے دن اس ذمہ داری کی ادا بیگنی میں کوتا ہی پر جواب وہ بنایا گیا ہے:-

يَا يَهُا الَّذِينَ امْنَوْا كُونُوا كُوَافِدُهُمْ لِلَّهِ شَهِداءٌ بِالْقُسْطِ وَلَا يَجِدُونَكُمْ  
شَانَ قَوْمٌ عَلَى الْأَعْدَلِ لَوْا هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ اللَّهَ خَبِيرٌ بِمَا  
تَعْمَلُونَ۔ (المائدہ ۸)

اے ایمان والو! اللہ کے لئے پوری پابندی کرنے والے اور عدل کے ساتھ شہادت  
دینے والے رہو اور کسی جماعت کی بُشْریتِ تمہیں اس پر نہ آمادہ کرے کہ تم (اس کے ساتھ)  
النصاف ہی نہ کرو، النصف کرتے رہو (کہ) وہ تقویٰ سے بہت قریب ہے اور اللہ سے ذرتے  
رہو، بے شک اللہ کو اس کی (پوری) خبر ہے کہ تم کیا کرتے رہتے ہو۔

اور اس امت کو اپنے فرائض کی ادا بیگنی میں کوتا ہی پر تنبیہ کی گئی ہے، جس کے نتیجے میں  
انسانیت مصیبت و مشکل میں پھنس رکھتی ہے۔ اور روئے زمین پر فتنہ و فساد اور انوار کی پھیل سکتی  
ہے، چنانچہ اس چھوٹے سے انسانی مجموعہ کو (جومدینہ کی ابتدائی زندگی میں تھا، اور جس کی تعداد  
چند سو سے زائد نہیں تھی) مخاطب کرتے ہوئے اور اسے دعوت و عقیدہ کی بنیاد پر اسلامی اخوت  
قام کرنے کی تاکید کرتے ہوئے فرمایا گیا:-

الَا تَفْعُلُوهُ تَكُنْ فِتْنَةٌ فِي الْأَرْضِ وَفِسَادٌ كَبِيرٌ (الآنفال ۲۷)

اگر یہ کرو گے تو زمین میں بڑا فتنہ اور بڑا فساد پھیل جائے گا۔

پھر کیا آج کی ملت اسلامیہ اس کی مخاطب نہیں، جس سے معمورہ عالم آباد ہے، اور  
جو بڑی حکومتیں اور افرادی طاقت رکھتی ہے؟ جب وہ اپنے قائدانہ و اعیانہ منصب و مقام  
کو خالی چھوڑ دے گی اور اپنی اجتماعی ذمہ داری (اخلاقی نگرانی اور رحمانات کے احتساب مظلوم  
کی حمایت اور ظالم کی مدد و سر زش) سے منہ موز لے گی تو دنیا پر اس بڑی کوتا ہی اور خطرناک  
نملٹی کا کیسا براثر پڑے گا۔

قرآن اس امت کو اس کے داعیانہ و قائدانہ مقام، اصلاح کی ذمہ داری اور امر  
بالمعرف و نہی عن المکر کی مسویت کی یاد گذشتہ اقوام کا حوالہ دیتے ہوئے اور اس کے شعور و  
احساس کو پیدا کرتے ہوئے یاد دلاتا ہے:-

فَلَوْلَا كَانَ مِنَ الْقَرُونِ مِنْ قَبْلِكُمْ أَوْلُو بَقِيَّةٍ يَنْهُونَ عَنِ الْفَسَادِ فِي الْأَرْضِ

الا قلیلاً ممن انجینا منہم واتبع الدین ظلموا اما اتر فوا فیه و کانو امجر مین۔ پس کاش تمہارے پیشتر کی امتیز سے ایسے باشوروں کے ہوتے جو منع کرتے ملک میں فساد (پھیلانے) سے بجز چند لوگوں کے جن کو ہم نے ان میں سے بحالیا تھا اور جو لوگ (اپنی جانوں پر) ظلم کرنے والے تھے، وہ جس ناز و نعمت میں تھے، اسی کے پیچھے پڑے رہے اور (عادی) مجرم ہو گئے۔

شاعر اسلام ڈاکٹر محمد اقبال نے اس حقیقت کو اپنی نظم "ابليس کی مجلس شوریٰ" میں بڑی خوبی سے پیش کیا ہے، اور صدر مجلس ابلیس کی زبان سے اس خطرہ کی نشان دہی کی ہے، جو مسلمانوں کے وجود، ان کی بیداری اور ان کی عالمی ذمہ داری سے ابلیسی نظامِ الاحق ہے، چنانچہ ابلیس اپنے مشیروں سے کہتا ہے:

توڑ ڈالیں جس کی تکبیر یہیں طسم شش جہات  
ہونہ روشن اس خدا اندیش کی تاریک رات  
تم اسے بیگانہ رکھو عالم کردار سے  
تابساط زندگی پر اس کے سب مہرے ہوں مات  
خیر اسی میں ہے قیامت تک رہے مومن غلام  
چھوڑ کر اوروں کی خاطر یہ جہان بے ثبات  
ہے وہی شعرو تصوف اس کے حق میں خوب تر  
جو چھپا دے اس کی آنکھوں سے تماشائے حیات  
ہر نفس ڈرتا ہوں اس امت کی بیداری سے میں  
ہے حقیقت جس کے دیں کی احتساب کائنات

## امت کی مسلسل ذمہ داری و نگرانی!

اس نقطہ نظر سے یہ بات لازمی ہو جاتی ہے کہ انسانی تمدن میں تاثیری عمل جاری رہے، اور وقہ و قہ سے اس کا از سر نوجائزہ لیا جاتا رہے، اور تحریکی اور شرپسند عناصر اور فاسد و مہلک رجھات سے برابر اس کی حفاظت کی جاتی رہے۔

اس کے خاص طور پر دو سبب ہیں، ایک تو یہ کہ اقوام عالم صلاح و فساد کے نئے اور متصاد عناصر کے تابع اور ان سے متاثر ہوتی رہتی ہیں، اور زندگی ہر دم روای دوال ہے، اور اس کا کارروال کہیں اور کبھی تھہرنا نہیں، اس لئے تھوڑے تھوڑے وقفہ سے اس کی سمت ورقہ کو دیکھتے رہنا اور اس کی نئی ضرورتوں کو پورا کرنا ناگزیر ہوتا ہے، افسوس کا مقام ہے کہ اس عبد آخر میں تجذبی و مفسد تحریکوں اور فلسفوں کے زیر اثر آ کر ملت اسلامیہ، عالمی قیادت کے میدان سے الگ ہو کر گویا اپنے خول میں بند ہو کر رہ گئی ہے!

دوسرے سبب یہ ہے کہ امت اسلامیہ ہی آخری آسمانی پیغام کی حامل ایک ابدی امت اور انسانیت کی مرکز امید ہے، اس لئے اسے اپنے پیغام کو سینے سے لگائے رہنا چاہتے، اور قافلہ انسانیت کی قیادت اور دنیا کی نگرانی اور عقائد و اخلاق، اور انفرادی و میان الاقوامی تعلقات پر نظر رکھنی چاہتے، اس لئے کہ قومیں صرف تاریخ کے سہارے یا اپنی عظمت رفتہ اور کریمۃ کا مرانیوں کی بدولت نہیں، بلکہ جہد مسلسل دائمی سرگرمی، مستقل احساس ذمہ داری، ہمہ دم قربانی کے لئے آمادگی، جدت و ندرت اور اپنی تازہ دم اور تازہ کار قوت افادیت و صلاحیت کے بل پر زندہ تابندہ رہتی ہیں، وہ جب اپنے منصب و مقام کو چھوڑ کر گوشہ عافیت میں چلی جاتی ہیں تو تاریخ کے دفتر پار یہ کا حصہ بن جاتی ہیں، اور زمانہ انہیں طاق نیاں پر رکھ دیتا ہے، اس لئے امت محمدیہ کے لئے ضروری ہے کہ وہ از سر نواپنے دعویٰ، تہذیبی اور قائدانہ کردار کے ساتھ سرگرم سفر ہو۔

(ما خوذ از: تہذیب و تمدن پر اسلام کے اثرات و احسانات)

و ما علینا الا البلاغ



## ایک با مقصد اجتماع

الحمد لله و كفى وسلام على عباده الذين اصطفى اما بعد  
فاعوذ بالله من الشيطان الرجيم بسم الله الرحمن الرحيم

حضرات! یہ ایک با مقصد اور عالم اسلامی کے لئے میں الاقوامی حیثیت کا اجتماع بہت مناسب جگہ پر اور ایسے وقت میں ہو رہا ہے جس میں اس کی اشد ضرورت تھی جہاں تک مناسب جگہ کا تعلق ہے تو اس سے زیادہ مناسب دوسری جگہ نہیں ہو سکتی مکہ مکرمہ وہ مقدس سر زمین ہے جہاں سے انسانیت کا مہرتا باں طلوع ہوا اور بشریت کو صحیح صادق نصیب ہوئی جس نے ظلمتوں کے پردے چاک کئے اور انسانیت کو ہلاکت کے مہیب غار میں گرنے سے بچالیا اور اس وقت بچایا جب کہ وہ ہلاکت کے غار میں گرنے کے لئے بالکل کنارے تک پہنچ چکی تھی جیسا کہ اللہ تعالیٰ کا ارشاد ہے:-

وَكُنْتُمْ عَلَى شَفَا حَفْرَةٍ مِّنَ النَّارِ فَانْقَذَكُمْ مِّنْهَا . (آل عمران ۱۰۳)

اور تم لوگ دوزخ کے گڑھے کے کنارے پر تھے سواس سے اللہ تعالیٰ نے تمہاری جان

بچائی۔

اور ہلاکت کے اس گڑھے تک پہنچانے والی جاہلیت ہر طرف اپنے جاں پھیلا چکی تھی اور عام بشریت کے طول و عرض کو اپنی لپیٹ میں لے چکی تھی سیرت نگاروں نے لفظ جاہلیت کو صرف عربوں کے ساتھ محدود کر دیا ہے جو زمانہ رسالت سے پہلے گزرے تھی لیکن حقیقت میں وہ جاہلیت صرف عربوں کے لئے مخصوص نہ تھی وہ ایک عمومی جاہلیت تھی ہر طرف اور ہر سو چھائی ہوئی جاہلیت تھی وہ جاہلیت و عقلیت پر طاری تھی، فکرو خیال پر حکمران تھی عقیدہ عمل پر حاوی تھی اس کی اثرات گہرے اور اس کی جڑیں مصبوط تھیں۔

ایسے وقت میں اسلام کی روشنی نمودار ہوئی جو عالم بشریت کے لئے صحیح صادق تھی جس

سے دنیا میں اجالا پھیل گیا اس صحیح صادق کا مطلع یہی سرزی میں پاک ہے اس کی روشنی اور اس کی خیر و برآست کی خاص ملت کے لئے یا کسی خاص خطے کے لئے مخصوص نہیں تھی اس نے صاری دنیا وہاں کیا اور مجموعی طور پر عالم بشریت اس سے فیض یا بہوئی عقیدہ و عمل سے لے کر انداز فکر پر اثر اندر ہوئی۔

اس متوہم کا اتفاق اد بہت بروقت اور بھلہر ہوا ہے نئی پلانگ اور نئے ہجربوں سے اسلام کو نیست و نابود کرنے کی عمومی سازشیں ہو رہی ہیں اس کے اثرات کو محکرنا کی کوششیں ہو رہی ہیں اس دین کو بے اثر کرنے اور اس سے زندگی کے آثارناپید کرنے کے لیے نئے تھکانے ایجاد کئے جا رہے ہیں سلام اور قوانین اسلام کو زندگی سے خارج کرنیکی سازشیں بہت باریک بنی اور گہرائی سے عمل میں لائی گئی ہیں اور لائی جا رہی ہیں اس مکمل اور ہمہ جہتی پلانگ کو بروئے کار لانے میں دو طاقتیں پیش ہیں ایک مغربی طاقت اور دوسری مغربی اور جو سازش ہے اس کے تانے بانے بڑی چاہکدستی چالاکی اور تیاری سے بنے ہیں عقلی و ذہنی لحاظ سے دیکھنے یا عملی لحاظ سے مفید ہے کہ مسلمان اپنی اسلامی و ایمانی عملی و اعتقادی اخلاقی و تہذیبی و رشد سے یکسر بے تعلق ہو جائیں اور جس طرح دوسرے مذاہب ہیں اسلام بھی ایک نام کا مزہب رہ جائے اس کے آثار عجائب خانوں تک محدود رہ جائیں عملی زندگی سے اس کا کوئی سر و کار نہ ہو اسلام کا عالمی تشخیص ختم ہو جائے اس سازش کی سر برائی مغرب کا سب سے بڑا ملک (امریکہ) اور دنیا کی تسلیم شدہ سب سے بڑی طاقت کر رہی ہے اس کی تائید و توثیق اور عملی و فکری تعاون کرنے میں مشرقی والیشائی ممالک میں (اسرائیل) شریک کا رہے مغرب و مشرق ان دونوں قوتوں کا بدف ایک ہی ہے کیوں کہ انہوں اپنے تجربات مشاہدات سے اور تاریخ کے مطالعہ سے اور قوموں کی نفیات کے جائزوں سے ان کو یہ یقین ہو گیا ہے کہ ان کی نشاط انگیزیوں اخلاق و تہذیبی تاریکیوں کا راستہ رہ کئے والی اگر کوئی طاقت اس روئے زمین پر ہے تو وہ اسلام لہذا یہ مناسب ترین وقت ہے کہ ہم ان سازشوں کو تمہیں ان کی پلانگ کا جائزہ لیں عقل و حمدت صلاح و مشورہ سے مناسب قابل عمل اور بامقصد لا جو عمل مرتب کریں اللہ کے فضل سے ان کے اندر جو وحدت فکر اور دین کے معاملہ میں غیرت اور جوش و اخلاص ہے اس کو کام میں لا کر عملی اقدامات کے لئے تداریخ اختیار کریں۔ میں اس لحاظ سے اس متوہم کو بہت مبارک اور بر

وقت اور بمحفل سمجھتا ہوں کیونکہ یہ وقت متراضی ہے کہ ہم دشمنوں کی چالوں کا اور اپنی وسعت عمل کا صحیح اندازہ لگا کریں شدید خطرہ اور بلا کرت خیز طوفان بلا کامقابلہ ہے اور وقت کا تقاضا ہے کہ موجودہ مسلم نسل کو اور آئے والی نسلوں کی سازشوں کا شکارہ ہوں نے دیا جائے اور اسلام پر اعتقاد بحال کیا جائے اسلام کے متعلق ان کا عقیدہ تی قوت کے ساتھ ابھارا جائے گہ یہ دین رہتی دنیا تک کے لیے ہے اور ہر خط ارضی کے لیے سازگار ہے اور اسی کے ذریعہ ان سب کی نجات ممکن ہے اور نہ صرف یہ کہ اسلام کے مانتے والے ایسے ایمان و عقیدہ کیسا تھا زندہ رہیں بلکہ وہ آگے بڑھ کر دنیا کی قیادت و سیادت کا حوصلہ پیدا کریں اور سمجھیں کہ ان کا سب سے بڑا دشمن وہ ہے جو ان کو اسلام سے دور کرنا چاہتا ہے اور دین کو ایک بے جان ہے عمل خشک رسمات کا مذہب بنانا چاہتا ہے میں نے وقت کے جن خطرات کی طرف اشارہ کیا ہے وہ کوئی فرضی یا رئی بات نہیں ہے بلکہ اپنے تجربات و مشاہدات حوالات و نفیات کو سمجھنے اور ہوا کے رخ کو الحمد للہ پہچانے کے بعد عرض کیا ہے بہتر اجتماعات کا نفرنسوں موتبرات میں شرکت اور اہل علم و فہم حضرات سے مل کر اور حالات کو سن کر اور دیکھ کر یہ رائے قائم کی ہے کہ یورپ امریکا اور اسرائیل کو اگر کسی سے خطرہ ہے تو وہ صرف اسلام سے ہے وہ اپنی جہانگیری قائم کرنے اور انسانیت سوز اور ظالمانہ مقاصد کی راہ میں صرف اسلام اور مسلمانوں کو مزاحم پاتے ہیں۔

میرے مدد و مطالعہ کی روشنی میں جو متنوع اقسام تاریخ و علم الاجتماع پر مشتمل ہے اسلام کے لئے اس سے زیادہ سخت زمانہ کبھی نہیں آیا جب کہ مشرق و مغرب دونوں جانب سے بلا خیز اور مہلک سازشوں کا طوفان چل رہا ہے اور یہ عمماً لک اسلام کی قوت و نفوذ سے اس کی اثر انگیزی سے اور اس کے فکر ساز اثرات سے خائف بلکہ لرزیدہ ہیں۔

پہلے کبھی اس درجہ اسلام کو مہیب و خطرناک نہیں سمجھا گیا تھا وہ طاقتیں جو دنیا بھر کے وسائل کو اپنی مٹھی میں بند کرنا چاہتی ہیں ان کو سب سے زیادہ خطرہ اسلام سے ہے یہ وقت ہے جب خطرہ کی گھنٹی تیز سے تیز تر ہو رہی ہے یہ وقت ہے کہ ہم بیدار ہوں خطرات کا مقابلہ کرنے کی لیے اس درجہ میں تیار ہوں جس درجہ کے یہ خطرات ہیں۔

حضرات میں مخذرات چاہتا ہوں کہ اس پروفار مجلس میں جس میں عالم اسلام کے منتخب افراد اہل ول و اہل فکر اور باخبر حضرات جمع ہیں میں نے گفتگو کو طول دے دیا اور اس کا

سبب یہی ہے جو ابھی عرض کیا گیا کہ ہم آپ خطرات کی آندھیوں کا سامنا کر رہے ہیں سیاسی اقتصادی فکری ہر طرح کی یلغار کا سامنا ہے دوسرے طرف وہ طاقتیں ہیں جن کے پاس وقت کے تمام اسلحہ جمع ہیں وہ آزادانہ دبے با کانہ آگے بڑھ رہے ہیں۔ ہم اللہ تعالیٰ سے توفیق کے طالب ہیں کہ ہمیں اپنے اوپر منڈلاتے ہوئے خطرات کو سمجھنے کی توفیق دے اور خطرات کی ساعتوں میں بیداری کی توفیق ارزائی فرمائے۔

آخر میں ہم اس ملک اور اس ملک کی حکومت جو شریعت اسلام کا پاس ولحاظ رکھتی ہے اور شریعت کی سر بلندی جس کا ہدف اور نصب الین ہے کلام اللہ کی عظمت جس کا شعار ہے سنت نبویہ کو وہ مقام دینے کا جذبہ رکھتی ہی جو اس کا حق ہے اس ملک کے سایہ میں ہم اللہ سے امید رکھتی ہیں کہ یہاں سے ہمارا قدم صحیح راستہ پر صحیح منزل کی طرف متوازن انداز میں اٹھے گا اور اللہ تعالیٰ سے دست بدعا ہیں کہ ہم سب کو خلوص نیت اور اخلاص عمل کی توفیق عطا فرمائے۔

وَمَا ذَلِكَ عَلَى اللَّهِ بِعَزِيزٍ

بِسْمِ اللَّهِ الرَّحْمَنِ الرَّحِيمِ

## سرز میں ہند کے دو عظیم کردار

۳۰ جون ۱۹۹۷ء کو دارالعلوم ندوۃ العلماء کی مسجد میں طلباء و اساتذہ کے سامنے

کی گئی ایک شاہکار تقریر

الحمد لله رب العالمين والصلوة والسلام على سيد المرسلين  
وختم النبیین محمد وآلہ وصحبہ اجمعین، ومن تعھم باحسان  
ودعا بدعوتھم الى یوم الدین، اما بعد!

میرے عزیزو! کوئی عملی بات، مخلصانہ مشورہ، ہدایت اور نصیحت انفرادی طور پر کی جاتی ہے تو اس کی قدر و قیمت بڑھ جاتی ہے اور اثر بھی زیادہ ہوتا ہے لیکن اگر یہی باتیں جلسہ عام میں کی جاتی ہیں تو جتنا مجمع زیادہ ہوتا ہے۔ اسی اعتبار سے حصہ رسیدی کم ہو جاتا ہے، اندیشہ ہے کہ آپ لوگ یہ سمجھیں کہ یہ ایک عام تقریر ہے جو جلسہ عام میں کی جاسکتی تھی، کسی پلک ہال میں کی جاسکتی تھی، ہم آپ سے سے درخواست کریں گے کہ آپ یہ نہ سمجھیں، بلکہ یہ سمجھیں کہ جیسے آپ پانچ سات، دس آدمی ہمارے پاس آئے اور کہا کہ آپ ہمیں مشورہ دیجئے کہ ہم دارالعلوم کے نظام تعلیم، اس کے نصاب درس، یہاں کے اساتذہ اور علمی ماحول سے کیسے فائدہ اٹھائیں، ہم اپنی زندگی کو کسی رخ پر ڈالیں اور کتن مقاصد کو ہمیں اپنانا چاہئے، دارالعلوم کے مطالبات اور تقاضے کیا ہیں، ہم اپنی استعداد کیسے پختہ کریں تاکہ دور جدید کے فتنوں کا مقابلہ کر سکیں۔ آپ نے ہم سے عزیزانہ، سعیدانہ اور فرزندانہ طریقہ پر سوال کیا، جیسے آپ رائے بریلی یا یہاں کے مہمان خانہ میں ہم سے سوالات کرتے ہیں، ہم بھی آپ سے اسی طرح باتیں کریں گے، آپ بھی ان باتوں کو اسی طرح سنئے گا، اسی کان سے سنئے گا، اسی دل سے قبول کیجئے گا۔

دارالعلوم کی بنیاد اور اس کی علمی و فکری ترقی کا معیار کیا ہے:

عزیز و! پہلی بات آپ کو یہ معلوم ہونی چاہئے کہ آپ جس دارالعلوم میں پڑھ رہے ہیں، اللہ تعالیٰ نے جس ادارہ میں آپ کو پڑھنے کا موقع دیا، اور شرف بخشنا ہے اس کی بنیاد کیا ہے، اس کی علمی و فکری ترقی کا معیار کیا ہے؟

تاریخ کے ایک مصنف اور دارالعلوم ندوۃ العلماء سے تعلیمی، فکری ہی نہیں بلکہ خاندانی تعلق کی بنیاد پر کہتا ہوں اور اس بناء پر کہتا ہوں کہ ندوۃ العلماء کے بانیوں کے حالات سے الگ الگ واقف ہوں، ایک ایک کے مسلک، ایک ایک کے مقاصد اور ایک ایک کی فکر سے واقف ہوں، آپ کو معلوم ہونا چاہئے کہ یہ دارالعلوم ندوۃ العلماء، (اور دوسرے صحیح الفکر والا عقائد مدارس) ہندوستان کی دو عہد ساز شخصیتوں کے مدرسے فکر پر قائم ہوا ہے، ایک حضرت مجدد الف ثانی شیخ احمد سر ہندی (۱۰۳۲ھ) دوسرے حضرت شاہ ولی اللہ دہلوی رحمۃ اللہ علیہ (۱۱۷۶ھ) یہ دو اس کے اصل بانی، اس کے روح رواں، اس کے رہبر اور معیار ہیں، اس کی علمی ترقی کا بھی معیار ہیں اور اس کے فکری ارتقاء کا بھی معیار ہیں اور اس فکر کی اشاعت اور جدوجہد کا بھی معیار ہیں۔

اس دارالعلوم کے اصل بانی دو شخصیتیں ہیں۔ ایک مجدد الف ثانی دوسرے حضرت شاہ ولی اللہ دہلوی۔

یہی دو اس کے روح رواں اس کے رہبر اور معیار ہیں، اس کی علمی اور فکری ارتقاء کا معیار بھی یہی دونوں ہیں۔

### وہ ہند میں سرمایہ ملت کا نگہبان:

حضرت مجدد الف ثانی وہ ہیں جنہوں نے پورے برصغیر میں انقلاب برپا کر دیا۔ جن کے مکاتب آپ کو پڑھنا چاہئے، ہم آپ کو مخلصانہ مشورہ دیتے ہیں کہ یہیں یا یہاں سے نکلنے کے بعد ان کے مکتوبات پڑھیں، اب ہندوستان میں بہت کم لوگ رہ گئے ہیں جو ان کے مکتوبات پڑھیں، اب ہندوستان میں بہت کم لوگ رہ گئے ہیں جو ان کے مکتوبات سے فائدہ اٹھاتے ہیں، خدا آپ کو اس کی توفیق دے کہ آپ ان کے مکتوبات پڑھیں یا کم از کم یہاں کے

زمانہ قیام میں ”تاریخ دعوت و عزیمت“ کا چوتھا حصہ پڑھیں، جوانہیں کے حالات کے ساتھ مخصوص ہے، اقبال نے بہت صحیح ان کا تعارف کرایا ہے:

وہ ہند میں سرمایہ ملت کا نگہبان  
اللہ نے بروقت کیا جس کو خبردار  
گردن نہ جھکی جس کی جہانگیر کے آگے  
جس کے نفس گرم سے ہے گرمی احرار

یہ وہ مجدد صاحب ہیں جو بدعت حنفیہ کے بھی قائل نہیں، میں آپ کو ان کے ایک مکتوب،  
کا اقتباس سناتا ہوں، جس میں دین کی حمیت اور شریعت کے بارے میں ان کی غیرت و  
حساست صاف نظر آتی ہے۔

ایک معاصر نے اپنے خط میں شیخ عبدالکبیر یمنی کی (جو غالباً شیخ محی الدین ابن عربی اور  
بعض مشائخ تصوف سے متاثر تھے) ایک ایسی تحقیق لکھی جو اہل سنت والجماعت اور اجماع  
امت کے خلاف تھی، حضرت مجدد صاحب نے اس کے جواب میں جو طاقتوں مکتوب لکھا اس کی  
نظر نہیں ملتی۔

فرماتے ہیں:

”مندو ما! این فقیر تاب استماع ایں  
چینیں کلمات ندارد، بے اختیار رگ  
فار و قیم در حرکت می آید، شیخ  
عبدالکبیر یمنی باشد یا محی الدین بن  
عربی، مارا محمد عربی در کارست  
نہابن عربی، فتوحات مدینہ از  
فتوات مکیہ مستغنى ساختہ اند، مارا به  
نص کا راست نہ بے فص“

شیخ محی الدین ابن عربی جن کے ذریعہ وحدۃ الوجود کا عقیدہ تمام دنیا میں پھیلا اور بڑے  
بڑے عارفین باللہ اور بڑے بڑے مشائخ اس کے قائل ہی نہیں اس کے داعی بلکہ اس پر مصر

تھے، ان کی دو کتابیں ایک فتوحات میں ہے جس میں انہوں نے وحدۃ الوجود کے عقیدہ کی صاف صاف تبلیغ کی ہے اور اس کو پیش کیا ہے، دوسرے فصوص الحصم،  
مجد صاحب فرماتے ہیں

مخدوما! اس طرح کی باتوں کے سنبھال کی میرے اندر تاب بھی نہیں، بے اختیار میری رُگ فاروقی حرکت میں آجاتی ہے اور تاویل و توجیہ کا موقع نہیں دیتی، ایسی باتوں کے قاتل شیخ کبیر یمنی ہوں یا شیخ اکبر شامی، ہمیں کلام محمد عربی و علی آلہ الصلوٰۃ والسلام درکار ہے، نہ کلام مجحی الدین بن عربی، صدر الدین قوتومی، اور شیخ عبدالرازاق کاشی، ہم کو نص سے کام ہے نہ کہ فص سے، فتوحات مدینہ نے فتوحات میں سے مستغنی بنادیا

### یہ سب مجدد صاحب کا فیض ہے:

جس وقت ہندوستان کے تخت پر ۹۶۳ھ میں جلال الدین اکبر بیٹھا ہے، اسلام کی آمد کو ایک ہزار سال ہو رہے تھے، ایرانیوں کی ایک جماعت نے ایک گہری سازش کی کہ پوری دنیا کو یہ باور کرائیں کہ اسلام اور دین محمدی کا دور ختم ہو گیا، اس جماعت نے یہ اصول اکبر کے ذہن نشین کرایا کہ ہر مذہب کی عمر ایک ہزار سال ہوتی ہے، یہودیت ہزار سال رہی پھر ختم ہو گئی، عیسائیت ختم ہو گئی، پھر اسلام آیا، اب اس کو ایک ہزار سال ہو رہے ہیں۔

اس جماعت نے اپنی ذہانت سے سمجھا کہ اس بات کو قبول کرنے اور اس کو پوری طاقت سے نافذ کرنے والا وہ ہو سکتا ہے جو زیادہ پڑھا لکھا اور متشرع نہ ہو، اس جماعت نے اکبر کا انتخاب کیا جس کی سمجھ میں ان کی یہ بات آگئی اور وہ الیاد کے راستے پر پڑ گیا، وہ بہمنوں، پنڈتوں اور علماء کو جمع کر کے بحث کرواتا تھا، پھر لادینیت کو تسلیم کیا جاتا تھا۔

ایسے نازک وقت میں مجدد صاحب اور ان کا خاندان سامنے آتا ہے، اس خاندان نے اس ملک کو اس خطرہ سے حفظ کر دیا کہ یہاں لادینیت کا ادمند وورہ ہو جائے، اسلام کا رشتہ اس ملک سے کٹ جائے اور دینی حس ختم ہو جائے۔

نواب صدر یار جنگ مولانا حبیب الرحمن خان شیروالی نے تقریر کرتے ہوئے ایک بار فرمایا کہ لوگ اس تاریخی حقیقت پر غور نہیں کرتے، سراسر انداز میں گذر جاتے ہیں کہ عام طور پر جب بادشاہ جاہل ہو، مخالف دین ہو، اس میں کوئی خرابی ہو تو اس کے بعد اس کا جو جانشین آتا

ہے، وہ اس سے بدتر ہوتا ہے، وہ اس میں اپنی سعادت سمجھتا ہے کہ اپنے والد اور سابق بادشاہ کے طریقہ پر قائم رہے، لیکن اس کی کیا وجہ ہے کہ اکبر کے بعد جب جہانگیر ہوا تو وہ اس سے بہتر ہوا، دین پر قائم رہا اور بعد میں حضرت مجدد صاحب کا معتقد بھی ہو گیا تھا، پھر جہانگیر کے بعد شاہ جہان ہوا تو اس سے بہتر تھا، وہ جب تخت طاؤس پر بیٹھا جو بڑے فخر کی بات تھی تو وہ اتر گیا، نماز پڑھی اور سجدہ کیا اور کہا کہ فرعون بڑا کم عقل اور کم ظرف تھا کہ مصر کے تخت پر بیٹھا اور خدائی کا دعویٰ کر بیٹھا، میں تخت طاؤس پر بیٹھ کر سجدہ کرتا ہوں، شاہ جہاں کے بعد اور نگزیب عالمگیر ہوا (جن کو ہمارے فاضل دوست وادیب شیخ علی الطنطاوی چھٹے خلیفہ راشد سے تعبیر کرتے ہیں، ان کے نزدیک حضرت عمر بن عبد العزیز کے بعد پورے عالم اسلام میں عالمگیر جیسا قبیع سنت، صاحب حمیت اور اسلامی قانون اور اسلامی شریعت کا جاری کرنے والا پیدا نہیں ہوا) اس میں جو راز ہے وہ یہ کہ حضرت مجدد الف ثانی اور ان کا خاندان اندر کام کر رہا تھا، اور متاثر کر رہا تھا، حضرت خواجہ محمد معصوم سرہندیؒ جو حضرت مجدد صاحبؒ کے ممتاز ترین فرزند تھے، اور جن سے ان کا سلسلہ پھیلا ہے وہ عالمگیر کو شہزادگی کے دور میں جب خط لکھتے تو انہیں ”شہزادہ دین پناہ“ سے خطاب کرتے۔

اب میں آپ کو بتاتا ہوں کہ یہ دارالعلوم ندوۃ العلماء اور صحیح الفکر و حامل دعوت مدارس و مراکز باقی رہیں گے، اور اگر خدا کو ان کی حفاظت مطلوب اور محبوب ہے تو حضرت مجدد الف ثانیؒ اور حضرت شاہ ولی اللہ دہلویؒ کے راستے پر رہیں گے، اگر یہ دارالعلوم دونوں کے راستے سے ہٹا تو یہ دارالعلوم، دارالعلوم نہیں ہو گا جس کی بنیاد حضرت مولانا سید محمد علی مونگیریؒ، مولانا سید ظہور الاسلام فتح پوریؒ، مولانا سید عبدالحیؒ رائے بریلویؒ، مولانا خلیل الرحمن صاحب سہار پوریؒ، منتظر علیؒ کا کوروئیؒ اور مولانا شبلی نعمانیؒ نے ڈالی تھی، یہ بات یاد رکھئے کہ یہ دارالعلوم حضرت مجدد الف ثانیؒ اور حضرت شاہ ولی اللہ کے راستے پر ہے۔

### امتیازی خصوصیات:

عزیزو! آپ کو معلوم ہونا چاہئے کہ ان دونوں کے طریقہ عمل، ان کی دعوت، ان کی تحریک اور ان کی ووجہ کی چند امتیازی خصوصیات ہیں۔

## (۱) عقیدہ اسلام:

سب سے پہلے اس اسلامی عقیدہ کو پورے طور پر قبول کر لینا جو صحابہ کرام کا عقیدہ تھا، جو تابعین عظام، ائمہ ار بعہ اور مجددین و مصلحین کا عقیدہ تھا۔

(۲) دوسری بات ہے اشاعت دین، یعنی اس دین کی اشاعت و تبلیغ کی جائے۔

(۳) اور تیسرا بات جوان دونوں حضرات کا خاصہ ہے وہ "حمایت دین" بلکہ "جمیت دین" ہے۔ بہت سے ایسے حضرات ہیں، ہم ان کی قدر کرتے ہیں، احترام کے ساتھ ان کا نام لیتے ہیں، ان کے یہاں اشاعت دین کا جذبہ تھا، لیکن وہ چیز جس کو دینی غیرت اور جمیت کہتے ہیں، وہ ان کے یہاں یا کم از کم ان کے حالات میں زیادہ نمایاں نہیں معلوم ہوتی، ان دونوں حضرات کی خصوصیت یہ ہے کہ اشاعت دین کے ساتھ جمیت بھی تھی، یہ بہت اہم چیز ہے کہ دین مخالف اور اس کے منافی کوئی چیز برداشت نہ ہو، اس کی نیند اڑ جائے، کھانا پینا بھول جائے اور اس کو ایک سخت کرب اور شدید درد لاحق ہو جائے، یہ بات اور حضرات میں تھی لیکن ان دونوں حضرات میں سب سے نمایاں تھی۔

## شاہ ولی اللہؒ کی خصوصیات اور ان کے کارنامے:

حضرت شاہ صاحبؒ نے ہماری معلومات کے مطابق سب سے پہلے ہندوستان میں حدیث شریف کی تدریس کا سلسلہ شروع کیا، وہ حجاز گئے اور وہاں عرب اساتذہ سے انہوں نے حدیث پڑھی اور اس کی سند حاصل کی، پھر یہاں آ کر انہوں نے حدیث کا درس شروع کیا، ہماری محدود معلومات کی حد تک صحابہ کی تدریس کا روانج اس سے پہلے ہندوستان میں نہیں تھا، یہ کام حضرت شاہ ولی اللہؒ کی تدریس کا روانج تھا اور سندر لیجھے تو یہ سلسلہ شاہ ولی اللہؒ تک پہنچتا ہے، پھر اور یمنی حجازی سلسلہ ہے، خاص طور سے صحیحین کا درس، پھر ان کی شرح و تخلییہ کا کام اور ان کی خدمت۔

ان کا دوسرا بڑا کارنامہ یہ ہے کہ انہوں نے قرآن مجید کے تراجم کا سلسلہ شروع کیا، یہ بات شاید بہت سے لوگوں کے لئے اٹکشاف ہو گیا کہ یہاں کے بہت سے علماء قرآن مجید کا دوسری زبانوں میں ترجمے کو خطرناک سمجھتے تھے، اس کی دو وجہ تھی، ایک تو یہ کہ وہ جواہل ہوئی و

ہوں تھے وہ سمجھتے تھے کہ اس سے ہماری فرمان روائی چلی جائے گی، ہماری سرداری اور ہمارے مطاع ہونے کی جو حیثیت ہے، اور ہماری بات کو اللہ و رسول کی بات کی طرح لوگ سمجھتے ہیں، ہماری یہ حیثیت ختم ہو جائے گی، ہماری خیریت اسی میں ہے کہ قرآن مجید کا ترجمہ یہاں کی زبانوں میں نہ ہو، ایسے دنیا پرست علماء قرآن مجید کے ترجمے کو بدعت بتاتے ہیں، بلکہ اس سے بھی بڑھ کر۔

شاہ صاحب نے اس کی طرف توجہ کی، ان کے دو صاحزوں نے اردو میں ترجمے کئے، ایک شاہ رفیع الدین کا ترجمہ جو لفظی ہے، اور ایک شاہ عبدال قادر صاحب کا ترجمہ جو بے نظیر ہے، اس میں خاص اللہ تعالیٰ کی مدد معلوم ہوتی ہے، اگر وقت ہوتا تو میں تفصیل سے آپ کو مثالیں دے کر بتاتا۔

یہاں صرف دو مثالیں دیتا ہوں، قرآن مجید میں ہے۔ ”قالو بعزة فرعون انا لنحن الغالبون“ زختری جیسے ادیب مفسر کو بھی ”عزۃ“ کا مفہوم ادا کرنے میں دشواری پیش آئی ہے، عام طور پر اس کا ترجمہ ”فرعون کی عزت“، ”فرعون کا غلبہ“ کے الفاظ ادا کیا جاتا ہے، شاہ صاحب جو وہ بیلی کے رہنے والے تھے وہ درباری زبان سے واقف تھے اور محاوروں کو بھی جانتے تھے وہ خود فرماتے تھے کہ جب کسی آیت کا ترجمہ سمجھ میں نہیں آتا تو بازار چلا جاتا تھا۔ لوگوں کی باتیں سنتا کہ وہ کس طرح اس مفہوم کو ادا کرتے ہیں، شاہ صاحب نے بعزة فرعون کا ترجمہ اس طرح کیا ہے ”فرعون کے اقبال سے ہم ہی غالب ہوں“ درباریوں اور خوشامدیوں کی زبان ایسی ہی ہوتی ہے۔

شاہ صاحب نے اپنے ترجمہ میں صوفی آہنگ کا بھی خیال رکھا ہے، ”قدم رناها تدمیرا“ (سورہ بنی اسرائیل) کا ترجمہ کیا ہے، جب اکھاڑ مارا ان کو اٹھا کر۔

حضرت شاہ ولی اللہ صاحب کا تیرابڑا کارنامہ یہ ہے کہ انہوں نے توحید خالص پر بہت زیادہ زور دیا، ان کے پوتے حضرت شاہ محمد اسماعیل شہید نے کتاب ”تقویۃ الایمان“ لکھی جس سے زیادہ صاف، واضح اور طاقتور کتاب توحید کے موضوع پر ہمارے علم میں نہیں، اس کتاب کے بارے میں حضرت مولانا رشید احمد گنگوہی فرماتے تھے کہ اس سے ہزاروں نہیں لاکھوں لوگوں کوہدایت ملی ہے، حضرات علمائے دیوبند و مظاہر علوم اور علمائے ندوہ سب اس کے

قابل تھے۔

حضرت شیخ الحدیث مولانا محمد زکریا صاحب (الله ان کے درجات بلند فرمائے) ہمیں اس کتاب کے عربی میں ترجمہ کا حکم دیا، ہم مدینہ منورہ میں تھے، جانبھی تھا، گاڑی مسجد نبوی ﷺ کے دروازے پر لھڑی تھی، سامان رکھا جاچکا تھا کہ نماز پڑھیں اور روانہ ہو جائیں، حضرت شیخ الحدیث نے پیغام بھیجا کہ ترجمہ کا کام شروع کر کے جائیں، ہم نے روضۃ من ریاض الجنة میں عزیز محمد واضح سلمہ کو سامنے بٹھا کر ترجمہ کا کام شروع کر دیا، ہمیں صاف معلوم ہوا کہ یہ کتاب عند اللہ و عند الرسول مقبول ہے، جو کچھ لکھا تھا وہ حضرت شیخ گوئیا گیا، حضرت نے سن کر بڑی دعا ہمیں دیں، جب اس کتاب کا ترجمہ "رسالۃ التوحید" کے نام سے مکمل ہو کر شائع ہو گیا تو ہم نے ایک بڑے سعودی عالم جو جامعہ اسلامیہ کے استاذ بھی تھے، ان کو یہ کتاب پڑھنے کو دی، عام طور پر یہ سمجھا جاتا ہے کہ شیخ محمد بن عبد الوہابؓ کی کتاب "کتاب التوحید" سب سے بڑی ہوئی ہے اور ان کے تبعین تو اس کے سوا کسی کو مانے کے لئے تیار نہیں ہیں، لیکن انہوں نے سعودی اور "وابی" ہونے کے باوجود صاف صاف کہا کہ "یہ توحید کی مبنیق ہے یہ تو پھر اور کرتی ہے۔"

تو شاہ ولی اللہ اور ان کے خاندانوں نے توحید خالص، قرآن کی اشاعت اور حدیث شریف کی خدمت انجام دی، آج اس ملک میں جہاں بھی حدیث شریف پڑھائی جاتی ہے وہ سب فیض ہے شاہ ولی اللہ صاحب اور ان کے خاندانوں کا۔

شاہ صاحبؒ نے اس پر اکتفا نہیں کر لیا، بلکہ انہوں نے اپنی خداداد فراست سے محسوس کیا کہ اب جو دور آنے والا ہے وہ عقلی دور ہو گا، عقلی دور پر متاثر کرنے والا دور ہو گا، اس کے لئے انہوں نے ججۃ اللہ البالغۃ جیسی بے نظر کتاب لکھی، جو جدید علم کلام کا بہترین نمونہ ہے۔

یہ بات بہت کم لوگوں کے علم میں ہے کہ جہاد کی تحریک شاہ صاحبؒ کے زمانے سے شروع ہوئی، مرہٹوں کا مقابلہ کرنے کے لئے (جن سے دہلی کے مسلمانوں کی جان اور عزت محفوظ نہیں تھی) شاہ صاحبؒ نے احمد شاہ ابدالی کو افغانستان بلا یا جس نے مرہٹوں کو ایسی شکست فاش دی کہ تاریخ میں لکھا ہے کہ مرہٹواڑہ میں کوئی گھر نہیں بچا جہاں ماتم نہ ہوا ہو، سب سے پہلے حضرت شاہ عبدالعزیزؒ نے ہندوستان کے دارالحرب ہونے کا فتوی دیا۔

ٹیپو سلطان شہید کا بھی روحانی تعلق حضرت سید احمد شہید اور ان کے خانوادہ سے تھا، انگریزوں کے حقیقی خطرہ کا ادراک سلطان ٹیپو نے کیا، اس کے خاندان کا تعلق روحانی حضرت سید احمد شہید کے نانا شاہ ابوسعید، حقیقی پچھا سید نعمان خاص طور سے شاہ ابوالیث سے تھا، جو سید صاحب کے حقیقی ماموں تھے۔

عزیزو! ایک جسمانی نسب نامہ ہوتا ہے، ایک علمی و دینی نسب نامہ ہوتا ہے اور ایک اعتقادی نسب نامہ ہوتا ہے، آپ اس علمی و فکری نسب نامہ کو ہمیشہ یاد رکھئے، اس نسب نامہ کو آپ نہ یہاں بھولئے اور نہ اپنے گھر جا کر بھولئے کہ ہم سب حضرت مجدد الف ثانی اور حضرت شاہ ولی اللہ دہلوی اور ان کے خاندان کے فیض یافتہ اور ان کے تربیت یافتہ ہیں۔

### منے دور کے فتنوں کے مقابلہ میں ندوۃ العلماء کا کارنامہ:

عزیزو! ندوۃ العلماء نے اپنے قیام کے بعد سے وقت کے فتنوں کو نہ صرف پہچان لیا تھا۔ ان فتنوں میں قادیانیت اور عیسائیت کے فتنے تھے، جن کا مقابلہ ندوۃ کے صدر سید محمد علی مونگیری نے کیا، ہم نے خود یہ واقعہ مونگیری میں سنا کہ جب قادیانیوں کا بہار میں خطرہ محسوس ہوا تو مولانا سید محمد علی مونگیری نے مولانا مرتضیٰ حسن چاند پوری کو قادیانیوں سے مناظرہ کے لئے مدعو کیا، ادھر مولانا مرتضیٰ حسن چاند پوری قادیانیوں سے مناظرہ کر رہے تھے، ادھر مولانا سید محمد علی مونگیری سجدہ میں دعا و گریز اڑی میں مصروف تھے، یہاں تک کہ کسی نے آ کر سنایا کہ قادیانیوں کو شکست ہوئی اور وہ جو تے چھوڑ چھوڑ کر بھاگ رہے ہیں، تب جا کر مولانا سید محمد علی مونگیری نے سجدہ سے سراٹھایا۔

دوسرافتنہ ”روشن خیالوں“ کا تھا جنہوں نے ایک بڑا ادارہ قائم کیا، اس جماعت کے لکھنے والوں نے دین کے حقائق کو بدل کر پیش کیا، اس کی وجہ سے اسلامی عقیدہ میں ایک تزلزل اور خطرہ پیدا ہوا، ان روشن خیالوں کا سب سے بڑا نشانہ غیبی حقائق اور معجزات تھے، وہ معجزات کی ایسی تاویل کرتے کہ وہ معجزہ ہی نہ معلوم ہوتا، اپنی تفسیروں میں انہوں نے خاص طور پر اس پر زور دیا۔

ندوۃ العلماء نے اس طبقہ کو راہ راست پر لانے کے لئے اپنے نصاب میں انگریزی کا اضافہ کیا، اس کے ساتھ اس نے بات پر بھی زور دیا کہ نئے اسالیب بیان اور نئے طرز فکر سے

طلب واقف ہوں اور کون سا فتنہ کہاں اٹھ رہا ہے، اور کیوں یہ فتنہ اٹھ رہے ہیں، اور کس زبان اور اسلوب میں اٹھ رہے ہیں ان سے واقف ہوں۔

ان روشن خیالوں کے مقابلہ کے لئے علامہ شبی کا قلم چلا، پھر مولانا سید سلیمان ندوی اور مولانا عبدالباری ندوی کا قلم چلا، پھر تو ندوی فضلاء نے ان ہنتوں کا بھی تعاقب سیا جو عالم عربی میں قومیت عربیہ اور "تجدد" و "تصور" کے نام سے اٹھے تھے۔

ندوۃ العلماء کے بانیوں اور منتظمین نے ہمیشہ انصاب کو "وسیله" سمجھا "غایت" نہیں، غایت و مقصد میں ترمیم نہیں ہوتی لیکن وسیلہ میں ترمیم ہوتی ہے، درس نظامی میں بھی برابر ترمیم ہوتی رہی، ہمارے والد صاحب مولانا حکیم سید عبدالحیؒ کا فاضلانہ مقالہ "ہندوستان کا انصاب درس اور عہد بعد اس کے تغیرات" کا آپ مطالعہ کیجئے تو معلوم ہو گا کہ کس دور میں کون سی کتاب پڑھائی جاتی تھی، اور کب اس میں تبدیلیاں ہوئیں، اس طرح ندوۃ العلماء نے اپنے انصاب میں تاریخ و جغرافیہ کا بھی اضافہ کیا۔

## عربی زبان کی تدریس ایک زندہ زبان کی حیثیت سے:

عزیز و اندوۃ العلماء کے بانیوں اور اس کے روشن ضمیر کارکنوں نے اس وقت یہ محسوس کر لیا کہ اب تک دینی مدارس میں عربی زبان اس حد تک پڑھائی جا رہی ہے کہ تفسیر و حدیث اور فقہ کی کتابیں سمجھ سکیں (اللہ تعالیٰ ان مدارس کے بانیوں کی مختتوں اور کوششوں کو قبول فرمائے) لیکن اب جو دور آنے والا ہے اس میں اس سے کام چلنے والا نہیں ہے، اب تو عربی زبان کو ایک زندہ زبان کی حیثیت سے کہ وہ دعوت اور تصنیف و تقریر کی بھی زبان ہے، پڑھایا جانا ضروری ہے، اس زمانہ میں ہندوستان کا عالم عربی سے زیادہ تعلق بھی نہیں تھا، صرف ججاج کی حجاز آمد و رفت رہا کرتی تھی، حیرت ہوتی ہے کہ مولانا سید محمد علی مونگیریؒ نے حجاز کے دوران قیام میں ہمارے والد صاحب کو خط لکھا تھا کہ یہاں ایک عالم جن کو عربی پڑھی قدرت ہے، عربی میں اچھی تقریر کرتے ہیں، میں ان کو راضی کر رہا ہوں کہ دارالعلوم جائیں، اور وہاں عربی زبان کا درس دیں، آپ اس کا خیال رکھئے کہ طلبہ کو عربی زبان میں مہارت پیدا ہو، اور اس میں وہ تقریر کر سکیں۔

اللہ تعالیٰ کی توفیق سے بھائی صاحب ڈاکٹر حکیم مولوی سید عبدالعلی صاحبؒ کی نگرانی و

ہدایت پر ندوۃ العلماء نے عربی کی ابتدائی نصاب کی ترتیب کا کام شروع کیا جو اس کے بنیادی مقاصد میں سے ایک تھا، اور وہ عالم عربی میں بھی مقبول اور کہیں کہیں راجح ہوا۔

### اپنی استعداد کیسے مضبوط بنائیں:

عزیز و ادنیا کی تمام زبانوں میں عربی زبان سب سے زیادہ حساس، ذکر الحسن اور غیرت مند زبان ہے، ایک وجہ تو یہ ہے کہ وہ قرآن کی زبان ہے، پیغام الہی کی زبان ہے، تعلیمات نبوی ﷺ کی زبان ہے، اس کے علاوہ دو چیزیں اور ہیں، ایک اعراب جو کسی اور زبان میں نہیں، دوسرے مختلف المخارج اور مختلف الا صوات حروف جو دوسری زبان میں نہیں، ذرا سی غلطی سے زیر کوز بر اور منصوب کو مجرور پڑھنے اور اس کی طرح بولنے سے سب پر پانی پھر جائے گا، آپ ایسی استعداد بنائیے کہ صحیح اعراب پڑھ سکیں، اور صحیح مخارج سے حروف کو ادا کر سکیں۔

ایک بارہ میں جامعہ دمشق میں جس کا واسطہ چانسلر ایک عیسائی فاضل تھا اور جس کے جلسے میں فضلانے دمشق اور ممبران پارلیمنٹ شریک ہوتے والے تھے۔ فلسطین کے قضیہ پر مقالہ پیش کرنے کی دعوت دی گئی، ہم ”العوامل الاساسیة لکارثہ فلسطین“ (المیہ فلسطین کے بنیادی اسباب) کے موضوع پر مقالہ لکھا، اس کو جلسے میں پڑھنے سے پہلے احتیاط کے طور پر علامہ حاجۃ البیطار کی خدمت میں گئے، اور عرض کیا کہ آپ ہمارے استاد مولانا سید سلیمان ندویؒ کے دوست ہیں، براہ کرم آپ ہمارا یہ مقابلہ سن لیجئے کہ شاید کوئی غلطی ہو، انہوں نے فرمایا کہ نہیں تم کو اس کی کوئی ضرورت نہیں، ہم ماذ اخسر العالم کے مصحف ہو، پھر بھی ہم نے ان کو اپنا پورا مقابلہ سنادیا، انہوں نے کہیں نہیں تو کہا، ہم سے کہا کہ آپ اس کے استعمال کرنے میں بہت محتاط ہیں، ہندوستانی علماء جاوے جا الف لام استعمال کرتے ہیں، پھر انہوں نے لطیفہ سنایا کہ ایک ہندوستانی عالم ایک عرب عالم کے پاس آئے اور کہا کہ انا ذا احباب من المکة الی مدینۃ فصل لک حاجۃ؟ اس جملہ کو سن کر ان عرب عالم نے کہا کہ حاجتی الوحيدة أن تأخذ الالف واللام من مکہ وتضعهما على المدينة الف ایام ان عالم صاحب نے مکہ پر لاگا دیا، جبکہ اس پر الف لام نہیں آتا۔

ہم سے بعض عربوں نے شکایت کی کہ ہندوستانی عالم وداعی آتے ہیں، مساجد میں ان کی تقریر کا اعلان ہوتا ہے، ہم بیٹھ جاتے ہیں، لیکن چند ہی جملوں کے بعد بیٹھنا مشکل ہو جاتا ہے۔

آپ یہ نہ سمجھیں کہ آپ کو عرب ممالک نہیں جانا ہے، آپ کو جانا ہے، لیکن ملازمت کے لئے نہیں، امام و خطیب بن کرنے نہیں، صرف پیسہ کمانے کے لئے نہیں، بلکہ داعی بن کر، یا معلم بن کر جانا ہے، آپ ابھی سے درسی استعداد پختہ کریں تاکہ کوئی اعرابی غلطی نہ ہونے پائے، جو بھی درسی کتاب پڑھیں، پوری توجہ اور اشہاد سے اس کی تیاری کریں، اپنے فاضل اساتذہ سے معلوم کریں کہ ان کی مستند شریحیں اور مصادر و مراجع کون سے ہیں، پھر ان کا گہرا مطالعہ کریں، اور بھرپور علمی تیاری کریں۔

### آخری بات:

آخری بات یہ ہے کہ آپ علوم دینیہ میں رسوخ پیدا کیجئے، یہاں جو علمی و دینی ماہول ہے، آپ کے جو مشق اساتذہ ہیں ان سے فائدہ اٹھائیجئے، یہ فضا اور ماہول اور اساتذہ آپ کو کا الجوں، یونیورسٹیوں میں نہیں ملیں گے، ہم نے مولانا محمد منظور نعمانیؒ کے بارے میں کہا تھا کہ ان کی ایک بڑی خصوصیت رسوخ فی العلم تھی، بہت سے علماء ایسے ہیں جو دوسرے کاموں میں لگ جاتے ہیں تو ان کو علم میں رسوخ نہیں رہتا۔

ہم دعا کرتے ہیں کہ اللہ تعالیٰ آپ کو یہاں سے صحیہ الفکر بنا کر کامل مدرس اور پختہ کار مصنف اور مبصر بنا کر اور داعی بنا کر نکالے، اور جو فتنے اٹھ رہے ہیں، جیسے قادیانیت، الحاد و دہریت اور روشن خیالی کے فتنے کہ دین پر کھلی تلقید کرتے ہیں، اور کفر و ایمان اور حلال و حرام کی تمیز نہیں کرتے، ان سب فتنوں کا آپ کو مقابلہ کرنا ہے، آخری بات یہ ہے کہ آپ سب کو حضرت مجدد الف ثانی اور شاہ ولی اللہ دہلویؒ کے مسلک، ان کے مکتب خیال اور مدرسہ فکر پر چلانا ہے، اور اسی میں اپنی سعادت سمجھنا چاہئے۔

وآخر دعوانا ان الحمد لله رب العالمين

## اسلام کے مردان باوفا

جہاد بالاکوٹ سے واپس آنے والا مجاہدین کا قافلہ جنوبی وزیر الدولہ مرحوم کے اصرار سے ٹونک میں قیام پذیر ہو گیا تھا، ان میں حضرت سید احمد شہید کے اہل خاندان بھی تھے، انھیں حضرات نے وہاں ایک مسجد تعمیر کی جو مسجد قافلہ کے نام سے مشہور ہوئی، حضرت مولانا رحمۃ اللہ کی یقیناً مسجد قافلہ میں ہوتی

الحمد لله رب العلمين والصلوة والسلام على سيد  
المرسلين محمد وآلـه وصحبه اجمعين. " من المؤمنين رجال  
صدقـو اما عاهدوا الله عليه فـمـنـهـمـ فـيـنـحـبـهـ، وـمـنـهـمـ مـنـ يـنـتـظـرـ ،  
وـمـاـ بـدـ لـوـ اـتـبـدـيـلاـ ".

حضرات: انسان کی فطرت، حالات، ماحول اور تاریخی واقعات کا یہ اثر ہوتا ہے کہ آدمی کسی جگہ جاتا یا کسی سے ملتا ہے اور کسی نئی جگہ پر وہ قدم رکھتا ہے تو اس کے سامنے کچھ ایسی حقیقتیں آ جاتی ہیں کہ جو اپنی جگہ بیٹھنے نہیں آتیں، یہ انسانی نفیات کا تقاضا اور خاصہ ہے، یہ مسجد جو قافلے والی مسجد کے نام سے مشہور ہے، یہاں آ کر بے اختیار میرے سامنے قرآن شریف کی آیت آگئی جو بالکل حسب حال ہے، یہ صرف مسجد قافلہ اور محلہ قافلہ پر منحصر نہیں بلکہ ایک عہد، ایک نسل، ایک تحریک، ایک دعوت، ایک صداقت، ایک بطولت، وفاداری، اور اسلام کو ایک صحیح شکل میں پیش کرنے پر اور اس کے لئے ہر چیز کو قربان کر دینے پر اس کی پوری تاریخ مجسم طریقہ پر میرے سامنے آگئی ہے اور یہ بالکل اضطراری طور پر ہوا ہے، اس میں میرے غور و فکر کو کوئی خل نہیں ہے، یہ کیسے ممکن ہے کہ قافلہ کی مسجد میں میں قدم رکھوں، بلکہ ٹونک کی سر زمین پر قدم رکھوں اور مجھے مجاہدین یاد نہ آئے۔

جماعت مجاہدین کے کارنامے کی تعریف اس آیت سے بہتر کی نہیں جا سکتی، یہ آیت نہ صرف اس عہد کو یاد دلاتی ہے بلکہ قیامت تک کے لئے مسلمانوں کے سامنے ایک نمونہ پیش کرتی ہے، اور بتاتی ہے کہ مسلمان کا قیام کیا ہے، اور ہر مسلمان کا اپنے اپنے عہد میں کیا فریضہ

ہے اور وہ کس چیز کا مکلف ہے، اللہ تبارک و تعالیٰ کی طرف سے قبولیت کا استحقاق کس چیز میں پیدا کرتی ہیں، ایسا معلوم ہوتا ہے کہ یہ آیت مسلمانوں کے سامنے اسلام کا معیاری نمونہ سامنے رکھتی ہے، اللہ تعالیٰ فرماتا ہے:

”من المؤمنين رجال صدقوا ما عاهدووا اللہ علیله“

(اہل ایمان کی جماعت تو بہت بڑی ہے، اور وہ ایک بڑا دارہ ہے، اس کے اندر بھی تخصیص کر کے فرمایا جا رہا ہے کہ اہل ایمان میں کچھ مردان کا رہا اور اہل عزیمت ایسے ہیں) بلکہ اس کا ترجمہ یوں کر لیجئے کہ اہل ایمان تو بہت ہیں، خوش نصیب ہیں، اللہ کے وعدے پر یقین رکھتے ہیں، اور اللہ کے ایسے شیر مردا اور ایسے باہمتوں اور با حوصلہ لوگ ہیں۔

”صدقوا ماهد والله علیه“۔ انہوں نے اللہ سے جو عہد اور جو وعدہ کیا تھا، پنج کروڑ کھایا۔

”فِمَنْهُمْ مِنْ قَضَى نَحْبِه“ اور ان میں سے کچھ لوگ وہ ہیں جو وقت پورا کر چکے اور اللہ کے پاس جا چکے، اللہ کے یہاں ان کو انعام ملے گا (والآخرة حير و أبقى) آخرت کا تو کہنا ہی کیا ”وَمِنْهُمْ مَنْ يَنْتَظِر“ اور جن کا بھی وقت نہیں آیا، وہ انتظار میں ہیں، اور اپنے عہد پر قائم ہیں، ”وَمَا بَدَلَ لَوْاتِبْدِيلٍ“ اور انہوں نے کوئی تبدیلی نہیں کی۔

میں عرض کرنا چاہتا ہوں کہ اس آیت میں اسلام کی تعریف کی گئی ہے، قرن اول کے مسلمانوں کے لئے یہ ایک معیاری چیز ہے اور قیامت تک پیدا ہونے والوں کے لئے ایک نمونہ عمل ہے اور ایک معیار اور اللہ کی طرف سے ایک سند ہے، مسلمان اصل میں محض زبان سے کلمہ پڑھ لینے کا نام نہیں ہے، اس کو ہم مسلمان کہیں گے، ہم اس کے اسلام میں شک نہیں کریں گے، جو کلمہ پڑھے گا، ہم اس کو احترام اور قدر کی نگاہ سے دیکھیں گے، لیکن اسلام اس پر ختم نہیں ہو جاتا، کلمہ پڑھ لیا جائے، مسلمان خاندان میں کوئی بچہ پیدا ہو جائے، پھر عقیقه ہو، پھر وہ مسلمان کہلائے، اور وہ خود بھی اپنے کو مسلمان کہے یہ کافی نہیں بلکہ ”من المؤمنين رجال صدقوا ما عاهدووا اللہ علیله“ اس نے اللہ کے ساتھ کوئی عہد کیا، یہ اللہ کے ساتھ ایک عہد ہے اور عہد یہ ہے کہ ہم اللہ کے احکام کے مطابق زندگی گذاریں گے، اس دنیا کا خالق اور رازق، نافع اور ضار وہی ہے، وہی عزت اور ذلت دینے والا ہے، اور کار ساز حقیقی اور مالک

الملک ہم اسی کو سمجھیں گے، کلمہ "لَا إِلَهَ إِلَّا اللَّهُ، بِحِئْدٍ أَيْكَ عَهْدٍ وَرَأْيِكَ اعْلَانٌ" ہے کہ ہم اس بات کا اعلان کرتے ہیں زبان قال سے بھی اور زبان حال سے بھی کہ اس دنیا کو پیدا کر تے والی اور چلانے والی تنہا خدا کی ایک ذات ہے، "اللَّهُ أَعْلَمُ بِالْحَقْلِ وَالْأَمْرِ" (یاد رکھو اسی کا کام ہے پیدا کرنا اور اسی کا کام ہے حکم چلانا) وہ اس کا خالق بھی ہے اور منتظم بھی ہے، نہیں کہ پیدا کر دیا اور اس کو اپنے حال پر چھوڑ دیا، یا دوسروں کے حوالہ کر دیا، کہ اب جو کچھ ہو آدمی کی کوششیں ہیں، نتائج ہیں، موقع ہیں، اور اشیاء میں نفع و ضر کی صلاحیت ہے، نہیں ایسا نہیں ہے، اللہ تعالیٰ تو ایک ایک ذرہ کا مالک ہے کوئی پتہ بغیر اس کی اجازت کے ہل نہیں سکتا، اور نہ ہی کوئی ذرہ اپنی جگہ سے ہٹ سکتا ہے، کوئی کام اور کوئی تبدیلی دنیا میں آنہیں سکتی، نہ قسمیں بدل سکتی ہیں، نہ حالات بدل سکتے ہیں، جب تک اسکی مرضی اور حکم نہ ہو، اصل میں اسلام ایک عہد ہے، اب اس عہد کو دیکھنا ہے، وہ عہد یہ ہے کہ ہم اس دنیا کا پیدا کرنا والا، چلانے والا، خدا کو سمجھیں گے، اس کو مالک حقیقی مانیں گے اور اپنی قسمت اسی کے ہاتھ سمجھیں گے، اور نافع و رضا را سی کو مانیں گے، اس کو سوا کسی کے سامنے نہ سر جھکائیں گے اور نہ کسی کے سامنے احتیاج اور انتباہ کا ہاتھ اور دم من پھلانیں گے، یہ ایک عہد ہے، پورا اسلام ایک عہد و معاملہ کا نام ہے، اب دیکھنا یہ ہے کہ کتنے لوگ ہیں جو اس عہد کو پورا کرتے ہیں اور کتنے لوگ ہیں جو عہد کر کے بھول جاتے ہیں، ہم بھی عہد کر کے بھول گئے، اس میں صحابہ کرامؐ کی مثالیں ہمارے سامنے آتی ہیں، جب کلمہ پڑھا تو اس کو نہ اپنی جان کی پرواہ رہی اور نہ مال کی رہی، اہل و عیال کی پرواہ نہ عزت و دولت کی پرواہ رہی، اور نہ تعریف اور نہ ہب کی، کسی چیز کی انھیں پرواہ نہیں رہی۔

یہ وہ بات ہے جو مسلمانوں کو سمجھنی چاہئے خاص طور پر اس اہتماء اور آزمائش کے دور میں سمجھنا چاہے، اور خصوصاً اس قافلہ کی مسجد میں یہ بات سمجھنی چاہئے جو حضرات یہاں جمع ہوئے ہیں اور اللہ نے جن کو توفیق دی ہے ان کو سمجھنا چاہئے، کہ ان کے سامنے ایک مثال اللہ کے ان بندوں کی ہے، جو بالا کوٹ کی شہادت گاہ ہے یہاں بلائے گئے، اللہ کے یہاں مقدر بھی تھا اور اس باب بھی پیدا ہوئے کہ نواب وزیر الدولہ مرحوم (اللہ ان کی تربت کو ٹھنڈار کھے اور اللہ اپنی نعمتوں اور میر فرازیوں سے مالا مال کرے) انھوں نے اصرار کر کے نہیں بلکہ کہا جاتا ہے اور کہنے والوں نے کہا ہے کہ خوشنامد کر کے اس قافلہ کو بلایا کہ اس قافلہ کا اور دو باعث برکت یہ قافلہ

اگر آئے گا تو اللہ کی حمتیں نازل ہوں گی یہ وہ لوگ تھے جنہوں نے اپنی جان دینے میں کوئی کسر اور کوئی دقت نہیں اٹھا رکھا، یہ مولانا اسماعیل شہید رحمۃ اللہ علیہ، حضرت سید احمد شہید رحمۃ اللہ علیہ کے پاس تشریف لاتے ہیں اور یہ تاریخ میں لکھا ہوا ہے اور کسی بار یہ کہتے ہیں کہ حضرت اجازت دیتے ہیں کہ اللہ کی راہ میں یہ سرقربان کروں، سید صاحب رحمۃ اللہ علیہ فرماتے ہیں کہ مولانا، اللہ آپ کے علم سے بڑا کام لے گا، آپ کی تحریر، تقریر اور آپ کی تبلیغ سے، آپ ابھی جلدی نہ کہجئے، لیکن صبر نہیں ہوتا، بار بار کہتے ہیں کہ یہ سرقربان کرنے کے لئے لا یا ہوں، ہم جو عہد کر کے آئے تھے وہ عبد پورا کرنا چاہتے ہیں، بلا خر سید صاحب رحمۃ اللہ علیہ کا ایماء ہوایا وہ صحیح کہ منع نہیں کرتے، اور انہوں نے ہبائی راہ میں سرکشاد یا، صدقہ فاما عاحد واللہ علیہ، یہ اسلام جس سے اللہ نے ہمیں سرفراز فرمایا ہے اور ہم پر احسان فرمایا ہے، اسلام کے ذریعہ، یہ اسلام نہیں ہے کہ آپ کہیں کہ ہم مسلمان ہمیں مسلمانوں کا نام رکھ لیں، یا مسلمانوں کی سی معاشرت، یعنی گھر کا نقش مسلمانوں کا سا ہوا، مسجد بھی کبھی کبھی جائیں یا پابندی کے ساتھ جائیں یا اپنے کو مخاطب کر کے کہیں، یہ ایک عہد ہے، یہ ایک (خدا کرے بے ادبی نہ ہو) چیز ہے، زمانے کے لئے ایک چیز ہے کہ ہم مسلمان ہیں، ہم اپنے عقائد میں مسلمان ہیں، ہم عبادات میں مسلمان ہیں، اپنے اخلاق میں مسلمان ہیں، معاملات میں مسلمان ہیں، اپنے اخلاق میں مسلمان ہیں، ہم آپس کے تعلقات، جو میاں یہوی کے تعلقات ہوتے ہیں، باپ بیٹے کے تعلقات ہوتے ہیں، بھائی بھائی کے تعلقات ہوتے ہیں، ہمسایوں سے تعلقات ہوتے ہیں، ہم ان صب چیزوں میں قانون الہی کے پابند ہیں، ہم کچھ نہیں جانتے، ہم پہلے یہ دیکھیں گے کہ حکم کیا ہے، اس موقع پر اللہ کے اس حکم سے اگر ہماری ساری گنجائیدار جاتی ہو، ہماری ساری کمائی اور سرمایہ پر پانی پھر جاتا ہو، اور ہم ایک ایک لقمہ کے محتاج ہو جائیں جب بھی ہم یہی کریں گے، یہ ہے اصل اسلام، اسلام صرف ایک قومیت کا نام نہیں ہے، اسلام کسی تہذیب کا نام نہیں ہے، اسلام کسی آبادی کے ایک غصر کے ساتھ کچھ امتیازات اور اپنے کو ایک خاص نام سے موسوم کرنے کا نام نہیں ہے، جو اس وقت عام طور پر ہو رہا ہے، اسلام اول سے آخر تک ایک عہد ہے اور ایک پیمانہ ہے اللہ کے ساتھ ایک اعلان ہے، دنیا کے سامنے ہمارے لئے فیصلہ کن، قابل عمل اور قابل غور چیز وہ ہو گی، جس کے لئے اللہ اور اس

کے رسول کی طرف سے حکم دیا جائے گا، رسول اس کی تشریع فرمائیں گے، جو اللہ کا حکم ہو گا اور جو رسول کی تشریح ہو گی یا جو اسوہ رسول ہو گا یا جو رسول کا نمونہ ہو گا، ہم اس پر عمل کریں گے، اگر ہمیں اپنی جاندار، اپنی مالی منفعت اور تمام سہولتوں سے دست بردار ہونا بلکہ نشانہ ملامت بننا پڑے ہمارے لئے زندگی گذارنا وہاں دشوار ہو جائے، پھر آخری درجہ کی چیز یہ ہے کہ پھر کسی ملک میں (جہاں حالات مختلف ہوتے رہتے ہیں) وہاں ہم نگاہ پر چڑھ جائیں، بلکہ نگاہ پر چڑھنا نہیں ہم پھانسی کے تحت پر چڑھا دیئے جائیں ہمارے ساتھ با اکل ایک مخالف قوم یا ایک بے وفا اور ایک غدار قوم کا سالوک ہونے لگے، ہمارے لئے ملازمتوں کے دروازے بند ہو جائیں، ہمارے بچوں کی تعلیم مشکل بلکہ بینا دی معاشی ذرائع کا حصہ حاصل کرنا بھی مشکل ہو جائے، پھر بھی ہم وہی کریں گے جو اللہ اور اس کے رسول کا حکم ہے۔

اللہ فرماتا ہے "من المؤمنین رجال، اہل ایمان میں وہ شیر مردہ لوگ ہیں، وہ جانباز لوگ ہیں، جنہوں نے "صدقوا" عہد کے پی ہونے کا نمونہ دکھایا، قرآن مجید "صدقوا" کا لفظ بولے تو اس کی عمومیت، اس کا عمیق اور اس کی طاقت کا کوئی شمار نہیں اور ناپے کا کوئی پیمانہ نہیں ہے اور جب "صدقوا" کا لفظ ہے تو اس کا مطلب ہے کہ سو فیصدی سچ کر دکھایا، نہ اس میں مدعاہت تھی، نہ نفاق تھا، نہ مصلحت اندیشی تھی، نہ تاخیر تھی، کچھ بھی نہیں، سب سے بڑے عزت والے کی طرف سے عزت کی جو سب سے بڑی سند دی جا سکتی ہے اور جو توثیق کی جا سکتی ہے وہ ان الفاظ میں موجود ہے، جن لوگوں پر یہ آیت نازل ہوئی تھی، ان پر اگر وحدت کی کیفیت طاری ہو جاتی تو کوئی تعجب کی بات نہیں تھی، اگر اپنا گھر یا رہائشیتے اور لشادیاں انہوں نے، اللہ تعالیٰ شہادت دیتا ہے، "صدقوا معاحد والله علیہ" انہوں نے سچ کر دکھایا جس کے لئے انہوں نے اللہ سے عہد کیا تھا اور ذرا بھی وہ اپنی جگہ سے بٹھنیں۔

آج ہم مسلمانوں کی حالت کیا ہے، ہم مسلمان دیکھتے ہیں کہ اس بات کی کتنی گنجائش ہے، اس میں نفع و نقصان کا کیا توازن ہے، نفع کتنا ہے، نقصان کتنا ہے، نیک نامی ہے یا بد نامی ہے، سیاسی بدگمانیاں اور اقتصادی پریشانیاں تو اس میں نہیں شامل ہو جائیں گی، ہماری اولاد اور خاندان کا مقبل تو نہیں مشکوک ہو جائے گا، ہم خطرے میں تو نہیں پڑ جائیں گے، یہاں تک کہ آخری درجہ یہ ہے کہ ہم ایکشن جیت سکیں گے یا نہیں جیت سکیں گے، ہم کوئی عہدہ پا سکیں گے یا نہیں پا

سکیں گے، ملک میں باعزت طریقہ سے زندگی گذار سکیں گے یا نہیں گذار سکیں گے، یہ سب خیالی چیزیں ہیں، اللہ کے یہاں اس کا کوئی گذر نہیں ہے، ”فمنهم من قضى نحبه“ اور ان میں سے کچھ وہ تھے جو آخری درجہ تک پہنچ گئے، جب انہوں نے اپنا وقت پورا کر لیا، تو موت کے گھاٹ اتر گئے، شہادت کا درجہ انہوں نے حاصل کر لیا، خون کا آخری قطرہ بہا دیا، ”ومنهم من ینتظر“ اور کچھ لوگ تھے جن کا بھی وقت نہیں آیا تھا اللہ کی طرف سے وہ ایک تقدیری بات ہے، موت کا وقت مقرر ہے، شہادت بھی موت ہی کی ایک قسم ہے اس کا بھی وقت مقرر ہے، ایسے ایسے واقعات ہم دیکھتے ہیں، فتوحات اور جہاد کی تاریخ میں انہوں نے کوئی کسر نہیں اٹھا رکھی، حضرت خالد رضی اللہ عنہ ہتھیلی پر سر کھے ہوئے جنگ کر رہے ہیں، اس میں کسی قسم کی آڑ نہیں، ذرا بھی اس میں تردید نہیں، بلکہ اللہ تعالیٰ سلامت رکھتا ہے، کتنی جنگوں کو فتح کیا اور کتنی جنگوں کا سہرا ان کے سر ہے، ایک خالد ہی نہیں آپ کے شہر کے لئے قابل فخر بات ہے کہ حضرت سید عبد الرزاق صاحب کلامی مرحوم جو اس قافلہ کے رہنے والے تھے، سادات قافلہ کے ایک فرد تھے، سید صاحب رحمۃ اللہ علیہ کے حقیقی بھانجے کے پوتے تھے، انہوں نے فتوح الشام کا ترجمہ کیا ہے، اس وقت بے اختیار بات یاد آگئی، میں پہلے سے سوچی تھی تقریباً نہیں کیا کرنا، چھوڑ دیتا ہوں کہ اللہ جو کچھ کہلوائے گا، دل میں ڈال گا کہہ دوں گا، جب ذکر آ گیا تو ان کا ذکر کر کر دوں کہ انہوں نے فتوح الشام کا ترجمہ کیا، مصمم الاسلام کے نام سے اس میں پچیس بزرگ اشعار ہیں، اس میں جنگوں کی تشریح ایسی ہے کہ ہمارے خاندان میں اور غالباً یہاں قافلہ میں بھی اس کا روایج رہا ہوگا، کہ جب کوئی حادثہ پیش آتا تھا اور خاص طور پر مستورات پر بہت اثر ہوتا تھا، کسی کے بیٹے کا انتقال ہو گیا، کسی کے شوہر کا انتقال ہو گیا، تو اس کا اعلان یہ تھا کہ مصمم الاسلام پڑھی جائے، خوب یاد ہے کہ تمام یہاں جمع ہوتی تھیں، میری خالہ تھیں جو حافظہ قرآن بھی تھیں، وہ اس کو بڑے جوش کے ساتھ پڑھتی تھیں، ہم بچے پیرس مانگنے کے لئے اپنی ماووں کے پاس آتے تھے، جی میں آیا کہ چلوں اماں سے پیرس لے لیں اور کچھ خرید لیں یہاں آتے تھے تو کچھ لفڑتے ہی دوسرا ہوتا تھا، آنسو جاری ہیں اور چہرہ پر ایک ایسا رنگ ہے، معلوم ہوتا تھا کہ میدان شہادت اور میدان جہاد میں یہ خود ہیں، پیرس مانگنے کی ہمت ہی نہیں ہوتی بیٹھ جاتے تھے اور خود بھی شریک ہو جاتے تھے (یہ بھی تقدیری بات ہے کہ اس کے دو ایڈیشن نکلے اور دونوں ایڈیشن نوں کشور پر لیں سے

شائع ہوتے میں مشورہ دوں گا اگر خدا کی کوتوفیق دے تو اس کو دوبار پچھوائے، ورنہ وہ اس کو حاصل کرے اور مجلسوں میں پڑھی جائے)۔

"وَمِنْهُمْ مَنْ قُضِيَّ نَجْدَهُ" پچھوہ ہیں جنہوں نے اپنا وقت پورا سر دیا، اللہ نے جو وقت متقر رہا تھا وہ وقت آگئی، جہاد میں آیا یا ہر آیا، "وَمِنْهُمْ مَنْ يَسْتَظِرُ" اور پچھوؤں انتشار میں ہیں جس کی طرف سے کوئی نہیں، وہ یہیں پر سر رکھ رہا پھر رہے ہیں، میدان جہاد میں اور رہتے ہیں جس کی شہادت و ان کی شہادت کا وقت نہیں آیا، اللہ ان میدان بیگنگ میں زندگی سامنے آتا ہے اپنے ہر لیکن وہ انتظار میں ہیں، "وَمَا بَدَأُوا تَبْدِيلًا" انہوں نے کوئی تبدیلی نہیں کی۔

یہ ہے خونہ ہمارے لئے اگر اس وقت ہم سے پوچھا جائے میری تمام نا اہلیتوں، بے عملی، تمام کمزوریوں اور گناہوں کے باوجود مجھ سے پوچھا جائے کہ اس وقت مسلمانوں کو ایک منشور اور عبد نامہ چاہے اور ایک ایسا دستور اعمال جوان کے سامنے رہے، آپ لکھ کر دے دیجئے، میں لکھ کر دوں گا "مِنَ الْمُؤْمِنِينَ رَجُالٌ صَدَقُوا مَا عاهَدُوا اللَّهُ عَلَيْهِ، فَمِنْهُمْ مَنْ قُضِيَّ نَحْبَهُ مِنْهُمْ مَنْ يَسْتَظِرُ وَمَا بَدَأُوا تَبْدِيلًا" نظام تعلیم بدلت جائے لیکن ہم بچوں کو دینی تعلیم دیں گے ان کو روزگار ملے نہ ملے، وہ فاقہ کریں اور جان پر بن آئے، دین کی وہ تعلیم دیں گے جن سے وہ کفر و شرک سے محفوظ رہیں اور جسکن سے ان کے اندر ہندو متیحا لو جی کے عقائد نہ آنے پائیں، وہ تعلیم جو اسکو لوں میں دی جا رہی ہے، وہ ہندو متیحا لو جی کی تعلیم کھلے طریقے پر دی جا رہی ہے، ہمارے دینی تعلیمی کوسل کی روپر اول میں اور مقامات میں وہ اقتباسات ہیں، جن میں یہ ہے کہ سب دیوتا جمع ہوئے کہا گیا ہے کون بڑا دیوتا ہے، تو کہا گیا جو زمین کے چکراتی دیر میں لگا کر آ جائے، پورے عالم کا چکر اگا کر آ جائے وہ بڑا دیوتا ہے، وہ اٹھے اور تمام عالم کے چکر اگا کر آ گئے، کھلی بت پرستی کی تعلیم دی جا رہی ہے۔

میں حاصل سفر صحبوں گا کم از کم نو تک حاضری کا اور قافلہ مسجد کا حق صحبوں گا، اس کے درو دیوار، اس کے ستون، اس کے اجزاء اور اس کی فضادعوت دے رہی ہے، اسی فضانے اسی آیت میں میرے دل میں ڈالا ہے، خدا شاہد ہے، جب میں اپنی جگہ پر تھا، وہاں مجھے خیال بھی نہیں تھا قافلہ اور قافلہ والوں کی تاریخ اور ٹوک کی تاریخ یاد آئی، خدا کے بندے جن کی جان بچ گئی تھی وہ کسی پیشہ میں لگ جاتے، م Lazموں میں لگ جاتے اور جو کچھ ہو رہا تھا وہ بھی اس میں شامل ہو

بُتْ أَسْرَارِيْ هَا تَكْنِيْ أَسْرَارِيْ سَعَيْتَ مَنْتَ بَلَّتْ يَانَتَ لَكَنْ خَلَقْتَنِيْ  
جَدَّتْ تَعْلِيْخَنِيْ اُرْوَهَنِيْ سَعَيْتَ تَخْتَهَنِيْ مَنْتَ مَنْ پَيْتَ يَانَتَ اِيْتَ حَمَّيْتَ قَتْمَنِيْ  
فَوْسَرَبَنِيْ اَوْ بَسِيْنِيْ وَتَتَنِيْتَ بَوْزَنِيْ سَبَرْنِيْ سَعَيْتَ سَرَتَنِيْ بَوْتَنِيْ  
تَتَنِيْ، اَصْوَالَنِيْتَ يَيْمَدَالَهَتَنِيْ يَيْتَهَنِيْلَهَتَنِيْ اَيْكَبَدَهَتَنِيْ بَاتَهَدَهَتَنِيْ  
تَلَهَدَهَتَنِيْ رَتَتَنِيْنِيْ بَوْلَانِيْ اَنْ پَرَادَهَنِيْ بَاتَهَدَهَتَنِيْ كَرَأْخَوْلَنِيْتَ كَهَاتَنِيْ، جَمَّا سَامَنِيْ  
نِيْنِيْتَ، مَرَيْنِيْتَ، اَصْمَاعَالَهَتَنِيْ، تَلَهَدَهَتَنِيْ اَنْ سَبَبَ پَتَهَقَرَ بَانَ بَرَتَنِيْتَ لَكَنْ تَيْنِيْ  
اَصْعَسَنِيْتَ، جَبَهَوْرَانِيْ، اَپَنِيْ بَدَاهَنِيْ پَتَهَوْرَانِيْتَ يَيْسَرَهَنِيْتَ، سَبَبَهَنِيْتَ، بَتَهَنِيْتَ، يَيْلَهَنِيْتَ، سَاطَهَنِيْتَ  
بَتَهَنِيْتَ، اَنَّتَهَنِيْتَ، اَوْرَچَهَنِيْتَ، يَيْمَرَادَهَنِيْتَ، اَهَرَرَأَيْهَرَدَهَنِيْتَ، رَبَنِيْتَ، وَانَّهَنِيْتَ، اَوْرَمَعَدَهَنِيْتَ، بَهَسَهَنِيْتَ، بَهَسَهَنِيْتَ  
سَبَبَهَنِيْتَ، يَيْسَبَهَنِيْتَ، اَورَهَبَهَنِيْتَ اَيْكَبَجَنِيْ آنِيْ بَوْخَاصَنِيْ سَبَبَهَنِيْتَ، وَاپَسَ آتَهَنِيْتَ، بَنَنِيْ  
صَاحَبَرَتَهَنِيْتَ، اللَّهَ عَلَيْهِ نَخُودَبَهِيجَا، مَوَانَنِيْ، رَامَتَهَنِيْ، بَوْلَهَرَوْرَنِيْ، وَبَهِيجَا، كَآپَ تَبَلَغَ كَهَرَيْسَ، اَهَرَبَجَنِيْ  
مَوَانَنِيْ، تَهَمَّهَنِيْ، صَاحَبَ دَاعَظَرَامَبَورَنِيْ، وَبَهِيجَا، كَآپَ تَبَلَغَ كَهَمَّهَرَيْسَ، پَتَهَتَنِيْ  
جَرَيْسَ، اَيْكَبَجَنِيْ آنِيْ بَهَانَنِيْ خَطَهَهَتَشَهَادَتَنِيْتَ، خَوْفَتَنِيْ، اَپَنِيْنِيْسَ آتَيَا۔

اصل میں اسلام؟ اسلام سے فَ نہیں ہے کہ سرف مسلمان کا نام رکھ دیا، یا اسلام اے  
ظرف معاشرت اختیار کر لیا، سرف یا اسلام نہیں بلکہ اسلام ایک مہد ہے کہ اے حاضر و نظر، اے  
علام افیوب، اے خالق دو جہاں تو شاہد رہ، لو اورہ کہ ہم شریعت و ترقیت دیں گے، طبیعت پر، ہم  
شریعت و ترقیت دیں گے، رسم و رواج پر، ہم، شریعت کو ترقیت دیں گے، منافع پر، شریعت کے  
احکام کو پہلے پوچھیں گے، دیکھیں گے اور اس پر عمل کریں گے۔

آج بچوں کی تعلیم میں کیا ہو رہا ہے، بچوں کو اس خیال سے کہ اچھی جگہ پائیں، اچھی  
ملازمت ملے، ان کو حوالہ کر دیا گیا، سیکولر سرکاری تعلیم کے جہاں وہ ایک لفظ توحید کے نہیں  
نہتے، خدا کی صفات کا، جمال کا، ایک لفظ ان کے کان میں نہیں پڑتا، رسول اللہ صلی اللہ علیہ وسلم  
جو محظوظ رب العالمین ہیں ان کی سوانح و سیرت سے بالکل ناواقف، اردو و سمندھ سے ناواقف  
ایک نہیں، عام مثالیں آپ دیکھ لجئے، لوگوں نے بتایا کہ بڑی یونیورسٹی میں (جس کا نام لینا  
مناسب نہیں سمجھتا) ۱۰۱، ۱۰۷ طلبہ اردو سے ناواقف ہیں وہ اپنے والدین کو ہندی میں خط  
لکھتے ہیں، اس کا تو ہمیں تحریج ہوا کہ ہمیں ایک زمانہ میں کچھ معدود ری تھی خود نکھنے کی بجائے

ہم نے کہا کہ بھائی صاحب ایک مضمون ہے میں بولتا ہوں آپ لکھ لجئے میں بڑا مطمئن تھا بعد میں اس کے ہاتھ سے لے کر دیکھا تو ہندی میں اس نے کہا کہ ہم ہندی میں لکھ سکتے ہیں، اسکو لوں میں تو عام طور سے یہ بات ہے، تو میں آپ کوڈ راتا ہوں کہ یہ وہ راست ہے، جو اس عہد کے خلاف ہے، اس کی اس تعریف کے بالکل متفاہ ہے، اللہ تعالیٰ نے ان چند اولوں اعزماً و اعلیٰ طبق کے صحابہ کرام رضی اللہ عنہم اور مسلمانوں کی پہلی اسلام کے برگزیدہ حضرات سے متعلق ہے، لیکن یہ الفاظ قیامت تک کے لئے ہیں، "من المؤمنین رجال صدقوا ما عاهدو اللہ علیہ، اہل ایمان وہ شیر مردوں ہیں، جنہوں نے سچ کر دکھایا، جس کا عبد تھا یہیں ہمارے لئے خدا کا حکم ہے، یہی ہمارے لئے منثور ہے، کہ کلمہ "لَا إِلَهَ إِلَّا اللَّهُ رَبُّ الْرَّحْمَةِ" کو ایک عہد کیا ہے، ہم اللہ اور رسول کی طرف نسبت رکھنے والی چیز کو اور ان کی طرف سے آئی ہوئی چیز کو چاہے ہے وہ اعتقدات سے تعلق رکھتی ہو، خواہ عبادات سے تعلق رکھتی ہو، خواہ رسم و رواج سے تعلق رکھتی ہو، اقتداءیات سے تعلق رکھتی ہو، سیاسی است سے تعلق رکھتی ہو۔ چاہے وہ افکار و فلسفوں سے تعلق رکھتی ہو، اللہ اور اس کے رسول کی طرف سے آئی ہوئی چیز کو ہر حال میں اس کو ترجیح دیں گے، چاہے اس میں ہماری جان چلی جائے، چاہے ہماری اولاد خطرہ میں پڑ جائے، یہ ایسا ہے گی فاقہ کرے گی، آج بہت سے لوگ مسلمانوں کوڈ راتے ہیں، کہ اگر انہوں نے یہ تعلیم نہیں دی، اگر ان کو اسکو نہیں بھیجا انہوں نے ہندی نہیں پڑھی اور پھر انہوں نے اپنی تعلیم آگے جاری نہیں رکھی تو یہ فاقہ کریں گے، کھانے کو نہیں ملے گا اور ترسیں اے ایک ایک لقمہ کو، آپ ان کے حق میں خود کشی نسل کشی کر رہے ہیں، آپ اپنے ان بچوں کو گویا فنا کے گھاٹ اتار رہے ہیں۔

ہم ان باتوں کو نہیں جانتے، اسلام ایک عہد ہے، ہم نے عہد کیا ہے، وہ عہد یہ ہے، اللہ اور رسول کی بات کو اللہ اور رسول کی طرف سے آئی ہوئی بات کو، اللہ اور رسول سے مانگی اور مطالبہ کی ہوئی بات کو ترجیح دیں گے، تمام حقیقی، یقینی اور متحیله اور ممکن الوقوع تمام خطرات پر اور نقصانات پر، لیکن آپ یاد رکھیں یہ اسلام ہے، اسلام وہ ہے جو اللہ اور اس کے رسول کی طرف سے اس کا تعلق عقائد سے بھی ہے، معاملات سے بھی ہے، شادی بیاہ کی رسماں سے بھی ہے، میاں بیوی کے تعلقات سے بھی ہے، اور اپنے پڑوی کے تعلقات سے بھی ہے۔

زندگی ایسی بدل جائے، میں آپ واپس واقعہ سناتا ہوں، جس سے آپ مجھیں — زندگی کیسی بدلتی ہے، جو یہاں کی تاریخ سے عقلاً حقیقت ہے یہ چیز، کہ ہب پشاور فتنہ، ہب دین نے پشاور فتنہ لیا، حضرت سید صاحب رحمۃ اللہ علیہ اور شاہ اسماعیل شہید رحمۃ اللہ علیہ ان قیادت میں، اُنیٰ بفتک گذر گئے، وہاں کے ایک پنجان نے ایک ہندوستانی (غایابیو، پی یا اونھے ہوں) کا باتحکم پڑا اور کہا میراں صاحب میں آپ سے ایک بات پڑھنا چاہتا ہوا، بتایے ہے اُنھوں نے کہا کہ پوچھتے، ہندوستان سے اُنہوں، ہندوستانی نسل نے اس میں ۱۰۰ رن فتح کمزور ہوئی ہے لیا؟ دوسری نہیں دیکھے سکتے یہ یا؟ ہب خوب پوچھتے یہ، اُنہوں نے مجھیں آپ ساف صاف بتایے ہو سکتا ہے کہ آپ مستشنا ہوں لیکن میرا خیال ہے ہندوستانی نسل کا جسم وغیرہ تو ٹھیک ہوتا ہے لیکن دوسری نظر کمزور ہوتی ہے، انہوں نے کہا کہ آپ بتایے کہ آپ پوچھ کیوں رہتے ہیں، اس کی ضرورت کیا پیش آئی، کہا کہ میں اس لئے پوچھتا ہوں کہ میں دیکھتا ہوں آپ میں سے بعض لوگ چار برس سے اپنا گھر چھوڑ کر یہاں آئے ہیں، پانچ برس گذر گئے ہیں اور جوان ہیں، بیوی بچوں کو آپ چھوڑ آئے ہیں ہندوستان میں، ہم نے آپ میں سے کسی بھائی کو نامحرم کی طرف نظر اٹھا کر دیکھتے ہوئے نہیں دیکھا، یہ بھاری سمجھہ میں نہیں آتا ایک ہوں، وہ ہوں، سب کے سب کی حالت یہ ہے کہ جوان ہیں، تند رست ہیں، یہ لوگ عام طور پر طاقتور ہوتے ہیں، فوجی لوگ ہیں، دیکھنے سے معلوم ہوتا ہے کہ جوان ہیں اور خون ہے ان کے جسم میں اور ہر طرف سے تین لاکھ اعضاء ہیں اور پچھر ہم دیکھتے ہیں ایک شخص بھی کسی غیر محروم کی طرف نہیں دیکھتا پھر آپ کو معلوم ہو گا کہ وہ جو پنجانوں کا ملک ہے، اس میں حسن و جمال بھی ہے، اس میں صحت و تند رسم بھی ہوتی ہے، کسی کو بھی تو دیکھا ہوتا ہے کہ وہ نامحرم اور غیرہ عورت کو دیکھ رہا ہے، اس کی خیت لونہ ہو لیکن دیکھتی کہ تسلیم حاصل کر لے، ہم دیکھ رہے ہیں کہ سینکڑوں لیے تعداد میں فوجی ہیں اور سب کے سب ایسے محتاج ہیں کہ وہی نامحرم و دیکھنا نہیں اس میں مجھ پر ہے کہ اللہ قرآن شریف میں فرماتا ہے، قل للّٰهُمَّ مَنِ اعْصَاكُمْ فَإِنَّمَا يَعْصِيْكُمْ فِيْ حَرْثٍ وَجِهَّٰمَّ اُبَلِّيْمَانَ سَعَىْ بَعْدَهُمْ وَكَمْ ذَرَّهُمْ اُبَلِّيْمَانَ سَعَىْ بَعْدَهُمْ وَكَمْ ذَرَّهُمْ یہ بھارے امام کی تربیت کا نتیجہ ہے۔

**حضرات:** اگر یہ ہم مسلمانوں کی حالت ہوتی ہے، مسلمانوں میں اخلاقی معیار پر ہوتے

اور ہماری یا امتیازی شان ہوتی تو ہندوستان کا نقشہ آئی دوسرا ہوتا، یعنی اگر یہ معلوم ہوتا، یہ بات میں نے ابھی نیو یارک گیا تھا، نیو یارک میں مسلمانوں سے خطاب کرنے کا موقع ملا ایک اجتماع میں، ان سے بھی کہا کہ یہاں کی آبادی کو محظوظ کرائیں کہ آپ کوئی اور مخلوق ہیں، اس معنی میں نہیں کہ آپ انگریزی نہیں جانتے ہیں، اس معنی میں نہیں، اپنے اخلاق سے یہ ثابت ہریں، اپنی زندگی سے ثابت ہریں کہ آپ وہی اور دوسری ہستی، دوسری طاقت اور قانون و ماننے والے ہیں، آپ اُنرت کے پرستار نہیں، آپ مزرے کے بندے نہیں، آپ کے یہاں فیصلہ کام عیار یہ نہیں ہے کہ یہ چیز لذیذ ہے، یا غیرہ لذیذ یا منید ہے یا غیرہ منید، یہ چیز قیمتی ہے یا کم قیمتی میں ہے، اس سے زیاد تجوہ ملے گی، یا اس سے تم تجوہ ملے گی، آپ کے ہر دیک فیصلہ کن چیز ایمان ہونا چاہئے، میں آپ سے کہتا ہوں کہ آپ کو مسلمانوں کی سی زندگی گزارنی بے، صاف نظر آ رہا ہے کہ مسلمان جا رہے ہیں، مسلمانوں کا لباس بھی ابھی تک بہت جگد وہی چل رہا ہے، جو تھا، لیکن اس کا بھی کوئی اعتبار نہیں اگر ذہن یہی رہا، جس میں نفع ہو وہ کام کیا جائے تو لباس کا بھی کچھ اعتبار نہیں، اور لباس کیا یہ تو بہت معمولی چیز ہے، جب ایمانیات اور اعتقدات میں فرق آ جائے، زمانہ کا لحاظ کر کے اور زمانہ کے تقاضہ کے مطابق تو لباس کیا چیز ہے، لباس تو اُر باکل غیرہ شرعی نہیں تو جائز ہے بالکل اس بہبہ سکتے ہیں، لیکن اصل چیز یہ ہے کہ رجال صدقوا عاصم و اللہ علیہ، وہ شیر مرد ہوں جو حق کر دکھائیں جو انھوں نے اللہ سے عہد کیا تھا، آپ نے اللہ سے عہد کیا ہے، کلمہ "اللہ الا اللہ محمد رسول اللہ" پڑھا ہے، اب بالکل آپ کا راستہ ایک دوسرا ہے، یہاں تک کہ طرز زندگی میں، اخلاقیات میں، تجارت میں سیاست میں، سب میں آپ کا الگ طریقہ ہے یہ حلال یا حرام ہے، یہ جائز ہے یا ناجائز ہے، یہ ثواب کا کام ہے یہ کناد کا کام ہے، ہماری زندگی ایک ممتاز کھلی ہوتی ایک نشانی چاہئے، اس طرف نگاہیں معلوم ہو تحقیق کرنے پر مطاوعہ کرنے پر یہ لوگ کن باتوں پر یقین رکھتے ہیں، ان کا مزہب کیا ہے، ان کو تربیت کہاں سے ملی ہے، اور یہ تعلیم ان کو کس نے دی ہے؟

یہ ہماری حالت اگر ہندوستان میں ہوتی تو آج مسلمانوں کی حالت ہی کچھ دوسری ہوتی، جیسا کہ معلوم ہے مصر پورا کا پورا، عراق پورا کا پورا اور ایران پورا کا پورا، مسلمان ہو گیا، رسم اخٹ بدلتے، افکار بدلتے، زندگی کے معیار بدلتے، رہنمائی کا طریقہ بدلتے گیا، لیکن

بھم نے ہندوستان میں اس کا شہوت نہیں مگر الاماشا، اللہ جیسے حضرت صاحب رحمتہ اللہ علیہ میں جماعت تھی، حضرت مجدد صاحب رحمتہ اللہ علیہ کی جماعت تھی، حضرت شاہ ولی اللہ رحمتہ اللہ علیہ کا سلسہ تھا، بزرگاہ دین خواجہ معین الدین پشتی رحمتہ اللہ علیہ ہندوستان آئے، اصل فاتح معین الدین پشتی رحمتہ اللہ علیہ ہیں ایسا لفضل تک نے لکھا ہے جو اکبر کا بڑا متعددالیہ اور دین کے معاملہ میں بڑا آزاد خیال تھا کہ آج جو مسجدوں میں اذانیں ہو رہی ہیں یہ سب خواجہ معین الدین پشتی کا فیض تھے، انہوں نے ہندوستان کا دل جیت لیا میں نے اپنے خطبہ میں کہا تھا کہ مسلمانین نے ہندوستان کی زمین فتح کی اور انہوں نے دل فتح کے اور اس قوم کا دل جیت لیا اپنے اخلاق سے اپنی روحانیت سے۔

میں زیادہ طول دینا نہیں چاہتا رات کا وقت ہے آپ دور دور سے آئے ہوں گے اس کا اثر پڑتا ہے نمازوں پر یہی بات سمجھ لیں کہ یہ اسلام ایک عہد نامہ ہے یاد رکھیں اور تعریف ان کی کی گئی جنہوں نے اس عہد نامہ پر پورا پورا عمل کیا اور دکھا دیا کہ اور ثابت کر دیا کہ ہم ایمان کے لئے ہیں اور چے ہیں ہم نے اسلام کے ساتھ جو عہد کیا ہے ہم اللہ کے سوا کسی سے نہیں ذریں ملی، اس کے سوا ہم کسی کے ہاتھ بکیں گے نہیں "ان الله اشتري من المؤمنين أنفسهم وأموالهم" اللہ خرید چکا ہے مسلمانوں سے ان کی جانیں اور مال سودا دو مرتبہ نہیں ہوتا سودا ہو گیا اب ہمارا سودا ہو گیا اللہ کے باتحہ، اللہ نے ہم سے ہماری جانیں خریدیں ہماری مال خریدے، ہمارا دل و دماغ خریدا، اب اس کے بعد ہم کسی تغیر و انقلاب کے خواہ وہ سیاسی انقلاب ہو خواہ وہ سیاسی ثقافت ہو خواہ کوئی چیز ہو ہم کسی حادثہ کسی تغیر یا خطرہ کی وجہ سے ہم اپنے طرز زندگی کو نہیں بد لیں گے اور اپنے عہدے کو نہیں چھوڑیں گے۔

یہی پیغام تھا یہاں قافلہ میں آئے والوں کا جس کا نام قافلہ رکھا گیا ہے گویا وہ یہ بھی بتاتا ہے کہ دنیا قافلہ ہی کی جگہ ہے قافلہ یہ محلہ بلکہ ساری دنیا قافلہ ہے ہم سب مسافر ہیں آ کر رکھہ اور کل و چا جائے گا کس کہ کل کب آتا ہے لیکن سب کو جانا ہے اس کو نہیں، ساری دنیا کو قافلہ سمجھ لیجئے ہم سب قافلہ کے رہنے والے ہیں اپنی منزل پر نظر رکھنی چاہئے اور کسی چیز پر نہیں رکھنی چاہئے مقصد صرف ایک ہے رضاۓ الہی اور اللہ کی خوشنوی دستاویز اور "صدقوا ما عاهدو اللہ علیہ" انہوں نے جو اللہ سے عہد کیا تھا سچ کر دکھایا۔

بِسْمِ اللّٰہِ الرَّحْمٰنِ الرَّحِیْمِ

## عورت اقبال کے کلام میں

جدید شاعری میں غالباً حالی اور اقبال بھی دو ایسے شاعر ہیں جن کے یہاں غزلوں میں  
حتنی، اہمیت، عربیانیت، اور سلطنتی تھیں۔ بلکہ اس سے برخلاف عورت کے متمام و احمد امام،  
اس کی ایشیتیت مرفی و بحال مرے میں ان دنوں ہبہ ایسا تھا ظہر آتا ہے۔

اقبال عورتوں کے لئے وہی طرزِ دلیات پسند ہوتے تھے جو صدر اسلام میں پایا جاتا تھا  
جس میں عورتیں مردیہ بر قع نہ ہوتے ہوئے بھی شرم و حیا، اور احساس غفتہ، حصمت میں آج  
تے کہیں زیادہ تھیں۔ اور شرمی پردے کے اہتمام کے ساتھ ساتھ زندگی کی تمام سرگرمیوں میں  
 حصہ لیتی تھیں۔

۱۹۱۲ء میں طرابلس کی جنگ میں جب انہوں کا ایک نمونہ دیکھنے کو ملا یعنی ایک عرب لڑکی  
فاطمہ بنت عبد اللہ غازیوں کو پانی پلاتے ہوئے شہید ہوئی تو انہوں نے اس کا زور دار ماتم کیا۔

فاطمہ! تو آہوئے امت مر جوم ہے،  
ذرہ ذرہ تیری مشت خاک کا معصوم ہے،  
یہ سعادت و حور صحرا می تری قسمت میں بھی  
غازیان دین کی سقائی تری قسمت میں بھی  
یہ جہاد اللہ کے رستے میں بے تغیر و پھر  
ہے جسارت آفریں شوق شہادت اُس قدر  
یہ کلی بھی اس گلستان خزاں منظر میں تھی،  
ایسی چنگاری بھی یا رب اپنی خاکستر میں تھی  
اپنے صحرا میں ابھی بہت آہو اپشیدہ ہیں  
بجلیاں، برست ہوئے بادل میں بھی خوابیدہ ہیں

فاطمہ و شعبہ ارشاد آنکھوں یہ نہ میں ہے  
انگریز خوش بھی اپنے ناس تم میں ہے  
قصص تیکی خاکہ کہ کتنا نشاط انگلیز ہے  
ذرا و ذرا زندگی کے سوز سے لبریز ہے  
ہے کوئی ہنگار تیری تربت خاموش میں،  
پل رہی ہے ایک قوم تازہ اس آنکھوں میں

انہیں سبز و ران بند اور ایسے تمام فن کہ رہا سے شکایت تھی، جو نورت نے ہم ہم نا  
استعمال کر کے ادب پائی تھی، بلند فن اور انتصارات مسدودہ پہنچاتے ہیں۔ وہ اپنے ایک فخر  
میں کہتے ہیں:-

چشمِ آدم سے پھیلاتے ہیں مقامات بلند  
کرتے ہیں رونگو خوابیدہ بدن کو بیدار  
بند کے شاعر و صورت مرد افسانہ نہیں، آدی بیچاروں کے اعصاب کو مسلمان خاتون کے  
لئے دلبری اور بنا و سنگار ایک معنی میں کفر ہے بلکہ انہیں تو اپنی شخصیت، انتقامی فطرت، اور  
پائیز و نگاہی سے باطلی امیدوں پر پانی پھیسے دینا چاہیے۔

بہل اے دختر ک ایں دلبری ہا  
مسلمان رانہ زیبد ک کا فری ہا  
وہ کہتے ہیں کہ مسلمان نورت و پردو کے اہتمام کے ساتھ بھی معاشرہ اور زندگی میں اس  
طرح رہنا چاہئے کہ اس کے نیک اثرات معاشرہ پر مرتب ہوں اور اس کے پرتوں سے حرمیم کا  
ہنات اس طرح روشن رہے جس طرح ذات باری کی تجلی حجاب کے باوجود کائنات پر پڑ رہی  
ہے۔

ضمیر عصر حاضر بے نقاب سست  
کشادش و نمود رنگ آب سست  
جهاں تابی زنور حق ببا موز  
کہ آو باصد تجلی در حباب است

وہ دنیا لی سرگرمیوں کی اصل ماوسِ ذات کو قرار دیتے ہیں، اور کہتے ہیں کہ ان کی ذات امینِ ممکنات ہے اور انتسابِ انگلیزِ مضمراں کی حامل ہے اور جو قومیں ماوس کی قدر نہیں تو انہیں انکا نظامِ زندگی سنچال نہیں سکتا:

جهانِ محکمی از امہات است  
نہادِ شاہِ امینِ ممکنات است  
اگر اس نکتہ را تو مے نداند،  
نظامِ کار و بارش بے ثبات ست  
و واپسی صاحبوں اور کارنا موں واپسی والدہ محترمہ کافیض نظر بتاتے ہیں۔ اور کہتے ہیں کہ  
آب و اخلاقِ عالم گاہوں سے نہیں ماوس کی گودستے حاصل ہوتے ہیں۔

مراواد خرد پروار جتوں  
نگاہ مادر پاک اندر و نے  
زمکتبِ چشمِ ولل نتوں گرفتن  
کہ مکتبِ نیست جز سحر و فسونے

وہ قوموں کی تاریخ اور ان کے ماضی و حال کو ان کی ماوس کی پیشانیوں کا فیض قرار دیتے ہیں کہ ماوس کی پیشانیوں پر جو لکھا ہوتا ہے وہی قوم کی تقدیر یہ ہوتی ہے:  
خنک آں ملتے کردار داش  
قیامتِ ہابہ بیند کانٹاش  
چہ پیش آید پیش افتاد اور،  
تو اں دید از جمین امہاش

وہ ملت کی خواتین کو دعوت دیتے ہیں کہ ملت کی تقدیر سازی کا کام کریں اور ملت کی شامِ الہم کو صحیح بہار سے بدل دیں اور وہ اس طرح کہ گھروں میں قرآن کافیض عام کریں جیسے کہ حضرت عمرؓ کی ہمشیرہ نے اپنی قرآن خوانی سے ان کی تقدیر بدل دی اور اپنے لحن والجہ کے سوز و ساز سے ان کے دل کو گداز کر دیا تھا۔

زشام ابروں آور سحر را  
چ قرآن باز خواں اہل نظر را  
تو نیں اپنی کہ سور قرات تو  
ڈرگوں ترو تقدیر عمر را

اقبال معاشرتی اور عالمی زندگی میں ماں ہے مر بزرگ مقام کے قائل ہیں۔ وہ صحیح ہے یہ کہ  
خاندانی نظام میں جذبہ امومت اصل حکم کا درجہ رکھتا ہے۔ اور اس کے فیض سے نسل انسانیت کو  
بانی اہمیت ادا رہتا ہے ان کا خیال ہے کہ جس طرح ہر سے باہر کی زندگی میں مردوں کو فوقيت  
حاصل ہے اس طرح ہر کی اندر وہی سرگرمیوں میں عورت اور خصوصیات کی اہمیت ہے اس  
کے لئے اس کے ذمہ نسلی داشت و پداشت اور دیکھ بھال ہوتی ہے انسان کا پہلا مدرس عورت  
کی گود ہوتی ہے، ماں جتنی مہدیب شاست، اور بلند خیال ہوئی پچھے پڑھی اتنے ہی یہ اثرات  
مرتب ہوں گے اور ایک اچھی، نیک اور قابلِ نسل تربیت پاسکے گی:

وہ فیضان نظر تھی یا کہ مکتب کی کرامت تھی  
سمکھائے جس نے اسماں میں کو آداب فرزندی

اقبال کی نظر میں عورت کا شرف و امتیاز اس کے ماں ہونے کی وجہ سے ہے جو قوی میں  
امومت (حق مادری) کے آداب نہیں بجا لائیں تو ازاں کا نظام ناپائیدار اور بے اساس ہوتا ہے اور  
خاندانی نظام میں جذبہ امومت نہ ہونے سے اُسن و سکون درہم برہم ہو جاتا ہے، افراد خاندان  
کا باہمی اتحاد و اعتماد ختم ہو جاتا ہے۔ پیوں بڑے کی تینی اٹھ جاتی ہے اور بالآخر اقدار عالیہ اور  
اخلاقی خوبیاں صفویزادیتیں ہیں ان کے اخلاق میں مغرب کا اخلاقی بحران اس لئے رہنماء ہوا ہے  
کہ ماں ماں کا انتظام اور صفائی پاکیزگی ختم ہوئی ہے۔

وہ آزادی انسوان کی تحریک کے اس لئے حامی نہیں بلکہ اور پیچیدہ ہو جائیں گی۔  
لیکن نامائی ہے اس سے انکی مشکلات آسان نہیں بلکہ اور پیچیدہ ہو جائیں گی۔

اور انسانیت کا سب سے بڑا لذتستان یہ ہو گا کہ جذبہ امومت ختم ہو جائے گا۔ ماں کی مامتا  
لی رہایت گزروں پر جائے گی۔ اس لئے وہ کہتے ہیں کہ جس معلم سے عورت اپنی خصوصیات کو خود دیتی  
ہے وہ معلم نہیں بلکہ موت ہے، اور فرنگی تہذیب قوموں کو اسی موت کی دعوت دے رہی ہے۔

تہذیب فرنگی بے اُر مرگِ اموت  
 ہے حضرت انسان کے لئے اس کا شرموت  
 جس عالم کی تائیر سے زن ہوئی ہے نازن  
 کہتے ہیں اسی عالم کو اربابِ انظرِ موت  
 پریاں رہے دین سے اُر مدرسہِ آن  
 ہے عشق و محبت کے لئے مسلم و بشرِ موت  
 عالم او بارِ امومت برِ نتافت  
 برسرِ شاخص کیے اخترِ نتافت  
 ایں گل از بستان ما نارتہ ج  
 داغش از دامن ملت شستہ ج

اقبال کے خیال میں آزادی نسوں ہو یا آزادی، رجال یہ دونوں کوئی معنی نہیں رکھتے بلکہ  
 مرد و زن کا رابطہ باہمی ایشارا اور تعاون ایک دوسرے کے لئے ضروری ہے زندگی کا بوجھاں  
 دونوں کو مل کر اٹھانا اور زندگی کو آگے بڑھانا ہے ایک دوسرے سے عدم تعاون کے بسبب زندگی  
 کا کام ادھورا اور اس کی رونق پھیلی ہو جائے گی اور بالآخر یہ نوع انسان کا نقضان ہو گا۔

مرد و زن وابستہ یک دیگرِ اند  
 کائناتِ شوق را صورتِ گراند  
 زن نگہ دارندہ نارِ حیات  
 فطرت او اوح اسرارِ حیات  
 آتش مارا بجان خود زندہ  
 جوہر او خاک را آدم کند  
 در ضمیرش ممکناتِ زندگی  
 ازتب وتابش ثباتِ زندگی  
 ارج ما ازارِ جمندی ہائے او  
 باہمہ از نقشبندی ہائے او

اقبال فرماتے ہیں کہ عورت الْرَّمْم وادب کی کوئی بڑی خدمت انجام نہ دے سکتے تب بھی صرف اس کی مامتابی قابل قدر ہے جس کے طفیل مشاہیر عالم پروان چڑھتے ہیں اور دنیا کا کوئی انسان ہے جو اس کا ممنون احسان نہیں۔

وجو زمان سے بے تصویر کائنات میں رنگ  
اُن کے سلاسل سے بے زندگی کا سورہ روں  
شرف میں بڑھتے ثریا سے مشت خاک اس کی  
کہ ہر شرف ہے اسی درن کا در ملنون  
مکالمات فلاطون نہ لکھ سکی لیکن  
اس کے شعلے سے نوٹا شرار افلاطون

آزادی نسوں کی تحریک سے مردوزن کا رشتہ جس طرح نوٹا اور اس کے جو برے نتائج  
سامنے آئے اقبال کی نظر میں اس کی ذمہ دار مغربی تہذیب ہے۔ مرد فرنگ کے عنوان سے کہتے  
ہیں:

بزار بار حکیموں نے اس کو سمجھایا  
مگر یہ مسئلہ زن رہا وہیں کا وہیں  
قصور زن کا نہیں ہے کچھ اس خرابی میں  
گواہ اس کی شرافت پر ہیں ماہ و پرویں  
فساد کا ہے فرنگی معاشرت میں ظہور  
کہ مرد سادہ ہے بے چارہ زن شناس نہیں  
کوئی پوچھے حکیم پورپ سے  
ہندو، یونان ہیں جس کے حلقوں گوش  
کیا یہی ہے معاشرت کا کمال؟  
مرد بیکار وزن تھی آغوش

اقبال پر دے کی حمایت میں کہتے ہیں کہ پر دے عورت کے لئے کوئی رکاوٹ نہیں، وہ  
پر دے میں رہ کر تمام جائز سرگرمیوں میں حصہ لے سکتی ہے اور اپنے فرائض کی انجام دہی کر سکتی

بے۔ یونہ تھائی کی نات پس پر دو نیں ڈر کا دعائم ڈپلا۔ ہے اس کی ذات لو حب قدس میں  
بے۔ یعنی اس کی صفات نے پرچھا بیان ہے۔ ہر یہ پیشی ہوئی ہے۔  
میں انا آئی نے خوب ہے۔

بے جوابی یہ ہے کہ جو شے سے جلوہ آشکار  
اس پر پرداہ یہ کہ صورت آج تک نادیدہ ہے  
اقبال عورت کو خطاب کرتے ہیں کہ

جہاں تانی زور جت یعنی موڑ  
کہ اہ بصد تخلی و رحیب است

وہ پردے کے مخالفوں کے جواب میں کہتے ہیں کہ پرداہ جسم کا حجاب ہے یعنی اس سے  
عورت کی بلند صفات اور پہاں امکانات کے لئے رکاوٹ کیسے کہا جا سکتا ہے۔ اصل سوال یہ  
نہیں ہے کہ چہرہ پر پردہ ہو یا نہ ہو بلکہ یہ ہے کہ شخصیت اور حقیقت ذات پر پردے نہ پڑے  
ہوں، اور انسان کی خودی بیدار اور آشکار ہو چکی ہو:

بہت رنگ بد لے پھر بریں نے  
خدایا یہ دنیا جہاں تھی ویں ہے  
تفاوت نہ دیکھا زن و شو میں، میں نے  
وہ خلوت نہیں ہے یہ جلوت نہیں ہے  
ابھی تک ہے پردے میں اولاد آدم  
کسی کی خودی آشکارا نہیں ہے

پردے کی تہمایت و تائد میں اقبال نے ”خلوت“ کے عنوان سے ایک نظم کہی ہے جس کا  
مطاب یہ ہے کہ پرداہ کی وجہ سے عورت تو یکسو ہو کر اپنی صلاحیتوں کو نسلوں کی تربیت پر صرف  
کرنے اور اپنی ذات کے امکانات کو سمجھنے کا موقع ملتا ہے اس کے ساتھ ہی اسے سماجی خرابیوں  
سے الگ رہ کر اپنے گھر اور خاندان کی تغیری کا سامان میسر آتا ہے۔ گھر کے پرسکون ماحول کے  
اندر اسے زندگی کے مسائل اور معاشرتی موضوعات کو سوچنے سمجھنے کی آسانیاں ملتی ہیں۔ اور اس  
طرح وہ اپنے اور دوسروں کے لئے بہتر کا رگزاری کر سکتی ہے:

رسوا کیا اس دور کو جلوت کی ہوں نے  
روشن ہے نکاہ آئینہ دل ہے مکدر  
بڑھ جاتا ہے جب رُوق نظر اپنی حدود سے  
بوجاتے ہیں انکار پر انہوں و اب  
آنوش صدقہ اس کے نسبیوں میں نہیں ہے  
وہ قطہ نیساں کبھی بنتا نہیں گھر  
خلوت میں خواہی ہوتی ہے خود میر و لیکن  
خلوت نہیں اب دیرہ حرم میں بھی میسر

ایک بڑا معاشرتی سوال یہ رہا ہے کہ مردوزن کے اعلق میں بالادستی کیے حاصل ہو؟ اس  
لئے کہ دنیا کا کوئی بھی تعلق ہو اس میں وہ ایک فرقی شریں غالب کی حیثیت نہ رکھتا ہے اور  
ریا اس کا کائناتی حقیقت پر منی ہے کہ ہر شے اور ہر انسان ایک دوسرے کا محتاج ہے اور ہر ایک،  
ایک دوسرے کی تکمیل کرتا ہے۔ خصوصاً مردوزن کے تعلقات میں چند چیزوں میں عورت کو مرد  
پر فضیلت اور اولیت حاصل ہے اور یہ بھی کسی نسلی اور صنفی تفریق کی بنا پر نہیں، بلکہ خود عورت کے  
حیاتیاتی، عضویاتی فرق اور فطرت کے لحاظ کے ساتھ اس کے حقوق و مصالح کی رعایت کے  
پیش نظر ہے۔ نگرانی اور قومیت ایسی چیزوں نہیں جو مرد و عورت دونوں کے پر وکری جاتی، یا  
صرف عورت کو۔ میں جاتی اقبال نے مغرب کے نام نہاد ”آزادی نسوان“ کی پرواہ کئے بغیر  
عورت کے بارے میں اسلامی تعلیمات کی پر زور و کالت کی اور عورت کی حفاظت کے عنوان  
سے کہا:

اک زندہ حقیقت میرے سینے میں ہے مستور  
کیا سمجھے گا وہ جس کی رگوں میں ہے لہوسرد  
نے پردا، نے تعلیم، نئی ہو کر پرانی،  
نسوانیت زن کا نگہداں ہے فقط مرد  
جس قوم نے اس زندہ حقیقت کو نہ پایا  
اس قوم کا خورشید بہت جلد ہوا زرد

یہ نظم درحقیقت حدیث شریف "لن یفلح قوم و تو علیهم امراء" کی تعبیراتی ہے۔ انہوں نے اپنی دوسری نظم میں فرمایا

جوہِ مردِ عیاں ہوتا ہے بہ منت نجیم  
نجیم کے ہاتھ میں ہے جوہِ عورت کی نہود  
راز ہے اس کے تپ غم کا یہیں نگتہ شوق  
آتشیں لذتِ تخلیق سے ہے اس کا وجود  
کھلتے جاتے ہیں اسی آگ سے اسہار حیات  
حرمِ اتنی آگ سے سے معمر کے بود و نہود  
میں بھی مظلومی نسوان سے ہوں غمناک بہت  
غینیں ممکنِ غیر اس عقدہِ شکل کی کشود

اقبال نے اپنے کام میں آنحضرت صلی اللہ علیہ وسلم کے وہ بلند ارشادات بھی لائے ہیں جن میں کہا کیا ہے کہ:

حُبُّ الْيَ مِنْ دُنْيَاكُمُ الطَّيِّبُ وَالنِّسَاءُ وَجَعَلَتْ قَرْةَ عَيْنِي فِي الصَّلَاةِ  
(مجھ دنیا کی چیزوں میں خوشبو اور عورتیں پسند کرائی گئیں اور میری آنکھوں کی ٹھنڈائی نماز میں رہی گئی ہے۔)

اقبال نے اس حدیث کا بھی حوالہ دیا کہ جنت ماؤں کے قدموں تک ہے۔ انہوں نے اموات کو رحمت کہا ہے اور اسے نبوت سے تشبیہ دی ہے۔ ماں کی شفقت کو وہ پیغمبر کی شفقت قرار دیتے ہیں اس لئے کہ اس سے بھی اقوام کی سیرت سازی ہوتی ہے اور ایک ملت وجود میں آتی ہے:

آں یکے شبستان حرم،  
حافظ جمعیت خیر الامم  
سیرت فرزند ہا از امہات  
جوہر مدقق وصفا ازا مہات

آنکھِ عَلَيْهِ ناز بروجو دش کائنات  
 اُمر او فرمود باطیب و سعدۃ  
 گفت آس منسوہ حرفِ کن فکار  
 زیر پایِ امہات آمد جناس  
 نیک اُر بُنی امہات رحمت است  
 زآنکھ اور بانبوت نسبت است  
 شفقت او شفقت پیغمبر است  
 سیرت اقوام را صورت گر است  
 از امہات پخته تر تغیر ما  
 در خط سیما ہے او تقدیر ما  
 آب بند نخل جمعیت توئی  
 حافظ سرمایہ ملت توئی  
 ہوشیار از دست و برد روزگار  
 گیسر فرزندان خود را درکنار

آخر میں یہ بتادینا ضروری ہے کہ اقبال فاطمۃ الزہرا، رضی اللہ عنہا کو ملت اسلامیہ کی ماوس کے لئے مثالی خاتون سمجھتے ہیں۔ اور جگہ جگہ ان کی اتباع کی تاکید کرتے ہیں کہ وہ کس طرح چکی پیتے ہوئے بھی قرآن پڑھتی رہتی تھیں۔ اور گھر یلو کاموں میں مشکلیزہ تک اٹھانے پر صبر فرماتی تھیں اقبال کے خیال میں یہ تکی اس پختگی سے حضرات حسین ائمی آغوش سے نکل۔

مرزعِ اسلامیم را حاصل بتوں  
 مادران را اسواہ کامل بتوں  
 آں ادب پورہ صبر و رضا  
 آسیاں گردان ولبِ قرآن سرا

فطرت تو جذبہ ہا دارد بلند  
 چشم ہش از اسوہ زہراً بلند  
 تا حسینے شاخ تو بار آورد  
 موسم پیشیں بہ گلزار آورد  
 وہ مسلمان خاتون کو وصیت کرتے ہیں کہ:  
 اگر پندے ز دردیشے پزیری  
 ہزار امت بکیرد تو نہ میری  
 بتوں باش و پہاں شو ازیں عصر  
 کہ در آغوش شبیرے گلیری



# ایک مثالی شخصیت شیخ حسن البنا شہید

نحمدہ وصلی علی رسولہ الکریم اما بعد ۰ فاعُوذ بالله من  
الشیطان الرّجیم ۰ بسم الله الرحمن الرحيم ۰

اسلام ابدی اور خدا پسندیدہ دین، اور امت مسلمہ اس کا شاداب اور سدا بہار درخت ہے،  
یہ خدائی ترکش ہے کہ نہ اس کے تیر ختم ہوتے ہیں اور نہ نشانہ خطا ہوتا ہے سب سے بڑا ثبوت  
اس امت میں ایسے مصلحین و مجاہدین، خدا داد صلاحیتوں سے مالا مال، مؤید مکن اللہ، نادرہ روز  
گار، اور اسلام کی لئے باعث صد افتخار شخصیتیں ہیں، جو ناساز گار حالات، مخالف ماحول اور نیم  
ورجا کی تیرہ وتاریک فضائیں ایک ایسی قوم میں پیدا ہونی ہیں جو فکری زوال و اصلاح، روحانی  
افلاس، ارادہ کی کمزوری، عزم و ہمت کی پستی، اخلاقی فساد، راحت طلبی و عافیت پسندی، ہر قوت  
وطاقت کے سامنے سپراند ازی، اور اصلاح حال سے مایوسی کا شکار ہوتی ہے۔ اس وقت یہ  
پوری نسل ایک ہی سانچہ میں ڈھلی ہوتی ہے، بالکل ایسے ہی جیسے ایک پرلیس سے شائع ہونے  
والی کتاب کا کوئی ایڈیشن ہو کہ جس کے ایک نسخہ کو پڑھ کر باقی سارے شخصوں کے بارے میں  
رائے قائم کی جاسکتی ہے۔ اس ماحول و معاشرہ میں نہ کوئی ندرت و جدت ہوتی ہے۔ نہ حوصلہ  
مندی و عالیٰ ہمتی کا جذبہ اس ماحول میں عام و راجح چیزوں کے علاوہ کوئی نئی بات نہیں پائی جاتی  
اور نہ عام معیار سے اوپنجی کوئی چیز نظر آتی ہے۔ پوری زندگی ایک ٹرین کے مانند ہے جس کو ایک  
ہی انجھ کھیچ رہا ہے اور وہ شکم پروری و مادہ پستی، خود غرضی و مصلحت پستی، لطف اندوزی و نفع  
خوری کا انجھ ہے، یا مادی قوت اور ہوس اقتدار کا انجھ ہے، پوری زندگی ایک ہی کھیل یا ایک ہی  
ڈرامہ نظر آتی ہے، جو بڑی مہارت و فنکاری کے ساتھ اٹھ کیا گیا ہو اور انسانیت یا تاریخ اسلام  
کے اٹھ پر اس کو بار بار دکھایا جا رہا ہو، اور اس کا ہر ہیر و اپنا پارٹ پوری چاہک دستی و سلیقہ مندی  
کے ساتھ ادا کر رہا ہو اور آخر میں یہ ڈرامہ تماشائیوں کی تالیوں یا مقتولین و مجرموں کی آہ و بکار پر  
ختم ہو جائے۔

میسویں صدی کے آغاز میں پورے عالم عربی خصوصاً مصر میں یہی آرامہ اسٹھن ہو رہا تھا۔ قافلہ روائی دواں تھا زندگی کی ترین اپنے محدود مقاصد ساتھ نامعلوم منازل کی طرف چل رہی تھی، ایک بھی طرح کی آوازیں آرہی تھیں ایک بھی راگ الالا پا جارہا تھا کہ پرده کی آڑ سے اچانک ایک شخص نمودار ہوتا ہے، یا یوں کہنے کے پر اے ملہن تھہ اور تاریخ میں سلونوں سے ایک مرد آہمن باہر آ جاتا ہے، اور اس مطمئن اور غافل قافلہ کو چونکا دیتا ہے جو چند حقیر مقاصد کی حصول یابی کے سوا کچھ نہیں جانتا، جس کا پانی دنیاوی ضروریات اور جسمانی راحت و آرام کے سوا کسی اور چیز کی فکر نہیں ہوتی۔

پرده کے پیچھے سے آنے والا شخص قافلہ والوں کو باتھو دیتا ہے، ترین کے سامنے خطرہ کی جھنڈی ہلاتا ہے۔ اصلاح حال اور انسانیت کے عام رجحان اور اس کے انجام، امت مسلمہ کے مقام اور اس کی اس ذمہ داری کے بارے میں از سر نوغور و فکر کی دعوت دیتا ہے۔ اس امت کو اس کا پیغام یاد دلاتا ہے، وہ بگڑے ہوئے حالات، اخلاقی پستی، گمراہ کن عقائد، جاہلی رسوم و عادات، شکم پروری وہوس پرستی، اور قوت و طاقت کے سامنے سرافندگی کے خلاف آواز بلند کرتا ہی، وہ ایک صاف ستھری زندگی، ایک نیک چلن اور انصاف پسند معاشرہ اور نئے و پختہ ایمان کی دعوت دیتا ہے۔ وہ ایسے اسلام کی دعوت دیتا ہے جس کی جڑیں مضبوط اور زندگی کے تمام شعبوں میں پیسوست ہوں۔ یہ شیر دل شخص بڑی بلندی سے عقابی روح کے ساتھ ایسی بلند و گوشجی ہوئی آواز لگاتا ہے کہ قافلہ میں کھلبی مجھ جاتی ہے، اس سے جذبات و احساسات میں ایسا کیف و سرور پیدا ہو جاتا ہے کہ اس کو نظر انداز کر کے اور اس کو ناقابل اتفاقات سمجھ کر اپنی رفتار کا جاری رکھنا ممکن نہیں ہوتا، کچھ لوگ گوش برآواز ہوتے ہیں، کچھ تھمتے ہیں پھر آواز لگانے والے کی طرف بڑھنے لگتے ہیں تھوڑا ہی وقت گذرتا ہے کہ قافلہ والوں کی بڑی تعداد اس کی ارد گرد جمع ہو جاتی ہے۔ یہ دائی اس مجموعے سے ایک نیا قافلہ تیار کرتا ہے اور پھر یہ قافلہ اس کی دل لگتی ہاتوں پر سرست و سرشار ہو کر، خدا پر بھروسہ و اعتماد کر کے بنام خدا سفر شروع کرتا ہے۔ ایسے ماہول و معاشرہ کے خلاف آواز بلند کرنے والے ان داعیوں کی زندگی ایسی درختاں و تباہاں ہے کہ اس سے دعوت و اصلاح کی تاریخ میں چار چاند لگ جاتے ہیں، یہ داعیان اسلام کا وہ قافلہ ہے جس سے تاریخ اسلام کا کوئی عہد بھی خالی نہیں رہا۔

یعنی خلیم شخصیت ان شخصیتوں میں سے ہے جنہیں دست قدرت بناتا و سوارتا ہے، اور خدائی تربیت اسے پروان چڑھاتی ہے۔ پھر تجھ وقت اور سعیج جگہ پر اس کو کھڑا کر دیتے ہے۔ فکر صالح اور قلبِ سلیم رکھنے والا جو شخص بھی تعصباً سے بلند ہو رانگی تصانیف و پڑھنے کا وہ اس نتیجہ پر پہنچے گا کہ یہ شخص خداداد صلاحیتوں سے مالا مال ہے، وہ کسی خاص ماحول یا درس گاہ، تاریخ اور زمانہ، یا محنت و کدو کاوش، یا مشق و تحریر کی پیداوار نہیں۔ بلکہ وہ توفیق خداوندی، حمت ربی، اور اس دین کے ساتھ اس کی عنایت کی پیداوار ہے، وہ ایسا ہونہا پودا ہے جس کی نگہداشت کی بڑے کام اور بڑی امید کے لئے کی جاتی ہے جہاں اس کی بڑی قیمت ہوتی ہے۔

جو شخص بیسویں صدی کے اوائل میں مشرق و سطحی اور خاص طور سے مصر کے حالات سے واقف ہو، اور عالم اسلام کا یہ اہم اور مرکزی حصہ عقیدہ و جذبات، اخلاق و معاشرت، عزم و ارادہ اور حسم و قلب کی جس کمزوری کا شکار تھا اس پر اس کی نظر ہو، ممالیک (مصر کا حاکم خاندان غلامان) ترکوں اور فردیو خاندان کے دور حکومت نے جواہرات اس پر چھوڑے تھے پھر اس میں برطانوی سامراجیوں نے جو اضافہ کیا تھا، اور مغربی تمدن اور موجودہ غیر دینی تعلیم، اور مفاد پرست ذہنیت رکھنے والی سیاسی پارٹی بندی نے جو ذہن تیار کیا تھا وہ بھی اس کی نگاہ کے سامنے ہو۔

اس عہد کے علماء کی کمزوری اور قوت و مادیت کے سامنے ان کی سرافندگی پر بھی نظر ہو جس نے اس میں مزید نزاکت پیدا کر دی تھی، ان علماء میں سے اکثر امامت و رہنمائی کا منصب چھوڑ چکے تھے اور دعوت و ارشاد اور جہاد مقابلہ کے میدان کو خیر باد کہہ کے حالات کی رو میں بہ رہے تھے۔ امر بالمعروف اور نبی عن امتنکر کی آواز پست ہو چکی تھی، بے حیائی و بے راہ روئی اور احاد و دہریت کے داعی سرگرم عمل تھے، مقبول و کثیر الاشاعت اخبارات و رسائل نے فساد اور بگاڑ پیدا کرنے والی دعوتوں اور تحریک اپنے تحریکوں کے لئے اپنا دامن وسیع کر رکھا تھا۔ یہ اخبارات و رسائل دین اور دینی قدرؤں، اخلاق اور اس کے اصولوں کا مزاق اڑا رہے تھے، بلاد عرب بیہقیہ عموماً اور مصر خصوصاً سلطنتیت پسند، ضعف و انحطاط، جذباتیت و اخلاقی انار کی اور روحانی زوال کی آخری منزل کو پہنچ چکا تھا۔

ان ملکوں کے یہ شب و روز جس شخص کے علم میں ہوں پھر وہ ان کی تصویر مصر سے نکلنے

والے "الاحرام" ، "المقطم" ، "الحلال" اور "المصور" کے آئندہ میں دیکھئے، پھر ان کتابوں میں اس کا مشاہدہ کرے جو مصری ادباء و صحافی پیش کر رہے تھے۔ وہ ادباء و صحافی جن پر مصری نوجوان فریفتہ اور جن کا ان کے دل و دماغ پر جادو تھا۔ پھر وہ شخص اس پوری صورت حال کا صحیح خدو خال اور پورا عکس مصری پر مسرت تقریبیوں اور جشن کی محفلوں اور جلسوں میں دیکھئے، تو جوانوں، اور یونیورسٹیوں کے طلبہ کے ذوق و رجحان کا ان کی محفلوں اور جلسوں میں مشاہدہ کرے، وہ اسکندر یہ اور اس کے ساحل کے حیا سور مناظر دیکھئے، اس نے اس کاؤنوں کے ساتھ پچھہ وقت گذارا ہو۔ کھلیل و دریش کے میدانوں میں رہا ہو، سینما گھروں میں مقامی و بین الاقوامی فلموں کو دیکھا ہو۔ ان محرب اخلاق افسانوں کو پڑھا ہو جو مصری پریس سے سیلا ب کی طرح اہل رہے تھے، اور نوجوان ان پر وانوں کی طرح گرتے تھے اس نے زندگی کے میدان میں لوگوں سے تھل مل کر وقت گذارا ہو وہاں پیش آنے والی چیزوں کو دیکھا ہو، زندگی سے الگ تھلگ رہ کر خیالی دنیا میں وقت گذارتے والا نہ ہو تو اس پر یہ حقیقت عیاں ہو جائے گی کہ مسلمان ان پر آشوب گھڑیوں میں کیسی زبوں حالی کا شکار تھے اور عالم اسلام کی اس اہم خط میں جس کو عالم عربی کا قائد اور رہنماء ہونا چاہئے تھا۔ جو صدیوں سے اسلام کے لئے سینہ پر اور علوم اسلامیہ کا مرکز رہا۔ جس نے ہمیشہ عالم عربی کی مدد کی تھی اور اس کو سہارا دیا تھا، اور اسلامی تاریخ کی نازک و مشکل ترین گھڑیوں میں اس کو بچایا تھا، جس میں سب سے بڑا اور اسلامی و ثقافتی مرکز "جامع ازہر" اب بھی موجود ہے دعوت اسلامی کس زبوں حالی کا شکار تھی۔

اس پر آشوب دور کو کتابوں کے ذریعہ نہیں بلکہ قریب رہ کر دیکھا ہو، ہی اس شخصیت کی عظمت و انفرادیت کو سمجھ سکتا ہے، جو یک لیک پرڈہ کے پیچھے سے باہر آگئی، اور پہلے مصر پھر پورے عالم عربی کو اپنی دعوت و تربیت، جہاد اور طاقت و رشختی کے ذریعہ اپنی طرف متوجہ کر لیا۔ اللہ تعالیٰ نے اس رجل رشید اور فرزند فرید میں ایسی قوتیں و صلاحیتیں جمع فرمادی تھیں جو انسانی تفہیمات اور علم الاخلاق کے ماہرین اور متعدد نقاد و مؤرخین کے نزدیک ممتاز تھیں۔ ہے مثال و تبان عقل اعلیٰ درج کی فہم و ذکاوت، ابلتا ہوا جوش و ول، ایمان و یقین سے لبریز دل، قوی روحاںیت، فضح و بلیغ زبان، انفرادی زندگی میں غلو و نقشہ سے پاک زہد و قناعت، حوصلہ مندی و عالی ہمتی جوش و شوق فراواں سے بھر پورا دل، بلند پرواز عقولی روح رکھنے والی ہمت، سحر آفرین

دور بین زگاہ، اپنی دعوت کی روح و مزان کی حفاظت کا انہا م ذاتی معاملات میں حد درجہ واضح، خاکساری اور اقبال کے اس شعر کا صحیح مصدقہ۔ ۶

نگہ بلند خن دل نواز جاں پر سوز  
یہی ہے رخت سفر میر کارواں کے لئے

بڑا خوش بیان بہت محبوب اور ہر دل عزیز مجھ سے بہت سے لوگوں نے بیان کیا کہ وہ روشنی کے بلکے پرتو کی طرح تھے جس میں زناً گواری و تیزی ہوتی ہے نہ سایہ و آثار میں۔ ان اعلیٰ صفات و خدا و اصلاحیتوں نے ایک ایسی دینی و اجتماعی قیادت کی تشكیل میں ان کی مدد کی جس سے زیادہ موثر و عمیق، اور نتیجہ خیز دینی و سیاسی قیادت مدت دراز سے عالم ہربی میں وجود میں نہیں آئی تھی ان صفات نے ایک ایسی دینی اسلامی تحریک پیدا کر دی جس سے زیادہ ہمہ گیر و فعال تحریک خصوصاً عرب ممالک میں عرصہ سے دیکھنے میں نہیں آئی تھی۔ یوں تو قدرتی اصلاحیتوں سے مالا مال یہ داعی جامع کمالات تھا، مگر دو صفتیں اس میں ایسی تھیں جو بہت کم داعیوں مصلحین اور قائدین میں پائی جاتی ہے۔ (۱)

پہلی صفت اپنی دعوت و تحریک سے غیر معمولی شغف اور اس پر کامل اطمینان و اشراح اور اس کے لئے پوری فناست اور اپنی ساری اصلاحیتوں و توانائیوں وسائل و طاقتیوں کے ساتھ اس میں ہمہ تن مشغول رہنا۔ ان داعیوں اور قائدین کے لئے جن سے اللہ تعالیٰ کوئی بڑا کام لیتا ہے اور عمومی فائدہ پہنچاتا ہے یہ اہم اور بنیادی شرط ہے۔

ان کی دوسری اہم خصوصیت و صفت تربیت و مردم شماری کے کام میں ان کی حرمت انگریز کامیابی ہے، انہوں نے ایک نئی نسل تیار کی، وہ ایک پوری قوم کے مرتبی تھے۔ وہ ایک علمی، فلکی اور اخلاقی مکتبہ فلک کے بانی تھے۔ پڑھے لکھے لوگوں اور اہل منصب میں جو بھی ان کے ساتھ کچھ دن رہا ان کے فکر و رجحان سے متاثر ہوئے بغیر نہیں رہ سکا۔ اپنے ہم نشینوں پر ان کا اثر ایسا گہرا تھا کہ عرصہ گزر جانے اور طرح طرح کے انقلابات و تغیرات پیش آنے کے باوجود بھی ان میں کوئی تبدیلی نہیں ہوتی یہ اثر ایسا شعار و علامت بن گیا ہے کہ زمان و مکان کی تبدیلی کے باوجود

(۱) ان مقاصد لئے لوگوں میں ایک مولانا محمد الیاس رحمۃ اللہ علیہ (بانی جماعت تبلیغ) دوسرے ان کے لائق و ہونہار فرزند اور خلف رشید مولانا محمد یوسف صاحب تھے، یہ دونوں نظرات ان دونوں چیزوں میں آخری مثال تھے۔

وہ اسی سے جانے پہچانے جاتے ہیں۔ اس کا افسوس ہے کہ مصر یا بیرون مصر مجھے ان سے ملاقات کی سعادت نہ حاصل ہو سکی۔ پہلا سال جس میں اللہ تعالیٰ نے میرے لئے حج و زیارت مقدار فرمائی تھی اور میں پہلی بار ہندوستان سے باہر نکلا تھا، وہ ۱۹۲۱ء تھا جس میں شیخ حسن البدنا، حجاز مقدس تشریف نہ لائے تھے۔ بلکہ وہ اس سال مصر سے باہر نہیں نکلے تھے، حالانکہ مم ایسا ہوتا کہ وہ اپنی دعوت و تحریک کے لئے رفقاء کے ساتھ حج کے موقع پر حجاز نہ آتے ہوں اور اپنی دعوت و پھیلانے اور حج کے لئے باہر سے آئے ہوئے وجود سے ملنے کی خاص کوشش نہ کرتے ہوں۔

حجاز میں مجھے ان کے بعض شاگردوں اور کارکنوں سے ملنے کا موقع ملا اور میں نے ان کے اندر ایک زبردست قائد و مرتبی کے اثرات نمایاں طور پر محسوس کیے، جسراں ۱۹۴۱ء میں مجھے مصر جانے کا موقع ملا تو جام شہادت نوش کر چکے تھے۔ ان کی عمر بھی صرف بیالیس سال تھی۔ اس میں شک نہیں کہ ان کی شہادت نے لاکھوں مسلمانوں کو سوکوار و دل گرفتہ بنادیا۔ اور عالم اسلام اس تاریخ ساز شخصیت سے محروم ہو گیا، ان سے ملاقات نہ ہونے کا غم بیشہ رہے گا۔ تاہم مصر میں مجھے انکے شاگردوں سے ملنے کا اچھی طرح موقع ملا اور ان کے درمیان میں ایک فرد خاندان کی طرح رہا، مصر کے زمانہ قیام میں میں نے ان کے والد بزرگوار شیخ عبدالرحمان البدنا سے ملاقات کی اور ان سے شیخ شہید رحمۃ اللہ علیہ کے بارے میں مگر انقدر معلومات حاصل کیں، اور پھر اپنی کتاب ”شرق اوسط“ کی ڈائری میں اس ملاقات کا حال اور یہ قسمی معلومات لکھیں۔ میں ان کے رفقاء اور ارکان جماعت سے بھی ملا اور ان ملاقاتوں اور معلومات سے اس دعوت کے قائد اور اس مکتب فکر کے بانی کی پوری تصویر میرے سامنے آگئی اور مجھے یقین ہے کہ پچھلی اور مطابق حال تصویر ہے۔

مصر کے اسی سفر میں ان کی کتاب ”ذکرات الدعوة والداعية“ میرے ہاتھ لگی ان کی شخصیت و دعوت کو مجھے کے لئے میں نے اس کتاب کو ان کی ایک بنیادی کتاب اور ان کی شخصیت کی سب سے بڑی کلید پایا، اس کتاب کو پڑھنے والے ہر شخص کو ان کی عظمت و طاقت کے سر پر شتم، ان کی کامیابی اور دلوں پر ان کے اثر و نفوذ کے اسباب کا پتہ بآسانی لگ جائے گا۔ اس کے مطالعے سے معلوم ہوگا کہ ان کی طاقت و قوت کا اصل سرچشمہ فطرت سلیم، دل کی

پا کیزگی، روح کی بالیدگی، دینی غیرت و حیمت، اسلام کے لئے اضطراب و بے چیزی، اس زمانے کے فاسد ماحول پر ان کی بے چیزی اور تشویش، اخلاص و للہیت عبادت کا ذوق و شوق، اور دل کے ٹارچ کو ذکر و دعا، تو پہ واستغفار اور آہ سحر گاہی کے سلسے سے بھرتا تھا ان ساری خصوصیات و صفات کے ساتھ قوم کے افراد اور عوام الناس سے ان کی محفلوں اور مشغولیت کی جگہوں میں ملتا، غفلت کے اذوں پر ان سے ملاقات کرنا، اور حکمت و تدبیر کے ساتھ دھیرے دھیرے ان کی تربیت کرنا ہمہ وقت متحرک اور کام میں مشغول رہنا ان کا شکار تھا۔ اور یہی ساری صفات اسلامی و ربانی دعوت اور ایسی دینی تحریک کی جان ہوتی ہیں جو معاشرہ میں تعییہ و اصلاحی انقلاب لانا چاہتی ہے اور وقت کے دھارے اور تاریخ کے رش کو موڑنا چاہتی ہے۔ اس لحاظ سے دعوت و اصلاح کے میدان میں کام کرنے والے ہر شخص کو اس کتاب کا مطالعہ کرنا اور اس پر تھوڑے تھوڑے وقfs سے غور و فکر کرتے رہنا نہایت مفید ہے۔

اس کتاب کی دوبارہ طباعت اور لوگوں میں اس کو پھیلانے اور عام کرنے پر تعجب نہیں، قابل تعجب یہ بات ہے کہ مسلمانوں کا کوئی کتب خانہ اس کتاب سے خالی ہو، اس اہم دعوت کے اثرات کو ختم کرنے کی کوشش کرنا جس نے عالم عربی کی نئی نسل میں اسلام کی صدائہ بھار صلاحیت اور اس کے دائی ہونے کا اعتماد بحال کیا، جس نے جدید نسل کے دلوں میں ایمان کی نئی پنگاری روشن کی، ان کے احساس کمتر ہی و شکست خور دگی کا مقابلہ کیا، جس سے بڑھ کر کوئی خطرہ نہیں ہو سکتا، اس دعوت نے نوجوانوں کی بے راہ روی، ان کی اندر وہی کمزوری اور ہوا و ہوس کے پیچھے دوڑے کی ذہنست کا مقابلہ کیا اور اس کے تن نازک میں جان ڈال دی اور اقبال کے الفاظ میں۔

”کبوتر کے تن نازک میں شاہین کا جگہ پیدا کر دیا۔“

ان کی اس دعوت سے یہ جدید نسل تازہ دم ہو گئی، اس کی رگوں میں تازہ خون دوڑنے لگا اور اس نے شجاعت و جوانمردی اور صبر و ثابت قدیمی کا حیرت انگیز مظاہرہ کیا۔ اس تحریک کے اثرات کو ختم کرنے اور اس کے نقوش کو مثانے کی کوشش، اور اس کے چلانے والوں کو قید و بند اور جلاوطنی کی سزا میں اور رو نگئے کھڑا کر دینے والی اذیتیں، وہ بدترین جرم ہے، جس کو تاریخ اسلام کبھی معاف نہیں کر سکتی۔ یہ ایسا الیہ ہے جس کو عالم اسلام کبھی فراموش نہیں کر سکتا۔ یہ عالم عربی

کے ساتھ اتنا بڑا ظلم ہے کہ اس سے بڑھ کر کوئی اور ظلم نہیں ہو سکتا۔ اس جرم کا کفارہ ملک کے کسی بڑی سے بڑی تعمیری و سیاسی خدمت سے نہیں ادا کیا جا سکتا۔ یہ اتنا وحشت ناک جرم ہے کہ جس کی مثال صرف تاتاریوں کی وحشت و بربادیت یا قدیم میگی دنیا کے دور تعصباً میں ملتی ہے۔

وَمَا عَلِيْنَا إِلَّا الْبَلَاغُ الْمُبِينُ

بِسْمِ اللَّهِ الرَّحْمَنِ الرَّحِيمِ

## وقت کی سب سے نایاب جنس مردان کا را اور مخلاص عالمین

حضرت مولانا سید ابو الحسن علی ندوی نے مولانا سید محمد رضا صاحب کے حادثہ وفات پر یہ پر سوز و پراز معلومات تقریر فرمائی تھی جس میں مولانا سید محمد رضا کے ساتھ مولانا کی محبت و شفقت اعتماد و تعلق اور مرحوم کے اخلاق و لگن کے ساتھ تو اضع و خاکساری کا باس پہن کر کام کی وہن کی ایک قابل تقلید مثال سامنے آتی ہے

الحمد لله وكفى وسلام على عباده الذين اصطفى اما بعد ۰  
فاعوذ بالله من الشيطان الرجيم ۰ بسم الله الرحمن الرحيم ۰

میرے رفقاء کا را اور عزیز و!

آپ کو معلوم ہے کہ کئی تنظیموں سے وابستگی اور اداروں سے تعلق کی بنیاد پر مجھے مختلف مخصوصیات پر تقریریں کرنی پڑتی ہیں۔ لیکن میں آپ کے سامنے اس بات کا اعتراف کرتا ہوں کہ سب سے مشکل موضوع تعزیت کا موضوع ہے اس کا تعلق انسان کے تعلقات سے ہے، قلب سے ہے، دماغ ہی سے نہیں قلب سے بھی ہے اور خاص طور پر تعزیت بھی ایک ایسی شخصیت کی جس سے عزیزانہ، روحانی اور خاندانی تعلق ہو، اور تعلق بھی ایک دو برس، دس میں برس کا نہیں بلکہ دوڑھائی سو سو برس کا ہو۔ آپ میں سے بہت کم لوگوں کو معلوم ہو گا کہ مولانا مر تضی صاحب (اللہ ان کی مغفرت فرمائے اور درجات بلند کرے) ان کا تعلق مولانا سید جعفر علی صاحب نقوی بستوی کے خاندان سے تھا وہ ان کے احفاد میں تھے۔

مولانا سید جعفر علی صاحب حضرت سید احمد شہید رحمۃ اللہ علیہ کے خاص رفقا، دعوت اور

فقہا لے جہا، میں سے تھے، وہ جب سرحد میں گئے جہا، حضرت سید صاحب کا قیام تھا تو سید صاحب نے باہر نکل کر ان کا استقبال کیا اور بڑی رُمحوشی سے ملے اور وہاں جانے سے پہلے بھائیوں میں ایک مقابلہ ساتھا کہ وہن جائے، پھر معاملہ والدین پر چھوڑا گیا۔ مولانا سید جعفر علی صاحب کا انتخاب ہوا۔ اس کے لئے اور جہاد کے لئے روانہ ہوئے۔ جب صاحب کی قیام کو اے قریب پہنچ تو سید صاحب نے باہر نکل کر ان کا استقبال فرمایا اور بہت خوشی کا اظہار فرمایا۔ اور پھر ہمارے یہاں ہمارے خاندان بھی رائے بڑی میں خیریت پوچھی اور فرمایا آپ خود تھے، معلوم کیا۔ کہا معلوم ہوا پھر وہاں سید صاحب رحمۃ اللہ علیہ کے معتمد خاص رہت اور حالات میں آتا ہے کہ ایک شعبہ غالباً خط و تابت کا شعبہ حضرت سید صاحب نے مولانا سید جعفر علی صاحب کے پر فرمایا۔

اللہ تعالیٰ کو مولانا سید جعفر علی صاحب سے کام لینا تھا اس لئے شہدا میں ان کا نام نہیں آتا۔ اللہ تعالیٰ نے ان کے لئے شہادت کے بجائے سعدات مقدر فرمائی تھی اور دعوت کا کام مقدر فرمایا تھا چنانچہ وہ ہندوستان واپس ہوئے اور انہوں نے ایسے وسیع پیمانہ پر اور غمیق اور موثر انداز سے دعوت کا کام کیا کہ جس سے زندگیوں میں تبدیلی آگئی اور بستی سے لے کر نیپال کی سرحد تک اور نیپال کی سرحد سے بھی آگے مدارس قائم کئے اور عقائد کی اصلاح ہوئی، رسوم ایسی اصلاح ہوئی اور اخلاق کی اصلاح ہوئی۔ اور بالکل ایک انقلاب آگیا، جس کو بھی تک ضلع بستی اور اس کے آس پاس کی بستیوں کے لوگ یاد کرتے ہیں۔ ہماری سرحد پر ایک مدرسہ بے جوان کا قائم کیا ہوا ہے اور اس کا ندوہ کے ساتھ الحاق ہے۔ پھر انہوں نے حضرت کی شہادت کے بعد ٹوٹک کا سفر بھی کیا۔ جہاں حضرت سید صاحب رحمۃ اللہ علیہ کے خاص متعلقین تھے۔ اور اہل خاندان کا بڑا حصہ وہاں موجود تھا۔ اور کتاب لکھی ”در منظورة السعداء فی احوال الغذا و الشهداء“ جو ہمارے کتب خانہ کی زینت ہے اور سید صاحب رحمۃ اللہ علیہ کے حالات کے معتمد ترین مآخذ میں سے ہے۔

سید صاحب کے حالات میں دو کتابیں ہیں جو سب سے سے زیادہ معتبر ہیں اور گویا معاصرین اور رفقاء کی ہیں، ایک منظورة السعداء فی احوال الغذا و الشهداء مولانا سید جعفر علی صاحب کی اور دوسری و قائع احمدی شیخ محمد علی کی جونواب وزیر الدوالہ نے لکھوائی تھی

جو والی سلطنت تھے۔ نواب صاحب نے سید صاحب کے جو رفقا، میدان جہاد سے بندہ سلامت واپس آئے انہوں نے ان سے درخواست کی کہ آپ لوگ روزانہ بیجہ رحمت کے حالات اور ان کے بارے میں معلومات بیان کریں۔ املا، کرایا کریں ایک جماعت لئیختے والوں کی مقرر کی جو اس کو لکھے۔ وقار علی احمدی پچھو تو ہمارے تعلق کی وجہ سے اور پھر مولانا مرتضی صاحب کی دلچسپی اور ان کی داشتی کی وجہ سے وہ بھی کتب خانہ میں آگئی جو ہمارے خاندان میں محفوظ تھی اور بالکل گھر کی چیز سمجھی جاتی تھی یہ تعلق اتنا مستحکم ہے کہ جن لوگوں کو اس کا تجربہ نہیں ہوا وہ اس کا اندازہ ہی نہیں کر سکتے کہ سید صاحب سے بیعت، دعوت اور مقصد کا تعلق ہو، اس کا اندازہ کوئی ایسا شخص نہیں کر سکتا جس نے تجربہ نہیں کیا۔ ان لوگوں کو دیکھا نہیں جن لوگوں نے سید صاحب سے ہاتھ میں ہاتھ دینے کا موقع مل گیا۔ اور ان کے دامن سے وابستہ ہونے کا، ان کی حالت یہ تھی کہ وہ شمع کے پروانے بن گئے۔ اور وہ آخر وقت تک بالکل دم آخر تک بلکہ آخری سانس تک ان کا دم بھرتے رہے اور اس پر فخر کرتے رہے اور اسے اپنی جان سے زیادہ عزیز سمجھتے رہے۔

مولانا مرتضی صاحب سے ہمارا تعلق اس وقت ہوا جب وہ مظاہر علوم میں پڑھتے تھے اور ہمارے عزیز بھائی مولوی محمد ثانی مرحوم (جو ہم تم دارالعلوم مولانا محمد رابع کے بڑے بھائی تھے) غالباً ان کے ہم بیٹے تھے یا ہم زمانہ تھے بہر حال ہم نے دونوں کو ساتھ دیکھا اور دونوں میں روحانی اور خاندانی تعلق کی بناء پر اخوت پیدا ہو گئی تھی۔ ایک عقیدت مندانہ تعلق پیدا ہو گیا تھا۔ پھر اس کے بعد وہ یہاں آگئے، اور ملتے رہے اور اس تعلق کو انہوں نے قائم کھا، یہاں تک کہ اللہ تعالیٰ نے اس کا موقع عطا فرمایا اور اس کی توفیق دی کہ وہ یہاں آ کر اپنی زندگی اس ادارہ کے لئے وقف کر دیں۔ وہ یہاں آئے، ابتداء میں مدرس رہے پھر کتب خانہ کے لئے ان کا انتخاب ہوا، اور جیسا کہ مولوی محمد رابع نے بھی بیان کیا اور ہم اس کی تصدیق کرتے ہیں، شہادت دیتے ہیں کہ کتب خانہ سے انہیں تعلق کتب خانہ کا نہیں گھرانہ جیسا تھا۔ ایک عزیز امانت کا تعلق تھا کہ وہ اس کو ہر طرح سے ترقی دینا چاہتے تھے اور اس میں قیمتی چیزیں اور نہیں قیمت مسودات اور نایاب کتابیں جو کہ ہندوستان میں عام طور پر نہیں ملتیں، ان کو مہیا کرنے میں ان کا خاص خل تھا۔ کتب خانہ نے ترقی ان کے دور میں شہنشاہ اس سے پہلے اس کو نصیب نہیں

ہوئی انہیں کے زمانہ میں یہ عمارت بنی۔

جب انہوں نے کتب خانہ کی ذمہ داری سنبھالی اس وقت سے اگر آپ مقابلہ کریں گیت کے لحاظ سے بھی اور یقینیت کے لحاظ سے بھی تو آپ کو بہت بڑا فرق معلوم ہو گا۔ کہ پہلے کتب خانہ کی وسعت کیا تھی۔ اس میں کتابوں کی تعداد کیا تھی اور اب تعداد کیا ہے اور صرف تعداد بھی نہیں بلکہ وہ بنیادی کتابیں جن کا کتب خانہ میں ہونا بہت ضروری تھا اور بعض کتابیں تو ایسی ہیں کہ ہندوستان میں ان کا بس نام ہی نام تھا کسی نے دیکھا بھی نہیں تھا یا ان کے لئے ایڈیشن شائع ہوئے تھے تحقیق کے ساتھ اور تعلیق کے ساتھ اس کتب خانہ کے لئے مہیا کرنا اور حفاظت سے رکھنا تاکہ اس امنہ اور مدرسین پھر طلباء ان سے فائدہ اٹھیں۔

کسی کتاب خانہ یا کسی ذخیرہ کتب کے لئے سب سے زیادہ بیش قیمت اور سب سے زیادہ ضروری چیز یہ ہے کہ وہاں اہم کتابیں جو مآخذ کا درجہ رکھتی ہیں، وہ وہاں مہیا ہوں اس سے بڑا ہ کہ کتب خانہ کے لئے جگہ کا ہوتا اور اس کے لئے بڑی عمارت کا ہونا اور نہ روشنی کا انتظام اور نہ ہوا کا انتظام کوئی چیز اتنی اہم نہیں جتنی یہ بات اور یہ بات وہی کر سکتا ہے جس کو اللہ نے علم بھی دیا ہوا اور ہمدردی بھی دی ہوا اور امانت کا احساس بھی دیا ہوا۔ ذمہ داری کا احساس دیا ہو تو موانا ناصر تضی صاحب نے کتب خانہ کو گویا مالا مال کر دیا اور چونکہ مجھے ذمہ دارانہ حیثیت سے بھی ایک تعلق تھا اس لئے معلومات ہوتی رہتی تھی کہ اب انہوں نے غلام جگہ سے کتابیں منگوائی ہیں اب انہوں نے جاز سے اپنے فرزند کے ذریعہ سے یا ندوہ کے فضلاء کے ذریعہ سے انہوں نے کتابیں مہیا کیں۔

پھر اس کے بعد ان کے اندر اللہ تعالیٰ نے تواضع، سادگی اور جو خاندانی خصوصیات ہوتی ہیں عالی نسبی کی جو خصوصیات ہیں موروثی، وہ سب ان کے اندر پیدا کر دی تھیں۔ دین کی خدمت کا ایک شوق اور صحیح مقصد کے لئے محنت اور جفا کشی۔

ابھی گجرات میں مسلم پرستیں لا بورڈ کا جلسہ ہوا۔ بورڈ کا بارہ ہواں اجلاس، وہ بورڈ کی پوری تاریخ میں سب سے زیادہ کامیاب اور پراز و حام اجلاس تھا، اس میں بہت بڑا حصہ اور دخل موانا ناصر تضی صاحب کی کوشش کا تھا وہ عنین مرتبہ انہوں نے گجرات کا سفر کیا اور گجرات کے لوگ

اس بات کی شہادت دیتے ہیں میں نے خود اپنے کانوں سے سنا اور مانی آنکھوں سے دیکھا کہ لوگ ان کی طرف منسوب کرتے تھے اور کہتے تھے کہ اس جلسے کی کامیابی میں مولانا مرتضیٰ صاحب کا بڑا دخل ہے۔ وہ خود بار بار گئے اور یہاں سے جو لوگ مفید ہو سکتے تھے مولوی عبدالقدار جراتی، مولوی سلمان اور مولوی خالد غازی پورن خاص طور سے ان تین حضرات کو وہ لے گئے۔ اور ان کا دورہ کرایا زمین تیار کی اور ایسے جلسہ بواجس کی مسلم پرنل لا بورڈ کی تاریخ میں اب تک ظییر نہیں ملتی۔ میں خود اس میں شریک تھا اس سے بعد ججرات کا ایک اورہ بھی کیا۔ وہ چونکہ دارالعلوم کے کام سے ججرات جایا کرتے تھے اس لئے وہاں سے بہت واقف تھے وہاں کوں سامدر سے ہے یا کتنے مدرسے ہے یہ تو بہت سے لوگ جان سکتے ہیں۔ مگر افراد میں وون اس دیشیت کا ہے۔ کس مرتبہ کا ہے اور وہاں کے لوگوں کو اس سے کتنا تعلق ہے اور اس پر کتنا اعتماد ہے اور کتنا موثر ہو سکتا ہے۔ یہ بات وہی جان سکتا ہے جو کچھ دن رہے اور اللہ نے اسے شعور بھی عطا کیا ہے اور سلیقہ بھی عطا کیا ہے اور تجربہ بھی اور پھر اس کی فکر بھی۔

تو انہوں نے وحدہ کر لیا تھا بعض مدارس اور اداروں سے لیکن جب انہوں نے دیکھا کہ وقت تنگ ہے اور میری صحبت بھی متحمل نہیں تو انہوں نے ایک دو کو حذف کیا لیکن کچھ ان کے مفاد اور کچھ دینی مفاد اور کچھ مسلم پرنل لا بورڈ کے مفاد میں اور کچھ اس تعلق کی بناء پر جو ہم سے رکھتے تھے ان کی خواہش تھی کہ خواہ تھوڑی دیر کے لئے جایا جائے لیکن بعض مدرسون اور مرکز میں ضروری جایا جائے پتنا نچے پانچ چھوٹے مرکز جن کا ذکر تفصیل کے ساتھ انشا اللہ کارروان زندگی کی چھٹی جلد میں آئے گا کہ وہ کہاں کہاں لے گئے۔ کہیں بنیادیں رکھوا میں، کہیں خطاب کر دیجیں کی بناء پر مفتی عبدالرحیم لاچپوری کی خدمت میں حاضری ہوئی وہ بڑی قیمتی ملاقات تھی پھر وہ ہمارے ساتھ بمبئی آئے اور بمبئی سے پھر ان کی واپسی لکھنؤ ہوئی۔

ان کی محنت اور کوشش کا احساس پورا پورا مولانا نظام الدین صاحب جو مسلم پرنل لا بورڈ کے جزو سکریٹری ہیں۔ انہیں اس کا بہت احساس ہے۔ ایک سے زائد مرتبہ مجھ سے ذکر کر چکے ہیں، شکریہ ادا کر چکے ہیں اور انہیں اندازہ ہے، ان کا ٹیکلی فون بھی آیا مگر انہی براہ راست ہم سے بات نہیں ہوئی ان کو بڑا احمد مدد ہونا اور اس کے دل پر اس کا اثر پڑے گا اس لئے کہ ان کو

پورا پورا احساس و اعتراض تھا کہ جلد کی کامیابی مولانا مرتضیٰ صاحب کا بڑا حصہ تھا۔

ایک تو یہ ہے کہ سب سے بڑی نایاب جو ہے وہ اس وقت مردان کارکی، عالمین کی اور مخلصین کی، سب کچھ مہیا ہو سکتا ہے۔ آپ انہم بنائیں چاہیں تو پانچ سو مہر ہو جائیں آپ چاہیں تو ہزار دو ہزار اور چند ہزار اس کے ممبر ہو جائیں۔ سیاسی جماعتوں کو دیکھ لجئے اور بھی بہت سے گلب ہیں، اور بہت ساری آرگناائزیشن ہیں کہ ان کو ممبر حاصل کرنے میں وہی وقت نہیں لیں گے اسی ادارہ کو، کسی دینی مقصد کو، کسی منصوبہ کو، کسی مخلصانہ اور داعیانہ منصوبہ کو اپنے فکر کے آدمی مل جائیں جن واس کی دھمن لگی ہو، اور ان کے دل و دماغ پر چیز سوار پیوست ہو جائے وہ بالکل ایک عنقا چیز بن چکے ہیں کہ جیسے عنقا کالمناضر بالمثل بن گیا ہے۔ اس طرح ایسے لوگوں کا ملتا ہے۔

تو اللہ تعالیٰ نے عنقا کی صورت میں ہمیں ایک مردکار، مردکامل، مخلص مردکار کا عطا کیا تھا۔

اللہ کی چیز تھی اس نے دی تھی اس نے اٹھا لیا۔ اللہ تعالیٰ مالک ہے اور قادر ہے اور حقیقی مالک وہی ہے اور بہر حال اس کا فیصلہ ہر چیز سے قیمتی ہے اب اس سے زیادہ ہم کیا کہیں۔ کہ ہمارے چھوٹے سے علمی و دینی خاندان کا ایک عزیز فرد، ایک رکن، ایک وقیع رکن، ہم سے جدا ہو گیا۔ ہم اس پر اپنے سے خود تعزیت کرتے ہیں آپ سے بھی تعزیت کرتے ہیں اور ایک طرح سے ہم دینی کاموں سے اور دینی اداروں سے تعزیت کرتے ہیں اور اللہ سے دعا کرتے ہیں اور آپ سے ہماری مخلصانہ درخواست ہے کہ آپ ان کو اپنی دعاؤں میں یاد رکھیں ایصال ثواب بھی کریں اور ان کو یہاں سے جانے کے بعد بھی یاد رکھیں جب کبھی یاد آ جائیں دعا کر لیا کریں اور ایصال ثواب کر دیا کریں کہ یہی ایک مسلمان کا تحفہ دوسرا کے لئے ہے۔ اس سے بڑھ کر نہ تعزیت ہے نہ شاعری ہے اور نہ کسی اور طرح سے اس کا اعتراض ہے اور ان کا شکریہ ہے، سب سے قیمتی چیز یہی ہے کہ آپ ان کے لئے دعا کریں، اور ایصال ثواب کریں۔ اس سے خود آپ کو بھی فائدہ ہو گا۔ اللہ آپ کو اس کی توفیق دے گا تو آپ کی توفیق میں اضافہ کرے گا۔ اور آپ سے کام بھی لے گا۔

وَآخْرُ دُعَوَانَا أَنَّ الْحَمْدَ لِلَّهِ رَبِّ الْعَالَمِينَ